

DIONYSII
HALICARNASSENSIS
OPERA OMNIA

QUIBUS
ETIAM ACCEDUNT FRAGMENTA

AB
ANGELO MAIO
NUPER REPERTA.

AD
OPTIMORUM LIBRORUM FIDEM
ACCURATE EDITA.

EDITIO STEREOTYPA.

TOMUS III.

LIPSIAE
SUMTIBUS ET TYPIS CAROLI TAUCHNITII.
1829.

BOSTON COLLEGE LIBRARY
CHESTNUT HILL, MASS.

THE
HISTORY OF
THE
CITY OF
NEW YORK

FROM
THE
FIRST
SETTLEMENT
TO
THE
PRESENT
TIME

BY
JOHN
ROBERTSON
OF
NEW YORK

IN
TWO
VOLUMES
THE
FIRST

NEW YORK
PRINTED
BY
J. B. ROBERTSON
1806

PA3966

A2

1829 v. 3, 4.

Δ Ι Ο Ν Υ Σ Ι Ο Υ
Α Λ Ε Ξ Α Ν Δ Ρ Ο Υ
Τ Ο Υ
Α Λ Ι Κ Α Ρ Ν Α Σ Σ Ε Ω Σ
Ρ Ω Μ Α Ι Κ Η Σ
Α Ρ Χ Α Ι Ο Λ Ο Γ Ι Α Σ
Β Ι Β Λ Ι Ο Ν ΕΒΔΟΜΟΝ.

T. Geganio et P. Minucio coss. annonae caritas.

Τίτου δὲ Γεγανίου Μακερίνου καὶ Ποπλίου Μινυκίου τὴν ὑπατον ἐξουσίαν παραλαβόντων, σίτου σπάνις ἰσχυρὰ τὴν Ῥώμην κατέσχευεν, ἐκ τῆς ἀποστασίας λαβοῦσα τὴν ἀρχήν. ὁ μὲν γὰρ δῆμος ἀπέστη τῶν πατρικίων μετὰ τὴν μετοπωρινὴν ἰσημερίαν, ὑπ' αὐτὴν μάλιστα τὴν ἀρχὴν τοῦ σπόρου· ἐξέλιπον δὲ τὴν χώραν οἱ γεωργοῦντες ἅμα τῇ κινήσει, καὶ μετέστησαν οἱ μὲν εὐχερέστεροι πρὸς τοὺς πατρικίους, τὸ δὲ θητικὸν μέρος ὥς τοὺς δημοτικούς· καὶ διέμειναν ἐξ ἐκείνου χωρὶς ἀλλήλων ὄντες,

DION. III.

13440

a

ἕως οὗ κατέστη καὶ συνῆλθεν ἡ πόλις εἰς ἑαυτήν,
 οὐ πολλῷ πρότερον διαλλαγεῖσα τῆς χειμερινῆς τρο-
 πῆς. τὸν δὲ μεταξὺ χρόνον, ἐν ᾧ ὁ πᾶς ἐπιτελεῖται
 σπόρος ὥραϊος, ἔρημος ἡ χώρα τῶν ἐπιμελησομένων
 ἦν, καὶ ἐπὶ πολὺν χρόνον διετέλεσεν, ὥς μηδὲ κατελ-
 θοῦσι τοῖς γεωργοῖς ἀναλαβεῖν αὐτὴν ἔτι ῥᾶδιον
 εἶναι, δούλων τ' ἀποστᾶσει καὶ κτηνῶν ὀλέθρῳ,
 μεθ' ὧν αὐτὴν ἔμελλον ἐργάζεσθαι, κεκακωμένην,
 ἀφορμῆς τ' οὐ πολλοῖς εἰς τὸν ἐπιόντα ἐνιαυτὸν
 ὑπαρχούσης, οὔτε σπερμάτων, οὔτε τροφῆς. ταῦτα
 ἡ βουλὴ μαθοῦσα, πρέσβεις διέπεμπε πρὸς Τυρρῶ-
 νους καὶ Καμπανοὺς καὶ τὸ καλούμενον Πωμεντί-
 νον πεδίον, σῆτον ὅσον ἂν δύναιτο πλεῖστον ὠνη-
 σομένους. Πόπλιος δὲ Οὐαλέριος καὶ Δεύκιος Γε-
 νάνιος εἰς Σικελίαν ἀπεστάλησαν. Οὐαλέριος μὲν
 υἱὸς Ποπλικόλα, Γεγάνιος δὲ θατέρου τῶν ὑπᾶτων
 ἀδελφός. τυράννοι δὲ τότε κατὰ πόλεις μὲν ἦσαν,
 ἐπιφανέστατος δὲ Γέλων ὁ Δεινομένους, νεωστὶ τὴν
 Ἰπποκράτους τοῦ ἀδελφοῦ τυραννίδα παρειληφώς,
 οὐχὶ Διονύσιος ὁ Συρακούσιος, ὥς Δικίννιος γέγρα-
 φε, καὶ Γέλλιος, καὶ ἄλλοι συχνοὶ τῶν Ῥωμαίων
 συγγραφέων, οὐθὲν ἐξητακότες τῶν περὶ τοὺς χρό-
 νους ἀκριβῶς, ὥς αὐτὸ τοῦργον δηλοῖ, ἀλλ' εἰκῇ τὸ
 προστυχὸν ἀποφαινόμενοι. ἡ μὲν γὰρ εἰς Σικελίαν
 ἀποδειχθεῖσα πρεσβεία κατὰ τὸν δεῦτερον ἐνιαυτὸν
 τῆς ἐβδομηκοστῆς καὶ δευτέρας ὀλυμπιάδος ἐξέπλευ-
 σεν, ἄρχοντας Ἀθήνησιν Ἐβριλίδου, ἑπτακαίδεκα
 διελθόντων ἐτῶν μετὰ τὴν ἐκβολὴν τῶν βασιλέων,
 ὥς οὗτοί τε καὶ ἄλλοι σχεδὸν ἅπαντες συγγραφεῖς

ὁμολογαῦσι· Διονύσιος δὲ ὁ πρεσβύτερος, ὀγδοηκο-
 στῷ καὶ πέμπτῳ μετὰ ταῦτα ἐνιαυτῷ Συρακουσίοις
 ἐπαναστάς, κατέσχε τὴν τυραννίδα κατὰ τὸν τρίτον
 ἐνιαυτὸν τῆς ἐννενηκοστῆς καὶ τρίτης ὀλυμπιάδος,
 ἄρχοντας Ἀθήνησι Καλλίου, μετ' Ἀντιγένην. ὀλίγοις
 μὲν οὖν ἔτεσι διαμαρτεῖν τῶν χρόνων δοίη τις ἂν
 ἱστορικοῖς ἀνδράσιν ἀρχαίας καὶ πολυετεῖς συντατ-
 τομένοις πραγματείαις· γενεαῖς δὲ δυσὶν ἢ τρισὶν
 ὅλαις ἀποπλανηθῆναι τῆς ἀληθείας, οὐκ ἂν ἐπιτρέ-
 ψειεν. ἀλλ' ἔοικεν ὁ πρῶτος ἐν ταῖς χρονογραφίαις
 τοῦτο καταχωρίσας, ὃ πάντες ἠκολούθησαν οἱ λοι-
 ποὶ, τοσοῦτον μόνον ἐν ταῖς ἀρχαίαις εὐρῶν ἀνα-
 γραφαῖς, ὅτι πρέσβεις ἀπεστάλησαν ἐπὶ τούτων τῶν
 ὑπάτων εἰς Σικελίαν, οἷτον ὠνησόμενοι, καὶ παρῆ-
 σαν ἐκεῖθεν ἄγοντες, ὃν ὁ τύραννος ἔδωκε δωρεάν·
 οὐκέτι μηδὲν παρὰ τῶν Ἑλληνικῶν ἐξετάσαι συγγρα-
 φέων, ὅστις ἦν τύραννος τότε Σικελίας, ἀβασανί-
 στως δὲ πῶς καὶ κατὰ τὸ προστυχὸν θεῖναι τὸν Διο-
 νύσιον.

II. Οἱ μὲν οὖν ἐπὶ Σικελίαν πλέοντες πρέσβεις,
 χειμῶνι χρησάμενοι κατὰ θάλατταν, καὶ κύκλῳ τὴν
 νῆσον περιπλεῖν ἀναγκασθέντες, χρόνιοί τε κατή-
 χθησαν πρὸς τὸν τύραννον, καὶ τὴν χειμερινὴν ἐκεῖ
 διατρίψαντες ὥραν, μετὰ τὸ θέρος ἐπανῆλθον εἰς
 Ἰταλίαν, πολλὰς κομίζοντες ἀγοράς. οἱ δ' εἰς τὸ
 Πλωμεντῖνον ἀποσταλέντες πεδίον, ὀλίγου μὲν ἐδέη-
 σαν ὥς κατάσκοποι πρὸς τῶν Οὐλολούσκων ἀναιρε-
 θῆναι, διαβληθέντες ὑπὸ τῶν ἐκ Ῥώμης φυγάδων·
 χαλεπῶς δὲ πάνυ διὰ τὴν προθυμίαν τῶν ἰδίων

ξένων, αὐτὰ διασῶσαι τὰ σώματα δυνηθέντες, δίχα τῶν χρημάτων ἀνέστρεψαν εἰς τὴν Ῥώμην ἀπρακτοί. ὅμοια δὲ τούτοις συνέβη παθεῖν καὶ τοῖς εἰς τὴν Ἰταλιῶτιν ἀφικομένοις Κύμην. καὶ γὰρ ἐν ταύτῃ τῇ πόλει πολλοὶ Ῥωμαίων διατρίβοντες, οἱ σὺν τῷ βασιλεῖ Ταρκυνίῳ διασωθέντες ἐκ τῆς τελευταίας μάχης φυγάδες, τὸ μὲν πρῶτον ἐξαитеῖσθαι παρὰ τοῦ τυράννου τοὺς ἄνδρας ἐπεχείρησαν ἐπὶ θανάτῳ ἀποτυχόντες δὲ τούτου, ῥύσια κατασχεῖν αὐτὰ τὰ σώματα παρὰ τῆς ἀπεσταλκυίας πόλεως ἡξίου, ἕως ἀπολάβωσι τὰς ἑαυτῶν οὐσίας, ἃς ἔφασαν ὑπὸ Ῥωμαίων ἀδίκως δεδημεῦσθαι, καὶ ταύτης ὄντο δεῖν τῆς δίκης τὸν τυράννον αὐτοῖς γενέσθαι κριτὴν. ὁ δὲ τυραννῶν τότε τῆς Κύμης Ἀριστοδόμημος ἦν ὁ Ἀριστοκράτους, ἀνὴρ οὐ τῶν ἐπιτυχόντων ἕνεκα γένους, ὃς ἐκαλεῖτο Μαλακὸς ὑπὸ τῶν ἀστῶν, καὶ σὺν χρόνῳ γνωριμωτέραν ἔσχε τοῦ ὀνόματος τὴν ἐπίκλησιν, εἶθ' ὅτι θηλυδρίας ἐγένετο παῖς ὢν, καὶ τὰ γυναιξὶν ἀρμόττοντα ἔπασχεν, ὥς ἱστοροῦσιν τινες· εἶθ' ὅτι πρᾶος ἦν φύσει καὶ μαλακὸς εἰς ὀργήν, ὥς ἕτεροι γράφουσιν. ἀφορμαῖς δὲ τῆς τυραννίδος ὁποίαις ἐχρήσατο, καὶ τίνας ἦλθεν ἐπ' αὐτὴν ὁδοὺς, καὶ πῶς διώκησε τὰ κατὰ τὴν ἀρχὴν, καταστροφῆς τε ὁποίας ἔτυχεν, οὐκ ἄκαιρον εἶναι δοκῶ, μικρὸν ἐπιστήσαντας τὴν Ῥωμαϊκὴν διήγησιν, κεφαλαιωδῶς διεξελθεῖν.

Digressio de Aristodemone Cumarum tyranno.

III. Ἐπὶ τῆς ἐξηκοστῆς καὶ τετάρτης ὀλυμπιάδος, ἄρχοντας Ἀθήνησι Μιλτιάδου, Κύμην τὴν ἐν

Ὀπικοῦ Ἑλληνίδα πόλιν, ἣν Ἐρετριεῖς τε καὶ Χάλκιδεῖς ἔκτισαν, Τυρρῶνων δὲ οἱ περὶ τὸν Ἴόνιον κόλπον κατοικοῦντες, ἐκεῖθεν θ' ὑπὸ τῶν Κελτῶν ἐξελαθέντες σὺν χρόνῳ, καὶ σὺν αὐτοῖς Ὀμβρικοὶ τε καὶ Δαῦνιοι καὶ συχνοὶ τῶν ἄλλων βαρβάρων, ἐπεχείρησαν ἀνελεῖν, οὐδεμίαν ἔχοντες εἰπεῖν δικαίαν πρόφασιν τοῦ μίσους, ὅτι μὴ τὴν εὐδαιμονίαν τῆς πόλεως. ἦν γὰρ ἡ Κύμη κατ' ἐκείνους τοὺς χρόνους περιβόητος ἀνὰ τὴν ὅλην Ἰταλίαν, πλούτου τε καὶ δυνάμεως ἕνεκα καὶ τῶν ἄλλων ἀγαθῶν, γῆν τε κατέχουσα τῆς Καμπανῶν πεδιάδος τὴν πολυκαρποτάτην, καὶ λιμένων κρατοῦσα τῶν περὶ Μισσηνὸν ἐπικαιροτάτων. τούτοις ἐπιβουλευσάντες τοῖς ἀγαθοῖς οἱ βάρβαροι, στρατεύουσιν ἐπ' αὐτήν, πεξοὶ μὲν οὐκ ἐλάττους πεντήκοντα μυριάδων, ἔππεις δὲ δυεῖν χιλιάδων ἀποδέοντες εἶναι δισμύριοι. ἔστρατοπεδευκόσι δ' αὐτοῖς οὐ μακρὰν ἀπὸ τῆς πόλεως τέρας γίνεται θαυμαστὸν, οἷον ἐν οὐδενὶ χρόνῳ μνημονεύεται γενόμενον, οὔτε Ἑλλάδος, οὔτε βαρβάρου γῆς οὐδαμῶθι. οἱ παρὰ τὰ στρατόπεδα ῥέοντες αὐτῶν ποταμοὶ, Οὐολτοῦρνος ὄνομα θατέρῳ, τῷ δὲ ἐτέρῳ Γλάνις, ἀφέντες τὰς κατὰ φύσιν ὁδοὺς, ἀνέστρεψαν τὰ νάματα, καὶ μέχρι πολλοῦ διετέλεσαν ἀπὸ τῶν στομίων ἀναχωροῦντες ἐπὶ τὰς πηγὰς. τοῦτο καταμαθόντες οἱ Κυμαῖοι, τότε ἐθάρσυνον ὁμόσε τοῖς βαρβάροις χωρεῖν, ὥς τοῦ δαιμονίου ταπεινὰ μὲν τὰ ἐκείνων μετέωρα θήσοντος, ὑψηλὰ δὲ τὰ δοκοῦντα εἶναι τότε σφῶν ταπεινὰ. νεύμαντες δὲ τὴν ἐν ἀκμῇ δύναμιν ἄπασαν τριχῇ, μίτῃ μὲν τὴν

πόλιν ἐφρουρουν, τῇ δὲ ἑτέρᾳ τὰς ναῦς εἶχον ἐν φυλακῇ· τῇ δὲ τρίτῃ, πρὸ τοῦ τείχους ταξάμενοι, τοὺς ἐπιόντας ἐδέχοντο. τούτων ἱππεῖς μὲν ἦσαν ἑξακόσιοι, πεζοὶ δὲ τετρακισχίλιοι καὶ πεντακόσιοι· καὶ οὕτως ὄντες τὸν ἀριθμὸν ὀλίγοι, τὰς τοσαύτας ὑπέστησαν μυριάδας.

IV. Ὡς δὲ κατέμαθον αὐτοὺς οἱ βάρβαροι μάχεσθαι παρεσκευασμένους, ἀλαλάξαντες ἐχώρουν ὁμόσε τὸν βάρβαρον τρόπον, ἄνευ κόσμου, πεζοὶ τε καὶ ἱππεῖς ἀναμῖξ, ὥς ἅπαντας ἀρπασόμενοι. ἦν δὲ τὸ πρὸ τῆς πόλεως χωρίον, ἐν ᾧ συνέμισγον ἀλλήλοις, αὐλῶν στενός, ὄρεσι καὶ λίμναις περικλειόμενος, τῇ μὲν ἀρειτῇ τῶν Κυμαίων σύμμαχος, τῷ δὲ πλήθει τῶν βαρβάρων πολέμιος. ἀνατρεπόμενοι γὰρ ὑπ' ἀλλήλων καὶ συμπατοῦμενοι, πολλαχῇ μὲν καὶ ἄλλῃ, μάλιστα δὲ περὶ τὰ τέλματα τῆς λίμνης, οὐδ' εἰς χεῖρας ἐλθόντες τῇ φάλαγγι τῶν Ἑλλήνων, αὐτοὶ δι' αὐτῶν οἱ πλείους διεφθάρησαν· καὶ ὁ μὲν πεζὸς αὐτῶν στρατός ὁ πολὺς, περὶ ἑαυτῷ σφαλεῖς, ἔργον δ' οὐδέν γεγναῖον ἀποδειξάμενος, ἄλλος ἄλλῃ διασκεδασθεὶς ἔφυγεν. οἱ δὲ ἱππεῖς συνῆλθον μὲν ὁμόσε, καὶ πολὺν τοῖς Ἑλλήσιν οὗτοι παρέσχον πόρον· ἀδύνατοι δ' ὄντες κυκλώσασθαι τοὺς πολεμίους διὰ στενοχωρίαν, καὶ τι καὶ τοῦ δαιμονίου κεραυνοῖς καὶ ὕδασι καὶ βρονταῖς συναγωνισαμένου τοῖς Ἑλλήσιν, δείσαντες, εἰς φυγὴν τρέπονται. ἐν ταύτῃ τῇ μάχῃ πάντες μὲν οἱ τῶν Κυμαίων ἱππεῖς λαμπρῶς ἠγωνίσαντο, καὶ τῆς νίκης οὗτοι μάλιστα ὡμολογοῦντο αἵτιοι γενέσθαι· ὑπὲρ ἅπαντας δὲ τοὺς ἄλ-

λους, Ἀριστόδημος ὁ Μαλακὸς ἐπικαλούμενος· καὶ γὰρ τὸν ἡγεμόνα τῶν πολεμίων οὗτος ἀπέκτεινε μό-
νος ὑποστάς, καὶ ἄλλους πολλοὺς καὶ ἄγαθούς.
λυθέντος δὲ τοῦ πολέμου, τὰς χαριστηρίους θυσίας
ἀποδόντες οἱ Κυμαῖοι τοῖς θεοῖς, καὶ ταφάς τῶν
ἀποθανόντων ἐν τῇ μάχῃ λαμπράς ποιησάμενοι,
περὶ τῶν ἀριστείων, οὗτοι γὰρ τὸν πρῶτον ἀποδοῦναι
στέφανον, εἰς πολλὴν κατέστησαν ἔριν. οἱ μὲν γὰρ
ἀκέραιοι κριταὶ τὸν Ἀριστόδημον ἐβούλοντο τιμῆσαι,
καὶ ἦν ὁ δῆμος μετ' ἐκείνου· οἱ δὲ δυνατοί, τὸν
ἐπ' ἀρχὴν Ἱππομέδοντα, καὶ ἡ βουλὴ πᾶσα τούτῳ
συνελάμβανεν· ἦν δ' ἀριστοκρατικὴ τότε παρὰ
τοῖς Κυμαίοις ἡ πολιτεία, καὶ ὁ δῆμος οὐ πολλῶν
τινῶν κύριος. στάσεως δὲ διὰ ταύτην τὴν ἔριν ἀνι-
σταμένης, δέξαντες οἱ πρεσβύτεροι, μὴ πρὸς ὅπλα
καὶ φόνους χωρήσῃ τὸ φιλότιμον, ἔπεισαν ἀμφοτέ-
ρας τὰς τάξεις συγχωρῆσαι τὰς ἴσας τιμὰς λαβεῖν
ἐκάτερον τῶν ἀνδρῶν. ἀπὸ ταύτης γίνεται τῆς ἀρχῆς
δήμου προστάτης ὁ Μαλακὸς Ἀριστόδημος, καὶ λό-
γου πολιτικοῦ δύναμιν ἀσκήσας ἐξεδημαγώγει τὸ
πλῆθος, πολιτεύμασί τε κεχαρισμένοις ἀναλαμβά-
νων, καὶ τοὺς σφετεριζομένους τὰ κοινὰ τῶν δυνα-
τῶν ἐξελέγχων, καὶ ἀπὸ τῶν ἑαυτοῦ χρημάτων πολ-
λοὺς τῶν πενήτων εὖ ποιῶν. καὶ ἦν τοῖς προεστιη-
κόσι τῆς ἀριστοκρατίας διὰ ταῦτα ἐπαχθῆς καὶ
φοβερός.

V. Εἰκοστῷ δὲ ὕστερον ἔτει τῆς πρὸς τοὺς
Βαρβάρους μάχης, ἦλθον ὥς τοὺς Κυμαίους Ἀρικη-
νῶν πρέσβεις σὺν ἱκετηρίαις, ἀξιοῦντες αὐτοὺς βοη-

θῆσαι σφίσιν ὑπὸ Τυρρῶνῶν πολεμουμένοις. μετὰ
 γὰρ τὰς διαλλαγὰς, ἃς ἐποίησατο πρὸς τὴν Ῥωμαί-
 ων πόλιν ὁ βασιλεὺς τῶν Τυρρῶνῶν Πορσίτος, τὸν
 υἱὸν Ἀρῶν, δοὺς τὴν ἡμίσειαν τῆς στρατιᾶς, ἔπεμ-
 ψεν, ἰδίαν ἀρχὴν κτήσασθαι βουλούμενον, ὥς ἐν τοῖς
 πρὸ τούτου δεδηλωκα λόγοις· ὃς ἐπολιόρκει τότε
 τοὺς Ἀρικηνοὺς καταπεφευγότας εἰς τὸ τεῖχος, καὶ
 οὐ διὰ μακροῦ λιμῶ τὴν πόλιν αἰρήσειν ὤετο. ταύ-
 της τῆς πρεσβείας ἀφικομένης, οἱ προεσθηκότες τῆς
 ἀριστοκρατίας μισοῦντες τὸν Ἀριστόδημον, καὶ δε-
 διότες, μή τι κακὸν ἐργάσεται περὶ τὴν πολιτείαν,
 κάλλιστον ὑπέλαβον εἰληφέναι καιρὸν, ἐκποδῶν αὐ-
 τὸν ποιήσασθαι σὺν εὐσχήμονι προφάσει. πείσαν-
 τες δὴ τὸν δῆμον ἀποστεῖλαι Ἀρικηνοῖς δισχιλίους
 ἄνδρας ἐπὶ συμμαχία, καὶ στρατηγὸν ἀποδείξαντες
 τὸν Ἀριστόδημον, ὥς δὴ τὰ πολέμια λαμπρὸν, τὰ
 μετὰ ταῦτα ἔπραττον, ἐξ ὧν ἡ κατακοπήσεσθαι
 μαχόμενον ὑπὸ τῶν Τυρρῶνῶν αὐτὸν ὑπελάμβανον,
 ἢ κατὰ τὸ πέλαγος διαφθαρήσεσθαι. γενόμενοι γὰρ
 ὑπὸ τῆς βουλῆς κύριοι καταλέξαι τοὺς ἐπὶ τὴν συμ-
 μαχίαν ἐξελεусομένους, τῶν μὲν ἐπισήμων καὶ λόγου
 ἀξίων οὐδένα κατέγραψαν· ἐπιλέξαντες δὲ τοὺς ἀπο-
 ρωτάτους τε καὶ πονηροτάτους τῶν δημοτικῶν, ἐξ
 ὧν αἰεὶ τινες ὑπώπτευσον νεωτερισμοὺς, ἐκ τούτων
 συνεπλήρωσαν τὸν ἀπόστολον· καὶ ναῦς δέκα πα-
 λαιὰς κάκιστα πλεούσας καθελκύσαντες, ὧν ἐτριη-
 ράρχουν οἱ πενέστατοι Κυμαίων, εἰς ταύτας αὐτοὺς
 ἀνεβίβασαν, θάνατον ἀπειλήσαντες, εἴαν τις ἀπο-
 λειφθῇ τῆς στρατείας.

VI. Ὁ δ' Ἀριστόδημος τοσοῦτον εἰπὼν μόνον,

ὥς οὐ λέληθεν αὐτὸν ἡ διάνοια τῶν ἐχθρῶν, ὅτι
 λόγῳ μὲν ἐπὶ συμμαχίαν αὐτὸν ἀποστέλλουσιν, ἔργῳ
 δ' εἰς προὔπτον ὄλεθρον, δέχεται μὲν τὴν στρατη-
 γίαν, ἀναχθεὶς δὲ ἅμα τοῖς πρέσβεσι τῶν Ἀρικηνῶν
 διὰ ταχέων, καὶ τὸ μεταξὺ πέλαγος ἐπιπόνως καὶ
 κινδυνωδῶς διανύσας, ὁρμίζεται κατὰ τοὺς ἔγγιστα
 τῆς Ἀρικείας αἰγιαλούς· καὶ καταλιπὼν ἐν ταῖς
 ναυσὶ φυλακὴν ἀποχωρῶσαν, ἐν τῇ πρώτῃ νυκτὶ τὴν
 ἀπὸ θαλάσσης ὁδὸν οὐ πολλὴν οὖσαν διανύσας,
 ἐπιφαίνεται τοῖς Ἀρικηνοῖς περὶ τὸν ὄρθρον ἀπροσ-
 δοκῆτως. Θέμενος δὲ πλησίον αὐτῶν τὸν χάρακα,
 καὶ τοὺς καταπεφευγότας εἰς τὰ τεῖχη πείσας προελ-
 θεῖν εἰς ὕπαιθρον, προὔκαλεῖτο τοὺς Τυρρῶνηνοὺς
 εὐθύς εἰς μάχην. γενομένης δὲ παρατάξεως καὶ
 ἁγῶνος καρτεροῦ, οἱ μὲν Ἀρικηνοὶ βραχὺν πᾶν
 διαμείναντες χρόνον, ἐνέκλιναν ἀθρόοι, καὶ γίνεται
 πάλιν εἰς τὸ τεῖχος αὐτῶν φυγὴ. ὁ δ' Ἀριστόδημος
 σὺν τοῖς περὶ αὐτὸν λογάσι Κυμαίων ὀλίγοις οὔσι,
 πᾶν τὸ τοῦ πολέμου βάρος ὑποστάς, καὶ τὸν ἡγε-
 μόνα τῶν Τυρρῶνηνῶν αὐτοχειρὶ κτείνας, τρέπει τοὺς
 ἄλλοφύλους εἰς φυγὴν, καὶ νίκην ἀναιρεῖται πασῶν
 λαμπροτάτην. διαπραξάμενος δὲ ταῦτα, καὶ τιμη-
 θεὶς ὑπὸ τῶν Ἀρικηνῶν πολλὰς δωρεαῖς, ἀπέπλει
 διὰ ταχέων, αὐτὸς ἄγγελος τοῖς Κυμαίοις τῆς αὐτοῦ
 νίκης βουλόμενος γενέσθαι. εἶποντο δ' αὐτῷ πολλὰ
 πᾶν τῶν Ἀρικηνῶν ὀλκάδες, τὰ λάφυρα καὶ τοὺς
 αἰχμαλώτους τῶν Τυρρῶνηνῶν ἄγουσαι. ὥς δὲ πλη-
 σίον ἐγένοντο τῆς Κύμης, ὁρμίσας τὰς ναῦς, ἐκκλη-

σίαν τοῦ στρατοῦ ποιεῖται, καὶ πολλὰ μὲν τῶν προεστηκότων τῆς πόλεως κατηγορήσας, πολλοὺς δὲ τῶν ἀνδραγαθησάντων κατὰ τὴν μάχην ἐπαίνους διελθὼν, ἀργύριόν τε διαδοὺς αὐτοῖς κατ' ἀνδρα, καὶ τὰς παρὰ τῶν Ἀρικηνῶν δωρεάς εἰς κοινὸν πᾶσι προθεῖς, ἡξίου μεμνησθαι τῶν εὐεργεσιῶν, ὅταν καταπλεύσωσιν εἰς τὴν πατρίδα, καὶ ἂν τις αὐτῷ ποτε συμβαίῃ κίνδυνος ἐκ τῆς ὀλιγαρχίας, ὥς δύναμις ἐκάστη, βοηθεῖν. ἀπάντων δὲ πολλὰς ὁμολογούντων αὐτῷ χάριτας εἰδέναι, τῆς τ' ἀνελπίστου σωτηρίας, ἣν δι' ἐκείνον ἔσχον, καὶ τῆς ἐπὶ τὰ οἰκεῖα οὐ σὺν κεναῖς χερσὶν ἀφίξεως, καὶ τὰς ἐαυτῶν ψυχὰς θᾶπτον, ἢ τὴν ἐκείνου, προήσασθαι τοῖς ἐχθροῖς ἐπαγγελλομένων, ἐπαινέσας αὐτοὺς, ἀπέλυσε τὴν ἐκκλησίαν. καὶ μετὰ τοῦτο καλῶν εἰς τὴν αὐτοῦ σκηνὴν τοὺς πονηροτάτους ἐξ αὐτῶν, καὶ κατὰ χεῖρα γενναιοτάτους, δωρεῶν τε δόσει καὶ λόγων φιλανθρωπία, καὶ ταῖς ἅπαντας ἐξαπατώσασιν ἐλπίσι διαφθείρας, ἐτοίμους ἔσχε συγκαταλῦσαι τὴν καθεστῶσαν πολιτείαν.

VII. Οὓς συνεργοὺς καὶ συναγωνιστάς λαβὼν, καὶ ἃ δεήσει πράττειν ἐκάστοις ὑποθέμενος, τοῖς τ' αἰχμαλώτοις, οὓς ἐπηγάγετο, προῖκα δοὺς τὴν ἐλευθερίαν, ἵνα καὶ τὴν ἐκείνων εὐνοίαν προσλάβῃ, κατέπλει κεκοσμημέναις ταῖς ναυσὶν εἰς τοὺς τῶν Κυμαίων λιμένας. οἱ δὲ τῶν στρατενομένων πατέρες τε καὶ μητέρες, καὶ πᾶσα ἡ ἄλλη συγγένεια, παιδίᾳ τε καὶ γαμεταὶ γυναικες, ὑπήντων ἐξιοῦσιν αὐτοῖς, μετὰ δακρύων περιπλεκόμενοι καὶ καταφιλοῦντες,

καὶ ταῖς ἡδίσταις ἕκαστον ἀνακαλοῦμενοι προσηγο-
ρίαις. καὶ ἡ ἄλλη δὲ πληθὺς ἡ κατὰ τὴν πόλιν
ἅπανσα, χαρᾷ καὶ κρότῳ δεξιούμενη τὸν ἡγεμόνα,
προὔπεμπεν εἰς τὸν οἶκον ἀπιόντα. ἐφ' οἷς οἱ προε-
στηκότες τῆς πόλεως ἀνιῶμενοι, μάλιστα δὲ οἱ τὴν
στρατηγίαν αὐτῷ παραδόντες, καὶ τᾶλλα τὰ πρὸς
τὸν ὄλεθρον μηχανησάμενοι, πονηροὺς ὑπὲρ τοῦ
μέλλοντος εἶχον διαλογισμούς. ὁ δὲ διαλιπὼν ὀλίγας
τινὰς ἡμέρας, ἐν αἷς τὰς εὐχὰς ἀπεδίδου τοῖς θεοῖς
καὶ τὰς ὑστεριζούσας ὀλκάδας ἀνεδέχετο, ἐπειδὴ
καιρὸς ἦν, ἔφη βούλεσθαι τὰ πραχθέντα κατὰ τὸν
ἀγῶνα πρὸς τὴν βουλήν ἀπαγγεῖλαι, καὶ τὰ ἐκ τοῦ
πολέμου λάφυρα ἀποδεῖξαι. συνελθόντων δὲ τῶν ἐν
τέλει κατὰ πλῆθος εἰς τὸ βουλευτήριον, ὁ μὲν ἐδη-
μηγόρει παρελθὼν, καὶ πάντα τὰ γινόμενα κατὰ
τὴν μάχην διεξήει· οἱ δὲ παρασκευασθέντες ὑπ'
αὐτοῦ συνεργοὶ τῆς ἐπιθέσεως, ἔχοντες ὑπὸ τοῖς
ἱματίοις ξίφη, κατὰ πλῆθος εἰσδραμόντες εἰς τὸ
βουλευτήριον, ἀποσφάττουσιν ἅπαντας τοὺς ἀριστο-
κρατικούς. φυγὴ δὲ μετὰ τοῦτο τῶν κατὰ τὴν ἀγο-
ρὰν, καὶ δρόμος, τῶν μὲν ἐπὶ τὰς οἰκίας, τῶν δ'
ἔξω τῆς πόλεως, πλὴν τῶν συνειδόντων τὴν ἐπίθεσιν·
οὗτοι δὲ τὴν ἄκραν καὶ τὰ νεώρια, καὶ τοὺς ἐρυ-
μνοὺς τόπους τῆς πόλεως κατελάμβανον. τῇ δ' ἐπι-
ούσῃ νυκτὶ λύσας ἐκ τῶν δεσμοκτηρίων τοὺς ἐπὶ
θανάτῳ πολλοὺς ὄντας, καὶ καθοπλίσας ἅμα τοῖς
ἄλλοις φίλοις, ἐν οἷς ἦσαν καὶ οἱ τῶν Τυρρῶνων
αἰχμάλωτοι, φυλακὴν ἐκ τούτων καθίσταται περὶ τὸ
σῶμα. ἡμέρας δὲ γενομένης, συγκαλέσας τὸν δῆμον

εἰς ἐκκλησίαν, καὶ πολλὴν κατηγορίαν διαθέμενος τῶν φονευθέντων ὑπ' αὐτοῦ πολιτῶν, ἐκείνους μὲν ἔφη τιμιωρῆσθαι σὺν δίκῃ, πολλάκις ἐπιβουλευθεῖς ὑπ' αὐτῶν, τοῖς δ' ἄλλοις πολίταις ἐλευθερίαν φέρον παρεῖναι, καὶ ἰσηγορίαν, καὶ ἄλλα πολλὰ ἀγαθὰ.

VIII. Ταῦτα εἰπὼν, καὶ θαυμαστῶν ἐμπλήσας ἐλπίδων τοὺς δημοτικούς ἅπαντας, δύο τὰ κάκιστα καθίσταται τῶν ἐν ἀνθρώποις πολιτευμάτων, οἷς πᾶσα χρῆται προοιμίῳ τυραννὶς, γῆς ἀναδασμὸν καὶ χρητῶν ἄφεσιν· τούτων δὲ τὴν ἐπιμέλειαν αὐτὸς ἀμφοτέρων ὑπισχνεῖτο ποιήσεσθαι, στρατηγὸς ἀποδειχθεὶς αὐτοκράτωρ, ἕως ἐν ἀσφαλεῖ τὰ κοινὰ γένηται, καὶ δημοκρατικὴν καταστήσονται πολιτείαν. ἄσμενως δὲ τοῦ δημοτικοῦ καὶ πονηροῦ πλήθους τὴν ἀρπαγὴν τῶν ἀλλοτρίων δεξαμένου, λαβὼν τὴν αὐτοκράτορα ἀρχὴν αὐτὸς παρ' ἑαυτοῦ, ἕτερον ἐπιφέρει βούλευμα, δι' οὗ παρακρουσάμενος αὐτοὺς, ἀπάντων ἀφείλετο τὴν ἐλευθερίαν. σκηψάμενος γὰρ ὑποπιεῖν ταραχὰς καὶ ἐπαναστάσεις ἐκ τῶν πλουσίων εἰς τοὺς δημοτικούς, διὰ τὸν ἀναδασμὸν τῆς γῆς καὶ τὰς τῶν δανείων ἀφάσεις, ἵνα μὴ γένοιτο πόλεμος ἐμφύλιος, μηδὲ φόνοι πολιτικοὶ, μίαν εὐρίσκειν ἔφη, πρὶν εἰς τὰ δεινὰ ἐλθεῖν, φυλακὴν, εἰ τὰ ὄπλα προενεγκόντες ἐκ τῶν οἰκίῳ ἅπαντες, τοῖς θεοῖς καθιερώσειαν, ἵνα κατὰ τῶν ἔξωθεν ἐπιόντων πολεμίων ἔχοιεν αὐτοῖς, ὅταν ἀνάγκη τις καταλάβῃ, χρῆσθαι, καὶ μὴ καθ' ἑαυτῶν, κεῖσθαι δ' αὐτὰ τέως παρὰ τοῖς θεοῖς ἐν καλῷ. ὥς δὲ καὶ τοῦτο

ἐπεΐσθησαν, αὐθημερόν ἀπάντων παρελόμενος Κυ-
μαίων τὰ ὄπλα, καὶ ταῖς ἐξῆς ἡμέραις ἔρευναν
ἐποιεῖτο τῶν οἰκιῶν· ἐν αἷς πολλοὺς καὶ ἀγαθοὺς
ἀποκτείνας τῶν πολιτῶν, ὥς οὐχ ἅπαντα τοῖς θεοῖς
ἀποδείξαντας τὰ ὄπλα, μετὰ ταῦτα φυλακαῖς τρισὶ
κρατύνεται τὴν τυραννίδα· ὧν ἦν μία μὲν, ἐκ τῶν
ῥυπαρωτάτων καὶ πονηροτάτων πολιτῶν, μεθ' ὧν
κατέλυσε τὴν ἀριστοκρατικὴν πολιτείαν· ἑτέρα δ',
ἐκ τῶν ἀνοσιωτάτων δούλων, οὓς αὐτὸς ἡλευθέρω-
σεν, ἀποκτείναντας τοὺς αὐτῶν δεσπότας· τρίτη
δὲ, μισθοφόρος ἐκ τῶν ἀγριωτάτων βαρβάρων. οὗ-
τοι δισχιλίῳν οὐκ ἐλάττους ἦσαν, καὶ τὰ πολέμια
μακροῦ τῶν ἄλλων ἀμείνους. ὧν δ' ἀπέκτεινεν ἄν-
δρῶν τὰς εἰκόνας ἀνελὼν ἐκ παντὸς ἱεροῦ καὶ βεβή-
λου τόπου, φέρων εἰς τοὺς αὐτοὺς τόπους τὰς ἰδίας
ἀντ' ἐκείνων ἀνέστησεν· οἰκίας δ' αὐτῶν καὶ κλή-
ρους καὶ τὴν λοιπὴν ὑπαρξιν ἀναλαβὼν, ἐξελόμενος
χρυσὸν καὶ ἄργυρον, καὶ εἴ τι ἄλλο τυραννίδος ἦν
ἄξιον κτῆμα, τὰ λοιπὰ τοῖς συγκατασκευάσασιν τὴν
ἀρχὴν ἐχαρίσατο· πλείστας δὲ καὶ μεγίστας δωρεὰς
τοῖς ἀποκτείνασιν τοὺς ἑαυτῶν δεσπότας ἐδίδου·
οἱ δ' ἡξίουσαν ἔτι καὶ γυναῖξιν τῶν δεσποτῶν καὶ θυ-
γατράσι συνοικεῖν.

IX. Γενεὰν δὲ τῶν πεφορευμένων τὴν ἄρχοντα
κατ' ἀρχὰς ἐν οὐδενὶ λόγῳ ποιησάμενος, ὕστερον
εἴτ' ἐκ θεοπροπίου τινὸς, εἴτε καὶ κατὰ τὸν εἰκότα
λογισμὸν, οὗ μικρὸν αὐτῷ δέος ἐπιτρέφεσθαι νο-
μίσας, ἐπεχείρησε μὲν ἐν ἡμέρᾳ μιᾷ πᾶσαν ἀπολέ-
σαι· δεήσει δὲ πολλῇ χρησαμένων ἀπάντων, παρ'

οἷς ἔτυχον αἱ τε μητέρες αὐτῶν οἶσαι, καὶ οἱ παῖ-
 δες τρεφόμενοι, χαρίσασθαι αὐτοῖς βουλόμενος καὶ
 ταύτην τὴν δωρεάν, θανάτου μὲν ἀπολύει παρὰ
 γνώμην· φυλακὴν δὲ ποιούμενος αὐτῶν, μὴ τι
 συστάντες μετ' ἀλλήλων βουλευσονται κατὰ τῆς τυ-
 ραννίδος, ἀπιέναι πάντας ἐκέλευσεν ἐκ τῆς πόλεως,
 ἄλλον ἄλλῃ, καὶ δίαιταν ἔχειν ἐν τοῖς ἀγροῖς, μη-
 θεὸς τῶν προσηκόντων ἐλευθέροις παισὶ μήτε μα-
 θήματος, μήτ' ἐπιτηδεύματος μεταλαμβάνοντας,
 ἀλλὰ ποιμαίνοντάς τε καὶ ἄλλα τὰ κατὰ τοὺς
 ἀγροὺς ἔργα πράττοντας· θάνατον ἀπειλήσας, εἴ
 τις ἐξ αὐτῶν εὐρεθείη παρελθὼν εἰς τὴν πόλιν. οἱ
 δὲ, καταλιπόντες τὰς πατρῴας ἐστίας, ἐν τοῖς ἀγροῖς,
 ὥσπερ δοῦλοι, διεισρέφοντο, τοῖς ἀποκτείνεσσι τοὺς
 πατερας αὐτῶν λαιτρεύοντες. ἵνα δὲ μηδὲ τῶν ἄλλων
 πολιτῶν ἐν μηθελὶ γένηται μήτε γενναῖον, μήτ' ἀν-
 δρωῖδες φρόνημα, πᾶσαν ἐκθηλύναι ταῖς ἀγωγαῖς
 τὴν ἐπιτρεφομένην νεότητα τῆς πόλεως ἐπεβάλετο,
 ἀνελὼν μὲν τὰ γυμνάσια καὶ τὰς ἐνοπλίους μελέτας,
 ἀλλάξας δὲ τὴν δίαιταν, ἣ πρότερον οἱ παῖδες ἐχρῶν-
 το. κομᾶν τε γὰρ τοὺς ἄρῃνας, ὥσπερ τὰς παρθέ-
 νους, ἐκέλευσεν, ξανθίζομένους καὶ βοστρυχιζομέ-
 νους, καὶ κεκρυφάλοις τὰς πλοκαμίδας ἀναδοῦντας,
 ἐνδύεσθαι τε ποικίλους καὶ ποδήρεις χιτωνίσκους,
 καὶ χλανιδίοις ἀμπέχεσθαι λεπτοῖς καὶ μαλακοῖς,
 καὶ δίαιταν ἔχειν ὑπὸ σκιαῖς· ἡκολούθουν τ' αὐ-
 τοῖς εἰς τὰ διδασκαλεῖα τῶν ὀρχηστῶν καὶ αὐλητῶν,
 καὶ τῶν παραπλησίων τούτοις μουσοκολάκων, πα-
 ραπορευόμεναι παιδαγωγοὶ γυναικες σκιάδια καὶ

διπίδας κομίζουσαι, καὶ ἔλουν αὐτοὺς αὐταὶ, κτέ-
 νας εἰς τὰ βαλανεῖα φέρουσαι, καὶ μύρων ἄλα-
 βάστρους καὶ κάτοπιρα. τοιαύτη ἀγωγῇ δια-
 φθείρων τοὺς παῖδας, ἕως ἐκπληρώσουσιν εἰκοστὸν
 ἔτος, τὸν ἀπὸ τοῦδε χρόνον εἰς ἄνδρας εἶα τελεῖν
 πολλὰ δὲ καὶ ἄλλα τοῖς Κυμαίοις ἐνυβρίσας καὶ λω-
 βησάμενος, καὶ οὐτ' ἀσελγείας, οὐτ' ὁμότητος
 οὐδεμιᾶς ἀποσχόμενος, ὅτε ἀσφαλῶς κατέχειν ὑπε-
 λάμβανε τὴν τυραννίδα, γηραιὸς ὢν ἤδη, δίκας ἔτι-
 σεν οὐ μεμπτὰς θεοῖς τε καὶ ἀνθρώποις, πρόρρητος
 ἀπολόμενος.

Χ. Οἱ δ' ἐπαναστάντες αὐτῷ καὶ τὴν πόλιν
 ἐλευθερώσαντες ἀπὸ τῆς τυραννίδος, οἱ παῖδες τῶν
 πεφονευμένων ὑπ' αὐτοῦ πολιτῶν ἦσαν, οὓς κατ'
 ἀρχὰς πάντας ἀποκτεῖναι ἐν ἡμέρᾳ μιᾷ προελόμενος,
 ἐπέσχεν, ὥσπερ ἔφην, ὑπὸ τῶν σωματοφυλάκων,
 οἷς ἔδωκε τὰς μητέρας αὐτῶν, ἐκλιπαρηθεὶς, καὶ
 κατ' ἀγροὺς κελεύσας διατρίβειν. ὀλίγοις δ' ἔτεσιν
 ὕστερον, ἐπειδὴ τὰς κώμας διεξιὼν πολλὴν καὶ ἀγα-
 θὴν εἶδε νεότητα, δείσας, μὴ συμφρονήσαντες
 ἐπαναστῶσιν αὐτῷ, φθάσαι διαχειρισάμενος ἅπαν-
 τας ἐβουλεύετο, πρὶν αἰσθῆσθαι τινά· καὶ παρα-
 λαβὼν τοὺς φίλους, ἐσκόπει μετ' αὐτῶν, δι' οὗ
 τρόπου ῥᾶστα τε καὶ τάχιστα λάθωσιν ἀναιρούμε-
 νοι. τοῦτο καταμαθόντες οἱ παῖδες, εἴτε μηνυθὲν
 ὑπὸ τῶν συνειδόντων τινός, εἴτ' αὐτοὶ κατὰ τὸν ἐκ
 τῶν εἰκότων λογισμὸν ὑποτοπήσαντες, φεύγουσιν
 εἰς τὰ ὄρη, τὸν γεωργικὸν ἀρπάσαντες σίδηρον.
 ἦκον δ' αὐτοῖς ἐπικούροι κατὰ τάχος ἐνδιατρίβον-

τες ἐν Καπύῃ Κυμαίων φυγάδες, ὧν ἦσαν ἐπιφανέστατοί τε καὶ πλείστους Καμπανῶν ἔχοντες ξένους, οἱ Ἰππομέδοντος παῖδες, τοῦ κατὰ τὸν Τυρρῶνικὸν ἱππαρχήσαντος πόλεμον, αὐτοί τε ὠπλισμένοι, καὶ κείνοις κομίζοντες ὅπλα, Καμπανῶν τε μισθοφόρων καὶ φίλων χεῖρα συγκροτήσαντες οὐκ ὀλίγην. ἐπειδὴ δὲ καθ' ἐν ἅπαντες ἐγένοντο, τοὺς ἀγροὺς τῶν ἐχθρῶν καταθέοντες ἐφόδοις ληστρικαῖς, ἐλεγγάτουν, καὶ τοὺς δούλους ἀφίστασαν ἀπὸ τῶν δεσποτῶν, καὶ τοὺς ἐκ τῶν δεσμωτηρίων λύοντες καθώπλιζον, καὶ ὅσα μὴ δύναιντο φέρειν τε καὶ ἄγειν χρήματα καὶ βοσκήματα, τὰ μὲν ἐνεπίμπρασαν, τὰ δὲ κατέσφαττον. ἀπορουμένων δὲ τῷ τυράννῳ, τίνα χρὴ τρόπον αὐτοῖς πολεμεῖν, διὰ τὸ μήτ' ἐκ τοῦ φανεροῦ τὰς ἐπιχειρήσεις αὐτοὺς ποιῆσθαι, μήτ' ἐν τοῖς αὐτοῖς χρονίζειν τόποις, ἀλλὰ νυκτὶ μὲν εἰς ὄρθρον, ἡμέρᾳ δὲ εἰς νύκτα συμμετρεῖσθαι τὰς ἐφόδους, καὶ πολλάκις ἀποστείλαντι τοὺς στρατιώτας ἐπὶ τὴν βοήθειαν τῆς χώρας διὰ κενῆς, παραγίνεται τις ἐξ αὐτῶν, ῥηκισμένος τὸ σῶμα μάστιξιν, ἀποσταλὴς ὑπὸ τῶν φυγάδων ὡς αὐτόμολος· ὃς ἄδειαν αἰτησάμενος, ὑπέσχετο τῷ τυράννῳ, παραλαβὼν τὴν ἀποσταλησομένην σὺν αὐτῷ δύναμιν, ἄξειν ἐπὶ τὸν τόπον, ἐν ᾧ τὴν ἐπιούσαν ἔμελλον αὐλίζεσθαι νύκτα οἱ φυγάδες. ᾧ πιστεῦσαι παραχθεὶς ὁ τύραννος αἰτοῦντι οὐθέν, καὶ τὸ ἑαυτοῦ σῶμα ὄμηρον παρεχομένῳ, πέμπει τοὺς πιστοτάτους τῶν ἡγεμόνων, ἄγοντας ἱππεῖς τε πολίους καὶ τὴν μισθοφόρον δύναμιν, οἷς ἐνετείλατο,

μάλιστα μὲν ἅπαντας τοὺς φυγάδας, εἰ δὲ μή γε, ὥς πλείστους ἐξ αὐτῶν, δήσαντας πρὸς αὐτὸν ἄγειν. ὁ μὲν οὖν κατασκευάσας ταῦτα αὐτόμολος, κατὰ τ' ἀτρυβεῖς ὁδοὺς καὶ διὰ δρυμῶν ἐσκήμων ἤγε τὴν στρατιὰν ταλαιπωροῦσαν δι' ὅλης νυκτὸς, ἐπὶ τὰ πλεῖστον ἀπέχοντα τῆς πόλεως μέρη.

XI. Οἱ δ' ἀποστάται καὶ φυγάδες ἐν τῷ περὶ Ἄορνον ὄρει πλησίον ὄντι τῆς πόλεως λοχῶντες, ὥς ἔμαθον ἐξεληλυθυῖαν ἐκ τῆς πόλεως τὴν τοῦ τυράννου στρατιὰν, συνθήμασι μηνυθεῖσαν ὑπὸ τῶν σκοπῶν, πέμπουσιν ἐξ αὐτῶν περὶ ἐσκήκοντα μάλιστα τοὺς εὐτολμοτάτους, διφθέρας ἔχοντας, καὶ φακέλλους φρυγάνων κομίζοντας. οὗτοι περὶ λύχνων ἀφάς, ἄλλοι κατ' ἄλλας πύλας, ὥς χερνῆται, παρ-εισπεσόντες ἔλαθον· ὥς δ' ἔνδον ἐγένοντο τοῦ τείχους, ἐξεκύσαντες ἐκ τῶν φακέλλων ἅ κατέκρυπτον ξίφη, καὶ συνελθόντες εἰς τὸν αὐτὸν ἅπαντες τόπον· ἔπειτα ἐκῆθεν ὁρμήσαντες ἀθρόοι πρὸς τὰς ἐπὶ τὸν Ἄορνον φερούσας πύλας, τοὺς τε φύλακας αὐτῶν ἀποκτείνουσι κοιμωμένους, καὶ τοὺς σφετέρους, ἅπαντας ἤδη τῷ τείχει πλησίον ὄντας, ἀναπεπταμέναις ταῖς πύλαις ὑποδέχονται, καὶ τοῦτο πρῶξαντες ἔλαθον. ἔτυχε γὰρ ἐκείνη τῇ νυκτὶ ἐορτὴ τις οὖσα δημοτελὴς, καὶ δι' αὐτὴν ἅπας ὁ κατὰ πόλιν ὄχλος ἐν πότοις ὦν καὶ ταῖς ἄλλαις εὐπαθείαις. τοῦτο παρῆσθεν αὐτοῖς κατὰ πολλὴν ἄδειαν ἀπάσας διελθεῖν τὰς ἐπὶ τὴν τυραννικὴν ἐστίαν φερούσας ὁδοὺς· καὶ οὐδὲ περὶ ταῖς θύραις πολλὴν τινα καὶ ἐγρηγορυῖαν εὗρον φυλακὴν, ἀλλὰ κῆν-

ταῦθα τοὺς μὲν ἤδη καθεύδοντας, τοὺς δε
 μεθύοντας ἀποσφάξαντες δίχα πόνου, καὶ κατὰ
 πλῆθος εἰς τὴν οἰκίαν ὠσάμενοι, τοὺς μὲν ἄλ-
 λους σύμπαντας, οὔτε τῶν σωμάτων ἔτι κρα-
 τοῦντας, οὔτε τῶν φρενῶν, διὰ τὸν οἶνον, προ-
 βάτων δίκην κατέσφαξαν· τὸν δ' Ἀριστόδημον
 καὶ τοὺς παῖδας αὐτοῦ, καὶ τὴν ἄλλην συγγέ-
 νειαν συλλαβόντες, ἄχρι πολλῆς νυκτὸς αἰκίζό-
 μενοί τε καὶ στρεβλοῦντες, καὶ πᾶσιν, ὥς εἴ-
 πεῖν, λυμαινόμενοι κακοῖς, ἀπέκτειναν. ἀνελόν-
 τες δὲ τὴν τυραννικὴν οἰκίαν προῤῥήζον, ὥς μήτε
 παιδία, μήτε γυναῖκας, μήτε συγγένειαν μηθενὸς
 αὐτῶν καταλιπεῖν, καὶ δι' ὅλης νυκτὸς ἅπαντας
 ἐξερευνησάμενοι τοὺς συνεργοὺς τῆς τυραννίδος,
 ἡμέρας γενομένης προῤῥήζον εἰς τὴν ἀγοράν. ἔπειτα
 συγκαλέσαντες τὸν δῆμον εἰς ἐκκλησίαν, ἀποτίθεν-
 ται τὰ ὄπλα, καὶ τὴν πάτριον καθίστανται πο-
 λιτείαν.

XII. Ἐπὶ τοῦτον δὴ τὸν Ἀριστόδημον ἔτος
 ὁμοῦ τεσσαρεσκαιδέκατον ἤδη τυραννοῦντα Κύμης,
 οἱ σὺν Ταρκυνίῳ φυγάδες καθιστάμενοι, τὴν κατὰ
 τῆς πατρίδος ἐβούλοντο συντελέσασθαι δίκην. οἱ δὲ
 πρέσβεις τῶν Ῥωμαίων τέως μὲν ἀντέλεγον, ὥς οὔτ'
 ἐπὶ τοῦτον ἦκοντες τὸν ἀγῶνα, οὔτ' ἐξουσίαν ἔχον-
 τες, ἣν οὐκ ἐπέτρεψεν αὐτοῖς ἡ βουλὴ, περὶ τῆς
 πόλεως ἀπολογεῖσθαι [δίκην.] ὥς δ' οὐθὲν ἐπέραι-
 νον, ἀλλ' ἐγκελικότα τὸν τύραννον ἐώρων ἐπὶ θά-
 τερα μέρη, διὰ τὰς σπουδὰς καὶ παρακλήσεις τῶν
 φυγάδων, αἰτησάμενοι χρόνον εἰς ἀπολογία, καὶ

διεγγυήσαντες τὰ σώματα χρημάτων, ἐν τῷ διὰ μέ-
 σου τῆς δίκης, οὐθενὸς ἔτι φυλάττοντος αὐτοὺς,
 ἀποδράσαντες ὄχοντο. Θεράποντας δ' αὐτῶν καὶ
 τὰ ὑποζύγια καὶ τὰ ἐπὶ τῇ σιτωνίᾳ κομισθέντα χρή-
 ματα ὁ τύραννος κατέσχε. ταύταις μὲν οὖν ταῖς
 πρεσβείαις τοιαῦτα παθούσαις, ἀπράκτοις ἀνα-
 στρέψαι συνέβη. ἐκ δὲ τῶν ἐν Τυρρόρηνι πόλεων οἱ
 πεμφθέντες ἐγγυήτους τε καὶ ζέας συνωνησάμενοι, ταῖς
 ποταμηγοῖς σκιάφαις συγκατεκόμισαν εἰς τὴν πόλιν.
 αὕτη βραχὺν τινα χρόνον ἢ ἄγορά Ῥωμαίους διέ-
 θρεψεν· ἔπειτα ἐξαναλωθεῖσα, εἰς τὰς αὐτὰς ἀπο-
 ρίας κατέστησεν αὐτοὺς. ἦν δ' οὐθέν εἶδος ἀναγ-
 καίας τροφῆς, ὃ οὐκ ἐπείραζον ἔτι· συνέβαινέ τ'
 οὐκ ὀλίγοις αὐτῶν, τὰ μὲν διὰ τὴν σπάνιν, τὰ δὲ
 διὰ τὴν ἀτοπίαν τῆς οὐκ εἰωθυίας ἐδωδῆς, τοῖς
 μὲν ἀρρόγῳστως διακεῖσθαι τὰ σώματα, τοῖς δὲ παρ-
 ημελημένως διὰ τὴν πενίαν, καὶ παντάπασιν ἀδυ-
 νάτως· ὥς δὲ τοῦτο ἔγνωσαν οἱ νεωστὶ κεκρατημέ-
 νοι τῷ πολέμῳ Οὐολοῦσκοι, πρεσβειῶν ἀπορρήτων
 διαποστολαῖς ἐνῆγον ἀλλήλους εἰς τὸν κατ' αὐτῶν
 πόλεμον, ὥς ἀδυνάτων ἐσομένων, εἴ τις αὐτοῖς
 ἐπίθοιτο κεκακωμένοις πολέμῳ τε καὶ λιμῷ, ἀντέ-
 χειν. Θεῶν δὲ τις εὐνοία, οἷς φροντὶς ἦν μὴ περιϊ-
 δεῖν ὑπὸ τοῖς ἐχθροῖς Ῥωμαίους γενομένους, ἐκφα-
 νέστατα καὶ τότε τὴν ἑαυτῆς δύναμιν ἀπεδείξατο.
 τοσοῦτος γὰρ τις ὕφνω εἰς τὰς πόλεις τῶν Οὐολοῦ-
 σκων φθόρος λοιμικὸς ἐνέσκηψεν, ὅσος ἐν οὐδενὶ
 ἄλλῳ τόπῳ μνημονεύεται γενόμενος, οὔτε βαρβάρου
 γῆς, οὔθ' Ἑλλάδος, πᾶσαν ἡλικίαν καὶ τύχην καὶ

φύσιν ἐρῶμενων τε καὶ ἀσθενῶν σωμάτων δυοῖς διεργαζόμενος. ἐδήλωσε δὲ τὴν ὑπερβολὴν τῆς συμφορᾶς πόλις ἐπιφανὴς τῶν Οὐολούσκων, Οὐέλιτρα ὄνομα αὐτῇ, μεγάλη τε καὶ πολυάνθρωπος οὖσα τέως· ἥς δ' λοιμὸς μίαν ὑπελείπετο μοῖραν ἐκ τῶν δέκα, τὰς δ' ἄλλας ὑπολαβὼν ἀπήνεγκε. τελευτῶντες οὖν ὅσοι περιῆσαν ἐκ τῆς συμφορᾶς, πρεσβευσάμενοι, Ῥωμαίοις ἔφρασαν τὴν ἐρημίαν, καὶ παρέδωκαν τὴν πόλιν. ἔτυχον δὲ καὶ πρότερον ἐποίκουσ ἐκ τῆς Ῥώμης εἰληφότες· ἀφ' ἧς αἰτίας καὶ τὸ δεῦτερον [τοὺς] κληρούχους παρ' αὐτῶν ἦτουν.

Colonia Romanis emissi.

XIII. Ταῦτα τοῖς Ῥωμαίοις μαθοῦσι τῆς μὲν συμφορᾶς οἶκτος εἰσῆει· καὶ οὐ δεῖν ὅοντο τοῖς ἐχθροῖς ἐπὶ τοιαύταις τύχαις μνησικακεῖν, ὥς ἱκανὰς δεδωκόσι τοῖς θεοῖς ὑπὲρ σφῶν δίκας ἂν θ' ὧν ἔμελλον δρᾶσειν. Οὐέλιτρας δὲ παραλαμβάνειν ἐδόκει κληρούχων ἀποστολῇ οὐκ ὀλίγων, πολλὰ τὰ συμφέροντα ἐκ τοῦ πράγματος ἐπιλογιζόμενοις. τό τε γὰρ χωρίον ἱκανὸν εἶναι ἐφαίνετο, φυλακῇ ἀξιοχρέω καταληφθὲν, οἷς ἂν νεωτερίζεν ἢ παρακινεῖν τι βουλομένοις ἢ, μέγα κώλυμα καὶ ἐμπόδιον εἶναι· ἢ τ' ἀπορία τῆς τροφῆς ἢ κατέχουσα τὴν πόλιν, οὐ παρ' ὀλίγον μετριοτέρα γενήσεσθαι ὑπωπτεύετο, εἰ μετασταίῃ τις ἐξ αὐτῆς ἀπὸ τοῦ πλήθους μοῖρα ἀξιόλογος. μάλιστα δὲ ἡ στάσις ἀναρρόπιζομένη, πρὶν ἢ πεπαῦσθαι καλῶς ἔτι τὴν προτέραν, ἐνῆγεν αὐτοὺς ψηφίζεσθαι τὸν ἀπόστολον· πάλιν γάρ,

ὥσπερ καὶ πρότερον, ὁ δῆμος ἠρεθίζετο, καὶ δι' ὀργῆς εἶχε τοὺς πατρικίους· πολλοὶ τε καὶ χαλεποὶ κατ' αὐτῶν ἐγίνοντο λόγοι, τῶν μὲν ὀλιγωρίαν ἐγκαλοῦντων καὶ ῥαθυμίαν, ὅτι οὐκ ἐκ πολλοῦ προείδοντο τὴν ἐσομένην τοῦ σίτου σπάνιν, καὶ προεμνησάντο τὰ πρὸς τὴν συμφορὰν ἀλεξήματα· τῶν δ' ἐξ ἐπιβουλῆς ὑπ' αὐτῶν γεγονέναι σιτοδείαν ἀποφαινόντων, δι' ὀργὴν τε καὶ ἐπιθυμίαν τοῦ κακῶσαι τὸ δημοτικόν, ἀναμνήσει τῆς ἀποστασίας. διὰ ταύτας μὲν δὴ τὰς αἰτίας ἢ τῶν κληρούχων ἀποστολὴν ταχεῖα ἐγίνετο, τριῶν ἀποδειχθέντων ἀνδρῶν ὑπὸ τῆς βουλῆς ἡγεμόνων. τῷ δῆμῳ δὲ κατ' ἀρχὰς μὲν ἄσμενον ἦν τὸ τοὺς κληρούχους διαλαγχάνειν, ὥς λιμοῦ τε ἀπαλλαχθῆσομένῳ καὶ χώραν οἰκήσουσι εὐδαίμονα· ἔπειτα ἐνθυμουμένῳ τὸν λοιμὸν, ὃς ἐν τῇ μελλούσῃ αὐτὸν ὑποδέχεσθαι πολὺς γενόμενος, τοὺς τ' οἰκήτορας διεφθάρκει, καὶ δέος παρεῖχε, μὴ καὶ τοὺς ἐποίκους τὸ αὐτὸ ἐργάσῃται, μεθίστατο κατὰ μικρὸν εἰς τὰναντία ἢ γνώμη· ὥστ' οὐ πολλοὶ τινες ἐφάνησαν οἱ μετέχειν βουλόμενοι τῆς ἀποικίας, ἀλλὰ πολὺ ἐλάττους, ὧν ἡ βουλὴ ἐψηφίστατο. καὶ οὗτοι δ' ἤδη σφῶν αὐτῶν κατεγνώκεσαν, ὥς κακῶς βεβουλευμένων, καὶ ὑπανεδύοντο τὴν ἔξοδον. κατελήφθη μέντοι τοῦτο τὸ μέρος, καὶ τὸ ἄλλο τὸ μὴ ἐκουσίως συναρράμενον τῆς ἔξοδου, ψηφισαμένης τῆς βουλῆς ἐξ ἀπάντων γενέσθαι Ῥωμαίων κλήρω τὴν ἔξοδον, κατὰ δὲ τῶν λαχόντων, εἰ μὴ ἐξίοιεν, χαλεπὰς καὶ ἀπαραιτήτους θεμένης ζημίας. οὕτως τε δὴ ὁ στόλος εὐπρεπεῖ ἀνάγκῃ εἰς Οὐελίτρας

καταληφθεὶς ἀπεστάλη· καὶ ἕτερος αὖθις οὐ πολ-
λαῖς ἡμέραις ὕστερον εἰς Νώρβαν πόλιν, ἣ ἐστὶ τοῦ
Λατίνων ἔθνους οὐκ ἀφανής.

Intestina seditio recrudescit.

XIV. Ἐγένετο δ' οὐδὲν τῶν ἐκ λογισμοῦ τοῖς
πατρικίοις, κατὰ γοῦν τὴν ἐλπίδα τοῦ λωφῆσειν τὴν
στάσιν· ἀλλ' οἱ περιλειφθέντες ἔτι χεῖρους ταῖς
ὀργαῖς ἦσαν, καὶ πολλῇ τῇ καταβοῇ τῶν βουλευτῶν
ἐχρῶντο, κατὰ τε συστροφῆς καὶ ἐταιρίας, ὀλίγοι
μὲν συνιόντες τὸ πρῶτον, ἔπειτα ἀθρόοι, συντονω-
τέρας ἤδη γενομένης τῆς ἀπορίας· καὶ συνδραμόν-
τες εἰς τὴν ἀγορὰν, τοὺς δημάρχους ἐβόων. συν-
αχθείσης δ' ὑπ' αὐτῶν ἐκκλησίας, παρελθὼν Σπόριος
Ἰκίλιος, ὃς ἦν τοῦ ἀρχείου τότε ἡγεμὼν, αὐτὸς τε
πολὺς ἐρῶει κατὰ τῆς βουλῆς, αὖξων, ὥς μάλιστα
ἐνῆν, τὸν κατ' αὐτῆς φθόρον, καὶ τοὺς ἄλλους ἡξίου
λέγειν, ἃ φρονοῦσιν, εἰς τὸ κοινόν, μάλιστα δὲ τὸν
Σικίννιον καὶ τὸν Βροῦτιον, ἀγορανόμους τότε ὄν-
τας, ἀνακαλῶν ἐκάτερον ἐξ ὀνόματος, οἱ καὶ τῆς
πρώτης ἀποστάσεως τῷ δήμῳ ἦρξαν, καὶ τὴν δημαρ-
χικὴν ἐξουσίαν εἰσηγησάμενοι, πρῶτοι αὐτῆς ἔτυχον.
παραελθόντες δὲ οὗτοι, τοὺς κακοηθεστάτους τῶν
λόγων ἐκ πολλοῦ παρσκευασμένοι, διεξήρξαν, ἃ
τοῖς πολλοῖς ἀκούειν ἦν βουλομένοις, ὥς ἐκ προνοί-
ας τε καὶ ἐπιβουλῆς ὑπὸ τῶν πλουσίων γένοιτο ἡ
περὶ τὸν σῆτον ἀπορία, ἐπειδὴ τὴν ἐλευθερίαν ἀκόν-
των ἐκείνων ὁ δῆμος ἐκ τῆς ἀποστάσεως εὑρετο.
ἰσομοιζεῖν τ' οὐδὲ κατὰ μικρὸν ἀπέφαινον τῆς συμ-

φορᾶς τοῖς πένησι τοὺς εὐπόρους· ἐκείνοις μὲν γὰρ εἶναι καὶ τροφὰς ἐν ἀφανεῖ παρακειμένας, καὶ χρήματα, οἷς ὠνούμενοι τὰς ἐπείσάκτους ἀγορὰς, ἐν πολλῇ ὑπεροσίᾳ ἦσαν τοῦ κακοῦ· τοῖς δὲ δημόταις ἀμφοτέρω ταῦτα ἀπόρως ἔχειν· τὴν τ' ἀποστολὴν τῶν κληροῦχων, ἣν ἐποίησαντο εἰς νοσερὰ χωρία, ἐκβολὴν εἶναι ἀποφαίνοντες εἰς προφανῆ καὶ μακρῷ χεῖρονα ὄλεθρον, αὖξοντες, ὥς μάλιστα δυνατοὶ ἦσαν, τῷ λόγῳ τὰ δεινὰ, καὶ τί πέρας ἔσται τῶν κακῶν ἀξιοῦντες μαθεῖν, ὑπομιμνήσκοντές τε τῶν παλαιῶν αὐτοὺς αἰκισμῶν, οἷς ὑπὸ τῶν πλουσίων ἔτιχον αἰκισθέντες, καὶ τὰ ἄλλα τὰ ὅμοια τούτοις κατὰ πολλὴν ἄδειαν διεξιόντες. τελευτῶν δ' ὁ Βροῦτος, εἰς ἀπειλὴν τινα τοιᾶνδε κατέκλεισε τὸν λόγον, ὥς, εἰ βουληθεῖεν αὐτῷ πείθεσθαι, διὰ ταχέων προσαναγκάσων τοὺς ἐκκαύσαντας τὸ δεινὸν κατασβέσαι. ἡ μὲν δὴ ἐκκλησίᾳ διελύετο.

XV. Οἱ δὲ ὕπατοι τῇ κατόπιν ἡμέρᾳ συνεκάλουν τὴν βουλὴν, περίφοβοι ὄντες ἐπὶ τοῖς καινοτομουμένοις, καὶ τὴν τοῦ Βροῦτου δημοκοπίαν εἰς μέγα τι κακὸν ἀποσκήψειν οἰόμενοι. πολλοὶ μὲν δὴ καὶ παντοδαποὶ ὑπὸ τ' αὐτῶν ἐκείνων ἐρῶρήθησαν ἐν τῷ συνεδρίῳ λόγοι, καὶ ὑπὸ τῶν ἄλλων πρεσβυτέρων· τῶν μὲν οἰομένων δεῖν θεραπεύειν τὸν δῆμον ἀπάσῃ προσηγορίᾳ λόγων, καὶ ὑποσχέσει ἔργων, καὶ τοὺς ἡγεμόνας αὐτοῦ μετριωτέρους παρασκευάζειν, τιθέντας εἰς μέσον τὰ πράγματα, καὶ μετὰ σφῶν ὑπὲρ τοῦ κοινοῦ συμφέροντος παρακαλοῦντας σκοπεῖν· τῶν δὲ μὴθὲν ἐνδιδόναι καὶ μαλακίζεσθαι

συμβουλευόντων πρὸς τὸν δῆμον, ὅχλον αὐθάδη καὶ ἄμαθῆ, θρασεϊάν τε καὶ ἀνύποιστον δημοκόπων ἀνθρώπων μανίαν, ἀλλ' ἀπολογεῖσθαι μὲν, ὥς οὐδὲν εἴη τῶν παρὰ τῶν πατρικίων τῶν γεγονότων αἴτιον, καὶ ὑπισχνεῖσθαι πρόνοιαν ἕξειν τοῦ κακοῦ τὴν δυνατὴν· τοῖς δὲ ταράττουσι τὸν δῆμον ἐπιτιμᾶν, καὶ προαγορεύειν, ὥς, εἰ μὴ παύσονται τὴν σιάνειν ἀναρρόπιζοντες, ἀξίως τίσουσι δίκας. ταύτης ἡγεῖτο τῆς γνώμης Ἀππίος, καὶ ἦν ἡ νικῶσα αὕτη, πολλῆς ἐμπεσοῦσης πάνυ τοῖς συνέδροις φιλονεικίας· ὥστε καὶ τὸν δῆμον ὑπὸ τῆς βοῆς αὐτῶν ἐξακουόμενης ἐπὶ πολὺ ταραχθέντα, συνδραμεῖν ἐπὶ τὸ βουλευτήριον, καὶ πᾶσαν ὀρθὴν ἐπὶ τῇ προσδοκίᾳ γενέσθαι τὴν πόλιν. μετὰ δὲ τοῦτο οἱ μὲν ὕπατοι παρελθόντες, συνεκάλουν τὸν δῆμον εἰς ἐκκλησίαν· ἦν δὲ οὐ πολὺ τῆς ἡμέρας ἔτι τὸ λειπόμενον· καὶ παρελθόντες, ἐπειρῶντο τὰ δόξαντα σφίσιν ἐν τῇ βουλῇ λέγειν. ἐνίσταντο δ' αὐτοῖς οἱ δῆμαρχοι, καὶ οὐκ ἦν ἐν μέρει, οὐδ' ἐν κόσμῳ γινόμενος παρ' ἁμφοῖν ὁ λόγος. ἐβόων γὰρ ἅμα, καὶ ἐξέκλειον ἀλλήλους· ὥστε μὴ ῥάδιον εἶναι τοῖς παροῦσι τὰς διανοίας αὐτῶν, ὅ τι βούλονται, συνιδεῖν.

XVI. Ἐδικαίουν δὲ οἱ μὲν ὕπατοι, τὴν κρεῖττονα ἔχοντες ἐξουσίαν, ἀπάντων ἄρχειν τῶν ἐν τῇ πόλει· οἱ δὲ δῆμαρχοι, τὴν ἐκκλησίαν ἑαυτῶν εἶναι χωρίον, ὥσπερ ἐκείνων τὴν βουλήν· καὶ ὁπόσα ἐπὶ τοῖς δημόταις ἦν κοῖται τε καὶ ψηφίζεσθαι, τούτων αὐτοὶ πᾶν ἔχειν τὸ κράτος. συνηγωνίζοντο δὲ τοῖς μὲν ἡ πληθὺς ἐπιβοῶσα, καὶ ὁμόσε χωρεῖν, εἰ ὅσοι,

τοῖς κωλύουσι παρεσκευασμένη· τοῖς δὲ ὑπάτοις οἱ πατριῖκοι συστρέψαντες αὐτούς. ἐγίνετο δὲ πολὺς ἄγων περὶ τοῦ μὴ εἶσαι ἑκατέροις, ὥς ἐν μιᾷ τῇ τότε ἡττῇ παραχωρουμένης τῆς εἰς τὸν λοιπὸν χρόνον ἑκατέρων δικαιοσύνης. ἡλὶός τε περὶ καταφορὰν ἦν ἡδὴ, καὶ συνέτρεχεν ἐκ τῶν οἰκιῶν τὸ ἄλλο πλῆθος εἰς τὴν ἀγορὰν· καὶ ἔμελλον, εἰ μὴ νύξ ἐπιλαμβάνοι τὴν ἔριν, εἰς πληγὰς τε καὶ λίθων βολὰς χωρήσειν. ἵνα δὴ μὴ τοῦτο γένοιτο, προσελθὼν ὁ Βροῦτος, τοὺς ὑπάτους ἡξίου δοθῆναι λόγον αὐτῷ, παύσειν ὑπισχνούμενος τὴν στάσιν. καὶ αὐτοὶ δόξαντες σφίσι παρακεχωρήσθαι, ὅτι, τῶν δημάρχων παρόντων, οὐ παρ' ἐκείνων ὁ δημαγωγὸς ἡτήσατο τὴν χάριν, ἐπιτρέπουσιν αὐτῷ λέγειν. σιωπῆς δὲ γενομένης, ἄλλο μὲν οὐδὲν ὁ Βροῦτος εἶπεν, ἠρώτησε δὲ τοὺς ὑπάτους τοιάνδε τινὰ ἐρώτησιν· „Ἀρά γε, ἔφη, μέμνη-
 „σθε, ὅτι διαλυομένοις ἡμῖν τὴν στάσιν τοῦτο συν-
 „εχωρήθη τὸ δίκαιον ὑφ' ὑμῶν, ὅταν οἱ δῆμαρχοι
 „συναγάγωσι τὸν δῆμον ὑπὲρ ὁτουδήτινος, μὴ παρ-
 „εἶναι τῇ συνόδῳ τοὺς πατρικίους, μὴτ' ἐνοχλεῖν;“
 „Μεμνήμεθα,“ ἔφησεν ὁ Γεγάνιος. καὶ ὁ Βροῦτος ἐπιφέρει· „Τί οὖν παθόντες ἐμποδὼν ἴστασθε
 „ἡμῖν, καὶ οὐκ ἔατε τοὺς δημάρχους, ἃ βούλονται,
 „λέγειν;“ ἀποκρίνεται πρὸς ταῦτα ὁ Γεγάνιος·
 „Ὅτι οὐκ αὐτοὶ συνεκάλεσαν τὸν δῆμον εἰς τὴν
 „ἐκκλησίαν, ἀλλ' ἡμεῖς οἱ ὕπατοι. εἰ μὲν οὖν ὑπὸ
 „τούτων ἡ σύνοδος ἐγένετο, οὐθὲν ἂν ἡξιοῦμεν οὔτε
 „κωλύειν, οὔτε πολυπραγμονεῖν· ἐπειδὴ δὲ ἡμεῖς
 „συνηγάγομεν τὴν ἐκκλησίαν, οὐχὶ τούτους ἀγορεύ-

„εἰν κωλύομεν, ἀλλ' ὑπὸ τούτων αὐτοὶ κωλύεσθαι
 „οὐδ' δικαιούμεν.“ καὶ ὁ Βροῦτος ὑποτυχὼν· „Νι-
 „κῶμεν, ἔφησεν, ὧ δὴμόται, καὶ παρακεχώρηται
 „ἡμῖν ὑπὸ τῶν διαφόρων, ὅσα ἡξιοῦμεν. νῦν μὲν
 „οὐκ ἄπιτε, καὶ παύσασθε φιλονεικοῦντες· αἴριον
 „δὲ ὑμῖν ὑποσχνοῦμαι φανερόν ποιήσῃν ὅσην ἔχετε
 „ἰσχύν. καὶ ἡμεῖς γε, ὧ δῆμαρχοι, παραχωρήσατε
 „αὐτοῖς τῆς ἀγορᾶς ἐν τῷ παρόντι· οὐ γὰρ εἰς τέλος
 „παραχωρήσετε, μαθόντες δὲ, ὅσον κράτος ὑμῶν ἢ
 „ἀρχῇ ἔχει· (γνώσεσθε δ' οὐκ εἰς μακρὸν. ἐγὼ
 „τοῦθ' ὑμῖν ὑποσχνοῦμαι ποιήσῃν φανερόν·) με-
 „τρωτέραν αὐτῶν ἀποδώσετε τὴν ὑπερηφανίαν.
 „ἐὰν δὲ φενακίζων ὑμᾶς εὗρεθῶ, χρήσασθε, ὅτε
 „βούλεσθὲ μοι.“

XVII. Οὐδενὸς δὲ πρὸς ταῦτα ἀντιλέξαντος,
 ἀπῆρσαν ἐκ τῆς ἐκκλησίας, οὐ τὰς ὁμοίας ὑπολήψεις
 ἔχοντες ἑκάτεροι· ἀλλ' οἱ μὲν ἄποροι, δοκοῦντές τι
 περιττὸν ἐξευρηκέναι τὸν Βροῦτον, καὶ οὐκ εἰκῇ
 ὑποσχέσθαι πρᾶγμα τηλικούτον· οἱ δὲ πατρίκιοι,
 περιφρονοῦντες τὴν κορυφότητα τοῦ ἀνθρώπου, καὶ
 τῶν ὑποσχέσεων τὴν τόλμην ἕως λόγου χωρήσειν
 οἰόμενοι. μηθὲν γὰρ ὑπὸ τῆς βουλῆς συγκεχωρη-
 σθαι τοῖς δημάρχοις, ἔξω τοῦ βοηθεῖν τοῖς ἀδικου-
 μένοις τῶν δημοτικῶν. οὐ μὴν ἅπασί γ' εἰσῆει, καὶ
 μάλιστα τοῖς πρεσβυτέροις, ὀλιγωρία τοῦ πράγμα-
 τος, ἀλλὰ προσέχειν, μὴ τι ἀνῆκεστον ἢ τοῦ ἀνδρὸς
 ἐξεργάσῃται μανία. τῇ δ' ἐξῆς νυκτὶ κοινωσάμενος
 τοῖς δημάρχοις ὁ Βροῦτος τὴν ἑαυτοῦ γνώμην, καὶ
 παρασκευασάμενος χεῖρα οὐκ ὀλίγην δημοτῶν, κατέ-

βαινε μετ' αὐτῶν εἰς τὴν ἀγορὰν· καὶ πρὶν ἡμέραν
λαμπρὰν γενέσθαι καταλαβόμενοι τὸ Ἑφαιστεῖον,
ἐνθα ἦν ἔθος αὐτοῖς ἐκκλησιάζειν, ἐκάλουν μὲν εἰς
ἐκκλησίαν τὸν δῆμον. πληρωθείσης δὲ τῆς ἀγορᾶς·
ὄχλος γάρ, ὅσος οὐδεπώποτ', ἐκεῖ συνῆλθεν· παρ-
ελθὼν Ἰκίλιος ὁ δῆμαρχος, πολὺν μὲν ἐποιήσατο
κατὰ τῶν πατρικίων λόγον, ἅπαντα ὑπομιμνήσκων,
ὅσα κατὰ τῶν δημοτικῶν αὐτοῖς ἐπράχθη· ἔπειτα
ὑπὲρ τῆς παρελθούσης ἡμέρας ἐδίδασκεν, ὥς κελω-
λυμένος ὑπ' αὐτῶν εἴη λόγου τυχεῖν, καὶ τὴν ἐξου-
σίαν τῆς ἀρχῆς ἀφηρημένος. „Τίνος γὰρ ἂν, ἔφη,
„γενοίμεθα κύριοι τῶν ἄλλων, εἰ μὴδὲ τοῦ λέγειν
„ἐσόμεθα; πῶς δ' ἂν τιτι ὑμῶν ἀδικουμένῳ πρὸς
„αὐτῶν βοηθεῖν δυναίμεθα, εἰ τὴν ἐξουσίαν τοῦ
„συνάγειν ὑμᾶς ἀφαιρεθείμεν; ἄρχουσι γὰρ δήπου
„παντὸς ἔργου λόγοι, καὶ οὐκ ἄδηλον, ὅτι, οἷς εἰ-
„πεῖν, ἃ φρονοῦσιν, οὐκ ἔξεστιν, οὐδὲ προᾶξαι ἂν
„ἐξῇ, ἃ βούλονται. ἢ κομίζεσθε οὖν, ἔφη, τὴν ἐξου-
„σίαν, ἣν δεδώκατε ἡμῖν, εἰ μὴ μέλλετε βεβαιοῦν
„αὐτῇ τὸ ἀσφαλές, ἢ νόμῳ γραφέντι τοὺς ἐμποδῶν
„ἡμῖν τὸ λοιπὸν ἐσομένους κωλύσατε.“ Τοιαῦτα
διαλεχθεὶς, ἐπικελεύσαντος αὐτῷ τοῦ δήμου μεγάλη
βοῇ τὸν νόμον εἰσφέρειν, ἔχων αὐτὸν ἤδη γεγραμμέ-
νον, ἀνεγίνωσκε, καὶ ψῆφον ἀναδίδωσι τῷ πλήθει
περὶ αὐτοῦ παραχρῆμα ἐπενεγκεῖν. οὐ γὰρ ἐδόκει
τὸ προᾶγμα ἀναβολῆς δεῖσθαι, οὐδὲ μελλησμοῦ, μή
τι ἄλλο κώλυμα γένηται πρὸς τῶν ὑπᾶτων. ἦν δὲ
τοιόσδε ὁ νόμος· „Δημάρχου γνώμην ἀγορεύοντος
„ἐν δήμῳ, μηδεὶς λεγέτω μηδὲν ἐναντίον, μηδὲ μεσο-

„λαβείτω τὸν λόγον. ἔάν τις παρὰ ταῦτα ποιήσῃ,
 „διδότω τοῖς δημάρχοις ἔγγυητὰς αἰτηθεὶς εἰς ἔκτι-
 „σιν ἧς ἂν αὐτῷ ἐπιθῶσι ζημίας. ὁ δὲ μὴ διδούς
 „ἔγγυητήν, θανάτῳ ζημιούσθω, καὶ τὰ χρήματα
 „αὐτοῦ ἱερὰ ἔστω. τῶν δ' ἄμφισβητούντων πρὸς
 „ταύτας τὰς ζημίας, αἱ κρίσεις ἔστωσαν ἐπὶ τοῦ
 „δήμου.“ τοῦτον τὸν νόμον ἐπιψηφίσαντες οἱ δή-
 μαρχοι, διέλυσαν τὴν ἐκκλησίαν· καὶ ὁ δῆμος
 ἀπῆει πολλῆς γεγωνὸς μεστὸς εὐθυμίας, τῷ δὲ
 Βρούτῳ μεγάλην χάριν εἰδὼς, ἐκείνου δοκῶν εἶναι
 τὸ ἐνθύμημα τοῦ νόμου.

XVIII. Μετὰ τοῦτο πολλά καὶ περὶ πολλῶν
 ἐγίνοντο τοῖς δημάρχοις πρὸς τοὺς ὑπάτους ἀντι-
 λογίαι, καὶ οὗθ' ὁ δῆμος, ὅποσα ἡ βουλὴ ψηφίσαι-
 το, κύρια ἡγεῖτο, οὗθ' ὧν ὁ δῆμος γνοίῃ, τῇ βουλῇ
 φίλιόν τι ἦν· ἀντιπαραιταγμένοι δὲ καὶ δι' ὑπο-
 ψίας ἔχοντες ἀλλήλους διετέλουν. οὐ μὴν τό γε μῖσος
 αὐτῶν εἰς ἔργον τι ἀνήκεστον ἐχώρησεν, οἷα ἐν ταῖς
 τοιαύταις φιλεῖ γίνεσθαι ταραχαῖς. οὔτε γὰρ οἱ πέ-
 νητες ἐπὶ τὰς οἰκίας ὥρμησαν τῶν πλουσίων, ἐνθα
 ὑπελάμβανόν τινας εὐρήσειν ἀποκειμένους τροφάς,
 ἢ τὴν ἐν τῷ φανερωῷ ἄγορᾷ ἀρπάζειν ἐπεβάλλοντο,
 ἀλλ' ὑπομένοντες ὠνεῖσθαι πολλοῦ διαφόρου μικρὰ,
 καὶ ὁλότες ἐξαπορηθεῖεν ἀργυρίου, τὰς ἐκ γῆς ῥίζας
 τε καὶ βοτάνας σιτοῦμενοι, ἀνείχοντο· οὗθ' οἱ
 πλούσιοι βιασάμενοι τοὺς ἀσθενεστέρους, τῇ τ' οἰ-
 κείᾳ δυνάμει, καὶ τῇ παρὰ τῶν πελατῶν πολλῇ
 εὐσῇ, κατασχεῖν αὐτοὶ τὴν πόλιν ἠξίωσαν, τοὺς μὲν
 ἐξελάσαντες ἐξ αὐτῆς, τοὺς δ' ἀποκτείναντες· ἀλλὰ

διέμενον, ὥσπερ οἱ σωφρονέστατα πολιτευόμενοι
 πρὸς τοὺς υἱοὺς πατέρες, εὐνοούσῃ καὶ κηδομένῃ τῇ
 ὀργῇ πρὸς τὰς ἁμαρτιάδας αὐτῶν χρώμενοι. τοιαύ-
 της δὲ καταστάσεως οὐσης περὶ τὴν Ῥώμην, αἱ πλη-
 σιόχωροι πόλεις ἐκάλουν τοὺς βουλομένους οἰκεῖν
 παρὰ σφίσι Ῥωμαίων, πολιτείας τε μεταδόσει, καὶ
 ἄλλων φιλανθρωπῶν ἐλπίσιν ὑπαγόμεναι, αἱ μὲν,
 ἀπὸ τοῦ βελτίστου, δι' εὐνοϊάν τε καὶ ἔλεον τῆς
 συμφορᾶς, αἱ δὲ πλείους, διὰ φθόνον τῆς πάλαι
 ποτ' εὐτυχίας. καὶ ἦσαν οἱ ἀπαναστάντες πανοικε-
 σία, καὶ μεταθέμενοι τὰς οἰκήσεις ἐτέρῳσε, πολλοὶ
 πάνυ· ὧν οἱ μὲν ἀνέστησαν αὐθις, ἐπειδὴ κατέστη
 τὰ πράγματα τῆς πόλεως, οἱ δὲ καὶ διέμειναν.

Excursio in Antiatēs.

XIX. Ταῦτα δὲ δοῶσι τοῖς ὑπάτοις ἐδόκει, τῆς
 βουλῆς ἐπιτροπεύσης, στρατοπέδου ποιῆσθαι κατα-
 γραφὴν, καὶ ἐξάγειν ἔξω τὴν δύναμιν. εἰλήφεσαν δὲ
 ἀφορμὴν τῷ ἐγχειρήματι πρέπουσαν, ἐπιδρομαῖς
 τε καὶ λεηλασίαις κακουμένην τὴν χώραν ὑπὸ τῶν
 πολεμίων θαμινὰ, τὰ τ' ἄλλα, ὅσα ἐκ τοῦ πράγμα-
 τος χρηστὰ ἦν, ἐπιλογιζόμενοι, ὑπερορίου στρατιᾶς
 ἐκπεμφθείσης ὥς εὐπορωτέρα μὲν ἔξουσι τῇ ἀγορᾷ
 χρῆσθαι οἱ ὑπολειφθέντες, ἐλάττους γενόμενοι, ἐν
 ἀφθονωτέροις δὲ διάξουσι τοῖς ἐπιτηδεύοις οἱ τὰ
 ὄπλα ἔχοντες, ἐκ τῶν πολεμίων ἐπισιτιζόμενοι, λω-
 φήσῃ δὲ ἡ στάσις ὅσον ἂν ἡ στρατεία κατέχοι χρό-
 νον· μάλιστα δ' ἐφαίνετο ἔργῳ βεβαιώσῃ αὐτῶν
 τὰς διαλλαγὰς, συστρατευόντων ἀλλήλοις πατριῶν

καὶ δημοτῶν, ἡ γενησομένη παρὰ τοὺς κινδύνους κακῶν τε καὶ ἀγαθῶν ἰσομοιρία. ἀλλ' οὐκ ἦν τὸ πλῆθος ὑπήκοον αὐτοῖς, οὐδὲ, ὥσπερ πρότερον, ἐκούσιον ὑπῆντα πρὸς τὴν καταγραφὴν. ἀνάγκην δὲ προσφέρειν τοῖς μὴ βουλομένοις οὐκ ἐδικαίουν τὴν ἐκ τῶν νόμων οἱ ὑπατοὶ ἀλλ' ἐκ τῶν πατρικίων ἐθέλονταί τινες κατεγράφησαν ἅμα τοῖς πελάταις· καὶ αὐτοῖς ἐξιοῦσιν ὀλίγον τι ἀπὸ τοῦ δήμου μέρος συνεστράτευεν. ἡγεμῶν δὲ τῶν ἐξελθόντων ἦν Γάϊος Μάρκιος, ὁ τὴν Κοριολάνων πόλιν ἐλὼν, καὶ τῇ πρὸς Ἀντιάδας ἀριστεύσας μάχῃ, καὶ οἱ πλεῖστοι τῶν συναρμαμένων τὰ ὄπλα δημοτῶν, τοῦτον ἐξιόντα ὀρῶντες, ἐπερρώσθησαν, οἱ μὲν δι' εὐνοίαν, οἱ δὲ τοῦ κατορθώσειν ἐλπίδι· περιβόητος γὰρ ἦν ἤδη ὁ ἀνὴρ, καὶ θεὸς αὐτοῦ μέγα παρὰ τοῖς πολέμοις ἐγγόνει. αὕτη προελθούσα ἡ στρατιὰ μέχρι πόλεως Ἀντίου, δίχα σίτου, πολλοῦ καταληφθέντος ἐν τοῖς ἀγροῖς, καὶ ἀνδραπόδων καὶ βοσκημάτων συχρῶν ἐγκρατὴς ἐγένετο, καὶ οὖν μετ' οὐ πολὺ παρῆν εὐπορωτέρα γεγονυῖα τοῖς κατὰ τὸν βίον· ὥστε τοῖς ὑπομείναισι πολλὴν κατήφειαν καὶ κατὰμεμψιν τῶν δημαγωγῶν ἐμπεισεῖν, δι' οὓς ἀποστερεῖσθαι ἐδόκουν τῆς ὁμοίας εὐτυχίας. ὁ μὲν δὲ Γεγάνιος καὶ Μινύκιος, οἱ τοῦτον τὸν ἐνιαυτὸν ὑπατεύοντες, ἐν μεγάλοις καὶ παντοδαποῖς χειμῶσι γενόμενοι, καὶ πολλάκις ἀνατρέψαι κινδυνεύσαντες τὴν πόλιν, οὐθὲν δεινὸν εἰργάσαντο, ἀλλὰ διέσωσαν τὰ κοινὰ, φρονιμώτερον μᾶλλον, ἢ εὐτυχέστερον, τοῖς συμβαίνουσι χρησάμενοι.

M. Minucio et A. Sempronio coss. turbæ domesticæ recrudescunt.

XX. Οἱ δὲ μετὰ τοὺτους ἀποδειχθέντες ὕπατοι Μάρκος Μινύκιος Αὐγουρίνος καὶ Αὐλὸς Σεμπρώνιος Αἰρατῖνος, δεύτερον καταστάντες ἐπὶ τὴν ἀρχὴν, ἄνδρες οὔτε ὅπλων, οὔτε λόγων ἄπειροι, προνοίᾳ μὲν ἐχρήσαντο πολλῇ, σίτου τε καὶ τῆς ἄλλης ἀγορᾶς ἐμπλῆσαι τὴν πόλιν, ὥς ἐν τῇ κατ' αὐτὴν εὐετησίᾳ τῆς ὁμονοίας τοῦ πλήθους κειμένης. οὐ μὴν ἐξεγένετό γ' αὐτοῖς ἀμφοτέρων ἅμα τοῦτων τυχεῖν, ἀλλὰ συνεισῆλθεν ἅμα τῷ κόρῳ τῶν ἀγαθῶν ἢ τῶν χρησομένων αὐτοῖς ὕβρις. καὶ τότε δὴ μέγιστος κατέλαβε τὴν Ῥώμην κίνδυνος ἐξ ἀρχῆς, ὅτε ἥκιστα ἐδόκει. οἱ τε γὰρ ἐπὶ τὴν σιτωνίαν ἀποσταλέντες ὑπ' αὐτῶν πρέσβεις, ἐκ τῶν παραθαλαττίων τε καὶ μεσογείων ἐμπορίων σῖτον ὠνησάμενοι κατήγαγον δημοσίᾳ· οἱ τε διαμείβεσθαι τὰς ἀγορὰς εἰωθότες, ἐκ παντὸς τόπου συνῆλθον· παρ' ὧν ἡ πόλις ὠνησαμένη τὸν φύρτον ἐκ τῶν κοινῶν χρημάτων, εἶχεν ἐν φυλακῇ. ἦλθον δὲ καὶ οἱ πρότερον ἀποσταλέντες εἰς Σικελίαν πρέσβεις, Γεγάνιος καὶ Οὐαλέριος, πολλὰς ἄγοντες ὀλκιάδας· ἐν αἷς ἐκομίζαντο πυρῶν πέντε μυριάδες μεδίμνων Σικελικῶν, ὧν τὸ μὲν ἥμισυ μέρος ὠνητὸν ἦν βραχείας πάνυ τιμῆς, τὸ δὲ λοιπὸν ὃ τύραννος ἀπεστάλκει προῖκα δούς, καὶ τέλεσι παρακομίσας τοῖς ἰδίοις. ὥς δ' ἀπηγγέλη τοῖς ἐν τῇ πόλει ὁ κατάπλους τῶν σιτηγῶν ὀλκιάδων τῶν ἀπὸ Σικελίας, πολλὴ ζήτησις ἐνέπιπτε τοῖς πατρικίοις ὑπὲρ τῆς διαθέσεως αὐτοῦ. οἱ μὲν γάρ

ἐπεικέστατοι αὐτῶν καὶ φιλοδημότατοι, πρὸς τὰς κατεχούσας τὸ κοινὸν ἀνάγκας ἀποβλέποντες, τὴν τε παρὰ τοῦ τυράννου δωρεὰν παρήνουν ἅπασι διανεῖμαι τοῖς δημοτικοῖς, καὶ τὸν ὠνηθέντα ἐκ τῶν δημοσίων χρημάτων σῖτον ὀλίγης αὐτοῖς ἀπεμπολῆσαι τιμῆς, διδάσκοντες, ὥς ἐκ τούτων ἂν μάλιστα γένοιτο τῶν χαρίτων ἐπεικέστεραι πρὸς τοὺς εὐπόρους αἱ τῶν πενήτων ὀργαί· οἱ δ' αὐθαδέστεροι καὶ ὀλιγαρχικώτεροι πάσῃ προθυμίᾳ τε καὶ μηχανῇ ἀκούον ὥοντο δεῖν τοὺς δημοτικούς· καὶ συνεβούλευον, ὥς ἐνι μάλιστα ποιεῖν αὐτοῖς τιμίας τὰς ἀγοράς, ἵνα σωφρονέστεροι διὰ τὴν ἀνάγκην γένοιτο, καὶ πρὸς τὰ λοιπὰ τῆς πολιτείας δίκαια νομιμώτεροι.

XXI. Τούτων ἦν τῶν ὀλιγαρχικῶν καὶ ὁ Μιάρκιος ἐκείνος ὁ Κοριολιάνος ἐπικληθεὶς, οὐχ ὥσπερ οἱ λοιποὶ, κρύφα καὶ δι' εὐλαβείας τὴν ἑαυτοῦ γνώμην ἀποφαινόμενος, ἀλλ' ἀντικρὺς καὶ θρασέως, ὥστε πολλοὺς ἀκοῦσαι καὶ τῶν δημοτικῶν. εἶχε γάρ τινας, ἔξω τῶν κοινῶν ἐγκλημάτων, καὶ ἰδίας προφάσεις νεωστὶ γενομένας, ἔξ ἧν εἰκότως ἐδόκει μισεῖν τοὺς δημοτικούς. ὑπατείαν γὰρ αὐτῷ μετιόντι ταῖς ἔγγιστα γενομέναις ἀρχαιρεσίαις, καὶ τοὺς πατρικίους ἔχοντι συναγωνιζομένους, ἐναντιωθεὶς ὁ δῆμος οὐκ εἶασε δοῦναι τὴν ἀρχήν· τὴν τε λαμπρότητα τοῦ ἀνδρός καὶ τὴν τόλμην δι' εὐλαβείας ἔχων, μὴ τι διὰ ταῦτα νεωτερίσῃ περὶ τὴν τῶν δημάρχων κατάλυσιν, καὶ μάλιστα δεδιώς, ὅτι συνελάβανεν αὐτῷ πάσῃ προθυμίᾳ τὸ τῶν πατρικίων πλήθος, ὥς οὐ-

δενὶ τῶν πρότερον. ταύτης τ' οὖν τῆς ὑβρεως ὀργῇ
ἐπαρθεῖς ὁ ἀνὴρ, καὶ τὴν μεταβολὴν τοῦ πολιτεύ-
ματος εἰς τὸν ἐξ ἀρχῆς κόσμον ἀποκαταστήσαι προ-
θυμούμενος, αὐτὸς τε, ὥσπερ καὶ πρότερον ἔφη·,
ἀναφανδὸν ἔπραττε τὴν τοῦ δήμου κατάλυσιν, καὶ
τοὺς ἄλλους ἐνῆγεν. ἦν δὲ περὶ αὐτὸν ἐταιρία με-
γάλη νέων εὐγενῶν, οἷς ἦν τὰ μέγιστα τιμήματα
βίων, καὶ πελάται συχνοὶ συνεστηκότες ἐπὶ ταῖς ἐκ
τῶν πολέμων ὠφελείαις· οἷς ἐπαιρόμενος ἐφρυάττε-
το, καὶ λαμπρὸς ἦν, καὶ προῆλθεν ἐπὶ μήκιστον ἐπι-
φανείας. οὐ μὴν εὐτυχοῦς γε διὰ ταῦτα καταστρω-
φῆς ἔτυχε. συναχθείσης γὰρ ὑπὲρ τούτων βουλῆς,
καὶ τῶν πρεσβυτέρων, ὥς ἔθες ἦν αὐτοῖς, πρώτων
ἀποφηναμένων τὰς ἑαυτῶν διανοίας, ἐν οἷς οὐ πολ-
λοὶ τινες ἦσαν οἱ τὰς κατὰ τοῦ δήμου γνώμας ἀντι-
κρυς ἀγορεύσαντες, ἐπειδὴ καθῆκεν εἰς τοὺς νεωτέ-
ρους ὁ λόγος, αἰτησάμενος ἐξουσίαν παρὰ τῶν ὑπά-
των, εἰπεῖν, ὅσα βούλεται, καὶ τυχὼν ἐπισημασίας
τε μεγάλης καὶ προσοχῆς, λόγον διεξῆλθε κατὰ τοῦ
δήμου τοιόνδε.

Marcii concio contra plebem habita.

XXII. „Οτι μὲν οὐχ ὑπ' ἀνάγκης τε καὶ ἀπο-
ρίας βιασθεῖς ὁ δῆμος ἐποιήσατο τὴν ἀπόστασιν,
ὥ πατέρες, ἀλλὰ πονηρᾷ ἐλπίδι ἐπαρθεῖς, ὥς κατα-
λύσω τὴν ἀριστοκρατίαν ὑμῶν, καὶ πάντων αὐτὸς
ἐσόμενος τῶν κοινῶν κύριος, σχεδὸν οἶμαι πάντας
ὑμᾶς ἡσθῆσθαι, τὰ περὶ τὰς διαλλαγὰς αὐτοῦ
πλεονεκτήματα ὀρῶντας· ὧ γε οὐκ ἀπέχρησε δια-

„φθείραντι τὴν περὶ τὰ συμβόλαια πίστιν, καὶ τοὺς
 „ἐπὶ ταύτῃ κειμένους ἀνελόντι νόμους, μηθὲν ἄλλο
 „πολυπραγμονεῖν, καινὴν δὲ καταστησάμενος ἀρχὴν
 „ἐπὶ τῷ καθελεῖν τὴν τῶν ὑπάτων, ἱερὰν καὶ ἄσυ-
 „λον ἐποίησεν αὐτὴν νόμῳ, καὶ νῦν τυραννικὴν
 „ἐξουσίαν περιβαλλόμενος, ὃ βουλή, τῷ νεωστὶ κυρω-
 „θέντι νόμῳ λέληθεν ὑμᾶς. ὅταν γὰρ ἐπ' ἐξουσίας
 „πολλῆς οἱ προεσθηκότιες αὐτοῦ πρόφασιν εὐπρεπῆ
 „προβαλλόμενοι, τὸ δὴ τοῖς ἀδικουμένοις τῶν δη-
 „μοτῶν βοηθεῖν, διὰ τῆς ἐξουσίας ταύτης ἄγωσι καὶ
 „φέρωσιν, ὅσα ἂν αὐτοῖς δοκῇ, καὶ μηθεὶς ὁ κωλύ-
 „σων αὐτῶν τὰς παρανομίας ἦ, μήτ' ἰδιώτης, μήτ'
 „ἄρχων, δεδοικῶς τὸν νόμον, ὃς ἀφαιρεῖται καὶ τὸν
 „λόγον ὑμῶν ἅμα τοῖς ἔργοις, θάνατον ἐπιτιθεῖς
 „ζημίαν τοῖς ἐλευθέραν [τὴν] φωνὴν ἀφιεῖσι, τί
 „προσῆκειν ὄνομα θέσθαι τῇ δυναστείᾳ ταύτῃ τοὺς
 „νοῦν ἔχοντας ἕτερον, ἢ τοῦθ', ὅπερ ἐστὶν ἀληθές,
 „καὶ πάντες ἂν ὁμολογήσητε, τυραννίδα; εἰ δ' οὐχ
 „ὑφ' ἐνὸς ἀνδρὸς, ἀλλ' ὑφ' ὅλου τυραννοῦμεθα δή-
 „μου, τί τοῦτο διαφέρει; τὸ γὰρ ἔργον ἐξ ἀμφοῖν
 „τὸ αὐτό. κράτιστον μὲν οὖν ἦν μηδὲ τὸ σπέρμα
 „τῆς ἐξουσίας ταύτης ἐάσαι καταβαλλόμενον, ἀλλὰ
 „πάντα ὑπομεῖναι πρότερον, ὥς Ἀππίος ὁ βέλτιστος
 „ἐκ πολλοῦ τὰ δεινὰ προορῶμενος ἠξίου· εἰ δὲ μὴ,
 „νῦν γε ὁμοθυμαδὸν ἅπαντας ἐξορύξαντας αὐτὴν
 „πρόρῳζον, ἐκ τῆς πόλεως ἐκβαλεῖν, ἕως ἄσφενῆς
 „ἔτι καὶ προσπολεμηθῆναι ῥαδία. καὶ τοῦτο οὐ
 „πρώτοις ὑμῖν, οἱ βουλή, οὐδὲ μόνοις ἐξεγένετο πα-
 „θεῖν, πολλοῖς δὲ καὶ πολλάκις ἤδη τοῖς εἰς ἄβου-

„λήτους ἀναγκας καταστᾶσι, γνώμης ἁμαρτοῦσι τῆς
 „ἀρίστης περὶ τὰ μέγιστα, ἐπειδὴ τὰς ἀρχὰς οὐκ
 „ἐκώλυσαν τοῦ κακοῦ, τὰς αὐξήσεις πειρᾶσθαι καθ-
 „αιρεῖν· καὶ ἡ μετάνοια τῶν ὀψὲ ἀρχομένων σω-
 „φρονεῖν, ἡτιῶν οὕσα τῆς προνοίας, καθ' ἕτερον
 „αὐτὸν τρόπον οὐ χείρων οὕσα ἀναφαίνεται, τῇ κω-
 „λύσει τοῦ τέλους ἀφανίζουσα τὸ ἐν τῇ ἀρχῇ
 „ἀγνοηθέν.

XXIII. „Εἰ δέ τιςιν ὑμῶν δεινὰ μὲν τὰ τοῦ
 „δήμου ἔργα εἶναι δοκεῖ, καὶ κεκωλῦσθαι αὐτὸν
 „οἴονται δεῖν τὰ λοιπὰ ἐξαμαρτάνοντα, δέος δ' εἰς-
 „έρχεται, μὴ δόξωσι λῦειν τὰς ὁμολογίας πρότεροι,
 „καὶ παραβαίνειν τοὺς ὅρκους, γνώτωσαν, ὅτι, ἐὰν
 „οὐκ ἄρχοντες, ἀλλ' ἀμυνόμενοι, οὐδὲ ἀναιροῦντες
 „τὰς ὁμολογίας, ἀλλὰ τοὺς ἀνηρηκότας τιμωρούμε-
 „νοι, αὐτὸ δρῶσιν, ἀναίτιοί τε πρὸς θεοὺς ἔσονται,
 „καὶ ἐπὶ τῷ σφετέρῳ συμφέροντι τὰ δίκαια πρά-
 „ξουσιν. μέγα δὲ ὑμῖν γενέσθω τεκμήριον, ὅτι τοῦ
 „λῦειν τὰς ὁμολογίας καὶ παρασπονδεῖν οὐχ ὑμεῖς,
 „ἀλλὰ τὸ δημοτικὸν ἄρχει μέρος, οὐκ ἄξιον ἐμμέ-
 „νειν ἐφ' οἷς εὔρετο τὴν κάθοδον. οὐ γὰρ ἐπὶ τῷ
 „κακῶς δρᾶσαι τὴν βουλήν, ἀλλ' ἐπὶ τῷ μὴ ὑπ'
 „ἐκείνης κακοῦσθαι, τὴν τῶν δημάρχων ἐξουσίαν
 „ῥητήσατο. χρῆται δ' αὐτῇ οὐκέτι εἰς ἃ δεῖ, οὐδ' ἐφ'
 „οἷς εὔρετο, ἀλλ' ἐπὶ διαφθορᾷ καὶ συγχύσει τῆς
 „πατρῴου πολιτείας. μέμνησθε γὰρ δήπου τὴν ἰεω-
 „στί γενομένην ἐκκλησίαν, καὶ τοὺς ὑπὸ τῶν δημα-
 „γωγῶν ῥηθέντας ἐν αὐτῇ λόγους, ὅσῃν ἐπεδείξαντο
 „αὐθάδειάν τε καὶ ἀκοσμίαν, καὶ νῦν ἐφ' οἷου εἰσὶν

„αὐχήματος οἱ μηδὲν ὑγιᾶς φρονοῦντες, ἐπειδὴ
 „ἔγνωσαν, ὥς ἐν τῇ ψήφῳ ἐστὶν ἅπαν τὸ τῆς πόλεως
 „κράτος, ἧς αὐτοὶ κρατήσουσι πλείους ἡμῶν ὄντες.
 „τί οὖν καταλείπεται ποιεῖν ἡμῖν, ἄρξάντων ἐκείνων
 „παρασπονδεῖν καὶ παρανομεῖν, εἰ μὴ τὸ ἀμύνε-
 „σθαι τοὺς ἄρξαντας, καὶ ἃ τε τέως ἀδίκως ἔχουσιν,
 „ἀφελέσθαι σὺν δίκῃ, καὶ εἰς τὸ λοιπὸν παῦσαι
 „πλειόνων ἐφιεμένους· χάριν εἰδότας τοῖς θεοῖς, ὅτι
 „οὐκ εἴασαν αὐτοὺς τὰ πρῶτα πλεονεκτήσαντας, εἰς
 „τὰ λοιπὰ σωφρονεῖν, ἀλλὰ ταύτην ἐνέβαλον αὐτοῖς
 „τὴν ἀναισχυντίαν τε καὶ πολυπραγμοσύνην, ὑφ' ἧς
 „ὑμεῖς ἀναγκασθέντες τὰ τ' ἀπολωλότεα πειραῖσθε
 „ἀναλαβεῖν, καὶ τὰ λοιπὰ δι' ἧς προσῆκε φυλακῆς
 „λαβεῖν.

XXIV. „Καιρὸς δὲ ὁ παρῶν, οἷος οὐχ ἕτερος,
 „εἴπω γε ἄρχεσθαι μέλλετε σωφρονεῖν, ἐν ᾧ κεκά-
 „κωται αὐτῶν τὸ πλεῖστον μέρος ὑπὸ τοῦ λιμοῦ,
 „καὶ τὸ λοιπὸν οὐκ ἂν ἔτι δύναιτο πολὺν ἀντισχεῖν
 „χρόνον ὑπ' ἀχρηματίας, εἰ σπανίους τε καὶ τιμίας
 „ἔχοι τὰς ἀγοράς· ἀναγκασθήσονται δὲ οἱ μὲν κά-
 „κιστοι, καὶ οὐδέποτε ταῖς ἀριστοκρατίαις χαίρον-
 „τες, ἐκλιπεῖν τὴν πόλιν, οἱ δ' ἐπιεικέστεροί πολι-
 „τεύεσθαι κοσμίως, μηθὲν ἔτι ἐνοχλοῦντες ὑμῖν. τὰς
 „τ' οὖν ἀγορὰς διὰ φυλακῆς ἔχετε, καὶ τῆς τιμῆς
 „τῶν ὠνίων μηθὲν ἀνίετε, ἀλλ' ὅσου πλείστου ἦν
 „ποτε τὰ ὠνία, τοσούτου καὶ νῦν πωλεῖν αὐτὰ ψη-
 „φίσασθε, δικαίαις ἀφορμαῖς ἔχοντες καὶ προφάσεις
 „εὐλόγους, τὴν τ' ἀχάριστον τοῦ δήμου καταβοήν,
 „ὥς ὑφ' ὑμῶν κατσκευασθείσης τῆς σιτοδείας, ἣ

„διὰ τὴν ἀπόστασιν τὴν ἐκείνων ἐγένετο, καὶ τὴν
 „καταφθοράν, ἣν ἐποίησαντο, τῆς γῆς, ἄγοντες αὐ-
 „τὴν καὶ φέροντες ὥσπερ πολεμίαν, καὶ τὰς ἐξαιρε-
 „θεύσας ἐκ τοῦ δημοσίου δαπάνας εἰς τοὺς ἀποστα-
 „λέντας ἐπὶ τὴν σιτωνίαν ἄνδρας, καὶ ἄλλα πολλὰ,
 „ἃ ἡδίκησθε ὑπ’ αὐτῶν· ἵνα καὶ γινῶμεν ἤδη, τί
 „ποτ’ ἐστὶν ἐκεῖνο τὸ δεινόν, ὃ διαθήσουσιν ἡμᾶς,
 „ἂν μὴ ποιῶμεν ἅπαντα τῷ δήμῳ τὰ καθ’ ἡδονάς,
 „ὥς οἱ δημαγωγοὶ αὐτῶν δεδιττόμενοι ἔλεγον. εἰ
 „δ’ ἀφήσετε καὶ τοῦτον ἐκ τῶν χειρῶν τὸν καιρὸν,
 „πολλάκις εὗξεσθε τοιούτων τυχεῖν ἐτέρων. καὶ εἰ
 „γνοίη τοῦτο ὁ δῆμος, ὅτι βουλευθέντες καταλύειν
 „αὐτοῦ τὴν ἰσχὺν ἀπετράπεσθε, πολὺ μᾶλλον ὑμῖν
 „βαρὺς ἐγκείσεται, πολέμιον μὲν τὸ βουλούμενον
 „ὑμῶν ἡγούμενος, δειλὸν δὲ τὸ μὴ δυνάμενον.“

XXV. Τοιαῦτα εἰπόντιος τοῦ Μαρκίου, διέ-
 στησαν αἱ γινῶμαι τῶν συνέδρων, καὶ θόρυβος ἐν
 αὐτοῖς ἐγένετο πολὺς. οἱ μὲν γὰρ ἐξ ἀρχῆς ἐναντίοι
 τοῖς δημοτικοῖς, καὶ τὰς διαλλαγὰς παρὰ γνώμην
 ὑπομείναντες, ἐν οἷς ἢ τε νεότης ὀλίγου δεῖν πᾶσα
 ἦν, καὶ τῶν πρεσβυτέρων οἱ πλουσιώτατοί τε καὶ
 φιλοτιμότατοι, βαρέως φέροντες τὰς ἐκ τοῦ δήμου
 ἀναισχυρτίας, ἐπήνουν τὸν ἄνδρα, ὥς γενναῖον καὶ
 φιλόπολιν, καὶ τὰ κράτιστα τῷ κοινῷ λέγοντα· οἱ δὲ
 δημοτικῶς ἔχοντες τὰς προαιρέσεις τῶν τρόπων, καὶ
 τὸν πλοῦτον οὐ πέρα τοῦ δέοντος ἐκτετιμηκότες, τῆς
 τ’ εἰρήνης οὐδὲν ἀναγκαιότερον ὑπολαμβάνοντες,
 ἤχθοντο τοῖς λεγομένοις ὑπ’ αὐτοῦ, καὶ τὴν γνώμην
 οὐ προσίεντο· ἠξίου τε μὴ τοῖς βιαίοις, ἀλλὰ τοῖς

εὐγνώμοσι περιεῖναι τῶν ταπεινότερων, μηδ' ἀπρε-
 πές, ἀλλ' ἀναγκαῖον ἡγεῖσθαι τὸ ἐπιεικές, ἄλλως τε
 καὶ πρὸς τοὺς συμπολιτευομένους ἐπ' εὐνοίᾳ γινό-
 μενον· μανίαν τ' ἀπέφαινον αὐτοῦ τὴν συμβουλήν,
 οὐ παρόρησίαν, οὐδ' ἐλευθερίαν. βραχὺ μὲν οὖν
 τοῦτο τὸ μέρος καὶ ἀσθενές ὃν περιωθεῖτο ὑπὸ τοῦ
 βιαιοτέρου. ταῦτα δὲ ὁρῶντες οἱ δῆμαρχοι· παρῆ-
 σαν γὰρ τῷ συνεδρίῳ, παρακληθέντες ὑπὸ τῶν ὑπά-
 των· ἐβόων τε καὶ ἥσπαιρον, καὶ τὸν Μάρκιον λυ-
 μεῶνα καὶ ὄλεθρον τῆς πόλεως ἀπεικάλουν, ποτη-
 ροὺς διεξιόντα κατὰ τοῦ δήμου λόγους· καὶ εἰ μὴ
 κωλύσειαν αὐτὸν οἱ πατρίκιοι, πόλεμον ἐμφύλιον
 εἰς τὴν πόλιν εἰσάγοντα, θανάτῳ ζημιώσαντες, ἢ
 φυγῇ, αὐτοὶ ποιήσιν τοῦτο ἔλεγον. Θορύβου δ' ἔτι
 πλείονος ἐπὶ τοῖς λόγοις τῶν δημάρχων γενομένου,
 καὶ μάλιστα ἐκ τῶν νεωτέρων ταῖς ἀπειλαῖς δυσανα-
 σχετούντων, ἐπαρθεὶς τοῦτοις ὁ Μάρκιος, αὐθαδέ-
 στερον ἥδη καθήπτετο τῶν δημάρχων καὶ θρασύτε-
 ρον· „Εἰ μὴ παύσεσθε μέντοι, λέγων, ὑμεῖς τα-
 „ράττοντες τὴν πόλιν καὶ ἐκδημαγωγοῦντες τοὺς
 „ἀπόρους, οὐκέτι λόγῳ διοίσομαι πρὸς ὑμᾶς, ἀλλ'
 „ἔργῳ.“

M a r c i u s a r r i p i t u r.

XXVI. Ὑγριωμένης δὲ τῆς βουλῆς, ὡς ἔμαθον
 οἱ δῆμαρχοι πλείους ὄντας τοὺς βουλομένους ἀφε-
 λῆσθαι τὴν δοθεῖσαν ἐξουσίαν τῷ δήμῳ, τῶν ἐμμέ-
 νειν ταῖς ὁμολογίαις ἀξιούντων, ἐξέδραμον ἐκ τοῦ
 βουλευτηρίου κεκραγότες, καὶ θεοὺς τοὺς ὀρκίους

ἐπικαλούμενοι. καὶ μετὰ τοῦτο συναγαγόντες, εἰς ἐκκλησίαν τὸν δῆμον, ἐδήλωσαν αὐτῷ τοὺς ἐν τῇ βουλῇ ῥηθέντας λόγους ὑπὸ τοῦ Μαρκίου, καὶ τὸν ἄνδρα εἰς ἀπολογία ἐκάλουν. ὥς δ' οὐ προσεῖχεν αὐτοῖς, ἀλλὰ καὶ τοὺς ὑπηρέτας, ὑφ' ὧν ἐκαλεῖτο, προπηλακίζων τοῖς λόγοις ἀνείρξεν, ἀγανακτῆσαντες ἔτι μᾶλλον οἱ δῆμαρχοι, παραλαβόντες τοὺς τ' ἀγορανόμους καὶ τῶν ἄλλων πολιτῶν συχνοὺς, ἄρμησαν ἐπ' αὐτόν· ὃ δ' ἔτιχεν ἔτι διατρίβων πρὸ τοῦ βουλευτηρίου, τῶν πατρικίων πολλοὺς ἐπαγόμενος, καὶ τὴν ἄλλην ἐταιρίαν τὴν περὶ αὐτόν ἔχων. ὥς δὲ συνεῖδον αὐτόν οἱ δῆμαρχοί, προσέταξαν τοῖς ἀγορανόμοις ἐπιλαβέσθαι τοῦ σώματος, καὶ εἰ μὴ ἐκὼν βούλεται ἀκολουθεῖν, βία ἄγειν· εἶχον δὲ τότε τὴν ἀγορανομικὴν ἐξουσίαν Τίτος Τούνιος Βροῦτος, καὶ Τουνίλλιος Ρούγας. οἱ μὲν δὴ προσήεσαν ὥς ἐπιληψόμενοι τοῦ ἀνδρός· οἱ δὲ πατρικιοὶ δεινὸν ἡγούμενοι τοῦ ὄργου, ὑπὸ τῶν δημάρχων πρὸ δίκης ἄγεσθαί τινα σφῶν βία, προὔστησαν τοῦ Μαρκίου, καὶ τυπτοντες τοὺς ὁμόσε χωροῦντας ἀπήλασαν. διαβοηθέντος δὲ τοῦ πάθους ἀνὰ τὴν πόλιν ὅλην, ἐξεπήδων ἅπαντες ἐκ τῶν οἰκιῶν· οἱ μὲν ἐν τοῖς ἀξιωμασιν ὄντες, καὶ χρημάτων ἔχοντες εὖ, τὸν Μάρκιον ὑπερασπιοῦντες ἅμα τοῖς πατρικίοις, καὶ τὴν ἀρχαίαν ἀνακτησόμενοι πολιτείαν· οἱ δὲ ταπεινοὶ ταῖς τύχαις, καὶ βίου σπανίζοντες, ἀμύνειν παρεσκευασμένοι τοῖς δημάρχοις, καὶ ποιεῖν, ὃ τι ἂν ἐκείνοι κελεύσωσιν· ἢ τ' αἰδώς, ὑφ' ἧς κρατούμενοι τέως οὐδὲν ἐτόλμων εἰς ἀλλήλους παρανομεῖν, τότε ἀνήρη-

το ὑπ' αὐτῶν. οὐ μὴν ἔδρασάν γ' οὐδὲν ἀνέκκεστον τὴν ἡμέραν ἐκείνην, ἀλλ' εἰς τὴν ἐπιοῦσαν ἀνεβιάλοντο, γνώμη τε καὶ παρκαλήσει τῶν ἱπάτων εἴξαντες.

XXVII. Τῇ δὲ ἐξῆς ἡμέρᾳ πρῶτοι καταβάντες εἰς τὴν ἀγορὰν οἱ δῆμαρχοι, συνεκάλουν τὸν δῆμον εἰς ἐκκλησίαν, καὶ παριόντες ἐκ διαδοχῆς, πολλὰ μὲν τῶν πατρικίων κατηγόρουν ὡς ἐφεισμένων τὰς συνθήκας, καὶ παραβεβηκότων τοὺς ὅρκους, οὓς ἐποίησαντο πρὸς τὸν δῆμον ὑπὲρ ἀμνηστίας τῶν πάλαι, πίστεις παραφέροντες τοῦ μὴ βεβαίως αὐτοὺς διηλλάχθαι πρὸς τὸ δημοτικόν, τὴν τε τοῦ σίτου σπάνιν, ἣν αὐτοὶ κατεσκεύασαν, καὶ τὰς ἀποστολὰς τῶν κληρούχων ἀμφοτέρων, καὶ τὰ ἄλλα, ὅσα ἐμνηχανήσαντο μειώσεως τοῦ πλήθους ἔνεκα. πολλὰ δὲ τοῦ Μαρκίου καθήπιοντο, τοὺς ῥηθέντας ὑπ' αὐτοῦ ἐν τῇ βουλῇ λόγους διεξιόντες, καὶ ὅτι καλούμενος εἰς ἀπολογία ὑπὸ τοῦ δήμου, οὐ μόνον οὐκ ἠξίωσεν ἐλθεῖν, ἀλλὰ καὶ τοὺς ἀφικομένους ἐπ' αὐτὸν ἀγορανόμους τύπτων ἀπήλασεν. ἐκάλουν δὲ μάρτυρας τῶν ἐν τῇ βουλῇ γενομένων, τοὺς ἐντιμοτάτους τῶν ἐκεῖ· τῆς δὲ περὶ τοὺς ἀγορανόμους ὕβρεως, ἅπαντας τοὺς τότε παρόντας κατὰ τὴν ἀγορὰν δημοτικούς. ταῦτα δ' εἰπόντες, ἐδίδουσαν, εἰ βουλομένοις εἴη, τοῖς πατρικίοις ἀπολογία, κατέχοντες ἐπὶ τῆς ἐκκλησίας τὸν δῆμον, ἕως ἢ βουλὴ διαλυθεῖη. ἔτυχον γὰρ ὑπὲρ αὐτῶν τούτων συνεδρεύοντες οἱ πατρίκιοι, διαποροῦντες, εἴτ' ἀπολογητέον αὐτοῖς εἴη πρὸς τὸν δῆμον, ὑπὲρ ὧν διεβλή-

θησαν, εἴτε μενητέον ἐφ' ἡσυχίας. ἐπεὶ δὲ αἱ πλείους
 γινῶμαι τὰ φιλάνθρωπα τῶν αὐθαδεστέρων προεί-
 λοντο, διαλύσαντες οἱ ὕπατοι τὸν σύλλογον, προῆλ-
 θον εἰς τὴν ἀγορὰν, τὰς τε κοινὰς ἀπολυσόμενοι
 διαβολὰς, καὶ περὶ τοῦ Μαρκίου τὸν δῆμον ἀξιώ-
 σοντες, μηθὲν βουλευσασθαι ἀνῆκεστον. καὶ παρ-
 ελθὼν ὁ πρεσβύτερος αὐτῶν Μινύκιος, ἔλεξε τοιάδε.

Minucii concio ad plebem habita.

XXVIII. „Ἦ μὲν ὑπὲρ τῆς σιτοδείας ἀπολογία βρα-
 „χεῖά ἐστι πάννυ, ὧς δημόται, καὶ οὐκ ἄλλους τινὰς παρ-
 „εξόμεθα, ὧν ἂν λέγωμεν, ἢ ὑμᾶς, μάρτυρας. τὴν
 „τε γὰρ ἀφορίαν τῶν σιτικῶν καρπῶν ἐπίστασθε
 „δήπου καὶ αὐτοὶ διὰ τὸν ἐκλειφθέντα σπόρον γε-
 „νομένην· τὴν τ' ἄλλην καταφθορὰν τῆς χώρας οὐ
 „παρ' ἐτέρων ὑμᾶς δεῖ μαθεῖν, ἀφ' ἧς αἰτίας συνέ-
 „βη, καὶ ὥς τελευτῶσα ἡ πλείστη γε καὶ ἀρίστη γῆ,
 „πάντων ἐσπάνικε καρπῶν τε καὶ ἀνδραπόδων καὶ
 „βουσκημάτων, τὰ μὲν ὑπὸ τῶν πολεμίων διαρπαζο-
 „μένη, τὰ δὲ ὑμῖν μὴ ἐπιχορηγοῦσα τοσοῦτοις οὔσι,
 „καὶ μηδεμίαν ἄλλην ἀποτροφὴν ἔχουσιν. ὥστ' οὐκ
 „ἐξ ὧν οἱ δημαγωγοὶ διαβάλλουσιν, ἀλλ' ἐξ ὧν αὐ-
 „τοὶ ἴστε, λιμὸν ἡγοῦμενοι γεγονέναι, παύσασθε
 „προσάπτοντες ἐπιβουλήν ἡμετέραν τῷ πάθει, καὶ
 „δι' ὀργῆς ἔχοντες ἡμᾶς οὐθὲν ἀδικοῦντας. αἱ δ'
 „ἀποστολαὶ τῶν κληρούχων ἐκ τὰναγκαίου ἐγένον-
 „το, κοινῇ δόξαν ὑμῖν ἅπασιν διὰ φυλακῆς ἔχειν
 „χωρία εἰς πόλεμον ἐπιτήδεια· καὶ μεγάλα ὤνησαν,
 „ἐν καιρῷ σφόδρα ἀναγκαίῳ γενόμεναι, τοὺς ἰ

„ἐξιδόντας καὶ τοὺς ὑπολειπομένους ὑμῶν. οἱ μὲν
 „γὰρ ἀφθονωτέρων εὐποροῦσιν ἐκεῖ τῶν ἐπιτηδείων·
 „οἱ δ' ἐνθάδε ὑπομείναντες, ἥττον σπανίζουσι τῆς
 „ἀγορᾶς. ἢ τ' ἰσομοιρία τῆς τύχης, ἧς μετέχομεν
 „ὑμῖν τοῖς δημοτικοῖς οἱ πατρίκιοι, κλήρω ποιησά-
 „μενοι τὴν ἔξοδον, οὐ ψέγεται.

XXIX. „Τί οὖν παθόντες οἱ δημαγωγοὶ περὶ
 „τούτων ἡμῖν ἐγκαλοῦσιν, ὧν κοινὰς ἔχομεν τὰς
 „γνώμας καὶ τὰς τύχας, εἴτε δεινῶν ὄντων, ὥς οὐ-
 „τοί φασιν, εἴτ' ὠφελίμων, ὥς ἡμεῖς οἴομεθα, ἃ
 „μὲν γὰρ ἐπὶ τῇ νεωστὶ βουλῇ γενομένη διαβεβλή-
 „μεθα ὑπ' αὐτῶν, ὥς οὐκ ἀξιοῦντες μετριάσαι περὶ
 „τὰς τιμὰς τῆς ἀγορᾶς, ὥς ἐπιβουλευόντες ἀφελέ-
 „σθαι τὴν ἐξουσίαν τῶν δημάρχων, ὥς μνησικα-
 „κοῦντες ὑμῖν τῆς ἀποστάσεως, καὶ παντὶ τρόπῳ
 „προθυμούμενοι κακῶσαι τὸ δημοτικόν, καὶ πάν-
 „τα τὰ τοιαῦτα ἐγκλήματα, ἔργοις ἀπολυσόμεθα
 „οὐκ εἰς μακρὰν, οὔτε κακὸν ὑμᾶς οὐθὲν ἐργασά-
 „μενοι, τὴν τ' ἐξουσίαν τῶν δημάρχων, ἐφ' οἷς τό-
 „τε συνεχωρήσαμεν ὑμῖν ἔχειν, καὶ νῦν βεβαιοῦν-
 „τες· τοῦ δὲ σίτου τὴν διάπρασιν, ὥς ἂν ὑμῖν
 „ἅπανσι δόξη, ποιησόμενοι. περιμείναντες οὖν, εἴαν
 „τι μὴ γένηται τούτων, τότε κατηγορεῖτε ἡμῶν.
 „εἰ δὲ βουλευθείητε ἀκριβοῶς ἐξετάσαι τὰ διάφορα,
 „δικαιότερον ἂν ἡμεῖς οἱ πατρίκιοι τοῦ δήμου κατ-
 „ηγοροίημεν, ἢ τὴν βουλὴν ὑμεῖς ἔχοιτε δι' αἰτίας.
 „ἀδικεῖτε γὰρ ὑμεῖς, ὧς δημόται, καὶ μηδὲν ἀχθε-
 „σθῆτε ἀκούοντες· εἴ γ' οὐκ ἀναμείναντες τῆς γνώ-
 „μης ἡμῶν μαθεῖν τὸ τέλος, κατηγορεῖν αὐτῆς ἤδη

„ἀξιοῦτε. καίτοι τίς οὐκ οἶδεν, ὅτι παντὶ τῷ βου-
 „λομένῳ ῥᾶστον ἔργον ἂν γένοιτο, συγχέαι καὶ ἀνε-
 „λεῖν ὁμόνοιαν ἐκ πόλεως, τοιαῦτα ἐγκαλοῦντι, ὧν
 „ἡ πίστις μέλλουσα καὶ ἐν ἀδήλῳ ἔτι οὕσα, οὐ φυ-
 „λακὴ ἐστὶ τοῦ μὴ παθεῖν τι κακόν, ἀλλὰ πρό-
 „φασις τοῦ ἀδικεῖν; καὶ οὐ τοῖς προεστηκόσιν
 „ὑμῶν μόνον, ὧν διαβάλλουσι τὴν βουλὴν καὶ συ-
 „κοφαντοῦσιν, ἐπιτιμᾶν ἄξιον, ἀλλὰ καὶ ὑμῖν οὐχ
 „ἥττον, ὧν πιστεύετε αὐτοῖς, καὶ πρὶν πειραθῆ-
 „ναι ἀγανακτεῖτε. ἐχρῆν γὰρ ὑμᾶς, εἰ τὰ μέλλοντα
 „ἐφοβεῖσθε ἀδικήματα, καὶ τὰς ἐπ' αὐτοῖς ὁργὰς
 „μελλούσας ἔχειν. νῦν δὲ φαίνεσθε ταχύτερα μᾶλ-
 „λον, ἢ φρονιμώτερα ἐγνωκέναι, καὶ τὸ ἀσφαλέ-
 „στερον ἐν τῷ κακουργοτέρῳ τιθέναι.

XXX. „Περὶ μὲν δὴ τῶν κοινῶν ἀδικημάτων,
 „ἐφ' οἷς τὴν βουλὴν οἱ δήμαρχοι διέβαλλον, ἀπο-
 „χρῆναι οἴομαι τοσαῦτα εἰρησθαι. ἐπεὶ δὲ καὶ καθ'
 „ἓνα ἕκαστον ἡμῶν, περὶ ὧν ἂν εἴπωμεν ἐν τῇ βου-
 „λῇ, συκοφαντοῦσι, καὶ διῷσταναι τὴν πόλιν αἰ-
 „τιῶνται, καὶ νῦν Γαῖον Μάρκιον ἄνδρα φιλόπολιν,
 „ἐλευθέρα φωνῇ χρησάμενον ὑπὲρ τῶν κοινῶν,
 „ἀποκτεῖναι ζητοῦσιν, ἢ φυγὰδα ποιῆσαι τῆς πα-
 „τρίδος, βούλομαι καὶ περὶ τούτου τὰ δίκαια εἰπεῖν
 „πρὸς ὑμᾶς· καὶ σκοπεῖτε, εἰ μετρίους καὶ ἀληθεῖς
 „ἔρῳ τοὺς λόγους. ὑμεῖς, ὧδημόται, διαλλαττόμενοι
 „πρὸς τὴν βουλὴν, ἀποχρῆν ὑμῖν ᾤεσθε τῶν δα-
 „υνείων ἀφρεῖσθαι, καὶ βοηθείας ἕνεκα τῶν κατισχυο-
 „μένων πενήτων, ἄρχοντας ἐξ αὐτῶν ῥήτησασθε ἀπο-
 „δεικνύναι· καὶ ταῦτα ἀμφοτέρω, πολλὴν εἰδότες

„ἡμῖν χάριν, ἐλάβετε· καταλῦσαι δὲ τὴν ἀρχὴν τῶν
 „ὑπάτων, ἢ τὴν βουλὴν ἄκυρον ποιῆσαι τῆς ὑπὲρ
 „τῶν κοινῶν προστασίας, ἢ τὴν τάξιν ἀνατρέψαι
 „τῆς πατρίου πολιτείας, οὐτ' ἡγήσασθε, οὐτ' ἐμέλ-
 „lete. τί οὖν παθόντες, ἐπιχειρεῖτε πάντα συγχέειν
 „ταῦτα νυνί; καὶ τίνι δικαίῳ πιστεύοντες, τίς τιμὰς
 „ἡμῶν ζητεῖτε ἀφαιρεῖσθαι; εἰ γὰρ ἐν τοῖς μετέ-
 „χουσι τῆς βουλῆς φοβερόν ποιήσετε, τὸ μὴ μετὰ
 „παρόρρησίας, ἃ φρονοῦσι, λέγειν, τί δ' ἂν εἰπόντες
 „οἱ προεσθηκότες ὑμῶν ἐπεικὲς, ἢ ποίῳ χρησάμενοι
 „νόμῳ, θανάτῳ ζημιοῦν, ἢ φυγῇ, τῶν πατρικίων
 „τινὰς ἀξιώσουσιν; οὔτε γὰρ οἱ παλαιοὶ νόμοι ταύ-
 „την διδόασιν ὑμῖν τὴν ἐξουσίαν, οὔτε αἱ νεωστὶ
 „γενόμεναι πρὸς τὴν βουλὴν ὁμολογίαι. τὸ δ' ἐκ-
 „βαίνειν τοὺς νομίμους ὄρους, καὶ τὴν βίαν κρείτ-
 „τονα ποιεῖν τῆς δίκης, οὐκέτι δημοτικόν ἐστιν, ἀλλ'
 „εἰ τὰληθῆ βούλεσθε ἀκοῦειν, τυραννικόν. ἐγὼ δὲ
 „παραινέσαιμι ἂν ὑμῖν, ὧν μὲν εὖρεσθε πρὸς τῆς
 „βουλῆς φιλανθρωπῶν, μηδενὸς ἀφίστασθαι· ὧν
 „δ' οὐκ ἠξιώσατε διαλυόμενοι τὴν ἔχθραν τότε τυ-
 „χεῖν, μηδὲ νῦν ἀντιποιεῖσθαι.

XXXI. „Ἵνα δὲ μᾶλλον ὑμῖν γένηται φανερόν,
 „ὅτι οὐθὲν οὔτε μέτριον, οὔτε δίκαιον, ἀξιοῦσιν
 „οἱ δημαγωγοὶ, ἀλλὰ παρανόμων τε καὶ ἀδυνάτων
 „ἐφίενται, μετενεγκόντες τὸ πρῶγμα ἐφ' ἑαυτοὺς,
 „οὕτω σκοπεῖτε, καὶ ὑπολάβετε τοὺς μετέχοντας
 „τοῦ συνεδρίου τοῖς ἐν ὑμῖν πολιτευομένοις ἐγκα-
 „λεῖν, ὅτι ποιηροὺς κατὰ τῆς βουλῆς διατίθενται
 „λόγους ἐν ὑμῖν, καὶ καταλύουσι τὴν πάτριον ἀρι-

„στοκρατίαν, καὶ διαστασιάζουσι τὴν πόλιν· ἅπαν-
 „τα ταῦτα λέγοντες ἀληθῆ· ποιοῦσι γὰρ ταῦτα·
 „καὶ τὸ πάντων χαλεπώτατον, ὅτι δυναστείαν περι-
 „βάλλονται μείζονα τῆς συγκεχωρημένης αὐτοῖς,
 „ἄκριτον ἀποκτείνειν ἐπιχειροῦντες, ὃν ἂν ἐθέλωσιν
 „ἔξ ἡμῶν· καὶ ὅτι δεῖ τοὺς ταῦτα ποιοῦντας, τε-
 „θνάναι νηποινί· πῶς ἂν ὑμεῖς ἐνέγκοιτε τὴν αὐθά-
 „δειαν τοῦ συνεδρίου; καὶ τί ἂν εἴποιτε; ἄρα οὐκ
 „ἀγανακτήσετε, καὶ δεινὰ φαίητε πάσχειν, εἰ τὴν
 „παρρησίαν ἀφαιρήσεται τις ὑμᾶς καὶ τὴν ἐλευθε-
 „ρίαν, τὸν ὑπὲρ τῶν ἐσχάτων κίνδυνον ἐπιθεὶς τοῖς
 „ἐλευθέραν φωνὴν ὑπὲρ τοῦ δήμου φθεγξαμένοις;
 „οὐκ ἔνεστ' ἄλλως εἰπεῖν. ἔπειτα ἂ παθεῖν οὐκ ἂν
 „ὑπεμείνατε αὐτοῖ, ταῦτα ἐτέρους πάσχοντας ἀνέ-
 „χεσθαι δικαιοῦτε; πολιτικά γ', ὧς δημόται, καὶ
 „μέτρια ὑμῶν τὰ βουλευματα; τοιαῦτα ἀξιοῦντες,
 „οὐκ αὐτοὶ βεβαιοῦτε τὰς καθ' ἑαυτῶν διαβολὰς
 „ἀληθεῖς εἶναι, καὶ τοὺς συμβουλευοντας τὴν πα-
 „ράνομον ὑμῶν δύναστείαν μὴ περιορᾶν αὐξομένην,
 „τὰ δίκαια τῷ κοινῷ φρονοῦντας ἀποδείκνυτε; ἐμοὶ
 „μὲν γὰρ δοκεῖ. ἀλλ' εἴ γε τὰ ἐναντία βούλεσθε, ὧν
 „διαβέβλησθε, ποιεῖν, ἐμοὶ συμβούλῳ χρησάμενοι,
 „μετριάσατε, καὶ τοὺς λόγους, ἐφ' οἷς ἄχθεσθε,
 „πολιτικῶς καὶ μὴ δυσοργήτως ἐνέγκετε. Περιέσται
 „γὰρ ὑμῖν μὲν, εἰ τοῦτο ποιήσετε, ἀγαθοῖς εἶναι
 „δοκεῖν, τοῖς δ' ἀπεχθῶς διακειμένοις πρὸς ὑμᾶς,
 „μετ' ἀνοεῖν.

XXXII. „Δίκαια μὲν δὴ ταῦτα παρεχόμενοι
 „πρὸς ὑμᾶς μεγάλα, ὥς γ' οὖν οἶόμεθα, πείθουμεν
 DIONYS. T. III.

„ὑμᾶς μηδὲν ἑξαμαρτάνειν. χρησιὰ δὲ καὶ φιλάν-
 „θροπα ἔργα, οἷς χρησόμεθα, οὐκ ὀνειδίσαι βου-
 „λόμενοι ὑμᾶς, ἀλλ' ἐπεικεστέρους ποιῆσαι, χωρὶς
 „τῶν παλαιῶν, τὰ νεωστὶ γενόμενα περὶ τὴν κἀθο-
 „δον ὑμῶν, ὧν ἡμεῖς μὲν ἐπιλελῆσθαι βουλόμεθα,
 „ὑμεῖς δὲ δίκαιοι ἐστε μεμνησθαι. ἀναγκαζόμενοι
 „δ' αὐτὰ παραφέρομεν νυνὶ, χρῆζοντες ἀντὶ πολ-
 „λῶν καὶ μεγάλων, ὧν ὑμῖν δεομένοις ἔχαρισάμε-
 „θα, ταύτην παρ' ὑμῶν ἀντιλαβεῖν τὴν χάριν, μήτε
 „ἀποκτεῖναι, μήτ' ἐκβαλεῖν τῆς πόλεως ἄνδρα φι-
 „λόπολιν, καὶ τὰ πολέμια πάντων κράτιστον. ζη-
 „μιωσόμεθα γὰρ οὐ μικρὰ, εὖ ἴστε, ὧς δημόται,
 „τοιαύτης ἀποστερήσαντες ἄρετῆς τὴν πόλιν. μά-
 „λιστα μὲν οὖν δι' αὐτὸν ἐκεῖνον ὑφεῖναι τῆς ὀργῆς
 „δίκαιοι ἐστε, μνησθέντες, ὅσους ὑμῶν ἔσωσεν ἐν
 „τοῖς πολέμοις, καὶ μὴ λόγων μνησικακεῖν φράσεων,
 „ἀλλ' ἔργων μεμνησθαι καλῶν. ὁ μὲν γὰρ λόγος
 „ὑμᾶς τοῦ ἀνδρὸς οὐδὲν ἔβλαψεν, αἱ δὲ πράξεις αὐ-
 „τοῦ μέγала ὠφέλησαν. εἰ δὲ πρὸς τοῦτον ἀδιαλ-
 „λάκτως ἔχετε, ἡμῖν γέ τοι καὶ τῇ βουλῇ χαρίσα-
 „σθε αὐτὸν δεομένοις, καὶ διαλλάγητε ἤδη ποτὲ
 „βεβαίως, τὴν τε πόλιν, ὥσπερ ἐξ ἀρχῆς εἶχε, μίαν
 „εἶναι ποιήσατε. εἰ δὲ πείθουσιν ἡμῖν οὐ συγχω-
 „ρήσετε, εὖ ἴστε, ὅτι οὐδὲ ἡμεῖς βιαζόμενοις ὑμῖν
 „εἰζόμεν', ἀλλ' εἴτε φιλόνητος ἀδόλου καὶ χαρίτων
 „ἔτι μειζόνων ἤδε ἢ πείρα τοῦ δήμου πᾶσιν αἰτία
 „ἔσται, ἢ πολέμου ἐμφυλίου αὐθις ἄρξει, καὶ κα-
 „κῶν ἀνηκέστων.“

XXXIII. Τοιαῦτα τοῦ Μινυκίου διεξελθον-

τος, ὁρῶντες οἱ δῆμαρχοι τῇ τε μετριότητι τῶν λό-
 γων, καὶ τῇ φιλανθρωπίᾳ τῶν ὑποσχέσεων ὑπαγό-
 μενον τὸ πλῆθος, ἤχθοντο καὶ χαλεπῶς ἔφερον,
 μάλιστα δὲ Γαῖος Σικίννιος Βελλοῦτος, ὁ πείσας
 τοὺς πένητας ἀποστῆναι τῶν πατρικίων, καὶ στρα-
 τηγὸς ἀποδειχθεὶς ὑπ' αὐτῶν, ἕως ἦσαν ἐν τοῖς
 ὅπλοις, ἔχθιστος ἀνὴρ ἀριστοκρατίᾳ, καὶ διὰ τοῦτο
 προηγμένος ὑπὸ τῶν πολιτῶν εἰς ἐπιφάνειαν, τὴν
 δὲ δημαρχικὴν ἐξουσίαν δεύτερον ἤδη παρεληφώς,
 πάντων ἥκιστα τῶν δημαγωγῶν ἑαυτῷ συμφέρειν
 ὁμονοῆσαι οἰόμενος τὴν πόλιν, καὶ τὸν ἀρχαῖον
 ἀναλαβεῖν κόσμον. οὐ γὰρ ὅσον τὰς τιμὰς καὶ δυ-
 νάμεις ἔξειν ἔτι τὰς αὐτὰς ὑπελάμβανεν, ἀριστοκρα-
 τίας πολιτευομένης, γεγονώς τε κακός, καὶ τεθραυ-
 μένος ἀδόξως, καὶ λαμπρὸν οὐδὲν ἀποδειξάμενος,
 οὔτε κατὰ πολέμους, οὔτ' ἐν εἰρήνῃ, ἀλλὰ καὶ περὶ
 τῶν ἐσχάτων κινδυνεύσειν, ὥς ἐστασιακῶς τὴν πό-
 λιν, καὶ πολλῶν αὐτῇ κακῶν γεγονῶς αἴτιος. ἐνθυ-
 μηθεὶς δὲ, ὅσα χρή λέγειν τε καὶ πράττειν, καὶ με-
 τὰ τῶν συναρχόντων βουλευσάμενος, ἐπειδὴ καὶ κεί-
 νους ἔσχεν ὁμογνώμονας, ἀνέστη, καὶ μικρὰ περὶ
 τῆς κατεχούσης τὸν δῆμον ἀτυχίας ἀποδυράμενος,
 τοὺς τε ὑπάτους ἐπῆνεσεν, ὅτι λόγον ἠξίωσαν ὑπο-
 σχεῖν τοῖς δημόταις, οὐχ ὑπεριδόντες αὐτῶν τῆς
 ταπεινότητος, καὶ τοῖς πατρικίοις εἰδέναι χάριν
 ἔφησεν, ὅτι αὐτοῖς ἤδη φροντὶς ποτε εἰσέρχεται τῆς
 σωτηρίας τῶν πενήτων· καὶ ἔτι μᾶλλον ἔφη μετὰ
 πάντων ἐκμαρτυρήσειν, ἐὰν ὅμοια παρὰσχωνται
 τοῖς λόγοις τὰ ἔργα.

XXXIV. Εἰπὼν δὲ ταῦτα καὶ δόξας μέτριος ὀργὴν εἶναι καὶ διαλλακτικὸς, ἐπιστρέφει πρὸς τὸν Μάρκιον παρυστηκότα τοῖς ὑπάτοις, καὶ λέγει· „Σὺ δὲ τί οὐκ ἀπολογῇ πρὸς τοὺς αὐτοῦ πολίτας, „ὦ γενναῖε, πρὸς ὧν εἶπας ἐν τῇ βουλῇ; μᾶλλον δὲ „τί οὐκ ἀντιβολεῖς καὶ παραιτῇ τὰς ὀργὰς αὐτῶν, „ἵνα μετριοτέραν ἐπιθῶσί σοι ζημίαν; ἀρνεῖσθαι „μὲν γὰρ οὐκ ἂν ἀξιῶσαιμί σε, τοσοῦτων ἀνδρῶν „εἰδότων, οὐδ' εἰς ἀναισχύντους καταφεύγειν ἀπο- „λογίας, Μάρκιον ὄντα, καὶ φρόνημα μεῖζον, ἢ „κατ' ἰδιώτην, ἔχοντα· εἰ μὴ ἄρα τοῖς ὑπάτοις „καὶ τοῖς πατρικίοις καλῶς ἔχει πείθειν ὑπὲρ σου „τὸν δῆμον, σοὶ δ' οὐκ ἄρα καλῶς ἔξει τὸ αὐτὸ „τοῦτο περὶ σεαυτοῦ ποιήσαντι.“ Ταῦτα δ' ἔλεγεν, οὐκ ἄγνωσιν, ὅτι μεγαλόφρων ἀνὴρ οὐχ ὑπομενεῖ κατήγορος ἑαυτοῦ γενόμενος, ὥς ἡμαρτηκὼς, ἄφε- σιν αἰτεῖσθαι τῆς τιμωρίας, οὐδ' εἰς ὀλοφυρμούς καὶ δεήσεις καταφεύξεται παρὰ τὸν ἑαυτοῦ τρόπον, ἀλλ' ἦτοι καὶ τὸ παράπαν οὐκ ἀξιῶσει τὴν ἀπολο- γίαν, ἢ τὴν ἔμφυτον αὐθάδειαν φυλάττων, οὐθὲν ὑποθωπεύσει τὸν δῆμον, μετριάσας περὶ τοὺς λό- γους· ὅπερ καὶ συνέβη. γενομένης γὰρ ἡσυχίας, καὶ πολλῆς ἐμπεσοῦσης ὀλίγου δεῖν πᾶσι τοῖς δη- μοτικοῖς προθυμίας ἀπολύνειν αὐτὸν, εἰ τὸν παρόν- τα θεραπεύσειε καιρὸν, τοιαύτην αὐθάδειαν ἐπα- δείξατο λόγων, καὶ τοσοῦτον αὐτῶν κατεφρόνησεν, ὥστε παρελθὼν, ἕξαρκος μὲν ὑπὲρ οὐθαιὸς ἦν τῶν πρὸς τὴν βουλὴν εἰρημένων κατὰ τοῦ πλήθους, οὐδ' ὥς μεταγινώσκων ἐπ' αὐτοῖς, εἰς οἴκτους καὶ

παραιτήσεις ἐτρέπετο· ἀρχὴν δ' οὐδε δικασταῖς αὐτοῖς ἡξίου χρῆσθαι περὶ οὐδενὸς πράγματος, ὥς οὐδεμίαν ἔχουσι νόμιμον ἐξουσίαν· εἰ δὲ βουλήσεται τις ἐπὶ τῶν ὑπάτων αὐτοῦ κατηγορεῖν, εἴτ' ἔργων εὐθύνας ἀπαιτεῖν, εἴτε λόγων, ἔνθα νόμος ἐστίν, ἔτοιμος εἶναι δίκην ὑπέχειν. παρεκλήλυθέναι δὲ πρὸς τοὺς δημότας ἔλεγεν, ἐπειδὴ καλοῦσιν αὐτοὺς, τὰ μὲν, ἐπιτιμήσων ταῖς παρανομίαις αὐτῶν καὶ πλεονεξίαις, αἷς ἐχρήσαντο περὶ τε τὴν ἀπόστασιν, καὶ μετὰ τὴν κἀθοδον· τὰ δὲ, συμβουλεύσων ἐπισχεῖν ἤδη ποτὲ καὶ συστῆλαι τὰς ἀδίκους ἐπιθυμίας. καὶ μετὰ τοῦτο ἐπιστρεφῶς πᾶν καὶ θρασείως αὐτῶν ἀπάντων καθήπτετο, καὶ μάλιστα τῶν δημάρχων. προσῆν δ' αὐτοῦ τοῖς λόγοις, οὐχ ὥς πολίτου δήμον ἀναδιδάσκοντος, εὐλόγιστος αἰδῶς, οὐδ' ὥς ἰδιώτου πολλοῖς ἀπεχθομένου, σώφρων εὐλάβεια πρὸς τὰς τοῦ κρατοῦντος ὀργάς, ἀλλ' ὥς ἐχθροῦ προπηλακίζοντος ἀδεῶς τοὺς ὑπὸ χειρὸς, ἄκρατός τις χολή, καὶ βαρεῖα τοῦ κακῶς πάσχοντος ὑπεροψία.

XXXV. Τοιγάρτοι λέγοντός τ' αὐτοῦ μεταξὺ πολὺς θόρυβος ἐγένετο, τῇδε καὶ τῇδε θαμινα μετελκόμενος, ὥς ἐν διαφόροις πλήθεσι, καὶ οὐ τὰ αὐτὰ βουλομένοις, τῶν μὲν ἡδομένων ἐπὶ τοῖς λόγοις αὐτοῦ, τῶν δὲ πάλιν ἀχθομένων. καὶ ἐπειδὴ ἐπαύσατο λέγων, ἔτι πλείων ἀνέστη βοή καὶ θόρυβος. οἱ μὲν γὰρ πατρίκιοι, κράτιστον ἀνδρῶν λέγοντες, ἐπήνουν αὐτὸν ἐπὶ τῇ παρῴρησίᾳ, καὶ μόνον ἀπέφαινον ἐξ ἀπάντων αἴφων ἐλεύθερον, ὅς

οὔτε πολεμίων ἔδεισεν ἐπιόντων ὄχλον, οὔτε πολι-
 τῶν αὐθάδεις καὶ παρὰ νόμους ἐκολάκευσεν ὁρμῆς·
 οἱ δὲ δημοτικοί, δυσανασχετοῦντες ἐπὶ τοῖς ὀνει-
 δισμοῖς, βαρὺν καὶ πικρὸν, καὶ πολεμίων ἀπάν-
 των ἔχθιστον αὐτὸν ἀπεκάλουν. προθυμίαν δὲ πολ-
 λὴν εἶχόν τινες ἤδη, οἷς πολὺ προσῆν τὸ εὐχερὲς,
 ἐν χειρῶν αὐτὸν διαφθεῖραι νόμῳ. συνήρουν δ' αὐ-
 τοῖς εἰς τοῦτο καὶ συνελάμβανον οἱ δημαγωγοί,
 καὶ μάλιστα Σικίννιος ἐνεδίδου τοῖς βουλήμασι
 τὰς ἡνίας. τελευτῶν γοῦν, ἐπειδὴ πολλὴν αὐτοῦ
 καταδρομὴν ἐποίησατο, καὶ τοὺς θυμοὺς ἐξέκλυσε
 τῶν δημοτῶν, πολὺς ἐμπνεύσας, τῇ κατηγορίᾳ τέ-
 λος ἐξήνεγκεν, ὅτι θάνατον αὐτοῦ καταψηφίζεται
 τὸ ἄρχεῖον, τῆς εἰς τοὺς ἀγορανόμους ὕβρεως ἐνε-
 κεν, οὓς τῇ προτέρᾳ τῶν ἡμερῶν ἄγειν αὐτὸν κειλε-
 σθέντας ὑφ' αὐτῶν, τύπτων ἀπήλασεν· οὐ γὰρ
 ἐτέρων τινῶν εἶναι τὸν προπηλακισμόν τὸν εἰς τοὺς
 ὑπηρέτας σφῶν γενόμενον, ἢ τῶν κελυσάντων. καὶ
 ταῦτα εἰπὼν, ἐπέταξεν ἄγειν αὐτὸν ἐπὶ τὸν ὑπερκείμε-
 νον τῆς ἀγορᾶς λόφον· ἔστι δὲ τὸ χωρίον κρη-
 μνὸς ἐξαίσιος, ὅθεν αὐτοῖς ἔθος βάλλειν τοὺς ἐπι-
 θανατίους. οἱ μὲν οὖν ἀγορανόμοι προσήεσαν ὡς
 ἐπιληψόμενοι τοῦ σώματος· οἱ δὲ πατρίκιοι μέγα
 ἐμβοήσαντες, ὥρμησαν ἐπ' αὐτοὺς ἀθρόοι· ἔπειτα
 ὁ δῆμος ἐπὶ τοὺς πατρίκίους. καὶ ἦν πολλὴ μὲν ἔρ-
 γων ἀκοσμία, πολλὴ δὲ λόγων ὕβρις παρ' ἀμφοῖν,
 ὠθισμοί τε καὶ χειρῶν ἐπιβολαί. κατελήφθη δὲ καὶ
 σωφρονεῖν ἠναγκάσθη τὰ παρακινουῦντα ὑπὸ τῶν
 ὑπᾶτων βιασαμένων εἰς μέσους, καὶ τοῖς ὑαβδοῦ-

χαίς ἀναστέλλειν κελευσάντων τοὺς ὄχλους. τοσαύ-
τη ἄρα τῆς ἀρχῆς ἦν αἰδώς τοῖς τότε ἀνθρώποις,
καὶ οὕτω τίμιον τὸ τῆς βασιλικῆς ἐξουσίας τίμημα.
ἐφ' οἷς ὁ Σικίννιος ἀδημονῶν καὶ διαταραττόμενος,
εὐλαβείας τε μεστός ὢν, μὴ προσαναγκάσῃ τοὺς
διαφόρους τοῖς βίαιοις τὰ βίαια λῦσαι, ἀποστῆναι
τ' οὐκ ἄξιόν τοῦ ἐγχειρήματος, ἐπειδὴ ἅπαξ ἐπε-
βάλετο, καὶ μένειν, ἐφ' οἷς ἔκρινεν, οὐ δυνατὸς
ὢν, πολὺς ἐν τῷ σκοπεῖν, ὅ τι πρακτέον, ἦν.

XXXVI. Κατιδὼν δ' αὐτὸν ἀμνηχανοῦντα
Λούκιος Ἰούνιος Βροῦτος, ἐκεῖνος ὁ δημαγωγός, ὁ
τεχνησάμενος ἐφ' οἷς ἔσονται δικαίοις αἱ διαλλαγαί,
δεινὸς ἀνὴρ τὰ τ' ἄλλα καὶ πόρους εὗρεῖν ἐν ἀπό-
ροις, προσέρχεται μόνος μόνῳ, καὶ ὑποτίθεται μὴ
φιλονεικεῖν, ἐγχειρήματι θερμῷ καὶ παρανόμῳ συν-
αγωνιζόμενον, ὀρῶντα τοὺς πατρικίους ἅπαντας
ἠρεθισμένους, καὶ ἐτοίμους ἅπαντας, εἰ κληθεῖεν
ὑπὸ τῶν ὑπάτων, ἐπὶ τὰ ὅπλα χωρεῖν, τοῦ τε δήμου
τὸ καρτερώτατον μέρος ἐνδοιάζον, καὶ οὐκ ἀγαπη-
τῶς δεχόμενον ἀνδρὸς ἐπιφανεστάτου τῶν ἐν τῇ πό-
λει παράδοσιν ἐπὶ θανάτῳ, καὶ ταῦτα ἀκρότιον.
συνεβούλευε δ' αὐτῷ τότε μὲν εἶσαι, καὶ μὴ χωρεῖν
ὁμόσε τοῖς ὑπάτοις, μὴ τι μεῖζον κακὸν ἐργάσῃται·
προθεῖναι δὲ τῷ ἀνδρὶ δίκην, ὀρίσαντα χρόνον ὅσον
δὴ τινα, καὶ ψῆφον ἀναδοῦναι τοῖς πολίταις ὑπὲρ
αὐτοῦ κατὰ φυλάς· ὅ τι δ' ἂν αἱ πλείους ψῆφοι
καθαιρῶσι, τοῦτο ποιεῖν· τυραννικὸν μὲν εἶναι λέ-
γων καὶ βίαιον, ὃ νῦν ἐπειρᾶτο διαπράττεσθαι, τὸν
αὐτὸν ὑπάρχειν καὶ κατήγορον καὶ δικαστήν, καὶ

τοῦ μέτρου τῆς τιμωρίας κύριον. πολιτικὸν δὲ, τὸ
 κατὰ νόμους ἀπολογίας τυχόντα τὸν ὑπατικὸν, ὃ τι
 ἂν τοῖς πλείοσι δικασταῖς δόξη, τοῦτο παθεῖν.
 πείθεται τούτοις ὁ Σικίννιος, μηδὲν ὀρῶν βούλευμα
 κρεῖττον, καὶ παρελθὼν, ἔφη· „Τὴν μὲν σπουδὴν
 „ὀρᾶτε τῶν πατρικίων, τὴν εἰς τὰ φρονικὰ καὶ βίαια
 „ἔργα, ᾧ δημόται, ὡς ἐνὸς ἀνδρὸς αὐθάδους, ὅλην
 „ἀδικοῦντος τὴν πόλιν, ἥτιον τίθεται τὸ πλῆθος
 „τὸ ὑμέτερον. οὐ μὴν ὁμοίους γε γίγνεσθαι χρὴ
 „αὐτοῖς, καὶ ἐπὶ κεφαλὴν ὠθεῖσθαι, οὐτ' ἄρχοντας
 „πολέμου, οὐτ' ἀμυνομένους· ἀλλ' ἐπειδὴ πρόφασιν
 „εὐπρεπῇ προβάλλονται τινες τὸν νόμον, ᾧ βοη-
 „θοῦντες ἀφαιροῦνται τῆς κολάσεως, ὅς οὐκ ἔσθ' τῶν
 „πολιτῶν οὐδένα ἀποκτεῖναι ἄκριτον, συγχωρήσωμεν
 „αὐτοῖς τὸ δίκαιον τοῦτο, καίπερ οὐδὲ νόμιμα
 „πάσχοντες, οὐδὲ δίκαια ὑπ' αὐτῶν· καὶ δεῖξωμεν,
 „ὅτι τοῖς εὐγνώμοσι μᾶλλον κρεῖττους, ἢ τοῖς βιαί-
 „οις εἶναι τῶν ἀδικούντων ὑμᾶς πολιτῶν βουλό-
 „μεθα. ὑμεῖς μὲν οὖν ἄπιτε, καὶ τὸν μέλλοντα και-
 „ρὸν ἐκδέχεσθε, οὐ πολλὸν ἐσόμενον. ἡμεῖς δὲ παρα-
 „σκευασάμενοι τὰ κατεπείγοντα προθήσομεν χρόνον
 „τῷ ἀνδρὶ εἰς ἀπολογίαν, καὶ τὴν δίκην ἐφ' ὑμῶν
 „συντελέσομεν. ὅταν δὲ γένησθε τῆς ψήφου κατὰ
 „τὸν νόμον κύριοι, τιμήσατε αὐτῷ ἧς ἂν ἄξιον εὐ-
 „ρητε ζημίας. καὶ περὶ μὲν τούτου τοσαῦτα. τῆς δὲ
 „τοῦ σίτου διαπράσεώς τε καὶ διαθέσεως, ἵν' ἐκ τοῦ
 „δικαιοσύτου γένηται, εἰ μὴ τις ἔσται τούτοις καὶ
 „τῇ βουλῇ φροντὶς, ἐπιμελησόμεθα.“ ταῦτα εἰπὼν,
 ἔειλυσεν τὴν ἐκκλησίαν.

XXXVII. Μετὰ τοῦτο οἱ μὲν ὕπατοι, συναγαγόντες τὴν βουλὴν, ἐσκόπουν ἐφ' ἡσυχίας, τίς ἂν γένηται τῆς παρούσης ταραχῆς λύσις. καὶ ἔδοξεν αὐτοῖς πρῶτον μὲν ἀποθεραπεῦσαι τοὺς δημότας, εὐώνους πάνυ καὶ λυσιτελεῖς ποιήσαντας αὐτοῖς τὰς ἀγοράς· ἔπειτα πείθειν τοὺς προεστηκότας αὐτῶν, χάριτι τῆς βουλῆς παύσασθαι, καὶ μὴ παράγειν τὸν Μάρκιον. εἰ δὲ μὴ πείθοιεν, εἰς μακροτάτους ἀναβάλλεσθαι χρόνους, ἕως ἂν μαρανθῶσιν αἱ τῶν πολλῶν ὀργαί. ταῦτα ψηφισάμενοι, τὸ μὲν ὑπὲρ τῆς ἀγορᾶς δόγμα εἰς τὸν δῆμον ἐξήνεγκαν, καὶ πάντων ἐπαινεσάντων, ἐκύρωσαν. ἦν δὲ τοιούνδε· „Τὰς τιμὰς εἶναι τῶν ὀνίων τῶν πρὸς τὸν καθ' ἡμέραν βίον ἀναγκαίων, αἵτινες ἐγένοντο ἐλάχισται πρὸ τῆς ἐμφυλίου στάσεως.“ παρὰ δὲ τῶν δημάρχων πολλὰ λιπαρήσαντες, τὴν μὲν ὁλοσχερῇ πάρεσιν οὐχ εὖροντο, τὴν δ' εἰς χρόνον, ὅσον ἡξίουν, ἀναβολὴν ἔλαβον· αὐτοὶ τε προσεμηχανήσαντο διατριβὴν ἐτέραν, ἀφορμῇ τοιαύτῃ χρησάμενοι. τοὺς ἐκ Σικελίας ἀποσταλέντας ὑπὸ τοῦ τυράννου πρέσβεις, καὶ παρακομίσαντας τῷ δήμῳ τὴν τοῦ σίτου δωρεάν, ἀποπλέοντας οἴκαδε, Ἀντιάται πειρατήριον στείλαντες, κατήγαγον, ἀποσαλεύοντας οὐ πρόσω τῶν λιμένων, καὶ τὰ τε χρήματα αὐτῶν, ὥς πολεμίων, δι' ὠφελείας ἔθεντο, καὶ τὰ σώματα κατακλείσαντες εἶχον ἐν φυλακῇ. ταῦτα μαθόντες οἱ ὕπατοι, ἔξοδον ἐψηφίσαντο ἐπὶ τοὺς Ἀντιάτας, ἐπειδὴ πρὸς βεβουμένους αὐτοῖς οὐδὲν ἡξίουν τῶν δικαίων ποιεῖν· καὶ ποιησάμενοι τὸν τῶν ἐν ἀκμῇ κατάλογον, ἐξήρσαν ἀμφό·

τεροι, ψήφισμα κυρώσαντες ὑπὲρ ἀναβολῆς τῶν τ' ἰδίων καὶ τῶν δημοσίων δικῶν, ὅσον ἂν χρόνον ᾧσιν ἐν τοῖς ὅπλοις. ἐγένετο δὲ οὗτος, οὐχ ὅσον ὑπέλαβον, ἀλλὰ πολὺ ἐλάττων. οἱ γὰρ Ἀντιάται μαθόντες ἐξεστρατευμένους πανδημεῖ Ῥωμαίους, οὐδὲ τὸν ἐλάχιστον ἀντέσχον χρόνον· δεόμενοι δὲ καὶ λιπαροῦντες, τὰ τε σώματα τῶν ἀλόντων Σικελιωτῶν ἀπέδουσαν, καὶ τὰ χρήματα. ὥστ' ἠναγκάσθησαν οἱ Ῥωμαῖοι εἰς τὴν πόλιν ἀναστρέφαι.

XXXVIII. Διαλυθείσης δὲ τῆς στρατιᾶς, ὁ μὲν Σικίννιος ὁ δῆμαρχος, συναγαγὼν τὸ πλῆθος εἰς ἐκκλησίαν, εἶπεν ἡμέραν, ἐν ἣ συντελεῖν ἡμέλλε τὴν περὶ τοῦ Μαρκίου κρίσιν· καὶ παρεκάλει τοὺς τε κατὰ πόλιν ὑπάρχοντας ἀθρόως ἥκειν ἐπὶ τὴν διάγνωσιν τῆς δίκης, καὶ τοὺς ἐπὶ τῶν ἀγρῶν διατρίβοντας, ἀφεμένους τῶν ἔργων, εἰς τὴν αὐτὴν ἡμέραν ἀπαντᾶν, ὥς ὑπὲρ ἐλευθερίας καὶ σωτηρίας ὅλης τῆς πόλεως τὴν ψῆφον ἀναληψομένους. παρῆγγελλε δὲ καὶ τῷ Μαρκίῳ παρεῖναι πρὸς τὴν ἀπολογία, ὥς οὐδενὸς ἀτυχήσουσι τῶν περὶ τὰς κρίσεις νομίμων. τοῖς δὲ ὑπάτοις ἐδόκει βουλευσαμένοις μετὰ τοῦ συνεδρίου, μὴ περιορᾶν τὸν δῆμον ἐξουσίας τηλικαύτης κύριον γινόμενον. εὖρητο δ' αὐτοῖς τῆς κωλύσεως ἀφορμὴ δικαία καὶ νόμιμος, ἥ χρώμενοι πάντα διαλύσειν ᾗοντο τὰ τῶν ἀντιδίκων βουλευμάτων. καὶ μετὰ τοῦτο παρεκάλεσαν εἰς λόγους ἔλθεῖν τοὺς προεστηκότας τοῦ δήμου, συνόντων αὐτοῖς τῶν ἐπιτηδείων. καὶ ἔλεξε Μινύκιος τοιάδε· Πιῦν, ὦ δῆμαρχοι, δοκεῖ χοῖναι τὴν στάσιν ἐξε-

„λαύνειν ἐκ τῆς πόλεως ἀπάσῃ δυνάμει, καὶ μὴ φι-
 „λονεικεῖν ἐναντία τῷ δήμῳ περὶ μηδενὸς χρήματος·
 „μάλιστα δὲ ὅταν ὁρῶμεν ὑμᾶς ἀπὸ τῶν βιαίων ἐπὶ
 „τὰ δίκαια καὶ τοὺς λόγους ἤκοντας. ταύτης μὲν-
 „τοιγε τῆς γνώμης ἐπαινοῦντες ὑμᾶς, τὴν βουλήν
 „οἰόμεθα δεῖν ἄρξαι προβουλευμάτων ποιησαμένην,
 „ὥσπερ ἐστὶν ἡμῖν πάτριον. δύνασθε δ' ἂν καὶ αὖ-
 „τοὶ τοῦτο μαρτυρεῖν, ὅτι ἔξ οὗ τήνδε τὴν πόλιν
 „ἔκτισαν ἡμῶν οἱ πρόγονοι, τοῦτο τὸ γέρας ἔχουσα
 „ἡ βουλὴ διατετέλεκε, καὶ οὐθὲν πώποτε ὁ δῆμος,
 „ὅ τι μὴ προβουλεύσειεν ἡ βουλὴ, οὐτ' ἐπέκρινεν,
 „οὐτ' ἐπεψήφισεν, οὐχ ὅτι νῦν, ἀλλ' οὐδὲ ἐπὶ τῶν
 „βασιλέων· τὰ δ' ἄλλα, ὅσα τῷ συνεδρίῳ δόξετε,
 „ταῦτα οἱ βασιλεῖς εἰς τὸν δῆμον ἐκφέροντες, ἐπε-
 „κύρουν. μὴ δὴ τοῦτο ἀφαιρεῖσθε τὸ δίκαιον ἡμῶν,
 „μηδ' ἀρχαῖον καλὸν ἔθος ἀφανίζετε· διδάξαντες
 „δὲ τὸ συνέδριον, ὅτι δικαίου δεῖσθε καὶ μετρίου
 „πράγματος, ὃ ἂν ἐκείνῳ δοκῇ, τούτου τὸν δῆμον
 „ἀποδείξατε κύριον.“

XXXIX. Ταῦτα τῶν ὑπάτων λεγόντων, ὁ μὲν
 Σικίνγιος οὐκ ἠνείχετο τῶν λόγων, οὐδ' ἠξίου τὴν
 βουλήν οὐθενὸς ποιεῖν κυρίαν. οἱ δὲ τὴν αὐτὴν
 ἔχοντες ἐξουσίαν ἐκείνῳ, Λουκίου γνώμῃ χρησάμε-
 νοι, συνεχώρουν γενέσθαι τὸ προβούλευμα, δικαίαν
 τινὰ καὶ αὐτοὶ ποιησάμενοι πρόκλησιν, ἣν οὐχ οἷόν
 τε μὴ δεῖσθαι τοῖς ὑπάτοις. ἠξίου γὰρ τοὺς βου-
 λευτὰς λόγον ἀποδόντας αὐτοῖς τε τοῖς ὑπὲρ τοῦ
 δήμου πράττουσι, καὶ τοῖς συναγορεύειν, ἢ τὰναν-
 τία λέγειν βουλομένοις, ἐπειδὰν ἀκούσωσι πάντων

τῶν βουλευομένων, ὅτι ἂν αὐτοῖς φανῇ δίκαιόν τε καὶ τῷ κοινῷ συμφέρον, ἀποφῆναισθαι· φέρειν δὲ τὴν γνώμην ἅπαντας ὥσπερ ἐν δικαστηρίῳ, τὸν νόμιμον ὄρκον ὁμόσαντας· ὅτι δ' ἂν αἱ πλείους γνώμαι καθαιρῶσι, τοῦτο εἶναι κύριον. συγχωρησάντων δὲ τῶν ὑπάτων, ὥσπερ ἡξίουں οἱ δήμαρχοι, τὸ προβούλευμα γενέσθαι, τότε μὲν διελύθησαν· τῇ δὲ κατόπιν ἡμέρᾳ παρῆν μὲν εἰς τὸ συνέδριον ἡ βουλή· οἱ δὲ ὑπατοὶ δηλώσαντες αὐτῇ τὰ συγκεείμενα, τοὺς δημάρχους ἐκάλουν, καὶ περὶ ὧν ἤκουσιν ἐκέλευον λέγειν. παρελθὼν δὲ Λούκιος, ὁ συγχωρήσας τὸ προβούλευμα γενέσθαι, τοιούτοις ἐχρήσατο λόγοις.

L u c i i o r a t i o .

XL. „Οὐ λανθάνει μὲν ὑμᾶς, ὦ βουλή, τὸ „συμβησόμενον, ὅτι δι' αἰτίας ἐσόμεθα παρὰ τῷ „δήμῳ, τῆς εἰς ὑμᾶς ἀφίξεως ἕνεκα, καὶ κατήγορον „ἔξομεν τοῦ προβουλευματος ἄνδρα τὴν αὐτὴν ἔξου- „σίαν ἔχοντα ἡμῖν· ὃς οὐκ ὤνετο δεῖν, ἅ διδωσιν „ἡμῖν ὁ νόμος, ταῦτα παρ' ὑμῶν αἰτεῖν, οὐδ' ἐν „εὐεργεσίας μέρει τὸ δίκαιον λαμβάνειν. κίνδυνον „δ' οὐ τὸν ἐλάχιστον ἀναρῶμεν εἰς δίκην ὑπα- „χθέντες, ἀλλ' ὥς αὐτόμολοι καὶ προδότες καταγνω- „σθέντες, τὰ αἰσχιστα πεισόμεθα. ἀλλὰ καίπερ ἐπι- „στάμενοι ταῦτα, ὅμως ὑπεμείναμεν εἰς ὑμᾶς ἐλθεῖν, „τῷ τε δικαίῳ πεποιθότες, καὶ τοῖς ὄρκοις ἐπιτρέ- „ψαντες, οὓς ὁμόσαντες οἴσσετε τὰς γνώμας. φαῦλοι „μὲν οὖν ἡμεῖς γε, ὥς περὶ τηλικούτων [καὶ] λέ-

„γειν, καὶ πολὺ τοῦ προσήκοντος ἐνδεέστεροι· τὰ δὲ
 „πράγματα οὐ φαῦλα, ὑπὲρ ὧν λέξομεν. τοῦτοις
 „οὖν προσέχετε τὸν νόον, καὶ ἐὰν ὑμῖν δόξη δί-
 „καιά τε καὶ συμφέροντα τῷ κοινῷ· προσθήσω δὲ
 „ὅτι καὶ ἀναγκαῖα· συγχωρήσατε ἡμῖν αὐτῶν τυ-
 „χεῖν ἐκόντες.

XLI. „Ἐρῶ δὲ περὶ τοῦ δικαίου πρώτον. ὑμεῖς
 „δὴ, ὦ βουλὴ, ὅτε τοὺς βασιλεῖς ἀπηλλάξατε, συμ-
 „μάχους ἔχοντες ἡμᾶς, καὶ τὴν πολιτείαν, ἐν ᾗ νῦν
 „ἔσμεν, κατεστήσατε, ἣν οὐ ψέγομεν, μειονεκτοῦν-
 „τας ἐν ταῖς δίκαις τοὺς δημοτικούς ὁρῶντες, ὅποτε
 „συμβαίη τι διάφορον αὐτοῖς πρὸς τοὺς πατρικίους·
 „πολλὰ δ' ἦν ταῦτα· νόμον ἐκυρώσατε, Ποπλίου
 „Οὐαλερίου θατέρου τῶν ὑπάτων γνώμη χρησάμε-
 „νοι, ἐξεῖναι τοῖς κατισχυομένοις ὑπὸ τῶν πατρι-
 „κίων δημόταις, προκαλεῖσθαι τὰς κρίσεις ἐπὶ τὸν
 „δῆμον· καὶ παρ' οὐδὲν οὕτως ἕτερον, ὥς τὸν νόμον
 „τόνδε, τὴν τε πόλιν ἐν ὁμονοίᾳ διεφυλάξατε, καὶ
 „τοὺς βασιλεῖς ἐπιόντας ἀπώσασθε. τοῦτον δὴ
 „προφερόμενοι τὸν νόμον, ὑπὲρ ὧν ἅπαντας ἀδικεῖ-
 „σθαι τε καὶ κατισχύεσθαι λέγομεν ὑπὸ Γαΐου
 „Μαρκίου τουδὶ, καλοῦμεν αὐτὸν ἐπὶ τὸν δῆμον,
 „καὶ τὰ δίκαια παραγγέλλομεν ἐκεῖ λέγειν. καὶ προ-
 „βουλεύματος ἐνταῦθα οὐκέτι δεῖ. περὶ ὧν γὰρ οὐκ
 „εἰσὶ νόμοι, περὶ τούτων ὑμεῖς τοῦ προβουλεύεσθαι
 „κύριοι, καὶ ὁ δῆμος ἐπιψηφίσαι. νόμου δ' ὄντος
 „ἀκινήτου, κἄν μηδὲν ὑμεῖς προβουλεύσητε, τούτῳ
 „δήπου χρηστέον. οὐ γὰρ δὴ τοῦτό γ' ἂν εἴποι τις,
 „ὅτι τῶν μὲν ἰδιωτῶν εἴ τῳ τὸ μειονεκτεῖν συμβαί-

„νει εἰς τὰς κρίσεις, κυρίαν εἶναι δεῖ τὴν ἐπὶ τὸν
 „δῆμον πρόκλησιν, ἡμῖν δὲ τοῖς δημάρχοις ἄκυρον.
 „νόμου μὲν δὴ συγχωρήματι τῷδε ἰσχυριζόμενοι,
 „καὶ διὰ τοῦτο παρακινδυνεύσαντες ἐφ' ὑμῖν γενέ-
 „σθαι δικασταῖς, ἤκομεν. ἀγρόφῳ δὲ καὶ ἀνομο-
 „θετήτῳ φύσεως δικαίῳ τῷδε ἀξιοῦμεν, ὧ βουλή,
 „μὴ πλεῖον ἔχειν ὑμῶν τὸν δῆμον, μήτε μείον, ἐν γε
 „τῷ δικαίῳ, οἱ πολλοὺς καὶ μεγάλους συνδιενεγκόν-
 „τες ὑμῖν πολέμους, καὶ περὶ τὴν ἀπαλλαγὴν τῶν
 „πολέμων πλείστην ἐπιδειξάμενοι προθυμίαν, καὶ
 „τοῦ μηδενὶ τὸ κελεύόμενον ποιεῖν τὴν πόλιν, ἀλλ'
 „αὐτὴν ἐτέροις ἐπιτάττειν τὰ δίκαια, οὐκ ἐλαχίστην
 „μοῖραν παρασχόμενοι. οὕτω δ' ἂν ἡμῖν τὸ μὴ
 „μείον ἔχειν τῶν δικαίων ἀποδοίητε, ὧ πατέρες, εἰ
 „τοὺς ἐπιχειροῦντας εἰς τὰ σώματα ἡμῶν καὶ τῆς
 „ἐλευθερίαν παρανομεῖν, κωλύοιτε, τὸν ἐκ τῆς δίκης
 „ἐφιστάντες αὐτοῖς φόβον. ἀρχὰς μὲν δὴ καὶ προε-
 „δρίας καὶ τιμὰς τοῖς ἀρετῇ καὶ προὔχουσιν ὑμᾶς
 „οἰόμεθα δεῖν ἀπονέμειν· τὸ δὲ μηδὲν ἀδικεῖσθαι,
 „καὶ τὸ δίκας ὣν ἂν τις πάθῃ προσηκούσας λαμβά-
 „νειν, ἴσα καὶ κοινὰ τοῖς ἅμα πολιτευομένοις εἶναι
 „δικαιοῦμεν. ὥσπερ οὖν τῶν λαμπρῶν καὶ μεγάλων
 „ἀφιστάμεθα ὑμῖν, οὕτω τῶν ἴσων καὶ κοινῶν οὐ
 „μεθιέμεθα. ἱκανὰ ταῦτα εἰρησθῶ περὶ τοῦ δι-
 „καίου, πολλῶν ἐνόντων καὶ ἄλλων λέγεσθαι.

XLII. „Ὡς δὲ καὶ συνοίσει τῷ κοινῷ ταῦτα,
 „ὥς ὁ δῆμος ἀξιοῖ γινόμενα, μικρὰ διεξιόντων ἀνέ-
 „χεσθε. φέρε γάρ, εἴ τις ὑμᾶς ἔροιτο, τί μέγιστον
 „οἴεσθε εἶναι τῶν καταλαμβανόντων κακῶν τὰς πό-

„λεις, καὶ τοῦ ταχίστου τῶν ἐλέθρων αἴτιον; ἄρα
 „οὐχὶ τὴν διχοστασίαν εἵποιτε ἄν; ἔμοι γ' οὖν δο-
 „κεῖ. τίς ὑμῶν οὕτως ἡλίθιός ἐστιν, ἢ σκαιός, ἢ
 „πέρα τοῦ μέτρου μισῶν τὴν ἰσηγορίαν, ὅς οὐκ
 „οἶδεν, ὅτι, δοθείσης ἐξουσίας τῷ δήμῳ, κρίνειν, ἅς
 „ἔξεστιν αὐτῷ, δίκας κατὰ τὸν νόμον, ἐν δημονοίᾳ
 „πολιτευσόμεθα; εἰ δὲ τᾶναντία γνοίητε, καὶ ἀφέ-
 „λοισθε ἡμῶν τὴν ἐλευθερίαν· ἐλευθερίαν γὰρ
 „ἀφαιρήσεσθε, δίκην καὶ νόμον ἀφαιρούμενοι· στα-
 „σιάζειν ἡμᾶς αὐθις ἀναγκάσετε καὶ πολεμεῖν ὑμῖν;
 „ἐξ ἧς γὰρ ἂν ἐξελαθῇ πόλεως δίκη καὶ νόμος, εἰς
 „ταύτην στάσις εἰσπορεύεσθαι φιλεῖ καὶ πόλεμος.
 „καὶ ὅσοι μὲν οὐκ ἤλθον εἰς πείραν ἐμφυλίων συμ-
 „φορῶν, οὐδὲν θαυμαστόν, εἰ δι' ἀπειρίαν τῶν κα-
 „κῶν, μὴτ' ἄχθονται τοῖς γεγονόσι δεινοῖς, μὴτε
 „κωλύουσιν ἐκ πολλοῦ τὰ μέλλοντα. ὅσοι δὲ, ὥσπερ
 „ὑμεῖς, εἰς τοὺς ἐλαχίστους κινδύνους καταστάντες,
 „ἀγαπητῶς ἀπηλλάγησαν, ἣν ὁ καιρὸς ἀπῆτει,
 „ποιησάμενοι τῶν κακῶν λύσιν, τίς εὐπρεπὴς ἢ με-
 „τρία πρόφασις ἀπολείπεται τούτοις, ἐὰν ἔτι ταῖς
 „αὐταῖς συμφέρονται τύχαις; τίς δ' οὐκ ἂν ὑμῶν
 „καταγνοίῃ πολλὴν ἄνοιαν καὶ μανίαν, ἐνθυμού-
 „μενος, ὅτι μικροῦ μὲν ἔμπροσθεν, ὑπὲρ τοῦ μὴ
 „στασιάζειν τοὺς δημότας, πολλὰ παρὰ γνώμην
 „ὑπεμείνατε, ὧν ἕνια οὔτε κάλλιστα ἦν ἴσως, οὔτε
 „λυσιτελέστατα· νῦν δ' οὔτ' εἰς χρήματα βλάπτε-
 „σθαι μέλλοντες, οὔτ' εἰς εὐδοξίαν, οὔτ' εἰς ἄλλο
 „τῶν κοινῶν οὐδ' ὅτιοῦν, ἵνα χαρίζησθε τοῖς μισο-
 „δημόταις, τὸ δημοτικὸν αὐθις ἐκπολεμώσετε; οὐκ,

„ἐάν γε σωφρονῆτε. ἡδέως δ' ἂν ὑμᾶς ἐροίμην, τίνα
 „γνώμην λαβόντες τότε, τὴν ἀθοδον ἡμῖν συνεχω-
 „ρήσατε, ἐφ' οἷς ἡξιοῦμεν· πότερα λογισμῷ προει-
 „δόμενοι τὸ κράτιστον, ἢ τῇ ἀνάγκῃ εἰζαντες; εἶπερ
 „γὰρ ταῦτα ὑπελαμβάνετε ὠφελιμώτατα εἶναι τῇ
 „πόλει, τί οὐ μένετε καὶ νῦν ἐν αὐτοῖς; εἴτ' ἀναγ-
 „καῖα καὶ οὐκ ἐνδεχόμενα ἄλλως γενέσθαι, εἴτε κα-
 „τὰ λογισμὸν γέγονε ταῦτα ὀρθὸν καὶ τὸ συμφέρον
 „σκοποῦντα τῆς πόλεως, τί χαλεπαίνετε γενομένοις;
 „τὴν ἀρχὴν γὰρ ἔδει μὴ συγχωρεῖν ἕως, εἰ δύναις
 „ἦν ὑμῖν· συγχωρήσαντας δὲ, μηκέτι τοῖς πεπρα-
 „γμένοις ἐγκαλεῖν.

XLIII. „Ἐμοὶ μὲν γὰρ δοκεῖτε, ὦ βουλὴ, περὶ
 „μὲν τὰς διαλύσεις γνώμῃ τῇ βελτίστῃ κεχρησθαι·
 „οἷς ἀνάγκῃ εἴκειν, τούτων βέβαια τηρεῖν τὰ συγ-
 „κείμενα. Θεοὺς γὰρ ἡμῖν ἐγγυητὰς ἐδώκατε τῶν
 „ὁμολογιῶν, πολλὰ καὶ δεινὰ ἐπαρασάμενοι τοῖς
 „παραβᾶσι τὰς συνθήκας, αὐτοῖς τε καὶ ἐγγόνοις
 „εἰς τὸν αἰὲ χρόνον. ἀλλ' ὅτι μὲν δὴ τὰ τε δίκαια
 „ἡξιοῦμεν καὶ τὰ συμφέροντα, καὶ πολλὴ ἀνάγκη
 „ποιεῖν ὑμᾶς ταῦτά ἐστι, μεμνημένους τῶν ὅρκων,
 „ὥς πρὸς εἰδότας ἅπαντας, οὐκ οἶδ', ὅ τι δεῖ πλείω
 „λέγοντα ἐνοχλεῖν. ὥς δ' οὐ μικρὰ τὰ διαφέροντα
 „ἡμῖν ἐστι, τόνδε μὴ ἐκλιπεῖν τὸν ἄγωνα, μήτε βία
 „εἰζαντας, μήτ' ἀπάτῃ παραχθέντας, ἀλλὰ κατὰ
 „πολλὴν ἀνάγκην εἰς αὐτὸν ἀφίγμεθα, δεινὰ καὶ
 „πέρα δεινῶν πεπονθότες ὑπὸ τούτου τοῦ ἀνδρός,
 „μάθετε, ὦ πατέρες, μᾶλλον δ' ἀναμνήσθητε· οὐ-
 „δὲν γὰρ ὅ τι οὐ πρὸς εἰδότας ὑμᾶς ἅπαντας ἐρῶ·

„καὶ ἅμα γνώμῃ χρήσασθε οἰκεία πρὸς τὰ λεγόμενα,
 „ἐνθυμηθέντες, εἰ τῶν δημοτῶν ἡμῶν ἐπεχείρησέ τις
 „ἐν τῷ πλήθει τοιαῦτα λέγειν ἢ πράττειν καθ’
 „ὑμῶν, οἷα Μάρκιος ἐτόλμησεν ἐνθάδε εἰπεῖν,
 „ποῖόν ποτε ἂν ὑμῖν παρέστη πρὸς αὐτὸν πάθος.

XLIV. „Τὰς γὰρ ὑπὲρ τῆς ὁμονομίας τῇ βου-
 „λῇ ἀκινήτους ὁμολογίας, καὶ μόνον οὐκ ἄδαμαν-
 „τίνοις δεσμοῖς ἡσφαλισμένας, ἃς οὔτε ὑμῖν τοῖς
 „ὁμωμοκόσιν, οὔτε τοῖς ἐξ ὑμῶν ἐσομένοις κατα-
 „λύειν θέμις, ἕως ἂν ἡ πόλις ἥδε οἰκῇται, πρῶτος
 „ἐπεχείρησε λύειν ἐξ ὑμῶν οὗτοσὶ Μάρκιος, οὔπω
 „τέταρτον ἔτος ἐξ οὗ γεγεννημένας, οὐ σιγῇ πράττων
 „τὴν κατάλυσιν, οὐδ’ εἰς ἀφανές που καταδύς χω-
 „ρίον, ἀλλ’ ἀταφανδὸν ἐν τῷδε τῷ τόπῳ, πάντων
 „παρόντων ὑμῶν, γνώμην ἀποφηνάμενος, ὡς χρὴ
 „τὴν δημορχικὴν ἐξουσίαν μηκέτι συγχωρεῖν ἡμῖν,
 „ἀλλ’ ἀτελεῖν, ἣ πρώτῃ καὶ μόνῃ τῆς ἐλευθερίας
 „φυλακῇ πιστεῦσαντες, ἐποίησάμεθα τὰς διαλύσεις.
 „καὶ οὐδ’ ἐνταῦθα ἔστι τῆς ἀλαζονείας, ἀλλ’ ὕβριν
 „τὴν ἐλευθερίαν τῶν πενήτων, καὶ τυραννίδα τὴν
 „ἰσηγορίαν ὀνομάζων, ἀφελέαθαι παρῇνει ταύτην
 „ὑμῖν. ὃ δὲ πάντων ἀνοσιώτατον ἦν τῶν τότε ὑπὸ
 „τοῦτου ἀξιοθέντων, ἀναμνήσθητε, ὧ πατέρες, ὅτε
 „ἀπέφαινε καιρὸν εἶναι καλὸν ἀπομνημονεῦσαι
 „πρὸς τὸ δημοτικὸν ἀπῆσας τὰς ἐν τοῖς προτέροις
 „ἐγκλήμασιν ὀργάς· καὶ παρῇνει νῦν, ὡς τετράχω-
 „ταί τε ὑπ’ ἀχρηματίας, καὶ πολὺν ἤδη χρόνον τῆς
 „ἀναγκαίου σπανίζεται τροφῆς, ὥστε ἅπαν αὐτῷ
 „ἐπιτρέφαι, διακατασχόντας ἐπὶ τῆς αὐτῆς ἀπορίας

„τῶν ἐπιτηδείων τὴν ἀγορὰν. οὐ γὰρ ἀνθέξειν ἡμᾶς
 „ἐπὶ πολὺν χρόνον, ὀλίγα σιτία πολλοῦ ὄνουνμένους
 „ἀργυρίου πένητας ἀνθρώπους, ἀλλὰ τοὺς μὲν
 „οἰχῆσθαι, τὴν πόλιν ἐκλιπόντας, ὅσοι δ' ἂν
 „ὑπομείνωσι, τῷ κακοδαίμονεστίῳ διαφθαρήσε-
 „σθαι τῶν μύρων. οὕτως δ' ἄρα παρεφρόνει καὶ
 „θεοβλαβῆς ἦν ταῦτα περὶ τῶν ἡμῶν, ὥστ' οὐδ'
 „ἐκείνο ἡδυνήθη καταμαθεῖν, χωρὶς τῶν ἄλλων, ὧν
 „προσετρίβετο, τὰς τῆς βουλῆς σπονδὰς λῦειν ἄξιῶν,
 „ὅτι πένητες ἀνθρώποι τῆς ἀναγκαίου τροφῆς ἀπο-
 „κλειόμενοι, τοσοῦτοι τὸ πλῆθος ὄντες, ὁμῶσε χω-
 „ρεῖν ἀναγκασθήσονται τοῖς αἰτίοις τῆς συμφορᾶς,
 „οὐδὲν ἔτι φίλιον ἡγούμενοι. ὥστ' εἰ μανέντες ἡμεῖς
 „ἐπεκυρώσατε τὰς γνώμας αὐτοῦ, μηθὲν ἂν γενέ-
 „σθαι τὸ διὰ μέσου, ἀλλ' ἦτοι τὸ δημοτικὸν ἀπολω-
 „λέναι πλῆθος ἅπαν, ἢ οὐδὲ τὸ τῶν πατρικίων πε-
 „ριλελεῖσθαι γένος. οὐ γὰρ οὕτως ἂν ἀνδραποδω-
 „δῶς παρέσχομεν ἑαυτοὺς, οἱ μὲν ἐκπεσεῖν, οἱ δ'
 „ἀποθανεῖν, ἀλλὰ θεοὺς καὶ δαίμονας μάρτυρας,
 „ὧν ἐπάσχομεν, ἐπικαλεσάμενοι, πολλῶν ἂν ἐξεπλη-
 „ρώσαμεν τὰς ἀγορὰς, εὖ ἴστε, καὶ τοὺς στενωποὺς
 „νεκρῶν, καὶ μέγαν αἵματος κρατῆρα πολιτικοῦ
 „στήσαντες, οὕτως ἂν ἐδεξάμεθα τὴν ὀφειλομένην
 „μοῖραν. τοιούτων ἡμῖν δυσσεβημάτων, ὧ πατέ-
 „ρες, εἰσηγητῆς ἐγένετο, καὶ τοιαῦτα δημηγορεῖν
 „ᾗ ἔτο δεῖν.

XLV. „Καὶ οὐχὶ λέγειν μὲν ὁ Μάρκιος, ἐξ ὧν
 „διαστήσειν ἔμελλε τὴν πόλιν, ἐπεχείρησε, πράττειν
 „δ' οὐχ, οἷα ἔλεγεν, ἐπεβάλετο, ἀλλὰ καὶ στίφος

„ἀνθρώπων εἰς ἅπασαν ὑπηρεσίαν ἐτοιμῶν περὶ
 „ἑαυτὸν ἔχων, καλοῦμενος ἐπὶ τὴν ἀρχὴν ἡμῶν, οὐκ
 „ἀπαντᾷ, καὶ τοῖς ὑπηρεταῖς τοῖς ἡμετέροις, ὁπότε
 „κελευσθέντες ἄγειν αὐτὸν ἐπιβάλλοιντο, πληγὰς
 „ἐντροίβεται, καὶ οὐδὲ τῶν ἡμετέρων σωμάτων τῷ
 „χεῖρε τελευτῶν ἀπέχεται. ὥστε περὶ ἐστὶν ἡμῖν, τὸ
 „γ' ἐπὶ τοῦτον εἶναι μέρος, ὄνομα εὐπρεπὲς ἀσύλου
 „ἀρχῆς ἐπὶ χλευασμῷ κείμενον ἔχειν, ἔργων δὲ τῶν
 „ἀποδεδομένων τῇ ἀρχῇ μηδ' ὀτιοῦν πράττειν. πῶς
 „δ' ἂν ἑτέροις ἀδικεῖσθαι λέγουσι βοηθήσαιμεν,
 „οἷς γε μηδ' αὐτοῖς ὑπάρχει τὸ ἀσφαλές; ταῦτας
 „μέντοι τὰς ὕβρεις οἱ πένητες ὑβριζόμενοι πρὸς
 „ἐνὸς ἀνδρὸς οὐπω τυραννοῦντος, ἀλλ' ἔτι μέλλον-
 „τος, καὶ τὰ μὲν ἤδη πεπονθότες δεινὰ, ὧ βουλῇ,
 „τὰ δ', εἰ μὴ τὸ πλεῖον ὑμῶν μέρος ἐμποδῶν ἐγένε-
 „το, παρὰ σχεδὸν ἐλθόντες παθεῖν, ἄρα εἰκότως
 „ἀγανακτοῦμεν, καὶ βοηθείας τινὸς οἴομεθα δεῖν
 „οὐκ ἄνευ τῆς ὑμετέρας συναγανακτήσεως τυχεῖν,
 „ἐπὶ δίκην αὐτὸν ἴσην καὶ νόμιμον, ὧ βουλῇ, προ-
 „καλοῦμενοι, περὶ ἣν ἅπασα ἡ πληθὺς μερισθεῖσα
 „κατὰ φυλὰς, λόγου δοθέντος τοῖς δεομένοις, ἔνορ-
 „κον ἐποίσει τὴν ψῆφον; ἴθι' ἐκεῖ, ὦ Μάρκιε, καὶ
 „ταῦτα, ἃ μέλλεις λέγειν ἐνθάδε, πρὸς ἅπαντας
 „τοὺς πολίτας ἀθρόους ἀπολόγῳ, εἴτε ὥς ἀπὸ τοῦ
 „βελτίστου τὰ κράτιστα συνεβούλευες τούτοις, εἴτε
 „καὶ συνήνεγκεν ἂν τῇ πόλει ταῦτα γενόμενα, εἴτε
 „ὥς οὐκ ἔστι δίκαιον λόγων εὐθύνας ὑπέχειν τοὺς
 „ἀποφαινομένους ἐνθάδε τὰς γνώμας, εἴτε ὥς οὐκ
 „ἐκ προνοίας, οὐδ' ἐπιβουλῆς, ἀλλ' ὁργῇ ἐπιτρέψας,

„τὰ μισρὰ ταῦτα παραινεῖν προήχθης, εἴθ' ὃ τι ὀή-
 „ποτε ἄλλο ἀπολόγημα ἔχεις, καταβάς ἀπὸ τῶν
 „ὑπερηφάνων καὶ τυραννικῶν αὐχημάτων ἐκείνων
 „σεαυτὸν ἐπὶ τὸ δημοτικόν, ὃ πονηρὸν, καὶ ποιήσουν
 „ἤδη ποτὲ τοῖς ἄλλοις ἀνθρώποις ὅμοιον, ἡμαρτη-
 „κότος λάβε καὶ παραιτούμενου σχῆμα, ταπεινόν,
 „ἐλεεινόν, οἷον ἀπαιτοῦσιν αἱ συμφοραὶ, μὴ βιαζό-
 „μενος τοὺς κακῶς πεπονθότας, ἀλλ' ὑπερχόμενος,
 „ἀξίου σῶζεσθαι. γενέσθω σοι παράδειγμα τῆς
 „ἐπιεικείας, ἣ χρώμενος ἂν εἴης πρὸς τοὺς ἅμα πο-
 „λιτευομένους ἀνεπίληπτος, τὰ τῶν ἀγαθῶν τού-
 „των ἔργα, οἳ τοσοῦτοι μὲν ὄντες τὸ πλῆθος, ὅσους
 „νῦν ὀρεῖς, τοσαύτας δ' ἀρετὰς ἀποδεδειγμένοι καὶ
 „πολεμικὰς καὶ πολιτικὰς, ἃς οὐδ' ἐν πολλῷ πάνυ
 „χρόνῳ διελθεῖν ῥάδιον, οὐδὲν ὥμον, οὐδὲ ὑπερή-
 „φανον ἐξήνεγκαν τέλος καθ' ἡμῶν τῶν φαύλων καὶ
 „ταπεινῶν οἳ σέμνοι καὶ μεγάλοι, ἀλλὰ καὶ λόγων
 „ἥρξαν συμβατηρίων, αὐτοὶ πρότεροι προτείνοντες
 „διαλλαγὰς, ὅτε διεῖλεν ἡμᾶς ἀπ' ἀλλήλων ἡ τύχη,
 „καὶ τὰς συμβάσεις, οὐχ ὥς ἑαυτοῖς ὑπελάμβανον
 „ἄριστα εἶναι, ἀλλ' ὥς ἡμεῖς ἡξιοῦμεν, συνεχώρησαν
 „γενέσθαι, καὶ τὰ τελευταῖα ταυτὶ τὰ περὶ τὴν σι-
 „τοδοσίαν ἔναγχος τοῦ χρόνου προσκρούσματα, ἐφ'
 „οἷς δι' αἰτίας εἶχομεν αὐτοὺς, περὶ πολλοῦ ἐποιή-
 „σαντο ἀπολύσασθαι.

XLVI. „Εὖ τ' ἄλλα. ἀλλ' ὑπὲρ αὐτοῦ σου καὶ
 „τῆς σῆς θεοβλαβείας τίνας οὐκ ἐποίησαντο δεήσεις
 „ἀπάντων κοινῇ τε καὶ καθ' ἑκάστον τῶν δημοσι-
 „κῶν, παραιτούμενοί σε τῆς τιμωρίας; ἔπειτα τοῖς

„μὲν ὑπ' αὐτοῖς καὶ τῇ βουλῇ τῇ τοσαύτην πόλιν ἐπι-
 „τροπευούσῃ καλῶς εἶχεν, ὃ Μάρκιε; δικαστὴν τὸν
 „δῆμον, ὑπὲρ ὧν ἐνεκαλοῦντο, ὑπομένειν, σοὶ δ'
 „ἄρα οὐχὶ καλῶς ἔχει; καὶ δεῖσθαι μὲν τῶν δημο-
 „τῶν ὑπὲρ ἀφέσεως τῆς σῆς οὗτοί γε ἅπαντες οὐδὲν
 „αἰσχρὸν εἶναι νομίζουσιν· σὺ δὲ δι' αἰσχύνῃς λαμ-
 „βάνεις τὸ αὐτὸ τοῦτο; καὶ οὐκ ἀπόχρη σοὶ ταῦτα,
 „ὦ γενναῖε, ἀλλ' ὥσπερ τι καλὸν ἐξεργασμένος,
 „ὑψαυχενῶν καὶ μεγαληγορῶν περιέρχῃ, καὶ μηδὲν
 „ὑφεῖναι τοῦ φρονήματος, ἀπομαχόμενος· ἐγὼ γάρ,
 „ὅτι καὶ λαιδοροῦμενος τῷ δήμῳ, καὶ προσεγκαλῶν
 „καὶ ἀπειλῶν. ἔπειτα οὐ νεμεσᾷτε αὐτῷ τῆς ὑπερη-
 „φανίας, ὧ πατέρες, εἰ τηλικούτων αὐτὸν ἄξιότ' μό-
 „νος, ἡλικίων οὐδὲ ὑμεῖς ἅπαντες ἑαυτούς; ὃν χρῆν,
 „εἰ καὶ πάντες ὑμεῖς ἀναδέχεσθαι τὸν ὑπὲρ αὐτοῦ
 „πόλεμον ἐψηφίσασθε, τὸ μὲν εὖνουν καὶ πρόθυ-
 „μον ὑμῶν ἀγαπᾶν, μὴ δέχεσθαι δὲ χάριν ἰδίαν ἐπὶ
 „κοινῇ βλάβῃ, ἀλλ' ὑπομένειν ἀπολογούμενον, καὶ
 „δίκην ὑπέχοντα, εἰ δέοι, καὶ πάντα πάσχοντα.
 „ταῦτα γὰρ ἦν ἔργα ἀγαθοῦ πολίτου, καὶ τὸ καλὸν
 „ἔργοις ἀσκοῦντος, οὐ λόγοις. ἃ δὲ νῦν οὗτος βιά-
 „ζεται, τίνας ἐστὶ σημεῖα βίου, ποίων μηνύματα
 „προαιρέσεων; ὅρκους παραβαίνειν, δεξιὰς παρα-
 „σπονδεῖν, ὁμολογίας ἀναιρεῖν, δῆμον πολεμεῖν, εἰς
 „ἀρχόντων σώματα ὑβρίζειν, καὶ μηδὲ ἐφ' ἐνὶ τοῦ-
 „των τὸ σῶμα ὑπεύθυνον ποιεῖν, ἀλλ' ἄκριτον, ἀνα-
 „πολόγητον, μηδενὸς δεηθέντα, μηδένα φοβηθέντα,
 „μηθενὶ τῶν τοσούτων πολιτῶν ἴσον γενόμενον,
 „ἀδεῶς περινοστέειν· ἄρα οὐ τυραννικοῦ γούρου

„ταῦτά ἐστιν; ἔμοιγε δοκεῖ. καὶ τοῦτον ὁμως εἶσι
 „τινες οἱ περιψύχοντες καὶ περικροτοῦντες ἐξ ὑμῶν
 „αὐτῶν, οἷς ἐντέτηκε τὸ πρὸς τοὺς δημοτικούς μῆ-
 „σος ἀδιάλλακτον, καὶ οὐ δύνανται συνιδεῖν, ὅτι
 „οὐθὲν μᾶλλον ἢ κατὰ τοῦ ταπεινοτέρου μέρους τῶν
 „ἐν τῇ πόλει φύεται τουτὶ τὸ κακόν, ὥς καὶ κατὰ
 „τοῦ σεμνοτέρου. ἀλλ' οἴονται τοῦ διαφόρου φύ-
 „σει καταδουλωθέντος, καὶ τὸ καθ' ἑαυτοὺς ἔξειν
 „ἀσφαλῶς. οὐχ οὕτως ἔχει τὸ ἀληθές, ὃ γνώμης
 „ἁμαρτιάνοντες τῆς ἀρίστης. διδάσκαλον δὲ τὴν
 „πείραν, ἣν ὁ Μάρκιος παρέχεται, καὶ χρόνον λα-
 „βόντες, ὁθνείοις τε ἅμα καὶ οἰκείοις σωφρονισθέν-
 „τες παραδείγμασι, γνοίητε ἅν, ὅτι μοσχευομένη
 „κατὰ τοῦ δήμου τυραννὶς, καθ' ὅλης τῆς πόλεως
 „μοσχεύεται. καὶ νῦν μὲν ἅφ' ἡμῶν ἀρχεται, κρατή-
 „σασα δὲ οὐδ' ὑμῶν φείσεται.“

XLVII. Τοιαῦτα διεξιόντος τοῦ Δεκίου, καὶ
 τῶν ἄλλων δημάρχων, ἃ παραλιπεῖν αὐτοῖς ἐκείνος
 ἐδόκει, συναγορευσάντων, ἐπειδὴ γνώμην ἔδει τοὺς
 συνέδρους ἀποφαίνεσθαι, πρῶτοι μὲν οἱ πρεσβύτα-
 τοι τῶν ὑπατικῶν, καλούμενοι κατὰ τὸν εἰωθότα
 κόσμον ὑπὸ τῶν ὑπάτων, ἀνίσταντο. ἔπειτα οἱ τοῦ-
 των ὑποδέεστεροι κατ' ἄμφω ταῦτα. τελευταῖοι δὲ
 οἱ νεώτατοι, λόγον μὲν οὐθένα λέγοντες. ἔτι γὰρ ἦν
 δι' αἰσχύνης τότε Ῥωμαίοις τοῦτο, καὶ νέος οὐδεὶς
 ἑαυτὸν σοφώτερον εἶναι ἡξίου πρεσβύτου. ἐπεκύ-
 ρουν δὲ τὰς κειμένας ὑπὸ τῶν ὑπατικῶν γνώμας.
 ἅπασι δὲ προσειάττετο τοῖς παροῦσι, καθάπερ ἐν
 δικαστηρίῳ, μεθ' ὅρκου τὴν ψῆφον ἐπιφέρειν. Ἀπ.

πιος οὖν Κλαύδιος, ὑπὲρ οὗ καὶ πρότερον ἔφην, οὗ
μισοδημότατος ἦν τῶν πατρικίων, καὶ οὐδέποτε
ταῖς πρὸς τὸ δημοτικὸν ἠρέσκετο διαλλαγαῖς, οὐκ
εἶα γενέσθαι τὸ προβούλευμα, τοιούτοις χρώμενος
λόγοις.

A p p. C l a u d i i o r a t i o.

XLVIII. „Εβουλόμην ἂν ἔγωγε, καὶ τοῖς
„θεοῖς εὐξάμην πολλάκις, ἑμαυτὸν μὲν ἁμαρτεῖν
„γνώμης, ἣν εἶχον ὑπὲρ τῶν πρὸς τὸν δῆμον διαλύ-
„σεων, ὥς οὔτε καλὴν καὶ δικαίαν, οὔτε συμφέρου-
„σαν ἡμῖν ἔσεσθαι τὴν τῶν φυγάδων κἀθοδον· καὶ
„διὰ παντός, ὅσάκις ἂν περὶ τούτου προετίεθον σκο-
„πεῖν, πρῶτός τε τῶν ἄλλων καὶ τελευτῶν μόνος,
„ἐπειδὴ οἱ λοιποὶ ἀπέστησαν, ἡναντιοῦμην· ὑμᾶς
„δ', ὧ βουλῇ, τοὺς ἐπὶ τὰ κρείττω τὴν ἐλπίδα λαμ-
„βάνοντας, καὶ πάντα τῷ δήμῳ δίκαιά τε καὶ ἄδι-
„κα προθύμως χαρίζομένους, ἄμεινον ἐμοῦ δόξαι
„φρονεῖν· ἐπεὶ δ' οὐκ ὥς ἐβουλόμην τε καὶ τοῖς
„θεοῖς ἡυχόμην, τὰ πράγματα ὑμῖν κεχώρηκεν, ἀλλ'
„ὥς ὅμην, καὶ περιστήκασιν αἱ χάριτες ὑμῖν εἰς
„φθόνους καὶ μίση, τὸ μὲν ἐπιτιμᾶν τοῖς ἡμαρτη-
„μένοις ἡμῖν, καὶ λυπεῖν ὑμᾶς διὰ κενῆς, ὃ ῥᾶστόν
„ἐστι καὶ πᾶσιν ὥς τὰ πολλὰ ποιεῖν σύνηθες, οὐκ
„ἐν καιρῷ νυνὶ γεννησόμενον ὁρῶν εἰσώω. ἐξ ὧν δὲ τὰ
„τε παρελθόντα ἐπανορθωσόμεθα, ὅσα μὴ παντὰ
„πασιν ἀνιάτως ἔχει, καὶ περὶ τῶν παρόντων ἄμει-
„νον φρονήσομεν, ταῦτα πειρασόμεθα λέγειν. καί-
„τοι με οὐ λέληθεν, ὅτι μαινέσθαι καὶ θαναταῖν

„δόξω τισὶν ὑμῶν, γνώμην περὶ τούτων ἐλευθέραν
 „ἀποφαινόμενος, ἐνθυμουμένοις, ἡλίους ἔχει κιν-
 „δύνους ὁ μετὰ παρρησίας λόγος, καὶ τὰς Μαρκίου
 „συμφορὰς, ὅς οὐ δι' ἕτερόν τι νυνὶ τὸν ὑπὲρ τῆς
 „ψυχῆς ἀγῶνα τρέχει, λογιζόμενοις. ἀλλ' οὐκ οἶομαι
 „δεῖν τῆς οἰκείας ἀσφαλείας πλείω ποιεῖσθαι πρό-
 „νοϊαν, ἢ τῆς κοινῆς ὠφελείας. δέδοται γὰρ ἤδη τοῖς
 „ὑπὲρ ὑμῶν κινδύνοις τὸ σῶμα τοῦμόν, ὃ βουλή,
 „καὶ καθυσίεται τοῖς ὑπὲρ τῆς πόλεως ἀγῶσιν.
 „ὥστε ὅ τι ἂν τῷ δαίμονι δοκῇ, μετὰ πάντων τε καὶ
 „σὺν ὀλίγοις, εἰ δ' ἀνάγκη, καὶ μόνος εὐγενῶς πει-
 „σομαι. ἕως δ' ἂν ἔχω τὴν ψυχὴν, οὐδεὶς με ἀφέλξει
 „φόβος μὴ οὐχ ἅ φροσινῶ λέγειν.

XLIX. „Πρῶτον μὲν τοῦθ' ὑμᾶς ἤδη ποτὲ
 „ἀξιῶ βεβαίως μαθεῖν, ὅτι δυσμενῇ καὶ πολέμιον
 „ἔχετε τῇ καθεστῶσῃ πολιτείᾳ τὸν δημοτικὸν ὄχλον,
 „καὶ πάντα, ὅσα μαλακισθέντες αὐτῷ συνεχωρήσα-
 „τε, μάτην τε ὑμῖν ἀνάλωται καὶ καταφρονησεως
 „αἵτια γέγονεν, ὡς διὰ τὴν ἀνάγκην συγχωρηθέντα
 „ὑφ' ὑμῶν, ἀλλ' οὐκ ἀπ' εὐνοίας, οὐδὲ κατὰ κρίσιν.
 „σκοπεῖτε γὰρ οὕτως. ὅτε ἀπέστη λαβὼν τὰ ὅπλα
 „ὁ δῆμος ἀφ' ὑμῶν, καὶ πολέμιος ἐτόλμησεν ἐκ τοῦ
 „φανεροῦ γενέσθαι, ἀδικηθεὶς μὲν οὐθέν, τῷ μὴ
 „δύνασθαι δὲ τὰ χρῆα τοῖς συμβεβληκόσι διαλῦσα-
 „σθαι, ἀδικεῖσθαι σκηπτόμενος· καὶ ἐψηφίσασθε
 „ὑμεῖς χρεῶν τ' ἀποκοπὰς, καὶ ἄδειαν, ὧν ἡμαρτε
 „κατὰ τὴν ἀπόστασιν· οὐθένος ἔτι δεήσεσθαι ἔφη·
 „ἔγνωσαν οἱ πλείους ὑμῶν, οὐ γὰρ δὴ πάντες, πα-
 „ρακρουσθέντες ὑπὸ τῶν συμβούλων, ὡς μὴ ποτε

„ὦφελον! ἀκυρῶσαι τοὺς ἐπὶ τῇ πίστει τεθέντας
 „νόμους, καὶ μηθενὸς τῶν τότε γεγεννημένων μνησι-
 „κακεῖν ἀδικημάτων· οὐκ ἠγάπησε ταύτης τυχεῖν
 „τῆς χάριτος, ἧς μόνῃς μεμνημένος ἔφη πεποι-
 „ῆσθαι τὴν ἀπόστασιν, ἀλλ' εὐθύς ἐτέραν ἔτι ταύ-
 „της ἦται μείζω καὶ παρανομωτέραν δωρεάν, ἔξου-
 „σίαν αὐτῷ δοθῆναι δημάρχους ἐξ αὐτοῦ καθ'
 „ἕκαστον ἔτος ἀποδεικνύναι, πρόφασιν μὲν ποιού-
 „μενος τὴν ἡμετέραν ἰσχὺν, ἵνα δὴ τοῖς ἀδικουμέ-
 „νοις καὶ κατισχυομένοις τῶν πενήτων ἐπικουρίαι
 „τις ὑπάρχη καὶ καταφυγή· ὥς δὲ τὸ ἀληθὲς εἶχεν.
 „ἐπιβουλευὼν τῷ κόσμῳ τῆς πολιτείας, καὶ εἰς δη-
 „μοκρατίαν περιστῆσαι τὰ πράγματα βουλόμενος.
 „καὶ τοῦτο ἔπεισαν ἡμᾶς οἱ σύμβουλοι τὸ ἄρχεῖον
 „ἔασαι παρελθεῖν εἰς τὴν βουλὴν, ἐπὶ τῷ κοινῷ
 „παραγινόμενον κακῷ, καὶ μάλιστα ἐπὶ τῷ κατὰ τῆς
 „βουλῆς φθόνῳ, πολλὰ, εἶπερ ἄρα μέμνησθε, κε-
 „κραγότος ἐμοῦ, καὶ μαρτυρομένου θεοῦς τε καὶ
 „ἀνθρώπων, ὅτι πόλεμον ἐμφύλιον ἄπανστον εἰς
 „τὴν πόλιν εἰσάξετε, καὶ πάντα, ὅσα ὑμῖν προβέ-
 „βηκε, λέγοντος.

Λ. „Τί οὖν ἐποίησεν ὁ χρηστός ἡμῖν δῆμος,
 „ἐπειδὴ καὶ ταύτην αὐτῷ συνεχωρήσατε τὴν ἀρχήν;
 „οὐκ ἐταμιεύσατο τὴν τοσαύτην χάριν, οὐδ' ἔλαβεν
 „κατισχυομένως αὐτὴν καὶ σωφρόνως, ἀλλ' ὥς δε-
 „δοικόσι τὴν ἰσχὺν αὐτοῦ καὶ κατεπτηχόσιν ἡμῖν.
 „ἔπειτα ἱερὰν καὶ ἄσυλον ἀποδειχθῆναι δεῖν ἔφη
 „τὴν ἀρχήν, ὅρκοις ἐμπεδωθεῖσαν, κρείττω τιμὴν
 „αἰτούμενος, ἧς δεδώκατε ὑμεῖς τοῖς ὑπάτοις. ὑπε-

„μείνατε καὶ τοῦτο, καὶ σιάντες ἐπὶ τῶν τομίων
 „κατ' ἐξωλείας ἑαυτῶν τε καὶ τῶν προγόνων ὀμώ-
 „σατε. τί οὖν ἐποίησε καὶ τούτου τυχών; ἀντὶ τοῦ
 „χάριτας ὑμῖν εἰδέναι, καὶ σῶζειν τὸν πάτριον
 „κόσμον τῆς πολιτείας, ἀρξάμενος ἀπὸ τούτων τῶν
 „πλεονεξίων, καὶ ταύταις ταῖς παρανομίαις ἀφορ-
 „μαῖς τῶν ὕστερον χρησάμενος, νόμους τ' ἀπροβου-
 „λεύτους εἰσφέρει, καὶ τούτους ἐπιψηφίζει τῆς ὑμε-
 „τέρας γνώμης δίχα· καὶ οἷς ἂν ὑμεῖς ἐκφέρετε
 „δόγμασιν οὐ προσέχει τὸν νοῦν, καὶ τῶν ὑπάτων
 „ὥς οὐκ ὀρθῶς τὴν πόλιν ἐπιτροπέοντων κατηγορεῖ,
 „καὶ τοῖς ἐκβαίνουσι παρὰ τὰς ὑμετέρας συνθήκας·
 „πολλὰ δ' ἐστὶν, ὧν οὐ δύναται στοχάσασθαι λο-
 „γισμὸς ἀνθρώπινος· οὐ τὴν τύχην, ὥσπερ ἔφην,
 „ἀλλὰ τὴν ὑμετέραν ἐπιγράφει διάνοιαν· ἐπιβου-
 „λεύεσθαι τε ὑφ' ὑμῶν σκηπτόμενος, καὶ δεδιέναι,
 „μὴ τὴν ἐλευθερίαν ἀφέλησθε, ἢ τῆς πατρίδος ἐκ-
 „βάλητε, αὐτὸς ἐφ' ὑμῖν ταῦτα μηχανώμενος διατε-
 „λεῖ· καὶ τὸ μὴ παθεῖν, ὃ δεδοικέναι φησὶν, οὐκ
 „ἄλλοι τινὲ φυλατιόμενος δηλὸς ἐστὶν, ἢ τῷ δρᾶσαι
 „φθιάσας. ἐδήλωσε δὲ τοῦτο πολλάκις μὲν καὶ πρό-
 „τερον, καὶ ἐπὶ πολλῶν, ὧν ἐξείρομαι μεμνησθαι
 „κατὰ τὸ παρόν· μάλιστα δὲ Μιάρκιον τουτουὶ τὸν
 „φιλοπόλεμον ἄνδρα, οὔτε προγόνων ἀφανῶν ὄντα,
 „οὔτ' αὐτὸν ἀρετῇ λειπόμενον οὐθενὸς ἡμῶν, αἰτια-
 „σάμενος ἐπιβουλεύειν αὐτῷ, καὶ πονηρὰς ἐνθάδε
 „γνώμας λέγειν, ἄκριτον ἐπεχείρησεν ἀποκτεῖναι.
 „καὶ εἰ μὴ δεινὸν ἡγησάμενοι τὸ πρῶγμα οἱ τε ὕπα-
 „τοι, καὶ ὑμῶν οἱ τὰ κρείττω φρονοῦντες, συνε-

„στράφητε, καὶ τὴν παρανομίαν ἐπέσχετε αὐτῶν, ἐν
 „μῇ τῇ τότε ἡμέρᾳ πάντα ἀφηρεύθητε, ὅσα οἱ πα-
 „τέρες τε ὑμῖν σὺν πολλοῖς κτησάμενοι πόνοις κατέ-
 „λιπον, καὶ αὐτοὶ ὑμεῖς, οὐκ ἐλάττους ἀγῶνας ὑπο-
 „στάντες ἐκείνων, ἔχετε, τὸ ἀξίωμα, τὴν ἡγεμονίαν,
 „τὴν ἐλευθερίαν· οἱ δὲ γενναιότεροι καὶ οὐκ ἀγα-
 „πήσαντες αὐτὸ τὸ ζῆν, εἰ μὴ μετὰ τούτων ἐμέλλετε
 „τῶν ἀγαθῶν βιώσεσθαι, τὰς ψυχὰς ἂν πρότερον,
 „ἢ ταῦτα, ἀφηρεύθητε, οἱ μὲν εὐθὺς, οἱ δ' οὐκ εἰς
 „μακρὰν. τί γὰρ ἂν τὸ κωλύσον ἦν, οὕτως αἰσχυρῶς
 „καὶ κακῶς Μαρκίου τοῦδε ἀναρπασθέντος ὥσπερ
 „ἐν ἔρημῳ, καὶ μετὰ τοῦτον ἀπολωλέναι διασπα-
 „σθέντα ὑπὸ τῶν ἐχθρῶν, καὶ πάντας, ὅσοι πώπο-
 „τε ἠναντιώθησαν, καὶ τὸ λοιπὸν ἐμέλλον ἐναντιώ-
 „σεσθαι ταῖς παρανόμοις ἐπιθυμίαις τοῦ δήμου;
 „οὐ γὰρ ἂν ἠρκέσθη τοὺς δύο μόνους ἡμᾶς ἐκποδῶν
 „ποιησάμενος, οὐδὲ μέχρι δεῦρο ἐλθὼν ἀπέστη τῆς
 „παρανομίας, εἰ δεῖ τὰ μέλλοντα τεκμαίρεσθαι τοῖς
 „γεγονόσιν, ἀλλ' ἀφ' ἡμῶν ἀρξάμενος, ἅπαν τὸ
 „ἀντίπαλον καὶ μὴ εἶκον, ὥσπερ χεῖμάρῳ πολὺς
 „ἐμπεσὼν, παρέσυρεν ἂν καὶ κατήνεγκεν, οὔτ' εὐγε-
 „νείας φειδόμενος, οὔτ' ἀρετῆς, οὔτε ἡλικίας.

LI. „Ταύτας ὑμῖν ὁ δῆμος, ὃ βουλή, τὰς καλὰς
 „ἀμοιβὰς, ἂνθ' ὧν ἔπαθε πολλῶν ὄντων καὶ μεγά-
 „λων, τὰς μὲν ἀπέδωκεν ἤδη, τὰς δ' ἀποδώσειν
 „ἐμέλλεν, εἰ μὴ τὸ κωλύσον παρ' ὑμᾶς ἐγένετο.
 „ἄγε δὴ νῦν καὶ κεῖνο ἐνθυμήθητε πάλιν, ὃ μετὰ
 „τοῦτο τὸ γενναῖον καὶ σῶφρον ὑμῶν ἔργον ἔδρα-
 „σεν, ἵνα γνῶτε, ὅντινα χρὴ τρόπον αὐτῷ προσ-

„φέρεσθαι. ἐκεῖνος τοίνυν ὥς ἔμαθεν ὑμᾶς οὐκέτι
 „φέροντας αὐτοῦ τὴν ὑβρίν, ἀλλ' ὁμόσε χωρεῖν παρ-
 „εσκευασμένους, ἔπηξε, καὶ μικρὸν ἀναλαβὼν
 „ἑαυτὸν, ὥσπερ ἐκ μέθης, ἢ μανίας, ἀπὸ μὲν τοῦ
 „βιάζεσθαι κατέβη, ἐπὶ τὸ δικάζεσθαι δ' ἐτράπε-
 „το· καὶ προειπὼν ἡμέραν ῥητήν, εἰς αὐτὴν ἐκάλει
 „τὸν ἄνδρα, ὥς δίκην ὑφέξοντα, ἧς αὐτὸς ἔμελλε
 „κατήγορός τε καὶ μάρτυς καὶ δικαστὴς ἔσεσθαι,
 „καὶ τοῦ μεγέθους τῆς τιμωρίας κύριος. ἐπειδὴ δὲ
 „καὶ πρὸς τοῦτο ἐνέστητε, νομίσαντες, οὐκ ἐπὶ δί-
 „κην, ἀλλ' ἐπὶ τιμωρίαν καλεῖσθαι τὸν ἄνδρα,
 „ὄρων, ὥς οὐδενός ἐστιν αὐτοκράτωρ πράγματος,
 „ἀλλ' ὅς ἂν ὑμεῖς προβουλευσῆτε, ταῦτα ἐπιψηφί-
 „σαι κύριος, τῆς τ' αὐθαδείας, ἧς πολὺς ἔπνει τότε,
 „ὑφεῖται νυνὶ, καὶ δεησόμενος ὑμῶν ἤκει συγχωρή-
 „σαι καὶ ταύτην αὐτῷ τὴν χάριν. ἐνθυμούμενοι δὲ
 „ταῦτα, αἴσθεσθε ἤδη ποτὲ, καὶ μάθετε, ὅτι πάν-
 „τα, ὅσα μὲν εὐηθέστερα βουλευσάμενοι μᾶλλον, ἢ
 „φρονιμώτερα, ἐχαρίσασθε αὐτῷ, συμφορὰς ὑμῖν
 „ἐνήνοχε καὶ βλάβας· ὅσα δὲ μετὰ τοῦ γενναίου
 „σιτάντες τοῖς παρὰ νόμοις αὐτοῦ καὶ βιαίτοις ἦσαν-
 „τιώθητε, ταῦτα ἡμῖν εἰς δέον ἐκβέβηκε. τί οὖν
 „ὑμῖν ἐπισταμένοις ταῦτα παραινῶ πράττειν; καὶ
 „τίνα γνώμην ὑπὲρ τῶν παρόντων ἀποφαίνομαι;
 „ὅσα μὲν ἐχαρίσασθε καὶ συνεχωρήσατε τῷ δήμῳ,
 „τὴν ἔχθραν διαλλατιόμενοι, ὅπως δὴ ποτε, φυλάτ-
 „τειν κύρια, καὶ μὴ λείπειν τῶν τότε συγχωρηθέντων
 „μηθὲν, οὐχὶ ὥς καλῶν καὶ τῆς πόλεως ἀξίων ὄν-
 „των· πόθεν γὰρ; ἀλλ' ὥς ἀναγκαίων καὶ μηκέτι

„δεχομένων διόρθωσιν· ὅσα δ' ἂν ἕξω τούτου βια-
 „ζόμενος καὶ παρανομῶν ἀκόντων ὑμῶν ἐπιχειρῇ
 „λαμβάνειν, μήτε συγχωρεῖν αὐτῷ, μήτε προ-
 „τρέπειν, ἀλλ' ἀντιπράττεσθαι λόγοις τε καὶ ἔργοις,
 „καὶ ὁμοῦ πάντας, καὶ ἕνα ἕκαστον ἰδίᾳ. οὐ γάρ,
 „ἂν ἅπαξ ἁμάρτοι τις, εἴτ' ἀπατηθεὶς, εἴτ' ἀναγκα-
 „σθεὶς, καὶ τὰ λοιπὰ ὅμοια δεῖ πράττειν, ἀλλ'
 „ἐκείνου μεμνημένους, τᾶλλα ὅπως μὴ τοιαῦτα γε-
 „νήσεται σκοπεῖν. ταῦτα μὲν οὖν ἐστίν, ἃ κοινῇ
 „πάντας ὑμᾶς οἶομαι δεῖν ἐγνωκότας εἶναι, καὶ παρ-
 „εσκευάσθαι πρὸς τὰς ἀδίκους τοῦ δήμου πλεονε-
 „ξίας παραινῶ.

LII. „Ὡς δὲ καὶ τοῦτο, περὶ οὗ νυνὶ πρόκει-
 „ται σκοπεῖν, ὁμοιὸν ἐστὶ τοῖς ἄλλοις ἐγχειρήμα-
 „σιν αὐτοῦ τοῖς ἀδίκοις καὶ παρανόμοις, καὶ οὐχ,
 „οἷον ὁ δῆμαρχος, ἐξαπατῶν ἡμᾶς, ἐπειρᾶτο ἀπο-
 „φραίνεσθαι, δίκαιον καὶ μέτριον, μάθετε οἱ μήπω
 „σαφῶς εἰδότες. ὁ μὲν οὖν νόμος ὁ περὶ τῶν δικα-
 „στηρίων τῶν δημοτικῶν, ὃν Δέκιος ἐκρατύννατο
 „μάλιστα, οὐ καθ' ὑμῶν ἐγράφη τῶν πατρικίων,
 „ἀλλ' ὑπὲρ ἀσφαλείας τῶν κατισχυομένων δημοτι-
 „κῶν, ὡς αὐτός τε δηλοῖ, γραφῆς ἔχων οὐκ ἀμφι-
 „βόλους· καὶ ὑμεῖς ἅπαντες ἀεὶ τοῦτο λέγετε κα-
 „λῶς ἐπιστάμενοι. μέγα δὲ τούτου σημεῖόν ἐστιν,
 „ὅ καὶ παντὸς ἀμφισβητουμένου δικαίου κριτήριον
 „εἶναι δοκεῖ κράτιστον, ὁ χρόνος ἐννεακαιδεκαέτης
 „ἤδη γεγονώς, ἐξ οὗ ὁ νόμος οὗτος ἐτέθη· ἐν ᾧ
 „παντὶ δεῖξαι Δέκιος οὐκ ἂν ἔχοι δίκην οὐδεμίαν,
 „οὔτε δημοσίαν κατ' οὐδενὸς τῶν πατρικίων ἐν τῷ

„νόμῳ δεδοκιμασμένην, οὗτ' ἰδίαν· εἰ δὲ φήσῃ,
 „δειξάτω, καὶ μηθὲν ἔτι δεόμεθα λόγου. αἱ δὲ
 „ὁμολογίαι, καθ' ἃς διελύσασθε πρὸς τοὺς δημό-
 „τας, αἱ νεωστὶ γινόμεναι· χρη γὰρ καὶ περὶ τού-
 „των ὑμᾶς μαθεῖν, ἐπειδὴ πονηρὸς ἐξηγητὴς ὁ δῆ-
 „μαρχος αὐτῶν ἐγένετο· δύο ταῦτα συγχωρήματα
 „περιέχουσι· ἀφεῖσθαι τοὺς δημοτικούς τῶν χρηστῶν,
 „καὶ τὴν ἀρχὴν τήνδ' ἀποδείκνυσθαι καθ' ἑκαστον
 „ἐνιαυτὸν ἐπικουρίας ἕνεκα τῶν κατισχυομένων καὶ
 „κωλύσεως, ἄλλο δὲ παρὰ ταῦτα οὐδέν· μέγιστον
 „δὲ ὑμῖν γενέσθω τεκμήριον, ὅτι οὔτε ὁ νόμος
 „οὔτε αἱ συνθηκαὶ κατ' ἀνδρὸς πατρικίου δικάζειν
 „τῷ δήμῳ δεδώκασιν ἐξουσίαν, ὃ ποιεῖ νῦν αὐτὸς ὁ
 „δῆμος. αἰτεῖται γὰρ αὐτὸ παρ' ὑμῶν τήμερον, ὥς
 „πρότερόν γ' οὐκ ἔχων· οὐδεὶς δ' ἂν ἀξιώσειε τι
 „παρ' ἄλλων λαμβάνειν, ὃν ἐστὶ νόμῳ κύριος. δι-
 „καιον δὴ φύσεως ἀνομοθέτητον· ὡ βουλή, πῶς
 „ἂν εἴῃ τοῦτο· καὶ γὰρ τοῦτο Δέκιος ἡμᾶς ᾤετο
 „δεῖν σκοπεῖν· τοῖς μὲν δημόταις, ἃς τ' ἂν φεύ-
 „γωσι δίκας ὑπὸ τῶν πατρικίων, καὶ ἃς ἂν ἐκείνους
 „διώκωσι, τὸν δῆμον δικάζειν· τοῖς δὲ πατρικίοις,
 „μήτε ὅταν ἐπάγωσιν τινι τῶν δημοτικῶν δίκῃν, μή-
 „τε ὅταν αὐτοὶ κινδυνεύωσι, τοὺς πατρικίους τί-
 „μεικῇ διαιτῆν, ἀλλὰ τοῦτοις μὲν ἀμφοτέρω ἐξεῖ-
 „ναι πλεονεκτεῖν, ἡμῖν δ' οὐδετέρου τῶν δικαίων
 „μετέχειν; εἰ δὲ τι Μάρκιος ἀδικεῖ τὸν δῆμον, ἢ
 „καὶ ἄλλος τῶν πατρικίων ὅστισοῦν, καὶ δίκαιός
 „ἐστὶν ἀποθανεῖν, ἢ τῆς πόλεως ἐκπεσεῖν, μὴ παρ'
 „αὐτοῖς, ἀλλ' ἐνθάδε κριθεὶς, διδόντω αὐτῷ δίκας,

„ὥσπερ ἐστὶ νόμιμον. εἰ μὴ ἄρα, ὦ Δέκιε, ὁ μὲν
 „δῆμος ἴσος ἔσται δικαστῆς, καὶ οὐθὲν χαρίσαιοτο
 „αὐτῷ, πρὸς ἄνδρὸς ἐχθροῦ ἐπιφέρων τὴν ψῆφον·
 „οὗτοι δ' εἰ γένοιτο τῆς ψήφου κύριοι, τὸν ἀδι-
 „κοῦντα περὶ πλείονος ποιήσονται τῆς ἀδικουμένης
 „ὑπ' αὐτοῦ πόλεως, μέλλοντες ἄρᾶν καὶ ἐπιτορκίαν,
 „καὶ μῖσος μὲν παρ' ἀνθρώπων, χόλον δὲ παρὰ
 „θεῶν ἐκ τῆς δίκης ἀποισέσθαι, καὶ μετὰ πονηρῶν
 „ἐλπίδων ζῆν. οὐκ ἀξιῶ ταῦτα περὶ τῆς βουλῆς, ὦ
 „δημόται, σκοπεῖν, ἥ τιμὰς καὶ ἀρχάς, καὶ τὰ
 „κράτιστα τῶν ἐν τῇ πόλει παραχωρεῖν ὁμολογεῖτε
 „δὲ ἄρετήν, καὶ πολλὰς χάριτας εἶδέναι φατὲ τῆς
 „προθυμίας, ἣν ἐπεδειξάτο περὶ τὴν κἀθοδὸν ὑμῶν.
 „μάχεται ταῦτα ἀλλήλοις· καὶ οὐκ ἔχει λόγον, οὓς
 „ἐπαινέετε, τούτους φοβεῖσθαι, καὶ ἅμα τοῖς αὐ-
 „τοῖς περὶ τῶν μειζόνων μὲν ἐπιτρέπειν, περὶ δὲ τῶν
 „ἄλλων ἀπιστεῖν. τί δὲ οὐχὶ μιᾶ χρόμενοι γνώμη,
 „ἥ πάντα πιστεύετε αὐτοῖς, ἥ περὶ πάντων ἀπιστεῖ-
 „τε, ἀλλὰ προβουλευσαι μὲν αὐτοὺς τὰ δίκαια ἱκα-
 „νοὺς εἶναι νομίζετε, δικάσαι δὲ περὶ αὐτῶν τού-
 „των, ὧν προβουλεύουσιν, οὐχ ἱκανοὺς; πολλὰ
 „καὶ ἄλλα περὶ τῶν δικαίων εἶχον, ὦ βουλὴ, λέγειν,
 „ἀλλὰ καὶ ταῦτα ἱκανά.

LIII. „Ἐπειδὴ δὲ καὶ περὶ τοῦ συμφέροντος
 „ἐπειρᾶτο λέγειν Δέκιος, ὥς ἀγαθὸν μὲν ὁμόνοια,
 „δεινὸν δὲ στάσις· καὶ θεραπεύοντες μὲν τὸν δῆ-
 „μον, ἐν ὁμονοίᾳ πολιτευσόμεθα, κωλύσαντες δὲ
 „οὓς βούλονται τῶν πατρικίων ἀνδρηλατεῖν, ἥ μαι-
 „φρονεῖν, εἰς πόλεμον ἐμφύλιον καταστησόμεθα,

„πολλὰ λέγειν ἔχων, ὀλίγοις πάνυ χρήσομαι. πρῶ-
 „τον μὲν οὖν θαυμάσαι ἔχω Δέκιον τῆς εἰρωνείας· οὐ
 „γὰρ ἡλιθιότητός γ'· εἰ κρεῖττον οἶεται τὰ συμφέρον-
 „τα τῷ κοινῷ φρονεῖν ἑαυτὸν, ὃς ἄρτι παρελήλυθεν
 „εἰς τὰς πράξεις τὰς πολιτικὰς, ἡμῶν τῶν γεγενησκό-
 „των ἐν αὐταῖς, καὶ μεγάλην ἐκ μικρῆς πεποιηκότων
 „τὴν πόλιν. ἔπειτα εἰ πείσειν ὑπέλαβεν ὑμᾶς, ὥς χρή
 „παραδοῦναι τινα ἔκδοτον ἐπὶ τιμωρίᾳ τοῖς ἐχθροῖς,
 „καὶ ταῦτα πολίτην ὑμέτερον, καὶ οὐχὶ τῶν ἁφα-
 „νῶν τινα πολιτῶν, ἢ φαύλων, ἀλλὰ ὃν αὐτοὶ καὶ
 „τὰ πολέμια λαμπρότατον ἡγεῖσθε εἶναι, καὶ τὸν
 „βίον σωφρονέστατον, τὰ τε πολιτικὰ πράττειν οὐ-
 „θενὸς χεῖρονα. καὶ ταῦτα ἐτόλμησεν εἰπεῖν, εἰδὼς
 „ὑμᾶς πλείστην αἰδῶ ποιουμένους ἱκετῶν, καὶ μηδὲ
 „πολεμίων τοὺς καταφεύγοντας ἐνθάδε ταύτης ἀπο-
 „κλείοντας τῆς φιλανθρωπίας. εἰ δὲ τὰναντία ἡμῶς
 „ἐγίγνωσκες ἐπιτηδεύοντας, ὧ Δέκιε, ἀνόσια μὲν
 „φρονοῦντας περὶ θεοὺς, ἄδिका δὲ πράττοντας
 „πρὸς ἀνθρώπους, τί ἂν ἡμῖν τοῦτου συνεβούλευες
 „ἔργον ὑπομεῖναι δεινότερον, ἂφ' οὗ πρόρρητοι καὶ
 „πατώλεις, μισηθέντες θεοῖς τε καὶ ἀνθρώποις,
 „διαφθαρησόμεθα; οὐ δεόμεθα σου συμβού-
 „λου, Δέκιε, οὔτε περὶ πολιτῶν ἐκδόσεως, οὔτε
 „περὶ ἄλλου χρήματος, ὧν ἡμῖν πρακτέον, οὐδε-
 „νός· οὐδ' ὁ θνήσκων φρονήσει νέου ἀνδρός τὰ οἰκεία
 „συμφέροντα κρίνειν οἰόμεθα δεῖν, οἱ μέχρι τῆσδε
 „τῆς ἡλικίας διὰ πολλῆς πείρας κακῶν τε καὶ ἀγα-
 „θῶν ἐληλυθότες. πολέμων δ' ἀπειλῆς, αἷς χρή-
 „μενοι φοβεῖτε ἡμᾶς, οὐ νῦν πρῶτον ἐπαγομείας

„ὅφ' ὑμῶν, ἀλλὰ πολλάκις ἤδη καὶ ὑπὸ πολλῶν
 „ἐπαναταθείσας, τῇ συνήθει προαότητι παρα-
 „δόντες, ἀκαταπλήκτως οὔσομεν. καὶ εἰ δήπερ
 „δράσετε τὰ ὅμοια, οἷς λέγετε, ἀμυνόμεθα, θε-
 „οὺς τε συναγωνιστάς ἔχοντες, οἱ νεμεσῶσι τοῖς
 „ἄρχουσι πολέμου ἀδίκου, καὶ ἀνθρώπων ἔχοντες
 „χεῖρα οὐκ ὀλίγην σύμμαχον. Λατῖνοί τε γάρ
 „ἅπαντες, οἷς νεωστὶ τὴν ἰσοπολιτείαν δεδώκαμεν,
 „σὺν ἡμῖν στήσονται, ὥς περὶ πατρίδος ἤδη τῆς
 „πόλεως τῆσδ' ἀγωνιζόμενοι, αἱ τ' ἐνθένδε ἀποι-
 „κισθεῖσαι πόλεις πολλάι καὶ ἀγαθαί, περὶ παντός
 „ποιούμεναι σώζεσθαι τὴν μητρόπολιν, ἀμυνούσιν
 „αὐτῇ. εἰ δ' εἰς ἀνάγκην ἡμᾶς κατακλείσετε τῆς
 „πανταχόθεν ἐπικουρίας περιέχουσθαι, ὑπομενοῦ-
 „μεν, ὧ Δέκιε, καὶ θεράποντας εἰς ἐλευθερίαν
 „προκαλούμενοι, καὶ πολεμίους εἰς φιλίαν, καὶ πάν-
 „τας ἀνθρώπους εἰς κοινωνίαν τῶν ἐκ τῆς νίκης ἐλ-
 „πίδων, ὁμόσε χωρεῖν ἡμῖν. μηδενὸς δὲ τούτων δεή-
 „σειεν, ὧ Ζεῦ καὶ θεοὶ πάντες οἱ πόλιν τὴν Ῥω-
 „μαίων κατέχοντες, ἀλλ' εἴη μέχρι λόγων τὰ φοβερά
 „ταῦτα ἐλθεῖν, ἔργον δὲ μηδὲν ἐξ αὐτῶν γένεσθαι
 „ἄχαρι.“

M. Valerii concionis summa.

LIV. Ταῦτα μὲν Ἀππίος εἶπεν. Μάνιος δὲ
 Οὐαλέριος ὁ δημοτικώτατος τῶν ἐκ τοῦ συνεδρίου,
 καὶ περὶ τὰς διαλλαγὰς πλείστην ἀποδειξάμενος
 προθυμίαν, φανερώς καὶ τότε τῷ δήμῳ συνελάμ-
 βανε, καὶ λόγον διεξῆλθε μετὰ πολλῆς συγκείμενον

φροντίδος, ἐπιτιμῶν μὲν τοῖς οὐκ ἔωσι μίαν εἶναι τὴν πόλιν, ἀλλὰ διαιροῦσι τὸ δημοτικὸν ἀπὸ τῶν πατρικίων, καὶ διὰ μικρὰς προσφάσεις πολέμους ἀναζωπυροῦσιν ἐμφυλίους· ἐπαινῶν δὲ τοὺς ἐν τῷ συμφέρον καὶ κοινὸν ἡγουμένους, καὶ πάντα ἐλάττω τῆς ὁμοιοῦσας τιθεμένους, διδάσκων, ὥς, εἰ γένοιτο τῆς δίκης, ὥσπερ ἄξιότ', ὁ δῆμος κύριος, καὶ ταύτην παρὰ τοῦ συνεδρίου τὴν χάριν ἐκόντος λάβοι, τάχα μὲν οὐδ' ἐπέξεισιν ἄχρι τέλους, ἀλλ' ἄρκεσθεις αὐτῷ τῷ κεκρατημένῳ τοῦ σώματος, ἐπεικέστερον μᾶλλον, ἢ χαλεπώτερον, αὐτῷ χρήσεται. εἰ δ' ὕρα ἐκ παντὸς οἰομένων τρόπου τῶν δημάρχων τέλος ἐπιθεῖναι νόμιμον τῇ δίκῃ, τῆς ψήφου γενήσεται κύριος, ἀπολύσει τῆς αἰτίας τὸν ἄνδρα, αἰδούμενος μὲν αὐτὸ τὸ κινδυνεῦον σῶμα, οὐ πολλὰ καὶ καλὰ ἔργα ἔχει μεμνήσθαι, ἀνταποδιδούς δὲ τὴν αὐτὴν χάριν τῇ παρασχούσῃ τὴν ἐξουσίαν αὐτῷ βουλῇ, καὶ πρὸς μηδὲν ἐναντιωθείσῃ τῶν μετρίων. παρ-εῖναι μέντοι τῇ δίκῃ συνεβούλευε, καὶ συναπολογεῖσθαι τῷ ἀνδρὶ, καὶ τὸν δῆμον ἄξιόν μὴδὲν γινῶναι χαλεπὸν περὶ αὐτοῦ, τοὺς τε ὑπάτους καὶ τοὺς ἐκ τοῦ συνεδρίου πάντας, καὶ τοὺς ἄλλους πατρικίους κατὰ πλῆθος ἀφικομένους· συνοίσειν γὰρ οὐ μικρὰ τῷ κινδυνεύοντι καὶ τούτους εἰς σωτηρίας ῥοπήν· καὶ μὴ μόνον αὐτοὺς οὕτως ἔχειν ταῖς γνώμαις, ἀλλὰ καὶ πελάτας ἕκαστον τοὺς αὐτοῦ παρακαλεῖν, καὶ φίλους συνάγειν, καὶ εἴ τινας οἰκείους ἔχουσι τῶν δημοτικῶν δι' εὐεργεσίας, ὑπολαμβάνειν, καὶ τούτους νυνὶ τὴν πρότερον ὀφειλομένην χάριν

ἐπὶ τῆς ψηφοφορίας ἀπαιτεῖν· τό τε φιλόπολι καὶ
μισοπόνηρον, καὶ χρηστὸν οὐκ ὀλίγον ἀπέφηνεν ἐκ
τοῦ δημοτικοῦ μέρους ἐσόμενον· καὶ ἔτι πλεῖον
τούτου, ὃ πρὸς τὰς τύχας πάσχει τι τὰς ἀνθρωπί-
νας, καὶ ἐλεεῖν οἶδε τοὺς ἐν τοῖς ἀξιώμασιν, ὅταν εἰς
ταπεινὰ πέσωσιν αὐτῶν αἱ τύχαι. ὁ δὲ πλείων λό-
γος ἐγένετο αὐτῷ πρὸς τὸν Μάρκιον, παρὰ κλησιν
ἔχων νουθετήσῃ μεμιγμένην, καὶ δέησιν ἀνάγκη.
ἡξίου γὰρ αὐτὸν, ἐπειδὴ διῴσταναι τὸν δῆμον ἀπὸ
τῆς βουλῆς αἰτίαν ἔχει, καὶ τυραννικὸς εἶναι δια-
βάλλεται διὰ τὴν αὐθάδειαν τοῦ τρόπου, δέος τε
παρέστηκεν ἅπασιν, μὴ δι' αὐτὸν ἀρχὴ γένηται στά-
σεως καὶ κακῶν ἀνηκέστων, ἃ φέρουσιν ἐμφύλιοι
πόλεμοι, μὴ ποιεῖν ἀληθεῖς καὶ κυρίας τὰς κατ'
αὐτοῦ διαβολὰς, μένοντα ἐν τῷ φθονουμένῳ τοῦ
βίου, ἀλλὰ σχῆμα ταπεινὸν μεταλαβεῖν, καὶ τοῖς
ἀδικεῖσθαι λέγουσι τὴν ἐξουσίαν τοῦ σώματος πα-
ρασχεῖν, καὶ μὴ φεύγειν ἄδικον ἔγκλημα λόγῳ μετὰ
δίκης ἀπολυόμενον. ταῦτα γὰρ αὐτῷ πρὸς τε σωτη-
ρίαν ἀσφαλέστατα εἶναι, καὶ πρὸς εὐδοξίαν, ἥς
ὀρέγεται, λαμπρότατα, καὶ τοῖς προὔπηροισι
ἔργοις ἀκόλουθα. εἰ δ' αὐθαδέστερος ἔσται μᾶλλον,
ἢ μετριώτερος, καὶ τὴν βουλήν ἀξιώσει πάντα κίν-
δυνον δι' ἑαυτὸν ὑπομένειν, κακὴν μὲν ἦταν, αἰ-
σχρὰν δὲ νίκην, τοῖς πεισθεῖσι προσάψειν αὐτὸν
ἀπέφαινε. ἦν τ' ἐνταῦθα πολὺς ὀλοφυρόμενος, καὶ
τῶν καταλαμβανόντων κακῶν τὰς πόλεις ἐν ταῖς
διχοστασίαις τὰ μέγιστα καὶ φανερώτατα ἐπιλεγό-
μενος.

LV. Διεξιὼν δὲ ταῦτα μετὰ πολλῶν διακρύων
οὐ προσποιητῶν καὶ πεπλασμένων, ἀλλ' ἀληθινῶν,
ἀνὴρ ἡλικίας τε καὶ ἀρετῆς ἀξιώσει προὔχων, ὅς
ἔμαθε κινούμενον ἐπὶ τοῖς λεγομένοις τὸ συνέδριον,
ἐκ τοῦ τεθαρόδηκτος ἤδη τὸ λοιπὸν ἐξύφαινε τὸν
λόγον. „Εἰ δέ τινες ὑμῶν, ὧ βουλευταὶ, λέγων,
„ταράττονται, δοκοῦντες ἔθως εἰσάγειν ποτηρὸν εἰς
„τὴν πόλιν, ἐὰν τῷ δήμῳ συγχωρήσητε ψῆφον ἐπι-
„φέρειν κατὰ τῶν πατρικίων, καὶ ἐπ' οὐδενὶ ἀγαθῷ
„νομίζουσιν τὴν τῶν δημάρχων ἐξουσίαν πολλὴν
„ἰσχὺν λαβοῦσαν γενήσεσθαι, μαθέτωσαν ἡμαρ-
„τάνοντες δόξης, καὶ τᾶναντία ἢ τὰ προσήκοντα
„ὑπειληφότες. εἰ γάρ τι καὶ ἄλλο σωτηρίας αἷτιον
„ἔσται τῇ πόλει τῇδε, καὶ τοῦ μηδέποτε τὴν ἐλευ-
„θερίαν μῆτε τὴν ἰσχὺν ἀφαιρεθῆναι, ὁμονοοῦσαν
„δὲ ἀεὶ καὶ μιᾷ γνώμῃ περὶ πάντων χρωμένην δια-
„τελεῖν, καὶ ὁ δῆμος αἰτιώτατος ἔσται συμπαρα-
„ληφθεὶς ἐπὶ τὰ πράγματα· καὶ τὸ μὴ μίαν εἶναι
„τὴν διοικοῦσαν τὰ κοινὰ πολιτείαν, ἀκρατον μῆτε
„ὀλιγαρχίαν, μῆτε δημοκρατίαν, ἀλλὰ τινα μικτὴν
„ἐξ ἀπασῶν τούτων κατάστασιν· τοῦτο ὑπὲρ πάντα
„ἡμῶς ὠφελήσει. ῥᾶστα γὰρ εἰς ὕβρεις ἀποσκήπτει
„καὶ παρανομίας τούτων ἕκαστον τῶν πολιτευμάτων
„αὐτὸ καθ' ἑαυτὸ γερόμενον. ὅταν δ' ἀνακρασθῇ
„πάντα μετρίως, τὸ παρακινεῖν μέρος ἀεὶ καὶ ἐκ-
„βαῖνον ἐκ τοῦ συνήθους κόσμου, ὑπὸ τοῦ σωφρο-
„νοῦντος καὶ μένοντος ἐν τοῖς ἰδίοις ἔθεσι κατείργε-
„ται. μοναρχία μὲν οὖν ὡμὴ καὶ αὐθάδης γεννηθεῖ-
„σα, καὶ τυραννικὰ διώκειν ἀρξαμένη ζηλώματα,

„ὑπ' ἀνδρῶν ὀλίγων καὶ ἀγαθῶν καταλύεται. ὀλι-
 „γαρχία δ' ἐκ τῶν ἀρίστων ἀνδρῶν συνεστηκυῖα, ἥ
 „χρησθε καὶ ὑμεῖς νυνὶ, ὅταν πλούτῳ καὶ ἐταιρίαις
 „ἐπαρθεῖσα, δικαιοσύνης καὶ τῆς ἄλλης ἀρετῆς
 „μηθένα ποιῇται λόγον, ὑπὸ δήμου φρονίμου κατα-
 „λύεται. δῆμος δὲ σωφρονῶν καὶ κατὰ νόμους πο-
 „λιτεύμενος, ὅταν ἀκοσμεῖν ἄρξῃται καὶ παρανο-
 „μεῖν, ὑπὸ τοῦ κρατίστου ἀνδρὸς βία καταληφθεὶς
 „δικαιοῦται. ὑμῖν δ', ὦ βουλή, μονάρχου μὲν ἐξου-
 „σίας, ἵνα μὴ τυραννὶς γένηται, τὰ δυνατὰ εὕρηται
 „βοηθήματα. δύο γὰρ ἀνθ' ἐνὸς ἀποδείξαντες τῆς
 „πόλεως κυρίους, καὶ τούτοις οὐκ ἀόριστον χρόνον
 „ἐπιτρέψαντες ἔχειν τὴν ἀρχὴν, ἀλλ' ἐνιαύσιον, οὐ-
 „δὲν ἥττον ἀποδείκνυτε φύλακας αὐτῶν τριακοσίους
 „ἀνδρας ἐκ τῶν πατρικίων τοὺς κρατίστους τε καὶ
 „πρεσβυτάτους, ἐξ ὧν ἡδ' ἡ βουλή συνέστηκεν.
 „ὑμῶν δ' αὐτῶν, ἵνα μένητε ἐν τῷ προσήκοντι
 „κόσμῳ, φυλακὴν οὐδεμίαν ἄχρι τοῦδε φαίνεσθε
 „πεποιημένοι. καὶ περὶ μὲν ὑμῶν οὕτω ἔδεισα, μὴ
 „διαφθαρήτε τὰς διανοίας ὑπὸ τε μεγέθους καὶ
 „πλήθους ἀγαθῶν, οἳ τυραννίδος τε πολυχρονίου
 „ἡλευθερώκατε τὴν πόλιν ἔναγχος, καὶ οὕτω σχολὴν
 „ἐσχήκατε ὑβρίζειν καὶ τρυφᾶν, διὰ τοὺς συνεχεῖς
 „καὶ μακροὺς πολέμους· περὶ δὲ τῶν μεθ' ὑμᾶς
 „ἐσομένων ἐνθυμούμενος, ὅσας ὁ μακρὸς αἰὼν φέρει
 „μεταβολάς, δέδοικα, μὴ τι παρακινήσαντες οἱ δυ-
 „νατοὶ ἐκ τοῦ συνεδρίου, λάθωσιν εἰς μοναρχίαν τὸ
 „πολίτευμα περιστήσαντες τυραννικὴν.

LVI. „Ἐάν οὖν κοινωνήσητε καὶ τῷ δήμῳ τῶν

„πολιτευμάτων, οὐθὲν ἐνθὲνδε φύσεται κακόν, ἀλλ'
 „ὃ πλέον ἔχειν τῶν ἄλλων ἀξιῶν, καὶ τῆς βουλῆς
 „προσεταιρισάμενος τὸν βουλόμενον συννοσεῖν καὶ
 „συναδικεῖν· πάντα γὰρ τὰ εἰκότα χρή περὶ πόλεως
 „βουλευομένους προνοεῖν· κληθεῖς ὑπὸ τῶν δημάρ-
 „χων εἰς τὸν δῆμον ὁ μέγας ἐκείνος καὶ σεμνὸς,
 „ἀποδώσει τῷ δήμῳ τῷ φαύλῳ καὶ ταπεινῷ λόγον,
 „ὧν πράττει τε καὶ διανοεῖται· καὶ ἂν ἀδικῶν φαίνη-
 „ται, καὶ δίκης, ἧς ἂν ἄξιος ᾖ, τεύξεται. αὐτὸν δὲ
 „δὴ τὸν δῆμον, ἵνα μὴ τρυφᾷ τηλικαύτης ἐξουσίας
 „γενόμενος κύριος, μηδὲ ὑπὸ τῶν κακίστων ἐκδη-
 „μαγωγούμενος τοῖς κρατίστοις πολεμῇ· καὶ γὰρ ἐν
 „ὄχλῳ φιλεῖ γίνεσθαι ἢ τυραννίς· φυλάξει τε καὶ
 „οὐδὲν ἑάσει παρανομεῖν ὁ διαφέρων φρονήσει
 „ἀνὴρ, δικτάτωρ ὑπ' ὑμῶν αἵρεθεῖς, ὃς αὐτοκρά-
 „τορι καὶ ἀνυπευθύτῳ χρώμενος ἐξουσία, τό τε
 „νοσοῦν ἐξελεῖ τῆς πόλεως μέρος, καὶ τὸ μήπω διε-
 „φθαρμένον οὐκ ἑάσει κακωθῆναι, ἔθῃ τε καὶ νό-
 „μιμα καὶ ζηλώματα βίων τὰ κράτιστα μεταρρο-
 „σάμενος, ἀρχὰς τ' ἀποδείξας, αἷς ἂν ἡγῆται σωφρο-
 „νέστατα τῶν κοινῶν ἐπιτροπεύσειν· καὶ ταῦτα ἐν-
 „τός ἐξ μηνῶν διοικησάμενος, ἰδιώτης αὖθις ἔσται, τὸ
 „τιμᾶσθαι μόνον ἐκ τούτων λαβών, ἄλλο δ' οὐθὲν.
 „ταῦτ' οὖν ἐνθυμηθέντες, καὶ τὸ σχῆμα τῆς πολι-
 „τείας τοῦτο ἡγησάμενοι κράτιστον εἶναι, μηθενὸς
 „ἀπελαύνετε τὸν δῆμον, ἀλλ' ὥσπερ ἀρχὰς ἀπο-
 „δεικνύναι τὰς καθ' ἕκαστον ἐνιαυτὸν ἡγησομένας
 „τῆς πόλεως, καὶ νόμους τοὺς μὲν ἐπικυροῦν, τοὺς
 „δ' ἀναιρεῖν, καὶ περὶ πολέμου καὶ εἰρήνης διαγι-

„γνώσκειν, ἃ μέγιστα καὶ κυριώτατά ἐστι τῶν ἐν τῇ
 „πόλει διαπραγματομένων, μεταδεδώκατε αὐτῷ, καὶ
 „οὐθενὸς τούτων αὐτοκράτορα πεποιήκατε τὴν
 „βουλήν· οὕτω καὶ τῶν δικαστηρίων μεταδίδοτε,
 „καὶ μάλιστα ὑπὲρ ὧν ἂν τις αἰτίαν ἔχη τὴν πόλιν
 „ἀδικεῖν, στάσιν εἰσάγων, ἢ τυραννίδα σκευαζόμε-
 „νος, ἢ περὶ προδοσίας τοῖς πολεμίοις διαλεγόμενος,
 „ἢ τοιοῦτόν τι κακὸν ἐπιχειρῶν πράττειν. ὅσῳ γὰρ
 „ἂν φοβερώτερον κατασκευάσητε τὸ παραβαίνειν
 „τοὺς νόμους, καὶ τὰ ἔθνη κινεῖν, τοῖς ὑβρισταῖς
 „καὶ πλεονέκταις, πολλοὺς ὀφθαλμοὺς καὶ φύλακας
 „αὐτῶν ἀποδείξαντες, τοσούτῳ κρεῖττον ὑμῖν ἔξει
 „τὰ κοινά.“

LVII. Ταῦτα καὶ τὰ παραπλήσια τούτοις εἶ-
 πὼν, ἐπαύσατο. τῶν δὲ βουλευτῶν οἱ μετ' αὐτὸν
 ἄνιστάμενοι, πλὴν ὀλίγων, οἱ λοιποὶ ταύτῃ προσέ-
 θεντο τῇ γνώμῃ. καὶ ἐπειδὴ τὸ προβούλευμα ἔδει
 γράφεσθαι, λόγον αἰτησάμενος ὁ Μάρκιος εἶπεν·
 „Οἷος μὲν, ὥ βουλή, πρὸς τὰ κοινὰ ἐγὼ γέγονα, καὶ
 „ὥς διὰ τὴν πρὸς ὑμᾶς εὐνοίαν εἰς τοῦτον τὸν κίν-
 „δυνον ἐλήλυθα, καὶ ὅτι παρὰ γνώμην ἀπήνιχταί
 „μοι τὰ παρ' ὑμῶν, ἅπαντες ἴστε, καὶ ἔτι μᾶλλον
 „εἴσεσθε, ὅτιαν τὰ κατ' ἐμὲ σχῇ τέλος. ἐπεὶ δὲ ἡ Οὐά-
 „λερίου γνώμη νικᾷ, καὶ συνετέγκη μὲν ταῦτα ὑμῖν,
 „καὶ γενοίμην ἐγὼ κακὸς εἰκαστὴς τῶν ἐσομένων.
 „ἵνα δὲ καὶ ὑμεῖς οἱ τὸ προβούλευμα γράφοντες
 „εἰδῇτε, ἐφ' οἷς παραδιδόναι με τῷ δήμῳ μέλλετε,
 „καὶ γὰρ μὴ ἄγνοῶ, περὶ τίνος ἀγωνιοῦμαι, κελεύσατε
 „δὴ τοὺς δημάρχους εἰπεῖν ἐναντίον ὑμῶν, τί τὸ

„ἀδίκημά ἐστιν, ἐφ' οὗ μέλλουσί μου κατηγορεῖν,
 „καὶ τὸ ποταπὸν ὄνομα ἐπιγράψουσι τῇ δίκῃ.“

LVIII. Ὁ μὲν δὴ ταῦτα ἔλεγε, δοκῶν ἐπὶ τοῖς
 λόγοις, οἷς εἶπεν ἐν τῇ βουλῇ, τὴν δίκην ὑφ᾽ ἑαυτοῦ
 καὶ βουλόμενος ὁμολογῆσαι τοὺς δημάρχους, ὅτι
 ταύτης ἕνεκα τῆς αἰτίας μέλλουσιν αὐτοῦ κατηγο-
 ρεῖν. οἱ δὲ δῆμαρχοι, βουλευσάμενοι κατὰ σφᾶς,
 τυραννίδι ἐπιβουλεύειν αὐτὸν ᾗτιάσαντο, καὶ πρὸς
 ταύτην ἐκέλευον τὴν αἰτίαν ἥκειν ἀπολογησόμενον·
 οὐ βουλόμενοι τὸ ἔγκλημα εἰς μίαν αἰτίαν κατα-
 κλεῖσαι, καὶ ταύτην οὐτ' ἰσχυράν, οὔτε τῇ βουλῇ
 κεχαρισμένην, ἀλλ' ἑαυτοῖς τε πράττοντες ἐξουσίαν,
 ὅσα βούλονται, ἐγκαλεῖν, καὶ βοήθειαν ἀφαιρήσε-
 σθαι τοῦ Μαρκίου τὴν ἐκ τῶν συνέδρων οἰόμενοι.
 καὶ ὁ Μάρκιος εἶπεν· „Ἀλλ' εἴ τοι ἐπὶ ταύτῃ γὰρ
 „κριθήσομαι τῇ διαβολῇ, δίδωμι ἑμαυτὸν ἐπίδικον
 „τοῖς δημόταις, καὶ μηδὲν ἔστω τὸ κωλύον γράφε-
 „σθαι τὸ προβούλευμα.“ ἐγένετο δὲ τοῖς πλείστοις
 τῶν συνέδρων ἁσμένους ἐπὶ τούτῳ γενέσθαι τῷ ἐγ-
 κλήματι τὴν δίκην, κατ' ἀμφοτέρω, καὶ ὅτι οὐκ
 ἔσται τὸ λέγειν, ἃ φρονεῖ τις, ἐν τοῖς συνέδροις
 ὑπαίτιον, καὶ ὅτι ῥαδίως ἀπολύσεται τὴν διαβολὴν
 ὁ ἀνὴρ, βίον ἐξηλωκὼς σώφρονα καὶ ἀνεπίληπτον.
 γράφεται τὸ προβούλευμα μετὰ ταῦτα ὑπὲρ τῆς δί-
 κης, καὶ χρόνος εἰς παρασκευὴν τῆς ἀπολογίας ὁρί-
 ζεται τῷ ἀνδρὶ μέχρι τῆς τρίτης ἀγορᾶς· αἱ δ' ἀγο-
 ραὶ Ῥωμαίοις ἐγίνοντο, ὥς καὶ μέχρι τῶν καθ' ἡμᾶς
 χρόνων, δι' ἡμέρας ἐννάτης. ἐν δὲ ταύταις συνιόντες
 ἐκ τῶν ἀγρῶν οἱ δημοτικοὶ εἰς τὴν πόλιν, τὰς τ'

ἀμείψεις ἐποιοῦντο τῶν ὀνίων, καὶ τὰς δίκας παρ' ἀλλήλων ἐλάμβανον, τὰ τε κοινὰ, ὅσων ἦσαν κύριοι κατὰ τοὺς νόμους, καὶ ὅσα ἡ βουλὴ ἐπιτρέψειεν αὐτοῖς, ψῆφον ἀναλαμβάνοντες ἐπεκύρουν· τὰς δὲ μεταξὺ τῶν ἀγορῶν ἐπὶ τὰς ἡμέρας, αὐτουργοὶ τ' ὄντες οἱ πολλοὶ καὶ πένητες, ἐν τοῖς ἀγοραῖς διέτριβον. ἐπειδὴ δὲ τὸ προβούλευμα ἔλαβον οἱ δήμαρχοι, προελθόντες εἰς τὴν ἀγορὰν, συνεκάλεσαν εἰς ἐκκλησίαν τὸν δῆμον, καὶ πολλὰ ἐγκώμια τῆς βουλῆς διελθόντες, καὶ τὰ δόγματα αὐτῆς ἀναγνόντες, προεῖπον ἡμέραν, ἐν ᾗ τὴν δίκην ἔμελλον ἐπιτελεῖν· εἰς ἣν ἅπαντας ἤξιουν ἡκεῖν τοὺς πολίτας, ὥς ὑπὲρ τῶν μεγίστων διαγνωσομένους.

LIX. Ὡς δὲ διεβροήθη ταῦτα, πολλὴ σπουδὴ καὶ παράταξις ἐγένετο τῶν τε δημοτικῶν καὶ τῶν πατρικίων· τῶν μὲν, ὥς τιμωρησομένων τὸν αὐθαδέστατον· τῶν δὲ, ἵνα μὴ γένηται ὑποχείριος τοῖς ἐχθροῖς, ὥς ὑπὲρ τῆς ἀριστοκρατίας ἀγωνιζόμενος. ἐδόκει δὲ πᾶσα κινδυνεύεσθαι ἢ τοῦ βίου καὶ τῆς ἐλευθερίας δικαίωσις ἐν τῷ τότε ἀγῶνι ἀμφοτέροις. ἐπιστάσης δὲ τῆς τρίτης ἀγορᾶς, ὃ μὲν ἐκ τῶν ἀγρῶν ὄχλος, ὅσος οὕτω πρότερον, συνελθλυθὼς εἰς τὴν πόλιν, ἔωθεν ἔτι κατεῖχε τὴν ἀγορὰν. οἱ δὲ δήμαρχοι συνεκάλουν τὸ πλῆθος ἐπὶ τὴν φυλῆτιν ἐκκλησίαν, χωρὶα τῆς ἀγορᾶς περισχοινίσαντες, ἐν οἷς ἔμελλον αἱ φυλαὶ στήσεσθαι καθ' αὐτάς. καὶ τότε πρῶτον ἐγένετο Ῥωμαίοις ἐκκλησίᾳ κατ' ἄνδρα ψηφηφόρος, ἡ φυλετικὴ· πολλὰ δ' ἐναντιουμένων τῶν πατρικίων, ἵνα μὴ τοῦτο γένηται, καὶ τὴν λοχίτιν ἀξιούν-

των συνάγειν ἐκκλησίαν, ὥσπερ αὐτοῖς πάτριον ἦν. ἐν γὰρ τοῖς πρότερον χρόνοις, ὅτε μέλλοι ψῆφον ἐξενεγκεῖν ὁ δῆμος, ὑπὲρ ὁτουδήτινος, ὧν ἐπιτρέψειεν ἡ βουλή, ἐκάλουν μὲν οἱ ὑπατοὶ τὴν λοχίτιν ἐκκλησίαν, ἱερὰ πρότερον ἐπιτελέσαντες, ἃ νόμος αὐτοῖς ἐστι, καὶ μέχρι τοῦ καθ' ἡμῶς χρόνου τινὰ ἐξ αὐτῶν ἐπι γίνεται. συνήει δὲ τὸ πλῆθος εἰς τὸ πρὸ τῆς πόλεως Ἀρειον πεδίον, ὑπὸ τε λοχαγοῖς καὶ σημείοις τεταγμένον, ὥσπερ ἐν πολέμῳ. ἐπέφερον δὲ τὴν ψῆφον οὐχ ἅπαντες ἀναλαβόντες, ἀλλὰ κατὰ τοὺς ἰδίους ἑκάστοι λόχους, ὁπότε κληθεῖεν ὑπὸ τῶν ὑπάτων. ὄντων δὲ τῶν συμπάντων τριῶν καὶ ἐννεήκοντα καὶ ἑκατὸν λόχων, καὶ τούτων εἰς ἕξ διηρημένων συμμορίας, πρώτη μὲν ἐκαλεῖτο συμμορία, καὶ τὴν ψῆφον ἐπέφερεν ἡ τῶν ἐχόντων τὸ μέγιστον τίμημα τῆς οὐσίας, καὶ τὴν πρώτην λαμβανόντων τάξιν ἐν πολέμοις· ἐν οἷς ἦσαν ἱππέων μὲν ὀκτωκαίδεκα λόχοι, πεζῶν δ' ὀγδοήκοντα. δευτέρα δ' ἐψηφηφόρει συμμορία τῶν ὑποδεεστέρων τοῖς βίοις, καὶ τὴν ὑποβεβηκυῖαν τάξιν ἐν ταῖς μάχαις [μαχομένων,] καὶ ὀπλισμὸν οὐ τὸν αὐτὸν ἐχόντων τοῖς πρωτοστάταις, ἀλλ' ἐλάττονα· τοῦτο δὲ τὸ πλῆθος εἰς εἴκοσι λόχους συντεταγμένον ἦν· προσέκειντο δ' αὐτοῖς δύο λόχοι τεκτόνων καὶ χαλκοτύπων, καὶ ὅσοι ἄλλοι πολεμικῶν ἔργων ἦσαν χειροτέχναι. οἱ δ' ἐν τῇ τρίτῃ συμμορίᾳ καλούμενοι, λόχους μὲν ἐξεπλήρουν εἴκοσι, τίμημα δ' εἶχον ἐλάττον τῶν δευτέρων, καὶ τάξιν τὴν ἐπ' ἐκείνοις [ἐλάττονα,] καὶ ὅπλα οὐχ ὅμοια τοῖς πρὸ αὐτῶν ἔφερον. οἱ δὲ μετὰ τούτους καλού-

μενοι, τίμημά τ' οὐσίας ἔλαττον εἶχον, καὶ τάξιν ἐν πολέμῳ τὴν ἀσφαλεστέραν ἐλάμβανον, καὶ ὄπλισμὸν εὐσταλέστερον εἶχον· διήρηντο δ' εἰς εἴκοσι καὶ οὗτοι λόχους· συνετάττοντο δὲ καὶ τούτοις δύο λόχοι βυκανιστῶν καὶ σαλπικιτῶν. πέμπτη δ' ἐκαλεῖτο συμμορία τῶν ὀλίγου πάνυ τετιμημένων ἀργυρίου· ὅπλα δ' ἦν αὐτῶν σαυνία καὶ σφενδόνη· οὗτοι τάξιν οὐκ εἶχον ἐν φάλαγγι, ἀλλὰ ψιλοὶ καὶ κοῦφοι συνεστρατεύοντο τοῖς ὀπλίταις, εἰς τριάκκοντα λόχους διηρημένοι. οἱ δ' ἀπορώτατοι τῶν πολιτῶν, οὐκ ἐλάττους τῶν ἄλλων ἀπάντων ὄντες, ἔσχασαν τὴν ψῆφον ἀνελάμβανον, ἓνα μόνον ἔχοντες λόχον· οὗτοι στρατειῶν τ' ἦσαν ἐλεύθεροι τῶν ἐκ καταλόγου, καὶ εἰσφορῶν τῶν κατὰ τιμήματα γινομένων ἀτελεῖς, καὶ δι' ἄμφω ταῦτα ἐν ταῖς ψηφηφορίαις ἀτιμώτατοι. εἰ μὲν οὖν ἐπὶ τῶν πρώτων λόχων, οὓς οἱ τε ἱππεῖς ἐξεπλήρουν, καὶ τῶν πεζῶν οἱ τὴν πρώτην τάξιν ἐν τῷ πολέμῳ λαμβάνοντες, τὸ αὐτὸ φρονήσαιεν ἐπὶ καὶ ἐννενήκοντα λόχοι, τέλος εἶχεν ἡ ψηφηφορία, καὶ οὐκέτι τοῖς λοιποῖς ἕξ καὶ ἐννενήκοντα λόχοις ἀνεδίδοτο ἡ ψῆφος· εἰ δὲ μὴ τοῦτο γένοιτο, ἡ δευτέρα συμμορία τῶν δύο καὶ εἴκοσι λόχων ἐκαλεῖτο, καὶ ἡ τρίτη· καὶ τοῦτο συνέβαινεν, ἕως οὗ τὸ αὐτὸ φρονήσωσιν ἐπὶ καὶ ἐννενήκοντα λόχοι. καὶ τὰ μὲν πολλὰ τῶν ἀγωνισμάτων ἐπὶ τῶν πρώτων κλήσεων τέλος ἐλάμβανεν, ὥς μηδὲν ἔτι δεῖν τῶν ἐσχάτων. σπανίως δὲ πού ποτε πρῶγμα οὕτως ἐνδοιαζόμενον ἐνέπιπτεν, ὥστε μέχρι τῆς ἐσχάτης ψήφου τῆς τῶν ἀπορωτάτων προελθεῖν· καὶ ἦν

ὥσπερ πέρας τοῦτο σχισθέντων τῶν προτέρων δύο καὶ ἐννενήκοντα καὶ ἑκατὸν λόγων, τὴν τελευταίαν ψῆφον ἐπενεχθεῖσαν ἐκείναις, αἰτίαν γενέσθαι τῆς ἐπὶ θάτερα ῥοπῆς. οἱ μὲν οὖν συναγωνιζόμενοι Μαρκίῳ, ταύτην ἡξίουσαν καλεῖν τὴν ἀπὸ τῶν τιμημάτων ἐκκλησίαν, ὑπολαμβάνοντες τάχα μὲν ἀπὸ τῆς πρώτης κλήσεως ὑπὸ τῶν ὀκτὼ καὶ ἐννενήκοντα λόγων ἀπολυθῆσεσθαι τὸν ἄνδρα· εἰ δὲ μὴ γε, ὑπὸ τῆς δευτέρας, ἢ τρίτης. οἱ δὲ δῆμαρχοι ταῦτα ὑφορώμενοι, καὶ αὐτοὶ τὴν φυλετικὴν ἐκκλησίαν ὥοντο δεῖν συνάγειν, καὶ τοῦ ἀγῶνος ἐκείνην ποιῆσαι κυρία· ἵνα μὴτε οἱ πένητες τῶν πλουσίων μειορεκτώσι, μὴτε οἱ φυλετικοὶ τῶν ὀπλιτῶν ἀτιμοτέραν ἔχωσι χώραν, μὴτε ἀπερῶμιμένον εἰς τὰς ἐσχάτας κλήσεις τὸ δημοτικὸν πλῆθος ἀποκλείηται τῶν ἴσων ψήφων· ἰσόψηφοι δὲ καὶ ὁμότιμοι πάντες ἀλλήλοις γενόμενοι, μιᾷ κλήσει τὴν ψῆφον ἐπενέγκωσι κατὰ φυλὰς. καὶ ἐδόκουν δικαιοτέρα αὐτοῖς τῶν ἐτέρων ἄξιον· δημοτικὸν οἰόμενοι δεῖν, ἀλλ' οὐκ ὀλιγαρχικὸν εἶναι τὸ τοῦ δήμου δικαστήριον, καὶ τὴν περὶ τῶν ἀδικούντων τὸ κοινὸν διαγνώσιν ἀπάντων εἶναι κοινήν.

LX. Συγχωρηθέντος δ' αὐτοῖς καὶ τούτου μόγης ὑπὸ τῶν πατρικίων, ἐπειδὴ τὴν δίκην ἐχρῆν λέγεσθαι, πρῶτος ἀνέβη Μινύκιος, ὁ ἕτερος τῶν ὑπάτων, καὶ ἔλεξεν, οὓς ἐπέστειλεν αὐτῷ λόγους ἡ βουλὴ· πρῶτον μὲν ἀπάσας τὰς εὐεργεσίας ὑπομιμνήσκων, ὅσας ἦν εἰληφώς ὁ δῆμος παρὰ τῶν πατρικίων· ἔπειτα ἄξιων ἀντὶ πολλῶν καὶ καλῶν ἔργων μίαν ἀποδοθῆναι παρὰ τοῦ δήμου δεομένοις σφίσι

ἀναγκαίαν χρείαν, ἐπὶ τῷ κοινῷ τῆς πόλεως ἀγαθῷ. πρὸς δὲ τοῦτοις, ἐπαινῶν μὲν ὁμόνοϊαν καὶ εἰρήνην, καὶ ὅσης εὐδαιμονίας ἐκάτερον τούτων αἰτιὸν ἐστὶ ταῖς πόλεσιν ἐπιλεγόμενος· κατηγορῶν δὲ διχοστασίας καὶ πολέμων ἐμφυλίων, ἐξ ὧν πόλεις αὐτῶν ἀνδρους ἀπέφαινον ἀνηρῆσθαι, καὶ ἔθνη ὅλα διολωλέναι. παρακαλῶν δὲ μὴ τὰ χεῖρω αἰρεῖσθαι πρὸ τῶν κρειττόνων ὀργῇ ἐπιτρέψαντας, ἀλλ' ἐκ λογισμοῦ σώφρονος τὰ μέλλοντα ὁρᾶν, μηδὲ τοῖς κακίστοις τῶν πολιτῶν χρῆσθαι συμβούλοις περὶ τῶν μεγίστων βουλευομένους, ἀλλὰ τοῖς κρατίστοις σφίσι εἶναι δοκοῦσιν, ὑφ' ὧν ἦδεσαν ἐν εἰρήνῃ τε καὶ κατὰ πολέμους πολλὰ ὠφελημένην τὴν πατρίδα, οἷς οὐκ ἂν δικαιώσωσιν, ὥς μεταβεβλημένοις τὴν φύσιν, ἀπιστεῖν. ἐν δὲ κεφάλαιον ἦν ἀπάντων τῶν λόγων, μηδεμίαν αὐτοὺς ἐπενεγκεῖν κατὰ τοῦ Μαρκίου ψῆφον, ἀλλὰ μάλιστα μὲν δι' αὐτὸν ἀφεῖναι τὸν ἄνδρα, ἀναμιμνησκομένους, οἷος εἰς τὰ κοινὰ ἐγένετο, καὶ ὅσους κατώρθωσεν ὑπὲρ τῆς κοινῆς ἐλεύθερίας τε καὶ ἡγεμονίας πολέμους, καὶ ὥς οὔτε ὅσια, οὔτε δίκαια, οὔτε προσήκοντα σφίσι ποιήσουσι, λόγων μὲν αὐτῷ μνησικακοῦντες φάυλων, ἔργων δ' ἀχαριστοῦντες καλῶν. εἶναι δὲ καὶ τὸν καιρὸν τῆς ἀφέσεως καλόν, ὅτε γ' αὐτὸς ἦκει παρέχων τὸ σῶμα τοῖς διαφόροις, καὶ στέρεζων, ὃ τι ἂν ἐκεῖνοι περὶ αὐτοῦ διαγνώσιν. εἰ δ' οὐχ οἷοί τε εἰσι διαλύσασθαι πρὸς ἐκεῖνον, ἀλλὰ χαλεπῶς καὶ ἀπαραιτήτως ἔχουσιν, ἐνθυμηθέντας, ὅτι ἡ βουλὴ δεησομένη περὶ αὐτοῦ πάρευσιν, ἄνδρες οἱ κράτιστοι τῆς πόλεως

τριακόσιοι, παθεῖν τι καὶ ἐπικλασθῆναι τὰς γνώ-
μας, καὶ μὴ δι' ἐνὸς ἐχθροῦ τιμωρίαν, τοσούτων
δέησιν ἀπώσασθαι φίλων, ἀλλὰ πολλῶν καὶ ἀγαθῶν
ἀνδρῶν χάριτι δίκην ἐνὸς ἀνδρὸς ὑπεριδεῖν. Ταῦτα
καὶ παραπλήσια τούτοις εἰπὼν, τελευταῖον ἐκείνον
ὑπέσθηκε τὸν λόγον, ὅτι, ψῆφον μὲν ἐπαχθείσης, εἰάν
ἀπολύσωσι τὸν ἄνδρα, διὰ τὸ μηδὲν ἀδικεῖσθαι τὸν
δῆμον ὑπ' αὐτοῦ, δόξουσιν ἀφαικέναι· εἰάν δὲ κωλύ-
σωσιν ἐπιτελεσθῆναι τὴν δίκην, τοῖς δεομένοις ὑπὲρ
αὐτοῦ φανήσονται κεχαρισμένοι.

LXI. Πανυσαμένου δὲ τοῦ Μινυκίου, παρελ-
θὼν ὁ δῆμαρχος Σικίννιος, οὗτ' αὐτὸς ἔφη προδώ-
σειν τὴν ἐλευθερίαν τῶν δημοτῶν, οὔτε τοῖς προδι-
δοῦσιν ἐπιτρέψειν ἐκὼν· ἀλλ' εἰ τῷ ὄντι παρέχουσιν
οἱ πατρίκιοι τὸν ἄνδρα ἐπὶ δίκην τοῖς δημοτικοῖς,
ἀναδώσειν περὶ αὐτοῦ ψῆφον, ἄλλο δὲ ποιήσειν
παρὰ ταῦτα οὐδέν. μετὰ ταῦτα παρελθὼν ὁ Μινύ-
κιος εἶπεν· „Ἐπειδὴ πάντως, ὦ δῆμαρχοι, ψῆφον
„ἔπενεχθῆναι περὶ τοῦ ἀνδρὸς προθυμεῖσθε, μηθὲν
„ἔξω τοῦ ἐγκλήματος κατηγορεῖτε· ἀλλ' ἐπειδὴ τυ-
„ραννίδι αὐτὸν ἐπιχειρεῖν εἰσηγγείλατε, τοῦτο διδά-
„σκετε, καὶ περὶ τούτου τὰς πίστεις φέρετε. λόγων
„δὲ, ὧν αὐτὸν αἰτιᾶσθε κατὰ τοῦ δήμου πρὸς τὴν
„βουλήν εἰπεῖν, μήτε μέμνησθε, μήτε κατηγορεῖτε.
„ἀφεῖσθαι γὰρ αὐτὸν ἐψηφίσατο ταύτης τῆς αἰτίας
„τὸ συνέδριον, καὶ ἐπὶ ῥητοῖς ἦκειν εἰς τὸν δῆμον
„ἐδικαίωσε.“ καὶ μετὰ τοῦτο ἀνέγνω τὸ προβούλευ-
μα. ὁ μὲν δὴ ταῦτα εἰπὼν τε καὶ ἐπιμαρτυράμε-
νος, κατέβη. τῶν δὲ δημάρχων πρῶτος μὲν διέθετο

τὴν κατηγορίαν Σικίννιος ἐκ πολλῆς ἐπιμελείας καὶ παρασκευῆς, πάντα, ὅσα πράττων ἢ λέγων ὁ ἀνὴρ κατὰ τοῦ δήμου διετέλεσεν, εἰς κατασκευὴν τυραννίδος ἀναφέρων. ἔπειτα μετ' ἐκεῖνον οἱ δυνατώτατοι τῶν δημάρχων εἶπεν.

LXII. Ὡς δὲ παρέλαβεν ὁ Μάρκιος τὸν λόγον, ἀρξάμενος ἀνωθεν ἀπὸ τῆς πρώτης ἡλικίας, διῆλθεν, ὅσας ἐστρατευμένος ἦν ὑπὲρ τῆς πόλεως στρατείας, καὶ ὅσους εἰληφὼς ἐπινικίους παρὰ τῶν στρατηγῶν στεφάνους, πολεμίων τε τοὺς ληφθέντας αἰχμαλώτους ὑπ' αὐτοῦ, καὶ πολιτῶν τοὺς διασωθέντας ἐν τοῖς ἀγῶσι· καὶ παρ' ἑκάστον τῶν λεγομένων τὰ τ' ἀριστεῖα ἐπεδείκνυτο, καὶ τοὺς στρατηγοὺς μάρτυρας παρείχετο, καὶ τῶν πολιτῶν τοὺς διασωθέντας ἐξ ὀνόματος ἐκάλει. οἱ δὲ παρῆσαν ὀλοφυρόμενοι, καὶ δεόμενοι τῶν πολιτῶν, μὴ τὸν αἴτιον σφίσι τῆς σωτηρίας, ὥς πολέμιον ἀπολέσαι καὶ κτεῖναι, μίαν τ' ἀντὶ πολλῶν ψυχὴν αἰτούμενοι, καὶ παραδιδόντες ἑαυτοὺς ἀντ' ἐκείνου χρῆσθαι, ὃ τι βούλονται. ἦσαν δὲ οἱ πλείους αὐτῶν ἐκ τοῦ δημοτικοῦ γένους, καὶ πολλὰ τῷ κοινῷ χρήσιμοι· ὧν τὰς τε ὄψεις καὶ τὰς δεήσεις δι' αἰσχύνης ὁ δῆμος λαμβάνων, εἰς οἴκτους καὶ δάκρυα ἔτραπέτο. ὥς δὲ καὶ τὴν ἐσθῆτα ὁ Μάρκιος περιρῥήξάμενος, ἐπεδείξατο τὰ στέρνα τραυμάτων μεστὰ, καὶ πᾶν τὸ ἄλλο μέρος τοῦ σώματος ἀνάπλεων τῶν πληγῶν, καὶ ἐπύθετο, εἰ τῶν αὐτῶν ἀνθρώπων ἔργα εἶναι νομίζουσι, σώζειν μὲν ἐκ τῶν πολεμίων τοὺς πολλοὺς, ἀπολλύναι δὲ τοὺς σωθέντας ἐν εἰρήνῃ· καὶ εἰ τυραννίδα κατασκευα-

ζόμενός τις τὸ δημοτικὸν ἐλαύνει μέρος ἐκ πόλεως, ὑφ' οὗ μάλιστα αὖξεται τε καὶ τρέφεται τυραννίς. ἔτι δὲ αὐτοῦ λέγοντος, ὅσον μὲν ἦν τοῦ δημοτικοῦ μέρους ἐπικεικός καὶ φιλόχρηστον, ἀπολύειν ἐβόα τὸν ἄνδρα, καὶ δι' αἰσχύνης ἐλάμβανεν, εἰ καὶ δίκην ὑπεῖχε τὴν ἀρχὴν περὶ τοιαύτης αἰτίας, ἀνὴρ τοσαυτάκις ὑπεριδὼν τῆς ἑαυτοῦ ψυχῆς ἕνεκα τῆς ἐπάντων φυλακῆς. ὅσοι δ' ἦσαν φύσει βάσκανοι καὶ μισόχρηστοι καὶ πρὸς πᾶσαν εὐκίνητοι στιάσιν, ἤχθοντο μὲν ἀπολύειν τὸν ἄνδρα μέλλοντες, οὐκ εἶχον δέ, ὅτι ἂν ἄλλο ποιῶσι, διὰ τὸ μηδεμίαν εὐρίσκειν ἀφορμὴν τυραννίδος ἢ ἐπιθέσεως φαινομένην, ὑπὲρ ἧς τὰς ψήφους ἀνελήφεσαν.

LXIII. Τοῦτο καταμαθὼν ὁ Δέκιος ἐκεῖνος, ὁ καὶ τοὺς ἐν τῇ βουλῇ ποιησάμενος λόγους, καὶ τὸ προβούλευμα περὶ τῆς δίκης γραφῆναι παρασκευάσας, ἀνέστη, καὶ σιωπὴν γενέσθαι κελεύσας, ἔλεξεν. „Ἐπειδὴ, ὦ δημόται, τῶν ἐν τῇ βουλῇ λεχθέντων „ὑπὸ Μαρκίου λόγων, καὶ τῶν διὰ τούτων ἀκολου- „θουσάντων ἔργων βιαίων τε καὶ ὑπερηφάνων ἀπο- „λύουσιν αὐτὸν οἱ πατρίκιοι, καὶ οὐδὲ ἡμῖν ἐπιτρέ- „πουσι κατηγορεῖν, ἀκούσατε, οἷον ὑμῖν ἔργον ἔξω „τῶν λόγων ὁ γενναῖός οὗτος ἀνὴρ τυγχάνει διαπε- „πραγμένος, ὥς αὐθιγὰς καὶ τυραννικὸν, καὶ οἷον „ὑμῶν κατέλυσε νόμον αὐτὸς ἰδιώτης ὢν, μίθετε. „ἵστε δὴπου πάντες, ὅτι τὰ ἐκ τῶν πολεμίων λά- „φυρα, ὅσων ἂν ἡμῖν ὑπάρχη τυχεῖν δι' ἀρετὴν, „δημόσια εἶναι κελεύει ὁ νόμος, καὶ τούτων οὐχ „ὅπως τις ἰδιώτης γίνεται κύριος, ἀλλ' οὐδὲ αὐτός

„ὁ τῆς δυνάμεως ἡγεμών· ὁ δὲ ταμίας αὐτὰ πα-
 „ραλαβὼν, ἀπεμπολεῖ, καὶ εἰς τὸ δημόσιον ἀναφέρει
 „τὰ χρήματα. καὶ τοῦτον τὸν νόμον, ἐξ οὗ τήνδε
 „οἰκοῦμεν τὴν πόλιν, οὐχ ὅπως κατέλυσέ τις, ἀλλ’
 „οὐδὲ ἥτιάσατο μὴ οὐχὶ καλῶς ἔχειν· ἀλλ’ οὗτος
 „μόνος Μάρκιος ὑπεριδὼν αὐτοῦ κειμένου καὶ κυ-
 „ρίου ὄντος, μόνος ἠξίωσεν ἀφαιρῆσασθαι τὰ κοινὰ
 „ἡμῶν, ᾧ δημόται, λάφυρα, πέρουσι καὶ οὐ πάλοι.
 „ποιησαμένων γὰρ ὑμῶν καταδρομὴν τῆς Ἀντιατῶν
 „γῆς, καὶ πολλὰ μὲν σώματα, πολλὰ δὲ βοσκήματα,
 „πολὺν δὲ σῖτον, πολλὰ δ’ ἄλλα χρήματα περιβαλο-
 „μένων, οὔτε τῷ ταμίᾳ ταῦτα ἀπέδειξεν, οὔτ’ αὐτὸς
 „ἀποδόμενος εἰς τὸ δημόσιον ἀνήνεγκε τὸ ἀργύριον,
 „ἀλλὰ διένειμε καὶ κατεχαρίσατο τοῖς ἑαυτοῦ φίλοις
 „ἅπασαν τὴν λείαν. τοῦτο δὴ τυραννίδος τεκμήριον
 „εἶναι φημι τὸ ἔργον. πῶς γὰρ οὐ; ὅς τοὺς ἑαυτοῦ
 „κόλακας τε καὶ σωματοφύλακας, καὶ τῆς μελλούσης
 „συνεργοὺς τυραννίδος ἐκ τῶν δημοτικῶν εὐηργέτει
 „χρημάτων· καὶ νόμου κατάλυσιν εἶναι φανεράν
 „ταύτην λέγω. δυοῖν δὲ θάτερον ἀποφηγάτω παρ-
 „ελθὼν Μάρκιος, ἢ ὥς οὐ διένειμε τὰ λάφυρα τοῖς
 „ἑαυτοῦ φίλοις, ἃ ἔλαβεν ἐκ τῆς πολέμιας, ἢ ὥς
 „ταῦτα ποιῶν οὐ καταλύει τοὺς νόμους· ὧν οὐδέτε-
 „ρον ἔξει πρὸς ὑμᾶς εἰπεῖν. αὐτοὶ γὰρ ἀμφοτέρω
 „ῖστε, καὶ τὸν νόμον, καὶ τὸ ἔργον, καὶ οὐκ ἔνεστιν
 „ὑμῖν ἀποψηφισαμένοις αὐτοῦ τὰ δίκαια καὶ τὰ
 „εὖορκα δοκεῖν ἐγνωκέναι. ἑάσας δὴ τοὺς στεφά-
 „νους, καὶ τὰ ἀριστεῖα, καὶ τὰ τραῦματα, καὶ
 „τὴν ἄλλην τερατείαν, πρὸς ταῦτα λέγε, ᾧ

„Μάρκιε · παραδίδωμι γὰρ ἤδη σοὶ τὸν λό-
γον.“

*Marcus damnatus, et iudicium plebi concessum
in patricios.*

LXIV. Τοῦτο τὸ κατηγορήματα πολλὴν ἐποίησε
τὴν ἐπὶ θάτερα μεταβολήν. οἱ μὲν γὰρ ἐπεικέστε-
ροί τε καὶ σπουδάζοντες ὑπὲρ ἀφέσεως τοῦ ἀνδρός,
μιλακώτεροι τούτων ἀκούσαντες ἐγένοντο · τὸ δὲ
κακώθητες ἅπαν, ὃ τοῦ δήμου πλεῖστον μέρος ἦν, ἐκ
παντὸς ἀπολέσαι τὸν ἄνδρα δήπου προθυμούμε-
ρον, ἔτι μᾶλλον εἰς ταῦτα ἐπερρώσθη, μεγάλης
ἀφορμῆς καὶ φανερῆς λαβόμενον. ἦν γὰρ ἀληθὴς ἡ
τῶν λαφύρων διάδοσις · οὐ μὲν ἐκ προαιρέσεώς γε
πονηρῆς, καὶ ἐπὶ κατασκευῇ τυραννίδος, ὥς ὁ Δέ-
κιος ἡτιῶτο, γενομένη, ἀλλ' ἀπὸ παντὸς τοῦ βελτί-
στου, καὶ ἐπανορθώσεως ἕνεκα τῶν κατεχόντων τὰ
κοινὰ κακῶν. στασιάζοντος γὰρ ἔτι καὶ διεστηκότος
ἀπὸ τῶν πατρικίων τοῦ πλήθους τότε, καταφρονή-
σαντες οἱ πολέμιοι, καταδρομὰς τῆς χώρας ἐποιούν-
το, καὶ λεηλασίας συνεχεῖς · καὶ ὁπότε δόξειε τῇ
βουλῇ τὴν κωλύσουσαν ταῦτα δύναμιν ἐξελθεῖν,
οὐδεὶς ἐξήει τῶν δημοιῶν, ἀλλ' ἐπέχειρόν τε καὶ
περιεώρων τὰ γινόμενα · ἡ δὲ τῶν πατρικίων χεὶρ
οὐκ ἦν καθ' αὐτὴν ἀξιόμαχος. τοῦτο καταμαθὼν ὁ
Μάρκιος, ὑπέσχετο τοῖς ὑπἄτοις, εἰάν ἐπιτρέψωσιν
αὐτῷ τὴν ἡγεμονίαν, στρατιὰν ἄξιον ἐκούσιον ἐπὶ
τοὺς πολεμίους, καὶ δίκην λήψεσθαι παρ' αὐτῶν ἐν
τάχει. λαβὼν δὲ τὴν ἐξουσίαν ὁ Μάρκιος, συνεκάλει

τούς τε πελάτας καὶ τοὺς φίλους, καὶ τῶν ἄλλων πολιτῶν, οἷς ἦν βουλομένοις ἀπολαῦσαι τε τῆς τοῦ στρατηγοῦ τύχης κατὰ τὰ πολέμια, καὶ ἀρετῆς. ὥς δ' αὐτῷ χεῖρ ἀξιόμαχος ἐδόκει συνεληλυθέναι, προῆγεν ἐπὶ τοὺς πολεμίους οὐθέν πω προειδότας. ἐμβالῶν δ' εἰς χώραν πολλῶν ἀγαθῶν μεστήν, καὶ γενόμενος ἀφθόνου λείας κύριος, ἐφῆκε τοῖς στρατιώταις ἅπαντα τὰ ληφθέντα διανείμασθαι, ἵνα οἱ μὲν συναρράμενοι τοῦ ἔργου, τὸν τῶν πόρων καρπὸν κομισάμενοι, προθύμως ἐπὶ τὰς ἄλλας στρατείας ἀπαντῶσιν· οἱ δ' ἀποκνήσαντες, ἐνθυμηθέντες, ὅσων ἀγαθῶν αὐτοῖς ἔξόν μεταλαβεῖν, διὰ τὸ στασιάζον ἀπεκωλύθησαν, εἰς τὰς λοιπὰς ἐξόδους γένωνται φρονιμώτεροι. διάνοια μὲν τοῦ ἀνδρὸς ἡδε ἐγένετο περὶ τὸ ἔργον. ὅχλῳ δὲ ὑπούλῳ καὶ φθονερῷ δυσμενεῖς αὐτῇ καθ' αὐτὴν ἡ πρᾶξις ἐξεταζομένη, δημαγωγία τις ἐφαίνετο εἶναι, καὶ δεκασμὸς τυραννικός. ὥστε βοῆς καὶ θορύβου πᾶσα ἦν ἀνάπλεως ἢ ἀγορά, καὶ οὔτε ὁ Μάρκιος πρὸς ταῦτα εἶχεν, ὅ τι ἀπολογήσαιο, οὔτε ὁ ὕπατος, οὔτ' ἄλλος οὐδεὶς, οἷα δὴ παραδύξου καὶ ἀπροσδοκίτου φαιέσης ἐπὶ σφίσι τῆς αἰτίας. ἐπειδὴ δ' οὐδεὶς οὐκέτι ἀπελογεῖτο, ἀνέδωκαν οἱ δῆμαρχοι τὴν ψῆφον ταῖς φυλαῖς, τίμημα ἐπιγράψαντες τῇ δίκῃ φυγὴν αἰδίου, κατὰ δέος, οἶμαι, τοῦ μὴ ἂν ἁλῶναι τὸν ἄνδρα, θανάτου αὐτῷ τιμησάντων. ὥς δ' ἐπεψήφισαν ἅπαντες, διαριθμουμένων τῶν ψήφων, οὐ μέγα τὸ διάλλαγμα ἐφάνη. μιᾶς γὰρ καὶ εἴκοσι τότε φυλῶν οὖσων, αἷς ἢ ψῆφος ἀνεδόθη, τὰς ἀπολυούσας

ἔρχεν ὁ Μάρκιος ἐννέα · ὥστ' εἰ δύο προσῆλθον αὐτῷ φυλαί, διὰ τὴν ἰσοψηφίαν ἀπελύετο ἄν, ὥσπερ ὁ νόμος ἡξίου.

LXV. Αὕτη πρώτη κατ' ἀνδρὸς πατρικίου πρόσκλησις εἰς τὸν δῆμον ἐγένετο ἐπὶ δίκῃ. καὶ ἀπ' ἐκείνου τοῦ χρόνου τοῖς ὕστερον λαμβάνουσι τὴν τοῦ δήμου προσίασιν, ἔθος κατέστη, καλεῖν οὓς δόξειε τῶν πολιτῶν δίκην ὑφ' ἑξόντας ὑπὸ τοῦ δήμου. καὶ ἐνθὲνδε ἀρξάμενος ὁ δῆμος ἦρθη μέγας · ἡ δ' ἀριστοκρατία πολλὰ τοῦ ἀρχαίου ἀξιώματος ἀπέβαλε, βιβλῆς τε μετέχειν ἐπιτρέπουσα τοῖς δημοτικοῖς, καὶ ἀρχὰς μετιέναι συγχωροῦσα, ἱερῶν τε προστασίας λαμβάνειν οὐ κωλύουσα, καὶ ὅσα ἄλλα τιμιώτατα ἦν καὶ ἴδια τῶν πατρικίων μόνων, ἅπασιν κοινωσαμένη, τὰ μὲν ὑπ' ἀνάγκης τε καὶ ἄκουσα, τὰ δ' ἐκ προνοίας τε καὶ σοφίας, ὑπὲρ ὧν κατὰ τὸν οἰκεῖον καιρὸν ἐρῶ. τοῦτο μέντοι τὸ ἔθος, τὸ καλεῖσθαι τοὺς ἐν τῇ πόλει δυναστεύοντας ἐπὶ δίκῃ, ἧς ὁ δῆμος ἐγένετο κύριος, πολλὰς ἄν παρὰ σχοι λόγων ἀφορμὰς τοῖς ἐπαιεῖν βουλομένοις, ἢ ψέγειν. πολλοὶ μὲν γὰρ ἤδη καλοὶ καὶ ἀγαθοὶ ἄνδρες οὐκ ἄξια τῆς ἀρετῆς ἐπάθον, αἰσχροῦς καὶ κακῶς ὑπὸ τῶν δημάρχων τὰς ψυχὰς ἀφαιρεθέντες · πολλοὶ δ' αὖ αὐθάδεις καὶ τυραννικοὶ τοῖς τρόποις, λόγων ἀναγκασθέντες ὑποσχεῖν τοῦ βίου καὶ τῶν ἐπιτηδευμάτων, δίκας τὰς προσηκούσας ἔδοσαν. ὁπότε μὲν οὖν ἀπὸ τοῦ κρατίστου γένοιτο αἱ διαγνώσεις, καὶ καθαιρεθῇ τὰ τῶν μεγάλων αὐχίματα σὺν δίκῃ, μέγα τι καὶ θαυμαστὸν ἐφαίμετο εἶναι χοῦμα.

καὶ ὑπὸ πάντων ἐπηνεῖτο· ὁπότε δ' ἄρετὴ φθορη-
θεῖσα ἀνδρὸς τὰ κοινὰ εὖ διοικοῦντος ἀδίκως ἀναι-
ρεθείη, δεινὸν τέ τι τοῖς ἄλλοις κατεφαίνεται, καὶ
οἱ τοῦ ἔθους ἄρξαντες κατηγοροῦντο. πολλάκις τε
βουλευσάμενοι Ῥωμαῖοι, πότρεα χρή καταλῦσαι αὐ-
τὸ, ἢ φυλάττειν, οἷον παρὰ τῶν προγόνων παρέλα-
βον, οὐδὲν ἐπέθηκαν τῇ βουλῇ πέρας. εἰ δὲ δεῖ
καὶ αὐτὸν ἐμὲ ἀποφῆνασθαι περὶ τηλικούτων πρα-
γμάτων γνώμην, ἐμοὶ δοκεῖ, τὸ μὲν ἔθος αὐτὸ
καθ' ἑαυτὸ ἐξεταζόμενον χρήσιμον εἶναι, καὶ πόλει
τῇ Ῥωμαίων ἀναγκαιότατον, κρεῖττον δὲ καὶ χεῖρον
γίνεσθαι παρὰ τοὺς τῶν δημόρων τρόπους. ὅταν
μὲν γὰρ τύχωσι τῆς ἐξουσίας ταύτης ἄνδρες δίκαιοι
καὶ σώφρονες, καὶ τὰ κοινὰ τῶν ἰδίων ἀναγκαιότερα
τιθέμενοι, ὁ μὲν ἀδικῶν τὰ κοινὰ τιμωρίαν δοῦς,
ἣν προσῆκε, πολὺ δέος τοῖς ὅμοιαι παρσκευασμέ-
νοις δρᾶν ἐνεργάσατο· ὁ δ' ἀγαθὸς καὶ ἀπὸ τοῦ
κρατίστου πρὸς τὰ κοινὰ προσίων, οὔτε δίκην
ἀσχήμονα ὑπέσχεν, οὔτ' εἰς αἰτίας ἀλλοτρίους τῶν
ἐπιτηδευμάτων κατέστη. ὅταν δὲ πονηροὶ, καὶ ἀκό-
λαστοι, καὶ φιλοκερδεῖς ἄνθρωποι τηλικαύτης ἐξου-
σίας τύχωσι, τὰναντία τούτων γίνεται. ὥστ' οὐ
τὸ ἔθος ἐπανορθοῦσθαι προσῆκεν ὡς ἡμαρτημένον,
ἀλλὰ σκοπεῖν, ὅπως ἄνδρες καλοὶ καὶ ἀγαθοὶ γενή-
σονται τοῦ δήμου προσιᾶται καὶ μὴ τοῖς τυχοῦσι
τὰ μέγιστα εἰκῇ ἐπιτραπήσεται.

LXVI. Ἢ μὲν δὴ πρώτη Ῥωμαίοις ἐμπεσοῦσα
μετὰ τὴν ἐκβολὴν τῶν βασιλέων στάσις ἔσχε τοιαύ-
τας αἰτίας, καὶ εἰς τοῦτο κατέσκηψε τὸ τέλος. ἐμή-

κυνα δὲ τὸν ὑπὲρ αὐτῶν λόγον, τοῦ μὴ τινα θαυ-
 μάσαι, πῶς ὑπέμειναν οἱ πατρίκιοι τηλικαύτης ἐξου-
 σίας ποιῆσαι τὸν δῆμον κύριον, οὔτε σφαγῆς τῶν
 ἀρίστων ἀνδρῶν γενομένης, οὔτε φυγῆς, οἷον ἐν
 ἄλλαις πολλαῖς ἐγένετο πόλεσι. ποθεῖ γὰρ ἕκαστος
 ἐπὶ τοῖς παραδόξοις ἀκούσματος τὴν αἰτίαν μαθεῖν,
 καὶ τὸ πιστὸν ἐν ταύτῃ τίθεται μόνῃ. ἐλογιζόμεν
 οὖν, ὅτι μοι πολλοῦ καὶ τοῦ παντὸς δεήσει πιστὸς
 εἶναι ὁ λόγος, εἰ τοσοῦτον ἔφη μόνον, ὅτι παρῆ-
 καν οἱ πατρίκιοι τοῖς δημοτικοῖς τὴν ἑαυτῶν δυνα-
 στείαν, καὶ ἐξὸν αὐτοῖς ἐν ἀριστοκρατίᾳ πολιτεύε-
 σθαι, τὸν δῆμον ἐποίησαν τῶν μεγίστων κύριον,
 δι' ἧς δὲ συνεχωρήθη ταῦτα αἰτίας, παρέλιπον.
 διὰ τοῦτο ἐπεξηλθον ἀπάσας. καὶ ἐπειδὴ οὐχ ὅπλοισ
 ἀλλήλους βιασάμενοι καὶ προσαναγκάσαντες, ἀλλὰ
 λόγοις πείσαντες μετήρμουσαν, παντὸς μάλιστα
 ἀναγκαῖον ἡγησάμεν εἶναι, τοὺς λόγους αὐτῶν
 διεξιλεῖν, οἷς τότε οἱ δυναστεύοντες ἐν ἑκατέροις
 ἐχρήσαντο. θαυμάσαιμι δ' ἂν, εἴ τινες τὰς ἐν τοῖς
 πολέμοις πράξεις ἀκριβῶς οἴονται δεῖν ἀναγράφειν,
 καὶ περὶ μίαν ἔστιν ὅτε μάχην πολλοὺς ἀναλίσκουσι
 λόγους, τόπων τε φύσεις, καὶ ὀπλισμῶν ιδιότητος,
 καὶ τάξεων τρόπους, καὶ στρατηγῶν παρακλήσεις,
 καὶ ἄλλα διεξιόντες, ὅσα τῆς νίκης αἷτια τοῖς ἐτέ-
 ροις ἐγένετο· πολιτικὰς δὲ κινήσεις καὶ στάσεις ἀνα-
 γράφοντες, οὐκ οἴονται δεῖν ἀπαγγέλλειν τοὺς λό-
 γους, δι' ὧν αἱ παράδοξοι καὶ θαυμασταὶ πράξεις
 ἐπετελέσθησαν. εἰ γὰρ τι καὶ ἄλλο τῆς Ῥωμαίων
 πολιτείας μέγα ἐγκώμιόν ἐστι, καὶ ζηλοῦσθαι ὑπὸ

πάντων ἀνθρώπων ἄξιον, καὶ κεῖνο ἐγένετο κατ' ἐμὴν δόξαν τὸ ἔργον, μᾶλλον δὲ ὑπὲρ ἅπαντα, πολλὰ καὶ θαυμασιὰ ὄντα, λαμπρότατον, τὸ μῆτε τοὺς δημοτικούς καταφρονήσαντας τῶν πατρικίων, ἐπιχειρῆσαι αὐτοῖς, καὶ πολὺν ἐργασαμένους τῶν κρατίστων φόρον, ἅπαντα τὰ κείνων παραλαβεῖν, μῆτε τοὺς ἐν τοῖς ἀξιώμασιν, ἢ διὰ σφῶν αὐτῶν, ἢ ξενικαῖς ἐπικουρίαις χρησαμένους, διαφθεῖραι τὸ δημοτικὸν ἅπαν, καὶ τὸ λοιπὸν οἰκεῖν ἀδεῶς τὴν πόλιν· ἀλλ' ὥσπερ ἀδελφοὺς ἀδελφοῖς, ἢ παῖδας γονεῦσιν ἐν οἰκίᾳ σῶφρονι περὶ τῶν ἴσων δικαίων διαλεγομένους, πειθοῖ καὶ λόγῳ διαλύεσθαι τὰ νείκη, ἀνήκεστον δὲ ἢ ἀνόσιον ἔργον μηθὲν ὑπομεῖναι δρᾶσαι κατ' ἀλλήλων· οἷα Κερκυραῖοί τε κατὰ τὴν στάσιν εἰργάσαντο, καὶ Ἀργεῖοι, καὶ Μιλήσιοι, καὶ Σικελία πᾶσα, καὶ συχναὶ ἄλλαι πόλεις. ἐγὼ μὲν οὖν διὰ ταῦτα προσειλόμεν ἀκριβεστέραν μᾶλλον, ἢ βραχυτέραν, ποιήσασθαι τὴν διήγησιν· κρινέτω δὲ ἕκαστος, ὥς βούλεται.

LXVII. Τότε δ' οὖν τῆς δίκης τοῦτο λαβούσης τὸ τέλος, ὁ μὲν δῆμος ἀπελύετο προσειληφῶς ἀνόητον αὔχημα, καὶ καθηρηκέναι τὴν ἀριστοκρατίαν νομίσας· οἱ δὲ πατρικοί, κατηφεῖς τε καὶ ταπεινοὶ, καὶ δι' αἰτίας ἔχοντες τὸν Οὐαλέριον, ὑφ' οὗ πεισθέντες ἐπέτρεψαν τῷ δήμῳ τὴν δίκην· ἦν τ' οἰμωγὴ καὶ δάκρυα τῶν οἰκτιρόντων τε καὶ προπεμπόντων τὸν Μάρκιον. αὐτὸς δὲ ὁ Μάρκιος οὔτ' ἀνακλαυσάμενος ὥφθη τὰς αὐτοῦ τύχας, οὔτ' ἀποιμώξας, οὔτ' ἄλλο εἰπὼν ἢ δρᾶσας ἀνάξιον τῆς αὐ-

τοῦ μεγαλοφροσύνης οὐδ' ὀτιοῦν· ἔτι δὲ μᾶλλον ἐδήλωσε τὴν γενναιότητα καὶ καρτερίαν τῆς γνώμης, ἐπειδὴ οἴκαδε ἀφικόμενος γυναικὰ τ' εἶδε καὶ μητέρα καταρρόγηνυμένας τοὺς πέπλους, καὶ τὰ στέγνα τυπτούσας, καὶ, οἷα εἰκὸς ἔστιν ἐπὶ τοιαύταις συμφοραῖς λέγειν τὰς ἀποξευγνυμένας ἀπὸ τῶν ἀναγκαιοτάτων σφίσι, θανάτοις, ἢ φυγαῖς, ἀναβιώσας, οὐδὲν πρὸς τὰ δάκρυα καὶ τοὺς θρήνους τῶν γυναικῶν ἔπαθεν· ἀσπασάμενος δ' αὐτὰς μόνον, καὶ παρακαλέσας γενναίως φέρειν τὰς συμφορὰς, τοὺς τε παῖδας αὐταῖς παρακαταθέμενος· ὁ γὰρ πρεσβύτερος τῶν παίδων ἦν δέκα γεγονώς ἔτη, ὁ δὲ νεώτερος ὑπάγκalos ἔτι· ἄλλο δ' οὐθὲν οὔτε φιλοφρονησάμενος, οἷς εἰς τὴν φυγὴν χρήσεσθαι ἔμελλεν, ἐξήει κατὰ σπουδὴν ἐπὶ τὰς πύλας, οὐδενὶ δηλώσας, ὅποι τὴν ἀπαλλαγὴν ποιήσοιτο.

Q. Sulpicio et Sp. Largio Coss. varia prodigia.

LXVIII. Ὀλίγαις δὲ ὕστερον ἡμέραις καθῆκε μὲν ὁ τῶν ἀρχαιρεσιῶν καιρὸς, ὕπατοι δ' ἀπεδείχθησαν ὑπὸ τοῦ δήμου Κόϊντος Σουλπίκιος Καμερίνος, καὶ Σέργιος Λάρκιος Φλαύτιος τὸ δεύτερον. ταρachaὶ δὲ τινες ἐνέπιπτον ἐκ δειγμάτων δαιμονίων τῇ πόλει συχναί· ὄψεις τε γὰρ οὐκ εἰωθυῖαι ἐφαίνοντο πολλοῖς, καὶ φωναὶ ἠκούοντο οὐδενὸς ὄντος τοῦ φθεγγομένου, γοναί τ' ἀνθρώπων ἢ βοσκημάτων πολὺ ἐκ τοῦ κατὰ φύσιν ἐκβεβηκνῆναι εἰς τὸ ἄπιστόν τε καὶ τερατιῶδες ἐφέροντο, χρησμοὶ τ' ἤδοντο ἐν πολλοῖς χωρίοις, καὶ θειασμοῖς κάτοχοι γυναῖκες

οἰκτροῦς ἐμαντεύοντο καὶ δεινὰς τῇ πόλει τύχας. ἤφα-
το δέ τις καὶ νόσος τοῦ πλήθους λοιμική, καὶ πολ-
λὴν ἐποίησε βοσκημάτων φθοράν. ἀνθρώπων μέν-
τοι θάνατος οὐ πολὺς ἐγένετο, ἀλλ' ἄχρι νόσων τὸ
δεινὸν ἐχώρησεν. τοῖς μὲν δὴ ταῦτα ἐδόκει κατὰ
θεοῦ γενέσθαι γνώμην, νεμεσῶντος, ὅτι τὸν ἄρι-
στον τῶν πολιτῶν ἐξήλασαν τῆς πατρίδος, τοῖς δ'
οὐθὲν τῶν γινομένων θεοῦ ἔργον, ἀλλὰ τυχερὰ καὶ
ταῦτα καὶ τἄλλα ἅπαντα ἀνθρώπεια εἶναι πάθη.
ἔπειτα ἦκέ τις ἐπὶ τὸ συνέδριον τῆς βουλῆς, ἄρῶ-
στος, ἐπὶ κλινιδίου κομιζόμενος, Τίτος Λατῖνος
ὄνομα, πρεσβύτερός τ' ἀνὴρ, καὶ οὐσίας ἱκανῆς
κύριος, αὐτουργὸς δὲ καὶ τὸν πλείω χρόνον τοῦ βίου
ζῶν ἐν ἀγροῖ. οὗτος εἰς τὴν βουλήν ἐνεχθεὶς, ἔφη
δόξαι καθ' ὕπνον ἐπιστάντα τὸν Καπιτώλιον Δία
λέγειν αὐτῷ. „Γι, Λατῖνε, καὶ λέγε τοῖς πολί-
ταις, ὅτι μοι τῇ νεωστὶ πομπῇ τὸν ἡγούμενον ὄρ-
χιστήν οὐ καλὸν ἔδωκαν. ἵν' ἀνάθωνται τὰς ἐορ-
τάς, καὶ ἐξ ἀρχῆς ἐτέρας ἐπιτελέσωσιν. οὐ γὰρ δέ-
δεγμαι ταύτας.“ αὐτὸς δ' ἐκ τῶν ὕπνων ἔφη ἀνα-
στὰς παρ' οὐδὲν ἡγήσασθαι τὸ ὄναρ, ἀλλ' ἐν τι τῶν
πολλῶν καὶ ἀπατηλῶν ὑπολαβεῖν. ἔπειτα αὐτῷ πάλ-
ιν κατὰ τοὺς ὕπνους ἐπιφανέν τὸ αὐτὸ εἶδωλον τοῦ
θεοῦ χαλεπαίνειν τε καὶ ἀγανακτεῖν, ὅτι οὐκ ἀπήγ-
γειλε πρὸς τὴν βουλήν τὰ κελευσθέντα, καὶ ἀπειλεῖν,
εἰ μὴ τοῦτο δρᾷσι διὰ ταχέων, ὅτι σὺν μεγάλῳ μα-
θήσεται κακῷ μὴ ὀλιγωρεῖν τῶν δαιμονίων. ἰδὼν
δὲ τὸ δεῦτερον ὄναρ, τὴν αὐτὴν ἔφη ποιήσασθαι
περὶ αὐτοῦ δόξαν, καὶ ἅμα δι' αἰσχύνης ἔχειν τὸ

πρῶγμα λαβεῖν, ἀνὴρ αὐτουργὸς καὶ γέρον ὀνειρά-
 τα πρὸς τὴν βουλήν ἐκφέρειν, ὀτιεῖας καὶ δειμάτων
 μεστὰ, μὴ καὶ γέλωτα ὄφλη. ὀλίγαις δὲ ὕστερον
 ἡμέραις τὸν υἱὸν αὐτοῦ νέον καὶ καλὸν, οὔτε ὑπὸ
 νόσων, οὔτε ὑπ' ἄλλης τινὸς αἰτίας φανερῶς συναρ-
 पासθέντα αἰφνιδίως ἀποθανεῖν· καὶ αὖθις τὴν τοῦ
 θεοῦ ὄψιν φανεῖσαν ἐν τοῖς ὕπνοις δηλοῦν, ὅτι τῆς
 ὑπεροψίας καὶ τῆς καταφρονήσεως τῶν αὐτοῦ λό-
 γων τὴν μὲν ἤδη δέδωκε δίκην, τὸν υἱὸν ἀφαιρε-
 θεῖς, τὰς δ' ὀλίγον ὕστερον δώσει. ταῦτα δ' ἀκού-
 σας, ἔφη καθ' ἡδονὴν δέξασθαι τὸν λόγον, εἰ μέλ-
 λοι θάνατος ἐλεύσεσθαι αὐτῷ παρημεληκότι τοῦ
 βίου· τὸν δὲ θεὸν οὐ ταύτην αὐτῷ προσθεῖναι τὴν
 τιμωρίαν, ἀλλ' εἰς ἅπαντα τὰ μέλη τοῦ σώματος
 ἀφορήτους καὶ δεινὰς ἐμβαλεῖν ἀλγηδόνας, ὥστε
 μηδὲν ἄσθρον ἄνευ κατατάσεως τῆς ἐσχάτης δύνα-
 σθαι κινεῖν. τότε δὴ τοῖς φίλοις κοινωσάμενος τὰ
 συμβεβηκότα, κελευσθεὶς ὑπ' ἐκείνων, ἤκειν ἐπὶ τὴν
 βουλήν. διεξιὼν δὲ ταῦτα, κατὰ μικρὸν ἐδόκει τῶν
 ἀλγηδόνων ἀπαλλάττεσθαι· καὶ ἐπειδὴ πάντα διεξ-
 ῆλθεν, ἀναστὰς ἐκ τοῦ κλινιδίου, καὶ τὸν θεὸν
 ἀναβοήσας, ἀπῆει τοῖς ἑαυτοῦ ποσὶ διὰ τῆς πόλεως
 οἴκαδε ὑγιής.

LXIX. Ἡ δὲ βουλή δέους ἀνάπλεως ἐγένετο,
 καὶ ἀχανὲς ἦν ἕκαστος, οὐκ ἔχων συμβαλεῖν, ὅ τι
 τὸ δηλούμενον ἦν ὑπὸ τοῦ θεοῦ, καὶ τίς ποτε ὁ πρὸ
 τῆς πομπῆς ὀρχηστὴς προαγόμενος οὐ καλὸς αὐτῷ
 ἐφάνη. ἔπειτα λέγει τις ἐξ αὐτῶν ἀναμνησθεὶς τὸ
 γενόμενον, καὶ πάντες ἐμαρτύρησαν. ἦν δὲ τοιόν-

δε. ἄνῃς Ῥωμαῖος οὐκ ἀφανῆς θεράποντα ἴδιον ἐπὶ τιμωρία θανάτου παραδούς τοῖς ὁμοδούλοις ἄγειν, ἵνα δὴ περιφανῆς ἢ τιμωρία τοῦ ἀνθρώπου γένηται, δι' ἀγορᾶς αὐτὸν μαστιγούμενον ἐκέλευσεν ἔλκειν, καὶ εἴ τις ἄλλος ἦν τῆς πόλεως τόπος ἐπιφανῆς, ἡγούμενον τῆς πομπῆς, ἦν ἔστελλε τῷ θεῷ κατ' ἐκείνον τὸν καιρὸν ἢ πόλις. οἱ δ' ἄγοντες τὸν θεράποντα ἐπὶ τὴν τιμωρίαν, τὰς χεῖρας ἀποτίναντες ἀμφοτέρως, καὶ ξύλῳ προσδήσαντες περὶ τὰ στέγνα τε καὶ τοὺς ὤμους, μέχρι τῶν καρπῶν διήκοντι, παρηκολούθουν ξαίνοντες μάλιστα γυμνὸν ὄντα. ὁ δ' ἐν τοιαύτῃ ἀνάγκῃ κρατούμενος, ἐβόα τε, καὶ φωνὰς δυσφήμους, ἃς ἢ ἀλγηδὼν ἐβούλετο, καὶ κινήσεις διὰ τὴν αἰκίαν ἀσχήμενας ἐποιεῖτο. τοῦτον δὲ πάντες ἐνόμισαν εἶναι τὸν ὑπὸ τοῦ θεοῦ μνηνόμενον ὀρχηστὴν οὐ καλόν.

Ludi, e quibus et ipsis liquet, Romanorum progenitores non fuisse barbaros.

LXX. Ἐπεὶ δὲ κατὰ τοῦτο γέγονα τῆς ἱστορίας τὸ μέρος, οὐκ οἶμαι δεῖν τὰ περὶ τὴν ἐορτὴν ἐπιτελούμενα ὑπ' αὐτῶν παρελθεῖν, οὐχ ἵνα μοι χαριεστέρα γένηται προσθήκας λαβοῦσα θεατρικὰς καὶ λόγους ἀνθηροτέρους ἢ διήγησις, ἀλλ' ἵνα τῶν ἀναγκαίων τι πιστώσῃται πραγμάτων, ὅτι τὰ συνοικίσαντα ἔθνη τὴν Ῥωμαίων πόλιν Ἑλληνικὰ ἦν, ἐκ τῶν ἐπιφανεστάτων ἀποικισθέντα τόπων, ἀλλ' οὐχ, ὥσπερ ἔνιοι νομίζουσι, βάρβαρα καὶ ἀνέστιμα. ὕπεσχόμην γὰρ ἐπὶ τῷ τέλει τῆς πρώτης γραφῆς, ἢ

περὶ τοῦ γένους αὐτῶν ἐξέδωκα συνταξάμενος, μυ-
 ρίοις βεβαιώσειν τεκμηρίοις τὴν πρόθεσιν, ἔθῃ καὶ
 νόμιμα καὶ ἐπιτηδεύματα παλαιὰ παρεχόμενος αὐ-
 τῶν, ἃ μέχρι τοῦ κατ' ἐμὲ φυλάττιουσι χρόνου, οἷα
 παρὰ τῶν προγόνων ἐδέξαντο· οὐχ ἡγούμενος ἀπο-
 χρῆν τοῖς ἀναγράφουσι τὰς ἀρχαίας καὶ τοπικὰς
 ἱστορίας, ὥς παρὰ τῶν ἐπιχωρίων αὐταῖς παρέλαβον
 ἀξιοπύστως διελθεῖν, ἀλλὰ καὶ μαρτυριῶν οἰόμενος
 αὐταῖς δεῖν πολλῶν καὶ δυσαντιλέκτων, εἰ μέλλουσι
 πισταὶ φανήσεσθαι. ἐν αἷς πρῶτα καὶ κυριώτατα
 πάντων εἶναι πεῖθομαι, τὰ γινόμενα καθ' ἐκάστην
 πόλιν περὶ θεῶν καὶ δαιμόνων πατρίους σεβασμούς.
 ταῦτα γὰρ ἐπὶ μῆκιστον χρόνον διὰ φυλακῆς ἔχει
 Ἑλλάς τε καὶ βάρβαρος χώρα, καὶ οὐθὲν ἀξιοῦ και-
 νοτομεῖν εἰς αὐτὰ, ὑπὸ δαίματος κρατουμένη μητι-
 μάτων δαιμονίων. μάλιστα δὲ τοῦτο πεπόνθασιν
 οἱ βάρβαροι διὰ πολλὰς αἰτίας, ἃς οὐ καιρὸς ἐν τῷ
 παρόντι λέγειν, καὶ χρόνος οὐδεὶς μέχρι τοῦ παρόν-
 τος ἀπομαθεῖν ἢ παρανομῆσαι τι περὶ τοὺς ὀργια-
 σμούς τῶν θεῶν ἔπεισεν, οὔτ' Αἰγυπτίους, οὔτε
 Αἰβυας, οὔτε Κελτοὺς, οὔτε Σκύθας, οὔτ' Ἰν-
 δοὺς, οὔτ' ἄλλο βάρβαρον ἔθνος οὐθὲν ἀπλῶς·
 εἰ μὴ τινες ὑφ' ἐτέρων ἐξουσίᾳ ποτὲ γενόμενοι, τὰ
 τῶν κρατησάντων ἠναγκάσθησαν ἐπιτηδεύματα με-
 ταλαβεῖν. τῇ δὲ Ῥωμαίων πόλει τοιαύτης οὐδέποτε
 πειραθῆναι συνέβη τύχης, ἀλλ' αὐτὴ τὰ δίκαια
 προστάττει διὰ παντὸς ἐτέροις. εἰ δὴ βάρβαρον αὐ-
 τῶν τὸ γένος ἦν, τοσούτου ἂν ἐδέξασαν αὐτοὶ τὰ
 πρῶτα ἱερὰ καὶ τοὺς ἐπιχωρίους ἐθισμοὺς ἀπομα-

θεῖν, δι' οὓς εἰς τοσαύτην προῆλθον εὐδαιμονίαν, ὥστε καὶ τοῖς ἄλλοις ἄπασιν, ὧν ἤρχον, ἐν καλῷ κατέστησαν τοὺς θεοὺς τοῖς σφετέροις τιμᾶν νομίμοις· καὶ οὐθὲν ἂν ἐκώλυσεν ἅπαν ἐκβεβουρβαρῶσθαι τὸ Ἑλληνικὸν ὑπὸ Ῥωμαίων, ἐβδόμην ἤδη κρατούμενον ὑπ' αὐτῶν γενεάν, εἴπερ ἦσαν βάρβαροι.

LXXI. Ἐτερος μὲν οὖν ἀποχρῆν ἂν ὑπέλαβε, καὶ αὐτὰ τὰ νῦν πρατιόμενα ἐπὶ τῇ πόλει μηνύματα οὐ μικρὰ τῶν παλαιῶν ἐπιτηδευμάτων ὑπολαβεῖν· ἐγὼ δὲ, ἵνα μὴ τις ἀσθενῇ τὴν πίστιν εἶναι ταύτην ὑπολάβῃ, [εἴτε] κατ' ἐκείνην τὴν ἀπίθανον ὑπόληψιν, ὅτι παντὸς τοῦ Ἑλληνικοῦ κρατήσαντες, ἄσμένως ἂν τὰ κρεῖττω μετέμαθον ἔθνη, τῶν ἐπιχωρίων ὑπεριδόντες, ἐξ ἐκείνου ποιήσομαι τοῦ χρόνου τὴν τέκμαρσιν, ὅτε οὐπω τὴν τῆς Ἑλλάδος εἶχον ἡγεμονίαν, οὐδ' ἄλλην διαπόντιον οὐδεμίαν ἀρχήν, Κοῖντω Φαβίῳ βεβαιωτῇ χρώμενος, καὶ οὐδεμιᾶς ἔτι δεόμενος πίστεως ἐτέρας· παλαιότατος γὰρ ἀνὴρ τῶν τὰ Ῥωμαϊκὰ συνταξαμένων, καὶ πίστιν οὐκ ἐξ ὧν ἤκουσε μόνον, ἀλλὰ καὶ ἐξ ὧν αὐτὸς ἔγνω, παρεχόμενος. ταύτην δὴ τὴν ἑορτὴν ἐψηφίσαιτο μὲν ἡ βουλή τῶν Ῥωμαίων ἄγειν, ὥς καὶ πρότερον ἔφην, κατὰ τὰς γενομένας εὐχὰς ὑπὸ τοῦ δικτάτωρος Αὐλοῦ Ποστούμιου, ὅτ' ἔμελλεν ἀγωνίζεσθαι πρὸς τὰς ἀποσιτάσας Λατίνων πόλεις, κατὰγειν ἐπιχειρούσας Ταρκύνιον ἐπὶ τὴν ἀρχήν· ἀναλοῦσθαι δ' ἔταξε καθ' ἕκαστον ἐνιαυτὸν εἰς τε τὰς θυσίας καὶ τοὺς ἁγῶνας, ἀργυρίου πεντακοσίας μναῖς· καὶ μέχρι τοῦ

Φοινικικοῦ πολέμου τοῦτο ἔδαπάνων εἰς τὴν ἑορτήν. ἐν δὲ ταῖς ἱεραῖς ἡμέραις ταύταις πολλὰ μὲν καὶ ἄλλα ἐγίνετο νόμοις Ἑλληνικοῖς, κατὰ τε πανηγυρισμοὺς, καὶ ξένων ὑποδοχὰς καὶ ἐκχειρίας, ἃ πολὺ ἔργον ἂν εἶη λέγειν. τὰ δὲ περὶ πομπήν τε καὶ Θυσίαν, καὶ τὰ κατὰ τοὺς ἀγῶνας· ἀπόκληρ γὰρ ἐκ τούτων καὶ τὰ μὴ λεχθέντα ἐξετάζειν· τοιαῦδε.

LXXII. Πρὶν ἄρξασθαι τῶν ἀγῶνων, πομπὴν ἕστελλον τοῖς θεοῖς οἱ τὴν μεγίστην ἔχοντες ἔξουσίαν, ἀπὸ τοῦ Καπιτωλίου τε καὶ δι' ἀγορᾶς ἄγοντες ἐπὶ τὸν μέγαν ἱππόδρομον. ἡγοῦντο δὲ τῆς πομπῆς, πρῶτον μὲν οἱ παῖδες αὐτῶν πρόσηβοί τε καὶ τοῦ πομπεύειν ἔχοντες ἡλικίαν, ἱππεῖς μὲν, ὧν οἱ πατέρες τιμήματα ἱππέων εἶχον, πεζοὶ δὲ, οἱ μέλλοντες ἐν τοῖς πεζοῖς στρατεύεσθαι· οἱ μὲν, κατ' ἴλας τε καὶ κατὰ λόχους, οἱ δὲ κατὰ συμμορίας τε καὶ τάξεις, ὥς εἰς διδασκαλεῖον πορευόμενοι· ἵνα φανερὰ γένοιτο τοῖς ξένοις ἢ μέλλουσα ἀνδροῦσθαι τῆς πόλεως ἀκμὴ, πληθὺς τε καὶ κάλλος οἷα τις ἦν. τούτοις ἠκολούθουν ἡνίοχοι τέθριππά τε καὶ συνωρίδας καὶ τοὺς ἀξέυκτους ἵππους ἐλαύνοντες· μεθ' οὓς οἱ τῶν ἀθλημάτων ἀγωνισταὶ τῶν τε κούφων καὶ τῶν βαρέων, τὸ μὲν ἄλλο σῶμα γυμνοὶ, τὰ δὲ περὶ τὴν αἰδῶ καλυπτόμενοι. τοῦτο καὶ εἰς ἐμὲ τὸ ἔθος ἐν Ῥώμῃ διέμενεν, ὥς ἐξ ἀρχῆς ἐγένετο παρ' Ἑλλήσιν. ἐν δὲ τῇ Ἑλλάδι καταλέλυσται, Λακεδαιμονίων αὐτὸ καταλυσάντων. ὁ γὰρ πρῶτος ἐπιχειρήσας ἀποδυθῆναι τὸ σῶμα, καὶ γυμνὸς ὀλυμπιάσι δρᾶμῶν ἐπὶ τῆς πεντεκαιδεκάτης ὀλυμπιάδος, Ἀκανθός

ὁ Λακεδαιμόνιος ἦν. τὰ δὲ πρὸ τούτων δι' αἰσχύνης
εἶχον ἅπαντες Ἕλληνες, ὅλα γυμνά φαίνειν ἐν ταῖς
ἀγωνίαις τὰ σώματα, ὥς Ὀμηρος τεκμηριοῖ, μαρτύ-
ρων ἀξιοπιστότατός τε καὶ ἀρχαιότατος ὢν, ζωννυ-
μένους τοὺς ἥρωας ποιῶν. τὴν γοῦν Αἴαντος καὶ
Ὀδυσσεὺς πάλην ἐπὶ τῇ Πατρόκλου ταφῇ γινομένην
ἀφηγοῦμένός φησι·

Τὼ δὲ ζώσαμένω βήτην ἐς μίσσον ἀγῶνα·
καὶ ἔτι σαφέστερον ἐν Ὀδυσσεΐα τοῦτο ποιεῖ φανε-
ρὸν, ἐπὶ τῆς Ἴρου καὶ Ὀδυσσεὺς πυγμῆς, ἐν τοῖσδε
τοῖς ἔπεσι·

Ὡς ἔφαθ'· οἱ δ' ἄρα πάντες ἐπήνεον· αὐτὰρ
Ὀδυσσεὺς

Ζῶσατο μὲν ῥάκεσιν περὶ μῆδεα, φαῖνε δὲ μηρούς
Καλοὺς τε μεγάλους τε. φάνεν δὲ οἱ εὐρέες ὦμοι,
Στήθεά τε, στιβαροὶ τε βραχίονες.

τὸν δὲ πτωχὸν οὐκέτι βουλόμενον μάχεσθαι, ἀλλ'
ἀποδειλιῶντα εἰσάγων, τάδε εἶρηκεν·

Ὡς ἄρ' ἔφην· Ἴρω δὲ κακῶς ὠρίνετο θυμός·

Ἀλλὰ καὶ ὧς μνηστῆρες ἄγον ζώσαντες ἀνάγκη
Λειδιότα.

τοῦτο δὴ τὸ ἔθος ἀρχαῖον ἐν τοῖς Ἕλλησιν ὃν οἱ
φυλάττοντες μέχρι τοῦδε Ῥωμαῖοι δῆλοί εἰσιν οὐ
προσμαθόντες παρ' ἡμῶν ὕστερον, ἀλλ' οὐδὲ μετα-
θέμενοι σὺν χρόνῳ, καθάπερ ἡμεῖς. ἡκολούθουν δὲ
τοῖς ἀγωνισταῖς ὀρχηστῶν χοροὶ τριχῇ νενεμημένοι,
πρῶτοι μὲν ἀνδρῶν· δεῦτεροι δ' ἄγενείων· τελευ-
ταῖοι δὲ παίδων· οἷς παρηκολούθουν αὐληταὶ
ἀρχαῖκοις ἐμφυσῶντες αὐλίσκοις βραχεῖσιν, ὥς καὶ

εἰς τὸδε χρόνου γίνεται, καὶ κίθαρισταὶ λύρας ἑπτα-
 χόρδους ἑλεφαντίνας, καὶ τὰ λεγόμενα βάρβιτα κρέ-
 κοντες. ὧν παρὰ μὲν Ἑλλήσιν ἐκλέλοιπεν ἡ χρῆσις
 ἐπ' ἑμοῦ, πάτριος οὖσα· παρὰ δὲ Ῥωμαίοις ἐν ἀπά-
 σαις φυλάττεται ταῖς ἀρχαίαις θυηπολίαις. σκευαὶ
 δὲ τῶν ὀρχηστῶν ἦσαν χιτῶνες φοινίκεοι, ζωστήροισι
 χαλκίοις ἐσφιγμένοι, καὶ ξίφη παρηρημένα, καὶ
 λόγχαι βραχύτεραι τῶν μετρίων· τοῖς δ' ἀνδράσι
 καὶ κρόνη χάλκεα, λόφοις ἐπισήμοις κεκοσμημένα
 καὶ πτεροῖς. ἡγεῖτο δὲ καθ' ἑκάστον χρόνον εἷς ἀνὴρ,
 ὃς ἐνεδίδου τοῖς ἄλλοις τὰ τῆς ὀρχήσεως σχήματα
 πρῶτος, εἰδοφθορῶν τὰς πολεμικὰς καὶ συντόνους
 κινήσεις ἐν τοῖς προκελευσματικοῖς ὡς τὰ πολλὰ
 ῥυθμοῖς. Ἑλληνικὸν δ' ἄρα καὶ τοῦτο ἦν ἐν τοῖς
 πάνυ παλαιὸν ἐπιτήδευμα, ἐν ὅπλοις ὀρχησις ἢ κα-
 λουμένη Πυρρόχη, εἴτ' Ἀθηναῖς πρώτης ἐπὶ Τιτάνων
 ἀφανισμῷ χορεύειν καὶ ὀρχεῖσθαι σὺν ὅπλοις τὰπι-
 νίκια ὑπὸ χαρῆς ἀρξάμενης, εἴτε παλαιότερον ἔτι
 Κουρήτων αὐτὴν καταστησασμένων, ὅτε τὸν Δία
 τιθηνούμενοι θέλγειν ἐβούλοντο κτύπῳ τε ὅπλων
 καὶ κινήσει μελῶν, καὶ ῥυθμῷ, καθάπερ ὁ μῦθος
 ἔχει. δηλοῖ δὲ καὶ τούτου τὴν ἀρχαιότητα, ὡς ἐπι-
 χωρίου τοῖς Ἑλλήσιν, Ὅμηρος πολλαχῇ μὲν καὶ
 ἄλλῃ, μάλιστα δ' ἐν Ἀσπίδος κατασκευῇ, ἣν Ἀχιλλεὺς
 δωρήσασθαί φησιν Ἥφαιστον. ὑποθέμενος γὰρ ἐν
 αὐτῇ δύο πόλεις, τὴν μὲν εἰρήνην κοσμουμένην, τὴν
 δὲ πολέμῳ κακοπαθοῦσαν, ἐν ἣ τὴν αἰμίῳ καθί-
 στησι τύχην, ἐορτὰς ποιῶν καὶ γάμους καὶ θαλίας,
 ὥσπερ εἰκὸς, καὶ ταῦτα λέγει·

Κοῦροι δ' ὀρχηστῆρες ἐδίνεον· ἐν δ' ἄρα τοῖσιν
 Αὐλοὶ φόρμιγγές τε βοήν ἔχον· αἱ δὲ γυναῖκες
 Ἰστάμεναι θαύμαζον ἐπὶ προθύροισιν ἐκάστη.
 καὶ αὖθις ἔτερον ἐν αὐτῇ λέγων διακεκοσμησθαι
 Κρητικὸν ἡῖθέων τε καὶ παρθένων χορὸν, ὧδ'
 εἶρηκεν·

Ἐν δὲ χορὸν ποίκιλλε περικλυτὸς Ἀμφιγυήεις,
 Τῷ ἵκελον οἶόν ποτ' ἐνὶ Κνωσσῷ εὐρεῖη
 Δαίδαλος ἥσκησεν καλλιπλοκάμῳ Ἀριάδνῃ.
 Ἐνθα μὲν ἡῖθεοι καὶ παρθένοι ἄλφεσίβοιαι
 Ὠρχεῦντ' ἀλλήλων ἐπὶ καρπῷ χεῖρας ἔχοντες.
 κόσμον τ' αὐτοῦ ἀφηγούμενος, ἵνα δῆλον ἡμῖν
 ποιήσειεν, ὅτι ἡ τῶν ἀρρένων κίνησις ἐνόπιος ἦν,
 τὰδε λέγει·

Καί ῥ' αἱ μὲν καλὰς στεφάνας ἔχον, οἱ δὲ μα-
 χαίρας

Εἶχον χρυσείας ἐξ ἀργυρέων τελαμώνων.
 ἡγεμόνας τε τῆς ὀρχήσεως αὐτῶν τοὺς ἐνδιδόντας
 τοῖς ἄλλοις καὶ προκαταρχομένους λέγων, τοιάδε
 γράφει·

Πολλὸς δ' ἡμερόεντα χορὸν περιῦσταθ' ὅμιλος
 Τερπόμενοι· δοιῶ δὲ κυβιστητῆρε κατ' αὐτοὺς
 Μολπῆς ἐξάρχοντες ἐδίνεον κατὰ μέσσους.
 οὐ μόνον δ' ἐκ τῆς ἐναγωνίου τε καὶ κατεσπουδα-
 σμένης ὀρχήσεως τῶν χορῶν, ἥ παρὰ τὰς θυηπολίας
 τε καὶ πομπὰς ἐχρῶντο Ῥωμαῖοι, τὸ συγγενὲς ἂν τις
 αὐτῶν τὸ πρὸς τοὺς Ἕλληνας ἴδοι, ἀλλὰ καὶ ἐκ τῆς
 κερτόμου καὶ τωθαστικῆς. μετὰ γὰρ τοὺς ἐνοπλίους
 χοροὺς οἱ τῶν Σατυριστῶν ἐπόμενον χοροὶ, τὴν

Ἑλληνικὴν εἰδοφοροῦντες σικίννην. σκευαὶ δ' αὐτοῖς ἦσαν, τοῖς μὲν εἰς Σιληνοὺς εἰκασθεῖσι, μαλλωτοὶ χιτῶνες, οὓς ἔνιοι χορταίους καλοῦσι, καὶ περιβόλαια ἐκ παντὸς ἄνθους· τοῖς δ' εἰς Σατύρους, περιζώματα καὶ δοραὶ τράγων, καὶ ὀρθότριχες ἐπὶ ταῖς κεφαλαῖς φόβαι, καὶ ὅσα τούτοις ὅμοια. οὗτοι κατέσκωπτόν τε καὶ κατεμιμοῦντο τὰς σπουδαίας κινήσεις, ἐπὶ τὰ γελοιότερα μεταφέροντες. δηλοῦσι δ' αἱ τῶν Θριάμβων εἴσοδοι παλαιὰν καὶ ἐπιχώριον οὔσαν Ῥωμαίοις τὴν κέρτομον καὶ σατυρικὴν παιδιάν. ἐφεῖται γὰρ τοῖς κατὰγουσι τὰς νίκας, ἱαμβίζειν τε καὶ κατασκώπτειν τοὺς ἐπιφανεστάτους ἄνδρας αὐτοῖς στρατηλάταις, ὥς Ἀθήνησι τοῖς πομπευταῖς τοῖς ἐπὶ τῶν ἁμαξῶν πρότερον ἅμα [τοῖς] σκώμμασι παροχομένοις· νῦν δὲ ποιήματα ἔδουσιν αὐτοσχέδια. εἶδον δὲ καὶ ἐν ἀνδρῶν ἐπισήμων ταφαῖς ἅμα ταῖς ἄλλαις πομπαῖς προηγουμένους τῆς κλίνης τοὺς σατυριστὰς χοροὺς κινουμένους τὴν σικίννην ὀρχησιν, μάλιστα δ' ἐν τοῖς τῶν εὐδαιμόνων κήδεσιν. ὅτι δ' οὔτε Λιγύων, οὔτ' Ὀμβρικών, οὔτ' ἄλλων τινῶν βαρβάρων τῶν ἐν Ἰταλίᾳ κατοικούντων εὖρημα ἢ σατυρικὴ παιδιὰ καὶ ὀρχησις ἦν, ἀλλ' Ἑλλήνων, δέδοικα, μὴ καὶ ὀχληρὸς εἶναι τισι δόξω, λόγοις πλείοσι πιστοῦσθαι ὁμολογούμενον πρᾶγμα βουλόμενος. μετὰ δὲ τοὺς χοροὺς τούτους κιθαρισταὶ τ' αἰθρόοι καὶ αὐληταὶ πολλοὶ παρεξήρσαν· καὶ μετ' αὐτοὺς οἱ τε τὰ θυμιατήρια κομίζοντες, ἐφ' ὧν ὀρώματα καὶ λιβανωτὸς παρ' ὅλην ὁδὸν ἐθυμιάτο, καὶ οἱ τὰ πομπεῖα παραφέροντες ἀργυρίου καὶ χρυ-

σίου πεποιημένα, τὰ τε ἱερὰ καὶ τὰ δημόσια. τελευ-
ταῖαι δὲ πάντων αἱ τῶν θεῶν εἰκόνες ἐπόμπευον,
ὥμοις ὑπ' ἀνδρῶν φερόμεναι, μορφάς τε ὁμοίας
παρέχουσαι ταῖς παρ' Ἑλλήσι πλαττομέναις, καὶ
σκευὰς καὶ σύμβολα, καὶ δωρεάς, ὧν εὐρεται καὶ
δοτῆρες ἀνθρώποις ἕκαστοι παραδίδονται, οὐ μόνον
Διὸς, καὶ Ἥρας, καὶ Ἀθηνᾶς, καὶ Ποσειδῶνος, καὶ
τῶν ἄλλων, οὓς Ἕλληνες ἐν τοῖς δώδεκα θεοῖς ἀρι-
θμοῦσιν, ἀλλὰ καὶ τῶν προγενεστέρων, ἐξ ὧν οἱ δώ-
δεκα θεοὶ μυθολογοῦνται γενέσθαι, (Κρόνου καὶ
Ῥέας, καὶ Θέμιδος καὶ Ἀητοῦς, καὶ Μοιρῶν καὶ
Μνημοσύνης, καὶ τῶν ἄλλων ἀπάντων, ὅσων ἐστὶν
ἱερὰ καὶ τεμένη παρ' Ἑλλήσι· καὶ τῶν ὕστερον, ἀφ'
οὗ τὴν ἀρχὴν Ζεὺς παρέλαβε, μυθολογουμένων
γενέσθαι,) Περσεφόνης, Εἰλειθυίας, Νυμφῶν,
Μουσῶν, Ὠρῶν, Χαρίτων, Διονύσου, καὶ ὅσων
ἡμιθέων γενομένων αἱ ψυχαὶ, τὰ θνητὰ ἀπολιποῦ-
σαι σώματα, εἰς οὐρανὸν ἀνελθεῖν λέγονται, καὶ
τιμὰς λαχεῖν ὁμοίας θεοῖς, Ἡρακλέους, Ἀσκληπιοῦ,
Διοσκούρων, Ἑλένης, Πανὸς, ἄλλων μυρίων. καίτοι
εἰ βάρβαροι ἦσαν οἱ τὴν Ῥώμην οἰκίσαντες, καὶ τὴν
ἐορτὴν ταύτην καταστησάμενοι, τί προσῆκεν αὐτοῖς
τοὺς μὲν Ἑλληνικοὺς πάντας σέβειν θεοὺς τε καὶ
δαίμονας, τῶν δὲ πατρίων ὑπερορᾶν; ἢ δεῖξάτω τις
ἡμῖν ἔξω τοῦ Ἑλληνικοῦ φύλου ἕτερον, ὃ πάτριόν
ἐστὶ ταῦτα τὰ ἱερὰ· καὶ τότε διαβαλλέτω ταύτην
τὴν ἀπόδειξιν, ὥς οὐχ ὕγιῃ. συντελεσθείσης δὲ τῆς
πομπῆς, ἐβρουθύτουν εὐθύς οἱ τε ὕπατοι, καὶ τῶν
ἱερέων, οἷς ὅσιον, καὶ τῶν θνητῶν τρόπος ὁ αὐ-

τὸς ἦν τῷ παρ' ἡμῖν. χερνιψάμενοί τε γὰρ αὐτοὶ, καὶ τὰ ἱερὰ καθαροῦ περιαγνίσαντες ὕδατι, καὶ Διμήτρος καρπούς ἐπιρρόγαναντες αὐτῶν ταῖς κεφαλαῖς, ἔπειτα κατευξάμενοι, θύειν τότε τοῖς ὑπηρέταις αὐτὰ ἐκέλευον. τῶν δὲ οἱ μὲν, ἐστῶτος ἔτι τοῦ θύματος, σκυτάλη τοὺς κροτιάφους ἔπαιον· οἱ δὲ πίπτοντος ὑπερίθυσαν τὰς σφαγίδας· καὶ μετὰ τοῦτο δείραντές τε καὶ μελίσαντες, ἀπαρχὰς ἐλάμβανον ἐξ ἑκάστου σπλάγχχνου καὶ παντὸς ἄλλου μέλους· ἃς ἀλφίτοις ζέας ἀναδεύσαντες, προσέφερον τοῖς θύουσιν ἐπὶ κανῶν· οἱ δ', ἐπὶ τοὺς βωμοὺς ἐπιτιθέντες, ὑφῆπτον, καὶ προσέσπενδον οἶνον κατὰ τῶν ἀγιαζομένων. ἕκαστον δ' ὅτι κατὰ νόμους ἐγίνετο τοὺς ἀμφὶ θυσίαν ὑφ' Ἑλλήνων κατασταθέντας, ἐκ τῆς Ὀμήρου ποιήσεως γινῶναι ῥᾶδιον. καὶ γὰρ χερνιπτομένους εἰσάγει τοὺς ἥρωας, καὶ οὐλαῖς χρησμένους, ἐν οἷς φησι·

Χερνίψαντο δ' ἔπειτα, καὶ οὐλοχύτας ἀνέλοιντο. τριχοτομοῦντιάς τ' ἀπὸ τῆς κεφαλῆς τὰς τρίχας, καὶ τιθέντας ἐπὶ τὸ πῦρ, ὧδε γράφων·

Ἄλλ' ὃ γ' ἀπαρχόμενος κεφαλῆς τρίχας ἐν πυρὶ βάλλεν.

σκυτάλαις τε παίοντας τὰ μέτωπα τῶν ἱερείων, καὶ τὰ πεσόντα θύοντας, ὥς ἐπὶ τῆς Εὐμαίου ποιῆθυσίας·

Κόψε δ' ἀπαρχόμενος σχίξῃ δρυὸς, ὃν λίπε κείων.

Τὸν δ' ἔλιπε ψυχὴ· τοὶ δὲ σφάξαν τε καὶ εὔσαν. ἀπαρχὰς τ' ἀπὸ τῶν σπλάγχχνων λαμβάνοντας, καὶ ἀπὸ τῶν ἄλλων μελῶν, καὶ ταύτας ἀλφίτοις δέειον·

τας καὶ καταγίζοντας ἐπὶ τῶν βωμῶν, ὡς ἐπὶ τῆς αὐτῆς ποιεῖ θυσίας·

— ὁ δ' ὠμοθετεῖτο συβώτης,

Πάντοθεν ἀρχόμενος μελέων ἐς πύονα δημόν·

Καὶ τὰ μὲν ἐν πυρὶ βάλλε παλύνας ἀλφίτου
ἀκτῆ.

Ταῦτα δὲ Ῥωμαίους ἔτι καὶ εἰς ἐμὲ πράττοντας ἐπὶ ταῖς θυσίαις ἰδὼν ἐπίσταμαι· καὶ μᾶλλον πίστει τῇδε ἀρκούμενος, οὐ βαρβάρους ἐπέισθην εἶναι τοὺς οἰκιστὰς τῆς Ῥώμης, ἀλλ' ἐκ πολλῶν τόπων συνελθούσας Ἑλλήνας. ὀλίγα μὲν γὰρ ἐπιτηδεύματα περὶ θυσίας τε καὶ ἐορτῶν ὁμοίως Ἕλλησι καὶ βαρβάρους τινὰς ἐπιτελεῖν ἐνδέχεται· ἅπαντα δὲ ταῦτα πράττειν, ἀπίθανον.

LXXIII. Λοιπὸν δὲ ἐστὶ μοι καὶ περὶ τῶν ἀγώνων, οὓς μετὰ τὴν πομπὴν ἐπετελοῦν, ὀλίγα διελθεῖν. πρῶτος ὁ τῶν τεθρίππων τε καὶ συνωρίδων καὶ τῶν ἄξενυτων ἵππων ἐγίνετο δρόμος, ὥσπερ Ἕλληνες τὸ ἀρχαῖον ὀλυμπιάσι τε καὶ μέχοι τοῦ παρόντος. ἐν δὲ ταῖς ἵππικαῖς ἀμύλλαις ἐπιτηδεύματα δύο τῶν παλαιῶν τάννυ, ὡς ἐξ ἀρχῆς ἐνομοθετήθη, φυλαττόμενα ὑπὸ Ῥωμαίων μέχρι τῶν κατ' ἐμὲ διάκειται χρόνων, τὸ τε περὶ τὰ τρίπωλα τῶν ἁρμάτων· ὃ παρ' Ἕλλησι μὲν ἐκλείπειν, ἀρχαῖον ἐπιτηδεῦμα καὶ ἡρωϊκόν, ὃ ποιεῖ τοὺς Ἕλληνας Ὅμηρος ἐν ταῖς μάχαις χρωμένους. δυσὶ γὰρ ἵπποις ἐξευγμένοις, ὃν τρόπον ζεύγνυται συνωρίς, τρίτος παρεῖπετο σειραῖος ἵππος ὀυτῆρσι συνεχόμενος· ὃν ἀπὸ τοῦ παρηρωῆσθαι καὶ μὴ συνεζεύχθαι παρῴω-

ρον ἐκάλουν οἱ παλαιοί. ἕτερόν τε, παρ' ὀλίγαις ἔτι φυλαττόμενον πόλεσιν Ἑλληνίσιν ἐν ἱερουργίαις τισὶν ἀρχαῖκαῖς, ὃ τῶν παρεμβεβηκότων τοῖς ἄρμασι δρόμος. ὅταν γὰρ τέλος αἱ τῶν ἵππων ἄμιλλαι λάβωνται, ἀποπηδῶντες ἀπὸ τῶν ἁρμάτων οἱ παροχούμενοι τοῖς ἡνιόχοις, οὓς οἱ ποιηταὶ μὲν παραβάτας, Ἀθηναῖοι δὲ καλοῦσιν ἀποβάτας, τὸν σταδιαῖον ἄμιλλῶνται δρόμον αὐτοὶ πρὸς ἀλλήλους. τελεσθέντων δὲ τῶν ἱππικῶν δρόμων, οἱ τοῖς ἑαυτῶν σώμασιν ἀγωνιζόμενοι τότε εἰσῆεσαν, δρομεῖς τε καὶ πύκται καὶ παλαισταί. τρία γὰρ ἀθλήματα παρὰ τοῖς ἀρχαίοις ταῦτα ἦν Ἑλλήσιν, ὥς Ὅμηρος ἐπὶ τῇ Πατρόκλου δηλοῖ ταφῇ. ἐν δὲ τοῖς διὰ μέσου τῶν ἀθλημάτων χρόνοις Ἑλληνικώτατον καὶ κράτιστον πάντων ἐθνῶν ἀπεδείκνυντο, στεφανώσεις καὶ ἀναρρήσεις ποιούμενοι τιμῶν, αἷς ἐτίμων τοὺς ἑαυτῶν εὐεργέτας· ὥς Ἀθήνησιν ἐν ταῖς Διονυσιακαῖς ἐγένετο θυσίαις· καὶ σκύλων, ὅσων λάβοιεν ἐκ πολέμων, ἐπιδείξεις τοῖς εἰς θέαν συνελλυθόσιν. ἀλλὰ γὰρ ὑπὲρ μὲν τούτων οὔτε μηθένα ποιήσασθαι λόγον, ἀπαιτούσης τῆς ὑποθέσεως, καλῶς εἶχεν, οὔτε μηκύνειν πέρα τοῦ δέοντος ἡρμοττε. καιρὸς δ' ἐπὶ τὴν ὑπολειπομένην διήγησιν ἐπανάγειν. ὥς γὰρ δὴ τὰ περὶ τὸν ἀπαχθέντα ἐπὶ τιμωρίαν ὑπὸ τοῦ δεσπότου, καὶ προηγησάμενον τῆς πομπῆς, ἔμαθεν ἡ βουλή παρὰ τοῦ τὸ πρᾶχθὲν ἀναρεωσαμένου, τοῦτον ὑπολαβοῦσα ὑπὸ τοῦ θεοῦ λέγεσθαι τὸν οὐ καλῶς ἀπάρχοντα τῶν ὀρχηστῶν, ὥσπερ ἔφην, ἀναζητήσασα τὸν τῷ θεράποντι λωβησάμενον, καὶ ζη-

μίαν ἐπιβαλοῦσα, ἧς ἄξιος ἦν, ἐτέραν ἐψηφίσαι
 τῷ Θεῷ πομπὴν ἐπιτελεσθῆναι, καὶ ἀγῶνας ἐξ
 ἀρχῆς ἐτέρους ἀπὸ διπλασίων χρημάτων, ἢ πρότε-
 ρον ἐγένοντο. καὶ τὰ μὲν ἐπὶ τούτων συντελεσθέντα
 τῶν ὑπάτων τοιαῦδε ἦν.

Δ Ι Ο Ν Υ Σ Ι Ο Υ
 Α Λ Ε Ξ Α Ν Δ Ρ Ο Υ
 Τ Ο Υ
 Α Λ Ι Κ Α Ρ Ν Α Σ Σ Ε Ω Σ
 Ρ Ω Μ Α Ι Κ Η Σ
 Α Ρ Χ Α Ι Ο Λ Ο Γ Ι Α Σ
 Β Ι Β Λ Ι Ο Ν Ο Γ Λ Ο Ο Ν .

*C. Iulio et P. Pinario Coss. bellum e Volscis
 duce Marcio Coriolano.*

Οἱ δὲ μετὰ τούτους ἀποδειχθέντες ὕπατοι κατὰ
 τὴν ἑβδομηκοστὴν καὶ τρίτην ὀλυμπιάδα, καθ' ἣν
 ἑνὶ καὶ στάδιον Ἀστυλος Κροτωνιάτης, ἄρχοντας
 Ἀθήνησιν Ἀγχίσου, Γαῖος Ἰούλιος Τούλλος, καὶ
 Πόπλιος Πινάριος Ροῦφος, ἄνδρες ἡκιστα πολεμι-
 κοὶ, καὶ διὰ τοῦτο μάλιστα τῆς ἀρχῆς ταύτης παρὰ
 τοῦ δήμου τυχόντες, εἰς πολλοὺς καὶ μεγάλους
 ἠναγκάσθησαν κινδύνους καταστῆναι, πολέμου
 καταρῥαγέντος ἐκ τῆς ἐκείνων ἀρχῆς, δι' ὃν ἡ πόλις

ὀλίγου ἐδέησεν ἐκ βάρθρων ἀναιρεθῆναι. ὁ γὰρ Μάρκιος ἐκεῖνος ὁ Κοριολάνος, ὁ τὴν ἐπὶ τῇ τυραννίδι αἰτίαν ἔχων, καὶ φυγῇ αἰδίδω ἐλαθεῖς, ἀγανακτῶν ἐπὶ τῇ συμφορᾷ, καὶ τιμωρίαν παρὰ τῶν ἐχθρῶν βουλόμενος λαβεῖν, δι' οὗ δ' ἂν αὕτη γένοιτο τρόπου, καὶ δι' οἷας δυνάμεως ἀνασκοπῶν, μίαν εὗρισκε Ῥωμαίοις τότε ἀντίπαλον ἰσχὺν τὴν Οὐολούσκων, εἰ κοινῇ χρησάμενοι γνώμῃ, καὶ τυχόντες ἔμφορος ἡγεμόνος, ἐνστήσονται πρὸς αὐτοὺς τὸν πόλεμον. ἐλογίζετο γοῦν, ὥς, εἰ πείσειε τοὺς Οὐολούσκους, δέξασθαι τ' αὐτὸν, καὶ τὴν ἡγεμονίαν ἐπιτρέψαι τοῦ πολέμου, ῥαδίως αὐτῷ διαπεπράξεται τὸ ἔργον. ἐτάραττε δ' αὐτὸν ἡ συνείδησις, ὅτι πλειστάκις κατὰ τὰς μάχας δεινὰ δεδρακὼς ἦν, καὶ πόλεις συμμαχίδας ἀφηρημένος. οὐ μὲν ἀπέστη γε τῆς πείρας διὰ τὸ τοῦ κινδύνου μέγεθος, ἀλλ' εἰς αὐτὰ τὰ δεινὰ χωρεῖν ἐβουλεύσατο, καὶ πᾶσχειν ὑπ' αὐτῶν ὅτιοῦν. φυλάξας δὲ νύκτα, καὶ ταύτην σκοταίαν, ἦκεν εἰς Ἀντιον, τὴν ἐπιφανεστάτην τῶν ἐν Οὐολούσκοις πόλεων, ἥνικα περὶ δεῖπνον ἦσαν οἱ κατὰ τὴν πόλιν· καὶ παρελθὼν εἰς οἰκίαν ἀνδρὸς δυνατοῦ, δι' εὐγένειάν τε καὶ πλοῦτον, καὶ τὰς ἐν τοῖς πολέμοις πράξεις μέγα ἐφ' ἑαυτῷ φρονοῦντος, καὶ τὸ ἔθνος ὅλον ἄγοντος ὥς τὰ πολλά, ὃ Τύλλος Ἀττιος ὄνομα ἦν, ἱκέτης τοῦ ἀνδρὸς γίνεται καθεζόμενος ἐπὶ τῆς ἐστίας. διηγησάμενος δ' αὐτῷ τὰς κατασχούσας αὐτὸν ἀνάγκας, δι' ἃς ὑπέμεινεν ἐπὶ τοὺς ἐχθροὺς καταφυγεῖν, μέτρια ἡξίου φρονῆσαι καὶ ἀνθρῶπινα περὶ ἀνδρὸς ἱκέτου, καὶ μηκέτι πο-

λέμιον ἡγεῖσθαι τὸν ὑποχείριον, μηδ' εἰς τοὺς ἀντι-
 χοῦντας καὶ τεταπεινωμένους ἀποδείκνυσθαι τὴν
 ἰσχὺν, ἐνθυμούμενον, ὥς οὐ μένουσιν ἐπὶ τοῖς αὐ-
 τοῖς πράγμασιν αἱ τῶν ἀνθρώπων τύχαι. „Δύναιο
 „δ' ἄν, ἔφη, τοῦτο ἐξ αὐτοῦ μάλιστα μαθεῖν ἔμοῦ,
 „ὅς ἐν τῇ μεγίστῃ πόλει κρείτιστός ποτε εἶναι τῶν
 „ἄλλων δοκῶν, νῦν ἔρημος καὶ ἄπολις καὶ ταπεινός
 „ἐρῴιμμένος, τοῦτο πείσομαι, ὅτι ἂν ἐχθρῶ ὄντι
 „σοι δοκῇ. ὑπισχνοῦμαι δέ σοι τοσαῦτα ἀγαθὰ
 „ποιήσειν Οὐολεύσκους, φίλος τῷ ἔθνει γενόμενος,
 „ὅσα κακὰ εἰργασάμην ἐχθρός ὢν. εἰ δέ τι ἄλλο
 „γινώσκεις περὶ ἐμοῦ, χρῆσαι τῇ ὀργῇ παραχρῆ-
 „μα, καὶ θάνατον χάρισαί μοι τὸν τάχιστον, αὐτο-
 „χειρίᾳ τε καὶ ἐπὶ τῆς ἐστίας τῆς ἑαυτοῦ καθιερέυ-
 „σας τὸν ἱκέτην.“

II. Ἐτι δ' αὐτοῦ ταῦτα λέγοντος, ἐμβالὼν τὴν
 δεξιὰν ὁ Τύλλος, καὶ ἀπὸ τῆς ἐστίας ἀναστήσας,
 θαρσύνειν τ' αὐτὸν ἐκέλευσεν, ὥς μηδὲν ἀνάξιον τῆς
 ἰδίας ἀρετῆς πεισόμενον· καὶ πολλὰς αὐτῷ χάριτας
 εἰδέναι τῆς πρὸς αὐτὸν ἀφίξεως ἔφη, τιμὴν τινα οὐ
 μικρὰν εἶναι καὶ ταύτην ἀποφαινόμενος· Οὐολεύ-
 σκους τ' αὐτῷ πάντας ὑπισχνεῖτο ποιήσειν φίλους,
 ἀρξάμενος ἀπὸ τῆς ἑαυτοῦ πατρίδος· καὶ οὐδεμίαν
 ἐφεύσατο τῶν ὑποσχέσεων. χρόνου δέ τινος οὐ πολ-
 λοῦ διελθόντος βουλευομένοις τοῖς ἀνδράσι κατὰ
 σφῆς, Μαρκίῳ τε καὶ Τύλλῳ, κινεῖν ἐδόκει τὸν πό-
 λεμον. ὁ μὲν οὖν Τύλλος αὐτίκα μάλᾳ ἐβούλετο,
 πᾶσαν τὴν Οὐολούσκων δύναμιν παραλαβὼν, ἐπὶ
 τὴν Ῥώμην χωρεῖν, ἕως ἐστασίαζε, καὶ ἡγεμόνας

ἀπολέμους εἶχεν. ὁ δὲ Μάρκιος αἰτίαν πρῶτον ᾤετο
δεῖν εὐσεβῆ καὶ δικαίαν ἐνστήσασθαι τοῦ πολέμου·
διδάσκων, ὥς ἀπάσαις μὲν πράξεσι θεοὶ συλλαμ-
βάνουσι, μάλιστα δὲ ταῖς κατὰ πολέμους, ὅσῳ μεί-
ζους τὲ εἰσι τῶν ἄλλων, καὶ εἰς ἀδήλους φιλοῦσι
κατασκήπτειν τύχας. ἐτύγχανον δὲ τότε Ῥωμαίοις
καὶ Οὐολούσκοις ἐκχειρίαι τοῦ πολέμου καὶ ἀνοχαὶ
πρὸς ἀλλήλους οὔσαι, σπονδαὶ τε διετεῖς ὀλίγη πρό-
τερον χρόνῳ γενόμεναι. „Ἐὰν μὲν οὖν ἀπερισκέ-
„πτως, ἔφη, καὶ διὰ τάχους τὸν πόλεμον ἐπιφέρης,
„τοῦ λελῦσθαι τὰς σπονδὰς αἴτιος ἔσῃ, καὶ τὸ δαι-
„μόνιον οὐχ ἔξεις εὐμενές· ἐὰν δὲ περιμείνης, ἕως
„ἐκεῖνοι τοῦτο ποιήσωσιν, ἀμύνεσθαι δόξεις, καὶ
„λελυμέναις σπονδαῖς βοηθεῖν. ὅπως δ’ ἂν τοῦτο
„γένοιτο, καὶ ὅπως ἂν ἐκεῖνοι μὲν ἄρξειαν παρα-
„σπονδεῖν, ἡμεῖς δὲ δόξαιμεν ὅσιον καὶ δίκαιον ἐπι-
„φέρειν τὸν πόλεμον, ἐγὼ σὺν πολλῇ φροντίδι ἐξεύ-
„ρηκα. δεῖ δὲ ὑφ’ ἡμῶν αὐτοὺς ἐξαπατηθέντας
„ἄρξαι τῆς παρανομίας. ὁ δὲ τρόπος τῆς ἐξαπάτης,
„ὃν ἐγὼ τέως μὲν ἀπόρρητον ἐφύλαττον, ἀναμένων
„τὸν οἰκεῖον αὐτοῦ καιρὸν, νῦν δὲ σου σπονδάζον-
„τος ἔργου ἔχασθαι, θᾶπτον ἐκφέρειν ἐπὶ μέσον
„ἀναγκάζομαι, τοιόσδε ἐστίν· θυσίας ἐπιτελεῖν
„Ῥωμαῖοι μέλλουσι, καὶ ἀγῶνας ἄγειν ἀπὸ πολλῶν
„χρημάτων σφόδρα λαμπροῦς· ἀφίζονται δὲ κατὰ
„θέαν ἐπὶ τούτους πολλοὶ τῶν ξένων. τοῦτον ἀνα-
„μείνας τὸν χρόνον, ἴθι καὶ σὺ, καὶ Οὐολούσκων
„ὅσους δύνασαι πλείστους παρασκεύασον ἐλθεῖν
„ἐπὶ τὴν θέαν. ὅταν δ’ ἐν τῇ πόλει γένη, τῶν

„ἀναγκαιοτάτων τινά σοι φίλων κέλευσον ἐλθεῖν ὡς
 „τοὺς ὑπάτους, καὶ δι’ ἀπορρήτων εἰπεῖν, ὅτι μέλ-
 „λουσιν ἐπιτίθεσθαι τῇ πόλει Οὐολοῦσκοι νύκτωρ,
 „καὶ ἐπὶ τοῦτο ἤκουσι τὸ ἔργον ἄθροοι. εὖ γάρ
 „ἴσθι, ὥς, εἰ τοῦτο ἀκούσειαν, οὐδέν ἔτι ἐνδοιάσαν-
 „τες ἐκβαλοῦσιν ὑμᾶς ἐκ τῆς πόλεως, καὶ παρέξου-
 „σιν ἀφορμὴν δικαίας ὀργῆς.“

III. Ὡς δ’ ἤκουσε ταῦτα ὁ Τύλλος, ὑπερηγά-
 σθη τε, καὶ τὸν παρόντα καιρὸν τῆς στρατείας ἀνα-
 βαλόμενος, περὶ τὴν παρασκευὴν ἐγίνετο τοῦ πολέ-
 μου. ἐπεὶ δὲ καθῆκεν ὁ τῆς ἐορτῆς καιρὸς, Ἰουλίου
 τε καὶ Πιναρίου τὴν ὑπατείαν ἤδη παρειληφότων,
 ἡ κρατίστη τῶν Οὐολοῦσκων νεότης ἐξ ἀπάσης πό-
 λεως, ὥς ὁ Τύλλος ἡξίου, παρῆν ἐπὶ τὴν τῶν ἀγώ-
 νων θέαν· καὶ κατεσκήνουν οἱ πλείους ἐν ἱεροῖς τε
 καὶ δημοσίοις τόποις, οὐκ ἔχοντες καταγωγὰς ἐν οἰ-
 κίαις τε καὶ παρὰ ξένοις· καὶ ὁπότε διὰ τῶν στενω-
 πῶν πορεύοιντο, κατὰ συστροφάς καὶ ἐταιρίας
 ἄθροοι διεξήεσαν· ὥστε καὶ λόγον ἤδη γίνεσθαι
 περὶ αὐτῶν ἀνὰ τὴν πόλιν, καὶ ὑποψίας ἀτόπους.
 ἐν δὲ τούτῳ προσέρχεται τοῖς ὑπάτοις ὁ κατασκευα-
 σθεὶς ὑπὸ τοῦ Τύλλου μηνυτής, ὡς Μιάρκιος ὑπέ-
 θετο· καὶ ὥς δὴ ἀπορρήτον προῦξιν κατὰ τῶν αὐτοῦ
 φίλων ἐχθροῖς μέλλων ἐκφέρειν, ὅρκοις καταλαμβά-
 νεται τοὺς ὑπάτους ὑπὲρ ἀσφαλείας τ’ αὐτὸς τῆς
 αὐτοῦ, καὶ τοῦ μηδένα Οὐολοῦσκων μαθεῖν, ὅστις
 ἦν ὁ τὴν μήνυσιν κατ’ αὐτῶν πεποιημένος· καὶ με-
 τὰ τοῦτο ἐπιφέρει τὴν περὶ τῆς ἐπιθέσεως τῆς κατε-
 ψευσμένης μήνυσιν. ἐδόκει τοῖς ἀνδράσιν ἀληθείας

εἶναι ὁ λόγος, καὶ αὐτίκα ἡ βουλὴ κατ' ἄνδρα ὑπὸ τῶν ὑπάτων κληθεῖσα συνῆκτο, καὶ παραχθεὶς ὁ μηνυτὴς τοὺς αὐτοὺς εἶπε, καὶ πρὸς ἐκείνων τὰ πιστὰ λαβὼν, λόγους. τοῖς δὲ καὶ πάλαι μὲν εἶναι τὸ πρῶγμα ἐδόκει μεστὸν ὑποψίας, τοσαύτην νεότητα ἐξ ἑνὸς ἔθνους διαφόρου σφίσιν ἐπὶ τὴν θέαν συνελθεῖν· προσελθούσης δὲ μηνύσεως, ἥς τὴν ἀπάτην ἡγνόουν, ἰσχὺν βεβαίαν ἡ δόξα ἔλαβεν. ἐδόκει τε ἅπασιν ἀπαλλάττειν τοὺς ἄνδρας ἐκ τῆς πόλεως, πρὶν ἥλιον δῦναι, τοῖς δὲ μὴ πεισθεῖσιν ἐπικηρύξαι θάνατον· ἐπιμεληθῆναι δὲ τῆς ἀπαλλαγῆς αὐτῶν, ἵνα χωρὶς ὕβρεως καὶ μετ' ἀσφαλείας γένοιτο, τοὺς ὑπάτους.

IV. Ταῦτα τῆς βουλῆς ψηφισαμένης, οἱ μὲν ἐκέρυττον διὰ τῶν στενωπῶν διεξιόντες ἀπιέναι Οὐολούσκους ἐκ τῆς πόλεως αὐτίκα μάλα, κατὰ μίαν ἅπαντας ἐξιόντας πύλην τὴν καλουμένην Καπυῖνην· ἕτεροι δὲ παρέπεμπον τοὺς ἀπαλλαττομένους ἅμα τοῖς ὑπάτοις· ἐνθα μάλιστα ὥφθη ὅσον αὐτῶν τὸ πλῆθος ἦν, καὶ ὥς ἄκμαῖον ἅπαν, ὅφ' ἓνα καιρὸν καὶ κατὰ μίαν ἐξιόντων πύλην. πρῶτος μὲν αὐτῶν ὁ Τύλλος ἐξήει διὰ ταχέων, καὶ καταλαβὼν οὐ πρόσω τῆς πόλεως τόπον ἐπιτήδειον, ἐν τούτῳ τοὺς ὑστεροῦντας ἀνελάμβανεν. ἐπειδὴ δὲ πάντες συνήχθησαν, ἐκκλησίαν ποιησάμενος, πολλῇ καταβοῇ τῆς Ῥωμαίων πόλεως ἐχρήσατο, δεινὴν καὶ ἀπόρρητον ἀποφαίνων τὴν ὕβριν, ἣν ὕβρισμένοι πρὸς αὐτῶν ἦσαν Οὐολοῦσκοι, μόνου τῶν ἄλλων ξένων ἐξελαθέντες ἐκ τῆς πόλεως· καὶ λέγειν ἡξίου ταῦτα πρὸς τὴν

ἑαυτοῦ πόλιν ἑκαστον, καὶ πράττειν, ὅπως παύ-
 σονται τῆς ὕβρεως Ῥωμαῖοι, δίκας παρασχόντες τῆς
 παρανομίας. ταῦτα εἰπὼν καὶ παραθήξας ἀνθρώ-
 πους ἀγανακτοῦντας ἐπὶ τῷ πάθει, διέλυσε τὴν
 ἐκκλησίαν. ὥς δ' ἀπαλλαγέντες εἰς τὰς ἑαυτῶν ἑκα-
 στοὶ πατρίδας, ἐδήλωσαν τοῖς ἄλλοις τὸν προπηλα-
 κισμόν, ἐπὶ μεῖζον ἐξαίροντες τὰ γενόμενα, ἡγανά-
 κτει τε πᾶσα πόλις καὶ κατέχειν τὴν ὀργὴν οὐκ ἠδύ-
 νατο· διαπρεσβευομένη τ' ἄλλη πρὸς ἄλλην, εἰς
 μίαν ἀγορὰν πάντας ἡξίουں Οὐλοῦσκους ἵεναι,
 ὅπως ἂν κοινῇ χρήσαιντο γνώμῃ περὶ τοῦ πολέμου.
 ἐγένετο δὲ ταῦτα, τοῦ Τύλλου μάλιστα ἐνάγοντος·
 καὶ συνήεσαν ἐξ ἀπάσης πόλεως οἱ τ' ἐν τοῖς τέλεσι,
 καὶ πολὺς ἄλλος ὄχλος εἰς τὴν Ἐχέτραν πόλιν·
 αὕτη γὰρ ἐδόκει ἐν καλλίστῃ κεῖσθαι συνόδῳ ταῖς
 ἄλλαις ἢ πόλιν. ῥηθέντων δὲ πολλῶν λόγων, οὓς
 εἶπον οἱ δυναστεύοντες ἐν ἐκάστη πόλει, ψῆφος ἀνε-
 δόθη τοῖς παροῦσι· καὶ ἦν ἡ νικῶσα γνώμη, κινεῖν
 τὸν πόλεμον, ὥς Ῥωμαίων ἀρξάντων τῆς περὶ τὰς
 σπονδὰς παρανομίας.

V. Τπὲρ δὲ τοῦ τίνα χρὴ πολεμεῖν αὐτοῖς τρό-
 πον προθέντων σκοπεῖν τῶν ἐν τοῖς τέλεσι, παρ-
 ελθὼν δὲ Τύλλος, συνεβούλευσεν αὐτοῖς καλεῖν τὸν
 Μάρκιον, καὶ παρ' ἐκείνου πυρθάνεσθαι, πῶς ἂν ἡ
 Ῥωμαίων καταλυθεῖν δύναμις· κράτιστα γὰρ ἀπάν-
 των ἀνθρώπων εἰδέναι, πῇ τε κάμνει τὰ τῆς πόλεως
 πράγματα, καὶ πῇ μάλιστα ἔρῶνται. ἐδόκει ταῦτα,
 καὶ αὐτίκα πάντες ἐβόων καλεῖν τὸν ἄνδρα. καὶ ὁ
 Μάρκιος, ἧς ἐβούλετο, ἀφορμῆς λαβόμενος, ἀνέστη

κατηφής καὶ δεδακρυμένος, καὶ μικρὸν ἐπισχὼν χρό-
νον, τοιοῦτους δίδθετο λόγους· „Εἰ μὲν ἡγούμην
„ὑμᾶς ἅπαντας ὁμοία γινώσκειν περὶ τῆς ἐμῆς συμ-
„φορᾶς, οὐκ ἂν ὑπελάμβανον ἀναγκαῖον εἶναι περὶ
„αὐτῆς ἀπολογεῖσθαι· ἐνθυμούμενος δὲ, ὥς ἐν πολ-
„λοῖς καὶ διαφόροις ἡθεσιν εἰκὸς, εἶναί τινας, οἷς
„παραστήσεται δόξα οὐτ' ἀληθείης, οὕτε προσήκουσα,
„ὥς οὐκ ἂν ἄτερ αἰτίας ἀληθοῦς καὶ δικαίας ἐξη-
„λάσέ με ὁ δῆμος ἐκ τῆς πατρίδος, παντὸς μάλιστα
„οὔτομαι δεῖν πρῶτον ὑπὲρ τῆς ἐμῆς φυγῆς ἐν κοινῷ
„πρὸς ἅπαντας ὑμᾶς ἀπολογήσασθαι. ἀλλ' ἀνά-
„σχεσθέ μου, πρὸς θεῶν, καὶ οἱ κράτιστα ἐγνωκό-
„τες, ἃ πέπονθα ὑπὸ τῶν ἐχθρῶν, καὶ ὥς οὐ προσ-
„ῆκόν μοι ταύτης πεπεῖραμαι τῆς τύχης, διεξιόν-
„τος, καὶ μὴ πρότερον ποθεῖτε, ὅ τι χρή πράττειν,
„ἀκοῦσαι, πρὶν ὁποῖός τις εἰμὶ ὁ τὴν γνώμην ἀπο-
„δειξόμενος, ἐξετάσαι. ἔσται δὲ βραχὺς ὁ περὶ αὐ-
„τῶν, καὶ ἂν πρόσωθεν ἄρξωμαι, λόγος. Ῥωμαίοις τὸ
„μὲν ἐξ ἀρχῆς πολίτευμα ἦν μικτὸν ἐκ τε βασιλείας
„καὶ ἀριστοκρατίας· ἔπειτα ὁ τελευταῖος βασιλεὺς
„Ταρκύνιος τυραννίδα τὴν ἀρχὴν ἡξίου ποιεῖν. συ-
„στάντες οὖν ἐπ' αὐτὸν οἱ τῆς ἀριστοκρατίας ἡγε-
„μόνες, ἐκείνον μὲν ἐξέβαλον ἐκ τῆς πόλεως, αὐτοὶ
„δὲ τὰ κοινὰ κατέσχον, ἀρίστην καὶ σωφρονεστά-
„την, ὥς ἅπαντες ὁμολογοῦσι, καταστησάμενοι πο-
„λιτείαν. χρόνοις δ' οὐ πολλοῖς τῶν νῦν πρότερον,
„ἀλλὰ τρίτον ἢ τέταρτον τοῦτο ἔτος, οἱ πενέστατοί
„τε καὶ ἀργότατοι τῶν πολιτῶν, πονηροῖς χρησάμε-
„νοι προστάταις, ἄλλα τε πολλὰ ἐξύβρισαν, καὶ τε-

„λευτῶντες καταλύειν τὴν ἀριστοκρατίαν ἐπεχείρουν.
 „ἐφ' οἷς ἅπαντες μὲν οἱ τῆς βουλῆς προεσθηκότες
 „ἤχθοντο, καὶ ὅπως παύσονται τῆς ὕβρεως οἱ κι-
 „τοῦντες τὴν πολιτείαν, σκοπεῖν ἤξιον. ὑπὲρ
 „ἅπαντας δὲ τοὺς ἀριστοκρατικούς, ἐκ μὲν τῶν
 „πρεσβυτάτων Ἀππίος, ἀνὴρ πολλῶν ἄξιος ἕνεκα
 „ἐπαινεῖσθαι, ἐκ δὲ τῶν νεωτέρων, ἐγὼ· καὶ λόγους
 „ἐποιοῦμεθα διὰ παντός ἐπὶ τῆς βουλῆς ἐλευθέ-
 „ρους, οὐ δῆμῳ πολεμοῦντες, ἀλλὰ πονηροκρατίαν
 „ὑφορῶμενοι· οὐδὲ καταδουλώσασθαι τινα βουλό-
 „μενοι Ῥωμαίων, ἀλλὰ τὸ μὲν ἐλεύθερον ἅπασιν
 „ἄξιόυντες ἔχειν, τὴν δὲ προστασίαν τῶν κοινῶν
 „ἀποδεδῶσθαι τοῖς κρείττοσι.

VI. „Ταῦτα ὁρῶντες οἱ πονηρότατοι τοῦ πλήθους
 „ἐκείνοι προσιτάται, πρῶτους ἔγνωσαν ἡμῖς τοὺς φα-
 „νερώτατα ἐναντιούμενους σφίσιν ἐκποδῶν ποιήσα-
 „σθαι, οὐχ ἅμα ἀμφοτέροις ἐπιχειρήσαντες, ἵνα μὴ
 „ἐπίφθορόν τε καὶ βαρὺ τὸ πρᾶγμα γένηται, ἀλλ'
 „ἀπ' ἐμοῦ τοῦ νεωτέρου τε καὶ εὐμεταχειριστιότερου
 „ἀρξάμενοι. τὸ μὲν οὖν πρῶτον ἄκριτόν με ἐπεχείρη-
 „σαν ἀπολέσαι, ἔπειτα ἔκδοτον παρὰ τῆς βουλῆς
 „ἤξιον ἐπὶ θανάτῳ λαβεῖν· ἀποτυχόντες δ' ἀμφο-
 „τέρων, προὔκαλῶσαντο ἐπὶ δίκην, ἣν αὐτοὶ δικά-
 „σειν ἔμελλον, τυραννίδος ἐπιβαλόντες αἰτίαν. καὶ
 „οὐδὲ τοῦτο ἔμαθον, ὅτι δῆμῳ τύραννος οὐδεὶς πο-
 „λεμεῖ μετὰ τῶν ἀρίστων συσπῶς, ἀλλὰ τοῦναντίον
 „μετὰ τοῦ δήμου τὸ κράτιστον τῆς πόλεως ἀναστρε-
 „φόμενος· δικαστήριόν τε, οὐχ ὅπερ ἦν πάτριον, ἀπέ-
 „δωκάν μοι, τὴν λοχίτιν καλέσαντες ἐκκλησίαν, ἀλλ'

„ὅ πάντες ὁμολογοῦσι πονηρότατον εἶναι δικαστή-
 „ριον, καὶ ἐπ' ἐμοῦ πρώτου καὶ μόνου γεγόμενον, ἐν
 „ὃ πλεόν ἔμελλον ἔχειν οἱ θῆτες καὶ ἀνέστιοι καὶ τοῖς
 „ἄλλοτρίοις ἐπιβουλεύοντες βίοις, τῶν ἀγαθῶν καὶ
 „δικαίων καὶ τὰ κοινὰ σώζεσθαι βουλομένων. το-
 „σοῦτον δ' ἄρα μοι περιῆν τοῦ μηδὲν ἀδικεῖν, ὥστ'
 „ἐν ὅλῳ κρινόμενος, οὐ τὸ πλεόν μισόχρηστον ἦν,
 „καὶ διὰ τοῦτο ἐχθρόν μοι, δυσὶ μόνον ἑάλων ψή-
 „φοις, ἀποτιθεμένων τὴν ἐξουσίαν τῶν δημάρχων,
 „εἰ μὴ καταδικασθεῖην ἐγὼ, καὶ τὰ ἔσχατα πείσε-
 „σθαι πρὸς ἐμοῦ λεγόντων, καὶ πάσῃ σπουδῇ καὶ
 „προθυμίᾳ παρὰ τὸν ἀγῶνα κατ' ἐμοῦ χρησαμένων.
 „τοιαῦτα δὴ πέπονθὼς ἐγὼ πρὸς τῶν ἐμᾶυτοῦ πολι-
 „τῶν, ἀβίωτον ἡγησάμην τὸν λοιπὸν ἔσεσθαι μοι
 „βίον, εἰ μὴ λάβοιμι παρ' αὐτῶν δίκας. καὶ διὰ τοῦ-
 „το ἐξὸν μοι ζῆν ἀπραγμόνως, εἴτ' ἐν ταῖς Λατίνων
 „πόλεσιν ἡβουλόμην κατὰ τὸ συγγενές, εἴτ' ἐν ταῖς
 „νεοκτίστοις, ἃς οἱ πατέρες ἡμῶν ἀπάκισαν, οὐκ
 „ἡβουλήθην· ἐφ' ὑμᾶς δὲ κατέφυγον, οὓς ἡπιστά-
 „μην πλεῖστα τε ὑπὸ Ῥωμαίων ἡδικοημένους, καὶ
 „μάλιστα αὐτοῖς ἀπεχθομένους, ἵνα κοινῇ μεθ' ὑμῶν
 „τιμωρησαίμην αὐτούς, ὅση μοι δύναμις, λόγοις τε
 „ἐνθα δεῖ λόγων, καὶ ἔργοις, ὅταν ἔργων δέῃ. χάριν
 „τε τὴν μεγάλην οἶδα τῆς τε ὑποδοχῆς μου, καὶ ἔτι
 „μᾶλλον τῆς τιμῆς, ἣ με τιμᾶτε, οὐθὲν οὔτε μνησι-
 „κακήσαντες, οὔτε ὑπολογισάμενοι, ὧν ὑπ' ἐμοῦ
 „ποτε ἐχθροὶ ὄντες ἐπάθειτε κατὰ τοὺς πολέμους.

VII. „Φέρε δὴ, τίς ἂν εἴην ἀνήρ, εἰ δόξης καὶ
 „τιμῶν, ὧν προσῆκέ μοι παρὰ τοῖς ἐμᾶυτοῦ πολί-
 „DIONYS. T. III.

„ταις τυγχάνειν, παρὰ τῶν εὖ παθόντων ἀποστε-
 „ρηθεὶς, πρὸς δὲ τούτοις, πατριδος τε καὶ οἴκου,
 „καὶ φίλων, καὶ θεῶν πατρῶων, καὶ τάφων προγονι-
 „κῶν, καὶ παντὸς ἄλλου ἀπελαθεὶς ἀγαθοῦ, παρ’
 „ὑμῖν δὲ ἅπαντα ταῦτα εὖρὼν, οἷς ἐκείνων χάριν
 „ἐπολέμουν, μὴ γενοίμην χαλεπὸς μὲν, οἷς ἀντὶ πο-
 „λιτῶν ἐχθροῖς κέχρημαι, χρηστὸς δὲ, οἷς ἀντὶ πο-
 „λεμίων φίλοις; ἀλλ’ ἔγωγε οὐδ’ ἐν ἀνδρὸς μοίρα
 „θεῖην ἂν, ὅστις μήτε τὸ πολεμοῦν δι’ ὀργῆς ἔχη,
 „μήτε τὸ σῶζον αὐτὸν δι’ εὐνοίας. πατριδα δὲ ἡγοῦ-
 „μαι οὐ τὴν ἀπαρησαμένην με πόλιν, ἀλλ’ ἥς ἀλ-
 „λότριος ὢν, πολίτης γέγονα· γῆν τε, οὐκ ἐν ἧ ἡδι-
 „κημαι, φίλην, ἀλλ’ ἐν ἧ τὸ ἀσφαλὲς ἔχω. καὶ ἂν
 „θεὸς τε συλλαμβάνῃ, καὶ τὰ ὑμέτερα, ὥς εἰκός,
 „πρόθυμα ἧ, μεγάλην καὶ ταχεῖαν ἐλπίζω γενήσε-
 „σθαι μεταβολήν. εὖ γὰρ ἴστε, ὅτι πολλῶν ἤδη
 „πολεμίων πειραθέντες Ῥωμαῖοι, οὐθένας μᾶλλον
 „ἔδεισαν ὑμῶν, οὐδ’ ἐστὶν, ἐφ’ ᾧ μᾶλλον σπουδά-
 „ζοντες διατελοῦσιν, ἢ ὅπως τὸ ὑμέτερον ἔθνος
 „ἀσθενὲς ἀποδείξωσι. καὶ διὰ τοῦτο τὰς μὲν πολέ-
 „μῳ λαβύντες ὑμῶν ἔχουσι πόλεις, τὰς δὲ φιλίας
 „ἐλπίδι παρακρουσάμενοι, ἵνα μὴ καθ’ ἓνα πάντες
 „γενόμενοι, κοινὸν ἐξενέγκητε κατ’ αὐτῶν πόλεμον.
 „ἐὰν οὖν τὰναντία ὑμεῖς ἀντιφιλοτιμούμενοι διατε-
 „λῇτε, καὶ μίαν ἅπαντες ἔχητε τοῦ πολέμου γνώμην,
 „ὃ ποιεῖτε νῦν, ῥαδίως αὐτῶν τὸ κράτος παύσετε.

VIII. „Ὅν δὲ τρόπον ἀγωνιεῖσθε, καὶ πῶς
 „χρήσεσθε ταῖς πράγμασιν, ἐπειδὴ γνώμην ἀξιοῦτέ
 „με ἀποφῆρασθαι, εἴτ’ ἐμπειρίαν μοι μαρτυροῦν-

„τες, εἴτ' εὖνοιαν, εἴτε καὶ ἀμφοτέρω, φράσω καὶ οὐκ
 „ἀποκρύψομαι. πρῶτον μὲν οὖν ὑμῖν παραινῶ σκο-
 „πεῖν, ὅπως εὐσεβῇ καὶ δικαίαν πορίσῃσθε τοῦ
 „πολέμου πρόφασιν. εὐσεβῆς δὲ καὶ δικαία τοῦ πο-
 „λέμου πρόφασις ἥτις ἂν γένοιτο, καὶ ἅμα συμφέρου-
 „σα ὑμῖν, ἀκούσατέ μου. Ῥωμαίοις ἡ μὲν ἐξ ἀρχῆς
 „ὑπάρξασα γῇ βραχεῖά ἐστι καὶ λυπρά· ἡ δ' ἐπί-
 „κτητος, ἣν τοὺς περιόικους ἀφελόμενοι, πολλή
 „καὶ ἀγαθή· καὶ εἰ τῶν ἡδικημένων ἕκαστος τὴν
 „ἑαυτοῦ ἀξιοῦ λαβεῖν, οὐδὲν οὕτω μικρὸν, οὐδ'
 „ἀσθενές, οὐδ' ἄπορον, ὥς τὸ Ῥωμαίων ἄστὺ γε-
 „γνήσεται. τούτου δ' οἶομαι δεῖν ὑμᾶς ἄρξαι. πέμ-
 „πετε οὖν πρέσβεις πρὸς αὐτοὺς, ἀπαιτοῦντες ὥς κατ-
 „έχουσιν ὑμῶν πόλεις, καὶ ὅσα τείχη ἐν τῇ ὑμετέ-
 „ρῃ γῇ ἐντειχίσαντο, ἀξιοῦντες ἐκλιπεῖν, καὶ εἰ τι
 „ἄλλο βίᾳ σφετερισάμενοι τῶν ὑμετέρων ἔχουσι,
 „πεῖθοντες ἀποδιδόναι. πολέμου δὲ μήπω ἄρχετε,
 „πρὶν ἢ λαβεῖν τὰς παρ' αὐτῶν ἀποκρίσεις. εἰ ἂν
 „γὰρ ταῦτα ποιήσητε, δυοῖν, ὧν βούλεσθε, ὑπάρ-
 „ξει θάτερον ὑμῖν· ἢ τὰ ἑαυτῶν ἀπολήψεσθε ἄνευ
 „κινδύνων καὶ δαπάνης, ἢ καλὴν καὶ δικαίαν πρό-
 „φασιν εἰληφότες ἔσεσθε τοῦ πολέμου. τὸ γὰρ μὴ
 „τῶν ἄλλοτριῶν ἐπιθυμεῖν, ἀλλὰ τὰ ἑαυτῶν ἀπαι-
 „τεῖν, καὶ μὴ τυγχάνοντας τούτου πολεμεῖν, ἅπαν-
 „τες ἂν ὁμολογήσουσιν εἶναι καλόν. φέρε δὴ, τί
 „ποιήσῃν οἴεσθε Ῥωμαίους, ταῦτα ὑμῶν προελο-
 „μένων; πότερον ἀποδώσειν τὰ χωρία ὑμῖν; καὶ
 „τί κωλύσει πάντων αὐτοὺς ἀποστῆναι τῶν ἄλλο-
 „τριῶν; ἥξουσιν γὰρ Αἰκανοὶ τε καὶ Ἀλβανοὶ καὶ

„Τυρόδηνοί, καὶ πολλοὶ ἄλλοι, τὴν ἑαυτῶν ἑκάστοι
 „γῆν ἀποληψόμενοι. ἢ καθέξειν τὰ χωρία, καὶ μη-
 „θὲν τῶν δικαίων ποιήσῃν; ὅπερ ἐγὼ νομίζω. οὐκ-
 „οὖν ἀδικεῖσθαι πρότεροι λέγοντες ὑπ’ αὐτῶν,
 „κατὰ τὸ ἀναγκαῖον ἐπὶ τὰ ὅπλα χωρήσετε, καὶ
 „συμμάχους ἔξετε, ὅσοι τὰ ἑαυτῶν ἀφαιρεθέντες,
 „ἀπεγνώκασιν ἄλλως ἢ ἐν αὐτῇ, ἢ πολεμοῦντες,
 „ἀπολήψεσθαι. κράτιστος δὲ ὁ καιρὸς, καὶ οἷος
 „οὐχ ἕτερος ἐπιθέσθαι Ῥωμαίοις, ὃν ἡ τύχη τοῖς
 „ἀδικουμένοις οὐδ’ ἂν ἐλπιδέντα παρεσκεύασεν, ἐν
 „ᾧ στασιάζουσι, καὶ ὑποπιτεύουσιν ἀλλήλους, καὶ
 „ἡγεμόνας ἔχουσιν ἀπείρους πολέμου. ἃ μὲν οὖν
 „ὑποτίθεσθαι ἔδει λόγοις, καὶ παραινεῖν φίλοις, με-
 „τὰ πάσης εὐνοίας καὶ πίστεως εἰρημένα ὑπ’ ἐμοῦ,
 „ταῦτά ἐστιν. ἃ δὲ παρ’ αὐτὰ τὰ ἔργα ἐκάστοτε
 „προσορᾶσθαι τε καὶ μηχανᾶσθαι δεήσει, τοῖς ἡγε-
 „μόσι τῆς δυνάμεως ἐπιτρέψετε διανοεῖσθαι. πρό-
 „θυμον γὰρ τοῦμόν ἐσται, ἐν ᾧ ἂν με τάττητε τό-
 „πῳ, καὶ πειράσομαι μηδεὸς εἶναι χεῖρων, μήτε
 „στρατιώτου, μήτε λοχαγοῦ, μήτε ἡγεμόνος· ἀλλὰ
 „καταχρῆσθέ μοι λαβόντες, ὅπου ἂν μέλλω τι ὑμᾶς
 „ὠφελήσῃν, καὶ εὖ ἴστε, ὅτι, ὅς πολεμῶν ὑμῖν
 „μεγάλα βλάβειν δυνατός ἦν, καὶ σὺν ὑμῖν ἀγω-
 „νιζόμενος, μεγάλα δυνήσομαι ὠφελεῖν.“

IX. Τοιαῦτα μὲν ὁ Μάρκιος εἶπεν. οἱ δὲ Οὐο-
 λοῦσκοι, λέγοντός τε τοῦ ἀνδρὸς ἔτι, δῆλοι ἦσαν
 ἀγάμενοι τοὺς λόγους· καὶ ἐπειδὴ ἐπαύσατο, με-
 γάλῃ βοῇ πάντες ἐπεσημήναντο, ὥς τὰ κράτιστα
 ὑποτιθεμένῳ· λόγον τ’ οὐθενὲν προθέντες, ἐπικυ-

ροῦσι τὴν γῆν. γραφέντος δὲ τοῦ δόγματος, εὐ-
 θὺς ἐξ ἐκάστης πόλεως τοὺς ἐπιφανεστάτους ἄνδρας
 ἐλόμενοι, πρεσβευτὰς εἰς τὴν Ῥώμην ἀπέστειλαν·
 τῷ δὲ Μαρκίῳ ψηφίζονται βουλῆς μετουσίαν ἐν
 ἀπάσῃ πόλει, καὶ ἀρχὰς ἐξεῖναι πανταχόσε μετεῖναι,
 καὶ τῶν ἄλλων, ὅποσα τιμιώτατα ἦν παρ' αὐτοῖς,
 μετέχειν. καὶ πρὶν ἢ τὰς Ῥωμαίων ἀποκρίσεις ἀνα-
 μεῖναι, πάντες ἔργου εἶχοντο, παρασκευαζόμενοι
 τὰ πολέμια. ὅσοι τ' αὐτῶν ἦσαν ἄθυμοι τέως, κα-
 κωθέντες ἐν ταῖς προτέραις μάχαις, τότε πάντες ἐθ-
 ρώσθησαν ὡς τὴν Ῥωμαίων καταλύσοντες ἰσχύν. οἱ
 δ' εἰς τὴν Ῥώμην ἀποσταλέντες ὑπ' αὐτῶν πρέσβεις,
 καταστάντες ἐπὶ τὴν βουλήν, ἔλεγον· „Ὅτι Οὐο-
 „λούσκοις περὶ πολλοῦ ἐστὶ καταλύσασθαι τὰ πρὸς
 „Ῥωμαίους ἐγκλήματα, καὶ τὸν λοιπὸν χρόνον εἶναι
 „φίλοις καὶ συμμάχοις ἄνευ δόλου καὶ ἀπάτης. ἔσε-
 „σθαι δὲ τὸ πιστὸν αὐτοῖς τῆς φιλίας βέβαιον ἀπέ-
 „φαινον, εἰ κομίσαιντο γῆν τε τὴν ἑαυτῶν, καὶ
 „πόλεις, ἃς ὑπὸ Ῥωμαίων ἀφηρεθήσαν· ἄλλως δὲ
 „οὐτ' εἰρήνην, οὔτε φιλότητα βέβαιον ὑπάρξειν αὐ-
 „τοῖς. τὸ γὰρ ἀδικοῦμενον ἀεὶ πολέμιον εἶναι τῷ
 „πλημμελοῦντι, φύσει. ἡξίουν τε μὴ καταστῆσαι
 „σφαῖς εἰς ἀνάγκην πολέμου τῶν δικαίων ἀποτυγχά-
 „νοντας.“

X. Ὡς δὲ ταῦτα εἶπον οἱ πρέσβεις, ἐβουλευόντο
 κατὰ σφαῖς οἱ σύνεδροι, μεταστησάμενοι τοὺς ἄν-
 δρας. καὶ ἐπειδὴ ἔκριναν, ἃς χρὴ ἀποκρίσεις ποιή-
 σασθαι, καλέσαντες αὐτοὺς πάλιν ἐπὶ τὸν σύλλογον,
 ταύτην ἔδοσαν τὴν ἀπόφασιν. „Οὐ λαμβάνετε

„ἡμᾶς, ὧ Οὐολοῦσκοι, φιλίας μὲν οὐδέν δεόμενοι
 „πρόφασιν δ' εὐπρεπῇ λαβεῖν βουλόμενοι τοῦ πολέ-
 „μου. ἃ γὰρ ἤκετε παρ' ἡμῶν ἀπαιτοῦντες, καλῶς
 „ἐπίστασθε οὐδέποτε ληψόμενοι· χρήζετε γὰρ ἀδι-
 „κων καὶ ἀδυνάτων. εἰ μὲν οὖν δόντες ἡμῖν τὰ χω-
 „ρία, ἔπειτα μεταδόξαν ὑμῖν, νῦν ἀπαιτεῖτε, ἀδι-
 „κῆσθε μὴ κομιζόμενοι· εἰ δὲ πολέμῳ ἀφαιρεθέν-
 „τες, οὐκέτι αὐτῶν ὄντες κύριοι, ἀδικεῖτε τῶν ἀλ-
 „λοτριῶν ἐφιέμενοι. ἡμεῖς δὲ κρατίστας ἡγούμεθα
 „κτῆσεις, ὥς ἂν πολέμῳ κρατήσαντες λάβωμεν·
 „οὔτε πρῶτοι καταστησάμενοι νόμον τόνδε, οὔτ'
 „αὐτὸν ἀνθρώπων ἡγούμενοι μᾶλλον εἶναι, ἢ οὐχὶ
 „θεῶν· ἀπαντας δὲ καὶ Ἕλληνας καὶ βαρβάρους
 „εἰδότες αὐτῶ χρωμένους, οὐκ ἂν ἐνδοίημεν ὑμῖν
 „μαλακὸν οὐδέν, οὐδ' ἂν ἀποσταίημεν ἔτι τῶν δο-
 „ρυκτῆτων. πολλὴ γὰρ ἂν εἴη κακότης, εἴ τις, ἃ
 „μετ' ἀρετῆς καὶ ἀνδρείας ἐκτήσατο, ταῦτα ὑπὸ
 „δειλίας τε καὶ μωρίας ἀφαιρεθείη. πολεμεῖν δ'
 „οὔτε μὴ βουλομένους ὑμᾶς ἀναγκάζομεν, οὔτε
 „προθυμουμένους παραιτούμεθα· ἂν δ' ἄρξῃσθε,
 „ἀμυνοῦμεθα. ταῦτα Οὐολοῦσκοις ἀπαγγέλλετε,
 „καὶ λέγετε, ὅτι λήφονται μὲν τὰ ὅπλα πρότεροι
 „ἐκείνοι, ἀποθήσομεν δὲ ἡμεῖς ὕστεροι.“

XI. Ταύτας οἱ πρέσβεις τὰς ἀποκρίσεις λαβόν-
 τες, ἀπήγγειλαν τῷ κοινῷ [πλήθει] τῶν Οὐολού-
 σκων. συναχθείσης οὖν αὐθις ἐκκλησίας, μετὰ τοῦ-
 το κυροῦται δόγμα κοινὸν τοῦ ἔθνους προειπεῖν
 Ῥωμαίοις τὸν πόλεμον. ἔπειτα αἰροῦνται στρατη-
 γοὺς αὐτοκράτορας τοῦ πολέμου, Τύλλον τε καὶ

Μάρκιον, δυνάμεις τε ψηφίζονται καταγράφειν, καὶ
 χρήματα εἰσφέρειν, καὶ τὰ ἄλλα παρασκευάσασθαι,
 ὅσων ὑπελάμβανον δεήσειν τῷ πολέμῳ. μελλοῦσης
 δὲ διαλύεσθαι τῆς ἐκκλησίας, ἀναστὰς ὁ Μάρκιος,
 ἔφη· „Ἄ μὲν ἐψήφισται τὸ κοινὸν ὑμῶν, ἔχει κα-
 „λῶς, καὶ γινέσθω κατὰ τὸν οἰκέϊον ἕκαστα καιρὸν.
 „ἐν ὅσῳ δὲ στρατεύματα μέλλετε καταγράφειν, καὶ
 „τὰ ἄλλα εὐτρεπίζειν ἔξοντά τινας, ὥσπερ εἰκὸς,
 „ἀσχολίας καὶ διατριβᾶς, ἐγὼ καὶ Τύλλος ἔργου
 „ἐχόμεθα. ὅσοις οὖν ὑμῶν βουλομένοις ἐστὶ προνο-
 „μεῦσαι τὴν τῶν πολεμίων, καὶ πολλὴν ἀπονέμε-
 „σθαι λείαν, ἴτε σὺν ἡμῖν. ὑπισχνοῦμαι δὲ ὑμῖν,
 „ἐὰν θεὸς συλλάβῃ, πολλὰς καὶ καλὰς δώσειν ὠφε-
 „λείας. ἔτι γὰρ ἀπαράσκευοὶ εἰσι Ῥωμαῖοι, δύναμιν
 „οὐπω συνεστηκυῖαν ὀρῶντες ἡμετέραν. ὥστ' ἀδεῶς
 „ἡμῖν ὑπάρξει πᾶσαν ὅσῃν ἂν βουλώμεθα τῆς ἐκεί-
 „νων χώρας καταδραμεῖν.“

XII. Ἀποδεξαμένων δὲ καὶ ταύτην τὴν γνώμην
 τῶν Οὐολούσκων, ἐξήρσαν οἱ στρατηγοὶ διὰ ταχέων,
 πρὶν ἔκπυστα γενέσθαι Ῥωμαίοις τὰ βουλευόμενα,
 πολλὴν ἐπαγόμενοι στρατιὰν ἐκούσιον· ἥς μέρος μὲν
 ὁ Τύλλος ἔχων, εἰς τὴν Λατίνων χώραν ἐνέβαλεν,
 ἵνα περισπάσειε τῶν πολεμίων τὴν ἐκεῖθεν ἐπικου-
 ρίαν· τὸ δὲ λοιπὸν ὁ Μάρκιος ἄγων, ἐπὶ τὴν Ῥω-
 μαίων ἤλασεν. οἷα δ' ἀπροσδοκήτου κακοῦ τοῖς κα-
 τὰ τὴν χώραν διατρίβουσιν ἐπιπεσόντος, πολλὰ μὲν
 ἐάλω σώματα Ῥωμαίων ἐλεύθερα, πολλὰ δ' ἀνδρά-
 ποδα, βοῶν τε καὶ ὑποζυγίων καὶ τῶν ἄλλων βουκε-
 μάτων χρήμα οὐκ ὀλίγον· σῆτος τε, ὅσος ἐγκατελή-

φθῆ, καὶ σίδηρος, καὶ ὅσοις ἄλλοις τὰ χωρία γεωργεῖται, τὰ μὲν ἡρπάσθη, τὰ δὲ διεφθάρη. τελευτῶντες γὰρ καὶ πῦρ εἰς τὰς αὐλὰς φέροντες ἐνέβαλον Οὐολοῦσκοι· ὥστε πολλοῦ χρόνου μηδ' ἀναλαβεῖν αὐτοὺς δύνασθαι τοὺς ἀποβαλόντας. μάλιστα δὲ τοῦτο ἔπασχον αἱ τῶν δημοτῶν κτήσεις, αἱ δὲ τῶν πατρικίων ἔμειναν ἀσινεῖς· εἰ δὲ τινες ἐβλάβησαν, εἰς ἀνδράποδα καὶ βοσκήματα ἔδοξαν βλαβῆναι. τοῦτο γὰρ ὑπὸ τοῦ Μάρκιου παρήγγελλτο τοῖς Οὐολοῦσκοις, ἵνα δι' ὑποψίας ἔτι μᾶλλον οἱ πατρικιοὶ γένωνται τοῖς δημοτικοῖς, καὶ μὴ ἐξαιρεθείη τὸ στασιάζον ἐκ τῆς πόλεως. ὅπως καὶ συνέβη. ὥς γὰρ ἡγγέλθη τοῖς Ῥωμαίοις ἡ καταδρομὴ τῆς χώρας, καὶ ἔγνωσαν οὐκ ἐξ ἴσου γεγονυῖαν ἅπασιν τὴν συμφορὰν, κατεβόων μὲν τῶν πλουσίων οἱ πένητες, ὥς ἐπαγόντων σφίσι τὸν Μάρκιον· ἀπελογοῦντο δὲ οἱ πατρικιοὶ, καὶ κακουργίαν τινὰ τοῦ στρατηγοῦ ταύτην ἀπέφαινον. βοηθεῖν δὲ τοῖς ἀπολλυμένοις, ἢ σῶζειν τὰ περιόντα, δι' ὑποψίας τ' ἀλλήλων καὶ δέος προδοσίας, οὐδεὶς ἠξίου. ὥστε κατὰ πολλὴν ἄδειαν ὁ Μάρκιος ἀπῆγε τὴν στρατιάν, καὶ κατέστησεν ἅπαντας ἐπὶ τὰ οἰκεῖα, παθόντας μὲν οὐδὲν δεινὸν, δρᾶσαντας δὲ, ὅσα ἠξίου, καὶ πολλῶν εὐπορήσαντας χρημάτων. ἦκε δὲ καὶ ὁ Τύλλος ὀλίγον ὕστερον ἐκ τῆς Λατίνων χώρας, πολλὰς ἐπαγόμενος ὠφελείας· οὐδὲ γὰρ ἐκεῖ δύναμιν ἔσχον ὁμοσε χωρεῖν τοῖς πολεμίοις μαχησόμενοι, ἀπαράσκευοὶ τ' ὄντες, καὶ παρ' ἐλπίδα τοῦ δεινοῦ σφίσιν ἐπιπεσόντος. ἐκ δὲ τούτου πᾶσα πόλις ἐπῆρτο ταῖς ἐλπίσι, καὶ θᾶτ-

τον, ἢ ὥς ἂν τις ὑπέλαβεν, ἢ τε καταγραφὴ τῶν στρατιωτῶν ἐγίνετο, καὶ τᾶλλα ὑπηρετεῖτο, ὅσων τοῖς στρατηγοῖς ἔδει.

XIII. Ἐπειδὴ δὲ συνῆκτο πᾶσα ἡ δύναμις, ἐβουλευέτο μετὰ τοῦ συνάρχοντος ὁ Μάρκιος, ὅπως χρήσονται τοῖς λοιποῖς πράγμασιν. ἔφη δ' οὖν λέγων· „Ἐμοὶ δοκεῖ, ὦ Τύλλε, κράτιστον εἶναι, νείμασθαι τὰς δυνάμεις ἡμᾶς διχῇ· ἔπειτα τὸν μὲν „ἕτερον ἡμῶν ἄγοντα τοὺς ἀκραιοτάτους καὶ προ- „θυμοτάτους, ὁμοῦσε χωρεῖν τοῖς πολεμίοις μαχησόμενον· καὶ εἰ μὲν ὑπομενοῦσιν ἡμῖν εἰς χεῖρας „ἵεναι, μιᾷ κρῖναι τὸν ἀγῶνα μάχῃ· εἰ δ' ἀποκνή- „σουσιν, ὥς ἐγὼ πείθομαι, στρατιᾷ νεοσυλλέκτῳ, „καὶ ἡγεμόσιν ἀπείροις πολέμου, τὸν ὑπὲρ τῶν ὅλων „κίνδυνον ἐπιτρέπειν, τὴν τε χώραν αὐτῶν ἐπιόντα „πορθεῖν, καὶ τοὺς συμμάχους περισπᾶν, καὶ τὰς „ἀποικίας ἀναιρεῖν, καὶ πᾶν ἄλλο κακὸν, ὃ τι δύ- „ναιτο, ποιεῖν· τὸν δὲ ἕτερον ἐνθάδε ὑπομένοντα „φυλακὴν ποιεῖσθαι τῆς τε χώρας καὶ τῶν πόλεων, „μὴ λάθωσιν ἀφυλάκτῳ αὐτῇ ἐπιπεσόντες οἱ πολέ- „μιοι, καὶ πρῶτα αἰσχιστον πάθωμεν, ἐν ᾧ τῶν „ἀπόντων ἐφιέμεθα, τὰ παρόντα ἀφαιρεθέντες. „ἀλλὰ χρή τὸν ἐνθάδε ὑπομένοντα ἡδὴ τεῖχη τ' „ἀνορθοῦν, ὅσα πέπτωκεν, καὶ τάφρους ἀνακαθαί- „ρειν, καὶ φρούρια ὀχυροῦν, ἵνα τοῖς γεωργοῦσι τὴν „χώραν ὑπάρχωσι καταφυγαί· στρατιάν τ' ἄλλην „προσκαταγράφειν, καὶ τροφὰς τοῖς ἔξω οὔσιν „ἐπιχορηγεῖν, καὶ ὅπλα χαλκεύειν, καὶ εἴ τι ἄλλο „ἀναγκαῖόν ἐστι πρῶτα, ὅξέως ὑπηρετεῖν. δίδωμι

„δέ σοι τὴν αἴρεσιν, εἴτε τῆς ὑπεροχίου στρατιᾶς, εἴτε τῆς ἐνθάδε ὑπομενούσης ἐθέλεις στρατηγεῖν.“ ταῦτα λέγοντος αὐτοῦ, σφόδρα ἡγάσθη τὴν γνώμην ὁ Τύλλος· καὶ τὸ δραστήριον τοῦ ἀνδρὸς εἰδὼς καὶ ἐπιτυχές, ἐπέτρεπεν ἐκείνῳ τῆς ἔξω στρατιᾶς ἄρχειν.

XIV. Καὶ ὁ Μάρκιος οὐθὲν ἔτι διαμελλήσας, ἤκεν ἄγων τὴν δύναμιν ἐπὶ Κιρκαίαν πόλιν, ἐν ᾗ κληροῦχοι Ῥωμαίων ἦσαν ἅμα τοῖς ἐπιχωρίοις πολιτευόμενοι, καὶ παραλαμβάνει τὴν πόλιν ἐξ ἐφόδου. ὥς γὰρ ἔγνωσαν οἱ Κιρκαῖοι κρατουμένην σφῶν τὴν χώραν, καὶ προσάγουσαν τῷ τείχει τὴν στρατιάν, ἀνοιζαντες τὰς πύλας, ἐξήεσαν ὁμόσε τοῖς πολεμίοις ἄνοπλοι, παραλαβεῖν τὴν πόλιν ἀξιοῦντες· ὅπερ αὐτοῖς αἴτιον τοῦ μηδὲν παθεῖν ἀνῆκεστον ἐγίνετο. οὔτε γὰρ αὐτῶν ἀπέκτεινεν ὁ στρατηγὸς οὐδένα, οὔτ' ἐξήλασεν ἐκ τῆς πόλεως· ἐσθῆτα δὲ τοῖς στρατιώταις καὶ τροφάς εἰς μῆνα ἱκανάς, καὶ ἀργυρίον τι μέτριον λαβὼν, ἀπῆγε τὴν δύναμιν, ὀλίγην μοῖραν ἐν τῇ πόλει καταλιπὼν, τῆς τ' ἀσφαλείας τῶν ἐνοικούντων ἕνεκα, μὴ τι ὑπὸ Ῥωμαίων πάθωσι κακὸν, καὶ τοῦ μηδὲν ὕστερον νεωτερίσαι. εἰς δὲ τὴν Ῥώμην ὥς ἡγγέλθη τὰ γενόμενα, πολὺ πλείων ταραχὴ καὶ θόρυβος ἦν· τῶν μὲν πατρικίων τὸν δῆμον ἐχόντων δι' αἰτίας, ὅτι πολεμιστὴν ἄνδρα, καὶ δραστήριον, καὶ φρονήματος εὐγενοῦς μεστὸν, ψευδεῖ περιβαλόντες αἰτία, τῆς πόλεως ἀπῆλθαν, καὶ παρεσκεύασαν ἡγεμόνα Οὐολούσκοις γενέσθαι. τῶν δὲ προεστηκότων τοῦ δήμου, κατηγορίας τοῦ συνεδρίου ποιουμένων, καὶ τὸ πρᾶγμα ὅλον ἐξ ἐπιβου-

λῆς ὑπ' ἐκείνων κατεσκευάσθαι λεγόντων, τόν τε πόλεμον οὐ κοινὸν ἄπασι, ἀλλὰ σφίσι μόνοις ἐπάγεσθαι σκηπτομένων· καὶ ἦν τὸ κακοηθέστατον τοῦ δήμου μέρος ἅμα τούτοις. στρατικὴς δὲ καταγράφειν, ἢ καλεῖν τοὺς συμμάχους, ἢ κατασκευάσθαι τὰ κατεπείγοντα, διὰ τὰ πρὸς ἀλλήλους ἔχθη, καὶ τὰς ἐν ταῖς ἐκκλησίαις κατηγορίας, οὐδ' εἰς τοῦν ἐλάμβανον.

XV. Τοῦτο καταμαθόντες οἱ πρεσβύτατοι τῶν Ῥωμαίων, συστραφέντες ἐπειθον ἰδίᾳ τε καὶ ἐν κοινῷ τοὺς σιασιωδεστάτους τῶν δημοτικῶν παύσασθαι τῶν εἰς τοὺς πατρικίους ὑποψιῶν τε καὶ κατηγοριῶν· διδάσκοντες, ὥς, εἰ δι' ἐνὸς ἀνδρὸς ἐπιφανοῦς φυγὴν τοσοῦτος κίνδυνος κατέσχε τὴν πόλιν, τί χρηὴ προσδοκᾶν, ἐὰν ἀναγκασθῶσιν οἱ πολλοὶ τῶν πατρικίων προπηλακισθέντες ὑπὸ τοῦ δήμου τὸ αὐτὸ φρονῆσαι. καὶ κατέσχον οὗτοι τὴν ἀκοσμίαν τοῦ πλήθους. παυσαμένου δὲ τοῦ πολλοῦ θορύβου, συνελθοῦσα ἡ βουλὴ, τοῖς μὲν ἀπὸ κοινοῦ τῶν Λατίνων παροῦσι πρεσβευταῖς ἐπὶ συμμαχίας αἰτήσιν, ἀπεκρίνατο, μὴ ῥᾶδιον εἶναι σφίσι, βοήθειαν ἀποστέλλειν κατὰ τὸ παρόν· αὐτοῖς δ' ἐκείνοις ἐπιτρέπειν τὴν ἑαυτῶν στρατιὰν καταγράφειν, καὶ ἡγεμόνας τῆς δυνάμεως ἰδίους, ἐκπέμπειν τε, ὅσῃν ἂν αὐτοὶ ἐκπέμψωσι δύναμιν. ἐν γὰρ ταῖς συνθήκαις, αἷς ἐποίησαντο πρὸς αὐτοὺς περὶ φιλίας, ἀπόρρητον ἦν τούτων ἐκότερον. τοῖς δὲ ὑπάτοις ἐφῆκαν στρατὸν τε συναγαγεῖν ἐκ καταλόγου, καὶ τὴν πόλιν διὰ φυλακῆς ἔχειν, καὶ τοὺς συμμάχους παρακαλεῖν· εἰς

ὑπαιθρον δὲ μήπω τὰς δυνάμεις ἐξάγειν, ἕως ἄν ἅπαντα εὐτρεπῇ γένηται. καὶ ὁ δῆμος ταῦτα ἐπεκύρωσεν. ἦν δὲ βραχὺς ὁ λειπόμενος τῆς ἀρχῆς τοῖς ὑπάτοις χρόνος. ὥστ' οὐδὲν ἔφθασαν τῶν ἐψηφισμένων ἐπὶ τέλος ἄγειν, ἀλλὰ παρέδοσαν ἡμιτελῆ ἅπαντα τοῖς μεθ' ἑαυτοὺς ὑπάτοις.

Sp. Nautio, et Sex. Furio Coss. Volsci duce Marcio denuo Rom. infestant.

XVI. Οἱ δὲ παρὰ τούτων τὴν ἀρχὴν παραλαβόντες, Σπόριος Ναύτιος καὶ Σεξτος Φούριος, στρατιάν τε ὅσῃν ἐδύναντο πλείστην ἐκ τοῦ πολιτικοῦ κατεστήσαντο συλλόγου, καὶ φρουκτωρίας καὶ σκοποὺς ἐν τοῖς ἐπικαιροτάτοις φρουρίοις ἔταξαν, ἵνα μηδὲν ἀγνοήσωσι τῶν ἐπὶ τῆς χώρας πραγματοποιέων· χρήματά τε καὶ σῖτον καὶ ὅπλα ἐν ὀλίγῳ χρόνῳ πολλὰ ἡτοιμάσαντο. τὰ μὲν οὖν οἰκεῖα παρεσκεύαστο αὐτοῖς ὥς ἐνῆν ἄριστα, καὶ οὐδὲν αὐτῶν ἔτι δεῖν ἐδόκει· τὰ δὲ συμμαχικὰ οὐχ ἅπαντα ὑπήκουε προθύμως, ἐκούσιά τ' οὐκ ἦν οἷα συνάρασθαι τοῦ πολέμου· ὥστ' οὐδὲ προσαναγκάζειν αὐτὰ ἤξιουν, φοβούμενοι προδοσίαν. ἤδη δέ τινα καὶ ἀφίστατο αὐτῶν ἐκ τοῦ φανεροῦ, καὶ τοῖς Οὐολούσκοις συνελάμβανε. πρῶτοι δ' ἤρξαν Αἰκανοὶ τῆς ἀποστάσεως, ἅμα τῷ συστήναι τὸν πόλεμον εὐθύς ἐλθόντες ὡς τοὺς Οὐολούσκους, καὶ συμμαχίαν μεθ' ὅρκων συνθέμενοι· στρατιάν τ' ἀπέστειλαν οὗτοι τῷ Μαρκίῳ πλείστην τε καὶ προθυμοτάτην. ἀρξαμένων δὲ τούτων, πολλοὶ καὶ τῶν ἄλλων συμμαχῶν κρύφα συν-

ελάμβανον τοῖς Οὐολοῖσκοις, οὐκ ἀπὸ ψηφισμάτων, οὐδ' ἀπὸ κοινοῦ δόγματος ἀποστέλλοντες αὐτοῖς τὰς συμμαχίας· εἰ δέ τις ἦν βουλομένοις μετέχειν τῆς στρατείας τῶν σφετέρων, οὐχ ὅπως ἀποτρέποντες, ἀλλὰ καὶ παρορμῶντες· ἐγγέγονε τ' οὐ πολλῷ χρόνῳ τοσαύτη δύναμις περὶ τοὺς Οὐολοῖσκους, ὅσην οὐ πώποτε ἔσχον, ὅτε μάλιστα ἤκμαζον ἐν ταῖς πόλεσιν. ἦν ἐπαγόμενος ὁ Μάρκιος, ἐνέβαλεν αὐθις εἰς τὴν Ῥωμαίων γῆν· καὶ καθεζόμενος ἡμέρας συχνάς, ἐδύρου τὴν γῆν, ὅσην ἐν τῇ πρότερον εἰσβολῇ παρέλιπεν. σωμαίων μὲν οὖν ἐλευθέρων οὐκέτι πολλῶν ἐγκρατὴς ἐγένετο κατὰ ταύτην τὴν στρατείαν· οἱ γὰρ ἄνθρωποι τὰ πλείστου ἄξια συσκευασάμενοι, πάλαι πρότερον ἔτι κατεπεφεύγесαν, οἱ μὲν εἰς τὴν πόλιν, οἱ δ' εἰς τὰ πλησίον φρούρια, ἅτινα ἦν ὀχυρώτατα· τὰ δέ βοσκήματα αὐτῶν, ὅσα οὐχ οἰοί τ' ἦσαν ἀπελάσαι, καὶ τοὺς νέμοντας θεράποντας λαμβάνει, τὸν τε σῖτον τὸν ἐπὶ ταῖς ἄλωσιν ἔτι κείμενον, καὶ τοὺς ἄλλους καρπούς, τοὺς μὲν ἐν χερσὶ, τοὺς δὲ καὶ συγκομισμένους ἀναιρεῖται. προνομεύσας δὲ καὶ διαπορθήσας ἅπαντα, οὐθενὸς ὁμόσε χωρῆσαι τολμήσαντος, ἐπ' οἴκου τὴν στρατιὰν ἀπῆγε, βαρεῖαν οὔσαν ἤδη τῷ πλήθει τῶν ὠφελειῶν, καὶ σχολῇ πορευομένην.

Marcius socios populi Romani adoritur.

XVII. Οἱ δὲ Οὐολοῖσκοι τὸ μέγεθος τῆς κομίζομένης λείας ὁρῶντες, καὶ περὶ τῆς Ῥωμαίων

ἀτολμίας ἀκούοντες, οἷα δὴ τέως τὴν ἀλλοτριὰν
 λεηλατοῦντες, ἀδεῶς τότε τὴν αὐτῶν γῆν ἡνείχοντο
 δηουμένην ὀρῶντες, αὐχήματός τε μεγάλου ἐνεπίμ-
 πλαντο, καὶ ἐν ἐλπίδι ἦσαν ἡγεμονίας, ὥς δὴ ῥήδιον
 καὶ ἐν ἐτοιμίᾳ σφίσιν ὄν καταλῦσαι τὴν τῶν ἀντι-
 πάλων ἰσχύν. Θυσίας τε χαριστηρίους τοῖς θεοῖς
 ἐποιοῦντο, καὶ σκύλων ἀναθέσει τοὺς νεῶς καὶ τὰς
 ἀγορὰς ἐκόσμου· καὶ ἦσαν ἅπαντες ἐν ἐορταῖς καὶ
 εὐπαθείαις, τόν τε Μάρκιον ἀγήμενοι καὶ ὑμνοῦν-
 τες διετέλουν, ὥς εἴη τὰ τε πολέμια δεινότητος ἀν-
 θρώπων, καὶ στρατηγός, οἷος οὔτε Ῥωμαῖος, οὔτ'
 ἄλλος στρατηγός Ἑλλήνων ἢ βαρβάρων οὐδεὶς. μά-
 λιστα δὲ τῆς τύχης αὐτὸν ἐμακάριζον, ἅπαντα,
 ὅσοις ἐπιχειρήσειε, κατὰ γνώμην αὐτῷ προχωροῦντα
 ὀρῶντες δίχα πόνου. ὥστ' οὐδεὶς ἦν τῶν ἐχόντων τὴν
 στρατεύσιμον ἡλικίαν, ὃς ἀπολείπεσθαι τοῦ ἀνδρός
 ἡξίου· ἀλλὰ πάντες ὥρμητο μετέχειν τῶν πράξεων,
 καὶ συνήεσαν ὥς αὐτὸν ἐξ ἀπάσης πόλεως. ὁ δὲ
 στρατηγός, ἐπειδὴ τὴν προθυμίαν τῶν Οὐολούσκων
 ἐπέρρωσε, καὶ τὸ τῶν πολεμίων ἀνδρεῖον εἰς ταπει-
 νὴν καὶ ἄνανδρον κατέκλεισεν ἀμηχανίαν, ἐπὶ τὰς
 συμμαχίδας αὐτῶν πόλεις, ὅσαι τὸ πιστὸν διεφύ-
 λαττον, ἤγε τὴν δύναμιν· καὶ αὐτίκα ἐτοιμασάμε-
 νος, ὅσα εἰς πολιορκίαν χρήσιμα ἦν, ἐπὶ Τολερῖνους
 ἐλαύνει τοῦ Λατίνων ὄντας ἔθρους. οἱ δὲ Τολερῖνοι
 πρὸ πολλοῦ παρασκευασάμενοι τὰ εἰς πόλεμον, καὶ
 τὰ ἐκ τῆς χώρας εἰς τὴν πόλιν συγκεκομικότες, ἐδέ-
 χοντο αὐτὸν ἐπιόντα· καὶ χρόνον μὲν τινα ἀντεῖχον,
 ἀπὸ τῶν τειχῶν μαχόμενοι, καὶ πολλοὺς τῶν πολε-

μίῳν κατέτρωσαν· ἔπειτα ὑπὸ τῶν σφειδονητῶν ἀναστελλόμενοι, καὶ μέχρι δείλης ὀψίας ταλαιπωροῦντες, πολλὰ μέρη τοῦ τείχους ἐξέλιπον. τοῦτο καταμαθὼν ὁ Μάρκιος, τοῖς μὲν ἄλλοις στρατιώταις παρήγγειλε κλίμακας προσφέρειν κατὰ τὰ γυμνούμενα μέρη τοῦ περιβόλου· αὐτὸς δὲ τοὺς κρατίστους τῆς στρατιᾶς ἀναλαβὼν, ἐπὶ τὰς πύλας ἵεται βαλλόμενος ἀπὸ τῶν πύργων· καὶ διαρρήξας τοὺς μοχλοὺς, παρέρχεται πρῶτος εἰς τὴν πόλιν. ἦν δὲ ἔφεστηκὸς ταῖς πύλαις πολὺ καὶ καρτερόν στίφος τῶν πολεμίων· οἱ δέχονται τ' αὐτὸν ἐρῶμένως, καὶ μέχρι πολλοῦ διακαρτέρουν ἀγωνιζόμενοι· πολλῶν δ' ἀναιρεθέντων, τρέπονται οἱ λοιποὶ, καὶ σκεδασθέντες ἔφευγον ἀνὰ τοὺς στενωπούς. ὁ δ' ἠκολούθει κτείνων τοὺς καταλαμβανομένους, ὅσοι μὴ τὰ ὄπλα ῥίψαντες εἰς ἱκεσίας ἐτράποντο. ἐν δὲ τούτῳ καὶ οἱ διὰ τῶν κλιμάκων ἀναβαίνοντες ἐκράτουν τοῦ τείχους. τοῦτον δὲ τὸν τρόπον ἀλούσης τῆς πόλεως, ἐξελόμενος ὁ Μάρκιος ἐκ τῶν λαφύρων, ὅσα θεοῖς τ' ἀναθήματα, καὶ κόσμος ταῖς Οὐολούσκων πόλεσιν ἔμελλε γενέσθαι, τὰ λοιπὰ τοῖς στρατιώταις ἐφῆκε διαρπάσαι. ἦν δὲ πολλὰ μὲν αὐτόθι σώματα, πολλὰ δὲ χρήματα, πολὺς δὲ σῆτος· ὥστε μὴ ῥᾶδιον εἶναι μὴ πάντα ἐκκομίσαι τοὺς κρατήσαντας ἡμέρα· ἀλλ' ἐκ διαδοχῆς ἄγοντες καὶ φέροντες τὰ μὲν αὐτοὶ, τὰ δὲ ὑπὸ τῶν ὑποζυγίων, πόλυν ἠνανκάσθησαν διατρίψαι χρόνον.

XVIII. Ὁ δὲ στρατηγὸς, ἐπειδὴ τὰ σώματα καὶ τὰ χρήματα πάντα ἐξεκεκόμιστο, τὴν πόλιν ἐξη-

μὲν καταλιπὼν, ἀπῆγε τὴν δύναμιν ἐπὶ Βωλωνίων
 ἐτέραν πόλιν. ἔτυχον δὲ καὶ οἱ Βωλωνοὶ προεγρωκό-
 τες αὐτοῦ τὴν ἔφοδον, καὶ παρεσκευασμένοι πάντα
 τὰ πρὸς τὸν ἀγῶνα ἐπιτήδεια. ὁ μὲν οὖν Μάρκιος,
 ὡς ἔξ ἐφόδου τὴν πόλιν αἰρήσων, κατὰ πολλὰ μέρη
 τοῦ τείχους ἐποιεῖτο τὰς προσβολάς. οἱ δὲ Βωλωνοὶ
 περιμείναντες καιρὸν ἐπιτήδειον, ἀνοίγουσι τὰς πύ-
 λας, καὶ φερόμενοι κατὰ πλῆθος ἐν τάξει τε καὶ
 κόσμῳ, συρῶάτιπυσι τοῖς κατὰ μέτωπον· καὶ πολ-
 λούς αὐτῶν ἀποκτείναντες, ἔτι δὲ πλείους τούτων
 κατατραυματίσαντες, τοὺς τε λοιποὺς αἰσχυρῶς ἀναγ-
 κίσαντες φυγεῖν, ἀνέστρεψαν εἰς τὴν πόλιν. ὡς δ'
 ἔγνω τὴν τροπὴν τῶν Οὐολοῦσων ὁ Μάρκιος· οὐ
 γὰρ ἔτυχε παρῶν, ἐν ᾧ τὸ πάθος ἐγένετο· παρῆν
 σὺν ὀλίγοις κατὰ σπουδὴν, καὶ τοὺς ἐκ τῆς τροπῆς
 σκεδασθέντας ἀναλαβὼν, συνίστα τε καὶ παρεθάρ-
 ρυνε· καὶ ἐπειδὴ κατέστησεν εἰς τάξεις, ὑποδείξας,
 ἃ δεῖ πράττειν, ἐκέλευσε προσβάλλειν τῇ πόλει κατὰ
 τὰς αὐτὰς πύλας. ἠρησαμένων δὲ πάλιν τῶν Βωλο-
 νίων τῇ αὐτῇ πείρᾳ, καὶ κατὰ πλῆθος ἐκδραμόντων,
 οὐδέχονται αὐτοὺς Οὐολοῦσκοι, ἀλλ' ἐγκλίναντες
 ἔφευγον κατὰ τοῦ πρᾶνοῦς, ὡς ὁ στρατηγὸς αὐτοῖς
 ὑπέθετο· καὶ οἱ Βωλωνοὶ τὴν ἀπάτην οὐκ εἰδότες,
 ἐδίωκον ἄχρι πολλοῦ. ἐπεὶ δὲ πρόσω τῆς πόλεως
 ἐγένοντο, ἔχων τοὺς ἐπιλέκτους τῶν νέων ὁ Μάρκιος,
 ὁμοσε τοῖς Βωλωνοῖς ἐχώρει. καὶ γίνεται πολὺς αὐ-
 τῶν ἐνταῦθα φόνος, τῶν μὲν ἀμυνομένων, τῶν δὲ
 φευγόντων. ὁ δ' ἀκολουθῶν τοῖς ἐπὶ τὴν πόλιν
 ὄθουμένοις, φθάνει, πρὶν ἐπιφύλαχθῆναι τὰς πύλας,

ἐκβιασάμενος εἰς τὸ τεῖχος. ὥς δὲ ὁ στρατηγὸς ἅπασι
τῶν πυλῶν ἐγκρατὴς ἐγένετο, ἠκολούθει καὶ τὸ ἄλλο
τῶν Οὐολούσκων πλῆθος. οἱ δὲ Βωλανοὶ, τὸ τεῖχος
ἐκλιπόντες, ἔφευγον ἐπὶ τὰς οἰκίας. γενόμενος δὲ καὶ
ταύτης κύριος τῆς πόλεως, ἐπέτρεψε τοῖς στρατιώ-
ταις τὰ τε σώματα ἐξανδραποδίσασθαι, καὶ τὰ χρή-
ματα διαρπάσαι· καὶ τὸν αὐτὸν τρόπον, ὥσπερ καὶ
πρότερον, ἅπασαν ἐκκομίσας τὴν λείαν σὺν χρόνῳ
τε καὶ κατὰ πολλὴν ἐξουσίαν, μετὰ τοῦτο τὴν πόλιν
ἐνέπρησεν.

XIX. Ἐντεῦθεν δὲ τὴν δύναμιν ἀναλαβὼν
ἦγεν ἐπὶ τοὺς καλουμένους Λαβικανούς. ἦν δὲ καὶ
αὕτη τότε Λατίνων ἡ πόλις, Ἀλβανῶν, ὥσπερ καὶ
ἄλλαι, ἄποικος. καταπλήξασθαι δὲ βουλόμενος τοὺς
ἔνδον, ἔκαιεν αὐτῶν τὴν χώραν εὐθύς ἐπιὼν, ὅθεν
μάλιστα ἐμελλον ὄψεσθαι τὴν φλόγα. οἱ δὲ Λαβικα-
νοὶ τὸ τεῖχος εὖ κατεσκευασμένον ἔχοντες, οὔτε κατ-
επλάγησαν αὐτοῦ τὴν ἔφοδον, οὔτε μαλακὸν ἐνέ-
δοσαν οὐδέν, ἀλλ' ἀντεῖχον ἀπομαχόμενοι γενναίως,
καὶ πολλάκις ἐπιβαίνοντες τοῦ τείχους τοὺς πολε-
μίους ἀπέρῳαζαν. οὐ μὴν εἰς τέλος γ' ἀντεῖχον,
ὀλίγοι πρὸς πολλοὺς ἀγωνιζόμενοι, καὶ χρόνον οὐδὲ
τὸν ἐλάχιστον ἀναπαυόμενοι. πολλὰ γὰρ προσβο-
λαὶ καθ' ὅλην τὴν πόλιν ἐγίνοντο ὑπὸ τῶν Οὐο-
λούσκων ἐκ διαδοχῆς, ὑποχωρούντων μὲν αἰεὶ τῶν
κεκμηκότων, ἐτέρων δὲ προσιόντων νεαροῖν· πρὸς
οὓς ἀγωνιζόμενοι δι' ὅλης ἡμέρας, καὶ οὐδὲ τὸν τῆς
νυκτὸς ἀναπαυσάμενοι χρόνον, ἐκλιπεῖν ἠναγκά-
σθησαν τὸ τεῖχος ὑπὸ κόπου. παραλαβὼν δὲ καὶ

ταύτην δὲ Μάρκιος τὴν πόλιν ἐξηνδραποδίσατο, καὶ τοῖς στρατιώταις ἐφῆκε μερίσασθαι τὰς ὠφελείας. ἀναστήσας δὲ τὴν δύναμιν ἐκείθεν, ἐπὶ τὴν Πεδανῶν πόλιν· ἦν δὲ καὶ αὕτη τοῦ Λατίνων γένους συντεταγμένην τὴν στρατιάν ἔχων ἀφικνεῖται, καὶ αὐτὴν ἅμα τῷ πλησιάζει τοῖς τεύχεσιν αἰρεῖ κατὰ κράτος. καὶ τὰ αὐτὰ διαθεῖς, ὅσα τὰς πρότερον ἀλούσας, ἔωθεν εὐθύς ἀναστήσας τὴν δύναμιν, ἦγεν ἐπὶ Κορβιῶνα. ὅντι δ' αὐτῷ πλησίον τοῦ τεύχους, τὰς πύλας ἀνοίξαντες οἱ ἔνδον, ἀπαντῶσιν ἀντιπροτείνοντες ἱκετηρίας, καὶ παραδιδόντες ἀμαχητὶ τὸ τεῖχος. οὓς ἐπαινέσας ὥς τὰ κράτιστα περὶ σφῶν βεβουλευμένους, ἐκέλευσεν ὧν ἔδει τῇ στρατιᾷ φέροντας ἥκειν, ἀργύριον καὶ σῖτον. καὶ λαβὼν, ὅσα προσέταξεν, ἀπῆγε τὴν δύναμιν ἐπὶ τὴν Κοριολανῶν πόλιν. παραδόντων δὲ καὶ κείνην τῶν ἔνδον ἀμαχητὶ, καὶ ὥς μετὰ πολλῆς προθυμίας ἀγορὰς τε παρασχόντων τῇ δυνάμει, καὶ χρήματα, καὶ ὅσα ἄλλα ἐπέτρεπτο αὐτοῖς, ἀπῆγε τὴν στρατιάν, ὥς διὰ φιλίας γῆς. πάννυ γὰρ καὶ τοῦτο ἐσπούδαζεν, ὥς μηδὲν οἱ παραδιδόντες αὐτοῖς τὰς πόλεις πάθοιεν, ὧν φιλεῖ δρᾶν ὁ πόλεμος, ἀλλὰ καὶ γῆν ἀδῆρωτον ἀπολαμβάνοιεν, καὶ βοσκήματα, καὶ ἀνδράποδα, ὅσα κατέλιπον ἐπὶ τῶν κτήσεων, κομίζοιντο. ἀλλίξεσθαι τ' οὐκ εἶα τὴν δύναμιν ἐν ταῖς πόλεσιν, ἵνα μὴ τι γένηται δι' ἄρπαγῆς πρὸς αὐτῶν ἢ κλοπῆς κακόν· ἀλλὰ παρὰ τοῖς τεύχεσι κατεστρατοπέδευεν.

XX. Ἀπὸ δὲ ταύτης ἀναστήσας τῆς πόλεως, ἤλαυνε τὸν στρατὸν ἐπὶ Βολᾶς, ἐπιφανῆ τε τότε

οὔσαν, καὶ ἐν ὀλίγαις πάννυ ταῖς ἡγουμέναις τοῦ
 Λατίνων γένους πόλεσιν ἐξεταζομένην. οὐ προσδεξα-
 μένων δ' αὐτὸν τῶν ἔνδον, ἀλλὰ τῷ τ' ἐρύματι πι-
 στευόντων ἐχυρῶ γε σφόδρα ὄντι, καὶ τῷ πλήθει
 τῶν ἀπ' αὐτοῦ μαχησομένων, παρακαλέσας τὴν δύ-
 ναμιν ἀγωνίζεσθαι προθύμως, καὶ τοῖς πρώτοις
 ἐπιβᾶσι τοῦ τείχους μεγάλας δωρεὰς ὑποσχόμενος,
 ἔργου εἶχετο· καὶ γίνεται περὶ ταύτῃ τῇ πόλει μάχη
 καρτερὰ. οὐ γὰρ μόνον ἀπὸ τοῦ τείχους ἡμύνοντο
 τοὺς προσιόντας οἱ Βωλιανοὶ, ἀλλὰ καὶ τὰς πύλας
 ἀνοίξαντες ἐξέθιον ἀθρόοι, καὶ κατὰ τοῦ προνοῦς
 ἐώθουν βίᾳ τοὺς ἐφισταμένους· φόνος τε πλεῖστος
 αὐτόθι τῶν Οὐολούσκων ἐγένετο, καὶ χρόνος τῆς
 τειχομαχίας πολὺς· τοῦ τε κρατήσῃν τῆς πόλεως
 ἄπορος ἅπασιν ἦ ἐλπίς. ἀλλὰ τῶν ἀπολλυμένων
 ἀδῆλον ἐποίει τὴν ἀπουσίαν ὁ στρατηγός, ἀντικαθι-
 στὰς ἑτέρους· τῶν δὲ καμνόντων παρεθάρρυνε τὴν
 προθυμίαν, ἐπὶ τὸ ποιοῦν μέρος τῆς στρατιᾶς αὐ-
 τὸς ὠθούμενος. ἦν τ' οὐχ ὁ λόγος αὐτοῦ μόνον
 ἐπαγωγὸς ἐπὶ τὸ εὐψυχον, ἀλλὰ καὶ τὰ ἔργα. πάντα
 γὰρ ὑφίστατο κίνδυνον, καὶ οὐδεμιᾶς πείρας ἀπε-
 λείφθη, ἕως ἐάλω τὸ τεῖχος. κρατήσας δὲ καὶ ταύτης
 σὺν χρόνῳ τῆς πόλεως, καὶ τῶν ἀλόντων τοὺς μὲν ἐν
 χειρῶν νόμῳ διαφθείρας, τοὺς δ' αἰχμαλώτους λα-
 βῶν, ἀπῆγε τὴν δύναμιν, ἐπιφανεστάτην νίκην
 ἐξενεγκάμενος, καὶ λάφυρα κάλλιστα καὶ πλεῖστα
 ἄγων, χρήμασί τε παμπόλλοις, ὧν ἐγκρατὴς ἐγένετο·
 ἦν δ' αὐτόθι, ὅσα ἐν οὐδενὶ τῶν ἀλόντων χωρίων·
 πλουτίσας τὴν στρατιάν.

XXI. Μετὰ τοῦτο χώρα τε, ὅσῃν διαπορεύοιτο, ὑποχείριος ἦν, καὶ πόλις οὐδεμία ἡναντιοῦτο ἔξω Λαουινίου, ἣν πρώτην τε πόλιν οἱ σὺν Αἰνεΐᾳ κατάραντες εἰς Ἰταλίαν Τρῶες ἔκτισαν, καὶ ἀφ' ἧς τὸ Ῥωμαίων ἦν γένος, ὥς καὶ πρότερόν μοι δεδῆλωται. οἱ δ' ἐν ταύτῃ κατοικοῦντες, πάντα πρότερον ὥροντο δεῖν ὑπομένειν, ἢ τὸ πρὸς τοὺς ἀπογόνους σφῶν πιστὸν ἐγκαταλιπεῖν. ἐγένοντο μὲν οὖν καὶ τειχομαχίαι τινὲς αὐτόθι καρτεραὶ, καὶ πρὸ τῶν ἐρυμάτων ὀξεῖαι μάχαι. οὐ μὴν ἐάλω γε τὸ τεῖχος κατὰ κράτος τῇ πρώτῃ ἐφόδῳ, ἀλλ' ἐδόκει χρόνου δεῖν τῇ πολιορκίᾳ καὶ τριβῆς. ἀποσιᾶς οὖν τῆς πολιορκίας ὁ Μάρκιος, περιετιάφρευσε κύκλῳ τὴν πόλιν καὶ ἀπεσταύρου, τὰς ὁδοὺς φυλάττων, ἵνα μὴτ' ἀγορά, μὴτ' ἐπικουρία τις αὐτοῖς ἔξωθεν προσγένηται. Ῥωμαῖοι δὲ τῶν τε κεκρατημένων ἤδη πόλεων τὸν ὄλεθρον ἀκούοντες, καὶ τῶν προστεθειμένων τῷ Μαρκίῳ τὴν ἀνάγκην, ταῖς τε πρεσβείαις ἐνοχλούμενοι ταῖς ἀφικνουμέναις ὥς αὐτοὺς ὀσημέραι παρὰ τῶν μενουσῶν ἐν τῇ φιλίᾳ, καὶ δεομένων βοήθειας, τοῦ τε Λαουινίου τὸν περιτειχισμόν ὀρώωδοῦντες ἐν χερσὶν ὄντα, καὶ εἰ τόδε τὸ φρούριον ἀλώσεται, τὸν πόλεμον ἐπὶ σφᾶς ἥξειν εὐθὺς οἰόμενοι, μίαν ὑπέλαβον ἔσεσθαι ἀπάντων τῶν κακῶν λύσιν, εἰ ψηφίσαιντο τῷ Μαρκίῳ τὴν κἀθοδον. καὶ ὃ τε δῆμος ἅπας ἐβόα τοῦτο, καὶ οἱ δήμαρχοι νόμον εἰσφέρειν ὑπὲρ ἀκνρώσεως τῆς καταδίκης ἐβούλοντο· ἀλλ' οἱ πατρίκιοι ἡναντιώθησαν αὐτοῖς, οὐκ ἀξιοῦντες τῶν δεδικασμένων λύειν οὐθέν. μὴ γενο-

μένον δὲ προβουλευματος ὑπὸ τῆς βουλῆς, οὐδὲ τοῖς δημάρχοις ἔτι προθεῖναι γνώμην εἰς τὸν δῆμον ἐδόκει. ὃ καὶ θαυμάζειν ἄξιον, ἅφ' ἧς δή ποτ' αἰτίας ἡ βουλή σπουδάζουσα τὸν ἔμπροσθεν χρόνον ὑπὲρ τοῦ Μαρκίου τότε βουλομένῳ τῷ δήμῳ κατάγειν αὐτὸν, ἠναντιώθη· πότῃρα πείσαν αὐτοῦ ποιουμένη τῆς γνώμης, ἢ τῷ μὴ συγχωρεῖν ἐκάστῳ ἐτοιμῶς, ἐπὶ τὸ μᾶλλον αὐτὸν σπουδάζειν παρορμῶσα, ἢ τὰς καθ' ἑαυτῆς ἀπολύσασθαι βουλομένη διαβολὰς ὑπὲρ τοῦ μηδενός, ὣν ἔπραττεν ὁ ἀνὴρ, μήτε αἰτία, μήτε συνεργὸς εἶναι. χαλεπὸν γὰρ ἦν ἀπόρρητον αὐτῆς γενόμενον τὸ βούλευμα συμβαλεῖν.

L e g a t i o a d M a r c i u m.

XXII. Ἀκούσας δὲ ταῦτα παρ' αὐτομόλων τι-
νῶν ὁ Μάρκιος, ὥς εἶχεν ὀργῆς, εὐθύς ἀναστήσας
τὴν δύναμιν, ἤγεन ἐπὶ τὴν Ῥώμην, φυλακὴν τοῦ
Λαουινίου τὴν ἀρκοῦσαν καταλιπών· καὶ αὐτίκα
τῆς πόλεως σταδίους τετραράκοντα ἀποσχών, κατε-
στρατοπέδευσε περὶ τὰς καλουμένας Κλοιλίας τά-
φρους. μαθοῦσι δὲ τὴν παρουσίαν αὐτοῦ τοῖς κατὰ
τὴν πόλιν τοσοῦτος ἐνέπεσε θόρυβος, ὥς αὐτίκα
τοῖς τείχεσι τοῦ πολέμου προσάξοντος. ὥστε οἱ μὲν
ἐπὶ τὰ τείχη, τὰ ὅπλα λαβόντες, ἔθεον ἄνευ παραγ-
γέλματος· οἱ δ' ἐπὶ τὰς πύλας κατὰ πλῆθος ἐφέ-
ροντο χωρὶς ἡγεμόνος· οἱ δὲ, τοὺς δούλους καθε-
πλίσαντες, ἐπὶ τοῖς τέγεσι τῶν οἰκιῶν ἔστησαν· οἱ δὲ
τὴν τ' ἄκρην καὶ τὸ Καπιτώλιον, καὶ τοὺς ἄλλους
ἐρυμνοὺς τόπους τῆς πόλεως κατελαμβάνοντο· γυ-

ναϊκές τε λελυμέναι τὰς κόμας, ἐπὶ τὰ τεμένη καὶ τοὺς νεῶς ἔθειον, ὀλοφνυρόμεναι τε καὶ δεόμεναι τῶν θεῶν, ἀποστρέψαι τῆς πόλεως τὸν ἐπιόντα φόβον ὥς δὲ ἢ τε νύξ παρῆλθε, καὶ τῆς ἐπιούσης ἡμέρας τὸ πλεῖστον, καὶ ὧν ἐδεδοίκεσαν οὐδὲν ἐγίνετο, ἀλλ' ἔμεινεν ὁ Μάρκιος ἐφ' ἡσυχίας, συνέδραμον ἅπαντες εἰς τὴν ἀγορὰν οἱ δημοτικοί, καὶ τοὺς πατρικίους ἐκάλουν εἰς τὸ βουλευτήριον· καὶ εἰ μὴ προβουλεύσῃσι τοῦ ἀνδρὸς τὴν κἀθοδον, αὐτοὶ βουλευσέσθαι περὶ σφῶν αὐτῶν ἔφασαν ὥς προδεδομένοι. τότε δὴ συνελθόντες εἰς τὴν βουλὴν οἱ πατρίκιοι, ψηφίζονται πρεσβευτὰς πρὸς τὸν Μάρκιον ἀποστεῖλαι πάντες ἄνδρας ἐκ τῶν πρεσβυτάτων, οὓς μάλιστα ἐκείνος ἡσπάζετο, περὶ διαλύσεώς τε καὶ φιλίας διαλεξομένους. ἦσαν δὲ οἱ προχειρισθέντες ὑπ' αὐτῶν ἄνδρες οἶδε, Μάρκος Μινύκιος, καὶ Πόστουμος Κομίνιος, καὶ Σπόριος Λάρκιος, καὶ Πόπλιος Πινάρκιος, καὶ Κόϊντος Σουλπίκιος, ἅπαντες ὑπατικοί. ὥς δ' ἀφίκοντο ἐπὶ τὸ στρατόπεδον, καὶ ἔγνω τὴν παρουσίαν αὐτῶν ὁ Μάρκιος, καθεζόμενος ἅμα τοῖς ἐπιφανεστάτοις Οὐολούσκων τε καὶ τῶν ἄλλων συμμάχων, ἔνθα πλεῖστοι ἔμελλον ἀκούσεσθαι τῶν λεγομένων, ἐκέλευσε καλεῖν τοὺς ἄνδρας. εἰσελθόντων δ' αὐτῶν, ἤρξατο τοῦ λόγου Μινύκιος, ὁ πλεῖστα κατὰ τὸν τῆς ὑπατείας χρόνον σπουδάσας ὑπὲρ αὐτοῦ, καὶ μάλιστα τοῖς δημοτικοῖς ἐναντιωθείς, καὶ ἔλεξε τοιάδε.

Minucii ad Marcium oratio.

XXIII. „Οτι μὲν οὐ δίκαια πέπονθας ὑπὸ τοῦ δήμου, ὦ Μάρκιε, μετ' αἰσχυρᾶς αἰτίας ἐξελαθεῖς

„ἐκ τῆς πατρίδος, ἅπαντες ἴσμεν· καὶ οὐδὲν οἶδ-
 „μεθά σε ποιεῖν θαυμαστὸν, εἰ χαλεπαίνεις καὶ
 „ἀγανακτεῖς ἐπὶ ταῖς τύχαις. κοινὸς γὰρ δὴ τῆς
 „ἁπάντων φύσεως οὗτος ὁ νόμος, ἐχθρὸν εἶναι τῷ
 „δράσαντι τὸ πεπονθὸς κακῶς. ὅτι δ' οὐ μετὰ λο-
 „γισμοῦ σώφρωνος ἐξετάξεις, οὓς ἀμύνεσθαί τε καὶ
 „τιμωρεῖσθαί σοι προσήκει, οὐδὲ μετριάξεις περὶ
 „τὴν ἀνάπραξιν τῆς δίκης, ἀλλ' ἐν τῷ αὐτῷ τίθεσαι
 „τά τ' ἀνάιτια τοῖς αἰτίοις, καὶ τὰ φίλια τοῖς πολε-
 „μίοις, νόμους τε κινεῖς φύσεως ἀκινήτους, καὶ τὰ
 „πρὸς τοὺς θεοὺς συνταράττεις ὅσια, καὶ οὐδὲ
 „σεαυτὸν, ἐξ ὧν τε καὶ ὅστις ἔφυς, ἔτι μέμνησαι,
 „τοῦτο τεθαρμάκαμεν. ἤκομέν τε ἀποσταλέντες ὑπὸ
 „τοῦ κοινοῦ πρέσβεις οἱ προὔχοντες ἡλικία τῶν πα-
 „τρικίων, καὶ περὶ σε προθυμότατοι, μεμιγμένην
 „φέροντες δικαιολογίαν παραιτήσῃ, καὶ ἐφ' οἷς
 „ἀξιούμέν σε διαλύσασθαι τὴν ἔχθραν πρὸς τὸν
 „δῆμον, ἀπαγγελοῦντες· πρὸς δὲ τούτοις, ἃ νομίζο-
 „μεν εἶναι κάλλιστα καὶ συμφορώτατά σοι, ταῦτα
 „παραινέσοντες.

XXIV. „Ἀρχέτω δὲ ὁ περὶ τῶν δικαίων λόγος.
 „συνέστη τὸ δημοτικὸν ἐπὶ σοι παροξυνθὲν ὑπὸ τῶν
 „δημάρχων, καὶ ἤκον ὡς ἀποκτενοῦντές σε ἄκριτον,
 „οἷς φοβερός ἦσθα. τοῦτο τὸ ἔργον ἐκωλύσαμεν
 „ἡμεῖς οἱ ἐκ τοῦ συνεδρίου, καὶ παρῆσχομέν σοι μη-
 „θὲν, ὃ μὴ δίκαιον ἦν τότε παθεῖν. μετὰ τοῦτο
 „προὔκαλοῦντό σε οἱ κωλυθέντες ἀνελεῖν ἐπὶ δίκην,
 „αἰτιασάμενοι πονηροὺς εἰπεῖν κατ' αὐτῶν ἐν τῇ
 „βουλῇ λόγους. ἐνέστημεν καὶ πρὸς τοῦτο, ὡς οἶσθα,

„καὶ οὐκ ἐπετρέψαμεν, οὔτε γνώμης, οὔτε λόγων
 „ὑποσχεῖν σε δίκας. ἀποτυχόντες καὶ τούτου, τελευ-
 „τῶντες ἦγον ἐφ' ἡμᾶς, αἰτιώμενοί σε τυραννίδι
 „ἐπιτίθεσθαι. πρὸς ταύτην αὐτὸς ὑπέμεινας ἀπολο-
 „γῆσασθαι τὴν αἰτίαν, ἐπεὶ πάμπολυ ἀπείχες αὐ-
 „τῆς, καὶ παρέσχες τοῖς δημοτικοῖς περὶ σεαυτοῦ
 „τὴν ψῆφον ἀναλαβεῖν. ἡ βουλὴ δὲ καὶ τότε παρῆν,
 „καὶ πολλὰς ἐποιεῖτο δεήσεις περὶ σου. τίος οὖν
 „ἡμεῖς οἱ πατρίκιοι τῶν συμβεβηκότων κακῶν γεγό-
 „ναμεν αἴτιοι; καὶ διὰ τί πολεμεῖς ἡμῖν τοσαύτην
 „εὐνοίαν ἀποδειξαμένοις περὶ σε κατὰ τὸν τότε
 „ἄγωνά; ἀλλὰ μὴν οὐδὲ τὸ δημοτικὸν ἅπαν ἐξελα-
 „θῆναί σε βουλόμενον εὐρέθη. δυσὶ γὰρ ἐάλωσ ψή-
 „φοις μόναις. ὥστ' οὐδὲ τούτοις ἂν εἴης σὺν δίκῃ
 „πολέμιος, οἷ σε ὥς οὐδὲν ἄδικοῦντα ἀπέλυσαν.
 „τίθημι δ', εἰ βούλει, πᾶσι μὲν τοῖς δημόταις
 „δόξαν, ὅλη δὲ τῇ βουλῇ φανέν, ταύτη χρήσασθαι
 „σε τῇ συμφορᾷ, καὶ δίκαιον εἶναί σου τὸ πρὸς
 „ἅπαντας ἡμᾶς μῖσος· ἀλλ' αἰ γυναῖκές σε, ὦ Μάο-
 „κιε, τί δεινὸν εἰργάσαντο, ἂνθ' ὅτου πολεμεῖς αὐ-
 „ταῖς; ποῖαν ἐπενέγκασαι περὶ φυγῆς ψῆφον; ἢ τί-
 „νας εἰποῦσαι πονηροὺς λόγους; τί δὲ οἱ παῖδες
 „ἡμῶν δράσαντες ἢ διανοηθέντες ἄδικον περὶ σου,
 „κινδυνεύουσιν ὑπὲρ αἰχμαλωσίας καὶ τῶν ἄλλων.
 „ἢ παθεῖν αὐτοὺς εἰκὸς, ἐὰν ἡ πόλις ἄλῃ; οὐ γὰρ
 „δίκαια διαιτᾷς, ὦ Μάοκιε, καὶ, εἰ τοῦτον οἶει δεῖν
 „τὸν τρόπον τὰ ὑπαίτια καὶ ἐχθρὰ μισεῖν, ὥστε
 „μηδὲ τῶν ἀναιτίων φείδεσθαι καὶ φίλων, οὐκ ἄρα
 „τὰ προσήκοντα ἀνδρὶ ἀγαθῷ φρονεῖς. ἵνα δὲ

„ἅπαντα ταῦτα ἄφῶ, τί ἂν ἔχοις εἰπεῖν, ὦ πρὸς
 „Διὸς, εἴ τις ἔροϊτό σε, τοὺς δὲ δὴ τάφους τῶν προ-
 „γόνων, τί παθὼν ὑπ' αὐτῶν, ἀνασκάπτεις, καὶ
 „τιμὰς, ἃς κομίζονται παρ' ἀνθρώπων, ἀφαιρῇ;
 „θεῶν δὲ βωμοὺς καὶ τεμένη καὶ νεῶς, τίνος ἀδική-
 „ματος ὀργῇ συλᾷς καὶ κατακαίεις, καὶ ἀνατρέπεις,
 „καὶ σεβασμῶν οὐκ ἔξς τυγχάνειν τῶν νομίμων; τί
 „πρὸς ταῦτα φαίης ἄν; ἐγὼ μὲν γὰρ οὐδὲν ἐρῶ.
 „ταῦτά σοι περὶ τε ἡμῶν, ὦ Μάρκιε, καὶ τῶν ἐκ τοῦ
 „συνεδρίου, καὶ περὶ τῶν ἄλλων πολιτῶν, οὓς ἀπο-
 „λέσαι προθυμῇ, κακὸν οὐδὲν ὑπ' αὐτῶν πεπον-
 „θῶς, τάφων τε καὶ ἱερῶν καὶ πόλεως τῆς γεινα-
 „μένης τε καὶ θρεψαμένης, τὰ δίκαια εἰρήσθω.

XXV. „Αφαιρέσει δὲ δὴ πάντας μὲν ἀνθρώ-
 „πους καὶ τοὺς μηδὲν ἀδικοῦντάς σε, γυναῖξιν ὁμοῦ
 „καὶ τέκνοις δίκας σοι δοῦναι προσῆκεν, πάντας δὲ
 „θεοὺς τε καὶ ἥρωας καὶ δαίμονας, πόλιν τε καὶ
 „χώραν ἀπολαῦσαι τῆς τῶν δημάρχων ἀνοίας, καὶ
 „μηδὲν ἐξαίρετον, μηδὲ ἀτιμώρητον ἀφείσθαι μέρος
 „ὑπό σου, οὐχ ἱκανὰς ἤδη παρὰ πάντων εἰσπέπραξαι
 „δίκας, τοσοῦτον μὲν φόνον ἐργασάμενος ἀνθρώ-
 „πων, τοσαύτην δὲ χώραν πυρὶ καὶ σιδήρῳ λωβη-
 „σάμενος, τοσαύτας δὲ πόλεις ἐκ βάθρων ἀναστή-
 „σας, φορτιάς δὲ καὶ θυσίας καὶ σεβασμοὺς θεῶν ἢ
 „δαιμόνων, ὥς ἐν πολλοῖς τόποις ἀνεόρτους ἀναγ-
 „κάσας γενέσθαι καὶ ἀθύτους, καὶ τιμῶν νομίμων
 „ἁμοίρους; ἐγὼ μὲν [οὖν] οὐκ ἡξίουں ἄνδρα, ὅτι
 „φροντὶς ὀποσηοῦν ἀρετῆς ἐστίν, οὔτε συναναιρεῖν
 „τοῖς ἐχθροῖς τὰ φίλια, οὔτε χαλεπὸν ὀργὴν εἶναι

„καὶ ἀπαραίτητον εἰς τοὺς ἑξαμαρτάνοντάς τι περὶ
 „αὐτὸν, ἄλλως τε καὶ δίκας παρ' αὐτῶν εἰληφύτα
 „πολλὰς καὶ μεγάλας. ἃ μὲν οὖν ἀπολογεῖσθαι τε
 „περὶ ἡμῶν αὐτῶν εἶχομεν, καὶ παραιτεῖσθαι σε
 „περὶ τῶν δημοτικῶν, ταῦτά ἐστιν. ἃ δὲ ὑποτίθε-
 „σθαι σοι δι' εὐνοίαν οἱ τιμιώτατοι φίλων ἤκοντες
 „καὶ ὑπισχνεῖσθαι διαλλαττομένῳ πρὸς τὴν πατρί-
 „δα, ταυτί· ἐν ᾧ τὸ δύνασθαι σοι μάλιστα ὑπάρχει,
 „καὶ τὸ θεῖον ἔτι συλλαμβάνει, μετριάσαι, καὶ τα-
 „μיעύσασθαι τὴν τύχην, ἐνθυμηθέντα, ὅτι μεταβο-
 „λλῆς ἔχεται πάντα τὰ πράγματα, καὶ οὐδὲν ἐπὶ τῶν
 „αὐτῶν φιλεῖ διαμένειν· νημεσᾶται τε ἅπαντα ὑπὸ
 „θεῶν τὰ ὑπερέχοντα, ὅταν εἰς ἄκρον ἐπιφανείας
 „ἀφίκηται, καὶ τρέπεται πάλιν εἰς τὸ μηδέν. μάλι-
 „στα δὲ τοῦτο πάσχει τὰ σκληρὰ καὶ μέγιστα
 „φρονήματα καὶ τοὺς ὄρους ἐκβαίνοντα τῆς ἀνθρω-
 „πίνης φύσεως. ὑπάρχει δέ σοι νῦν πάντων κράτι-
 „στα καταλύσασθαι τὸν πόλεμον. ἥ τε γὰρ βουλή
 „πᾶσα ὥρμηται τὴν κἀθοδὸν ψηφίσασθαι σοι, καὶ
 „ὁ δῆμος ἑτοιμός ἐστι νόμῳ κυρωθέντι λῦσαι τὴν
 „ἄειφυγίαν. τί οὖν ἔτι κωλύει σε τὰς ἡδίστας καὶ
 „τιμιωτάτας ὅψεις τῶν ἀναγκαιοτάτων σωμάτων
 „ἀπολαβεῖν, καὶ κεκομίσθαι τὴν περιμάχητον πα-
 „τρίδα, ἄρχειν τε, ὥσπερ σοι προσῆκεν, ἀρχόντων,
 „καὶ ἡγεῖσθαι ἡγεμόνων, παισὶ τε καὶ ἐγγύοις
 „μέγιστον αὖχημα καταλιπεῖν; τούτων μέντοι τῶν
 „ὑποσχέσεων ἡμεῖς ἐγγυηταὶ πασῶν ἐσμεν, ὥς αὐτί-
 „κα μάλα γενησομένων. νῦν μὲν γὰρ οὐχὶ καλῶς εἶχε
 „ψηφίσασθαι σοι τὴν βουλήν ἢ τὸν δῆμον οὐθέν

„ἐπιεικὲς ἢ μέτριον, ἕως ἀντιπαρεστρατοπέδευσας
 „ἡμῖν, καὶ τὰ πολεμίων ἔδρας ἔργα; εἰ δ' ἀπο-
 „σταίης τῶν ὀπλων, ἥξει σοι τὸ περὶ τῆς καθόδου
 „ψήφισμα φερόμενον ὑφ' ἡμῶν οὐκ εἰς μακράν.

XXVI. „Ἀγαθὰ μὲν δὴ ταῦτα ὑπάρξει σοι
 „διαλλαττομένῳ· μένοντι δ' ἐπὶ τῆς ὀργῆς, καὶ μὴ
 „διαλυομένῳ τὸ μῖσος πρὸς ἡμᾶς, πολλὰ καὶ χαλε-
 „πὰ, ἐξ ὧν ἐγὼ δύο τὰ μέγιστα νῦν καὶ φανερώτα-
 „τα ἔρῳ. πρῶτον μὲν, ὅτι δυσκόλου γενέσθαι, μᾶλ-
 „λον δὲ ἀδυνάτου πράγματος πονηρὸν ἔρωτα ἔχεις,
 „πόλεως τῆς Ῥωμαίων καθελεῖν τὴν ἰσχὺν, καὶ ταῦτα
 „τῶν Οὐολούσκων ὀπλοῖς· ἔπειθ', ὅτι σοι κατορθώ-
 „σαντί τε καὶ ἐπιτυχόντι, πάντων ἀνθρώπων ὑπάρ-
 „ξει δυστυχεστάτῳ νομίζεσθαι. ἐξ ὧν δὲ ταῦτα παρ-
 „ίσταται μοι φρονεῖν περὶ σου, ἄκουσον, ὦ Μάρ-
 „κιε, μηδὲν πρὸς τὴν ἐλευθερίαν μου τῶν λόγων
 „τραχυνόμενος. σκόπει δὲ πρῶτον ὑπὲρ τοῦ ἀδυνά-
 „του. Ῥωμαίοις, ὥς οἶσθα καὶ σὺ, πολλὴ μὲν ἐστὶ
 „νεότης ἐπιχώριος· ἥς εἰ τὸ στασιάζον ἐξαιρεθείη·
 „γενήσεται δὲ τοῦτο κατὰ πολλὴν ἀνάγκην νῦν, διὰ
 „τόνδε τὸν πόλεμον· πάντα γὰρ ὑπὸ δέους κοινού
 „συνίστασθαι φιλεῖ τὰ διάφορα· οὐχ ὅτι Οὐολού-
 „σκοι κρατήσουσιν, ἀλλ' οὐδ' ἄλλο τῶν κατὰ τὴν
 „Ἰταλίαν ἔθνος οὐθέν. πολλὴ καὶ ἡ Λατίνων καὶ
 „ἡ τῶν ἄλλων συμμάχων ἀποίκων τῆς πόλεως ἰσχὺς,
 „ἣν ὀλίγου πᾶσαν ἐπίκουρον ἥξειν προσδέχου· στρα-
 „τηγοί τε, οἷος σὺ, καὶ πρεσβύτεροι καὶ νέοι, το-
 „σοῦτοι τὸ πλῆθος, ὅσοι παρὰ πάσαις οὐκ εἰσὶ ταῖς
 „ἄλλαις πόλεσι. μεγίστη δὲ πασῶν βοήθεια, καὶ τὰς

„ἐν τοῖς δεινοῖς ἐλπίδας οὐδέποτε ἡμῶν ψευσαμένη.
 „συμπάσης τ' ἀμείνων ἀνθρωπίνης ἰσχύος, ἥ παρὰ
 „τῶν θεῶν εὐνοία, δι' οὓς οὐ μόνον ἐλευθέραν εἰς
 „τόδε χρόνου τὴν πόλιν ταύτην οἰκοῦμεν, ὀργόην
 „ἤδη τὴν νῦν γενεάν, ἀλλὰ καὶ εὐδαίμονα, καὶ πολ-
 „λῶν ἐθνῶν ἄρχουσαν. μὴ δὴ Πεδανοῖς ἡμῶς εἰκά-
 „σης, μηδὲ Τολερίοις, μηδὲ τοῖς ἄλλοις μικροπολί-
 „ταις, ὧν κατέσχευε τὰ πολίχνια· καὶ γὰρ ἦττων ἂν
 „τίς σου στρατηγός, καὶ ἀπ' ἐλάττονος, ἢ τοσαύτης
 „στρατιᾶς, ὀλίγανθρωπίαν καὶ φανυλότητα ἐρυμά-
 „των ἐβιάσατο· ἀλλ' ἐνθυμοῦ τὸ μέγεθος τῆς πό-
 „λεως, καὶ τὴν λαμπρότητα τῶν ἐν τοῖς πολέμοις
 „πράξεων, καὶ τὴν ἐκ τοῦ θείου παροῦσαν αὐτῇ
 „τύχην, δι' ἣν ἐκ μικρῆς τοσαύτη γέγονεν· καὶ τὴν
 „σεαυτοῦ δύναμιν, ἣν ἐπάγων ἔργῳ τοσῶδε ἐπιχει-
 „ρεῖς, μὴ νόμιζε ἡλλάχθαι· ἀλλὰ μέμνησο ἀκριβῶς,
 „ὅτι Οὐολούσκων τε καὶ Αἰκανῶν στρατιὰν ἐπάγη,
 „οὓς ἡμεῖς οἶδε οἱ νῦν ὄντες ἐν πολλαῖς ἐνικῶμεν
 „μάχαις, ὅσας ἡμῖν ἐτόλμησαν εἰς πόλεμον κατα-
 „στῆναι. ὥστε σὺν τοῖς χείροσιν ἀγωνίζεσθαι μέλ-
 „λων ἴσθι πρὸς τοὺς κρείττονας, καὶ σὺν τοῖς ἡττω-
 „μένοις διὰ παντός πρὸς τοὺς νικῶντας αἰεὶ. εἰ δὲ δὴ
 „τᾶναντία τούτων ἦν, ἐκεῖνό γέ τοι θαυμάζειν ἄξιον,
 „πῶς λέληθέ σε πολεμικῶν ὄντα πραγμάτων ἔμπει-
 „ρον, ὅτι τὸ παρὰ τὰ δεινὰ εὐτολμον οὐκ ἐξ ἴσου
 „παραγίνεσθαι φιλεῖ τοῖς τε ὑπὲρ οἰκείων ἀγαθῶν
 „ἀγωνιζομένοις, καὶ τοῖς ἐπὶ τὰ ἀλλότρια πορευο-
 „μένοις· οἱ μὲν γε οὐδὲν, εἰ μὴ κατορθώσωσι,
 „βλάπτονται· τοῖς δ' οὐδὲν, εἰ μὴ πταίσωσι, κατα-

„λείπεται. καὶ τοῦ σφάλλεσθαι τὰς μεγάλας δυνά-
 „μεις ὑπὸ τῶν ἐλατιόνων, καὶ τὰς κρείττους ὑπὸ
 „τῶν φανυλοτέρων, τοῦτο ἐν τοῖς μάλιστα αἴτιον ἦν.
 „δεινὴ γὰρ ἡ ἀνάγκη, καὶ ὁ περὶ τῶν ἐσχάτων κίν-
 „δυνος ἱκανὸς θάρσος ἐνθελναί τινα καὶ μὴ προ-
 „ϋπάρχον φύσει. εἶχον ἔτι πλείω λέγειν ὑπὲρ τοῦ
 „ἀδυνάτου, ἀλλὰ καὶ ταῦτα ἱκανά.

XXVII. „Εἷς ἔτι μοι καταλείπεται λόγος, ὃν
 „εἰ μὴ μετ' ὀργῆς, ἀλλ' ἐκ λογισμοῦ κρινεῖς, ὀρθῶς
 „τ' εἰρησθαι δόξει, καὶ παραστήσεται σοι μεταμέ-
 „λεια τῶν πραττομένων. τίς δ' ἐστὶν οὗτος ὁ λόγος;
 „οὐδενὶ θνητῷ φύντι θεοὶ τῶν μελλόντων ἔσσεσθαι
 „βεβαίαν ἐπιστήμην ἔδωκαν ἔχειν, οὐδ' ἂν εὖροις
 „ἐκ τοῦ παντός αἰῶνος, ὅτῳ πάντα κατὰ νοῦν ἐχώ-
 „ρησε τὰ πράγματα, μηδὲν ἐναντιωθείσης τῆς τύχης.
 „καὶ διὰ τοῦτο οἱ φρονησεὶ προὔχοντες ἐτέρων, ἦν
 „ὁ μακρὸς βίος καὶ τὰ πολλὰ μαθήματα φέρει, πρὶν
 „ἐγχειρεῖν ὁτιδήποτε ἔργῳ, τὸ τέλος αὐτοῦ προῶτον
 „οἶονταὶ δεῖν σκοπεῖν, οὐ θάτερον μόνον, ὃ βούλον-
 „ται γενέσθαι σφίσιν, ἀλλὰ καὶ τὸ παρὰ γνώμην
 „ἐκβησόμενον· μάλιστα δὲ οἱ τῶν πολέμων ἡγεμό-
 „νες, ὅσῳ μειζόρων τε γίνονται πραγμάτων κύριοι,
 „καὶ τὰς αἰτίας τῶν κατορθωμάτων ἢ σφαλμάτων
 „ἅπαντες εἰς αὐτοὺς ἀναφέρουσιν. ἔπειτα ἂν μὲν
 „εὖρωσι μηδεμίαν ἐνοῦσαν, ἢ μικρὰς καὶ ὀλίγας ἐν
 „τῷ μὴ κατορθῶσαι βλάβας, ἅπτονται τῶν ἔργων·
 „ἐὰν δὲ πολλὰς καὶ μεγάλας, ἀφίστανται. τοῦτο δὲ
 „καὶ σὺ ποίησον, καὶ σκόπει πρὸ τῶν ἔργων, ἐὰν
 „σφαλῆς κατὰ τὸν πόλεμον, καὶ μὴ πάντα ὑπάρξῃ,

„τί συμβήσεται σοι παθεῖν. δι' αἰτίας μὲν ἔσῃ πα-
 „ρὰ τοῖς ὑποδεξαμένοις σπαντὸν, ὥς μείζουσιν ἐπιχει-
 „ρήσας πράγμασιν, ἢ δυνατοῖς· στρατιᾶς δὲ ἡμετέ-
 „ρας πάλιν ἐκείσε ἀφικομένης, καὶ φθειροῦσης τὴν
 „ἐκείνων γῆν· οὐ γὰρ ἀνεξόμεθα μὴ ἀντιτιμωρού-
 „μενοι τὰς ἄρξαντας ἡμᾶς κακοποιεῖν· δυοῖν οὐκ
 „ἂν ἁμάρτοις θατέρου, ἢ πρὸς αὐτῶν ἐκείνων, οἷς
 „αἷτιος ἔσῃ συμφορῶν μεγάλων, αἰσχυρῶς ἀναιρεθῆ-
 „ναι, ἢ πρὸς ἡμῶν, οὓς ἀποκτενῶν τε καὶ δουλωσό-
 „μενος ἦλθες· τάχα δ' ἂν ἐκεῖνοι, πρὶν ἐν τῷ πα-
 „θεῖν τι κακὸν γενέσθαι, διαλύσεις ποιεῖσθαι πρὸς
 „ἡμᾶς ἐπιχειροῦντες, ἔκδοτον ἀξιώσειαν ἐπὶ τιμω-
 „ρίᾳ σε παραδιδόναι· ὃ πολλοὶ βάρβαροί τε καὶ
 „Ἕλληνες, εἰς τοιαύτας καταστάντες τύχας, ἤναγ-
 „κάσθησαν ὑπομεῖναι· ἄρ' αὖ γε μικρὰ καὶ οὐκ ἄξια
 „λόγου ταῦτα εἶναι σοι δοκεῖ, καὶ δεῖον αὐτῶν ὑπερ-
 „ιδεῖν, ἢ κακῶν συμπάντων ἔσχατα παθεῖν;

XXVIII. „Φέρε· ἂν δὲ δὴ κατορθώσης, τί
 „ποτε θαυμαστὸν ἔσται σοι καὶ περιμάχητον ἀγα-
 „θόν; ἢ τίνας ἐξοίσῃ δόξας; καὶ γὰρ τοῦτο ἐξέτα-
 „σον. πρῶτον μὲν τῶν φιλτάτων καὶ ἀναγκαιοτάτων
 „ὑπάρξει σοι στερεῖσθαι σωμάτων, μητρὸς ἀθλίας,
 „ἢ γενέσεως καὶ τροφῆς, καὶ τῶν ἄλλων, ὧν ἔσχεν
 „ἐπὶ σοι πόνων, οὐ καλὰς ἀμοιβὰς ἀποδίδως· ἔπει-
 „τα γαμετῆς σώφρονος, ἢ διὰ σὸν πόθον ἐν ἐρημίᾳ
 „καὶ χηρείᾳ κάθεται, πᾶσαν ἡμέραν καὶ νύκτα τὰς
 „σᾶς ὀδυρομένη φυγὰς· πρὸς δὲ τοῦτοις, τέκνων
 „δυοῖν, οἷς ἐχρῆν ἀγαθῶν προγόνων ὄντας ἀπογό-
 „νους, καρποῦσθαι τὰς ἐκείνων τιμὰς, εὐδοχοῦντας

„ἐν εὐτυχούσῃ τῇ πατρίδι. ὧν ἁπάντων οἰκτρὰς
 „καὶ ἀτυχεῖς ἀναγκασθήσῃ θεωρεῖν καταστροφάς,
 „εἰ τολμήσεις προσάγειν τοῖς τείχεσι τὸν πόλεμον·
 „οὐ γὰρ δὴ φείσονται τῶν σῶν οὐθενὸς οἱ περὶ τῶν
 „σφετέρων κινδυνεύοντες, καὶ εἰς τὰ ὅμοια κακῶς
 „ὑπὸ σου πάσχοντες. ἀλλ' εἰς αἰκισμοὺς αὐτῶν δει-
 „νούς, καὶ ὕβρεις ἀνηλεεῖς, καὶ πᾶσαν ἄλλην ἰδέαν
 „προπηλακισμοῦ χωρήσουσιν, ὑπὸ τῶν συμφορῶν
 „βιαζόμενοι· καὶ τούτων οὐχ οἱ δρῶντες, ἀλλ' ὁ τὴν
 „ἀνάγκην αὐτοῖς ἐπιτιθεὶς αἴτιος ἔσῃ· ἥδονάς μὲν
 „δὴ τοιαύτας καρπώσῃ, κατὰ γνώμην χωρήσαντός
 „σοι τοῦ ἔργου· ἔπαινον δὲ καὶ ζῆλον καὶ τιμὰς,
 „ὧν ὀρέγεσθαι χρή τοὺς ἀγαθοὺς ἄνδρας, σκόπει
 „ποίας καὶ τίνας· μητροκτόνος κεκλήσῃ καὶ παιδο-
 „φόρος, καὶ γυναικὸς ἀλιτῆριος, καὶ πατρίδος ἀλά-
 „στωρ· καὶ οὔτε θυσιῶν, οὔτε σπονδῶν, οὔτε ἐστίας,
 „ὅπῃ ποτ' ἂν ἀφίκη, κοινωνεῖν ἐθελήσῃ σοι τῶν
 „εὐσεβῶν καὶ δικαίων οὐδεὶς· αὐτοῖς τ' οὐκ ἔσῃ τί-
 „μιος, οἷς εὖνοϊαν ἐνδεικνύμενος ταῦτα δρᾷς, ἀλλὰ
 „καρπώσάμενοί τινα ἕκαστος ἐκ τῶν σῶν ἀσεβημά-
 „των ὠφέλειαν, μισήσουσι τὴν αὐθάδειαν τοῦ τρύ-
 „που. ἔω γὰρ λέγειν, ὅτι χωρὶς τοῦ μίσους, ὃ παρὰ
 „τῶν ἐπεικεστώτων ἔξεις, καὶ φόβος ἀπαντήσεται
 „πολὺς ἐκ τῶν ἴσων, καὶ φόβος ἐκ τῶν ἡσσόνων,
 „καὶ δι' ἄμφω ταῦτα ἐπιβουλαί, καὶ ἄλλα πολλὰ
 „καὶ χαλεπὰ, ὅσα εἰκὸς συμπεσεῖν ἀνδρὶ ἐρήμῳ φί-
 „λων, καὶ ἐν ξένῃ ὄντι γῇ. τὰς γὰρ δὴ παρὰ θεῶν
 „τε καὶ δαιμόνων ἐπιπεμπομένας τοῖς ἀνόσια καὶ
 „δεινὰ διαπραξαμένοις ἐριννύας ἔω, ὅφ' ὧν αἰκίζο·

„μενοι ψυχὰς τε καὶ σώματα, κακοὺς μὲν διαντλοῦσι
 „βίους, πικρὰς δὲ ὑπομένουσι τελευτάς. ταῦτα ἐν-
 „θυμηθεῖς, ὦ Μάρκιε, μετάγνωθι, καὶ παῦσαι
 „μνησικακῶν τῇ σεαυτοῦ πατρίδι· τύχην τε πάντων
 „αἰτίαν ἡγησάμενος, ὣν πέπονθας πρὸς ἡμῶν, ἢ
 „δέδρακας ἡμᾶς κακῶν, ἅπιθι χαίρων ἐπὶ τὰ οἰκεῖα,
 „καὶ κόμισαι μητρός τε περιβολὰς προσηνεστάτας,
 „καὶ γυναικὸς φιλοφροσύνας ἡδίστας, καὶ τέκνων
 „ἁσπασμοὺς γλυκυτάτους· καὶ σεαυτὸν ἀπόδος
 „ὀφείλημα κάλλιστον τῇ γεννησαμένη τε καὶ τηλι-
 „κοῦτον ἄνδρα παιδευσασμένη πατρίδι.“

Marcii responsio.

XXIX. Τοιαῦτα διεξελθόντος τοῦ Μινυκίου,
 μικρὸν ἐπισχὼν ὁ Μάρκιος εἶπε· „Σοὶ μὲν, ὦ Μι-
 „νύκιε, καὶ ὑμῖν τοῖς ἄλλοις τοῖς ἅμα τούτῳ πεμ-
 „φθεῖσιν ὑπὸ τῆς βουλῆς, φίλος εἰμὶ καὶ πρόθυμος,
 „εἴ τι δύναμαι ποιεῖν ἀγαθόν, ὅτι μοι καὶ πρότε-
 „ρον, ὅτε πολίτης ὑμέτερος ἦν, καὶ τὰ κοινὰ ἔπρατ-
 „τον, ἐν πολλοῖς καὶ ἀναγκαίοις ἐγένεσθε καιροῖς
 „χρήσιμοι, καὶ μετὰ τὴν φυγὴν οὐκ ἀπεστράφητέ
 „με καταφρονήσει τῆς τότε τύχης, ὥς οὔτε φίλους
 „εὖ ποιεῖν δυνάμενον ἔτι, οὔτ' ἐχθροὺς κακῶς, ἀλλὰ
 „χρηστοὶ καὶ βέβαιοι διεμείνατε φίλοι, μητρός τε
 „τῆς ἐμῆς κηδόμενοι, καὶ γυναικὸς, καὶ τέκνων,
 „καὶ τὰς συμφορὰς αὐτοῖς κουφοτέρως ποιοῦντες
 „ταῖς ἰδίαις ἐπιμελείαις. τοῖς δ' ἄλλοις Ῥωμαίοις
 „ἀπέχθομαί τε, ὥς δύναμαι μάλιστα, καὶ πολε-
 „μῶ, καὶ οὐδέποτε μισῶν αὐτοὺς παύσομαι· οἱ με

„ἀντὶ πολλῶν καὶ καλῶν ἔργων, ἐφ' οἷς τιμᾶσθαι
 „προσῆκεν, ὥς τὰ μέγιστα ἐξημαρτηκότα περὶ τὸ
 „κοινόν, αἰσχυρῶς ἐξήλασαν ἐκ τῆς πατρίδος, οὔτε
 „μητέρα αἰδεσθέντες ἐμὴν, οὔτε παῖδας ἐλεήσαντες,
 „οὔτ' ἄλλο πάθος ἡμερον οὐδὲν ἐπὶ ταῖς ἐμαῖς λα-
 „βόντες τύχαις. μαθόντες δὲ τοῦτο, εἰ μὲν αὐτοῖς
 „δεῖσθαι τοῦ παρ' ἡμῶν, μηθὲν ὀκνοῦντες λέγετε,
 „ὥς οὐθενὸς ἀτυχήσοντες τῶν δυνατῶν. περὶ δὲ
 „φιλίας καὶ διαλλαγῶν, ὥς ἀξιούτέ με ποιήσασθαι
 „πρὸς τὸν δῆμον ἐπὶ ταῖς ἐλπίσι τῆς καθόδου, παύ-
 „σασθε διαλεγόμενοι. πάννυ γὰρ ἀγαπητῶς δεξαί-
 „μην ἂν εἰς τοιαύτην κατελθεῖν πόλιν, ἐν ᾗ τὰ μὲν
 „τῆς ἀρετῆς ἄθλα ἢ κακία φέρεται· τὰς δὲ τῶν κα-
 „κουργῶν τιμωρίας οἱ μηδὲν ἡμαρτηκότες ὑπομέ-
 „νουσιν; ἐπεὶ, φέρε πρὸς θεῶν, εἰπέ μοι, τίνας
 „ἀδικήματος αἰτία ταύτης ἐγὼ πεπεύραμαι τῆς τύ-
 „χης; ἢ ποῖον ἐπιτηδεύσας ἔργον ἀνάξιον τῶν
 „ἐμαυτοῦ προγόνων; πρώτην ἐστρατευσάμην ἔξο-
 „δον κομιδῇ νέος ὢν, ὅτε πρὸς τοὺς βασιλεῖς βία
 „κατιόντας ἡγωνιζόμεθα. ἐκ ταύτης τῆς μάχης ἀρι-
 „στείας ἀνεδούμην ὑπὸ τοῦ στρατηγοῦ στεφάνοις,
 „πολίτην ὑπερασπίσας καὶ πολέμιον ἀποκτείνας.
 „ἔπειτα ὅσας ἄλλας ἱππικὰς καὶ πεζικὰς ἡγωνισά-
 „μην μάχας, ἐπιφανῆς ἐν ἀπάσαις ἐγενόμην, καὶ
 „τὰρῖστεῖα ἐξ ἀπασῶν ἔλαβον· καὶ οὔτε πόλις ἐκ
 „τε:χομαχίας ἐάλω τις, ἧς οὐκ ἐγὼ πρῶτος ἐπέβην,
 „ἢ σὺν ὀλίγοις· οὔτε φυγὴ πολεμίων ἐκ παρατά-
 „ξεως ἐγένετο, ἧς οὐκ ἐμὲ αἰτιώτατον γενέσθαι.
 „πάντες οἱ παρόντες ὡμολόγουν· οὔτ' ἄλλο τῶν

„λαμπρῶν ἢ γενναίων ἐν πολέμοις ἔργων οὐθὲν ἔνευ
 „τῆς ἐμῆς, εἴτ' εὐτολμίας, εἴτ' εὐτυχίας, ἐπαύχθη.

XXX. „Καὶ ταυτὶ μὲν ἴσως ἂν ἔχοι τις καὶ
 „ἕτερος ὑπὲρ αὐτοῦ γενναῖος ἀνὴρ, εἰ καὶ μὴ τοσαῦ-
 „τα, λέγειν· ἀλλὰ πόλιν τίς δύναιτ' ἂν καυχῆσα-
 „σθαι στρατηγὸς ἢ λοχαγὸς ἐλὼν, ὥσπερ ἐγὼ τὴν
 „Κοριολυρῶν; καὶ τῆς αὐτῆς ἡμέρας ὁ αὐτὸς ἀνὴρ
 „στρατιὰν πολεμίων τρεψάμενος, ὥσπερ ἐγὼ τὴν
 „Ἀντιατῶν, ἐπίκουρον τοῖς πολιορκουμένοις ἀφικο-
 „μένην; εἴω γὰρ λέγειν, ὅτι τοιαύτας ἀρετὰς ἐπι-
 „δειξάμενος, ἐξὼν μοι λαβεῖν ἐκ τῶν λαφύρων πο-
 „λὺν μὲν χρυσόν, πολὺν δ' ἄργυρον, ἀνδράποδόν
 „τε καὶ ὑποζύγια καὶ βοσκήματα, καὶ γῆν πολλήν
 „καὶ ἀγαθήν, οὐκ ἠξίωσα· ἀλλ' ἀνεπίφθορον ὥς
 „μάλιστα βουλευθεὶς ἑμαυτὸν παρασχεῖν, πολεμιστὴν
 „ἵππον ἓνα μόνον ἐκ τῶν λαφύρων ἔλαβον, καὶ τὸν
 „ἑμαυτοῦ ξένον ἐκ τῶν αἰχμαλώτων, τὸν δ' ἄλλον
 „πλοῦτον εἰς τὸ κοινὸν ἔθηκα φέρων. πότερον οὖν
 „τιμωρίας ἄξιος ἦν ἐπὶ τούτοις ὑπέχειν, ἢ τιμὰς
 „λαμβάνειν; καὶ πότερον ὑπὸ τοῖς κακίστοις γενέ-
 „σθαι τῶν πολιτῶν, ἢ τὰ δίκαια τάττειν αὐτὸς τοῖς
 „ἡίτοσι; ἀλλ' οὐ διὰ ταῦτά με ἀπῆλασεν ὁ δῆμος,
 „ἀλλ' ὅτι περὶ τὸν ἄλλον βίον ἀκόλαστος καὶ πολυ-
 „τελής καὶ παρὰ νόμος ἦν. καὶ τίς ἂν ἔχοι δεῖξαι
 „τινα διὰ τὰς ἐμὰς παρανόμους ἡδονὰς ἢ τὴν πα-
 „τρίδα φεύγοντα, ἢ τὴν ἐλευθερίαν ἀπωλεσκότα,
 „ἢ χρημάτων στερούμενον, ἢ ἄλλῃ τινὶ συμφορᾷ
 „χρησάμενον; ἀλλ' οὐδὲ τῶν ἐχθρῶν με οὐδεὶς πώ-
 „ποτε ἠτιμάσατο, οὐδὲ διέβαλεν ἐπ' οὐδενὶ τούτων,

„ἀλλ' ὑπὸ πάντων ἐμαρτυρεῖτό μοι καὶ ὁ καθ' ἡμέ-
 „ραν ἀνεπίληπτος εἶναι βίος. ἡ προαίρεσις, νῆ Δία,
 „φαίη τις ἂν, ἡ τῶν πολιτευμάτων σοῦ μισηθεῖσα,
 „ταύτην ἐξειργάσατό σοι τὴν συμφορὰν. ἐξὸν γὰρ
 „ἐλέσθαι τὴν κρείττω μερίδα, τὴν χεῖρονα εἴλου·
 „καὶ διετέλεις ἅπαντα καὶ λέγων καὶ πράττων, ἐξ
 „ᾧ καταλυθήσεται μὲν ἡ πάτριος ἀριστοκρατία,
 „κύριος δ' ἔσται τῶν κοινῶν ὁ ἁμαθὴς ὄχλος καὶ
 „πονηρός. ἀλλ' ἔγωγε τὰναντία ἔπραττον, ὦ Μι-
 „νύκιε, καὶ ὅπως ἡ βουλὴ τῶν κοινῶν διὰ παντὸς
 „ἐπιμελήσεται, καὶ ὁ πάτριος διαμενεῖ κόσμος τῆς
 „πολιτείας προὔνοοι μὲν. ἀντὶ τούτων μέντοι τῶν
 „καλῶν ἐπιτηδευμάτων, ἃ τοῖς προγόνοις ἡμῶν
 „ζηλωτὰ εἶναι ἐδόκει, τὰς εὐτυχεῖς ταύτας καὶ μα-
 „καρίας κεκόμισμαι παρὰ τῆς πατρίδος ἀμοιβὰς,
 „οὐχ ὑπὸ τοῦ δήμου μόνον ἐξελαθεῖς, ὦ Μινύκιε,
 „ἀλλὰ πολὺ πρότερον ὑπὸ τῆς βουλῆς, ἡ κατ' ἀρ-
 „χὰς ἐπαίρουσά με κεναῖς ἐλπίσιν, ἥνίκα τοῖς δη-
 „μάρχοις τυράννιδα περιβαλλομένοις ἠνταντιούμην,
 „ὥς αὐτὴ παρῆξουσα τὸ ἀσφαλές, ἐπειδὴ κίνδυνόν
 „τινα ἐκ τῶν δημοτικῶν ὑπείδετο, ἀπέστη, καὶ
 „παρέδωκέ με τοῖς ἐχθροῖς. σὺ μέντοι τότε αὐτὸς
 „ὑπάτος ἦσθα, ὦ Μινύκιε, ὅτε τὸ προβούλευμα
 „τὸ περὶ τῆς δίκης ἐγένετο, καὶ ἥνίκα Οὐαλέριος,
 „ὁ παραδιδόναι με τῷ δήμῳ παραινῶν, σφόδρα ἐπὶ
 „τοῖς λόγοις εὐδοκίμει· καὶ γὰρ, δεδιώς, μὴ ψήφου
 „δοθείσης ὑπὸ τῶν συνέδρων ἁλῶ, συνέγων, καὶ
 „παρῆξεν ἑμαυτὸν ὑπεσχόμεν ἥξοντα ἐπὶ τὴν δίκην.

XXXI. „Ἴθι δὴ μοι, Μινύκιε, ἀποκρίναι

„πότερα καὶ τῇ βουλῇ τῆς τιμωρίας ἄξιος ἐφάνην
 „εἶναι, ὅτι τὰ κράτιστα ἐπολιτευόμην τε καὶ ἔπρατ-
 „τον, ἢ τῷ δήμῳ μόνῳ; εἰ μὲν γὰρ ἅπασι ταῦτα
 „ἐδόκει τότε, καὶ πάντες με ἀπηλάσσετε, φανερόν,
 „ὅτι πάντες οἱ ταῦτα βουλευθέντες ἀρετὴν μισεῖτε,
 „καὶ τόπος οὐδεὶς ἐστὶν ἐν τῇ πόλει δεχόμενος καλο-
 „καγαθίαν· εἰ δὲ βιασθεῖσα ἡ βουλή συνεχώρησε
 „τῷ δήμῳ, καὶ τὸ ἔργον αὐτῆς ἀνάγκης ἦν, οὐ γνώ-
 „μης, πονηροκρατεῖσθαι δὴπου ὁμολογεῖτε, καὶ μη-
 „δενὸς εἶναι τὴν βουλήν, ὣν ἂν προέλῃται, κυρίαν.
 „ἔπειτα εἰς τοιαύτην ἄξιοῦτέ με πόλιν κατελθεῖν,
 „ἐν ἣ τὸ κρεῖττον μέρος ὑπὸ τοῦ χείρονος ἄρχεται;
 „πολλὴν ἄρα μου κατεγνώκατε μανίαν. φέρε, καὶ
 „δὴ πέπεισμαι, καὶ διαλυσάμενος τὸν πόλεμον,
 „ὥσπερ ἄξιοῦτε, κατελήλυθα, τίς ἢ μετὰ ταῦτα
 „ἔσται μοι διάνοια; καὶ τίνα βίον ζήσομαι; πότε-
 „ρα τὸ ἀσφαλές καὶ ἀκίνδυνον αἰρούμενος, ἀρχάς τε
 „καὶ τιμὰς καὶ ἑτέρας ἀγαθὰς, ὣν ἄξιον ἡγοῦμαι
 „ἐμαυτὸν, μετιῶν, θεραπεύειν ὑπομενῶ τὸν ἔχοντα
 „τὴν τούτων ἐξουσίαν ὄχλον; πονηρὸς ἄρα ἐξ ἀγα-
 „θοῦ γενήσομαι, καὶ οὐδὲν ἔσται μοι τῆς προτέρας
 „ἀρετῆς ὄφελος. ἀλλ' ἐν τοῖς αὐτοῖς ἡθεσι μένων,
 „καὶ τὴν αὐτὴν προαίρεσιν τῆς πολιτείας φυλάττων,
 „ἐναντιώσομαι τοῖς μὴ ταῦτ' ἀποποιούμενοις; εἴτα
 „οὐ πρόδηλον, ὅτι πολεμήσει μοι πάλιν ὁ δῆμος,
 „καὶ δίκας ἐτέρας πάλιν ἀξιώσει λαμβάνειν, τοῦτ'
 „αὐτὸ πρῶτον ἔγκλημα ποιούμενος, ὅτι τῆς καθό-
 „δου δι' ἐκείνου τυχῶν, οὐ τὰ πρὸς ἡδονὴν αὐτῷ
 „πολιτεύομαι; οὐκ ἔνεστιν ἄλλως εἰπεῖν. ἔπειτ'

„ἀναφανήσεται τις ἕτερος Ἰκίλιῳ παραπλήσιος, ἢ
 „Δεκίῳ, θρασὺς δημαγωγὸς, ὃς αἰτιάσεται με δι´-
 „στάναι τοὺς πολίτας ἀπ’ ἀλλήλων, ἢ κατὰ τοῦ δή-
 „μου πράττειν ἐπιβουλήν, ἢ προδιδόναι τοῖς πο-
 „λεμίοις τὴν πόλιν, ἢ τυραννίδι, ὥσπερ καὶ Δέκιος
 „ἠτιάσατο, ἐπιχειρεῖν, ἢ ἄλλο ἀδικεῖν, ὅ τι δὴ
 „ποτ’ ἂν αὐτῷ φανῇ· οὐ γὰρ ἀπορήσει τὸ μισοῦν
 „αἰτίας. ἤξει τε πρὸς τοῖς ἄλλοις ἐγκλήμασι καὶ
 „ταυτὶ φερόμενα οὐκ εἰς μακράν, ὅσα ἐν τῷ πολέ-
 „μῳ πέπρακταί μοι τούτῳ, ὅτι χάραν ὑμῶν τέτμη-
 „κα, καὶ λείαν ἀπελήλακα, καὶ πόλεις ἀφῆρημαι,
 „καὶ τοὺς ὑπὲρ τούτων ἀμυνομένους τοὺς μὲν πε-
 „φόνευκα, τοὺς δὲ τοῖς πολεμίοις παραδέδωκα.
 „ταῦτα ἔάν οἱ κατήγοροι λέγωσι, τί φήσω πρὸς αὐ-
 „τοὺς ἀπολογούμενος; ἢ τίνι βοηθείᾳ χρήσομαι;

XXXII. „Ἄρα οὐ φανερόν, ὅτι καλλιλογεῖτε,
 „καὶ εἰρωνεύεσθε, ὦ Μινύκιε, ὄνομα καλὸν ἔργῳ
 „περιθίντες ἀνοσίῳ; οὐ γὰρ δὴ κάθοδόν μοι δίδο-
 „τε, ἀλλὰ σφάγιόν με τῷ δήμῳ κατάγετε· τάχα
 „μὲν καὶ βεβουλευμένοι τοῦτο πράττειν· οὐθὲν
 „γὰρ ἔτι μοι χρησιτὸν ὑπὲρ ὑμῶν ἐπέρχεται φρονεῖν·
 „εἰ δὲ βούλεσθε, τίθημι γὰρ, οὐδὲν, ὧν πεί-
 „σομαι, προσρῶμενοι· τί οὖν ἔσται μοι τῆς ὑμε-
 „τέρας ἀγνοίας ἢ μωρίας ὄφελος, κωλύειν μὲν οὐ-
 „δὲν, οὐδ’, ἂν βούλησθε, ὑμῶν δυνησομένων, χα-
 „ρίζεσθαι δὲ καὶ τοῦτο τῷ δήμῳ σὺν τοῖς ἄλλοις
 „ἀναγκασθησομένων; ἀλλὰ γὰρ ὅτι μὲν οὐ συνοίσει
 „μοι πρὸς ἀσφάλειαν ἡδε, ἣν ὑμεῖς μὲν κάθοδον
 „καλεῖτε, ἐγὼ δὲ ταχεῖαν ὁδὸν ἐπὶ τὸν ὀλεθρον, οὐ

„πολλῶν οὔμαι δεῖν ἔτι λόγων. ὅτι δὲ οὐδὲ πρὸς
 „εὐδοξίαν, ἢ τιμὴν, ἢ πρὸς εὐσέβειαν, ἐπειδὴ καὶ
 „σὺ τούτων, ὦ Μινύκιε, πρόνοιαν ἔχειν με ἡξίους,
 „εὖ ποιῶν, ἀλλ' αἰσχίστα καὶ ἀνοσιώτατά μοι πρα-
 „χθήσεται πεισθέντι ὑμῖν, ἀκουσον ἐν τῷ μέρει.
 „ἐγὼ πολέμιος ἐγενόμην τούτοις τοῖς Οὐολούσκοις,
 „καὶ πολλὰ ἡδίκησα αὐτοὺς ἐν τῷ πολέμῳ, τῇ πα-
 „τρίδι πράττων ἡγεμονίαν καὶ ἰσχὺν καὶ κλέος.
 „οὐκοῦν προσῆκέ μοι τιμᾶσθαι μὲν ὑπὸ τῶν εὖ
 „πεπονθότων, μισεῖσθαι δὲ ὑπὸ τῶν ἡδικημένων;
 „εἰ γοῦν τι τῶν εἰκότων ἐγίνετο. ἀνέστρεψε ταῦτα ἡ
 „τύχη ἀμφοτέρω, καὶ εἰς τὰναντία μετέθηκε τὰς
 „ἀξιώσεις. ὑμεῖς μὲν γάρ, ὑπὲρ ὧν τούτοις ἐχθρὸς
 „ἦν, ἀφείλεσθέ με πάντα τὰμὰ, καὶ τὸ μηδὲν ποιή-
 „σαντες ἐρῶρίπατε· οὗτοι δὲ οἱ τὰ δεινὰ ὑπ' ἐμοῦ
 „παθόντες, τὸν ἄπορον καὶ ἀνέστιον καὶ ταπεινὸν
 „καὶ ἄπολιν ὑπεδέξαντό με ταῖς ἑαυτῶν πόλεσι. καὶ
 „οὐκ ἀπέχρη αὐτοῖς τοῦτο ποιήσασι μόνον οὕτω
 „λαμπρὸν καὶ μεγαλόψυχον ἔργον, ἀλλὰ καὶ πολι-
 „τείαν ἔδοσαν μοι ἐν ἀπάσαις ταῖς ἑαυτῶν πόλεσι,
 „καὶ ἀρχὰς καὶ τιμὰς, αἱ μέγιστα παρ' αὐτοῖς εἰσιν.
 „ἔω ἄλλα· ἀλλὰ νυνὶ στρατηγὸν ἀποδεδείχασί με
 „αὐτοκράτορα τῆς ὑπερορίου στρατιᾶς, καὶ πάν-
 „τα τὰ κοινὰ ἐπ' ἐμοὶ πεποιήκασι μόνῳ. φέρε δὴ,
 „τίνα λαβὼν καρδίαν προδοίην ἂν ἔτι τούτους, ὑφ'
 „ἧν τηλικαύταις κεκόσμημαι τιμαῖς, οὐθὲν οὔτε
 „μεῖζον, οὔτ' ἔλαττον ἀδικηθεῖς; εἰ μὴ ἄρα αἱ χά-
 „ριτες αὐτῶν ἀδικοῦσί με, ὥσπερ ὑμᾶς αἱ ἐμαί·
 „καλὴν γε δόξαν οἴσει μοι παρὰ πᾶσιν ἀνθρώποις

„γνωσθεῖσα ἡ παλιμπροδοσία. τίς δ' οὐκ ἂν ἐπαι-
 „νέσειέ μου ἀκούσας, ὅτι τοὺς μὲν φίλους, ὑφ' ὧν
 „εὖ πάσχειν μοι προσῆκε, πολεμίους εὐρῶν, τοὺς δ'
 „ἐχθρούς, ὑφ' ὧν ἐχρῆν με ἀπολωλέναι, φίλους, ἀντὶ
 „τοῦ μισεῖν μὲν τοὺς μισοῦντας, φιλεῖν δὲ τοὺς φι-
 „λοῦντας, τὴν ἐναντίαν γνώμην ἔσχον;

XXXIII. „Ἴθι δὴ, σκόπει καὶ τὰ παρὰ θεῶν,
 „Μινύκιε, οἷά μοι νῦν τ' ἀπῆντηται, καὶ ἐὰν ἄρα
 „πεισθεὶς ὑμῖν προδῶ τὴν τούτων πίστιν, οἷα τὸν
 „λοιπὸν ὑπάρξει μοι βίον. νῦν μὲν γε πάσης πρῶ-
 „ξεως, ἧς ἂν ἄψωμαι καθ' ὑμῶν, συλλαμβάνουσί
 „μοι, καὶ οὐδεμιᾶς πείρας ἀποτυγχάνω. καὶ τοῦτο
 „πηλίκον οἶεσθε τεκμήριον εἶναι εὐσεβείας τῆς ἐμῆς;
 „εἰ γὰρ ἂν κατὰ τῆς πατρίδος οὐχ ὅσιον ἐγὼ πόλε-
 „μον ἐνεστησάμην, ἅπαντα ἐχρῆν ἐναντία μοι γίνε-
 „σθαι τὰ παρὰ θεῶν· ὁπότε δ' οὐρίῳ πνεύσει κέ-
 „χρημαι τῇ περὶ τοὺς πολέμους τύχῃ, καὶ ὁπόσοις
 „ἂν ἐπιβάλωμαι πράγμασι, κατ' ὄρθον ἅπαντά μοι
 „χωρεῖ, δῆλον, ὅτι εὐσεβὴς εἰμι ἀνὴρ, καὶ πράξεις
 „προβήσονται καλὰς. τί οὖν, ἐὰν μεταβάλλωμαι,
 „καὶ τὰ μὲν ὑμέτερα αὖξιν, τὰ δὲ τούτων ταπεινὰ
 „ποιεῖν ζητῶ, γενήσεται μοι; ἄρα οὐχὶ τὰναντία,
 „καὶ πονηρὰν ἰμέσιν ἔξω παρὰ τοῦ δαιμονίου τοῖς
 „ἠδίκημένοις τιμαρὸν; καὶ ὥσπερ ἐκ ταπεινοῦ μέ-
 „γας διὰ τοὺς θεοὺς ἐγενόμην, οὕτως αὖθις ἐκ με-
 „γάλου ταπεινὸς γενήσομαι, καὶ τὰμὰ παθήματα
 „παιδεύματα γενήσεται τοῖς ἄλλοις; ἐμοὶ μὲν ταῦτα
 „παρίσταται περὶ τοῦ δαιμονίου φρονεῖν, καὶ πεί-
 „θομαι γε τὰς ἐριννύας ἐκείνας τὰς φοβερὰς καὶ

„ἀπαραιτήτους τοῖς ἀνόσιόν τι διαπραξαμένοις, ὧν
 „καὶ σὺ ἐμνήσθης, ὦ Μινύκιε, τότε μοι παρακο-
 „λουθήσειν ψυχὴν τε καὶ σῶμα αἰκίζομένας, ὅταν
 „ἐγκαταλίπω καὶ προδῶ τοὺς σῶσαντάς με ἀπολω-
 „λότες ὑφ' ὑμῶν, καὶ μετὰ τοῦ σῶσαι πολλὰς καὶ
 „καλὰς προσθέντας εὐεργεσίας, οἷς ἐγγυητὰς ἔδωκα
 „θεοὺς, ὥς ἐπ' οὐδενὶ κακῷ τὴν ἄφριξιν ποιησάμενος,
 „καὶ τὴν εἰς τόδε χρόνου καθαρὰν καὶ ἀμίαντον
 „συνοῦσάν μοι πίστιν.

XXXIV. „Ὅταν δὲ φίλους ἔτι καλῆς, ὦ Μι-
 „νύκιε, τοὺς ἐξελάσαντάς με, καὶ πατρίδα τὴν
 „ἀπαρνησαμένην, φύσεώς τε νόμους ἀνακαλῆ, καὶ
 „περὶ τῶν ὁσίων διαλέγη, φαίνη μοι τὰ κοινότατα
 „καὶ ὑπὸ μηδενὸς ἀγνοούμενα μόνος ἀγνοεῖν· ὅτι
 „τὸ φίλιον ἢ πολέμιον οὐτ' ὄψεως ὁρίζει χαρακτήρ,
 „οὐτ' ὀνόματος θέσις, ἀλλὰ ταῖς χρείαις καὶ τοῖς
 „ἔργοις δηλοῦται τούτων ἑκάτερον. φιλοῦμέν γε
 „ἅπαντες τὰ ὠφελοῦντα, καὶ μισοῦμεν τὰ βλάπτον-
 „τα, οὐκ ἀνθρώπων ἡμῖν τινων τόνδε θεμένων τὸν
 „νόμον, οὐδ' ἀνελοῦντων ποτὲ αὐτόν, ἐὰν τὰναντία
 „αὐτοῖς δοκῇ· ἀλλ' ὑπὸ τῆς κοινῆς φύσεως ἐξ ἅπαν-
 „τος τοῦ χρόνου πᾶσι τοῖς αἰσθήσεως μετεληφόσι
 „κεείμενον, καὶ εἰς αἰεὶ διαμενοῦντα, παραλαβόντες·
 „καὶ διὰ τοῦτο φίλους τ' ἀπαρνούμεθα, ὅταν ἀδι-
 „κῆσωσι, καὶ ἐχθροὺς φιλοποιούμεθα, ὅταν τις
 „ἡμῖν παρ' αὐτῶν ὑπάσξῃ χάρις· πόλιν τε τὴν γει-
 „ναμένην ἡμᾶς, ὅταν μὲν ὠφελῇ, στέργομεν· ὅταν
 „δὲ βλάβῃ, καταλείπομεν, οὐ διὰ τὸν τόπον ἀγα-
 „πῶντες αὐτήν, ἀλλὰ διὰ τὸ συμφέρον. καὶ οὐχὶ

„τοῖς μὲν ἰδιώταις οὕτως ἐπέρχεται καθ' ἓνα φρο-
 „νεῖν, οὐχὶ δὲ καὶ πόλεσιν ὅλαις καὶ ἔθνεσιν. ὥστε ὁ
 „ταύτῃ τῇ γνώμῃ χρώμενος, οὐδὲν ἔξω τῶν θείων
 „ἄξιοι νομίων, οὐδὲ παρὰ τὴν κοινὴν ἀπάντων
 „ἀνθρώπων ποιεῖ δικαίωσιν. ἐγὼ μὲν δὴ ταῦτα
 „πράττοντα ἐμαντιὸν τὰ τε δίκαια ἡγοῦμαι πράτ-
 „τειν, καὶ τὰ συμφέροντα, καὶ τὰ καλὰ, καὶ ἅμα ἐν
 „ταύτῳ καὶ τὰ πρὸς τοὺς θεοὺς ὀσιώτατα· καὶ οὐ
 „δέομαι δικαστὰς ὑπὲρ αὐτῶν λαβεῖν τοὺς εἰκασμῶ
 „καὶ δόξῃ τεκμαιρομένους τὴν ἀλήθειαν ἀνθρώ-
 „πους, ἐπειδὴ θεοῖς ἀρέσκοντα πράττω. οὐ γὰρ
 „ἀδυνάτοις ἐπιχειρεῖν ὑπολαμβάνω πράγμασι, θε-
 „οὺς ἔχων αὐτῶν ἡγεμόνας· εἶγε δεῖ τεκμαίρεσθαι
 „τοῖς γεγονόσιν ἤδη τὰ μέλλοντα.

XXXV. „Περὶ δὲ τῆς μετριότητος, ἐφ' ἣν
 „παρακαλεῖτέ με, καὶ τοῦ μὴ πρόρρηξον ἀνελεῖν τὸ
 „Ῥωμαίων γένος, μηδ' ἐκ βράθρων ὅλην ἀναστῆσαι
 „τὴν πόλιν, εἶχον μὲν, ὧ Μινύκιε, λέγειν, ὅτι οὐκ
 „ἐγὼ τοῦτου κύριος, οὐδὲ πρὸς ἐμὲ ὁ περὶ τούτων
 „ἐστὶ λόγος, ἀλλ' ἐγὼ μὲν στρατηγός εἰμι τῆς δυνά-
 „μεως, πολέμου δὲ καὶ εἰρήνης οὗτοι κύριοι· ὥστε
 „παρὰ τούτων αἰτεῖσθε εἴτε ἀνοχάς, εἴτε διαλλα-
 „γάς, ἀλλὰ μὴ παρ' ἐμοῦ. οὐ μὲν [ταύτην γε δι-
 „δωμι τὴν ἀπόκρισιν,] ἀλλὰ, καὶ θεοὺς σέβων τοὺς
 „πατρώους, καὶ τάφους αἰδούμενος προγόνων, καὶ
 „γῆν, ἐξ ἧς ἔφυν, γυναικῆς τε καὶ παῖδας ὑμῶν
 „ἐλεῶν, οἷς οὐκ ἐπιτηδείοις οὔσι τὰ πατέρων καὶ
 „ἀνδρῶν ἤξει σφάλματα, καὶ οὐχ ἥκιστα τῶν ἄλλων
 „καὶ δι' ὑμᾶς, ὧ Μινύκιε, τοὺς προχειρισθέντας ὑπὸ

„τῆς πόλεως, τάδε ἀποκρίνομαι· εἴαν ἀποδιδῶσι
 „Ῥωμαῖοι Οὐολούσχοις χώραν τε, ὅσῃν αὐτοὺς
 „ἀφήρηται, καὶ πόλεις, ὅσας κατέχουσιν, ἀνακα-
 „λεσάμενοι τοὺς ἐποίκους, φιλίαν τε ποιήσονται
 „πρὸς αὐτοὺς εἰς τὸν αἰὲ χρόνον, καὶ ἰσοπολιτείας
 „μεταδώσουσιν ὡς Λατίνοις, ὅρκους καὶ ἁγίους κατὰ
 „τῶν παραβαινόντων τὰ συγκείμενα ποιησάμενοι,
 „διαλύσομαι πρὸς αὐτοὺς τὸν πόλεμον. πρότερον
 „δὲ ταῦτα ἀπαγγέλλετε αὐτοῖς, καὶ τὸν αὐτὸν τρό-
 „πον, ὃν πρὸς ἐμὲ, καὶ πρὸς ἐκείνους περὶ τοῦ δι-
 „καίου πάννυ ἐπιστρεφῶς ταῦτα διαλογίζεσθε· κα-
 „λὸν τοι τὰς ἰδίας ἐκαστον ἔχοντα κτήσεις, ἐν εἰρήνῃ
 „ζῆν, καὶ πολλοῦ ἄξιον τὸ μηθένα δεδοικέναι, μὴτ'
 „ἐχθρὸν, μῆτε καιρὸν· αἰσχροὺς δὲ, τῶν ἀλλοτριῶν
 „περιεχομένους, οὐκ ἀνάγκη πόλεμον ὑπομένειν, ἐν
 „ᾧ δὴ καὶ περὶ τῶν ἰδίων ἀπάντων κινδυνεύουσιν
 „ἀγαθῶν, τὰ τ' ἀθλα ἐπεδείκνυτε αὐτοῖς οὐκ ἴσα
 „κατορθοῦσί τε καὶ μὴ τυχοῦσι γενόμενα τοῖς ἄλλο-
 „τρίαις γλιχομένοις. εἰ δὲ βούλεσθε, προστίθετε καὶ
 „τοὺς πόλεις τῶν ἡδικημένων προσλαβεῖν βουλομέ-
 „νους, εἴαν μὴ κρατῶσι, καὶ τὴν ἑαυτῶν γῆν τε καὶ
 „πόλιν ἀφαιρεθῆναι, καὶ ἔτι πρὸς τούτοις γυναῖκας
 „ἐπιδεῖν αἰσχίστα πραιτούσας, καὶ παῖδας εἰς ὕβριν
 „ἀγομένους, καὶ γονεῖς δούλους ἀντ' ἐλευθέρων ἐπὶ
 „γῆρας οὐδοῦ γινομένους. καὶ ἅμα διδάσκετε τὴν
 „βουλήν, ὅτι τούτων τῶν κακῶν οὐκ ἂν ἔχοιεν αἰ-
 „τιέσασθαι Μάρκιον, ἀλλὰ τὴν ἑαυτῶν ἀφροσύνην.
 „παρὸν γὰρ αὐτοῖς τὰ δίκαια ποιεῖν, καὶ μηδεπὶ
 „δεινῷ περιπεσεῖν, τὸν ὑπὲρ τῶν ἐσχάτων κίνδυνον

„ἀναιρήσονται, μέχρι παντός φιλοχωροῦντες ἐν τοῖς
 „ἄλλοις. ἔχετε τὰς ἀποκρίσεις· τούτων οὐθὲν
 „ἂν εὐροισθε παρ' ἐμοῦ πλέον· ἀλλ' ἄπιτε, καὶ
 „σκοπεῖτε, ὃ τι πρακτέον ὑμῖν. ἕως δὲ βουλευθή-
 „σθε, δίδωμι χρόνον ὑμῖν ἡμερῶν τριάκοντα. ἐν δὲ
 „τῷ μεταξὺ χρόνῳ, σὴν τε χάριν, ὦ Μινύκιε, καὶ τῶν
 „ἄλλων ἕνεκα, τὴν στρατιὰν ἐκ τῆς χώρας ἀπάξω·
 „μεγάλα γὰρ ἂν βλάβητοισθε μενούσης αὐτῆς ἐνθά-
 „δε. τῇ δὲ τριακοστῇ προσδέχεσθαι με ἡμέρα τὰς
 „ἀποκρίσεις ληψόμενον.“

XXXVI. Ταῦτα εἰπὼν, ἀνέστη, καὶ διέλυσε
 τὸν σύλλογον. τῇ δὲ ἐπιούσῃ νυκτὶ περὶ τὴν τελευ-
 ταίαν φυλακὴν ἀναστήσας τὴν στρατιὰν, ἦγεν ἐπὶ
 τὰς λοιπὰς τῶν Λατίνων πόλεις, εἴτε κατ' ἀλήθειαν
 πεπυσμένος, ὅτι μέλλει τις ἐκεῖθεν ἐπικουρίᾳ Ῥω-
 μαίοις ἀφικέσθαι, ὥς τότε δημηγορῶν ἔφησεν· εἴτ'
 αὐτὸς πλασάμενος τὸν λόγον· ἢ ἵνα μὴ δόξειε χαρι-
 ζόμενος τοῖς ἐχθροῖς καταλελοιπέναι τὸν πόλεμον·
 ἐπιβαλὼν δὲ τῇ καλουμένῃ Λογγόλᾳ, καὶ δίχα πό-
 νου γενόμενος αὐτῆς ἐγκρατῆς, καὶ τὸν αὐτὸν τρό-
 πον, ὅνπερ τὰς ἐτέρας, ἔξανδραποδισάμενος, καὶ
 διαρπάσας, ἐπὶ τὴν Σατρικανῶν ἤλαυνε πόλιν. ἐλθὼν
 δὲ καὶ ταύτην, ὀλίγον ἀντισχόντων τῶν ἐν αὐτῇ
 χρόνον, καὶ τὰς ἐξ ἀμφοτέρων τῶν πόλεων ὠφελείας,
 μέρει τῆς στρατιᾶς κελεύσας ἀπάγειν εἰς Ἐχέτραν,
 τὴν λοιπὴν ἀναλαβὼν δύναμιν, ἦγεν ἐπὶ πόλιν ἄλ-
 λην τὴν καλουμένην Κετίαν. γενόμενος δὲ καὶ ταύ-
 τῆς ἐγκρατῆς, καὶ διαρπάσας, εἰς τὴν Πολυσκανῶν
 χώραν ἐνέβαλεν. οὐ δύνηθέντων δ' ἀντισχεῖν τῶν

Πολυσκανῶν, κατὰ κράτος ἐλὼν καὶ αὐτοὺς, ἐπὶ τὰς ἐξῆς ἐχώρει. Ἀλβιήτας μὲν οὖν καὶ Μιοεγιλαινοὺς ἐκ τειχομαχίας αἶρεϊ· Κοριολανοὺς δὲ καθ' ὁμολογίας λαμβάνει. γενόμενος δ' ἐν ἡμέραις τριάκοντα πόλεων ἑπτὰ κύριος, ἤκεν ἐπὶ τὴν Ῥώμην, ἄγων πολὺ πλείω στρατιὰν τῆς προτέρας· καὶ σταδίους ἀποσχὼν τῆς πόλεως ὀλίγῳ πλείους τῶν τριάκοντα, παρὰ τὴν ἐπὶ Τυσκλανοὺς φέρουσαν ὁδὸν κατεστρατοπέδευσεν. ἐν ᾧ δὲ τὰς Λατίνων ἐξήρει τε καὶ προσήγετο πόλεις, Ῥωμαίοις πρὸς τὰς ἐπιταγὰς αὐτοῦ πολλὰ βουλευσαμένοις ἔδοξε μηδὲν ἀνάξιον ποιεῖν τῆς πόλεως, ἀλλ' ἐὰν μὲν αὐτῶν ἀπέλθωσιν ἐκ τῆς χώρας Οὐολοῦσκοι, καὶ τῆς τῶν συμμάχων τε καὶ ὑπηκόων γῆς, καὶ καταλυσάμενοι τὸν πόλεμον, πρέσβεις ἀποστείλωσι τοὺς διαλεξομένους περὶ φιλίας, προβουλεῦσαι τὸ συνέδριον, ἐφ' οἷς ἔσονται δικαίοις φίλοι, καὶ τὰ βουλευθέντα εἰς τὸν δῆμον ἐξενεγκεῖν· ἕως δ' ἂν ἐν τῇ χώρᾳ μένοντες αὐτῶν καὶ τῶν συμμάχων, ἔργα πράττωσι πολεμίων, μηθὲν αὐτοῖς ψηφίζεσθαι φιλάνθρωπον. πολὺς γὰρ δὴ Ῥωμαίοις αἰὲρ λόγος τοῦ μηθὲν δοῦναι ποτε ἐξ ἐπιτάγματος, μηδὲ φόβῳ πολεμίων εἰζαντας, σπείσαμένοις δὲ τοῖς διαφόροις, καὶ παρασχοῦσιν ἑαυτοὺς ὑπηκόους, χαρίζεσθαι τε καὶ ἐπιτρέπειν, ὅτου δέοιντο τῶν μετρίων. καὶ τοῦτο τὸ φρόνημα ἐν τοῖς πολλοῖς καὶ μεγάλοις κινδύνοις φυλάττουσα ἡ πόλις, κατὰ τε τοὺς ὀθνεῖους καὶ τοὺς ἐμφυλίους πολέμους, μέχρι τοῦ καθ' ἡμᾶς χρόνου διατετέλεκε.

Legatio ad Marcium altera.

XXXVII. Ταῦτα ψηφισαμένης τῆς βουλῆς, καὶ πρεσβευτὰς ἑτέρους ἐλομένης δέκα ἄνδρας ἐκ τῶν ὑπατικῶν· τοὺς ἀξιῶσοντας τὸν ἄνδρα μὴθὲν ἐκφέρειν ἐπίταγμα βαρὺ, μὴδ' ἀνάξιον τῆς πόλεως, ἀλλὰ καταλύσαντα τὴν ἔχθραν, καὶ ἀναστήσαντα τὴν δύναμιν ἐκ τῆς χώρας, πειθοῖ καὶ διὰ λόγων συμβατηρίων ταῦτα πειρᾶσθαι πράττειν, εἰ βούλεται βεβαίους τε καὶ εἰς αἰὲ διαμενούσας ποιήσασθαι τὰς ὁμολογίας τῶν πόλεων, ὥς τῶν γε ὑπ' ἀνάγκης τινός, ἢ καιροῦ συγχωρουμένων καὶ ἰδιώταις καὶ πόλεσιν, ἅμα τῷ μεταπεσεῖν τοὺς καιροὺς, ἢ τὰς ἀνάγκας, εὐθὺς διαλυομένων· οἱ μὲν ἀποδειχθέντες ὑπ' αὐτῆς πρέσβεις, ἅμα τῷ πυθέσθαι τὴν παρουσίαν τοῦ Μάρκιου, πορευθέντες ὡς αὐτὸν, πολλὰ ἐπαγωγὰ διελέγοντο, φυλάττοντες καὶ ἐν τοῖς λόγοις τὸ ἀξίωμα τῆς πόλεως. ὁ δὲ Μάρκιος ἄλλο μὲν οὐδὲν ἀπεχρίνατο, συνεβούλευσε δὲ κρείττον' τι βουλευσαμένους ἦκειν τριῶν ἐντὸς ἡμερῶν· ταύτας γὰρ αὐτοῖς ἔσεσθαι μόνας ἀνοχὰς τοῦ πολέμου. βουλομένων δὲ τι πρὸς ταῦτα λέγειν τῶν ἀνδρῶν, οὐκ ἐπέτρεψεν ἀλλ' ἀπιέναι τὴν ταχίστην ἐκέλευσεν ἐκ τοῦ χάρακος, ἀπειλήσας, ὥς, εἰ μὴ ποιήσουσιν, ὥς κατασκόποις χρήσεται. καὶ κεῖνοι σιωπῇ ἀπιδόντες, εὐθὺς ὤχοντο. μαθόντες δὲ οἱ βουλευταὶ παρὰ τῶν πρεσβευτῶν τὰς αὐθάδεις ἀποκρίσεις τε καὶ ἀπειλὰς τοῦ Μάρκιου, στρατιὰν μὲν ὑπερόριον ἐξάγειν οὐδὲ τότε ἐψήφισαντο, εἴτε τὸ ἀπειροπόλεμον τῶν σφετέρων στρα-

τιωτῶν· νεοσύλλεκτοι γὰρ οἱ πλείους ἦσαν αὐτῶν, εὐλαβηθέντες· εἴτε τῶν ὑπάτων τὴν ἀτολμίαν· ἥμισια γὰρ ἐν αὐτοῖς τὸ δραστήριον ἦν· σφαλερὰν ἡγησάμενοι τηλικούτον ἀναιρεῖσθαι ἄγῳνα· εἴτ' ἄρα καὶ τοῦ δαιμονίου σφίσιν ἐναντιουμένου πρὸς τὴν ἔξοδον, δι' οἰωνῶν, ἢ χρησμῶν Σιβυλλείων, ἢ τινος ὀτειίας πατρίου· ὧν οὐκ ἠξίουσαν οἱ τότε ἄνθρωποι, καθάπερ οἱ νῦν, ὑπερορᾶν· φυλάττειν δὲ τὴν πόλιν ἐπιμελεστέραν φυλακῇ, καὶ ἀπὸ τῶν ἐρυμάτων τοὺς ἐπιόντας ἀμύνεσθαι διέγνωσαν.

Legatio ad Marcium tertia, e sacri ordinis hominibus.

XXXVIII. Ταῦτα πρότιοντες καὶ παρασκευαζόμενοι, τῆς τ' ἐλπίδος οὐπω ἀφιστάμενοι, ὥς δυνατὸν ὑπάρχον ἔτι μεταπεισθῆναι τὸν Μάρκιον, εἰ μείζονι καὶ τιμιωτέρῃ πρεσβείᾳ δεηθεῖεν αὐτοῦ, ψηφίζονται τοὺς τε ἱεροφάντας, καὶ τοὺς οἰωνοσκόπους, καὶ τοὺς ἄλλους ἅπαντας, ὅσοι τιμὴν τινα ἱερὰν ἢ λειτουργίαν περὶ τὰ θεῖα δημοτελῇ λαβόντες εἶχον· εἰσὶ δὲ παρ' αὐτοῖς ἱερεῖς καὶ θεραπευταὶ θεῶν πάνυ πολλοὶ, καὶ αὐτοὶ οὗτοι τῶν ἄλλων διαφανέσιαιτοι, κατὰ τε οἴκους πατέρων καὶ ἀρετῆς οἰκείας ἀξίωσιν· ἔχοντας ἅμα αὐτοῖς τῶν ὀργιαζομένων τε καὶ θεραπευομένων θεῶν τὰ σύμβολα, καὶ τὰς ἱερὰς ἀμπεχομένους ἐσθῆτας, ἀθρόους ἐπὶ τὸν χάρακα τῶν πολεμίων πορεύεσθαι, τοὺς αὐτοὺς φέρουσις τοῖς προτέροις λόγους· ὥς δ' ἀφίκοιτο οἱ ἄνδρες, καὶ ἔλεξαν, ὅσα ἡ βουλὴ αὐτοῖς ἐπέστελλεν.

οὐδὲ τοῦτοις ἔδωκεν ὁ Μάρκιος ἀπόκρισιν, ὑπὲρ ὧν ἡΐουν, ἀλλ' ἢ τὰ κελευόμενα ποιεῖν συνεβούλευεν ἀπιόντας, εἰ θέλουσιν εἰρήνην ἄγειν, ἢ προσδέχεσθαι τὸν πόλεμον ἥξοντα πρὸς τὴν πόλιν· καὶ τὸ λοιπὸν ἀπεῖπε μὴ διαλέγεσθαι πρὸς αὐτόν. ὥς δὲ καὶ ταύτης ἀπέτυχον τῆς πείρας οἱ Ῥωμαῖοι, πᾶσαν ἐλπίδα διαλλαγῆς ἀπογνόντες, ὥς πολιορκησόμενοι παρεσκευάζοντο, τοὺς μὲν ἀκμασιότατους ὑπὸ τῇ τάφρῳ καὶ παρὰ ταῖς πύλαις τάξαντες· τοὺς δὲ ἀφαιμένους ἤδη στρατείας, οἷς ἔτι τὰ σώματα ἱκανὰ ἦν κακοπαθεῖν, ἐπὶ τοῖς τείχεσιν.

XXXIX. Αἱ δὲ γυναῖκες αὐτῶν, ὥς ἐγγύς ὄντος ἤδη τοῦ δεινοῦ, καταλιποῦσαι τῆς οἴκοι μονῆς τὸ εὐπρεπές, ἔθρον ἐπὶ τὰ τεμένη τῶν θεῶν, ὀλοφυρόμεναί τε καὶ προκυλιόμεναι τῶν ξοάτων. καὶ ἦν ἅπας μὲν ἱερὸς τόπος οἰμωγῆς τε καὶ ἰκετείας γυναικῶν ἀνάπλεως, μάλιστα δὲ τὸ τοῦ Καπιτωλίου Διὸς ἱερόν. ἔνθα δὴ τις αὐτῶν γένει τε καὶ ἀξιώματι προὔχουσα, καὶ ἡλικίας ἐν τῷ κρατίστῳ τότε οὔσα, καὶ φρονῆσαι τὰ δέοντα ἱκανωτάτη, Οὐαλερία μὲν ὄνομα, Ποπλικόλα δὲ τοῦ συνελευθερώσαντος τὴν πόλιν ἀπὸ τῶν βασιλέων ἀδελφῇ, θείῳ τινὶ παραστήματι κινηθεῖσα, ἐπὶ τῆς ἀνωτάτω κρηλίδος ἕστη τοῦ νεῶ, καὶ προσκαλεσαμένη τὰς ἄλλας γυναῖκας, πρῶτον μὲν παρεμυθήσατο, καὶ παρεθάρρυνεν, ἄξιόυσα μὴ καταπεπληῇσθαι τὸ δεινόν· ἔπειτα ὑπέσχετο μίαν εἶναι σωτηρίας ἐλπίδα τῇ πόλει, ταύτην δ' ἐν αὐταῖς εἶναι μόναις καταλειπομένην, εἴαν θελήσωσι πράττειν, ἃ δεῖ. καὶ τις εἶπεν ἐξ αὐ-

τῶν· „Καὶ τί πράττουσαι ἂν ἡμεῖς αἱ γυναῖκες δια-
 ,σῶσαι δυνηθείημεν τὴν πατρίδα, τῶν ἀνδρῶν
 ,ἀπειρηκότων; τίς ἢ τοσαύτη περὶ ἡμᾶς τὰς ἀσθε-
 ,νεῖς καὶ ταλαιπώρους ἐστὶν ἰσχὺς;“ „Οὐχ ὕπλων,
 ,ἔφησεν ἡ Οὐαλερία, καὶ χειρῶν δεόμεναι· τούτων
 ,μὲν γὰρ ἀπολέλυκεν ἡμᾶς ἡ φύσις· ἀλλ' εὐνοίας
 ,καὶ λόγου.“ βοῆς δὲ μετὰ τοῦτο γενομένης, καὶ
 δεομένων πασῶν φανεράν ποιεῖν, εἴ τις ἐστὶν ἡ ἐπι-
 κουρία, λέγει πρὸς αὐτάς· „Ταύτην ἔχουσαι τὴν
 ,πιναράν τε καὶ ἄκοσμον ἐσθῆτα, καὶ τὰς ἄλλας
 ,παραλαβοῦσαι γυναῖκας, καὶ τὰ τέκνα ἐπαγόμε-
 ,ναι, βαδίζωμεν ἐπὶ τὴν Οὐτετουρίας, τῆς Μαρ-
 ,κίου μητρὸς, οἰκίαν· καὶ, πρὸ τῶν γονάτων αὐ-
 ,τῆς τὰ τέκνα θείσαι, δεώμεθα μετὰ δακρῶν,
 ,ἡμᾶς τ' οἰκτείραςαν τὰς μηθενὸς κακοῦ αἰτίας, καὶ
 ,τὴν ἐν ἐσχάτοις κινδύνοις οὕσαν πατρίδα, προσελ-
 ,θεῖν ἐπὶ τὸν χάρακα τῶν πολεμίων, ἄγουσαν τοὺς
 ,τε υἱωνοὺς, καὶ τὴν μητέρα αὐτῶν, καὶ ἡμᾶς ἀπά-
 ,σας· ἀκολουθῶμεν γὰρ αὐτῇ, τὰ παιδία ἐπαγό-
 ,μεναι· ἔπειτα ἰκέτιν γενομένην τοῦ τέκνου, ἀξιοῦν
 ,καὶ δεῖσθαι μηδὲν ἀνήκεστον κατὰ τῆς πατρίδος
 ,ἐξεργάσασθαι. ὀλοφυρομένης γὰρ αὐτῆς καὶ ἀντι-
 ,βολούσης, οἴκτος τις εἰσελεύσεται τὸν ἄνδρα, καὶ
 ,λογισμὸς ἡμερος. οὐχ οὕτω στερόδ' ἀν καὶ ἄτρω-
 ,τον ἔχει καρδίαν, ὥστ' ἀνασχέσθαι μητέρα πρὸς
 ,τοῖς ἑαυτοῦ γόνασι κυλιομένην.“

XL. Ὡς δ' ἐπῆρ' ἔσαν αἱ παροῦσαι τὸν λόγον,
 εὐξαμένη τοῖς θεοῖς περὶ τὸ καὶ χάριν αὐτῶν ἐπιθεῖ-
 ναι τῇ δεήσει, προῆλθεν ἐκ τοῦ τεμένους αἱ δ'

ἠκολούθουν. καὶ μετὰ τοῦτο παραλαβοῦσαι τὰς ἄλ-
 λας γυναῖκας, ἐπορεύοντο ἐπὶ τὴν οἰκίαν τῆς Μαρ-
 κίου μητρὸς Ἀθρόαι. ἰδοῦσα δ' αὐτὰς ἡ τοῦ Μαρ-
 κίου γυνὴ Οὐολουμνία πλησίον καθημένη τῆς ἐκυ-
 ρῆς, ἐθαύμασέ τε, καὶ εἶπε· „Τίνος δεόμεναι, γυ-
 „ναῖκες, ἐληλύθατε κατὰ πλῆθος εἰς οἰκίαν δύστη-
 „νον καὶ ταπεινὴν;“ καὶ ἡ Οὐαλερία ἔλεξεν· „Ἐν
 „ἐσχάτοις οὔσαι κινδύνοις καὶ αὐταί, καὶ τὰ νήπια
 „ταῦτα, καταπεφεύγαμεν ἱκέτιδες ἐπὶ σε, ὦ Οὐέτου
 „ρία, τὴν μόνην καὶ μίαν βοήθειαν, ἀξιοῦσαί σε,
 „πρῶτον μὲν οἰκτεῖραι τὴν κοινὴν πατρίδα, ἣν οὐ-
 „θενὶ πώποτε γενομένην ὑποχείριον, μὴ περιῖδης
 „ἄφαιρεθεῖσαν ὑπὸ Οὐολούσκων τὴν ἐλευθερίαν·
 „εἰ δὴ καὶ φείσονται αὐτῆς κρατήσαντες, ἀλλ' οὐ
 „πρόόρῳζον ἐπιχειρήσουσιν ἀνελεῖν· ἔπειτα ὑπὲρ
 „ἡμῶν αὐτῶν ἀντιβολοῦσαι, καὶ τῶν δυστήνων παι-
 „δίων τούτων, ἵνα μὴ πέσωμεν εἰς ἐχθρῶν ὕβριν,
 „οὐθενὸς οὔσαι τῶν συμβεβηκότων ὑμῖν κακῶν
 „αἵτιαι. εἴ τις ἐστὶν ἐν σοὶ ψυχῆς ἡμέρου καὶ φι-
 „λανθρώπου καταλειπομένη μερὶς, ἐλέησον, ὦ Οὐε-
 „τουρία, γυνὴ γυναῖκας κοινωνησάσας ἱερῶν ποτε
 „καὶ δσίων· καὶ παραλαβοῦσα μετὰ σεαυτῆς Οὐο-
 „λουμνίαν τε, τὴν ἀγαθὴν γυναῖκα, καὶ τοὺς παῖ-
 „δας αὐτῆς, καὶ τὰς ἱκέτιδας ἡμᾶς φερούσας τὰ
 „νήπια καὶ ταυτασὶ τὰς γενεάς, ἵθι πρὸς τὸν υἱόν,
 „καὶ πείθε, καὶ λιπάρει, καὶ μὴ ἀνῆς δεομένη, μίαν
 „ἀντὶ πολλῶν χάριν αἰτοῦσα παρ' αὐτοῦ, σπείσα-
 „σθαι πρὸς τοὺς ἑαυτοῦ πολίτας, καὶ κατελθεῖν εἰς
 „τὴν δεομένην αὐτὸν ἀπολαβεῖν πατρίδα· πείσεις

„γὰρ, εὖ ἴσθι, καὶ οὐ περιόψεται σε ἐρῶσιμμένην
 „παρὰ τοῖς ἑαυτοῦ ποσὶν ἀνὴρ εὐσεβής. καταγα-
 „γοῦσα δὲ ἰδὼν υἱὸν εἰς τὴν πόλιν, αὐτὴ τ' ἀθάνα-
 „τον ἔξεις κλέος, ὥσπερ εἰκὸς, ἐκ τηλικούτου κινδύ-
 „νου καὶ φόβου ῥυσαμένη τὴν πατρίδα, καὶ ἡμῖν
 „τιμῆς αἰτία παρὰ τοῖς ἀνδράσιν ἔσῃ, ὅτι τὸν οὐ
 „δυνηθέντα ὑπ' ἐκείνων διασκεδασθῆναι πόλεμον
 „αὐταὶ διελύσαμεν· ἐκείνων τ' ἀληθῶς ἔγγοροι τῶν
 „γυναικῶν φανησόμεθα, αἱ τὸν συστάντα Ῥωμύλῳ
 „πρὸς Σαβίνους πόλεμον αὐταὶ πρεσβευσάμεναι
 „διελύσαντο, καὶ συναγαγοῦσαι τοὺς τε ἡγεμόνας
 „καὶ τὰ ἔθνη, μεγάλην ἐκ μικρῆς ἐποίησαντο πόλιν.
 „καλὸς δὲ κίνδυνος, ᾧ Οὐετουρία, τὸν υἱὸν κομίσα-
 „σθαι, ἐλευθερῶσαι τὴν πατρίδα, σῶσαι τὰς ἑαυτῆς
 „πολίτιδας, κλέος ἀρετῆς ἀθάνατον ἐγγόνοις τοῖς
 „ἑσομένοις καταλιπεῖν. δὲς ἡμῖν ἐκοῦσα καὶ μετὰ
 „προθυμίας τὴν χάριν, καὶ σπεῦσον, ᾧ Οὐετουρία.
 „βουλὴν γὰρ, ἢ χρόνον, ὁ κίνδυνος ὅξυς ὢν οὐκ
 „ἐπιδέχεται.“

XLI. Ἦ μὲν δὴ ταῦτα εἰποῦσα, καὶ πολλὰ
 προεμένη δάκρυα, εἰσίγησεν. ὀδυρομένων δὲ καὶ τῶν
 ἄλλων γυναικῶν, καὶ πολλὰς δεήσεις ποιουμένων,
 μικρὸν ἐπισχοῦσα ἡ Οὐετουρία καὶ δακρύσασσα, εἶ-
 πεν· „Εἰς ἀσθενῆ καὶ λεπτήν ἐλπίδα καταπεφεύ-
 „γατε, ᾧ Οὐαλερία, τὴν ἐξ ἡμῶν τῶν ἀθλίων γυναι-
 „κῶν βοήθειαν, αἷς ἡ μὲν εὐνοία ἢ πρὸς τὴν πατρί-
 „δα πάρεστι, καὶ τὸ θέλειν σῶζεσθαι τοὺς πολίτας,
 „οἷοί ποτ' εἰσιν· ἢ δ' ἰσχύς καὶ τὸ δύνασθαι ποιεῖν,
 „ἃ θέλομεν, ἄπεστιν. ἀπέστραπται γὰρ ἡμῶν, ᾧ

„Οὐαλερία, Μάρκιος, ἐξ οὗ τὴν πικρὰν ἐκείνην δ
 „δῆμος αὐτοῦ κατέγνω δίκην, καὶ μεμίσηκε τὴν οἰ-
 „κίαν ὅλην ἅμα τῇ πατρίδι· τοῦτο δὲ ὑμῖν οὐ παρ’
 „ἄλλου τινὸς, ἀλλὰ παρ’ αὐτοῦ Μαρκίου μαθοῦσαι
 „λέγειν ἔχομεν. ὅτε γὰρ ἀλούς τῇ δίκῃ ἤλθεν εἰς τὴν
 „οἰκίαν, προπεμπόμενος ὑπὸ τῶν ἐταίρων, καταλα-
 „βὼν ἡμᾶς καθημένους ἐν πενθίμοις τρύχεσι, ταπει-
 „νὰς, κρατούσας ἐν τοῖς γόνασι τὰ τέκνα αὐτοῦ,
 „στενούσας τε, οἷα εἰκὸς, καὶ ἀνακλαχόμενας τὴν
 „καθ’ ἑξέουσιν ἡμᾶς τύχην, στερουμένας ἐκείνου, στάς
 „μικρὸν ἄποθεν ἡμῶν ἄδακρυς, ὥσπερ λίθος, καὶ
 „ἄτενης.“ „„Οἶχεται, φησὶν, Μάρκιος ὑμῖν, ὦ μῆτερ,
 „„ἅμα καὶ σὺ, ὦ Οὐολουμνία, κρατίστη γυναικῶν,
 „„ἐξελαθεὶς ὑπὸ τῶν πολιτῶν, ὅτι γενναῖος ἦν καὶ
 „„φιλόπολις, καὶ πολλοὺς ὑπέμεινε ὑπὲρ τῆς πατρί-
 „„δος ἀγῶνας. ἀλλ’ ὥσπερ πρέπει γυναιξὶν ἀγαθαῖς,
 „„οὕτω φέρετε τὰς συμφορὰς, μηδὲν ἄσχημον ποιοῦ-
 „„σαι, μηδ’ ἀγεννές, καὶ τὰ παιδίᾳ ταῦτα παραμύ-
 „„θια τῆς ἐμῆς ἐρημίας ἔχουσαι, τρέφετε ἀξίως ἡμῶν
 „„τε καὶ τοῦ γένους· οἷς θεοὶ δοῖεν εἰς ἄνδρας
 „„ἐλθοῦσι τύχην μὲν κρείττονα τοῦ πατρὸς, ἀρετὴν
 „„δὲ μὴ χείρονα· καὶ χαίρετε. ἀπέροχομαι γὰρ ἤδη
 „„καταλιπὼν τὴν οὐκέτι χωροῦσαν ἄνδρας ἀγαθοὺς
 „„πόλιν. καὶ ὑμεῖς, ὦ θεοὶ κτήσιοι, καὶ ἐστία πα-
 „„τρώα, καὶ δαίμονες οἱ κατέχοντες τοῦτον τὸν τό-
 „„πον, χαίρετε.“ „„ὅς δὲ ταῦτα εἶπεν, ἡμεῖς μὲν αἰ-
 „„δυστυχεῖς, ἃς τὸ πάθος ἀπῆτει, φωνᾷς ἀναβοῶσαι,
 „καὶ παύσασθαι τὰ στήθη, περιεχύθημεν αὐτῷ τοὺς
 „ἑσχάτους ἀσπασμούς κομιούμεναι· τῶν δὲ παιδίων

„τούτων ἐγὼ μὲν τὸν πρεσβύτερον ἦγον, ἡ δὲ μήτηρ
 „τὸν νεώτερον εἶχεν ἐπὶ τῆς ἀγκύλης· ὁ δ' ἀποστρα-
 „φείς καὶ παρωσάμενος ἡμᾶς, εἶπεν· „„Οὔτε σὸς υἱὸς
 „„ἔτι, μήτηρ, ἔσται τὸν ἀπὸ τοῦδε χρόνον Μάρκιος,
 „„ἀλλ' ἀφήρηταί σε τὸν γηροβουσκὸν ἡ πατρίς· οὔτε
 „„σὸς ἀνὴρ ἀπὸ ταύτης, ὃ Οὐολουμνία, τῆς ἡμέρας,
 „„ἀλλ' εὐτυχοῖς ἕτερον ἄνδρα λαβοῦσα εὐδαιμονέ-
 „„στερον ἐμοῦ· οἷθ' ὑμῶν, ὃ τέκνα φίλτατα, πατήρ,
 „„ἀλλ' ὀρφανοὶ καὶ ἔρημοι παρὰ ταύταις, ἕως εἰς ἄν-
 „„δρας ἔλθητε, τραφήσεσθε.“ „ταῦτα εἰπὼν, ἄλλο
 „δ' οὐδὲν οὔτε διοικησάμενος, οὔτ' ἐπιστείλας, οὔθ'
 „ὅποι πορεύεται φράσας, ἀπῆλθεν ἐκ τῆς οἰκίας
 „μόνος, ὃ γυναῖκες, ἄδουλος, ἄπορος, οὐδὲ τὴν
 „ἐφήμερον ὁ δύστηνος ἐκ τῶν ἑαυτοῦ χρημάτων
 „τροφὴν ἐπαγόμενος. καὶ τέταρτον ἐνιαυτὸν ἤδη
 „τοῦτον, ἐξ οὗ φεύγει τὴν πατρίδα, πάντας ἡμᾶς
 „ἄλλοτρίους αὐτοῦ νεόμικεν, οὐ γράφων οὐδὲν,
 „οὐκ ἐπιστέλλων, οὐ τὰ περὶ ἡμᾶς εἰδέναι βουλόμε-
 „νος. πρὸς δὲ τοιαύτην ψυχὴν οὕτω σκληρὰν καὶ
 „ἄτροτον, ὃ Οὐαλερία, τίνα ἰσχὺν ἔξουσιν αἱ παρ'
 „ἡμῶν δεήσεις, αἷς οὔτ' ἀσπασμῶν μετέδωκεν, οὔτε
 „φιλημάτων, οὔτ' ἄλλης φιλοφροσύνης οὐδεμιᾶς,
 „τὴν τελευταίαν πορευόμενος ἐκ τῆς οἰκίας ὁδόν;

XLII. „Ἀλλ' εἰ καὶ τούτου δεῖσθε ὑμεῖς, ὃ
 „γυναῖκες, καὶ πάντως θέλετε ἀσχημονοῦσας ἡμᾶς
 „ἰδεῖν, ὑπολάβετε παρεῖναι πρὸς αὐτὸν καὶ με καὶ
 „Οὐολουμνίαν, ἀγοῦσας τὰ παιδιὰ· τίνας ἐγὼ προῖ-
 „τον ἡ μήτηρ ἐρῶ πρὸς αὐτὸν λόγους, καὶ τίνα δεή-
 „σιν ποιήσομαι τοῦ υἱοῦ; λέγετε καὶ διδάσκετέ με.

„φείσασθαι παρακαλῶ τῶν ἑαυτοῦ πολιτῶν, ὑφ' ὧν
 „ἐκ τῆς πατρίδος ἐξελήλαται καὶ μηθὲν ἀδικῶν;
 „οἰκτίρομονα δὲ καὶ συμπαθῇ πρὸς τοὺς δημοτικούς
 „γενέσθαι, παρ' ὧν οὐτ' ἐλέους μετέσχευ, οὔτε συμ-
 „παθείας; ἐγκαταλιπεῖν δ' ἄρα καὶ προδοῦναι τοὺς
 „ὑποδεξαμένους αὐτοῦ τὴν φυγὴν, οἳ πολλὰ καὶ
 „δεινὰ πεπονθότες ὑπ' αὐτοῦ πρότερον, οὐ πολε-
 „μίῳ μῦθος, ἀλλὰ φίλων καὶ συγγενῶν εὖνοιαν εἰς
 „αὐτὸν ἀπεδείξαντο; τίνα ψυχὴν λαβοῦσα ἀξιώσω
 „τὸν υἱὸν τὰ μὲν ἀπολέσαντα φιλεῖν, τὰ δὲ σώσαν-
 „τα ἀδικεῖν; οὐκ εἰσὶν οὗτοι λόγοι ὑγιαίνουσης μη-
 „τρὸς πρὸς υἱόν, οὐδὲ γυναικὸς, ἢ δεῖ, λογιζομένης
 „πρὸς ἄνδρα. μηδὲ ὑμεῖς βιάζεσθε, γυναῖκες, ἢ
 „μήτε πρὸς ἀνθρώπους δίκαιά ἐστι, μήτε πρὸς
 „θεοὺς ὅσια, ταῦτα ἡμᾶς αἰτεῖσθαι παρ' αὐτοῦ.
 „ἀλλ' ἄφετε τὰς ἐλεεινὰς, ὥς πεπτώκαμεν ὑπὸ τῆς
 „τύχης, κεῖσθαι ταπεινὰς, μηδὲν ἔτι πλεῖον ἀσχη-
 „μονούσας.“

XLIII. Πανσαμένης δ' αὐτῆς, τοσοῦτος ὀδυρ-
 μὸς ἐκ τῶν παρουσῶν γυναικῶν ἐγένετο, καὶ τηλι-
 καύτη κατέσχε τὸν οἶκον οἰμωγῇ, ὥστ' ἐπὶ πολὺ μέ-
 ρος ἔξακουσθῆναι τῆς πόλεως τὴν βοήν, καὶ μεστοὺς
 γενέσθαι τοὺς ἑγγὺς τῆς οἰκίας στενωποὺς ὄχλου.
 ἔπειτα ἢ τε Οὐαλερία πάλιν ἐτέρας ἐξέτεινε μακρὰς
 καὶ συμπαθεῖς δεήσεις, αἱ τ' ἄλλαι γυναῖκες αἱ κατὰ
 φιλίαν ἢ συγγένειαν ἑκατέρᾳ τῶν γυναικῶν προσ-
 ῆκουσαι, καὶ παρόμενον λιπαροῦσαί τε καὶ γονάτων
 ἀπτόμεναι. ὥστ' οὐκ ἔχουσα, ὃ τι πάθῃ πρὸς τοὺς
 ὀδυρμούς αὐτῶν καὶ τὰς πολλὰς δεήσεις, εἶξεν ἢ

Οὐειουρία, καὶ τελέσειν τὴν πρεσβείαν ὑπὲρ τῆς
 παιρίδος ὑπέσχετο, τὴν τε γυναῖκα τοῦ Μαρκίου
 παραλαβοῦσα, καὶ τὰ τέκνα, καὶ τῶν ἄλλων πολιτί-
 δων τὰς βουλομένας. αἱ μὲν δὴ περιχαρεῖς γενόμε-
 ναι, καὶ τοὺς θεοὺς ἐπικαλεσάμεναι συλλαβέσθαι
 σφίσι τῆς ἐλπίδος, ἀπήεσαν ἐκ τῆς οἰκίας, καὶ προσ-
 ῆγγειλαν τὰ γενόμενα τοῖς ὑπάτοις. οἱ δὲ τὴν προ-
 θυμίαν αὐτῶν ἐπαινέσαντες συνεκάλουν τὴν βου-
 λήν, καὶ περὶ τῆς ἐξόδου τῶν γυναικῶν, εἰ συγχω-
 ρητέον αὐταῖς, γνωμηδὸν ἐπυνθάνοντο. πολλοὶ μὲν
 οὐκ καὶ παρὰ πολλῶν ἐλέχθησαν λόγοι, καὶ μέχρι
 τῆς ἐσπέρας διετέλεσαν ἀποροῦντες, ὅ τι χρὴ ποιεῖν.
 οἱ μὲν γὰρ οὐ μικρὸν ἀπέφαινον τῇ πόλει κίνδυνον
 εἶναι, γυναῖκας μετὰ τέκνων εἰς πολεμίων στρατό-
 πεδον πορευομένας ἔᾶσαι. εἰ γὰρ αὐτοῖς, ὑπεριδοῦσι
 τῶν νενομισμένων δόσιον περὶ τε πρεσβείας καὶ ἰκε-
 σίας, δόξειε μηκέτι προΐεσθαι τὰς γυναῖκας, ἀμα-
 χητὶ σφῶν ἀλώσεσθαι τὴν πόλιν. ἡξίουν τ' αὐτὰς
 μόνον ἔᾶσαι τὰς προσηκούσας τῷ Μαρκίῳ γυναῖκας
 ἅμα τοῖς τέκνοις αὐτοῦ πορευομένας. ἕτεροι δ' οὐδὲ
 ταύταις ὄνοντο δεῖν ἐπιτρέπειν τὴν ἔξοδον, ἐπιμελῶς
 δὲ καὶ ταύτας παρῆνουν φυλάττειν, ὁμηρα νομίσαν-
 τας ἔχειν παρὰ τῶν πολεμίων ἐχέγγυα, τοῦ μηδὲν
 τὴν πόλιν ἀνήκεστον ὑπ' αὐτῶν παθεῖν. οἱ δὲ πά-
 σαις συνεβούλευον συγχωρῆσαι ταῖς βουλομέναις
 γυναῖξιν τὴν ἔξοδον, ἵνα σὺν μείζονι ἀξιώματι αἱ τῷ
 Μαρκίῳ προσήκουσαι ποιήσωνται τὴν ὑπὲρ τῆς πα-
 τρίδος δέησιν. τοῦ δὲ μηθὲν αὐταῖς συμβῆσεσθαι
 δεινὸν ἐγγυητὰς ἀπέφαινον ἐσομένους, θεοὺς μὲν

πρῶτον, εἰς καθοσιωθεῖσαι τὰς ἐκείνας ποιήσονται·
 ἔπειτα τὸν ἄνδρα αὐτὸν, πρὸς ὃν ἔμελλον πορεύε-
 σθαι, πάσης ἀδίκου τε καὶ ἀνοσίου πράξεως καθα-
 ρὸν καὶ ἀμίαντον ἐσχηκότα τὸν βίον. ἐνῆκα δὲ ὁμῶς
 ἢ συγχωροῦσα γνώμη ταῖς γυναιξὶ τὴν ἔξοδον, μέ-
 γιστον ἀμφοῖν ἐγκώμιον ἔχουσα, τῆς μὲν βουλῆς τοῦ
 φρονίμου, ὅτι τὰ κράτιστα καὶ γεννησόμενα προεΐδε
 το, οὐδὲν ὑπὸ τοῦ κινδύνου τηλικούτου ὄντος ἐπι-
 ταραχθεῖσα· τοῦ δὲ Μαρκίου τῆς εὐσεβείας, ὅτι,
 πολέμιος ὢν, ἐπιστεύετο μηδὲν ἀσεβήσειν εἰς τὸ
 ἀσθενές τῆς πόλεως μέρος, κύριος αὐτοῦ καταστάς.
 ὥς δὲ τὸ προβούλευμα ἐγράφη, προσελθόντες οἱ
 ὕπατοι εἰς τὴν ἀγορὰν, καὶ συναγαγόντες ἐκκλη-
 σίαν, σκότους ὄντος ἤδη, τὰ δόξαντα τῷ συνεδρίῳ
 διεσάφησαν, καὶ προεῖπον ἦκειν ἅπαντας ἕωθεν
 ἐπὶ τὰς πύλας, προπέμψοντας ἐξιούσας τὰς γυναῖ-
 κας· αὐτοὶ δὲ τῶν κατεπειγόντων ἔλεγον ἐπιμε-
 λήσεσθαι.

*Legatio ad Marcium quarta muliebris, duce
 Veturia, Marcii matre.*

XLIV. Ὅτε δ' ἤδη περὶ τὸν ὄρθρον ἦν, αἱ μὲν
 γυναῖκες ἄγουσαι τὰ παιδία μετὰ λαμπάδων ἦκον
 ἐπὶ τὴν οἰκίαν, καὶ παραλαβοῦσαι τὴν Οὐετουρίαν,
 προῆγον ἐπὶ τὰς πύλας· οἱ δὲ ὕπατοι ζεύγη τε ὀρι-
 καὶ, καὶ ἀμάξας, καὶ τὰ ἄλλα φορεῖα ὥς πλεῖστα
 παρυσκευασάμενοι, καθεζομένας αὐτὰς προὔπεμπον
 ἄχρ' πολλοῦ. παρηκολούθουν δ' αὐταῖς οἱ τ' ἐκ
 τοῦ συνεδρίου καὶ τῶν ἄλλων πολιτῶν συχνοὶ σὺν

εὐχαῖν, καὶ ἐπαίνοις, καὶ δεήσεσι ἔξοδον ἐπιφανεστέ-
 ραν αὐταῖς ποιοῦντες. ὥς δ' εὐσύνροπτοι πόρρωθεν
 ἔτι προῖοῦσαι τοῖς ἐκ τοῦ χάρακος αἱ γυναῖκες ἐγέ-
 ροντο, πέμπει τῶν ἱππέων τινὰς ὁ Μάρκιος, κελεύ-
 σας μαθεῖν, τίς ἐστὶν ὁ προῖων ὄχλος ἐκ τῆς πόλεως,
 καὶ ἐπὶ τί παρεγένοντο. μαθὼν δὲ παρ' αὐτῶν, ὅτι
 Ῥωμαίων αἱ γυναῖκες ἤκουσιν ἐπαγόμεναι παῖδια,
 προηγείται δ' αὐτῶν ἡ τε μήτηρ καὶ ἡ γυνὴ αὐτοῦ
 καὶ τὰ τέκνα, πρῶτον μὲν ἐθαύμασε τῆς τόλμης τὰς
 γυναῖκας, εἰ γνώμην ἔσχον εἰς χάρακα πολεμίων
 ἥτερ ἀνδρῶν φυλακῆς ἔλθεῖν, ἄγουσαι τὰ τέκνα,
 οὐτ' αἰδοῦς ἔτι τῆς ἀρμοτιούσης γυναιξὶν ἐλευθε-
 ραῖς καὶ σώφροσι προνοοῦμεναι, τὸ μὴ ἐν ἀνδράσιν
 ἀσυνήθουσιν ὁρᾶσθαι, οὐτε κινδύνων λαβοῦσαι δέος,
 οὐς ἀναρρήπιτεῖν ἔμελλον, εἰ τὰ συμφέροντα πρὸ τῶν
 δικαίων ἐλομένοις σφίσι δόξειε κέρδος αὐταῖς ποιή-
 σασθαι καὶ ὠφέλειαν. ἐπεὶ δ' ἀγχοῦ ἦσαν, ὑπαντιᾶν
 τῇ μητρὶ προελθὼν ἐκ τοῦ χάρακος ἔγνω σὺν ὀλί-
 γοις, τοὺς τε πελέκεις, οὓς προηγεῖσθαι τῶν στρα-
 τηγῶν ἔθος ἦν, ἀποθέσθαι κελεύσας τοῖς ὑπηρέταις,
 καὶ τὰς ῥάβδους, ὅταν ἐγγὺς γένηται τῆς μητρὸς,
 καταστεῖλαι. ταῦτα δὲ Ῥωμαίοις ἐστὶ ποιεῖν ἔθος,
 ὅταν ὑπαντῶσι ταῖς μέζουσιν ἀρχαῖς οἱ τὰς ἐλάτ-
 τους ἀρχὰς ἔχοντες, ὥς μέχρι τοῦ καθ' ἡμῶς χρόνου
 γίνεται, ἣν δὴ τότε συνήθειαν φυλάττων ὁ Μάρ-
 κιος, ὥς ἐξουσίᾳ μέζονι μέλλων εἰς ταῦτό ἦξειν,
 πάντα ἀπέθετο τὰ τῆς ἰδίας παρόσημα ἀρχῆς. το-
 σούτῃ περὶ αὐτὸν ἦν αἰδῶς καὶ πρόνοια τῆς πρὸς τὸ
 γένος εὐσεβείας.

XLV. Ἐπεὶ δὲ σύνεγγυς ἀλλήλων ἐγένοντο, πρώτη μὲν αὐτῷ δεξιωσομένη προσῆλθεν ἡ μήτηρ, πένθιμά τε ἡμφιεσμένη τρῦχῃ, καὶ τὰς ὀράσεις ἐκτετηκυῖα ὑπὸ τῶν δακρύων, ἔλεεινὴ σφόδρα. ἦν δὲ Μάρκιος ἰδὼν, ἄτεγκτος τέως καὶ στενός, οἷος ἅπανσι τοῖς ἀνταροῖς ἀντέχειν, οὐθὲν ἔτι τῶν λελογισμένων φυλάττειν ἱκανὸς ἦν, ἀλλ' ὥχετο φερόμενος ὑπὸ τῶν παθῶν ἐπὶ τὸ ἀνθρώπινον, καὶ περιβαλὼν αὐτὴν ἡσπάζετο; καὶ ταῖς ἡδίσταις φωναῖς ἀνεκάλει, καὶ μέχρι πολλοῦ κλαίων τε καὶ περιέπων κατεῖχεν ἐκλελυμένην καὶ ῥέουσαν ἐπὶ τὴν γῆν. ὥς δὲ τῶν ἀσπασμῶν τῆς μητρὸς ἄλις εἶχε, τὴν γυναῖκα προσελθοῦσαν δεξιωσάμενος ἅμα τοῖς τέκνοις, εἶπεν· „Ἀγαθῆς γυναικὸς ἔργον ἐποίησας, ὦ Οὐόλουμνία, „μείνασα παρὰ τῇ μητρί μου· καὶ οὐκ ἐγκαταλι- „ποῦσα τὴν ἐρημίαν αὐτῆς, ἔμοιγε πασῶν ἡδίστην „κεχάρισται δωρεάν.“ μετὰ ταῦτα τῶν παιδῶν ἐκ- „αίτερον προσαγόμενος, καὶ τοὺς προσήκοντας ἀσπασμοὺς ἀποδοὺς, ἐπέστρεψεν αὐτὴς πρὸς τὴν μητέρα, καὶ λέγειν ἐκέλευσε, τίνος δεομένη πάρεστιν. ἡ δὲ πάντων ἀκούοντων ἔφησεν ἐρεῖν, οὐθενὸς γὰρ ἀν- „οσίου δεήσεσθαι· παρεκάλει τ' αὐτὸν, ἐν ᾧ καθεζόμενος εἰώθει χωρίῳ δικάζειν τοῖς ὄχλοις, ἐν τούτῳ καθίσαι. καὶ ὁ Μάρκιος ἀσμένως τὸ ῥηθὲν ἐδέξατο, ὥς δὴ περιουσίᾳ τε πολλῇ τῶν δικαίων πρὸς τὴν ἔντευξιν αὐτῆς χρησόμενος, καὶ ἐν καλῷ ποιούμενος τοῖς ὄχλοις τὴν ἀπόκρισιν. ἐλθὼν δ' ἐπὶ τὸ στρατη- „γικὸν βῆμα, πρῶτον μὲν ἐκέλευσε τοῖς ὑπηρέταις καλεῖν ἀπ' αὐτοῦ τὸν δίφρον, καὶ θεῖναι χιμαί·

μητρὸς οὐκ οἰόμενος ὑψηλότερον δεῖν τόπον ἔχειν, οὐδ' ἔξουσίᾳ χρῆσθαι κατ' ἐκείνης οὐδεμιᾶ. ἔπειτα παρακαθιστάμενος τοὺς ἐπιφανεστάτους τῶν τε ἡγεμόνων καὶ λοχαγῶν, καὶ τῶν ἄλλων εἰσας παρῆναι τὸν βουλόμενον, τὴν μητέρα ἐκέλευσε λέγειν.

XLVI. Καὶ ἡ Οὐέτουρία παραστησαμένη τὴν τε γυναῖκα τοῦ Μαρκίου, καὶ τὰ τέκνα, καὶ τὰς ἐπιφανεστάτας τῶν ἐν Ῥώμῃ γυναικῶν, πρῶτον μὲν ἔκλαιεν εἰς τὴν γῆν ὀρώσα μέχρι πολλοῦ, καὶ πολὺν ἐκίνησεν ἐκ τῶν παρόντων ἔλεον. ἔπειτ' ἀναλαβοῦσα αὐτὴν, ἔλεξεν· „Αἱ γυναῖκες, ὦ τέκνον Μάρκιε, τὰς „ὑβρεις ἐνθυμούμεναι, καὶ τὰς ἄλλας συμφορὰς „τὰς συμβησομένας αὐταῖς, ἐὰν ἡ πόλις ἡμῶν ὑπὸ „τοῖς πολεμίοις γένηται, πᾶσαν ἄλλην ἀπογνοῦσαι „βοήθειαν, ἐπειδὴ τοῖς ἀνδράσιν αὐτῶν, ἀξιοῦσαι „διαλύσασθαι τὸν πόλεμον, αὐθάδεις καὶ σκληρὰς „ἔδωκας ἀποκρίσεις, ἄγουσαι τὰ τέκνα, καὶ τοῖς „πενθίμοις τούτοις ἡμφιεσμένοι τρῦχεσι, κατέφυγον „ἐπ' ἐμὲ τὴν σὴν μητέρα, καὶ Οὐόλουμνίαν τὴν σὴν „γυναῖκα, δεόμεναι, μὴ περιῦδεῖν αὐτὰς τὰ μέγιστα „τῶν ἐν ἀνθρώποις κακῶν ὑπὸ σου παθούσας, οὐ- „δὲν μὲν οὔτε μεῖζον, οὔτ' ἔλαττον, εἰς ἡμᾶς ἔξα- „μαρτοῦσαι, πολλὴν δὲ, καὶ ὅτε εὐτυχοῦμεν ἔτι, „εὐνοίαν παρασχόμεναι, καὶ ὅτ' ἐπταίσαμεν, συμ- „πάθειαν. ἔχομεν γὰρ αὐταῖς μαρτυρεῖν, ἐξ οὗ σὺ „ἀπῆρας ἐκ τῆς πατρίδος, ἡμεῖς δ' ἔρημοι καὶ τὸ „μηδὲν ἔτι οὔσαι κατελιπόμεθα, συνεχῶς τε παρα- „γινομέναις πρὸς ἡμᾶς, καὶ παραμυθουμέναις τὰς „συμφορὰς ἡμῶν, καὶ συναλγούσαις. τούτων δὴ

„λαμβάνουσαι μνήμην ἐγὼ τε καὶ ἡ σὴ γυνὴ συνοικουροῦσα μετ' ἐμοῦ, τὰς ἱκεσίας αὐτῶν οὐκ ἀπεστράφημεν, ἀλλ' ὑπεμείναμεν, ὥς ἡξίουν ἡμᾶς, ἔλθεῖν ἐπὶ σε, καὶ τὰς ὑπὲρ τῆς πατρίδος ποιήσασθαι δεήσεις.“

XLVII. Ἐτι δ' αὐτῆς λεγούσης, ὑπολαβὼν ὁ Μιάρκιος εἶπεν· „Ἀδυνάτων δεομένη, μῆτερ, ἐλλήλυθας, ἄξιοῦσα προδοῦναί με τοῖς ἐκβαλοῦσι τοὺς ὑποδεξαμένους, καὶ τοῖς ἅπαντά με ἀφελομένοις τὰ ἐμαντοῦ, τοὺς χαρισαμένους τὰ μέγιστα τῶν ἐν ἀνθρώποις ἀγαθῶν· οἷς ἐγὼ, τὴν ἀρχὴν τήνδε παρὰ λαμβάνων, θεοὺς τε καὶ δαίμονας ἐγγυητὰς ἔδωκα, μὴτε προδώσειν τὸ κοινὸν αὐτῶν, μὴτε προκαταλύσεσθαι τὸν πόλεμον, ἐὰν μὴ Οὐολούσκοις ἅπασι δοκῇ. θεοὺς τε δὴ σεβόμενος, οἷς ὥμοσα, καὶ ἀνθρώπους αἰδούμενος, οἷς τὰς πίστις ἔδωκα, πολεμήσω Ῥωμαίοις ἄχρι τέλους. ἐὰν δ' ἀποδιδῶσι τὴν χώραν Οὐολούσκοις, ἣν κατέχουσιν αὐτῶν βία, καὶ φίλους ποιήσονται, πάντων αὐτοῖς μεταδιδόντες τῶν ἴσων, ὥσπερ Λατίνοις, διαλύσομαι τὸν πρὸς αὐτοὺς πόλεμον· ἄλλως δ' οὔ. ὑμεῖς μὲν οὖν, ὦ γυναῖκες, ἄπιτε, καὶ λέγετε τοῖς ἀνδράσι ταῦτα, καὶ πείθετε αὐτοὺς μὴ φιλοχωρεῖν τοῖς ἄλλοτρίοις ἀδίκως, ἀλλ' ἀγαπᾶν, ἐὰν τὰ ἑαυτῶν ἔχειν τις αὐτοὺς ἔῃ· μηδ' ὅτι πολέμῳ λαβόντες ἔχουσι τὰ Οὐολούσκων, περιμένειν, ἕως πολέμῳ πάλιν αὐτὰ ὑπὸ τούτων ἀφαιρεθῶσιν. οὐ γὰρ ἀποχρήσει τοῖς κρατοῦσι, τὰ ἑαυτῶν μόνον ἀπολαβεῖν, ἀλλὰ καὶ τὰ τῶν κρατηθέντων ἴδια ἀξιόσπου-

„σιν ἔχειν. ἐάν δὲ περιεχόμενοι τῶν μηδὲν προση-
 „κόντων αὐτοῖς, πᾶν ὀτιοῦν πάσχειν ὑπομένωσι,
 „φυλάττοντες τὸ αὐθαρδές, ἐκείνους αἰτιῶσθε τῶν
 „καταληφόμενων κακῶν, οὐ Μάρκιον, οὐδὲ Οὐο-
 „λούσκους, οὐδ' ἄλλον ἀνθρώπων οὐδένα. σοῦ δ',
 „ὦ μήτερ, ἐν μέρει πάλιν υἱὸς ὢν ἐγὼ δέομαι μὴ
 „παρακαλεῖν εἰς ἀνοσίους πράξεις καὶ ἀδίκους, μη-
 „δὲ μετὰ τῶν ἐχθίστων ἐμοί τε καὶ σεαυτῇ τεταγμέ-
 „νην, πολεμίους ἐαυτῆς ἡγεῖσθαι τοὺς ἀναγκαιοτά-
 „τους· ἀλλὰ παρ' ἐμοὶ γενομένην, ὥσπερ ἐστι δι-
 „καιον, πατρίδα τε νέμειν, ἣν ἐγὼ νέμω, καὶ οἶκον,
 „ὃν ἐγὼ κέκτημαι, τιμᾶς τε καρποῦσθαι τὰς ἐμὰς,
 „καὶ δόξης ἀπολαύειν τῆς ἐμῆς, τοὺς αὐτοὺς ἡγου-
 „μένην φίλους τε καὶ συγγενεῖς, καὶ πολεμίους,
 „οὔσπερ ἐγὼ· ἀποθέσθαι τ' ἤδη τὸ πένθος, ὃ διὰ
 „τὰς ἐμὰς ὑπέμεινας, ὦ ταλαίπωρε, φρυγῆς, καὶ
 „παύσασθαι τιμωρουμένην με τῷ σχήματι τούτῳ.
 „ἐμοὶ γὰρ τὰ μὲν ἄλλα, ὦ μήτερ, ἀγαθὰ, κρείττονα
 „ἐλπίδων καὶ μείζονα εὐχῆς παρὰ θεῶν τε καὶ ἀν-
 „θρώπων ἀπήντηται· ἡ δὲ περὶ σου φροντίς, ἥ τὰς
 „γρηγοροσκούς οὐκ ἀπέδωκε χάριτας, ἐντετηκνῦα
 „τοῖς σπλάγχνοις, πικρὸν ἐποίει καὶ ἀνόνητον
 „ἀπάντων τῶν ἀγαθῶν τὸν βίον. εἰ δὲ σὺν ἐμοὶ
 „τάξεις σεαυτήν, καὶ τῶν ἐμῶν κοινωνεῖν ἐθελήσεις
 „ἀπάντων, οὐθενὸς ἔτι μοι δεήσει τῶν ἀνθρωπίνων
 „ἀγαθῶν.“

XLVΠΙ. Παυσανέου δ' αὐτοῦ, μικρὸν ἢ
 αἰτιουργία ἐπισχοῦσα χρόνον, ἕως δὲ τῶν περιεστη-
 κόντων ἔπαινος ἐπαύουτο, πολὺς τε καὶ μέχρι πολ-

τοῦ γενόμενος, λέγει πρὸς αὐτόν · „Ἀλλ' ἔγωγέ σε,
 „ὦ Μάρκιε τέκνον, οὔτε προδότην Οὐολούσκων γε-
 „νέσθαι ἄξιῶ, οἱ σε φεύγοντα ὑποδεξάμενοι, τοῖς τ'
 „ἄλλοις ἐτίμησαν, καὶ τὴν ἑαυτῶν ἡγεμονίαν ἐπί-
 „στευσαν · οὔτε παρὰ τὰς ὁμολογίας καὶ τοὺς ὄρ-
 „κους, οὓς ἔδωκας αὐτοῖς, ὅτε τὰς δυνάμεις παρε-
 „λάβαντες, ἄνευ κοινῆς γνώμης ἰδίᾳ καταλύσασθαι
 „τὴν ἐχθρὰν βούλομαι · μηδὲ ὑπολάβῃς τὴν σεαυ-
 „τοῦ μητέρα τοσαύτης ἀναπεπλησθαι θεοβλαβείας,
 „ὥστε τὸν ἀγαπητὸν καὶ μόνον υἱὸν εἰς αἰσχρὰς καὶ
 „ἀνουςίους πράξεις παρακαλεῖν · ἀλλὰ μετὰ κοινῆς
 „γνώμης ἀποστῆναί σε ἄξιῶ τοῦ πολέμου, πείσαντα
 „τοὺς Οὐολούσκους μετριάσαι περὶ τὰς διαλλαγὰς,
 „καὶ ποιήσασθαι τὴν εἰρήνην ἀμφοτέροισι τοῖς ἔθνε-
 „σι καλὴν καὶ πρέπουσαν. τοῦτο δὲ γένοιτ' ἂν, εἰ
 „νῦν μὲν ἀναστήσας τὴν στρατιὰν ἀπαγάγοις, ἐνι-
 „ανσίους ποιησάμενος ἀνοχὰς · ἐν δὲ τῷ μεταξὺ
 „χρόνῳ πρέσβεις ἀποστέλλων τε καὶ δεχόμενος,
 „ἀληθῆ φιλίαν πράττοις καὶ διαλλαγὰς βεβαίως.
 „καὶ εὖ ἴσθι · Ῥωμαῖοι μὲν, ὅσα μήτε τὸ ἀδύνατον,
 „μήτ' ἄλλη τις ἀδοξία προσοῦσα κωλύσει, πάντα
 „ὑπομενοῦσι πράττειν λόγῳ καὶ παρακλήσει πειθό-
 „μενοι · ἀναγκαζόμενοι δὲ, ὥσπερ σὺ νῦν ἄξιόις,
 „οὐθὲν ἂν ποτε χαρίσαιντο ὑμῖν οὔτε μείζον, οὔτ'
 „ἐλάττω, ὥς ἐξ ἄλλων τε πολλῶν πάρεστί σοι κατα-
 „μαθεῖν, καὶ τὰ τελευταῖα, ἐξ ὧν Λατίνοις συνεχύ-
 „ρησαν ἀποστῆσιν ἀπὸ τῶν ὅπλων. Οὐολούσκοι δὲ
 „πολὺ τὸ αὐθαρδὲς ἔχουσιν, ὥς συμβαίνει τοῖς με-
 „γάλα εὐτυχήσασιν. ἔάν δὲ διδάσκῃς αὐτοὺς, ὅτι

„πᾶσα μὲν εἰρήνη παντός ἐστι πολέμου κρείττων
 „σύμβασις δὲ φίλων, κατὰ τὸν ἐκούσιον γινομένη
 „τρόπον, τῶν ὑπ' ἀνάγκης συγχωρηθέντων βεβαι-
 „τέρα· καὶ ὅτι σωφρόνων ἐστὶν ἀνθρώπων, ὅταν
 „μὲν εὖ πράττειν δοκῶσι, ταμιεύεσθαι τὰς τύχας·
 „ὅταν δ' εἰς ταπεινὰς καὶ φάυλας ἔλθωσι, μὴθὲν
 „ὑπομένειν ἄγεννές· καὶ τὰ ἄλλα, ὅσα εἰς ἡμερότη-
 „τα καὶ ἐπιείκειαν ἐπαγωγὰ παιδεύματα εὖρηται
 „λόγων, οὓς ὑμεῖς οἱ τὰ πολιτικὰ πράττοντες μάλι-
 „στα ἴστε, τοῦ τ' αὐχήματος, ἐφ' οὗ νῦν εἰσιν, ἐκόν-
 „τες ὑποβήσονται, καὶ ποιήσουσιν ἐξουσίαν σοι τοῦ
 „πράττειν, ὅ τι ἂν αὐτοῖς ὑπολαμβάνῃς συνοίσειν.
 „ἐὰν δ' ἀντιπράττωσί σοι, καὶ τοὺς λόγους μὴ
 „προσδέχωνται, ταῖς διὰ σε καὶ τὴν ἡγεμονίαν τὴν
 „σὴν γενομέναις περὶ αὐτοὺς τύχαις, ὥς ἀεὶ διαμε-
 „νούσαις, ἐπαιρόμενοι, τῆς στρατηγίας αὐτοῖς ἀφί-
 „στασο φανερώς, καὶ μῆτε προδότης γίνου τῶν πε-
 „πιστευκότων, μῆτε πολέμιος τῶν ἀναγκαιοτάτων·
 „ἄσεβες γὰρ ἐκάτερον. ταῦτα ἤκω δεομένη σου γε-
 „νέσθαι μοι παρὰ σου, Μάρκιε τέκνον, οὐτ' ἀδύ-
 „νατα, ὥς σὺ φῆς, πάσης τ' ἀδίκου καὶ ἀνοσίου
 „συννειδήσεως καθαρὰ.

XLIX. „Φέρε, ἀλλὰ δόξαν αἰσχροὺν οἴσεσθαι
 „δέδοικας, ἐὰν, ἃ παρακαλῶ σε, πράττης, ὥς ἀχάρι-
 „στος εἰς τοὺς εὐεργέτας ἐξελεγχθῆσόμενος, οἷ σε
 „πολέμιον ὄντα ὑποδεξάμενοι, πάντων μετέδωκαν,
 „ὧν τοῖς φύσει πολίταις μέτεστιν ἀγαθῶν. ταῦτα
 „γὰρ ἐστίν, ἃ μεγάλα ποιεῖς τοῖς λόγοις ἀεὶ. οὐκ
 „ἀποδέδωκας οὖν αὐτοῖς πολλὰς καὶ καλὰς ἀμοιβάς,

„καὶ νενίκηκας ἀπείρω δὴ τινι μεγέθει καὶ πλήθει
 „χαρίτων τὰς ἐξ ἐκείνων εὐεργεσίας; οὓς ἀγαπητὸν
 „ἡγουμένους καὶ πάντων μέγιστον ἀγαθὸν, ἐὰν
 „ἐλευθέρως οἰκῶσι τὰς πατρίδας, οὐ μόνον ἑαυτῶν
 „κυρίους εἶναι βεβαίως παρεσκεύασας, ἀλλὰ καὶ
 „πεποιήκας ἤδη σκοπεῖν, πότερα καταλῦσαι τὴν
 „Ῥωμαίων ὄρχήν αὐτοῖς ἄμεινον, ἢ μετέχειν αὐτῆς
 „ἐξ ἴσου κοινὴν καταστησαμένοις πολιτείαν. ἐγὼ γάρ
 „λέγειν, ὅσοις κεκόσμηκας ἐκ τοῦ πολέμου λαφύροις
 „τὰς πόλεις αὐτῶν, καὶ πηλίκους κεχάρισαι τοῖς
 „συστρατευσαμένοις πλοῦτους. τοὺς δὲ τοσοῦτους
 „διὰ σε γενομένους, καὶ ἐπὶ τῇλικαύτης βεβηκίας
 „εὐτυχίας, οὐ δοκεῖς ἀγαπήσειν, οἷς ἔχουσιν, ἀγα-
 „θοῖς, ἀλλ’ ὀργιῆσθαι σοὶ καὶ ἀγανακτήσειν, ἐὰν
 „μὴ καὶ τὸ τῆς πατρίδος αἷμα ταῖς χερσὶν αὐτῶν
 „ἐπισπείρης; ἐγὼ μὲν οὐκ οἶομαι. ἔτι μοι καταλεί-
 „πεται λόγος ἰσχυρὸς μὲν, ἐὰν λογισμῷ κρίνης αὐ-
 „τὸν, ἄσθενής δέ, ἐὰν μετ’ ὀργῆς, ὁ περὶ τῆς οὐ δι-
 „καίως μισουμένης ὑπὸ σου πατρίδος. οὔτε γὰρ
 „ὑγιαίνουσα καὶ τῷ πατρίῳ κόσμῳ πολιτευομένη,
 „τὴν οὐ δικαίαν κατὰ σου κρίσιν ἐξήνεγκεν, ἀλλὰ
 „νοσοῦσα, καὶ ἐν πολλῷ κλύδωνι σαλευομένη, οὔτε
 „ἅπασα τότε τὴν αὐτὴν γνώμην ἔσχεν, ἀλλὰ τὸ
 „κάκιον ἐν αὐτῇ μέρος πονηροῖς προστάταις χρη-
 „σάμενον. εἰ δὲ δὴ μὴ τοῖς κακίστοις μόνον, ἀλλὰ
 „καὶ τοῖς ἄλλοις ἅπασιν ἐδόκει ταῦτά, καὶ ὥς οὐ τὰ
 „κράτιστα πολιτευόμενος ἀπηλάθης ὑπ’ αὐτῶν, οὐδ’
 „οὕτω σοὶ προσῆκε μνησικακεῖν πρὸς τὴν σεαυτοῦ
 „πατρίδα. πολλοῖς γὰρ δὴ καὶ ἄλλοις τῶν ἀπὸ τοῦ

„βελτίστου πολιτευομένων τὰ παραπλήσια συνέβη
 „παθεῖν· καὶ σπάνιοι δὴ τινές εἰσιν, οἷς οὐκ ἀντέ-
 „πνευσε πρὸς τὴν δοκοῦσαν ἀρετὴν φθόρος ἐκ τῶν
 „συμπολιτευομένων ἀδικος. ἀλλ’ ἀνθρωπίνως, ὥς
 „Μάρκιε, φέρουσι καὶ μετρίως ἅπαντες οἱ γενναῖοι
 „τὰς συμφορὰς, καὶ πόλεις μεταλαμβάνουσιν, ἐν αἷς
 „οἰκήσαντες οὐδὲν λυπήσουσι τὰς πατρίδας· ὥσπερ
 „καὶ Ταρχύνιος ἐποίησεν, ὁ Κολλατῖνος ἐπικαλοῦ-
 „μενος· ἱκανὸν ἐν παράδειγμα, καὶ οἰκεῖον· ὅς
 „συνελευθερώσας ἀπὸ τῶν τυράννων τοὺς πολίτας,
 „ἔπειτα διαβληθεὶς πρὸς αὐτοὺς, ὡς συμπράττων
 „πάλιν τοῖς τυράννοις τὴν κἀθοδον, καὶ διὰ ταῦτα
 „ἐξελαθεὶς καὶ αὐτὸς ἐκ τῆς πατρίδος, οὐκ ἐμνησι-
 „κίκει πρὸς τοὺς ἐκβαλόντας αὐτὸν, οὐδ’ ἐπεστρά-
 „τευε τῇ πόλει τοὺς τυράννους ἐπαγόμενος, οὐδ’
 „ἐποίει τεκμήρια τῶν διαβολῶν τὰ ἔργα, ἀλλ’ εἰς
 „τὴν μητρόπολιν ἡμῶν Λαουῖνιον ἀπελθὼν, ἐκεῖ
 „πάντα τὸν λοιπὸν ἐβίω χρόνον, εὖνους ὢν τῇ πα-
 „τρίδι καὶ φίλος.

L. „Ἔστω δ’ οὖν ὁμως, καὶ διδόσθω τοῖς τὰ
 „δυνατὰ παθοῦσι μὴ διακρίνειν, εἴτε φίλιον εἴη τὸ
 „κακῶς δεδρακὸς, εἴτ’ ἀλλότριον, ἀλλ’ ἴσην πρὸς
 „ἅπαντας ὀργὴν ἔχειν· ἔπειτα οὐχ ἱκανὰς εἰσπέ-
 „πραξαι παρὰ τῶν ὑβρισάντων τὰς δίκας, μηλόβο-
 „τον πεποιηκὼς γῆν αὐτῶν τὴν ἀρίστην, καὶ πόλεις
 „διαπεπορηκὼς συμμαχίδας, ἃς πολλοῖς πόνοις
 „κτησάμενοι κατέσχον, καὶ τρίτον ἤδη τοῦτο ἔτος
 „εἰς πολλὴν τῶν ἀναγκαίων κατακεκλεικὼς ἀπορίαν·
 „ἀλλὰ καὶ μέχρις ἀνδραποδισμοῦ τῆς πόλεως αὐτῶν

„καὶ κατασκαφῆς τὴν ἀγριαίνουσαν καὶ μαινομένην
 „ὄργην προσάγεις· καὶ οὐδὲ τοὺς πεμφθέντας ὑπὸ
 „τῆς βουλῆς πρέσβεις φέροντάς σοι τῶν τ' ἐγκλημά-
 „των ἄφεσιν, καὶ κάθοδον ἐπὶ τὰ οἰκεῖα, φίλους καὶ
 „ἀγαθοὺς ἄνδρας ἐλθόντας ἐνετράπης· οὐδὲ τοὺς
 „ἱερεῖς, οὓς τὸ τελευταῖον ἔπεμψεν ἡ πόλις, ἱερὰ
 „στέμματα θεῶν ἔχοντας, γηραιοὺς ἄνδρας [τοὺς
 „τῶν θεῶν σεβασμοὺς] προτείνοντας, [ἐδέξω·] ἀλ-
 „λὰ καὶ τοὺς ἀπήλασας, αὐθάδεις καὶ δεσποτι-
 „κὰς ὥς κεκρατημένοις ἀποκρίσεις δούς. ἐγὼ μὲν
 „οὐκ ἔχω, πῶς ἐπαινέσω ταῦτα τὰ σκληρὰ καὶ ὑπέρ-
 „βαυχα, καὶ τὴν θνητὴν φύσιν ἐκβεβηκότα δικαιώ-
 „ματα, ὁρῶσα καταφυγὰς εὐρημένας ἅπασιν ἀν-
 „θρώποις καὶ παραιτήσεις, ὧν ἑξαμαρτάνουσι περὶ
 „ἀλλήλους, ἱκετηρίας, καὶ λιτὰς, καὶ τὸ καταφυγεῖν
 „ἐπὶ τοὺς ἡδικομένους τὸ ἀδικοῦν ταπεινόν, θεῶν
 „ἡμῖν ταῦτα τὰ ἔθνη καταστησαμένων· ὑφ' ὧν μα-
 „ραίνεται πᾶσα ὄργη, καὶ ἀντὶ τοῦ μισεῖν τὸν
 „ἐχθρὸν, ἐλεεῖ· τοὺς δ' αὐθαδεῖς χρησαμένους καὶ
 „λιτὰς ἱκετῶν ὑβρίσαντας, ἅπαντας νεμεσωμένους
 „ὑπὸ θεῶν, καὶ εἰς συμφορὰς καταστρέφοντας οὐκ
 „εὐτυχεῖς. αὐτοὶ γὰρ δὴ πρῶτον οἱ ταῦτα καταστη-
 „σάμενοι καὶ παραδόντες ἡμῖν θεοὶ, συγγνώμονες
 „τοῖς ἀνθρώπinois εἰσὶν ἁμαρτήμασι, καὶ εὐδιάλ-
 „λακτοι, καὶ πολλοὶ ἤδη μεγάλα εἰς αὐτοὺς ἑξαμαρ-
 „τόντες, εὐχαῖς καὶ θυσίαις τὸν χόλον ἐξιλάσαντο·
 „εἰ μὴ σὺ, ὦ Μάρκιε, ἀξιοῖς τὰς μὲν τῶν θεῶν ὁρ-
 „γὰς θνητὰς εἶναι, τὰς δὲ τῶν ἀνθρώπων ἀθανά-
 „τους. δίκαια μὲν οὖν ποιήσεις καὶ σεαυτῷ πρέπον-

„τα, καὶ τῇ πατρίδι αὐτῇ ἄφεις τὰ ἐγκλήματα. με-
 „τανοοῦση γε καὶ διαλλαττομένη, καὶ ὅσα πρότερον
 „ἄφείλετό σε, νῦν ἀποδιδούση.

LI. „Εἰ δ' ἄρα πρὸς ἐκείνην ἀδιαλλάκτως ἔχεις,
 „ἐμοὶ ταύτην δὲς, ὃ τέκνον, τὴν τιμὴν καὶ χάριν,
 „παρ' ἧς οὐ τὰ ἐλαχίστου ἄξια ἔχεις, οὐδ' ὧν ἀντι-
 „ποιήσαιτ' ἂν τις καὶ ἕτερος, ἀλλὰ τὰ μέγιστα καὶ
 „τιμιώτατα, καὶ οἷς ἅπαντα τὰ λοιπὰ κέκτεται, τὸ
 „σῶμα καὶ τὴν ψυχὴν. δανείσματα γὰρ ἔχεις ταῦτα
 „ἐμὰ, καὶ οὐκ ἀφαιρήσεται με ταῦτα οὐθεὶς οὐ
 „τόπος, οὐ καιρὸς, οὐδὲ γε αἶ Οὐολούσκων, οὐδὲ
 „τῶν ἄλλων ἀνθρώπων εὐεργεσίαι συμπάντων καὶ
 „χάριτες τοσοῦτον ἰσχύσουσιν, οὐδ' ἂν οὐρανομή-
 „κεις γένωνται, ὥστε τὰ τῆς φύσεως ἐξαλείψαι καὶ
 „παρελθεῖν δίκαια· ἀλλ' ἐμὸς ἅπαντα τὸν χρόνον
 „ἔσῃ, καὶ πρώτη πάντων τὰς τοῦ βίου χάριτας
 „ὀφειλήσεις μοι, καὶ ὧν ἂν δέωμαι, δίχα προφάσεως
 „ὑπουργήσεις. τοῦτο γὰρ ὁ τῆς φύσεως νόμος ὥρι-
 „σεν ἅπασιν τοῖς αἰσθήσεως καὶ λόγου μετεληφόσι
 „τὸ δίκαιον· ὃ πιστεύουσα, Μάρκιε τέκνον, ἐγὼ
 „δέομαί σου μὴ ἐπαγαγεῖν πόλεμον τῇ πατρίδι, καὶ
 „ἐμποδὼν ἵσταμαί σοι βιαζομένῳ. ἢ προτέραν οὖν
 „ἐμὲ τὴν ἐναντιουμένην σοι μητέρα ταῖς ἐρινύσι
 „προθυσάμενος αὐτοχειρίᾳ, τότε τοῦ κατὰ τῆς πα-
 „τρίδος ἄρχου πολέμου· ἢ τὸ μητροκτόνον ἄγος αἰ-
 „δούμενος, εἶξον τῇ σεαυτοῦ μητρὶ, καὶ δὲς, ὃ τέ-
 „κνον, τὴν χάριν ἐκὼν· νόμον μὲν τόνδε, ὃν οὐδεὶς
 „πώποτε ἀνέϊλε χρόνος, τιμωρὸν καὶ σύμμαχον
 „ἔχουσα, οὐκ ἄξιῶ, Μάρκιε, μόνη τιμῶν, ὃ οὗτός

„μοι δίδωσιν, ἄμοιρος ἐκ σοῦ γενέσθαι. ἔργων δὲ
 „χρηστῶν ὑπομνήσεις, ἵνα ἄφῶ τὸν νόμον, σκόπει
 „πάλιν, ὥς πολλὰς καὶ μεγάλας· ἥτις ὀρφανὸν ὑπὸ
 „τοῦ πατρὸς καταλειφθέντα σε παραλαβοῦσα νή-
 „πιον, διέμεινα ἐπὶ σοι χήρα, καὶ τοὺς ἐπὶ τῆς παι-
 „δοτροφίας ἀνήντλησα πόρους, οὐ μήτηρ μόνον,
 „ἀλλὰ καὶ πατήρ, καὶ τροφός, καὶ ἀδελφή, καὶ
 „πάντα τὰ φίλτατά σοι γενομένη. ἐπειδὴ δ' εἰς ἄν-
 „δρας ἦλθες, ἐξόν μοι τότε ἀπηλλάχθαι τῶν φρον-
 „τίδων ἐτέρῳ γημαμένην, καὶ ἕτερα τέκνα ἐπιθρέ-
 „ψαι, καὶ πολλὰς γηροβοσκούς ἐλπίδας ἐμαυτῇ κα-
 „ταλιπεῖν, οὐκ ἠβουλήθην, ἀλλ' ἔμεινα ἐπὶ τῆς αὐ-
 „τῆς ἐστίας, καὶ τὸν αὐτὸν ἕστερξα βίον, ἐν σοὶ
 „μόνῳ πάσας τιθεῖσα τὰς ἐμαυτῆς ἡδονάς τε καὶ
 „ὠφελείας· ὣν ἔψευσάς με, τὰ μὲν ἄκων, τὰ δὲ
 „ἐκὼν, καὶ πασῶν ἀτυχεσιτάτην ἐποίησας μητέρων.
 „ποῖον γὰρ χρόνον, ἀφ' οὗ σε εἰς ἄνδρας ἤγαγον,
 „ἄνευ λύπης ἢ φόβου διετέλεσα; ἢ πότε ἱλαρὰν
 „ἔσχον ἐπὶ σοι τὴν ψυχὴν; πολέμους ἐπὶ πολέ-
 „μοις στέλλοντα ὀρῶσά σε, καὶ μάχας ἐπὶ μάχαις
 „ἀναιζοῦμενον, καὶ τραύματα ἐπὶ τραύμασι λαμ-
 „βάνοντα;

LII. „Ἀλλ' ἐξ ὧν ἐπολιτεύου καὶ τὰ κοινὰ ἔπρατ-
 „τες, ἡδονὴν τινα ἐκαρπώσαμην ἢ μήτηρ ἐγὼ διὰ
 „σε; τότε μὲν οὖν τὰ μάλιστα ἡτύχουν, στάσεως
 „πολιτικῆς μέσον ὀρῶσά σε κείμενον. ἐν οἷς γὰρ ἀν-
 „θεῖν ἐδόκεις πολιτεύμασι, καὶ πολλὺς ἔπνεις ἐναν-
 „τιούμενος ὑπὲρ τῆς ἀριστοκρατίας τοῖς δημοτικοῖς,
 „ταῦτα ἐμοὶ φόβου μεστὰ ἦν, ἐνθυμουμένη τὸν

„ἄνθρωπον βίον ὥς ἐπὶ μικρῷς αἰωρεῖται φύτης,
 „καὶ ἐκ πολλῶν ἐκουσμάτων τε καὶ παθημάτων μα-
 „θούσῃ, ὅτι τοῖς ἐπισήμοις ἀνδράσι θεία τις ἐναν-
 „τιοῦται νέμεσις, ἣ φθόρος τις ἀνθρώπινος πολε-
 „μεῖ· καὶ ἦν ἄρα μάντις ἀληθής, ὥς μή ποτ' ὤφε-
 „λον, τῶν ἐκβησομένων. κατηγωνίσαστό γ' οὖν σε
 „πολὺς ἐπιρρόαξας ὁ πολιτικὸς φθόρος, καὶ ἀνῆρ-
 „πασεν ἐκ τῆς πατρίδος· ὁ δὲ μετὰ ταῦτά μου
 „βίος, εἰ δεῖ καὶ βίον αὐτὸν καλεῖν, ἐφ' οὗ με
 „καταλιπὼν ἔρημον ἐπὶ τοῖς παιδίοις τούτοις ἀπῆλ-
 „θες, ἐν τούτῳ δεδαπάνηται τῷ ῥύπῳ, καὶ ἐν τοῖς
 „πενθίμοις τρῦχεσι τούτοις. ἀνθ' ὧν ἀπάντων ταύ-
 „την ἀπαιτῶ σε χάριν, μηδέποτε σοι βαρεῖα γενο-
 „μένη, μηδ' εἰς τὸν λοιπὸν ἐσομένη χρόνον, ἕως
 „ἂν ζῶ, διαλλαγῇναι πρὸς τοὺς σεαυτοῦ πολίτας
 „ἤδη ποτὲ, καὶ παύσασθαι τὸν ἀμείλικτον χόλον
 „φυλάσσοντα κατὰ τῆς πατρίδος· κοινὸν ἀγαθὸν
 „ἀμφοτέροισι ἡμῖν ἀξιοῦσα λαβεῖν, καὶ οὐκ ἐμαν-
 „τῆς ἴδιον μόνης. σοί τε γάρ, εἰάν πεισθῇς, καὶ
 „μηθὲν ἀνήκεστον ἐξεργάσῃ, καθαρὰν καὶ ἀμίαν-
 „τον ἔχειν συμβήσεται τὴν ψυχὴν ἀπὸ παντὸς χό-
 „λου καὶ ταράγματος δαιμονίου· ἐμοί τε ἡ παρὰ
 „τῶν πολιτῶν τε καὶ πολιτῶν τιμὴ ζῶσῃ τε παρα-
 „κολουθοῦσα, βίον εὐδαίμονα ποιήσει, καὶ μετὰ
 „τὴν τελευτὴν ἀποδιδομένη, καθάπερ εἰκὸς εὐκλείαν
 „ἀθάνατον οἶσει. καὶ εἴ τις ἄρα τὰς ἀνθρωπίνους
 „ψυχὰς ἀπολυθείσας τοῦ σώματος ὑποδέξεται τό-
 „πος, οὐχ ὁ καταχθόνιος καὶ ἀφεγγής ὑποδέξεται
 „τὴν ἐμὴν, ἐν ᾧ φασὶ τοὺς κακοδαίμονας οἰκεῖν,

„οὐδὲ τὸ λεγόμενον τῆς Ἀθήνης πεδίου, ἀλλ' ὁ μετ-
 „έωρος καὶ καθαρὸς αἰθήρ, ἐν ᾧ τοὺς ἐκ θεῶν
 „φύντας οἰκεῖν λόγος, εὐδαίμονα καὶ μακάριον
 „ἔχοντας βίον· οἷς διαγγέλλουσα τὸ σὸν εὐσεβεῖς
 „καὶ τὰς σὰς χάριτας, αἷς αὐτὴν ἐκόσμησας, αἰεί
 „τινας αἰτήσεται σοι παρὰ θεῶν ἀμοιβὰς καλὰς.

LIII. „Ἐάν δὲ προπηλακίσῃς τὴν σεαυτοῦ μη-
 „τέρα καὶ ἄτιμον ἀπολύσῃς, ὃ τι μὲν αὐτῷ σοι συμ-
 „βῇσεται διὰ ταῦτα παθεῖν, οὐκ ἔχω λέγειν. μαν-
 „τεύομαι δ' οὐδέν εὐτυχές. ὅτι δ' ἔάν καὶ τᾶλλα
 „πάντα εὐδαιμονῆς, ἔστω γάρ, ἡ δὲ ἐμέ καὶ τὰς
 „ἐμὰς συμφορὰς παρακολουθήσουσά σοι, καὶ οὐ-
 „δέ ποτ' ἀνήσουσα τὴν ψυχὴν ὀδύνη, πάντων ἄγα-
 „θῶν σοι ἀνόνητον ποιήσει τὸν βίον, εὖ οἶδα. οὐ
 „γὰρ ἀνέξεται Οὐέτουρία, τὴν δεινὴν καὶ ἀνήκεστον
 „ὑβριν ἐν τοσούτοις μάρτυσιν ὑβρισθεῖσα, τὸν
 „ἐλάχιστον βιώσιναι χρόνον· ἀλλ' ἐν τοῖς ἀπάντων
 „ὑμῶν φίλων τε καὶ ἐχθρῶν ὄμμασιν ἐμαυτὴν δια-
 „κρήσομαι, βαρεῖαν ἄραν, καὶ δεινὰς ἐριννύας ἀντ'
 „ἐμαυτῆς καταλιποῦσά σοι τιμαρώς. ὣν μὴ δεή-
 „σειεν, ὧ θεοὶ τῆς Ῥωμαίων φύλακες ἡγεμονίας·
 „ἀλλ' εὐσεβεῖς καὶ καλοὺς δόητε Μαρκίῳ λογισμοὺς·
 „καὶ ὥσπερ ἄρτι προσιούσῃ μοι τοὺς τε πελέκεις
 „ἀπέθετο, καὶ τὰς ῥάβδους ἔκλινε, καὶ τὸν δι-
 „φρον ἀπὸ τοῦ βήματος ἔθηκε χαμαὶ, καὶ πάντα
 „τὰ ἄλλα, οἷς κοσμεῖσθαι τὰς αὐτοκράτορας ἀρχὰς
 „νόμος, τὰ μὲν ἐμείωσε, τὰ δ' ἐκποδὼν εἰς τέλος
 „ἐποίησε· δῆλον ἅπασι βουλόμενος ποιῆσαι, ὅτι
 „τῶν μὲν ἄλλων ἄρχειν αὐτῷ προσήκει, ὑπὸ δὲ τῆς

„μητρὸς ἄρχεσθαι· οὕτω καὶ νῦν τιμίαν καὶ περι-
 „βλεπτόν με ποιήσεις, καὶ χαρισάμενος τὴν κοινὴν
 „πατρίδα, ἀντὶ κακοδαιμονεστάτης εὐδαιμονεστά-
 „τὴν ἀποδείξεις με πασῶν γυναικῶν. εἰ δὲ οὐκ οὐκ
 „ἔστι καὶ θεμιτὸν υἱοῦ γόνασι προκυνέεσθαι μητέ-
 „ρα, καὶ τοῦτο καὶ πᾶν ἄλλο ταπεινὸν σῆμα καὶ
 „λειτούργημα ὑπομενῶ σωτηρίας ἕνεκα τῆς πατρίδος.“

LIV. Ταῦτα εἰποῦσα, ἔρριψεν ἑαυτὴν χαμαὶ,
 καὶ περιπλέξασα ταῖς χερσὶν ἀμφοτέροις τοὺς πόδας
 τοῦ Μαρκίου, κατεφίλησε. πεσοῦσης δ' αὐτῆς, αἱ
 μὲν γυναῖκες ἀνεβόησαν ἅμα πᾶσαι κωκυτὸν ὀξύ-
 καὶ μακρόν. οἱ δ' ἐν τῷ συνεδρίῳ παρόντες Οὐο-
 λούσκων οὐκ ἀνέσχοντο τὴν ἀήθειαν τῆς ὀψευς,
 ἀλλ' ἀπεστράφησαν. αὐτὸς δὲ ὁ Μάρκιος ἀναλόμε-
 νος ἐκ τοῦ δίφρου, καὶ περιπεσὼν τῇ μητρὶ, ἀνί-
 στησιν αὐτὴν ἀπὸ τῆς γῆς ὀλίγον ἐμπνέουσιν· καὶ
 περιβαλὼν, καὶ πολλὰ ἐκχέας δάκρυα, εἶπε· „Νι-
 „κᾶς, ὦ μήτερ, οὐκ εὐτυχῇ νίκην, οὔτε σεαυτῇ,
 „οὔτ' ἐμοί· τὴν μὲν γὰρ πατρίδα σέσωκας, ἐμὲ
 „δὲ τὸν εὐσεβῆ καὶ φιλόστοργον υἱὸν ἀπολώλεκας.“
 ταῦτα εἰπὼν, ἐπὶ τὴν σκηνὴν ἀπήει, κελεύσας ἀκο-
 λουθεῖν τὴν τε γυναῖκα, καὶ τὴν μητέρα, καὶ τὰ
 παιδιά· ἔνθα τὸν λοιπὸν τῆς ἡμέρας χρόνον, σκο-
 πούμενος σὺν αὐταῖς, ὅ τι χρὴ πράττειν, διετέλε-
 σεν. ἦν δὲ τὰ δόξαντα αὐτοῖς τοιαῦδε. περὶ μὲν τῆς
 καθόδου, μήτε τὴν βουλὴν τέλος μηθὲν ἐκφέρειν
 εἰς τὸν δῆμον, μήτ' ἐκεῖνον ἐπιψηφίξειν, πρὶν ἂν
 τοῖς Οὐολούσκοις εὐτρεπῇ γένηται τὰ περὶ φιλίας
 καὶ καταλύσεως τοῦ πολέμου· αὐτὸν δὲ τὴν στρα-

τιὰν ἀνυστήσαντα, ὥς διὰ φιλίας γῆς ἀπάγειν· ὑποσχόντα δὲ τῆς ἀρχῆς λόγον, καὶ τὰς εὐεργεσίας ἀποδειξάμενον, ἀξιοῦν τοὺς ἐπιτρέψαντας αὐτῷ τὴν στρατιάν, μάλιστα μὲν φιλίᾳ δέχεσθαι τοὺς πολέμους, καὶ συνθήκας ποιήσασθαι δικαίας, αὐτῷ τὴν ἰσότητα, καὶ τὸ μὴ σφαλῆναι περὶ τὰς ὁμολογίας, ἐπιτρέψαντας. εἰ δ', ἐπὶ τοῖς κατωρθωμένοις σφίσιν αὐθαδείας ἀναπιμπλάμενοι, μὴ δέχονται τὰς διαλλαγὰς, ἀφίστασθαι τῆς ἀρχῆς αὐτοῖς. ἢ γὰρ οὐχ ὑπομενεῖν αὐτοὺς ἄλλον τινὰ αἰρεῖσθαι στρατηγὸν δι' ἀπορίαν ἀγαθοῦ ἡγεμόνος, ἢ παρακινδυνεύσαντας ὅτῳ δὴ τινι παραδοῦναι τὰς δυνάμεις, σὺν μεγάλῃ διδαχθήσεσθαι βλάβῃ τὴν τοῦ συμφέροντος αἴρεσιν. τὰ μὲν δὴ βουλευθέντα αὐτοῖς, καὶ δόξαντα δίκαιά τε καὶ ὅσια εἶναι, φήμης τ' ἀγαθῆς, ἐφ' ἣ μάλιστα ὁ ἀνὴρ ἐσπούδαζε, παρὰ πᾶσι τευξόμενα, τοιάδε ἦν. ἐτάρατε δέ τις αὐτοὺς ὑποψία, δέος ἔχουσα, μὴ ποτε ἀλόγιστος ὄχλος ἐν ἐλπίδι τοῦ καταπεπολεμημέναι τὸ ἀντίπαλον ἤδη ὦν, δι' ὀργῆς ἀκράτου λάβῃ τὴν ἀποτυχίαν, κἀπειτα ὥς προδότην αὐτὸν, οὐδὲ λόγου μεταδούς, αὐτοχειρίᾳ φθάσῃ διολέσας. ἐδόκει οὖν αὐτοῖς καὶ τοῦτο, καὶ εἴ τι ἄλλο δεινότερον εἴη κινδύνευμα, σὺν ἀρετῇ σώζουσι τὴν πίστιν ὑπομένειν. ἐπεὶ δὲ περὶ δύσιν ἡλίου ἦν ἡδη, ἀσπασάμενοι ἀλλήλους, ἐξήεσαν ἐκ τῆς σκηνῆς· ἔπειτα αἱ μὲν γυναῖκες εἰς τὴν πόλιν ἀπῆεσαν. ὁ δὲ Μάρκιος ἐν ἐκκλησίᾳ τὰς αἰτίας ἀποδοὺς τοῖς παροῦσι, δι' ὧς ἔμελλε λύειν τὸν πόλεμον, καὶ πολλὰ τῶν στρα-

τιωτῶν δεηθεὶς συγγνωαί τ' αὐτῷ, καὶ ἐπειδὴν οὐ-
καδε ἀφίκωνται, μεμνημένους, ὧν ἔπαθον εὔ, τοῦ
μηθὲν ὑπὸ τῶν ἄλλων ἀνήκεστον παθεῖν συναγωνι-
στὰς γενέσθαι· καὶ ἄλλα πολλὰ καὶ ἐπαγωγὰ δια-
λεχθεὶς, παρασκευάζεσθαι ἐκέλευσεν, ὥς τῇ ἐπιού-
σῃ νυκτὶ ἀναστρατοπεδεύοντας.

LV. Ῥωμαῖοι δὲ ὥς ἔμαθον, ὅτι λέλυται σφῶν
ὁ κίνδυνος· ἔφθασε γὰρ τῶν γυναικῶν τὴν παρου-
σίαν προλαβοῦσα ἡ φήμη· σὺν πολλῇ χαρᾷ κατα-
λιπόντες τὴν πόλιν, ἔθρον ἔξω, καὶ ὑπήντων ταῖς
γυναιξίν, ἀσπασμούς, καὶ παιᾶνας, καὶ πάντα,
ὅσα ἐκ μεγάλων κινδύνων εἰς ἀδόκητον εὐτυχίαν
ἔνθρωποι καταστάντες πράττουσί τε καὶ λέγουσιν
ὑπὸ χαρᾶς, τὰ μὲν ἄθρόοι, τὰ δὲ καθ' ἕνα ἕκα-
στον ἀποδεικνύμενοι. ἐκείνην μὲν οὖν τὴν νύκτα ἐν
θαλείαις τε καὶ εὐπαθείαις διετέλεσαν· τῇ δὲ ἐξῆς
ἡμέρᾳ συναχθεῖσα ὑπὸ τῶν ὑπάτων ἡ βουλὴ περὶ
μὲν τοῦ Μαρκίου γνώμην ἀπεδείξατο, εἰς ἑτέρους
ἀναβάλλεσθαι καιροὺς ἐπιτηδειοτέρους τὰς δοθησο-
μείας αὐτῷ τιμὰς· ταῖς δὲ γυναιξίν ἔπαιτόν τ' ἀπο-
δεδόσθαι τῆς προθυμίας, πάλαι δημοσίᾳ γραφῇ
μνήμην οἶsonτα ἐκ τῶν ἐπιγινομένων αἰώνιον, καὶ
γέρας, ὃ τι ἂν αὐταῖς λαβούσαις ἡδιστόν τε καὶ
τιμιώτατον ἔσεσθαι μέλλει· καὶ ὁ δῆμος ἐπεκύρωσε
ταῦτα. ταῖς δὲ γυναιξὶ βουλευσαμέναις εἰσῆλθεν,
ἐπιφθόρου μὲν δωρεᾶς μηδεμιᾶς δεῖσθαι, ἀξιοῦν δ'
ἐπιτρέψαι σφίσι τὴν βουλήν ἐπὶ τύχης γυναικῶν
ἰδρῦσασθαι ἱερὸν, ἐν ᾧ τὰς περὶ τῆς πόλεως ἐποιή-
σαντο λιτὰς χωρίῳ, θυσίας τε καθ' ἕκαστον ἔτος

αὐτῇ συνιούσας ἐπιτελεῖν, ἐν ᾗ τὸν πόλεμον ἔλυσαν ἡμέρα. ἡ μὲντοι βουλὴ καὶ ὁ δῆμος ἀπὸ τῶν κοινῶν ἐψηφίσατο χρημάτων τέμενός τε ὠνηθὲν καθιερωθῆναι τῇ Θεῷ, καὶ ἐν αὐτῷ νεῶν καὶ βωμόν, ὥς ἂν οἱ ἱερομνήμονες ἐξηγῶνται, συντελεσθῆναι, θυσίας τε προσάγεσθαι δημοτελεῖς, καταρχομένης τῶν ἱερῶν γυναικός, ἣν ἂν ἀποδείξωσιν αὐταὶ λειτουργὸν τῶν ἱερῶν. ταῦτα τῆς βουλῆς ψηφισαμένης, ἱέρεια μὲν ὑπὸ τῶν γυναικῶν ἀπεδείχθη τότε πρῶτον ἡ τὴν γνώμην αὐταῖς εἰσηγησαμένη περὶ τῆς πρεσβείας, Οὐαλερία, καὶ τὴν μητέρα τοῦ Μαρκίου πείσασα συλλαβέσθαι σφίσι τῆς ἐξόδου. Θυσίαν δὲ πρῶτην αἱ γυναῖκες ἔθυσαν ὑπὲρ τοῦ δήμου, καταρχομένης τῶν ἱερῶν τῆς Οὐαλερίας ἐπὶ τοῦ κατασκευασθέντος ἐν τῷ τεμένει βωμοῦ, πρὶν ἢ τὸν νεῶν καὶ τὸ ξόανον ἀνασταθῆναι, μηνὶ Δεκεμβρίῳ τοῦ κατόπιν ἐνιαυτοῦ, τῇ νέᾳ σελήνῃ, ἣν Ἕλληνες μὲν νουμηνίαν, Ῥωμαῖοι δὲ καλάνδας καλοῦσιν· αὕτη γάρ ἦν ἡ λύσασα τὸν πόλεμον ἡμέρα. ἐνιαυτῷ δὲ ὕστερον ἐτέρῳ μετὰ τὴν πρῶτην Θυσίαν ὁ κατασκευασθεὶς ἐκ τῶν δημοσίων χρημάτων νεὺς συνετελέσθη τε καὶ καθιερώθη, Κοῖντιλίου μηνὸς ἐβδόμῃ μάλιστα κατὰ σελήνην. αὕτη δὲ κατὰ Ῥωμαίους ἐστὶν ἡ προηγουμένη τῶν Κοῖντιλίων νωνῶν ἡμέρα. ὁ δὲ καθιερώσας αὐτὸν ἦν Πρόκλος Οὐεργίνιος ἄτερος τῶν ὑπάτων.

LVI. Εἴη δ' ἂν ἀρμόττον ἱστορίας σχήματι, καὶ ἐπανορθώσεως ἕνεκα τῶν οἰομένων μὴτ' ἐπὶ ταῖς τιμαῖς ταῖς παρ' ἀνθρώπων χαίρειν τοὺς θεοὺς, μῆτ'

ἐπὶ ταῖς ἀνοσίοις καὶ ἀδίκοις πράξεσιν ἀγανακτεῖν, τὸ δηλῶσαι τὴν γενομένην ἐπιφάνειαν τῆς θεοῦ κατ' ἐκεῖνον τὸν χρόνον, οὐχ ἅπαξ, ἀλλὰ καὶ δις, ὡς αἱ τῶν ἱεροφαντῶν περιέχουσι γραφαί, ἵνα τοῖς μὲν εὐλαβεστέροις περὶ τὸ συνέχειν, ἃς παρὰ τῶν προγόνων δόξας ὑπὲρ τοῦ δαιμονίου παρέλαβον, ἀμεταμέλητος ἡ τοιαύτη προαίρεσις καὶ βεβαία διαμένη· τοῖς δὲ ὑπερορῶσι τῶν πατρίων ἐθισμῶν, καὶ μηθενὸς ποιοῦσι τὸ δαιμόνιον κύριον τῶν ἀνθρώπων λογισμῶν, μάλιστα μὲν ἀναθέσθαι ἢ ταύτην τὴν δόξαν· εἰ δ' ἀνιάτως ἔχουσιν, ἔτι μᾶλλον αὐτοῖς ἀπεχθάνεσθαι, καὶ κακοδαιμονεστέροις εἶναι. ἱστορεῖται τοίνυν, ὅτι, τῆς βουλῆς ψηφισμένης ἐκ τοῦ δημοσίου πάσας ἐπιχορηγηθῆναι τὰς εἰς τὸν νεῶν τε καὶ τὸ ξόανον δαπάνας, ἕτερον δ' ἄγαλμα κατασκευασαμένων τῶν γυναικῶν, ἀφ' ὧν αὐταὶ συνήρεγκαν χρημάτων, ἀνατεθέντων τ' αὐτῶν ἀμφοτέρων ἅμα ἐν τῇ πρώτῃ τῆς ἀνιερώσεως ἡμέρᾳ, θάτερον τῶν ἀφιδρυμάτων, ὃ κατεσκεύασαν αἱ γυναῖκες, ἐφθέγξατο, πολλῶν παρουσιῶν, γλώττῃ Λατίνῃ φωνὴν εὐσύνετόν τε καὶ γεγωνόν· ἥς ἐστι φωνῆς ἐξερμηνευόμενος ὁ ροῦς εἰς τὴν Ἑλλάδα διάλεκτον τοιοῦδε· „Ὅσίῳ πόλεως νόμῳ γυναῖκες γαμεταὶ „δεδώκατέ με.“ οἷα δὲ φιλεῖ γίνεσθαι περὶ τὰς παρὰ δόξους φωνάς τε καὶ ὅψεις, πολλὴ ταῖς παρούσαις ἐνέπιπτεν ἀπιστία, μὴ ποτ' οὐ τὸ ξόανον εἶη τὸ φθεγγόμενον, ἀνθρώπινη δέ τις φωνή· μάλιστα δὲ, ὅσαι πρὸς ἄλλῳ τινὶ τὸν ροῦν ἔχουσαι τηρικαῦτα ἔτυχον, οὐκ ἰδοῦσαι τὸ φθεγγόμενον ὃ τι ποτ'

ἦν, ταύτην εἶχον τὴν πρὸς τὰς ἰδούσας ἀπιστίαν. ἔπειτα αὐθις πληθύνοντος τοῦ νεώ, καὶ σιωπῆς πλείους κατὰ δαίμονα γενομένης, ἐν μείζονι φωνῇ τὸ αὐτὸ ξόανον ἐφθέγγετο τὴν αὐτὴν λέξιν· ὥστε μηδὲν ἔτι εἶναι τὸ ἀμφίλογον. ἡ μὲν οὖν βουλὴ ὡς ταῦτα ἔμαθεν, ἐψηφίσατο θυσίας ἄλλας, καὶ σεβασμοὺς, οὓς ἂν οἱ τῶν ἱερῶν ἐξηγηταὶ παραδῶσι, καθ' ἕκαστον ἔτος ἐπιτελεῖν. αἱ δὲ γυναῖκες ἐν ἔθει κατεστήσαντο, τῇ τῆς ἱερείας χρησάμεναι γνώμῃ, τῷ ξοάνῳ τούτῳ μήτε στεφάνους ἐπιτιθέναι, μήτε χεῖρας προσφέρειν γυναῖκας, ὅσαι δευτέρων ἐπειράθησαν γάμων, τὴν δὲ τιμὴν καὶ θεραπείαν αὐτοῦ πᾶσαν ἀποδεδύσθαι ταῖς νεογάμοις. ἀλλὰ περὶ μὲν τούτων οὔτε παρελθεῖν τὴν ἐπιχώριον ἱστορίαν καλῶς εἶχεν, οὔτε πλείονα περὶ αὐτῆς ποιεῖσθαι λόγον. ἐπάνειμι δ' ὅθεν εἰς τοῦτον ἐξέβην τὸν λόγον.

LVII. Μετὰ τὴν ἐκ τοῦ χάρακος ἀπαλλαγὴν τῶν γυναικῶν, ὁ Μάρκιος περὶ τὸν ὄρθρον ἀναστῆσας τὴν στρατιάν, ἀπῆγεν ὡς διὰ φιλίας. καὶ ἐπειδὴ ἐν τῇ Οὐολούσκων ἐγένετο, πάντα, ὅσα ἐκ τῶν λαφύρων ἔλαβε, δωρησάμενος τοῖς στρατιώταις, ἑαυτῷ δ' οὐδ' ὅτι οὖν ὑπολιπόμενος, ἀπέλυσεν ἐπὶ τὰ οἰκεῖα. ἡ μὲν οὖν κοινωνήσασα τῶν ἀγώνων αὐτῷ στρατιᾷ, πλούτῳ βαρεῖα ἀφικομένη, τὴν τ' ἀνάπαυλαν οὐκ ἀηδῶς ἐδέξατο τοῦ πολέμου, καὶ δι' εὐνοίας εἶχε τὸν ἄνδρα, σύγγνωμης τ' ἄξιον ἡγεῖτο, εἰ μὴ τέλος ἐπέθηκε τῷ πολέμῳ, μητρὸς οἴκτους καὶ λιταῖς ἐντραπεῖς. ἡ δ' ἐν ταῖς πόλεσιν ὑπομείνας νεότης,

φθοροῦσα μὲν τοῖς ἐπὶ στρατοπέδου γενομένοις τῶν πολλῶν ὠφελειῶν, διημαρτηκυῖα δὲ, ὧν ἥλπισεν, εἰ καθαιρεθείη τὸ Ῥωμαίων φρόνημα τῆς πόλεως ἀλούσης, ἐτραχύνετο πρὸς τὸν ἡγεμόνα, καὶ πικρὰ σφόδρα ἦν· καὶ τελευτῶσα, ἐπειδὴ τοῦ μύσους ἡγεμόνας ἔλαβε τοὺς πλεῖστον ἐν τῷ ἔθρει δυναμένους, ἐξηγοιώθη τε καὶ ἔργον ἔδρασεν ἀνόσιον. ἦν δὲ Τύλλος Ἀίτιος ὁ τὰς ὀργὰς αὐτῶν παραθήξας, ἔχων περὶ αὐτὸν ἐταιρίαν ἐξ ἀπάσης πόλεως οὐκ ὀλίγην. τοῦτω δ' ἄρα ἐδέδοκτο παλαιότερον ἔτι, τὸν φθόρον οὐ δυναμένῳ κατέχειν, εἰ μὲν εὖ πράξας ὁ Μάρκιος, καὶ τὴν Ῥωμαίων πόλιν διαφθείρας, καὶ τοῖς Οὐολούσκοις ὑποτάξας ἔλθοι, κρύφα καὶ σὺν δόλῳ αὐτὸν ἀνελεῖν· εἰ δὲ διαμαρτῶν τῆς πείρας, ἀτελής τοῦ ἔργου ἀναστρέψειεν, ὥς προδότην, παραδόντα τῇ περὶ αὐτὸν ἐταιρίᾳ, ἀποκτεῖναι· ὅπερ ἐποίει τότε. καὶ συναγαγὼν χεῖρα οὐκ ὀλίγην, κατηγόρει τοῦ ἀνδρός, τεκμαιρόμενος ἀληθείᾳ ψευδῇ, καὶ οὐ γενησόμενα εἰκάζων γενησομένοις· ἐκέλευέ τ' ἀποθέμενον αὐτὸν τὴν ἀρχὴν, λόγον ὑπέχειν τῆς στρατηγίας. ἦν δὲ τῆς ὑπομενούσης στρατιᾶς ἐν ταῖς πόλεσιν ἡγεμὼν, ὥς καὶ πρότερον εἴρηταί μοι, κύριος, τοῦ τε συναγαγεῖν ἐκκλησίαν, καὶ τοῦ καλεῖν, ὃν βούλοιτο, ἐπὶ δίκην.

LVIII. Ὁ δὲ Μάρκιος ἀντιλέγειν μὲν πρὸς οὐδέτερον τούτων ἐδικαίου, περὶ δὲ τῆς τάξεως αὐτῶν διεφέρετο, λόγον ἀξιῶν ἀποδοῦναι πρότερον τῶν πεπραγμένων αὐτῷ κατὰ τὸν πόλεμον, ἔπειτ', εἰν ἅπασι δόξῃ Οὐολούσκοις, ἀποθήσασθαι τὴν ἀρχήν.

τούτων δ' οὐ μίαν ὥρετο πόλιν δεῖν, ἐν ἣ τὸ πλεῖον
 ὑπὸ τοῦ Τύλλου διέφθαρτο μέρος, γενέσθαι κυρίαν,
 ἀλλὰ τὸ ἔθνος ἅπαν εἰς τὴν ἔννομον ἀγορὰν συνα-
 χθὲν, εἰς ἣν ἔθος ἦν αὐτοῖς, ὅτε περὶ τῶν μεγίστων
 βουλευέσθαι μέλλοιεν, ἐξ ἀπάσης πόλεως προβοῦ-
 λους ἀποστέλλειν. ὁ δὲ Τύλλος ἀντέλεγε πρὸς ταῦτα,
 καλῶς εἰδὼς, ὅτι δεινὸς εἰπεῖν ἀνὴρ, πολλῶν καὶ
 καλῶν ἔργων λόγον ἀποδιδούς, ἐν ἡγεμονικῷ ἀξιώ-
 ματι μένων, πείσει τὸ πλῆθος· καὶ τοσοῦτου δεήσει
 τιμωρίαν προδοτῶν ὑποσχεῖν, ὥστε καὶ λαμπρότε-
 ρος ἔτι καὶ τιμιώτερος ὑπ' αὐτῶν ἔσται, τὸν τε πό-
 λεμον, ὅπως ἂν βούληται, καταλύσασθαι συγχωρη-
 σάντων, ἀπάντων γενήσεται κύριος. καὶ ἦν μέχρι
 πολλοῦ λόγων τε καὶ ἀντιμαχήσεων τῶν ἐπ' ἀλλή-
 λους γινομένων καθ' ἑκάστην ἡμέραν ἐν ταῖς ἐκκλη-
 σίαις καὶ κατὰ τὴν ἀγορὰν πολὺς ἄγών· ἔργῳ γὰρ
 οὐχ οἷόν τ' ἦν οὐδετέρῳ βιάσασθαι τὸν ἕτερον τῆς
 ἰσοτίμου ἀρχῆς ἀξιώσει κρατυνόμενον. ὥς δ' οὐδὲν
 τῆς φιλονεικίας ἐγένετο πέρας, ἡμέραν προειπὼν ὁ
 Τύλλος, ἐν ἣ τὸν Μάρκιον ἐκέλευεν ἡκεῖν τὴν ἀρχὴν
 ἀποθησόμενον, καὶ δίκην ὑφέξοντα τῆς προδοσίας,
 θρασυτάτους δ' ἄνδρας εὐεργεσιῶν ἐλπίσιν ἐπάρσας
 ἀρχηγούς ἀνοσίῳ ἔργῳ γενέσθαι, παρῇν εἰς τὴν
 ἀποδειχθεῖσαν ἀγορὰν· καὶ προελθὼν ἐπὶ τὸ
 βῆμα, πολλῇ κατηγορίᾳ ἐχρήσατο τοῦ Μαρκίου,
 καὶ εἰ μὴ βούλοίτο ἀποθέσθαι τὴν ἀρχὴν ἐκὼν,
 τῷ δήμῳ παρεκελεύσατο παύειν αὐτὸν ἐπάσῃ
 δυνάμει.

Marcii caedes, funus et laudes.

LIX. Ἀναβάντος δὲ τοῦ ἀνδρὸς ἐπὶ τὴν ἀπολογία, βοή τε πολλή κωλύουσα τοὺς λόγους ἐκ τῆς ἐταιρίας τῆς περὶ τὸν Τύλλον ἐγένετο· καὶ μετὰ ταῦτα Παῖε καὶ Βάλλε φωνοῦντες, περιῦστανται αὐτῶν οἱ Θρασύτατοι, καὶ συναράττοντες τοῖς λίθοις, ἀποκτιννύουσιν. ἐρῶσιμμένου δ' αὐτοῦ χαμαὶ κατὰ τὴν ἀγορὰν, οἱ τε παραγενόμενοι τῷ πάθει, καὶ ο μετὰ ταῦτα, ἤδη νεκροῦ ὄντος, ἀφικόμενοι, τὸν τ' ἄνδρα τῆς τύχης ὠδύροντο, ὥς οὐ καλὰς εἰληφότα παρὰ σφῶν ἀμοιβὰς, ἐπιλεγόμενοι πάντα, ὅσα τὸ κοινὸν ὠφέλησε, καὶ τοὺς δρᾶσαντας τὸν φόνον ἐπόθουν λαβεῖν, ὥς ἀνόμου ἔργου καὶ ἀσυμφόρου ταῖς πόλεσιν ἄρξαντας, ἄνευ δίκης ἐν χειρῶν νόμῳ τινὰ ἀποκτεῖναι, καὶ ταῦτα ἡγεμόνα. μάλιστα δ' ἡγανάκτουν οἱ ταῖς στρατείαις αὐτοῦ παραγενόμενοι· καὶ ἐπειδὴ ζῶντι αὐτῷ οὐχ ἱκανοὶ ἐγένοντο κωλυταὶ τῆς συμφορᾶς, τὰς μετὰ τὸν θάνατον ὀφειλομένας ἔγνωσαν ἀποδιδόναι χάριτας, συμφέροντες εἰς τὴν ἀγορὰν, ὅσων ἔδει τοῖς ἀγαθοῖς ἀνδράσιν εἰς τὴν ἀναγκαίαν τιμὴν. ἐπειδὴ δὲ πάντα ἡντρέπιστο, θέντες ἐπὶ στρωμνῆς εὐπρεπεστάτῳ ἡσκημένης κόσμῳ, τὴν αὐτοκρατορικὴν ἔχοντα ἐσθῆτα, καὶ πρὸ τῆς κλίνης αὐτοῦ φέρεσθαι κελεύσαντες λάφυρά τε καὶ σκεῦλα, καὶ στεφάνους, καὶ μνήμας, ὧν εἶλε, πόλεων, ἤσαντο τὴν κλίνην οἱ λαμπρότατοι τῶν νέων ἐν τοῖς κατὰ πολέμους ἔργοις· καὶ κομίσαντες εἰς τὸ προάστειον, ὃ μάλιστα ἦν ἐπιφανές, ἔθεσαν ἐπὶ τὴν

παρεσκευασμένην πυράν, συμπροεμπούσης τὸ σῶμα τῆς πόλεως ὅλης μετ' οἰωγῆς τε καὶ δακρύων. ἔπειτα κατασφάξαντές τ' αὐτῷ βοσκήματα, καὶ τῶν ἄλλων ἀπαρξάμενοι πάντων, ὅσων ἄνθρωποι βασιλεῦσιν, ἢ στρατιᾷς ἡγεμόσιν, ἐπὶ πυραΐς ἀπάρχονται, παρέμειναν οἱ μάλιστα τὸν ἄνδρα ἀσπασζόμενοι μέχρι τοῦ μαρανθῆναι τὴν φλόγα· καὶ ἔπειτα συναγαγόντες τὰ λείψανα, ἔθαψαν ἐν τῷ αὐτῷ χωρίῳ, χώματι ὑψηλῷ διὰ πολυχειρίαν ἐργασθέντι, μνημια ἐπίσημον ἐργασάμενοι.

LX. Μάρκιος μὲν δὴ τοιαύτης καταστροφῆς ἔτυχεν, ἀνὴρ τὰ πολεμικὰ ἄριστος τῶν καθ' ἡλικίαν, καὶ πρὸς ἀπάσας τὰς ἡδονάς, ὅσαι ἄρχουσι νέων, ἐγκρατὴς, τὰ τε δίκαια οὐκ ἀπὸ νόμου μᾶλλον ἀνάγκης διὰ τιμωριῶν δέος ἀκούσιος ἀποδιδούς, ἀλλ' ἐκὼν τε καὶ πεφυκὼς πρὸς αὐτὰ εὖ, καὶ οὐδ' ἐν ἀρετῆς μοίρᾳ τὸ μῆθ' ἐν ἀδικεῖν τιθέμενος, οὐ μόνον τ' αὐτὸς ἀγνεύειν ἀπὸ πάσης κακίας προθυμούμενος, ἀλλὰ καὶ τοὺς ἄλλους προσαναγκάζειν δικαίων· μεγαλόφρων τε καὶ δωρηματικὸς, καὶ εἰς ἐπανόρθωσιν, ὧν ἐκάστῳ δέοι τῶν φίλων, ὁπότε γνοίῃ, προχειρότατος· τὰ τε πολιτικὰ πράττειν οὐθενὸς χείρων τῶν ἀριστοκρατικῶν· καὶ εἰ μὴ τὸ στασιάζον τῆς πόλεως ἐμποδὼν αὐτοῦ τοῖς πολιτεύμασιν ἐγένετο, μεγίστην ἂν ἡ Ῥωμαίων πόλις ἐπίδοσιν εἰς ἡγεμονίαν ἐκ τῶν ἐκείνου πολιτευμάτων ἔλαβεν. ἀλλ' οὐ γὰρ ἐν δυνατῷ ἦν ἄρα πάσας τὰς ἀρετὰς ἐν ἀνθρώπου γενέσθαι φύσει· οὐδὲ φύσεται τις ἀπὸ θνητῶν καὶ ἐπικήρων σπερμάτων, περὶ πάντα ἀγαθός.

LXI. Ἐκείνῳ γε οὖν ταύτας ὁ δαίμων τὰς ἀρετὰς χαρισάμενος, ἑτέρας οὐκ εὐτυχεῖς κῆρας τε καὶ ἄτας προσῆψε. τὸ γὰρ πρῶτον καὶ φαιδρὸν οὐκ ἐπὶ αὐτοῦ τοῖς τρόποις, οὔτε τὸ θεραπευτικὸν τῶν πέλας, ἐν τε ἀσπασμοῖς καὶ προσαγορεύσειν, οὐδὲ δὴ τὸ εὐδιάλλακτον καὶ μετριοπαθές, ὁπότε δι' ὀργῆς τῷ γένοιτο, οὐδὲ ἢ πάντα τὰ ἀνθρώπινα ἐπισκομοῦσα χάρις· ἀλλ' ἀεὶ πικρὸς καὶ χαλεπὸς ἦν. ταῦτά τε δὴ αὐτὸν ἐν πολλοῖς ἔβλαψε, καὶ πάντων μάλιστα ἡ περὶ τὰ δίκαια καὶ τὴν φυλακὴν τῶν νόμων ἄκρατός τε καὶ ἀπαράπειστος, καὶ οὐθὲν τῷ ἐπιεικεῖ διδοῦσα ἀποτομία· ἔοικέ τε ἀληθές εἶναι τὸ ὑπὸ τῶν ἀρχαίων λεγόμενον φιλοσόφων, ὅτι μεσότητές εἰσιν, ἀλλ' οὐκ ἀκρότητες αἱ τῶν ἡθῶν ἀρεταί, μάλιστα δὲ ἡ δικαιοσύνη. οὐ γὰρ μόνον ἠλλείπουσα τοῦ μετρίου πέφυκεν, ἀλλὰ καὶ ὑπερβάλλουσα, αὐτοῖς τ' οὐ λυσιτελὴς, ἀλλ' ἔστιν ὅτε αἰτία μεγάλων συμφορῶν, καὶ εἰς θανάτους οἰκτρούς καὶ λύμας ἀνηκέστους καταστρέφουσα. Μάρκιον γ' οὐδὲν ἦν ἕτερον ἄρα ὃ τῆς παιρίδος ἐξήλασεν, καὶ τῶν ἄλλων ἀγαθῶν ἀνύμνητον ἐποίησεν, ἢ τὸ ἀκριβές καὶ ἄκρον δίκαιον. τοῖς τε γὰρ δημόταις εἶκεν τὰ μέτρια δέον, καὶ ἀφιέναι τι ταῖς ἐπιθυμίαις, καὶ τὰ πρῶτα φέρεσθαι παρ' αὐτοῖς, οὐκ ἐβουλήθη, ἀλλὰ πρὸς ἅπαντα τὰ μὴ δίκαια ἀντιλέγων, μῦσος ἤγειρε, καὶ ἐξηλάθη πρὸς αὐτῶν· τῆς τ' Οὐολούσκων στρατηγίας, εὐθὺς ἅμα τῷ διαλῦσαι τὸν πόλεμον, ἀπαλλαγῆναι παρὸν, καὶ μετενέγκασθαι τὴν οἴκησιν ἐτέρωσέ ποι, ἕως ἄν ἡ κἀθοδος αὐτῷ δοθείη ὑπὸ τῆς

πατρίδος, καὶ μὴ παρασχεῖν αὐτὸν ἐχθρῶν ἐπιβου-
λαῖς καὶ ὄχλων ἁμαθίαις σκοπὸν, οὐκ ἠξίωσεν· ἀλλ'
ὑπεύθυνον οἰόμενος δεῖν τὸ σῶμα παρασχεῖν τοῖς
πεπιστευκόσι τὴν ἀρχήν, καὶ λόγον ἀποδοῦς, ὧν
ἔπραξε κατὰ τὴν ἡγεμονίαν, εἴ τι φαίνοιτο ἀδικῶν,
τὴν κατὰ νόμους ὑποσχεῖν δίκην, τῆς ἄκρας δικαιο-
σύνης οὐ καλοῦς ἀπέλαβε μισθοῦς.

LXII. Εἰ μὲν οὖν ἅμα τοῖς σώμασι διαλυομέ-
νοις καὶ τὸ τῆς ψυχῆς, ὃ τι δὴ ποτέ ἐστιν ἐκεῖνο,
συνδιαλύεται, καὶ οὐδαμῇ οὐθέν ἐστιν ἔτι, οὐκ οἶδ',
ὅπως μακαρίους ὑπολάβω τοὺς μηθέν μὲν ἀπολαύ-
σαντας τῆς ἀρετῆς ἀγαθόν, δι' αὐτὴν δὲ ταύτην
ἀπολομένους. εἰ δ' ἄφθαρτοι μέχρι τοῦ παντός
τυγχάνουσιν αἱ ψυχαὶ ἡμῶν οὔσαι, καθάπερ οἶον-
ταί τινες, ἢ χρόνον μετὰ τὴν ἀπαλλαγὴν τινὰ τῶν
σωμάτων ἐνδιαμένονοι, μήκιστον μὲν αἱ τῶν ἀγα-
θῶν ἀνδρῶν, ἐλάχιστον δὲ αἱ τῶν κακῶν, ἀποχρῶσα
τιμὴ φαίνοιτ' ἂν τοῖς ἀρετὴν ἀσκοῦσι, καὶ εἰ ἦσαν-
τιώθη τὰ ἐκ τῆς τύχης, ἢ παρὰ τῶν ζώντων εὐλογία,
καὶ μνήμη μέχρι πλείστου παραμείνασα χρόνου· ὃ
καὶ τῷ ἀνδρὶ ἐκείνῳ συνέβη. οὐ γὰρ μόνον Οὐλοῦ-
σκοι τὸν θάνατον ἐπένθησαν αὐτοῦ, καὶ ὥς τῶν
ἀρίστων γενόμενον ἐν τιμῇ ἔχουσιν· ἀλλὰ καὶ Ρω-
μαῖοι, ἐπειδὴ τὸ πάθος ἐγνώσθη, μεγάλην συμφο-
ρὰν ὑπολαβόντες εἶναι τῆς πόλεως, πένθος ἐποιή-
σαντο ἰδίᾳ καὶ δημοσίᾳ· καὶ αἱ γυναῖκες αὐτῶν,
ἃ νόμος ἐστὶν αὐταῖς ἐπὶ τοῖς ἰδίοις τε καὶ ἀναγ-
καίοις ποιεῖν κήδεσιν, ἀποθέμεναι χρυσὸν τε καὶ
πορφύραν, καὶ τὸν ἄλλον ἅπαντα κόσμον, μέλασιν

ἀμφιασμοῖς χρώμεναι, τὸν ἐνιαύσιον ἐπένθησαν χρόνον. εἰτὼν δὲ μετὰ τὸ πάθος ὁμοῦ τι πεντακοσίων ἤδη διαγεγονότων εἰς τόνδε τὸν χρόνον, οὗ γέγονεν ἐξίτηλος ἢ τοῦ ἀνδρὸς μνήμη, ἀλλ' ἄδεται καὶ ὑμνεῖται πρὸς ἀπάντων, ὥς εὖσεβὴς καὶ δίκαιος ἀνὴρ. ὁ μὲν δὴ κατασχὼν Ῥωμαίους κίνδυνος ἐκ τῆς Οὐολούσκων τε καὶ Αἰκανῶν ἐπιστρατείας Μάρκιον λαβούσης ἡγεμόνα, μέγιστος τῶν πρὸ αὐτοῦ γενόμενος, καὶ μικρὸν ἀποσχὼν τοῦ καὶ πᾶσαν τὴν πόλιν ἀνελεῖν ἐκ βιάθρων, τοιοῦτου τέλους ἔτυχεν.

Ex peditio consulum inanis.

LXIII. Ἡμέραις δὲ ὕστερον ὀλίγαις ἐξελθόντες εἰς τὴν ὑπαιθρον Ῥωμαῖοι πολλῇ στρατιᾷ, τῶν ὑπάτων ἀγόντων ἀμφοτέρων, καὶ προελθόντες ἄχρι τῶν ὄρων τῆς σφετέρας, κατεστρατοπέδευσαν ἐπὶ λόφοις δυσὶν, ὧν ἴδιον ἑκατέρου τῶν ὑπάτων στρατόπεδον ἐπὶ τοῖς ἐρυμνοτάτοις. οὐ μὴν ἔδρασαν γ' οὐδὲν μεῖζον, ἀλλ' ἀνέστρεψαν ἄπρακτοι, καίτοι καλὰς ἀφορμὰς δόντων αὐτοῖς τῶν πολεμίων δρᾶσαι τι γενναῖον. πρότεροι γὰρ ἔτι τούτων Οὐολούσκοί τε καὶ Αἰκανοὶ στρατὸν ἐπὶ τὴν Ῥωμαίων γῆν ἡγάγον, γνώμην ποιησάμενοι μὴ ἀνεῖναι τὸν καιρὸν, ἀλλ' ἕως ἔτι καταπεπληχθαι τὸ ἀντίπαλον ἐδόκουν, χωρεῖν ἐπ' αὐτὸ, ὥς καὶ ἐκούσιον διὰ δέος παραστησόμενον. στασιάζαντες δὲ περὶ τῆς ἡγεμονίας κατ' ἀλλήλων, τὰ ὅπλα ἤρπασαν, καὶ συμπεσόντες ἐμάχοντο, οὔτε κατὰ τάξιν, οὔτ' ἐκ παραγγέλματος, ἀλλὰ φύρδην καὶ ἀναμίξ'. ὥστε πολὺν ἐξ ἀμφοῖν

γενέσθαι φόνον. καὶ εἰ μὴ δὺς ὁ ἥλιος ἔφθασεν, ἅπασαι ἂν αὐτῶν αἰ δυνάμεις διεφθάρησαν. τῇ δὲ νυκτὶ λυούσῃ τὸ νεῖκος ἀκούσιοι εἷξαντες, διεκρίθησαν τ' ἀπ' ἀλλήλων, καὶ ἐπὶ τοὺς ἰδίους χάρακας ἀπηλλάγησαν. ἔωθεν δ' ἀναστήσαντες τὰς δυνάμεις, ἀπῆρσαν ἐκάτεροι ἐπὶ τὰ σφετέρα. οἱ δὲ ὑπατοὶ παρὰ τε αὐτομόλων καὶ αἰχμαλώτων, οἱ παρ' αὐτὸ τὸ ἔργον ἀπέδρασαν, ἀκούσαντες, οἷα κατέσχε λύσσα καὶ θεοβλάβεια τὰ πολέμια, οὔτε συνεπέθεντο τῷ κατ' εὐχὴν δοθέντι καιρῷ, τριάκοντα σταδίῳ οὐ πλεῖον ἀπέχοντες, οὐτ' ἀπιόντας ἐδίωξαν, ἐν ᾧ κερμηκότας καὶ τραυματίας, καὶ ὀλίγους ἐκ πολλῶν καὶ ἀτάκτους χωροῦντας, ἀκραιφνεῖς αὐτοὶ καὶ σὺν κόσμῳ ἐπόμενοι, ῥαδίως ἂν διέφθειραν πασσυδί. λύσαντες δὲ καὶ αὐτοὶ τοὺς χάρακας, ἀπῆρσαν ἐπὶ τὴν πόλιν· εἴτ' ἀρκοῦμενοι τῷ παρὰ τῆς τύχης δοθέντι ἀγαθῷ, εἴτ' οὐ πιστεύοντες ἀνασκήτω στρατιᾷ τῇ σφετέρᾳ, εἴτε περὶ πολλοῦ ποιούμενοι τὸ μηδὲ ὀλίγους τῶν σφετέρων ἀποβαλεῖν. ἀφικόμενοι δ' εἰς τὴν πόλιν, ἐν αἰσχύνῃ πολλῇ ἦσαν, δειλίας δόξαν ἐπὶ τῷ ἔργῳ φερόμενοι· καὶ οὐδεμίαν ἔξοδον εἴτι ποιησάμενοι, παρέδωκαν τοῖς μεθ' ἑαυτοὺς ὑπᾶτοις τὴν ἀρχήν.

*Coss. C. Aquilio et T. Siccio, bellum cum
Hernicis et Volscis.*

LXIV. Τῷ δὲ ἐξῆς ἐνιαυτῷ Γαῖος μὲν Ἀκύλιος καὶ Τίτος Σίκκιος, ἄνδρες ἔμπειροι πολέμων, τὴν ὑπατείαν παρελήφασιν. ἡ δὲ βουλὴ, προθέντων

λόγον περὶ τοῦ πολέμου τῶν ὑπᾶτων, πρῶτον ἐψη-
 φίσατο πρεσβείαν πέμψαι πρὸς Ἑρρίκας, αἰτήσου-
 σαν, ὥς παρὰ φίλων τε καὶ ἐνσπόνδων, δίκας νομί-
 μους· ἡδίκητο γὰρ ἡ πόλις ὑπ' αὐτῶν κατὰ τὴν
 Οὐολούσκων τε καὶ Αἰκανῶν ἐπιστρατείαν, ληστει-
 αῖς τε καὶ καταδρομαῖς τῆς ὁμοροῦσης αὐτοῖς γῆς·
 ἕως δ' ἂν τὰς παρ' ἐκείνων λάβωσιν ἀποκρίσεις,
 στρατιὰν ὅσην δύνωνται πλείστην καταγράφειν τοὺς
 ὑπάτους, καὶ τοὺς συμμάχους πρεσβειῶν ἀποστολαῖς
 παρακαλεῖν, σῆτόν τε καὶ ὄπλα καὶ χρήματα, καὶ τὰ
 ἄλλα, ὅσων ἔδει τῷ πολέμῳ, διὰ πολυχειρίας παρα-
 σκευάσασθαι, καὶ ἐν τάχει. ὥς δ' ἀπήγγειλαν αὐ-
 τοῖς ἀναστρέφαντες οἱ πρέσβεις, ὥς παρὰ τῶν Ἑρ-
 ρίκων ἔλαβον ἀποκρίσεις, ὅτι συνθήκας μὲν οὐ φα-
 σὶν αὐτοῖς εἶναι πρὸς Ῥωμαίους κοινῇ γενομένας
 οὐδέποτε, τὰς δὲ πρὸς βασιλέα Ταρκύνιον ὁμολο-
 γίας αἰτιῶνται λελῦσθαι, τὴν τ' ἀρχὴν ἀφαιρεθέντος
 ἐκείνου, καὶ τεθνηκότος ἐπὶ τῆς ξένης· εἰ δέ τιτες
 ἄρπαγαὶ καὶ καταδρομαὶ τῆς χώρας ἐγένοντο διὰ
 ληστηρίων, οὐκ ἀπὸ κοινῆς γνώμης γεγονέναι λέγου-
 σιν, ἀλλ' ἰδιωτῶν ἀδικήματα μετιόντων τὰ ἴδια· καὶ
 οὐδέ τοὺς ταῦτα δράσαντας παρέχειν οἰοί τε εἶσιν
 ἐπὶ δίκην, ἕτερα καὶ αὐτοὶ τοιαῦτα πεπονθέναι λέ-
 γοντες καὶ ἀντεγκαλοῦντες, ἄσμενοί τε εἶσι δέχε-
 σθαι τὸν πόλεμον. ταῦτα ἡ βουλὴ μαθοῦσα, ἐψη-
 φίσατο νείμασθαι τὴν καταγραφεῖσαν ἐκ τῶν νεω-
 τέρων στρατιὰν τριχῇ· τούτων δὲ τὴν μὲν μίαν τὸν
 ὑπατον ἄγοντα Γάϊον Ἀκύλλιον ὁμόσε τῇ Ἑρρίκων
 στρατιᾷ χωρεῖν· καὶ γὰρ ἐκεῖνοι ἤδη ἦσαν ἐν τοῖς

ὅπλοις· τὴν δὲ ἑτέραν Τίτον Σίγκιον ἐπὶ Οὐολού-
σκους ἄγειν, τὸν ἕτερον τῶν ὑπάτων. τὴν δὲ λοιπὴν
τρίτην μερίδα παραλαβόντα Λάρκιον Σπύριον, ὃς
ἦν ἀποδεδειγμένος ὑπὸ τῶν ὑπάτων ἑπαρχος, τὴν
ἐγγιστα τῆς πόλεως χώραν φυλάττειν· τοὺς δὲ ὑπὲρ
τὸν στρατιωτικὸν κατὰλογον, ὅσοι δύναμιν εἶχον ἔτι
βαστάζειν ὅπλα, ταχθέντας ὑπὸ σημείαις, τὰς τ'
ἄκρας φρουρεῖν τῆς πόλεως, καὶ τὰ τεῖχη, μὴ τις
αἰφνίδιος πολεμίων γένηται ἔφοδος, ἐξεστρατευμένης
τῆς νεότητος ἀθρόας. ἡγεῖσθαι δὲ τῆς δυνάμεως
ταύτης Αὐλὸν Σεμπρώνιον Ἀτρατῖνον, ἄνδρα τῶν
ὑπατικῶν. ἐγένετο δὲ ταῦτα οὐ διὰ μακροῦ.

LXV. Ἀκύλλιος μὲν οὖν, ὁ ἕτερος τῶν ὑπάτων,
ἐν τῇ Πραινεστινῶν χώρα τὸν Ἑρνίκων στρατὸν
ὑπομένοντα καταλαβὼν, ἀντικατεστρατοπέδευσεν ὥς
ἐδύνατο μάλιστα ἀγχοτάτω, σταδίους ἀπὸ τῆς Ῥώ-
μης ἀποσχὼν ὀλίγῳ πλείους διακοσίων· τρίτη δ',
ἀφ' ἧς κατεστρατοπέδευσεν, ἡμέρα, προελθόντων ἐκ
τοῦ χάρακος τῶν Ἑρνίκων εἰς τὸ πεδίον ἐν τάξει,
καὶ τὰ σημεῖα ἀρμάτων τῆς μάχης, ἀντεξῆγε καὶ αὐ-
τὸς τὴν δύναμιν ἐν κόσμῳ τε καὶ κατὰ τέλη. ἐπεὶ
δ' ἀγχοῦ ἐγένοντο ἀλλήλων, ἔθρον ἀλαλάξαντες ὁμό-
σε, πρῶτον μὲν οἱ ψилоὶ, σαυρίων τε βολαῖς καὶ
τοξεύμασι, καὶ λίθοις ἀπὸ σφενδόνης μαχόμενοι,
καὶ πολλὰ τραύματα ἔδοσαν ἀλλήλοις· ἔπειτα ἱπ-
πεῖς ἱππεῦσι συρρῶντιουσιν κατ' ἵλας ἐλαύνοντες, καὶ
τὸ πεζὸν τῇ πεζῇ κατὰ σπείρας μαχόμενον. ἔνθα δὴ
καλὸς ἀγὼν ἦν, ἐκθύμως ἀμφοτέρων ἀγωνιζομένων,
καὶ μέγροι πολλοῦ διέμενον οὐδέτεροι τοῖς ἑτέροις

τοῦ χωρίου ἐν ᾧ ἐτάχθησαν εἴκοντες. ἔπειτα ἡ Ῥωμαίων ἡρξάτο κάμνειν φάλαγξ, οἷα διὰ πολλοῦ τοῦ μεταξὺ χρόνου τότε πρῶτον ἠναγκασμένη δμιλεῖν πολέμῳ. τοῦτο συνιδὼν Ἀκύλλιος ἐκέλευσε τοὺς ἀκμηῆτας ἔτι καὶ εἰς αὐτὸ τοῦτο φυλαττομένους, ὑπὸ τὰ κάμνοντα τῆς φάλαγγος ὑπελθεῖν μέρη, τοὺς δὲ τραυματίας, καὶ τοὺς ἀπειρηκότας, ὀπίσω τῆς φάλαγγος ἀπιέναι. οἱ δὲ Ἑρνίκες, ὥς ἔμαθον κινουμένους αὐτῶν τοὺς λόχους, φυγῆς τ' ἀρχεῖν τοὺς Ῥωμαίους ὑπέλαβον, καὶ παρακελευσάμενοι ἀλλήλοις, ἐμβάλλουσι πυκνοῖς τοῖς λόχοις εἰς τὰ κινούμενα τῶν πολεμίων μέρη, καὶ οἱ ἀκραιφνεῖς τῶν Ῥωμαίων ἐπιόντας αὐτοὺς δέχονται· καὶ ἦν αὐθις ἐξ ἀρχῆς ἀμφοτέρων ἐκθύμως ἀγωνιζομένων μάχη καρτερά· καὶ γὰρ καὶ οἱ τῶν Ἑρνίκων ἐξεπληροῦντο λόχοι τοῖς ἀκμηῆσιν ὑποπεμπομένοις εἰς τὰ κάμνοντα ὑπὸ τῶν ἡγεμόνων. ἐπειδὴ δὲ περὶ δείλην ὀψίαν ἦν ἡδὴ, παρακαλέσας τοὺς ἱππεῖς ὁ ὕπατος, νυνὶ δὲ ἄνδρας ἀγαθοὺς γενέσθαι, ἐμβάλλει τοῖς πολεμίοις κατὰ τὸ δεξιὸν κέρας, αὐτὸς ἡγούμενος τῆς ἰλῆς. οἱ δὲ, ὀλίγον τινὰ δεξάμενοι χρόνον αὐτοὺς, ἐγκλίνουσι, καὶ γίνεται φόνος ἐνταῦθα πολὺς. τὸ μὲν δεξιὸν τῶν Ἑρνίκων κέρας ἐπόνει τε ἡδὴ, καὶ ἐξέλειπε τὴν τάξιν· τὸ δ' εὐώνυμον ἔτι ἀντεῖχε, καὶ περιῆν τοῦ Ῥωμαίου δεξιοῦ· μετ' ὀλίγον μέντοι καὶ τοῦτο ἐνέδωκεν. ὁ γὰρ Ἀκύλλιος τοὺς ἀρίστους τῶν νέων ἐπαγόμενος, παρεβοήθει ἀκκέϊ, παραθαρόντων τε καὶ ἐξ οἰόματος ἀνακαλῶν τοὺς εἰωθότας ἐν ταῖς πρὶν ἀριστεύειν μάχαις· τὰ τε σημεῖα τῶν λόχων, ὅσοι μὴ

ἐρῶμένως ἐδόκουν ἀμύνεσθαι, παρὰ τῶν σημειοφύρων ἀρπάζων, εἰς μέσους ἐρρίπτει τοὺς πολεμίους, ἵνα τὸ δέος αὐτοὺς τῆς ἐννόμου τιμωρίας, εἰ μὴ ἀνασώσαιντο τὰς σημαίας, ἄνδρας ἀγαθοὺς εἶναι ἀναγκάσῃ· τῷ τε κἄμνοντι αὐτὸς παρεβोधῆθαι μέρει αἰεὶ, ἕως ἐξέωσε τῆς στάσεως καὶ θάτερον κέρως. φιλωθέντων δὲ τῶν ἄκρων, οὐδὲ τὰ μέσα παρέμενε. φυγὴ δὲ τῶν Ἑρνίκων μετὰ τοῦτο ἐγένετο ἐπὶ τὸν χάρακα τετραγαγμένη τε καὶ ἄκοσμος· καὶ οἱ Ῥωμαῖοι αὐτοῖς κτείνοντες ἠκολούθουν. τοσαύτη δ' ἄρα προθυμία παρὰ τὸν τότε ἀγῶνα τῇ Ῥωμαίων στρατιᾷ ἐνέπεσεν, ὥστε καὶ τοῦ χάρακος τῶν πολεμίων πειρᾶσθαι τινὰς ἐπιβαίνειν, ὡς ἐξ ἐφόδου χειρωσομένους· ὧν οὐκ ἀσφαλῆ τὴν προθυμίαν, οὐδ' ἐν τῷ συμφέροντι γινομένην ὄρων ὁ ὕπατος, σημαίνειν κελεύσας τὸ ἀνακλητικόν, κατεβίβασε τοὺς ὁμόσε χωροῦντας, ἄκοντας ἀπὸ τῶν ἐρυμάτων, δείσας, μὴ ἐξ ὑπερδεξιῶν βαλλόμενοι, σὺν αἰσχύνῃ τε καὶ μετὰ μεγάλης βλάβης ἀναγκασθῶσιν ὑποχωρεῖν, ἔπειτα καὶ τὴν ἐκ τῆς προτέρας νίκης εὐκλειαν ἀφανίσωσι. τότε μὲν οὖν· ἤδη γὰρ ἦν περὶ δύσιν ἡλίου· χαίροντές τε καὶ παιανίζοντες οἱ Ῥωμαῖοι κατεστρατοπέδευσαν.

LXVI. Τῇ δ' ἐπιούσῃ νυκτὶ ψόφος τ' ἠκούετο πολὺς ἐκ τοῦ χάρακος τῶν Ἑρνίκων καὶ βοή, καὶ πολλὰ ἐφαίνετο σέλα λαμπάδων. ἀπογνόντες γὰρ ἔτι ἀνθεξείν ἐτέρα μάχῃ, καταλιπεῖν τὸν χάρακα ἔγνωσαν αὐτοκέλευστοι· καὶ τὸ ποιῆσαν αἰτιῶν τὴν ἀταξίαν καὶ βοήν, τοῦτο ἦν. ὡς γὰρ εἶχε ἕκαστος

δυνάμεως καὶ τάχους, ἔφευγον ἐπιβοοῦντές τε καὶ
 ἐπιβοώμενοι, τῶν δὲ ὑπολειπομένων διὰ τραύματα,
 ἢ νόσους, οἰμωγὰς καὶ λιτανείας ἐν οὐδενὶ λόγῳ
 τιθέμενοι. τοῦτ' ἄγνοοῦντες οἱ Ῥωμαῖοι, πεπνυμέ-
 νοι δὲ παρὰ τῶν αἰχμαλώτων πρότερον, ὅτι δύνα-
 μεις Ἑρνίκων ἐτέρα μέλλει βοηθὸς ἥξειν τοῖς σφετέ-
 ροις, καὶ τὴν βοήν τε καὶ ταραχὴν ἐπὶ τῇ ἐκείνων
 ἀφίξει γεγονέναι νομίζοντες, τά τε ὅπλα ἀνέλαβον,
 καὶ τὸν χάρακα περιστεφανώσαντες, μὴ τις ἔφοδος
 αὐτοῖς γένοιτο νύκτωρ, τοτὲ μὲν ὅπλων κτύπον
 ἐποιοῦν ἀθρόοι, τοτὲ δὲ, ὥσπερ εἰς μάχην ὁρμώμε-
 νοι, θαμινὰ ἐπηλάλαζον. τοῖς δὲ Ἑρνιξι καὶ ταῦτα
 δέος μέγα παρεῖχε, καὶ ὥς διωκόμενοι πρὸς τῶν πο-
 λεμίων, σποράδες ἄλλοι κατ' ἄλλας ὁδοὺς ἔθεον.
 ἡμέρας δὲ γενομένης, ἐπειδὴ ἀπήγγειλαν αὐτοῖς οἱ
 πεμφθέντες ἐπὶ τὴν κατασκοπὴν ἵππεῖς, ὥς οὔτε
 δύνამις ἐτέρα παρῆι σύμμαχος τοῖς πολεμίοις, οἱ
 τε τῇ προτέρᾳ παραταξάμενοι μάχῃ πεφεύγασιν,
 ἐξαγαγὼν τὴν δύναμιν ὁ Ἀκύλλιος, τὸν τε χάρακα
 τῶν πολεμίων αἶρεῖ μεστὸν ὄντα ὑποζυγίων τε καὶ
 ἄγορᾶς καὶ ὅπλων· καὶ τοὺς τραυματίας αὐτῶν οὐκ
 ἐλάττους ὄντας τῶν πεφευγόντων λαμβάνει· τὴν τε
 ἵππον ἐκπέμψας ἐπὶ τοὺς ἐσκεδασμένους ἀνὰ τὰς
 ὁδοὺς τε καὶ τὰς ὕλας, πολλῶν γίνεται σωμά-
 των ἐγκρατὴς· καὶ τὸ λοιπὸν ἤδη τὴν Ἑρνί-
 κων γῆν ἐπῆει, λεηλατῶν ἀδεῶς, οὐδενὸς ἔτι
 ὑπομένουτος εἰς χεῖρας ἵναι. ταῦτα μὲν Ἀκύλ-
 λιος ἔδρασε.

Triumphus de Volscis et Hernicis.

LXVII. Ὁ δὲ ἕτερος τῶν ὑπάτων, Τίτος Σί-
 κιος, ὁ πεμφθεὶς ἐπὶ Οὐολούσκους, ὅσον ἦν κράτι-
 στον τῆς δυνάμεως μέρος, εἰς τὴν Οὐελιτρανῶν χώ-
 ραν εἰσέβαλλεν. ἐνταῦθα γὰρ ἦν Τύλλος Ἄιτιος ὁ
 τῶν Οὐολούσκων ἡγεμὼν, τὴν ἀκμαιοτάτην συ-
 σκευασάμενος στρατιάν, γνώμην ἔχων τὰ συμμαχικὰ
 Ῥωμαίων κακῶσαι πρῶτον, ὥσπερ ὁ Μάρκιος ἔδρα-
 σεν, ὅτε ἤρχετο τοῦ πολέμου, δόξας ἐν τῷ αὐτῷ φό-
 βῳ Ῥωμαίους ἔτι διαμένειν, καὶ μηδεμίαν τοῖς ὑπὲρ
 αὐτῶν κινδυνεύουσι πέμψειν ἐπικουρίαν. ὥς δ'
 ὥφθησάν τε καὶ εἶδον ἀλλήλας αἱ δυνάμεις, οὐδὲν
 ἔτι ἀναβαλλόμεναι συνήεσαν εἰς τὸ αὐτό. ἦν δὲ ὁ
 χώρος ὁ μεταξὺ τῶν στρατοπέδων, ἐν ᾧ τὴν μάχην
 ἔδει γενέσθαι, λόφος πετρῶδης πόλλαχῇ περικατεα-
 γώς· ἐνθα οὐδετέροις ἢ ἵππος ἔμελλεν ἔσσεσθαι χρη-
 σίμη. μαθόντες δὲ τοῦτο οἱ τῶν Ῥωμαίων ἱππεῖς,
 καὶ ἐν αἰσχύνῃ θέμενοι, εἰ παρόντες τῷ ἀγῶνι μηδὲν
 προσωφελήσουσιν, ἐδέοντο τοῦ ὑπάτου προσελθόν-
 τες ἀθρόοι, ἑῶσαι σφῆς καταβάντας ἀπὸ τῶν ἵππων,
 μάχεσθαι πεζοὺς, εἰ τοῦτο δοκεῖ αὐτῷ κράτιστον
 εἶναι. καὶ κεῖνος πολλὰ ἐπαινέσας, καταβιβάζει τ' ἀπὸ
 τῶν ἵππων, καὶ σὺν ἑαυτῷ τεταγμένους εἶχεν ἐπι-
 σκόπους τε καὶ ἐπανορθωτάς τοῦ κἀμνοντος ἐσομε-
 νους. καὶ ἐγένοντο τῆς τότε νίκης λαμπρῆς σφόδρα
 ἐσομένης οὗτοι Ῥωμαίοις αἴτιοι. τὸ μὲν γὰρ πεζὸν
 ἀμφοτέρων, πλήθει τε ὥς μάλιστα ἦν ἀνθρώπων
 καὶ ὅπλισμοις ὁμοιότροπον, τάξεώς τε κόσμῳ καὶ

μάχης ἐμπειρία, κατὰ τ' ἐπαγωγὰς καὶ ὑποχωρήσεις, πληγὰς τ' αὐτὰ καὶ φυλακὰς παραπλήσιον. μετέμαθον γὰρ Οὐολοῦσκοι πάντα τὰ πολέμια, ἔξ οὗ Μάρκιον ἔσχον ἡγεμόνα, καὶ εἰς τὰ Ῥωμαίων προσεχώρησαν ἔθνη. διέμενον οὖν ἐπὶ πλεῖστον χρόνον τῆς ἡμέρας ἀγχωμάλως αἱ φάλαγγες ἀγωνιζόμεναι, καὶ ἡ τοῦ χωρίου φύσις ἀνώμαλος οὖσα, ἑκατέροις πολλὰ εἰς τὸ πλεονεκτεῖν κατ' ἀλλήλων παρείχeto. οἱ δὲ ἱππεῖς τῶν Ῥωμαίων διχῇ νείμαντες ἑαυτοὺς, οἱ μὲν κατὰ τὰ πλάγια τῶν πολεμίων ἀπὸ τοῦ δεξιοῦ κέρως ἐμβάλλουσιν· οἱ δὲ περιελθόντες διὰ τοῦ λόφου τοῖς κατόπιν ἐπιρῶάττουσιν. ἔπειτα οἱ μὲν εἰσακοντίζουσι τὰς λόγχας· οἱ δὲ τοὺς ὁμόσε χωροῦντας τοῖς ἱππικοῖς ξίφεσι μακροτέροις οὖσιν κατὰ βραχιόνων παίωντες, καὶ παρὰ τὰς ἀγκύλας καταφέροντες, πολλῶν μὲν τὰς [ἀμυνομένας, ἢ σκεπούσας τὰ σώματα] χεῖρας αὐτοῖς σκεπάσμασι τε καὶ ἀμυντηρίοις ἀπέκοπτον, πολλοὺς δὲ γονάτων τε καὶ ἀστραγάλων πληγαῖς βαθείαις ἀπὸ κρατίστης βάσεως ἐρῶίπτουν ἡμιθανεῖς. περιειστήκει τε πάντοθεν Οὐολοῦσκοις τὸ δεινόν· ἐκ μὲν τῶν κατὰ πρόσωπον οἱ πεζοὶ αὐτοῖς ἐνέκειντο, ἐκ δὲ τῶν πλαγίων τε καὶ τῶν κατόπιν, οἱ ἱππεῖς. ὥστε ὑπὲρ δύναμιν ἀγαθοὶ γενόμενοι, καὶ πολλὰ ἔργα τόλμης τε καὶ ἐμπειρίας ἀποδειξάμενοι, μικροῦ δεῖν πάντες οἱ τὸ δεξιὸν κέρως ἔχοντες κατεκόπησαν. οἱ δ' ἐν μέσῃ τε τῇ φάλαγγι τεταγμένοι καὶ ἐπὶ τοῦ ἐτέρου κέρως, ἐπειδὴ τὸ δεξιὸν τε παρερῶδηγμένον εἶδον, καὶ τὸν αὐτὸν τρόπον ἐπιδόντας σφίσι τοὺς τῶν Ῥωμαίων ἱππεῖς, ἔξε-

λίξαντες τοὺς λόχους, βιάδην ἀπεχώρουν ἐπὶ τὸν χά-
 ρακα, καὶ οἱ τῶν Ῥωμαίων ἱππεῖς ἐν τάξει ἠκολού-
 θουν. ἐπεὶ δὲ πρὸς τῷ ἐρύματι ἦσαν, ἑτέρα γίνεται
 μάχη, τῶν ἱππέων ἐπιβαινόντων τοῖς περισταυρώ-
 μασι κατὰ πολλὰ μέρη τοῦ χάρακος, ὅξεϊα καὶ πα-
 λίντροπος. πονουμένων δὲ τῶν Ῥωμαίων, ὃ ὕπατος,
 κελεύσας τοῖς πεζοῖς ὕλην προσενέγκαντας ἀποχω-
 σαι τὰς τάφρους, πρῶτος ἐχώρει κατὰ τὸ ἐπίβατον,
 ἔχων τοὺς ἀρίστους τῶν ἱππέων, ἐπὶ τὰς ἐχυρωτάτας
 τοῦ χάρακος πύλας· ἀναστείλας δὲ τοὺς πρὸ αὐτῶν
 μαχομένους, καὶ τοὺς καταρῥάκτας τῶν πυλῶν δια-
 κόψας, ἐντὸς ἐγεγόνει τῶν ἐρυμάτων, καὶ τοὺς ἐπι-
 όντας τῶν σφετέρων πεζῶν ἐδέχετο. Τύλλος δ' Ἄτ-
 τιος, ἔχων τοὺς ἐρῶμενεστάτους καὶ εὐτολμοτάτους
 Οὐολούσκων, ὁμόσε αὐτῷ χωρεῖ· καὶ πολλὰ ἔργα
 γενναῖα ἀποδειξάμενος· ἦν γὰρ ἀγωνιστὴς μὲν πο-
 λέμων σφόδρα ἄλκιμος, στρατηγῆσαι δ' οὐχ ἱκανός·
 ὑπὸ κόπου τε καὶ πλήθους τραυμάτων καταπονη-
 θεὶς ἀποθνήσκει. τῶν δ' ἄλλων Οὐολούσκων, ἐπει-
 δὴ ὁ χάραξ ἡλίσκετο, οἱ μὲν ἀγωνιζόμενοι κατεκό-
 πησαν, οἱ δὲ τὰ ὅπλα ῥίψαντες, πρὸς ἱκεσίαν τῶν
 κειρατηκότων ἐτράποντο· ὀλίγοι δὲ τινες ἐπὶ τὰ
 οἰκῆα φεύγοντες ἀπεσώθησαν. ἀφικομένων δ' εἰς
 τὴν Ῥώμην ἀγγέλων, οὓς ἀπέστειλαν οἱ ὕπατοι, με-
 γίστη χαρὰ τὸν δῆμον κατέσχε, καὶ αὐτίκα μὲν τοῖς
 θεοῖς χαριστηρίους ἐψηφίσαντο θυσίας, τοῖς δὲ
 ὑπάτοις τὴν τῶν θριάμβων τιμὴν προσέθεσαν· οὐ
 μέντοι τὴν αὐτὴν γε ἀμφοτέροις· ἀλλὰ Σικκίῳ μὲν,
 ἐπειδὴ φόβου μείζωνος ἡλευθερωκέναι ἐδύκει τὴν

πόλιν, τὸν Οὐολούσκων ὑβριστὴν καθελὼν στρατὸν, καὶ τὸν ἡγεμόνα αὐτῶν ἀποκτείνας, τὴν μείζονα πομπὴν ἐψηφίσαντο· καὶ εἰσῆλασεν ὁ ἀνὴρ, ἔχων τὰ λάφυρα καὶ τοὺς αἰχμαλώτους καὶ τὴν συναγωνισαμένην δύναμιν, ἄρματι παρεμβεβηκὼς χρυσοχαλίνων ἵππων, τὴν βασιλικὴν ἡμφιεσμένος ἐσθῆτα, ὥς περὶ τοὺς μείζονας θριάμβους νόμος. Ἀκυλλίῳ δὲ τὸν ἐλάχιστον αὐτοῦ θριάμβον ἀπέδωκαν, ὃν αὐτοὶ καλοῦσιν ὦαν. δεδήλωται μοι διὰ τῶν προτέρων, ἣν ἔχει διαφορὰν οὗτος πρὸς τὸν μείζονα. καὶ εἰσῆλθεν ὁ ἀνὴρ πεζὸς, τὰ λοιπὰ τῆς πομπῆς ἐπαγόμενος. καὶ τὸ ἔτος τοῦτο ἐτελεύτα.

Coss. Proculo Virginio et Sp. Cassio III. Aequi, Volsci, et Hernici debellati.

LXVIII. Οἱ δὲ παρὰ τούτων τὴν ὑπατείαν παραλαβόντες Πόπλιος Οὐεργίνιος, καὶ Σπόριος Κάσσιος τὸ τρίτον τότε ἀποδειχθεὶς ὑπατος, τὰς τε πολιτικὰς καὶ τὰς συμμαχικὰς ἀναλαμβάνοντες δυνάμεις, ἐξῆγον εἰς τὸν ὑπαιθρον· Οὐεργίνιος μὲν ἐπὶ τὰς Αἰκανῶν πόλεις, Κάσσιος δ' ἐπὶ τὰς Ἑρνίκων τε καὶ Οὐολούσκων, κλήρῳ διαλαχόντες τὰς ἐξόδους. Αἰκανοὶ μὲν οὖν ὀχυρώσαντες τὰς πόλεις, καὶ τὰ πλείστου ἄξια ἐκ τῶν ἀγρῶν ἀνασκευασάμενοι, τὴν τε γῆν περιεώρων δηουμένην, καὶ τὰς αὐτὰς ἐμππραμένους· ὥστε κατὰ πολλὴν εὐπέτειαν Οὐεργίνιος, ὅσῃν ἐδύνατο πλείστην αὐτῶν γῆν κείρας τε καὶ λωβησάμενος, ἐπεὶ οὐδεὶς ὑπὲρ αὐτῆς ἐξῆι μαχοῦμενος, ἀπῆγε τὴν στρατιάν. Οὐολοῦσκοι δὲ καὶ Ἑρ-

ρικες, ἐφ' οὓς ὁ Κάσσιος ἐστράτευσε, γνώμην μὲν
 ἐποιήσαντο δηουμένης τῆς χώρας περιορᾶν, καὶ συν-
 ἐφυγον εἰς τὰς πόλεις· οὐ μὴν ἔμεινάν γ' ἐν τοῖς
 ἐγνωσμένοις, χώρας τ' ἀγαθῆς κειρομένης, ἣν οὐ
 ῥαδίως ἀνακτήσασθαι ἔτι ἤλπισαν, οἵκτω ὑπαχθέν-
 τες, καὶ τοῖς ἐρύμασιν, οὐ σφύδρα ὀχυροῖς οὖσιν,
 εἰς ἃ καταπεφύγεσαν, ἀπιστοῦντες, ἀλλὰ πρεσβείας
 ἀπέστειλαν πρὸς τὸν ὕπατον, ὑπὲρ καταλύσεως τοῦ
 πολέμου δεησόμενοι· Οὐλοῦσκοι μὲν, πρότεροι·
 καὶ θᾶπτον οὗτοι τῆς εἰρήνης ἔτυχον, ἀργύριόν τε
 δόντες, ὅσον αὐτοῖς ὁ ὕπατος ἔταξε, καὶ τᾶλλα,
 ὅσων ἔδει τῇ στρατιᾷ, πάντα ὑπηρετήσαντες· καὶ
 οὗτοι μὲν ὑπήκοοι Ῥωμαίοις ἔσεσθαι ὠμολόγησαν,
 οὐθενὸς ἔτι μεταποιούμενοι τῶν ἴσων. Ἑρνικες δὲ
 ὕστεροι, ἐπειδὴ μεμωνομένους ἑαυτοὺς εἶδον, ὑπὲρ
 εἰρήνης τε καὶ φιλίας διελέγοντο πρὸς τὸν ὕπατον.
 ὁ δὲ Κάσσιος, πολλὴν κατηγορίαν πρὸς τοὺς πρέσ-
 βεις κατ' αὐτῶν διαθέμενος, πρῶτον ἔφη δεῖν αὐ-
 τοὺς τὰ τῶν κεκρατημένων τε καὶ ὑπηκόων ποιή-
 σαντας, τότε διαλέγεσθαι περὶ φιλίας· τῶν δὲ πρεσ-
 βευτῶν ποιήσῃν τὰ δυνατὰ καὶ μέτρια λιγόντων,
 ἐκέλευσεν αὐτοῖς, ἀργύριόν τε, ὃ κατ' ἄνδρα τοῖς
 στρατιώταις εἰς ὀψωνιασμόν ἔθος ἦν ἕξ μηνῶν δε-
 δόσθαι, καὶ διὰ μηνὸς τροφὰς ἀποφέρειν. ἕως δ' ἂν
 ταῦτα εὐπορήσωσι, τάξας τινὰ χρόνον ἡμερῶν, ἀνο-
 χὰς αὐτοῖς ἐδίδου τοῦ πολέμου. ὑπηρετησάντων δ'
 αὐτοῖς ἅπαντα τῶν Ἑρνίκων διὰ τάχους καὶ μετὰ
 προθυμίας, καὶ τοὺς περὶ φιλίας διαλεзоμένους
 ἀποστειλάντων αὐτοῖς, ἐπαινέσας αὐτοὺς ὁ Κάσσιος

ἀνέπεμψεν ἐπὶ τὴν βουλὴν. τοῖς δὲ ἐκ τοῦ συνεδρίου πολλὰ βουλευσαμένοις ἔδοξε δέχεσθαι μὲν τοὺς ἄνδρας εἰς φιλίαν. ἐφ' οἷς δὲ γενήσονται δικαίοις αἰπρὸς αὐτοὺς συνθῆκαι, Κάσσιον τὸν ὕπατον γινῶναί τε καὶ στήσαι· ὃ τι δ' ἂν ἐκείνῳ δόξη, τοῦτο εἶναι σφίσι κύριον.

Cassius ad principatum adspirat.

LXIX. Ταῦτα τῆς βουλῆς ψηφισαμένης, ἀναστρέψας εἰς τὴν πόλιν ὁ Κάσσιος Θρίαμβον κατὰγειν ἡξίου δεύτερον, ὥς τὰ μέγιστα τῶν ἐθνῶν κειρωμένος, χάριτι μᾶλλον ἄρπάζων τὸ τίμιον, ἢ τῷ δικαίῳ λαμβάνων, ὃς οὔτε πόλεις ἐλὼν ἐκ τειχομαχίας, οὔτ' ἐν ὑπαίθρῳ μάχῃ στρατιὰν πολεμίαν τρεψάμενος, αἰχμάλωτα καὶ σκῦλα, οἷς κοσμεῖται Θρίαμβος, ἔμελλε κατὰγειν. τοιγάρτοι δόξαν αὐθαδείας καὶ τοῦ μηδὲν ἔτι τῶν ὁμοίων τοῖς ἄλλοις φρονεῖν, τοῦτο τὸ ἔργον αὐτῷ πρῶτον φθόρον ἤνεγκε. διαπραξάμενος δὲ τὸν Θρίαμβον αὐτῷ δοθῆναι, τὰς πρὸς Ἑρnikας ἐξήνεγκεν ὁμολογίας. αὐται δὲ ἦσαν ἀντίγραφοι τῶν πρὸς Λατίνους γενομένων. ἐφ' αἷς πάνυ ἡχθοντο οἱ πρεσβύτατοί τε καὶ τιμιώτατοι, καὶ δι' ὑποψίας αὐτὸν ἐλάβανον, οὐκ ἄξιοντες τῆς ἰσῆς τιμῆς τοῖς συγγενέσι Λατίνοις τοὺς ἄλλοεθνεῖς Ἑρnikας τυγχάνειν· οὐδὲ τοῖς πολλοῖς εὐνοίας ἔργα ἐπιδειξαμένοις τοὺς μηδ' ὀπιούν ἄγαθὸν δεδρακότας, τῶν αὐτῶν φιλανθρωπῶπων μετέχειν· τῇ τε ὑπεροψίᾳ τοῦ ἀνδρὸς ἀχθόμενοι, ὃς ὑπὸ τῆς βουλῆς τιμηθεὶς, οὐκ ἀντετίμησεν αὐτὴν

τοῖς ἴσοις, οὐδὲ μετὰ κοινῆς γνώμης τῶν συνέδρων, ἀλλ' ὥς αὐτῷ ἐδόκει γράψας ἐξήνεγκε τὰς ὁμολογίας. ἦν τ' ἄρα τὸ ἐν πολλοῖς εὐτυχεῖν, σφαλερὸν ἀνθρώ-
 πῳ χρῆμα καὶ ἀσύμφορον· αὐχλήματός τε γὰρ ἀνοή-
 του πολλοῖς αἴτιον γινόμενον, λανθάνει καὶ ἐπιθυ-
 μιῶν ἀρχηγὸν ἐκβαίνουσιν τὴν ἀνθρωπίνην φύσιν·
 ὃ καὶ τῷ ἀνδρὶ ἐκείνῳ συνέβη. τρισὶ γὰρ ὑπατεῖαις,
 καὶ δυσὶ θριάμβοις μόνος τῶν τότε ἀνθρώπων ὑπὸ
 τῆς πόλεως τιμημένος, σεμνότερον αὐτὸν ἦγε, καὶ
 μοναρχικῆς ἐξουσίας ἐλάμβανε πόθον, ἐνθυμούμενος
 δὲ, ὅτι τοῖς βασιλείας ἢ τυραννίδος ἐφιεμένοις ὀφίστη
 τε καὶ ἀσφαλεστάτη ἐστὶ πασῶν ὁδός, ἢ τὸ πλῆθος
 εὐεργεσίαις τισὶν ὑπαγομένη, καὶ ἐκ τῶν χειρῶν τοῦ
 διδόντος τὰ κοινὰ σιτεῖσθαι ἐθίζουσα, ταύτην ἐτρά-
 πετο· καὶ αὐτίκα οὐθενὶ προειπών· ἦν γὰρ τις
 χώρα δημοσία πολλὴ παρημελημένη τε καὶ ὑπὸ τῶν
 εὐπορωτάτων κατεχομένη, ταύτην ἔγνω τῷ δήμῳ
 διατρεῖν. καὶ εἰ μὲν ἄχρι τοῦδε ἐλθὼν ἠρκέσθη,
 τάχ' ἂν αὐτῷ κατὰ νοῦν τὸ ἔργον ἐχώρησε· νῦν δὲ
 πλειότων ὀρεγόμενος σιάσιν οὐ μικρὰν ἠγείρεν, ἐξ
 ἧς οὐκ εὐτυχὲς τὸ τέλος αὐτῷ συνέβη. Λατίνους τε
 γὰρ ἡξίου τῇ καταγραφῇ τῆς χώρας συμπεριλαμβά-
 νειν, καὶ τοὺς νεωστὶ προσληφθέντας εἰς τὴν πολι-
 τείαν Ἑρνίκας.

LXX. Οἰκεῖα ἑαυτῷ παρασκευάσαι τὰ ἔθνη
 ταῦτα διανοηθεὶς, τῇ μετὰ τὸν θριάμβον ἡμέρᾳ
 συνεκάλεσε τὸ πλῆθος εἰς ἐκκλησίαν· καὶ παρελθὼν
 ἐπὶ τὸ βῆμα, ὥς ἔθος ἐστὶ ποιεῖν τοῖς τεθριαμβευ-
 κόσι, πρῶτον μὲν ἀποδεδωκε τὸν ὑπὲρ τῶν πρα-

χθέντων αὐτῷ λόγον· οὐ κεφάλαια ἦν ταῦτα· ὅτι
 τῆς μὲν πρώτης ὑπατείας τυχὼν τὸ Σαβίνων ἔθνος
 ἀντιποιοῦμενον τῆς ἡγεμονίας μάχῃ νικῆσας, ἡνάγκ-
 ασεν ὑπήκοον Ῥωμαίοις γενέσθαι· ἀποδειχθεὶς δὲ
 τὸ δεύτερον ὕπατος, τὴν ἐμφύλιον ἔπαιυσε τῆς πό-
 λεως στάσιν, καὶ κατήγαγε τὸν δῆμον εἰς τὴν πα-
 τριίδα· Λατίνους δὲ συγγενεῖς μὲν ὄντας τῆς Ῥω-
 μαίων πόλεως, αἰὲ δὲ τῆς ἡγεμονίας καὶ τῆς δόξης
 αὐτῇ φθοροῦντας, εἰς φιλότητα συνήγαγε, τῆς ἰσο-
 πολιτείας μεταδούς, ὥστε μηκέτι ἀντίπαλον, ἀλλὰ
 πατριίδα τὴν Ῥώμην νομίζειν. τρίτον δὲ καταστάς
 ἐπὶ τὴν αὐτὴν ἀρχὴν, Οὐολούσκους τ' ἡνάγκασε
 φίλους ἀντὶ πολεμίων γενέσθαι, καὶ τὸ Ἑρνίκων
 ἔθνος, μέγα τε καὶ ἄλκιμον, καὶ πλησίον σφῶν κεί-
 μενον, βλάπτειν τε καὶ ὠφελεῖν τὰ μέγιστα ἐκινώ-
 ταιον, ἐκούσιον ὑπηγάγετο. ταῦτα δὲ δὴ καὶ τὰ
 ὅμοια τούτοις διεξελθὼν, ἡξίου τὸν δῆμον ἐαυτῷ
 προσέχειν τὸν νοῦν, ὥς παρὰ πάντας τοὺς ἄλλους
 πρόνοιαν ἔχοντι τοῦ κοινοῦ, καὶ εἰς τὸν λοιπὸν ἔξον-
 τι χρόνον. τελευτῶν δὲ τοῦ λόγου, τοσαῦτα ἔφη καὶ
 τηλικαῦτα ἀγαθὰ ποιήσῃν τὸν δῆμον, ὥστε ἀπαν-
 τας ὑπερβάλλεσθαι τοὺς ἐπαινουμένους ἐπὶ τῷ φι-
 λεῖν καὶ σώζειν τὸ δημοτικόν. καὶ ταῦτα ἔφη ποιή-
 σῃν οὐκ εἰς μακράν. διαλύσας δὲ τὴν ἐκκλησίαν, καὶ
 χρόνον οὐδ' ἀκαριαῖον διαλιπὼν, τῇ κατόπιν ἡμέρᾳ
 συνεκάλει τὴν βουλὴν εἰς τὸ συνέδριον, ὁρθὴν καὶ
 περίφοβον οὖσαν ἐπὶ τοῖς ῥηθειῖσιν ὑπ' αὐτοῦ λό-
 γοις· καὶ πρὶν ἑτέρου τινὸς ἄρξασθαι λόγου, τὴν
 ἀπόρρητον ἐν τῷ δήμῳ φυλαχθεῖσαν γνώμην εἰς

μέσον ἔφεγεν, ἀξιῶν τοὺς βουλευτάς, ἐπειδὴ πολλὰ ὁ δῆμος τῇ πόλει χρήσιμος γέγονε, τὰ μὲν εἰς τὴν ἑλευθερίαν, τὰ δὲ εἰς τὸ ἐτέρων ἄρχειν συλλαβόμενος, πρόνοιαν αὐτοῦ ποιήσασθαι, τὴν τε χώραν αὐτῷ νεύσαντας, ὅση πολέμῳ κρατηθεῖσα λόγῳ μὲν ἦν δημοσία, ἔργῳ δὲ τῶν ἀναιδεστάτων τε καὶ σὺν οὐδενὶ δικαίῳ κατεσχηκότων πατρικίων· καὶ τῆς ὑπὸ Γέλωνος τοῦ Σικελίας τυράννου πεμφθείσης σφίσι δωρεᾶς σιτικῆς, ἣν προῖκα δέον πάντας διανεύμασθαι τοὺς πολίτας, ὠνητὴν ἐλάβανον οἱ πένητες, ἀποδοθῆναι τὰς τιμὰς τοῖς ὠνησαμένοις ἐξ ὧν εἶχε τὸ κοινὸν χρημάτων.

L e x a g r a r i a .

LXXI. Εὐθύς μὲν οὖν ἔτι λέγοντος αὐτοῦ, Θόρυβος ἦν πολὺς, ἀχθομένων πάντων καὶ οὐχ ὑπομενόντων τὸν λόγον. ἐπειδὴ δ' ἐπαύσατο, ὃ τε συνύπατος αὐτοῦ Οὐεργίνιος πολλὴν ἐποίησατο κατηγορίαν, ὥς σιάσιν εἰσάγοντος, καὶ τῶν ἄλλων βουλευτῶν οἱ πρεσβύτατοί τε καὶ τιμιώτατοι, μάλιστα δ' Ἀππίος Κλαύδιος· καὶ μέχρι πολλῆς ὥρας ἡγριωμένοι τε καὶ τὰ ἔσχατα κατ' ἀλλήλων ὀνειδὴ λέγοντες οὗτοι διετέλεσαν. ταῖς δὲ κατόπιν ἡμέραις ὁ μὲν Κάσσιος ἐκκλησίας συνεχεῖς ποιούμενος, ἐξεδημαγώγει τὸ πλῆθος, καὶ τοὺς ὑπὲρ τῆς κληρουχίας λόγους συνέφερε, καὶ πολὺς ἦν ἐν ταῖς κατηγορίαις τῶν ἀντιπραπτόντων. ὁ δ' Οὐεργίνιος τὴν βουλὴν ὁσημέραι συνάγων, μετὰ κοινῆς γνώμης τῶν πατρικίων ἀντιπαρεσκευάζετο φυλακὰς τε καὶ κωλύσεις

νομίμους. καὶ ἦν στίφος ἑκατέρω τῶν παρακολου-
θούντων τε καὶ φυλακὴν τῷ σώματι παρεχόντων
πολύ· τὸ μὲν ἄπορόν τε καὶ ὀυπαρόν καὶ πάντα
τολμᾶν πρόχειρον, ὑπὸ τῷ Κασσίῳ τεταγμένοι· τὸ
δ' εὐγενές τε καὶ καθαρὸν, ὑπὸ τῷ Οὐεργιτίῳ τιθέ-
μενον. τῶς μὲν οὖν τὸ χεῖρον ἐν ταῖς ἐκκλησίαις
κατεκράτει, μακροῦ θυατέρου προσέχον· ἔπειτα δ'
ἰσόρροπον ἐγένετο, προσνειμάντων ἑαυτοὺς τῶν δη-
μάρχων τῇ κρείττονι μοίρᾳ· τάχα μὲν καὶ διὰ τὸ
μηδ' ἐκείνοις δοκεῖν ὕμεινον εἶναι τῇ πόλει, δεκα-
σμοῖς τ' ἄργυρίου καὶ διανομαῖς τῶν δημοσίων
διαφθειρόμενον τὸ πλῆθος, ἄργον καὶ ποτηρὸν εἶ-
ναι· τάχα δὲ καὶ διὰ τὸν φθόρον, ὅτι τῆς φιλαν-
θρωπίας ταύτης οὐκ αὐτοὶ ἤρξαν οἱ τοῦ δήμου
προεσθηκότες, ἀλλ' ἕτερος· οὐθὲν δὲ κωλύει καὶ διὰ
τὸ δέος, ὃ πρὸς τὴν αὕξησιν τοῦ ἀνδρὸς ἐλάμβανον,
μεῖζονα γινομένην, ἢ τῇ πόλει συνέφερον. ἀντέλεγον
οὖν ἤδη κατὰ κράτος ἐν ταῖς ἐκκλησίαις οὗτοι πρὸς
τοὺς εἰσφερομένους ὑπὸ τοῦ Κασσίου νόμους· δι-
δάσκοντες τὸν δῆμον, ὥς οὐκ εἶη δίκαιοι, ἃ διὰ πολ-
λῶν ἐκτήσαντο πολέμων, ταῦτα μὴ Ῥωμαίους νεύ-
μασθαι μόνους, ἀλλὰ καὶ Λατίνους αὐτοῖς ἰσομοι-
ρεῖν, τοὺς μὴ παραγενομένους τοῖς πολέμοις, καὶ
τοὺς νεωστὶ προσελθόντας πρὸς τὴν φιλίαν Ἰωνι-
κας, οἷς ἀγαπητὸν ἦν πολέμῳ προσαχθεῖσι, τὸ μὴ
τὴν ἑαυτῶν ἀφαιρεθῆναι χώραν. ὁ δὲ δῆμος ἀκούων
τοτὲ μὲν τοῖς τῶν δημάρχων προσετίθετο λόγοις,
ἐνθυμούμενος, ὅτι μικρόν τι καὶ οὐκ ἄξιον ἔσται
λόγου τὸ ἐκ τῆς δημοσίας γῆς ἐσόμενον ἐκάστω

λάχος, εἰ μετὰ Ἑρνίκων τε καὶ Λατίνων αὐτὴν νεμήσονται· τότε δὲ ὑπὸ τοῦ Κασσίου μετεπεΐθετο δημαγωγοῦντος, ὥς προδιδόντων αὐτὸν τοῖς πατρικίοις τῶν δημάρχων, καὶ πρόφασιν ποιουμένων τῆς κωλύσεως εὐπρεπῇ, τὴν Ἑρνίκων τε καὶ Λατίνων ἰσομοιρίαν, ἣν αὐτὸς ἔφη νόμῳ περιλαβεῖν ἰσχύος τῶν πενήτων ἕνεκα· καὶ, εἴ τις ἀφαιρεῖσθαι ποτ' αὐτοὺς ἀξιῶσαι τὰ δοθέντα, κωλύσεως· κρεῖττον ἡγούμενος εἶναι καὶ ἀσφαλέστερον τοῖς πολλοῖς, μικρὰ λαβοῦσιν ὁμοίως ἔχειν, ἢ πολλὰ ἐλπίσασιν ἀπάντων ἀποτυχεῖν.

LXXII. Τούτοις δὴ τοῖς λόγοις τοῦ Κασσίου θαμινὰ μεταπείθοντος ἐν ταῖς ἐκκλησίαις τὸν ὄχλον, παρελθὼν εἰς τῶν δημάρχων, Γάϊος Ῥαβολήϊος, ἀνὴρ οὐκ ἄφρων, τὴν τε διχοστασίαν τῶν ὑπάτων ὑπέσχετο παύσειν οὐκ εἰς μακρὰν, καὶ τῷ δήμῳ ποιήσειν φανερόν, ὅ τι χρὴ ποιεῖν. ἐπισημασίας δὲ γενομένης αὐτῷ μεγάλης, καὶ μετὰ τοῦτο σιωπῆς· „Οὐχὶ ταῦτα, εἶπεν, ὦ Κάσσιε, καὶ σὺ Οὐεργίνιε, „τὰ κεφάλαιά ἐστι τοῦ νόμου; ἐν μὲν, εἰ χρὴ τὴν „δημοσίαν γῆν κατ' ἄνδρα διανεμηθῆναι· ἕτερον „δ', εἰ χρὴ καὶ Λατίνους καὶ Ἑρνίκας μέρος αὐτῆς „λαβόντας.“ ὁμολογησάντων δ' αὐτῶν· „Εἶεν δὴ, „Σὺ μὲν, εἶπεν, ὦ Κάσσιε, ἀμφοτέρα ταῦτα ἀξιοῖς „τὸν δῆμον ἐπιψηφίζειν· σὺ δὲ δὴ πρὸς θεῶν, ὦ „Οὐεργίνιε, λέξον ἡμῖν, πότερα θάτερον ἀκυροῖς „τῆς Κασσίου γνώμης μέρος τὸ κατὰ τοὺς συμμαχοὺς, „οὐκ οἶόμενος δεῖν ἰσομοίρους ἡμῖν Ἑρνίκας τε καὶ „Λατίνους ποιεῖν· ἢ καὶ θάτερον ἀκυροῖς, ἀξιῶν

„οὐδ' ἡμῖν αὐτοῖς διανέμειν τὰ κοινά; τουτὶ γὰρ
 „ἀπόκριναι μοι μηθὲν ἀποκρυψάμενος.“ εἰπόντος
 δὲ τοῦ Οὐεργινίου· „Τῇ Λατίνων τε καὶ Ἑρτίκων
 „ἀντιλέγειν ἰσομοιρία, τὸ δὲ κατὰ τοὺς πολίτας,
 „εἰ πᾶσι δόξειε, νέμεσθαι συγχωρεῖν,“ ἐπιστρέψας
 ὁ δημάρχος εἰς τὸν ὄχλον, εἶπεν· „Ἐπεὶ τοίνυν τὸ
 „μὲν ἕτερον τῆς γνώμης μέρος ἀμφοτέροις τοῖς ὑπά-
 „τοις συνδοκεῖ, τὸ δὲ ἕτερον ἀντιλέγεται πρὸς θα-
 „τέρου, ἰσότητοι δ' ἀμφοτέροι, καὶ οὐχ οἷόν τε
 „βιάσασθαι θάτερον τὸν ἕτερον, ὃ μὲν δίδεται παρ'
 „ἀμφοτέρων, ἤδη λάβωμεν· ὑπὲρ οὗ δ' ἀμφισβη-
 „τοῦσιν, ἀναβαλώμεθα.“ ἐπισημῆναιτος δὲ τοῦ
 πλήθους ὡς τὰ κράτιστα ὑποθεμένῳ, καὶ καταλύ-
 ειν ἐκ τοῦ νόμου τὸ ποιοῦν διχοστασίαν μέρος
 ἀξιοῦντος, ἀπορῶν, ὃ τι χρὴ πράττειν, ὁ Κάσσιος,
 καὶ οὗτ' ἀναθέσθαι τὴν γνώμην προαιρούμενος,
 οὔτε μένειν ἐπ' αὐτῆς, ἀντιπρατιτόντων τῶν δημάρ-
 χων, δυνάμενος, τότε μὲν διέλυσε τὴν ἐκκλησίαν,
 ταῖς δὲ ἐξῆς ἡμέραις ἀρόωστίαν σκηπτόμενος, οὐκ-
 ἔτι κατέβαινεν εἰς τὴν ἀγορὰν, ἀλλ' ὑπομένων ἔν-
 δον ἐπραγματεύετο βίᾳ καὶ χειροκρατίᾳ κυρῶσαι
 τὸν νόμον· καὶ μετεπέμπετο Λατίνων τε καὶ Ἑρτί-
 κων ὅσους ἐδύνατο πλείστους ἐπὶ τὴν ψηφηφορίαν.
 οἱ δὲ συνήεσαν ἄθρόοι. καὶ δι' ὀλίγου μεστὴ ξένων
 ἦν ἡ πόλις. ταῦτα μαθὼν Οὐεργίνιος, κηρύττειν
 ἐκέλευσε κατὰ τοὺς στενωποὺς, ἀπιέναι τοὺς μὴ κατ-
 οικοῦντας ἐν τῇ πόλει· χρόνον δόρισας οὐ πολύν.
 ὁ δὲ Κάσσιος τᾶναντία ἐκέλευε κηρύττειν, παραμῆ-

νειν τοὺς μετέχοντας τῆς ἰσοπολιτείας, ἕως ἂν ἐπικυρωθῇ ὁ νόμος.

LXXIII. Ὡς δ' οὐδὲν ἐγένετο πέρας, δείσαντες οἱ πατρίκιοι, μὴ ξιφῶν τε ἄρπαγαὶ καὶ χειρῶν ἐπιβολαὶ γένωνται, καὶ ἄλλα, ὅσα φιλεῖ βίαια συμβαίνειν ἐν ταῖς στασιαζούσαις ἐκκλησίαις, εἰσφερομένου τοῦ νόμου, συνῆλθον εἰς τὸ συνέδριον, ὥς ὑπὲρ ἁπάντων ἅπαξ βουλευσόμενοι. Ἀππίος μὲν οὖν πρῶτος ἐρωτηθεὶς γνώμην, οὐκ εἶα συγχωρεῖν τῷ δήμῳ τὴν διανομὴν, διδάσκων, ὥς χαλεπὸς ἔσται καὶ ἀλυσιτελής σύνοικος ὄχλος ἄργος, ἐθισθεὶς τὰ δημόσια λιχνεῦειν, καὶ οὐθὲν ἐάσαι ποτὲ τῶν κοινῶν, οὔτε κτημάτων, οὔτε χρημάτων, ἔτι κοινὸν μένειν· αἰσχύνῃς τ' ἄξιον πρᾶγμα εἶναι λέγων, εἰ, Κασσίου κατηγοροῦντες, ὥς πονηρὰ καὶ ἀσύμφορα πολιτευομένου, καὶ τὸν δῆμον διαφθείροντος, ἔπειτα αὐτοὶ κοινῇ γνώμῃ ταῦτά ἐπικυρώσουσιν, ὥς δίκαια καὶ συμφέροντα· ἐνθυμεῖσθαι τε αὐτοὺς ἀξιῶν, ὥς οὐδ' ἡ χάρις ἡ παρὰ τῶν πενήτων, εἰ τὰ κοινὰ διανεύμηντο, τοῖς συγχωρήσασιν καὶ ἐπιψηφισαμένοις ὑπάρχει, ἀλλ' ἐνὶ τῷ προθέντι τὴν γνώμην Κασσίῳ, καὶ δόξαντι ἡτταγκακῆναι τὴν βουλὴν ἄκουσαν ἐπικυρῶσαι. προειπὼν δὲ ταῦτα καὶ παρὰ πλήσια τούτοις ἕτερα, τελευτῶν τὰδε συνεβούλευσεν· ἄνδρας ἐκ τῶν ἐντιμοτάτων βουλευτῶν ἐλέσθαι, οἵτινες ἐπελθόντες τὴν δημοσίαν γῆν ἀφοριοῦσι, καὶ εἴ τινα ἐξ αὐτῆς κλέπτοντες, ἢ βιαζόμενοί τινες ἰδιῶται κατανέμουσιν, ἢ ἐπεργάζονται, διαγνόντες, ἀποδώσουσι τῷ δημοσίῳ· τὴν δὲ δρι-

σθεῖσαν ὑπ' ἐκείνων γῆν, διαιρεθεῖσαν εἰς κλήρους
 ὅσους δὴ τινας, καὶ στήλαις εὐκόσμοις διαγραφεί-
 σαν, τὴν μὲν ἀπεμποληθῆναι παρήναι, καὶ μάλι-
 στα περὶ ἧς ἀμφίλογόν τι πρὸς ἰδιώτας ἦν, ὥστε
 τοῖς συνωνησαμένοις εἶναι πρὸς τοὺς ἀντιποιησομέ-
 νους ὑπὲρ αὐτῶν κρίσεις, καὶ πενταετὴ μισθοῦν
 χρόνον· τὸ δὲ προσιὸν ἐκ τῶν μισθώσεων ἀργύριον
 εἰς τοὺς ὀψωνιασμοὺς τῶν στρατευομένων ἀναλοῦ-
 σθαι, καὶ εἰς τὰς μισθώσεις, ὧν οἱ πόλεμοι χορη-
 γίων δέονται· „Νῦν μὲν γάρ, ἔφη, ὁ φθόρος τῶν
 „πενήτων ὁ πρὸς τοὺς πλουσίους, ὅσοι σφετερισά-
 „μενοι τὰ κοινὰ διακατέχουσι, δίκαιός ἐστι· καὶ
 „οὐθὲν θαυμαστόν, εἰ τὰ κοινὰ πάντας μᾶλλον
 „διανεύμασθαι ἀξιοῦσιν, ἢ τοὺς ἀναιδεστάτους τε
 „καὶ ὀλίγους κατέχειν. ἐάν δ' ἀφισταμένους αὐτῆς
 „ὀρῶσι τοὺς νῦν καρπούμενους, καὶ τὰ κοινὰ ὄντως
 „κοινὰ γινόμενα, παύσονται φθοροῦντες ἡμῖν, τὴν
 „τ' ἐπιθυμίαν τῆς κατ' ἄνδρα διανομῆς τῶν ἀγρῶν
 „ἐπανήσουσι· μαθόντες, ὅτι λυσιτελεστέρα τῆς μι-
 „κρῆς ἐκάστῃ μερίδος, ἢ κοινῇ μετὰ πάντων ἔσται
 „κτῆσις. διδάσκωμεν γάρ αὐτοὺς, ἔλεγεν, ὅσον τὸ
 „διάφορον, καὶ ὥς εἰς μὲν ἕκαστος τῶν πενήτων
 „γῆδιον οὐ μέγα λαβὼν, καὶ εἰ τύχοι γείτονας
 „ὀχληροὺς ἔχων· οὔτε γὰρ αὐτὸς ἱκανὸς ἔσται τοῦ-
 „το γεωργεῖν δι' ἀπορίαν, οὔτε τὸν μισθωσόμενον,
 „ὅτι μὴ γείτονα, εὐρήσει· εἰ δὲ μεγάλοι κληροί,
 „ποικίλας τε καὶ ἀξιολόγους ἔχοντες γεωργοῖς ἐργα-
 „σίαις, ὑπὸ τοῦ κοινοῦ μισθοῶντο, πολλὰς οὔσουσι
 „προσόδους· καὶ ὅτι κρεῖττον αὐτοῖς ἐστίν, ὅταν

„ἐξίωσιν ἐπὶ τοὺς πολέμους, ἐκ τοῦ δημοσίου τα-
 „μείου τὸν ἐπισιτισμὸν τε καὶ ὀψωνιασμὸν λαμβά-
 „νειν, ἢ ἐκ τῶν ἰδίων οἴκων εἰς τὸ ταμιεῖον, ἐκί-
 „στου τεθλιμμένων ἔστιν ὅτε τῶν βίων, καὶ ἔπ-
 „μᾶλλον ἐν τῷ συμπορίζειν τὸ ἀργύριον ἐπιβαρη-
 „σομένων.“

LXXIV. Ταύτην εἰσηγησαμένου τὴν γνώμην
 Ἀππίου, καὶ σφόδρα δόξαντος εὐδοκιμεῖν, δεύτε-
 ρος ἐρωτηθεὶς Ἀῦλος Σεμπρόνιος Ἀτρατῖνος ἔλεξεν·
 „Ἀππίον μὲν οὖν ἔχω πρῶτον ἐπαινεῖν, ὥς φρονῆ-
 „σαί τε ἱκανώτατον πρὸ πολλοῦ τὰ μέλλοντα, καὶ
 „γνώμας τὰς καλλίστας τε καὶ ὠφελιμωτάτας ἀπο-
 „δεικνύμενον, βέβαιόν τε καὶ ἀμετακίνητον ὄντα ἐν
 „τοῖς κριθεῖσι, καὶ οὔτε φόβῳ εἴκοντα, οὔτε χά-
 „ρισιν ὑποκατακλινόμενον. ἀεὶ γὰρ ἐπαινῶν αὐτὸν
 „καὶ θαυμάζων διατελῶ, τοῦ τε φρονίμου καὶ τῆς
 „γενναϊότητος, ἣν παρὰ τὰ δεινὰ ἔχει· γνώμην τ'
 „οὐχ ἑτέραν, ἀλλὰ καὶ αὐτὸς ταύτην ἀποδείκνυμαι,
 „μικρὰ ἔτι προσθεὶς αὐτῇ, ἃ μοι παραλιπεῖν Ἀπ-
 „πίος ἐδόκει. Ἑρνίκας μὲν γὰρ καὶ Λατίνους, οἷς
 „νεωστὶ δεδώκαμεν τὴν ἰσοπολιτείαν, οὐδ' αὐτοὺς
 „οἶμαι δεῖν κληρουχεῖν τὰ ἡμέτερα. οὐ γὰρ, ἐξ οὗ
 „προσῆλθον εἰς τὴν φιλίαν ἡμῖν, ταύτην τὴν γῆν
 „κτησάμενοι ἔχομεν, ἀλλὰ παλαιότερον ἔτι, τοῖς ἐαν-
 „τῶν κινδύνοις, οὐθενὸς ἄλλου προσωφελήσαντος,
 „ἀφελόμενοι τοὺς ἐχθρούς. ἀποκρινώμεθά τ' αὐτοῖς,
 „ὅτι τὰς μὲν πρότερον ὑπαρχούσας ἡμῖν κτήσεις,
 „ὅσας ἕκαστοι εἶχομεν, ὅτε τὴν φιλίαν συνετιθέμε-
 „θα, ἰδίας τε καὶ ἀναφαιρέτους ἐκάστοις δεῖ μένειν.

„ὅσων δ' ἂν, ἀφ' οὗ τὰς συνθήκας ἐποιησάμε-
 „θα, κοινῇ στρατεύσαντες ἐκ πολέμου κύριοι γενώ-
 „μεθα, τούτων ὑπάρξει τὸ ἐπιβάλλον ἐκάστοις
 „λάχος. ταῦτα γὰρ οὔτε τοῖς συμμάχοις, ὥς ἀδι-
 „κουμένοις, ὀργῆς παρέξει δικαίας προφάσεις, οὔτε
 „τῷ δήμῳ δέος, μὴ δόξῃ τὰ κερδαλεώτερα πρὸ τῶν
 „εὐπρεπεστάτων αἰρεῖσθαι. τῇ τε αἰρέσει τῶν ἀν-
 „δρῶν, οὓς Ἀππίος ἡξίου ὀριστὰς γενέσθαι τῆς δη-
 „μοσίας γῆς, πάννυ εὐδοκῶ. πολλὴν γὰρ ἡμῖν τοῦτ'
 „οὔσει παρόρησιαν πρὸς τοὺς δημοτικούς· ἐπεὶ νῦν
 „γ' ἄχθονται κατ' ἀμφοτέρω, καὶ ὅτι αὐτοὶ τῶν
 „δημοσίων οὐθὲν ἀπολαμβάνουσι κτημάτων, καὶ ὅτι
 „ἐξ ἡμῶν τινες οὐ δικαίως αὐτὰ καρποῦνται. ἐάν δὲ
 „δημοσιωθέντα ἴδωσι, καὶ τὰς ἀπ' αὐτῶν προσό-
 „δους εἰς τὰ κοινὰ καὶ ἀναγκαῖα δαπανωμένας, οὐ-
 „δεν ὑπολήψονται σφίσι διαφέρειν, τῆς γῆς, ἢ τῶν
 „ἐξ αὐτῆς καρπῶν μετέχειν. ἐγὼ γὰρ λέγειν, ὅτι τῶν
 „ἀπόρων ἐπίους μᾶλλον εὐφραίνουσιν αἱ ἀλλότριαι
 „βλάβαι τῶν ἰδίων ὠφελειῶν. οὐ μὴν ἀπόχρη γ',
 „οἶομαι, τούτων ἐκάτερον ἐν τῇ ψηφίσματι γραφέν,
 „ἀλλὰ καὶ δι' ἄλλης τινὸς οἶομαι δεῖν θεραπείας
 „μετρίας τὸν δῆμον οἰκειώσασθαι τε καὶ ἀναλαβεῖν·
 „ἣν μετὰ μικρὸν ἐρῶ, τὴν αἰτίαν πρῶτον ὑμῖν ἀπο-
 „δειξάμενος, μᾶλλον δὲ τὴν ἀνάγκην, δι' ἣν καὶ
 „τοῦτο πρακτέον ἡμῖν.

LXXV. „Ἰστε δήπου τοὺς ἐν τῇ ἐκκλησίᾳ ῥη-
 „θέντας ὑπὸ τοῦ δημάρχου λόγους, ὅτι ἤρετο τῶν
 „ὑπάτων τὸν ἕτερον τοῦτον Οὐεργίνιον, ἥντινα γνῶ-
 „μην ἔχει περὶ τῆς κληρουχίας, πότερα τοῖς μὲν

„πολίταις συγχωρεῖ διατρέμειν τὰ δημόσια, τοῖς δὲ
 „συμμάχοις οὐκ ἐᾷ· ἢ τῶν κοινῶν τῶν ἡμετέρων
 „οὐδέν οὐδ' ἡμῖν συγχωρεῖ μέρος λαγχάνειν; καὶ
 „οὗτος ὠμολόγησε τὸ καθ' ἡμᾶς μέρος οὐ κωλύειν
 „τῆς κληρουχίας, ἐὰν πᾶσι ταῦτα κράτιστα εἶναι
 „δοκῇ· καὶ ἡ συγχώρησις ἦδε τοὺς τε δημάρχους
 „ἐποίησεν ἡμῖν συναγωνιστάς, καὶ τὸν δῆμον ἐπει-
 „κέστερον. τί οὖν μαθόντες, ἃ τότε συνεχωρήσαμεν,
 „νῦν ἀναθισόμεθα; ἢ τί πλέον ἡμῖν ἔσται τὰ γεν-
 „ναῖα καὶ τὰ καλὰ πολιτεύματα καὶ ἄξια τῆς ἡγε-
 „μονίας πολιτευομένοις, ἐὰν μὴ πεῖθωμεν τοὺς χρη-
 „σόμενους; οὐ πείσομεν δέ. καὶ τοῦτο οὐδεὶς ὑμῶν
 „ἄγνοεῖ. χαλεπώτεροι γὰρ ἂν τῶν μὴ τυγχανόντων
 „ἀπαντήσειαν οἱ ψευσθέντες τῆς ἐλπίδος, καὶ τὰ
 „ὁμολογηθέντα μὴ κομιζόμενοι. οἰχήσεται δὴ πάλιν
 „φέρον αὐτοὺς ὁ τὰ πρὸς ἡδονὴν πολιτευόμενος,
 „καὶ οὐδὲ τῶν δημάρχων τις ἔτι μεθ' ἡμῶν στήσε-
 „ται. τί οὖν ὑμῖν πράττειν παραινῶ, καὶ τί προσ-
 „τίθημι τῇ Ἀππίου γνώμῃ, μάθετε· ἀλλὰ μὴ
 „προεξαναστῆτε, μηδὲ θορυβήσητε, πρὶν πάντα
 „ἀκούσητε, ἃ λέγω. τοῖς αἰρεθισομένοις ἐπὶ τὴν
 „ἐξέτασιν τῆς χώρας, καὶ περιορισμὸν, εἴτε δέκα
 „ἀνδράσιν, εἴτε ὅσοις δὴ ποτε, ἐπιτρέψατε διαγνώ-
 „ναι, τίνα τ' αὐτῆς δεῖ, καὶ ὁπόσῃν κοινὴν εἶναι
 „πάντων, καὶ κατὰ πενταετίαν μισθουμένην αὐξίαν
 „τάς τοῦ δημοσίου προσόδους· ὁπόσῃν τ' αὖ καὶ
 „ἦντινα τοῖς δημόταις ἡμῶν διαιρεθῆναι· ἦν δ' ἂν
 „ἐκεῖνοι κληροῦχον ἀποδείξωσι γῆν, ὑμᾶς διαγνόν-
 „τας, εἴτε ἅπασιν, εἴτε οἷς δὴ οὐκ ἔστι κλῆρος,

„εἴτε τοῖς ἐλάχιστον ἔχουσι τίμημα, εἴτε ὅπως ἂν
 „βούλησθε, κατανεῖμαι· τοὺς δὲ ὀριστὰς αὐτῆς
 „ἄνδρας, καὶ τὸ ὑμέτερον ψήφισμα, ὃ περὶ τῆς
 „κληρονομίας ἐξοίσετε, καὶ τὰ ἄλλα, ὅσα δεῖ γενέ-
 „σθαι, ἐπειδὴ βραχὺς ὁ λειπόμενός ἐστι τῆς ἀρχῆς
 „τοῖς ὑπᾶτοις χρόνος, τοὺς εἰσιόντας ὑπάτους, ὥς
 „ἂν αὐτοῖς κράτιστα δοκῇ ἔξιν, ἐπιτελέσαι. οὔτε
 „γὰρ ὀλίγων τηλικαῦτα πράγματα δεῖται χρόνων,
 „οὔτε ἢ νῦν στασιάζουσα ἀρχὴ φρονιμώτερον ἂν
 „καταμάθοι τὰ συμφέροντα τῆς μετὰ ταύτην ἀπο-
 „δειχθησομένης, ἐὰν ἐκείνη γε, ὥσπερ ἐλπίζομεν,
 „ἁρμοноῇ. χρήσιμον δὲ πρῶγμα ἐν πολλοῖς καὶ ἡμι-
 „στα σφαλερόν ἀναβολή· καὶ πολλὰ ὁ χρόνος ἐν
 „ἡμέρᾳ μιᾷ μετατίθησι· καὶ τὸ μὴ στασιάζον ἐν
 „τοῖς προεστηκόσι τῶν κοινῶν, ἀπάντων ἀγαθῶν
 „ἐν ταῖς πόλεσιν αἴτιον. ἐγὼ μὲν δὴ ταύτην ἀπο-
 „φαίνομαι τὴν γνώμην· εἰ δὲ τις ἄλλο κρεῖττον
 „εἴσηγεῖται, λεγέτω.“

LXXVI. Πανσαμένου δ' αὐτοῦ, πολὺς ἔπαι-
 νος ἐκ τῶν παρόντων ἐγένετο, καὶ οὐδὲ εἰς τῶν μετ'
 ἐκείνων ἐρωτηθέντων ἑτέραν γνώμην ἀποφαίνεται·
 γράφεται δὴ μετὰ ταῦτα τὸ τῆς βουλῆς δόγμα τοι-
 ὄνδε· ἄνδρας ἐκ τῶν ὑπατικῶν ἀποδειχθῆναι δέκα
 τοὺς πρεσβυτάτους, οἵτινες ὀρίσαντες τὴν δημοσίαν
 χώραν, ἀποδείξουσιν, ὅσην τε δεῖ μισθοῦσθαι, καὶ
 ὅσην τῷ δήμῳ διαιρεθῆναι· τοῖς δ' ἰσοπολίταις τε
 καὶ συμμάχοις, ἐὰν τινα ὕστερον ἐπικτήσωνται κοι-
 νῇ στρατευσάμενοι, τὸ ἐπιβάλλον ἐκάστοις κατὰ τὰς
 ὁμολογίας ὑπάρχειν μέρος· τὴν δὲ αἴρεσιν τῶν ἀν-

δρῶν, καὶ τὴν διανομὴν τῶν κλήρων, καὶ τᾶλλα, ὅσα δεῖ γενέσθαι, τοὺς εἰσιόντας ἐπιτελέσαι ὑπάτους. τοῦτο τὸ δόγμα εἰς τὸν δῆμον εἰσενεχθὲν τὸν τε Κάσσιον ἔπαυσε τῆς δημαγωγίας, καὶ τὴν ἀναρῶν-πιζομένην ἐκ τῶν πενήτων στάσιν οὐκ εἶασε περαι-τέρω προελθεῖν.

Q. Fabio et Ser. Cornelio Sp. coss. Cassius in iudicium vocatus et condemnatus tyrannidis.

LXXVII. Τῷ δὲ ἐξῆς ἐνιαυτῷ τῆς ἐβδομηκο-σιτῆς καὶ τετάρτης Ὀλυμπιάδος ἐνεστώσης, ἦν ἐνίκαι στάδιον Ἀστυλλος Συρακούσιος, Ἀθήνησι δ' ἄρχων ἦν Λεώστρατος, Κοῦντου Φαβίου, καὶ Σερούϊου Κορνηλίου τὴν ὑπατείαν παρειληφότων, ἄνδρες ἐκ τῶν πατρικίων, νέοι μὲν ἔτι τὴν ἡλικίαν, ἐπιφανέ-στατοι δὲ τῶν ἄλλων, κατὰ τ' ἀξιώσεις προγόνοι καὶ κατὰ τὰς ἐταιρίας τε καὶ πλοῦτους μέγα δυνά-μενοι, καὶ ὥς νέοι τὰ πολιτικὰ πράττειν οὐδενὸς τῶν ἐν ἀκμῇ χεῖρους, Καίσων Φάβιος, ἀδελφὸς τοῦ τότε ὑπάτου ὄντος, καὶ Λεύκιος Οὐαλέριος Ποπλι-κόλας, ἀδελφὸς τοῦ καταλύσαντος τοὺς βασιλεῖς, τὴν ταμιευτικὴν ἔχοντες ἐξουσίαν κατὰ τὸν αὐτὸν χρόνον, καὶ διὰ τοῦτο ἐκκλησίαν συνάγειν ὄντες κύριοι, τὸν ὑπατεύσαντα τῷ πρόσθεν ἐνιαυτῷ Σπό-ριον Κάσσιον, καὶ τολμήσαντα τοὺς περὶ τῆς διανο-μῆς εἰσηγήσασθαι νόμους, εἰσῆγγειλαν εἰς τὸν δῆ-μον ἐπὶ τυραννίδος αἰτία· καὶ προειπόντες ἡμέραν ῥητὴν, ἐκάλουν αὐτὸν ὥς ἐπὶ τοῦ δήμου τὴν δίκην ἀπολογησόμενον. ὄχλου δὲ πλείστου συναχθέντος

εἰς τὴν ἀποδειχθεῖσαν ἡμέραν, συγκαλέσαντες εἰς ἐκκλησίαν τὸ πλῆθος, τὰ τ' ἐμφανῆ τοῦ ἀνδρὸς ἔργα, ὡς ἐπ' οὐδενὶ χρησιῶ γενόμενα, διεξήεσαν· ὅτι Λατίνοις μὲν πρῶτον, οἷς ἀπέχρη πολιτείας κοινῆς ἀξιωθῆναι, μέγα εὐτύχημα ἡγουμένοις, εἰ καὶ ταύτης τύχοιεν, οὐ μόνον ἦν ἥτιον ἰσοπολιτείαν ἔπατος ὢν ἐχαρίσατο, ἀλλ' ἔτι καὶ τῶν ἐκ τοῦ πολέμου λαφύρων, εἴαν κοινῇ γένηται στρατεία, τὴν τρίτην ἐψηφίσατο δίδουσθαι· ἔπειτα Ἑρηνικας, οὓς πολέμου χειρωθέντας ἀγαπᾶν ἔχον, εἰ μὴ καὶ τῆς αὐτῶν χώρας ἀφαιρέσει τινὶ ζημιωθεῖεν, φίλους μὲν ἀντὶ ὑπηκόων ἐποίησε, πολίτας δὲ ἀντὶ ὑποτελῶν, γῆς τε καὶ λείας, ἣν εἴαν ἐκ παντὸς κτήσωνται, τὴν ἑτέραν ἔταξε λαμβάνειν τρίτην μερίδα. ὥστε μεριζομένων εἰς τρεῖς κλήρους τῶν λαφύρων, τοὺς μὲν ὑπηκόους τε καὶ ἐπήλυδας διμοιρίας λαμβάνειν, τοὺς δ' αὐθιγενεῖς καὶ ἡγεμόνας τρίτην μερίδα. ἐκ δὲ τούτου δυοῖν τῶν ἀτοπωτάτων θάτερον ἐπεδείκνυσαν αὐτοῖς συμβησόμενον, εἴαν τινας ἑτέρους διὰ πολλὰς καὶ μεγάλας εὐεργεσίας προέλωνται ταῖς αὐταῖς τιμῆσαι δωρεαῖς, αἷς Λατίνους τε ἐτίμησαν, καὶ τοὺς μὴδ' ὀτιοῦν ἀγαθὸν ἀποδειξαμένους Ἑρηνικας. μιᾶς γάρ καταλειπομένης αὐτοῖς τρίτης μερίδος, ἢ τὰ ὅμοια ψηφισαμένους, μὴδὲν ἑαυτοῖς καταλείπειν.

LXXVIII. Πρὸς δὲ τούτοις διεξήεσαν, ὅτι δημεῦσαι τὰ κοινὰ τῆς πόλεως ἐπιβαλόμενος, οὔτε τῆς βουλῆς ψηφισαμένης, οὔτε τῷ συννυπάτῳ δοκοῦν, βία κυροῦν ἐμέλλησε τὸν νόμον, ὅς οὐ κατ' ἐν τοῦ-

το μόνον ἦν ἀσύμφορός τε καὶ ἄδικος, ὅτι, προβου-
 λεῦσαι δέον τὸ συνέδριον, καὶ εἰ δόξειεν ἐκείνῳ, κοι-
 νὴν ἀπάντων εἶναι τῶν ἐν τέλει τὴν φιλανθρωπίαν,
 ἐνὸς ἀνδρὸς ἐποίει τὴν χάριν· ἀλλὰ καὶ κατ' ἐκείνο,
 τὸ πάντων σχετικώτατον, ὅτι λόγῳ μὲν δόσις ἦν
 τοῖς πολίταις τῆς δημοσίας χώρας, ἔργῳ δὲ ἀφαί-
 ρεσις, Ῥωμαίων μὲν τῶν κτησαμένων αὐτὴν, μίαν
 μοῖραν ληφομένων, Ἑρρίκων τε καὶ Λατίνων, ἧς
 οὐθὲν αὐτοῖς μετῆν, τὰς δύο· καὶ ὥς οὐδὲ τοῖς δη-
 μάρχοις ἐναντιωθεῖσι, καὶ παραλύνειν θάτερον ἐκ
 τοῦ νόμου ἀξιοῦσι μέρος, τὸ κατὰ τὴν ἰσομοιρίαν
 τῶν ἐπηλύδων, ἐπέισθη, ἀλλὰ καὶ δημάρχοις, καὶ
 συνυπάτω, καὶ βουλῇ, καὶ πᾶσι τοῖς ὑπὲρ τοῦ κοι-
 νοῦ τὰ κρᾶτιστα βουλευομένοις, τὰναντία πράττων
 διετέλεσε. διεξεληθόντες δὲ ταῦτα, καὶ μάρτυρας αὐ-
 τῶν ἅπαντας τοὺς πολίτας ποιησάμενοι, μετὰ τοῦτο
 ἤδη καὶ τὰς ἀπορρήτους τῆς τυραννίδος παρείχοντο
 πίστει, ὥς χορήματά τε συνετέγκαιεν αὐτῷ Λατῖνοι
 καὶ Ἑρρινες, καὶ ὅπλα παρασκευάσαιντο, καὶ συμ-
 πορεύοιντο ὥς αὐτὸν οἱ θρασύτατοι τῶν ἐν ταῖς πό-
 λεσι νέων, ἀπόρρητά τε ποιούμενοι βουλευτήρια,
 καὶ πολλὰ πρὸς τούτοις ἕτερα ὑπηρετοῦντες, καὶ
 παρείχοντο τοὺς τούτων μάρτυρας πολλοὺς μὲν
 ἄστους, πολλοὺς δὲ ἐκ τῶν ἄλλων συμμαχίδων πό-
 λεων, οὔτε φαύλους, οὔτε ἀφανεῖς. οἷς ἐπίστευσεν ὁ
 δῆμος, καὶ οὔτε λόγοις ἔτι ὑπαχθεῖς, οὓς ὁ ἀνὴρ ἐκ
 πολλῆς παρασκευῆς συγκειμένους διέθετο, οὔτ'
 οἴκῳ ἐνδοῦς, τριῶν μὲν αὐτῷ παίδων μεγάλην παρ-
 εχόντων εἰς ἔλεον ἐπικουρίαν, πολλῶν δ' ἄλλων συγ-

γενῶν τε καὶ ἐταίρων συνολοφυρομένων, οὔτε τῶν κατὰ πολέμους ἔργων, δι' οὓς ἐπὶ μήκιστον ἦλθε τιμῆς, φειδῶ τινα ποιησάμενος, καταψηφίζεται τὴν δίκην. οὕτως τ' ἄρα ἦν πικρὸς πρὸς τὸ τῆς τυραννίδος ὄνομα, ὥστ' οὐδὲ ἐν τῷ τιμήματι τῆς δίκης μετρία ὀργῇ ἐχρήσατο πρὸς αὐτὸν, ἀλλὰ θανάτου ἐτίμησεν. εἰσῆει γὰρ αὐτὸν δέος, μὴ φυγὰς ἐλαθεὶς ἐκ τῆς πατρίδος, ἀνὴρ στρατηγῆσαι πολέμους τῶν τότε δεινότατος, ὅμοια δράσῃ Μαρκίῳ, τὰ τε φίλια διαβάλλων, καὶ τὰ ἐχθρὰ συνιστῶς, καὶ πόλεμον ἄσπειστον ἐπαγάγῃ τῇ πατρίδι. τοῦτο τὸ τέλος τῆς δίκης λαβούσης, ἀγαγόντες οἱ ταμίαι τὸν ἄνδρα ἐπὶ τὸν ὑπερκείμενον τῆς ἀγορᾶς κρημνὸν, ἀπάντων ὁρῶντων, ἔρριψαν κατὰ τῆς πέτρας. αὕτη γὰρ ἦν τοῖς τότε Ῥωμαίοις ἐπιχώριος τῶν ἐπὶ θανάτῳ ἀλόντων ἡ κόλασις.

LXXIX. Ὁ μὲν οὖν πιθανώτερος τῶν παραδεδομένων ὑπὲρ τοῦ ἀνδρὸς λόγων, τοιούδε ἦν· δεῖ δὲ καὶ τὸν ἦσσαν πιθανὸν, ἐπειδὴ καὶ κεῖνος πεπίστευται ὑπὸ πολλῶν, καὶ ἐν γραφαῖς ἀξιοχρέοις φέρεται, μὴ παρελθεῖν. λέγεται δὲ τισιν, ὡς, ἀδῆλου πᾶσιν οὔσης ἔτι τῆς ὑπ' αὐτοῦ συσκευαζομένης τυραννίδος, πρῶτος ὑποπτεύσας ὁ πατὴρ τοῦ Κασσίου, καὶ διὰ τῆς ἀκριβεσιότητος βρασάνου τὸ πρᾶγμα ἐξετάσας, ἤκεν ἐπὶ τὴν βουλήν· ἔπειτα κελεύσας ἐλθεῖν τὸν υἱὸν, μηνυτῆς τε καὶ κατήγορος αὐτοῦ ἐγένετο· καταγνούσης δὲ καὶ τῆς βουλῆς, ἀγαγὼν αὐτὸν εἰς τὴν οἰκίαν, ἀπέκτεινε. τὸ μὲν οὖν πικρὸν καὶ ἀπαράιτητον τῆς τῶν πατέρων ὀργῆς εἰς τοὺς ἀδικοῦν-

τας, καὶ μάλιστα ἐν τοῖς τότε Ῥωμαίοις, οὐδὲ ταύ-
την ἀπωθεῖται τὴν πρόφασιν· ἐπεὶ καὶ πρότερον
Βροῦτος, ὁ τοὺς βασιλεῖς ἐκβαλὼν, ἀμφοτέρους τοὺς
υἱοὺς ἐδικαίωσε κατὰ τὸν τῶν κακούργων νόμον
ἀποθανεῖν, καὶ πελέκει τοὺς ἀνέχοντας ἀπεκόπησαν,
ὅτι συμπράττειν τοῖς βασιλεῦσιν ἐδόκουν τὴν κἀθο-
δον. καὶ μετὰ ταῦτα Μάλλιος, ὁ τῷ Γαλατικῷ πο-
λέμῳ στρατηγῶν, τὸν υἱὸν ἀριστεύοντα κατὰ πόλε-
μον, τῆς μὲν ἀνδρίας ἕνεκα τοῖς ἀριστείοις στεφά-
νοις ἐκόσμησεν· ἀπείθειαν δ' ἐπικαλῶν, ὅτι οὐκ ἐν
ᾧ ἐτάχθη φρουρίῳ ἔμεινεν, ἀλλὰ παρὰ τὴν ἐπιταγὴν
τοῦ ἡγεμόνος ἐξῆλθεν ἀγωνιούμενος, ὥς λειποτάκτην
ἀπέκτεινε. καὶ ἄλλοι πολλοὶ πατέρες, οἱ μὲν ἐπὶ μεί-
ζουσιν, οἱ δ' ἐπ' ἐλάττωσιν αἰτίαις, οὔτε φειδῶ τῶν
παίδων, οὔτ' ἔλεον ἔσχον. κατὰ μὲν δὴ τοῦτο οὐκ
ἀξιῶ, ὥσπερ ἔφην, προβεβλήσθαι τὸν λόγον, ὥς οὐ
πιθανόν· ἐκεῖνα δέ με ἀνθέλκει τεκμήρια ὄντα οὐκ
ἐλάχιστα, καὶ πρὸς τὴν ἐτέραν ἄγει συγκατάθεσιν,
ὅτι μετὰ τὸν θάνατον τοῦ Κασσίου ἢ τ' οἰκία κατε-
σκάφη, καὶ μέχρι τοῦδε ἀνεῖται ὁ τόπος αὐτῆς
αἰθριος, ἔξω τοῦ νεῶ τῆς Γῆς, ὃν ὑστέροις ἢ πόλις
κατεσκεύακε χρόνοις ἐν μέρει τινὲ αὐτῆς, κατὰ τὴν
ἐπὶ Καρίνας φέρουσαν ὁδόν, καὶ τὰ χρήματα αὐτοῦ
τὸ κοινὸν ἀπέλαβεν· ἐξ ὧν ἀπαρχὰς ἐν ἄλλοις τε
ἱεροῖς ἀνέθηκε, καὶ δὴ καὶ τῇ Δήμητρει τοὺς χαλκέ-
ους ἀνδριάντας, ἐπιγραφαῖς δηλοῦντας, ἀφ' ὧν εἰσι
χρημάτων ἀπαρχαί. εἰ δέ γε ὁ πατήρ μηνυτὴς τε,
καὶ κατήγορος, καὶ κολαστὴς ἐγένετο αὐτοῦ, οὔτ' ἂν
ἢ οἰκία αὐτοῦ κατεσκάφη, οὔτε ἢ οὐσία ἐδημεύθη.

Ῥωμαίοις γὰρ οὐθὲν ἰδίον ἐστὶ κτῆμα ζώντων ἐν
 τῶν πατέρων, ἀλλὰ καὶ τὰ χρήματα καὶ τὰ σώματα
 τῶν παιδῶν, ὃ τι βούλονται διατιθέναι, τοῖς πα-
 τράσιν ἀποδέδοται. ὥστ' οὐκ ἂν δήπου τὴν τοῦ πα-
 τρός οὐσίαν τοῦ μηνύσαντος τὴν τυραννίδα, ἐπὶ
 τοῖς τοῦ παιδὸς ἀδικήμασιν ἀφαιρεῖσθαι καὶ δη-
 μεῦναι ἢ πόλις ἡξίου. διὰ μὲν δὲ ταῦτα τῷ προτέρῳ
 συγκατατίθεμαι τῶν λόγων μᾶλλον. ἔθνη δ' ἀμ-
 φοτέρους, ἐν' ἐξῇ τοῖς ἀναγνωστέοις, ὁποτέρῳ
 βούλονται τῶν λόγων προσέχειν.

LXXX. Ἐπιβαλλομένων δέ τινων καὶ τοὺς παῖ-
 δας ἀποκτείνειν τοῦ Κασσίου, δεινὸν τὸ ἔθος ἔδοξεν
 εἶναι τῇ βουλῇ, καὶ ἀσύμφορον. καὶ συνελθοῦσα,
 ἐψηφίσατο ἀφεῖσθαι τὰ μειράκια τῆς τιμωρίας, καὶ
 ἐπὶ πάσῃ ἀδείᾳ ζῆν, μήτε φυγῇ, μήτ' ἀτιμίᾳ, μήτ'
 ἄλλῃ συμφορᾷ ζημιωθέντα. καὶ ἐξ ἐκείνου τὸ ἔθος
 τοῦτο Ῥωμαίοις ἐπιχώριον γέγονεν ἕως τῆς καθ'
 ἡμᾶς διατηρουμένου ἡλικίας, ἀφεῖσθαι τιμωρίας
 ἀπάσης τοὺς παῖδας, ὧν ἂν οἱ πατέρες ἀδικήσωσιν,
 εἴαν τε τυράννων ὄντες υἱοὶ τύχωσιν, εἴαν τε πατρο-
 κτόνων, εἴαν τε προδοτῶν· ὃ μέγιστόν ἐστι παρ'
 ἐκείνοις ἀδίκημα. οἱ τε καταλύσαι τὸ ἔθος τοῦτο
 ἐπιβαλόμενοι κατὰ τοὺς ἡμετέρους χρόνους, μετὰ
 τὴν συντέλειαν τοῦ Μαρσικοῦ τε καὶ ἐμφυλίου πο-
 λέμου, καὶ τοὺς παῖδας τῶν ἐπικηρουχθέντων ἐπὶ
 Σύλλα πατέρων ἀφελόμενοι τὸ μετεῖναι τὰς πατρί-
 ουσ ἀρχὰς καὶ βουλῆς μετέχειν, καθ' ὃν ἐδυνάστευον
 αὐτοὶ χρόνον, ἐπίφθονόν τ' ἀνθρώποις, καὶ νεμε-
 σιτὸν θεοῖς ἔργον ἔδοξαν ἀποδείξασθαι. τοιγάρτοι

δίκη μὲν ἐκείνοις σὺν χρόνῳ τιμωρὸς οὐ μεμπτὴ παρηκολούθησε, δι' ἣν ἐκ μεγίστου τ' αὐχήματος εἰς ταπεινότητα πτώμα ἤχθησαν, καὶ οὐδὲ γένος τὸ ἐξ αὐτῶν, ὅτι μὴ κατὰ γυναικας, ἔτι λείπεται. τὸ δ' ἔθος εἰς τὸν ἐξ ἀρχῆς κόσμον ὁ τούτους καθελὼν ἀνὴρ ἀποκατέστησεν. παρ' Ἑλλησι δὲ οὐχ οὕτως ἐνίοις ὁ νόμος ἔχει, ἀλλὰ τοὺς ἐκ τυράννων γενομένους οἱ μὲν συναποκτίννυσθαι τοῖς πατράσι δικαιοῦσιν, οἱ δ' ἀειφυγία κολάζουσιν· ὥσπερ οὐκ ἐνδεχομένης τῆς φύσεως χρηστοὺς παῖδας ἐκ πονηρῶν πατέρων, ἢ κακοὺς ἐξ ἀγαθῶν γενέσθαι. ἀλλ' ὑπὲρ μὲν τούτων, εἴτε ὁ παρ' Ἑλλήνων ἀμείνων νόμος, εἴτε τὸ Ῥωμαίων ἔθος κρεῖττον, ἀφίημι τῷ βουλομένῳ σκοπεῖν· ἐπάνειμι δὲ ἐπὶ τὰ ἐξῆς.

T u r b a e d o m i .

LXXXI. Μετὰ γὰρ τὸν τοῦ Κασσίου θάνατον οἱ μὲν αὐξάνοντες τὴν ἀριστοκρατίαν θρασύτεροί τε καὶ ὑπεροπτικώτεροι τῶν δημοτικῶν ἐγεγόνεσαν· οἱ δὲ, ἀφανεῖ τε δόξῃ φερόμενοι καὶ βίῳ, εἰς ταπεινὰ συνεστάλησαν, καὶ ὡς ἀριστον ἀπολωλεκότες φύλακα τῆς δημοτικῆς μερίδος, πολλὴν ἀνοιαν ἑαυτῶν ἐπὶ τῇ καταδίκῃ κατηγόρουν. τούτου δ' αἷτιον ἦν, ὅτι τὰ δόξαντα τῇ βουλῇ περὶ τῆς κληρουχίας οὐκ ἔπραττον οἱ ὑπάτοι, δεόν αὐτοὺς ἀνδρας τ' ἀποδείξαι δέκα τοὺς ὀριοῦντας τὴν γῆν, γνώμην τ' εἰσηγήσασθαι, πόσην τ' αὐτῆς καὶ τίσι δεήσει νεμηθῆναι. συνηεσάν τε πολλοὶ κατὰ συστροφὰς περὶ τῆς ἀπάτης ἐκάστοτε διαλεγόμενοι, καὶ ἐν αἰτίᾳ

τοὺς προτέρους εἶχον δημάρχους, ὥς προδεδωκότας τὸ κοινόν· ἐκκλησίαι τε συνεχεῖς ὑπὸ τῶν τότε δημάρχων ἐγίνοντο, καὶ ἀπαιτήσεις τῆς ὑποσχέσεως. ταῦτα συνιδόντες οἱ ὕπατοι γνώμην ἐποιήσαντο πολέμων προφάσει τὸ παρακινεῖν ἐν τῇ πόλει μέρος καὶ ταραττόμενον· ἔτυχε γὰρ ἐν τῷ αὐτῷ χρόνῳ ληστηρίοις τε ὑπὸ τῶν πλησιοχώρων πόλεων καὶ καταδρομαῖς τισιν ἢ γῇ βλαπτομένη· τιμωρίας δὴ τῶν ἀδικούντων ἔνεκα προὔθεσαν τὰ τοῦ πολέμου σημεῖα, καὶ τὰς δυνάμεις τῆς πόλεως κατέγραφον. οὐ προσιόντων δὲ τῇ καταγραφῇ τῶν ἀπόρων, ἀδύνατοι ὄντες τὴν ἐκ τῶν νόμων ἀνάγκην τοῖς ἀπειθοῦσι προσφέρειν· προειστήκεισαν γὰρ τοῦ πλήθους οἱ δήμαρχοι, καὶ κωλύειν ἔμελλον, εἴ τις ἐπιχειρήσειεν, ἢ τὰ σώματα τῶν ἐκλιπόντων τὴν στρατείαν ἄγειν, ἢ τὰ χρήματα φέρειν· ἀπειλαῖς χρησάμενοι πολλαῖς, ὥς οὐκ ἐπιτρέφοντες τοῖς ἀνασεύουσι τὸ πλῆθος, λεληθυῖαν ὑποψίαν κατέλιπον, ὥς δικτάτωρα ἀποδείξοντες, ὅς ἔμελλε, καταλύσας τὰς ἄλλας ἀρχάς, τὴν τυραννικὴν καὶ ἀνυπεύθυνον μόρος ἔξειν ἑξουσίαν. ὥς δὲ ταύτην ἔλαβον τὴν ὑπόνοιαν οἱ δημοτικοὶ, δείσαντες, μὴ τὸν Ἄπλιον ἀποδείξωσι, πικρὸν ὄντα καὶ χαλεπὸν, πάντα πρὸ τούτου πάσχειν ὑπέμενον.

R e s f o r i s g e s t a e.

LXXXII. Ἐπεὶ δὲ κατεγράφη τὰ στρατεύματα, παραλαβόντες οἱ ὕπατοι τὰς δυνάμεις, ἐξῆγον ἐπὶ τοὺς πολεμίους. Κορνήλιος μὲν οὖν εἰς τὴν

Οὐιεντανῶν χώραν ἐμβάλων, τὴν ἐγκαταληφθεῖσαν
 λείαν ἐν αὐτῇ ἀπῆλασε. καὶ μετὰ ταῦτα πρεσβευ-
 σαμένων τῶν Οὐιεντανῶν, τοὺς τ' αἰχμαλώτους αὐ-
 τοῖς ἀπέλυσε χρημάτων, καὶ ἀνοχὰς τοῦ πολέμου
 συνέθετο ἐνιαυσίους. Φάβιος δὲ τὴν ἐτέραν δύνα-
 μιν ἔχων, εἰς τὴν Αἰκανῶν γῆν ἐνέβαλεν· ἔπειτα
 ἐκείθεν εἰς τὴν Οὐολούσκων. χρόνον μὲν οὖν τινα
 οὐ πολὺν ἀνέσχοντο Οὐολοῦσκοι, διαρπαζομέων
 αὐτοῖς καὶ κειρομένων τῶν ἀγρῶν· ἔπειτα κατα-
 φρονησάντες τῶν Ῥωμαίων, ὥς οὐ πολλῇ δυνάμει
 παρόντων, ἐξεβοήθουν ἐκ τῆς Ἀντιατῶν χώρας, τὰ
 ὅπλα ἄρπάζαντες ἀθρόοι· ταχύτερα μᾶλλον, ἢ
 ἀσφαλέστερα βουλευσάμενοι. εἰ μὲν οὖν ἔφθασαν
 εσκεδασμένοις τοῖς Ῥωμαίοις ἐπιφανέντες ἐκ τοῦ
 ἀπροσδοκῆτου, μεγάλην ἂν αὐτῶν εἰργάσαντο τρο-
 πὴν. νῦν δὲ προαισθόμενος τὴν ἔφοδον αὐτῶν ὁ
 ὑπατος διὰ τῶν ἀποσταλέντων ἐπὶ τὰς κατασκοπὰς,
 ἀνακλήσει ταχεῖα τοὺς ἐν ταῖς προνομαῖς ἐσκεδα-
 σμένους ἀναλαβὼν, τάξιν αὐτοῖς ἀπέδωκε τὴν εἰς
 πόλεμον ἀρμότιουσιν. τοῖς δ' Οὐολοῦσκοις, σὺν
 καταφρονήσει καὶ θάρσει χωροῦσιν, ὥς παρὰ δόξαν
 ἐφάνη συνεσιῶσα ἐν κόσμῳ πᾶσα ἢ τῶν πολεμίων
 δυνάμεις, δέος ἐμπίπτει πρὸς τὴν ἀδόκητον ὄψιν·
 καὶ τοῦ μὲν κοινοῦ τῆς ἀσφαλείας οὐδεμία φρον-
 τὶς, τῆς δ' ἰδίας ἐκάστω σωτηρίας πρόνοια. ὑπο-
 στρέψαντες δὴ ὥς εἶχον ἕκαστοι τάχους, ἔφευγον
 ἄλλοι κατ' ἄλλας ὁδοὺς· καὶ οἱ μὲν πλείους ἀπεσώ-
 θησαν εἰς τὴν πόλιν· ὀλίγον δὲ στίφος, ὃ μάλιστα
 ἦν συντεταγμένον, εἰς ὄρους τινα κορυφὴν ἀναδρα-

μόν, καὶ θέμενον ἔνταῦθα τὰ ὄπλα, τὴν ἐπιοῦσαν
 νύκτα διέμενε· ταῖς δὲ ἑξῆς ἡμέραις φρουρὰν περι-
 στήσαντος τοῦ ὑπάτου τῷ λόφῳ, καὶ πάσας διακλεί-
 σαντος ὅπλοις τὰς ἐξόδους, λιμῶ βιασθὲν υποχεί-
 ριον γίνεται, καὶ παραδίδωσι τὰ ὄπλα. ὁ δὲ ὕπατος
 τὴν τε λείαν, ὅση ἐπέτυχε, καὶ τὰ λάφυρα καὶ τοὺς
 αἰχμαλώτους ἀποδόσθαι κελεύσας τοῖς ταμίαις, εἰς
 τὴν πόλιν ἀπήνεγκε τὸ ἀργύριον. καὶ μετ' οὐ πολὺν
 χρόνον ἀναστήσας τὴν δύναμιν ἐκ τῆς πολεμίας,
 ἀπῆγεν ἐπ' οἴκου, τελευτῶντος ἤδη τοῦ ἔτους. ἐπι-
 σιάντων δὲ τῶν ἀρχαιρεσίων, ἔδοξε τοῖς πατρικίοις
 ἡρεθισμένον ὁρῶσι τὸν δῆμον, καὶ μεταμελόμενον
 ἐπὶ τῇ Κασσίου καταδίκη, διὰ φυλακῆς αὐτὸν ἔχειν,
 μὴ τι παρακινήσειε πάλιν εἰς δεκασμῶν ἐλπίδα καὶ
 κλήρων διανομὴν ὑπαχθεὶς ὑπ' ἀνδρὸς δημαγωγῆ-
 σαι δυνατοῦ τὸ τῆς ὑπατείας λαβόντος ἀξίωμα.
 ἐφαίνετο δ' αὐτοῖς ῥᾶστα κωλυθῆσεσθαι τούτων
 τινὸς ὁρεγόμενος, εἰ γένοιτο ὕπατος ἀνὴρ ἡκιστα
 δημοτικός. βουλευσάμενοι δὴ τοῦτο, κελεύουσι μετ-
 ἶναι τὴν ὑπατείαν τὸν ἕτερον τῶν κατηγορησάντων
 τοῦ Κασσίου, Καίσιωνα Φάβιον, ἀδελφὸν ὄντα τοῦ
 τότε ὑπατεύοντος Κοῖντου, καὶ ἐκ τῶν ἄλλων πα-
 τρικίων Λούκιον Αἰμίλιον, ἄνδρα ἀριστοκρατικόν.
 τούτων δὲ μετιόντων τὴν ἀρχὴν κωλύειν μὲν οὐχ
 οἰοί τε ἦσαν οἱ δημοτικοί· καταλιπόντες δὲ τὰς
 ἀρχαιρεσίας, ὄχοντο ἐκ τοῦ πεδίου. τὸ γὰρ τῆς λο-
 χίτιδος ἐκκλησίας κῦρος ἐν ταῖς ψηφοφορίαις παρὰ
 τοῖς ἐπιφανεστάτοις ἦν καὶ τὰ πρῶτα τιμήματα
 ἔχουσι· καὶ σπάρτιόν τι ἦν, ὃ ἐπεκύρουν οἱ διὰ μέ-

σου. ὁ δὲ τελευταῖος λόχος, ἐν ᾧ τὸ πλεῖστον τε καὶ ἀπορώτατον τοῦ δημοτικοῦ μέρους ἐψηφοφόρει, μιᾶς, ὥς καὶ πρότερον εἴρηται μοι, τῆς ἐσχάτης ψήφου κύριος ἦν.

L. Aemilio et Caes. Fabio coss. bellum Volscum.

LXXXIII. Παραλαμβάνουσι δὴ τὴν ὑπατείαν κατὰ τὸ ἐβδομηκοστὸν καὶ διακοσιοστὸν ἔτος ἀπὸ τοῦ συνοικισμοῦ τῆς Ῥώμης, Λούκιος Αἰμίλιος, Μαιμέριου υἱός, καὶ Καίσιον Φάβιος, Καίσιον υἱός, ἄρχοντες Ἀθήνησι Νικοδήμου. οἷς κατ' εὐχὴν συνέβη μηθὲν ὑπὸ τῆς πολιτικῆς ἐπιταραχθῆναι διχοστασίας, πολέμων τὴν πόλιν περιστάντων ἄλλοεθνῶν. ἐν ἅπασιν μὲν οὖν ἔθνεσι καὶ τόποις Ἑλλήνων καὶ βαρβάρων φιλοῦσιν αἱ τῶν ἔξωθεν κακῶν ἀνάπανται ἐμφυλίους τε καὶ ἐνδήμους ἐγείρειν πολέμους. μάλιστα δὲ τοῦτο πάσχουσιν, ὅσοι πολεμιστὴν καὶ κακόπαθον αἰροῦνται βίον, ἐλευθερίας τε καὶ ἡγεμονίας πύθαι. χαλεπαὶ γὰρ αἱ μαθοῦσαι τοῦ πλείονος ἐφίεσθαι φύσεις, ἐξειργόμεναι τῶν συνήθων ἔργων, καρτερεῖν· καὶ διὰ τοῦτο οἱ φρονιμώτατοι τῶν ἡγεμόνων αἰεὶ τινὰς ἐκ τῶν ἄλλοεθνῶν ἀναζωπυροῦσιν ἔχθρας, κρείττονας ἡγούμενοι τῶν ἐντοπίων πολέμων τοὺς ἄλλοδαπούς. τότε δ' οὖν, ὥσπερ ἔφην, κατὰ δαίμονα τοῖς ὑπᾶτοις συνέπεσον αἱ τῶν ὑπηκόων ἐπαναστάσεις. Οὐλοῦσχοι γὰρ, εἴτε τῇ πολιτικῇ Ῥωμαίων κινήσει πιστεύσαντες, ὥς ἐκπολεμουμένου τοῦ δημοτικοῦ πρὸς τοὺς ἐν τέλει· εἴτε τῆς προτέρας ἥτις ἀμαχητὶ γενομένης αἰσχύνῃ

παροξυνθέντες· εἴτε ταῖς ἑαυτῶν δυνάμεσι πολλαῖς οὔσαις μεγαλοφρονήσαντες· εἴτε διὰ ταῦτα πάντα, πολεμεῖν Ῥωμαίοις διέγνωσαν. καὶ συναγαγόντες ἐξ ἀπάσης πόλεως τὴν νεότητα, μέρει μὲν τινι τῆς δυνάμεως ἐπὶ τὰς Ἑρνίκων τε καὶ Λατίνων πόλεις ἐστράτευσαν· τῇ δὲ λοιπῇ, ἣ πλείστη τ' ἦν καὶ κρατίστη, τοὺς ἐπὶ τὰς πόλεις σφῶν ἵξοντας δέχεσθαι ἡμελλον. ταῦτα μαθοῦσι Ῥωμαίοις ἔδοξε διχῇ νέμειν τὰς δυνάμεις, καὶ τῇ μὲν ἑτέρᾳ τὴν Ἑρνίκων τε καὶ Λατίνων διὰ φυλακῆς ἔχειν, τῇ δὲ ἑτέρᾳ τὴν Οὐολούσκων λεηλατεῖν.

LXXXIV. Διακληρωσαμένων δὲ τῶν ὑπάτων τὰς δυνάμεις, ὥς ἔστιν αὐτοῖς ἔθος, τὸ μὲν ἐπικουρεῖν μέλλον τοῖς συμμάχοις στράτευμα Καίσιων Φάβιος παρέλαβε· θάτερον δὲ Λούκιος ἔχων, ἐπὶ τὴν Ἀντιατῶν ἤγε πόλιν. γενόμενος δὲ πλησίον τῶν ὁρέων, καὶ κατιδὼν τὰς τῶν πολεμίων δυνάμεις, τότε μὲν ἀντικατεστρατοπέδευσεν ἐπὶ λόφου· ταῖς δὲ ἐξῆς ἡμέραις ἐξιόντων εἰς τὸ πεδίον τῶν πολεμίων θαμινὰ, καὶ προκαλουμένων εἰς μάχην, ἥρῃκα τὸν οἰκεῖον ἔχειν καιρὸν ὑπελάμβανεν, ἐξῆγε τὰς δυνάμεις· καὶ πρὶν εἰς χεῖρας ἔλθεῖν, παρακλήσει τε πολλῇ καὶ ἐπικελεύσει χρησάμενος, ἐκέλευσε σημαίνειν τὸ πολεμικόν· καὶ οἱ στρατιῶται τὸ σὺνηθες ἀλαλάζαντες, ἀθρόοι κατὰ σπείρας τε καὶ κατὰ λόχους συνέβαλον. ὥς δὲ τὰς λόγχας καὶ τὰ σαυρία, καὶ ὅσα εἶχον ἐκηβόλα, ἐξανάλωσαν, σπασάμενοι τὰ ξίφη συζῳάπτουσιν ἀλλήλοις, ἴση τόλμη τε καὶ ἐπιθυμία τοῦ ἀγῶνος ἐκότεροι χρώμενοι· ἦν τε, ὥς καὶ πρό-

τερον ἔφην, παρὰ πλήσιος αὐτοῖς ὁ τοῦ ἀγῶνος τρόπος, καὶ οὔτε ἡ σοφία καὶ ἡ ἐμπειρία Ῥωμαίων περὶ τὰς μάχας, ἢ χρώμενοι τὰ πολλὰ ἐπεκράτουν, οὔτε τὸ καρτερικὸν καὶ εὐταλαίπωρον ἐν τοῖς πόνοις διὰ πολλῶν ἡσκημένον ἀγῶνων, ἐπεκράτει· τὰ γὰρ αὐτὰ καὶ περὶ τοὺς πολεμίους ἦν, ἐξ οὗ Μάρκιον ἡγεμόνα Ῥωμαίων ἐπιφανέστατον στρατηλάτην ἔσχον· ἀλλ' ἀντεῖχον ἑκάτεροι, τῆς χώρας, ἐν ᾗ τὸ πρῶτον ἔστησαν, οὐχ ὑφιέμενοι. ἔπειτα κατὰ μικρὸν Οὐολοῦσκοι ὑπεχώρουν ἐν κόσμῳ τε καὶ τάξει δεχόμενοι τοὺς Ῥωμαίους. στρατήγημα δὲ τοῦτο ἦν, ἵνα διασπάσῃσι τε αὐτῶν τὰς τάξεις, καὶ ἐξ ὑπερδεξιοῦ γένωνται χωρίου.

LXXXV. Οἱ δὲ δὴ, ὑπολαβόντες αὐτοὺς ἄρχειν φυγῆς, ἠκολούθουν βιάδην μὲν ἀπιοῦσι καὶ αὐτοὶ σὺν κόσμῳ ἐπόμενοι· ἐπειδὴ δὲ δρόμῳ χωροῦντας ἐπὶ τὸν χάρακα ἐθεάσαντο, ταχέια καὶ αὐτοὶ διώξει καὶ ἀσυντάκτῳ χρώμενοι. οἱ δὲ δὴ τελευταῖοι τε καὶ ὀπισθοφυλάκες λόχοι, νεκροὺς τ' ἐσκύλευον, ὥς κερρατηκότες ἤδη τῶν πολεμίων. καὶ ἐφ' ἀρπαγὴν τῆς χώρας ἐτρέποντο. μαθόντες δ' Οὐολοῦσκοι ταῦτα, οἱ τε δόξαν παρασχόντες φυγῆς, ἐπειδὴ τοῖς ἐρύμασι τοῦ χάρακος ἐπλησίασαν, ὑποστραφέντες ἔστησαν· καὶ οἱ καταλειφθέντες ἐν τῷ στρατοπέδῳ, τὰς πύλας ἀναπειτάσαντες, ἐξέδραμον ἀθρόοι κατὰ πολλὰ μέρη· γίνεται τ' αὐτῶν παλίντροπος ἡ μάχη· οἱ μὲν γὰρ διώκοντες ἔφευγον, οἱ δὲ φεύγοντες ἐδίωκον. ἔνθα πολλοὶ καὶ ἀγαθοὶ Ῥωμαίων θνήσκουσιν, οἷα εἰκὸς, ὠθούμενοι κατὰ πρᾶνοὺς χω

ρίου, καὶ ὑπὸ πολλῶν ὀλίγοι κυκλωθέντες. ἀδελφὰ δὲ τούτοις ἔπασχον, ὅσοι, πρὸς σκυλὰ τε καὶ ἄρπαγὰς τραπόμενοι, τὸ ἐν κόσμῳ τε καὶ τάξει ἀποχωρεῖν ἀφηρεύθησαν· καὶ γὰρ οὔτοι καταληφθέντες ὑπὸ τῶν πολεμίων, οἱ μὲν ἐσφάγησαν, οἱ δ' αἰχμάλωτοι ἐλήφθησαν. ὅσοι δὲ τούτων τε καὶ τῶν ἀπὸ τοῦ ὄρους ἀπαρρόχθιζόντων διεσώθησαν, ὁπὲ τῆς ὥρας τῶν ἱππέων αὐτοῖς ἐπιβοηθησάντων, ἀπῆλθον ἐπὶ τὸν χάρακα. ἐδόκει τ' αὐτοῖς συλλαβέσθαι τοῦ μὴ πασσυδεῖ διαφθαρῆναι χειμῶν πολὺς ἐξ οὐρανοῦ καταρρόγαις, καὶ σκότος, οἷον ἐν ταῖς βαθείαις ὀμίχλαις γίνεται· ὃ τοῖς πολεμίοις ὄκνον τῆς ἐπὶ πλέον διώξεως παρέσχεν, οὐ δυναμένοις τὰ πόρρω καθορᾶν. τῇ δ' ἐπιούσῃ νυκτὶ ἀναστήσας τὴν στρατιάν ὁ ὕπατος, ἀπῆγε σιγῇ καὶ ἐν κόσμῳ, λαθεῖν τοὺς πολεμίους προνοούμενος· καὶ κατεστρατοπέδευσε παρὰ πόλει λεγομένη Λογγόλα, περὶ δαίλην ὀψίαν, γήλοφον ἱκανὸν ἐρύκειν τοὺς ἐπιόντας ἐκλεξάμενος. ἐνθα ὑπομένων, τοὺς τε ὑπὸ τραυμάτων κάμνοντας ἀνεκτιᾶτο θεραπείαις, καὶ τοὺς ἀδημονοῦντας ἐπὶ τῇ παραδόξῳ τοῦ πάθους αἰσχύνη παραμυθούμενος, ἀνελάμβανε.

LXXXVI. Ῥωμαῖοι μὲν οὖν ἐν τούτοις ἦσαν· Οὐολοῦσκοι δὲ, ἐπειδὴ ἡμέρα τε ἐγένετο, καὶ ἔγνωσαν τοὺς πολεμίους ἐκλελοιπότας τὸν χάρακα, προσελθόντες κατεστρατοπέδευσαν. σκυλεύσαντες δὲ τοὺς τῶν πολεμίων νεκροὺς, καὶ τοὺς ἡμιθνήτας, οὓς σωθήσεσθαι ἐλπίς ἦν, ἀνελόμενοι, ταφάς τε ποιησάμενοι τῶν σφετέρων νεκρῶν, εἰς τὴν ἐγγυτάτω πόλιν

Ἀντίαν ἀνέξευξαν· ἔνθα παιανίζοντες ἐπὶ τῇ νίκῃ, καὶ θύοντες ἐν ἅπασιν ἱεροῖς, εἰς εὐπαθείας καὶ ἡδονὰς ταῖς ἐξῆς ἡμέραις ἐτραύποντο. εἰ μὲν οὖν ἐπὶ τῆς τότε νίκης διέμειναν, καὶ μηδὲν ἐπέχειργάσαντο, καλὸν ἂν αὐτοῖς εἰλήφει τέλος ὁ ἄγών. Ῥωμαῖοι γὰρ οὐκ ἂν ὑπέμειναν ἔτι προελθεῖν ἐκ τοῦ χάρακος ἐπὶ πολέμῳ· ἀγαπητὸν δ' ἂν, εἰ ἀπῆλθον ἐκ τῆς πολέμιας, κρείττονα τοῦ προδήλου θανάτου τὴν ἄδοξον ἡγησάμενοι φυγὴν. νῦν δὲ τοῦ πλείονος ὀρεγόμενοι, καὶ τὴν ἐκ τῆς προτέρας νίκης δόξαν ἀπέβαλον. ἀκούοντες γὰρ παρὰ τε κατασκόπων καὶ τῶν ἐκ τοῦ χάρακος ἀποδιδρασκόντων, ὅτι κομιδῇ τέ εἰσιν οἱ σωθέντες Ῥωμαίων ὀλίγοι, καὶ τούτων οἱ πλείους τραυματίαι, πολλὴν αὐτῶν ἐποίησαντο καταφρόνησιν, καὶ αὐτίκα τὰ ὄπλα ἄρπάσαντες, ἔθρον ἐπ' αὐτούς. πολὺ δὲ καὶ τὸ ἄνοπλον αὐτοῖς ἐκ τῆς πόλεως εἶπετο κατὰ θέαν τοῦ ἀγῶνος, καὶ ἅμα ἐφ' ἄρπαγὴν τε καὶ ὠφέλειαν. ἐπεὶ δὲ προσβαλόντες τῷ λόφῳ, τὸν τε χάρακα περιέστησαν, καὶ τὰ περισταυρώματα διασπᾶν ἐπεχείρουν, πρῶτοι μὲν οἱ τῶν Ῥωμαίων ἵππεῖς πεζοὶ μαχόμενοι διὰ τὴν τοῦ χωρίου φύσιν, ἐξέδραμον ἐπ' αὐτούς· ἔπειτα τούτων κατόπιν οἱ καλούμενοι τριάριοι πυκνώσαντες τοὺς λόχους· οὗτοι δὲ εἰσιν οἱ πρεσβύτατοι τῶν στρατευομένων, οἷς τὰ στρατόπεδα ἐπιτρέπουσι φυλάττειν, ὅταν ἐξίωσιν εἰς τὴν μάχην, καὶ ἐφ' οἷς τελευταίους, ὅταν ἀθρόα γένηται τῶν ἐν ἀκμῇ φθορὰ, σπανίζοντες ἑτέρας ἐπικουρίας, καταφεύγουσι διὰ τὴν ἀνάγκην. οἱ δ' Οὐολοῦσκοι κατ' ἀρχὰς μὲν ἐδέξαντο τὴν ἔφοδον

αὐτῶν, καὶ μέχρι πολλοῦ διέμενον ἐκθύμως ἀγωνιζόμενοι· ἔπειτα διὰ τὴν τοῦ χωρίου φύσιν μειοκτοῦντες ὑπεχώρουν, καὶ τέλος ὀλίγα μὲν τοὺς πολεμίους καὶ οὐκ ἄξια λόγου ἐργασάμενοι, πλέω δ' αὐτοὶ παθόντες κακὰ, ὑπεχώρησαν εἰς τὸ πεδίον. ἐνθα καταστρατοπεδευσάμενοι ταῖς ἐξῆς ἡμέραις ἐξέτατον τὴν δύναμιν, καὶ προὔκαλοῦντο τοὺς Ῥωμαίους εἰς μάχην· οἱ δὲ οὐκ ἀντεπεξήρουν. ὥς δὲ τοῦτο εἶδον, καταφρονήσαντες αὐτῶν Οὐολοῦσκοι, συνεκάλουν ἐκ τῶν πόλεων δυνάμεις, καὶ πυρεσκευάζοντο ὥς ἐξελοῦντες πολυχειρία τὸ φρούριον· ὁμοίως τ' ἂν ἐξειργάσαντο μέγα ἔργον, ὑπάτου τε καὶ Ῥωμαϊκῆς δυνάμεως ἢ βία κρατήσαντες, ἢ καθ' ὁμολογίας· οὐ γὰρ τῶν ἐπιτηδείων ἔτι εὐπόρει τὸ χωρίον· ἔφθη δὲ πρότερον ἐπικουρία Ῥωμαίοις ἐπελθοῦσα, ὑφ' ἧς ἐκωλύθησαν Οὐολοῦσκοι τὸ κάλλιστον ἐπιθεῖναι τῷ πολέμῳ τέλος. ὁ γὰρ ἕτερος τῶν ὑπάτων, Καῖσων Φάβιος, μαθὼν, ἐν αἷς ἦν τύχαις ἢ παραταξαμένη Οὐολοῦσκοις δυνάμεις, ἐβούλετο μὲν, ὥς εἶχε τάχους πᾶσαν ἄγων τὴν δύναμιν, εὐθύς ἐπιέναι τοῖς πολιορκοῦσι τὸ φρούριον. ὥς δ' οὐκ ἐγένετο αὐτῷ θυομένῳ τε καὶ οἰωνοῖς χρωμένῳ τὰ ἱερὰ καλὰ, ἀλλ' ἠναντιοῦτο πρὸς τὰς ἐξόδους αὐτοῦ τὸ δαιμόνιον, αὐτὸς μὲν ὑπέμεινε, τὰς δὲ κρατίστας ἐπιλεξάμενος σπείρας ἀπέστειλε τῷ συνάρχοντι. αἱ δὲ διὰ τε ὁδῶν ἀφανῶν καὶ νύκτωρ τὰ πολλὰ ποιησάμεναι τὰς ὁδοὺς, εἰσῆλθον εἰς τὸν χάρακα τοὺς πολεμίους λαθοῦσαι. ὁ μὲν οὖν Αἰμίλιος θρασύτερος ἐργάζοντι τῇ παρουσίᾳ τῶν συμμάχων. οἱ δὲ πολέμιοι τῷ τε

πλήθει τῶν σφετέρων ἐκεῖ πύσονται, καὶ, διὰ τὸ μὴ ἐπεξιέναι τοὺς Ῥωμαίους εἰς μάχην, ἐπαρθέντες, ἀνέβαινον ἐπὶ τὸ ὄρος, πυκνώσαντες τοὺς λόχους· καὶ οἱ Ῥωμαῖοι παρέντες αὐτοῖς ἀναβῆναι κατ' ἡσυχίαν, καὶ πολλὰ ποιεῖν περὶ τῷ σταυρώματι ἐάσαντες, ἐπειδὴ τὰ σημεῖα ἦρθη τῆς μάχης, διασπᾶσαντες κατὰ πολλὰ μέρη τὸν χάρακα, ἐμπίπτουσιν αὐτοῖς· καὶ οἱ μὲν εἰς χεῖρας καταστάντες, τοῖς ξίφεσιν ἐμάχοντο· οἱ δ' ἀπὸ τῶν ἐρυμάτων λίθοις τε καὶ σαυνίοις καὶ λόγχαις τοὺς ἐπιόντας ἔβαλλον, βέλος δὲ οὐδέν ἄσκοπον ἦν· πεπιλημένων γε ἐν βραχεῖ χωρίῳ πολλῶν. ἀπαράττονται δὴ τοῦ λόφου πολλοὺς σφῶν ἀποβαλόντες Οὐολοῦσκοι, καὶ εἰς φυγὴν ὁρμήσαντες, μόγισ εἰς τὸν ἴδιον ἀποσώζονται χάρακα· Ῥωμαῖοι δὲ ὡς ἐν ἀσφαλείᾳ τέως ὄντες ἤδη, κατέβαινον ἐπὶ τοὺς ἀγροὺς αὐτῶν· ἐξ ὧν ἐπισιτισμοὺς καὶ ἄλλα, ὅσων σπάνις ἦν ἐν τῷ χάρακι, ἐλάμβανον.

M. Fabio et L. Valerio coss. turbæ domi.

LXXXVII. Ἐπειδὴ δὲ καθῆκεν ὁ τῶν ἀρχαίρεσιων καιρὸς, ὁ μὲν Αἰμίλιος ἔμεινεν ἐπὶ στρατοπέδου, δι' αἰσχύνης ἔχων ἐπὶ συμφοραῖς οὐκ εὐσχήμοσιν εἰς τὴν πόλιν εἰσελθεῖν, τὸ κράτιστον ἀπολωλεκὼς τῆς στρατιᾶς. ὁ δὲ συνύπατος αὐτοῦ, τοὺς ὑφ' ἑαυτὸν ἄρχοντας ἐπὶ στρατοπέδου καταλιπὼν, εἰς τὴν πόλιν ὄχρετο· καὶ συγκαλέσας τὸν ὄχλον ἐπὶ τᾷ ἀρχαίρεσίᾳ, οἷς μὲν ὁ δῆμος ἐβούλετο δοθῆναι τὴν ὑπατείαν ἀνδράσιν ἐκ τῶν ὑπατευκότων, οὗ προὔ-

θηκε τὴν ψηφηφορίαν, ἐπειδὴ οὐκ αὐτοὶ μετέεσαν
 τὴν ἀρχὴν ἐκόντες, ὑπὲρ δὲ τῶν μετιόντων τοὺς τε
 λόχους ἐκάλεσε, καὶ τὰς ψήφους ἀνέδωκεν. οὗτοι δ'
 ἦσαν, οὓς ἡ βουλὴ προείλετο, καὶ οἷς παραγγέλλειν
 τὴν ἀρχὴν ἐκέλευσεν, οὐ σφόδρα τῷ δήμῳ κεχαρι-
 σμένοις. καὶ ἀπεδείχθησαν εἰς τὸν ἐπιόντα ἐνιαυτὸν
 ὕπατοι ὃ τε νεώτερος ἀδελφὸς τοῦ προθέντος τὰς
 ἀρχαιρεσίας ὑπάτου, Μάρκος Φάβιος, Καίσιωνος
 υἱὸς, καὶ Λούκιος Οὐαλέριος, Μάρκου υἱὸς, ὃ τὸν
 τοῖς ὑπατεύσαντα Κάσσιον κρίνας ἐπὶ τῇ τυραννίδι,
 καὶ ἀποκτείνας. οὗτοι τὴν ἀρχὴν παραλαβόντες,
 ὑπὲρ τῶν ἀποθανόντων ἐν τῷ πρὸς Ἀρτιάτας πολέ-
 μῳ στρατιωτῶν ἡξίουσαν ἐτέρους καταγράφειν, ἵνα τὸ
 ἐλλειπὲς ἀναπληρωθῇ τῶν λόγων. καὶ δόγμα ποιησά-
 μενοι βουλῆς, προέγραψαν ἡμέραν, ἐν ᾗ παρῆναι
 τοὺς ἔχοντας ἡλικίαν στρατεύσιμον ἔδει. μετὰ τοῦτο
 Θόρυβος ἦν πολὺς κατὰ τὴν πόλιν, καὶ λόγοι τῶν
 πενεσιάτων στασιώδεις, οὐκ ἀξιούντων οὔτε βουλῆς
 δόγμασιν ὑπηρετεῖν, οὔτε ὑπάτων ἐξουσίᾳ πειθαρχεῖν,
 ὅτι τὰς περὶ τῆς κληρουχίας ἐφεύσαντο πρὸς
 αὐτοὺς συνθήκας· συνιόντες τε κατὰ πλῆθος ἐπὶ
 τοὺς δημάρχους, ὠνείδιζον αὐτοῖς προδοσίαν, καὶ
 κατεβῶν ἐπικαλούμενοι τὴν ἐξ ἐκείνων συμμαχίαν.
 τοῖς μὲν οὖν ἄλλοις οὐκ ἐδόκει καιρὸς ἀρμόττων
 εἶναι, πολέμου συνεστῶτος ὑπερορίου, τὰς πολιτικὰς
 ἔχθρας ἀναζωπυρεῖν· εἰς δέ τις ἐξ αὐτῶν Γάϊος Μά-
 ριος οὐκ ἔφη προδώσειν τοὺς δημοτικούς, οὐδ' ἐπι-
 τρέψειν τοῖς ὑπάτοις στρατιὰν καταγράφειν, εἰ μὴ
 πρῶτον ἀποδείξωσι τοὺς ὀριστὰς τῆς δημοσίας

γῆς, καὶ τὸ περὶ τῆς κληρουχίας ψήφισμα γράψαντες εἰς τὸν δῆμον ἐξενέγκωσιν. ἀντιλεγόντων δὲ πρὸς ταῦτα τῶν ὑπάτων, καὶ πρόφασιν ποιουμένων τοῦ μηθὲν αὐτῷ συγχωρεῖν, ὣν ἡξίου, τὸν ἐν χερσὶν ὄντα πόλεμον, οὐκ ἔφη προσέξειν αὐτοῖς τὸν τοῦν, ἀλλὰ κωλύσειν ἀπάσῃ δυνάμει τὴν καταγραφὴν. καὶ ἐποίει ταῦτα· οὐ μὴν ἰσχυρὸς γε μέχρι τέλους. οἱ γὰρ ὑπατοὶ προσελθόντες ἔξω τῆς πόλεως, ἐν τῷ παρακειμένῳ πεδίῳ τοὺς στρατηγικοὺς δίφρους ἔθηκαν, ἐνθα καὶ τὸν στρατιωτικὸν ἐποιοῦντο κατάλογον, καὶ τοὺς οὐχ ὑπακούοντας τοῖς νόμοις, ἐπειδὴ αὐτοὺς ἄγειν οὐχ οἷοί τ' ἦσαν, εἰς χρήματα ἐζημίουν· ὅσοις μὲν χωρία ὑπῆρχον, ἐκκόπτοντες ταῦτα, καὶ τὰς αὐτὰς καθαιροῦντες· ὅσων δὲ γεωργικὸς ὁ βίος ἦν ἐν ἀλλοτρίοις κτήμασι, τούτων ἄγοντές τε καὶ φέροντες τὰ παρεσκευασμένα πρὸς τὴν ἐργασίαν, ζεύγη τε βοῦκὰ καὶ βοσκήματα καὶ ὑποζύγια ἀχθοφόρα, καὶ σκευὴ παντοῖα, οἷς γῇ τ' ἐργάζεται, καὶ καρποὶ συγκομίζονται. ὁ δὲ κωλύων τὴν καταγραφὴν δήμαρχος οὐδὲν ἔτι ποιεῖν ἦν δυνατός. οὐδενὸς γὰρ εἰσι τῶν ἔξω τῆς πόλεως οἱ τὴν δημοarchικὴν ἔχοντες ἐξουσίαν κύριοι· περιγέγραπται γὰρ αὐτῶν τὸ κράτος τοῖς τέλεσι, καὶ οὐδ' ἀπαυλισθῆναι τῆς πόλεως αὐτοῖς θέμις, ἔτι μὴ πρὸς ἓνα καιρὸν, ἐν ᾧ πᾶσαι θύουσιν αἱ τῆς πόλεως ἀρχαὶ κοινὴν ὑπὲρ τοῦ Λατίνων ἔθνους τῷ Αἰὶ θυσίαν ἐπὶ τὸ Ἀλβανῶν ὄρος ἀναβαίνουσαι. τοῦτο διαμένει μέχρι τῶν καθ' ἡμᾶς χρόνων τὸ ἔθος, τὸ μηθενὸς εἶναι τῶν ἔξω τῆς πόλεως τοὺς δημάρχους κυρίους. καὶ δὴ καὶ

τὸν ἐμφύλιον Ῥωμαίων πόλεμον ἐπὶ τῆς ἐμῆς ἡλικίας, ὃς μέγιστος τῶν πρὸ αὐτοῦ πολέμων ἐγένετο, ἢ κινήσασα πρόφασις ἐπὶ πολλαῖς ἄλλαις δόξασα εἶναι καὶ ἀποχωρῶσα διασιτῆσαι τὴν πόλιν, ἢ δ' ἦν, ὅτι τῶν δημάρχων τινές, ἐξεληλιάσθαι τῆς πόλεως αἰτιώμενοι βία πρὸς τοῦ τότε κατέχοντος κατὰ τὴν Ἰταλίαν ἡγεμόνος, ἵνα μηδενὸς εἶεν ἔτι κύριοι, ἐπὶ τὸν ἐν Γαλατίᾳ τὰ στρατόπεδα κατέχοντα, ὥς οὐκ ἔχοντες, ὅποι τράπωνται, κατέφυγον. ὁ δὲ τῇ προφάσει ταύτῃ χρησάμενος, ὥς ἀρχῇ δήμου παναγεῖ, τὸ κράτος ἀφαιρεθείσῃ παρὰ τοὺς ἱεροὺς ὄρκους τῶν προγόνων, αὐτὸς ὁσίως καὶ σὺν δίκῃ βοηθῶν, αὐτὸς τε σὺν τοῖς ὅπλοις ἦλθεν εἰς τὴν πόλιν, καὶ τοὺς ἄνδρας ἐπὶ τὴν ἀρχὴν κατήγαγε.

Bellum cum Volscis continuatum.

LXXXVIII. Τότε δ' οὖν οἱ δημόται τῆς δημοκρατικῆς ἐξουσίας οὐδέν ἀπολαύοντες, ὑφείντο τοῦ θράσους, καὶ προσιδόντες ἐπὶ τῆς στρατολογίας τοῖς τεταγμένοις τὸν ἱερὸν ὄρκον ὤμνυσαν, καὶ ὑπὸ τῆς σημαίας κατεγράφοντο. ἐπεὶ δὲ τὸ ἐλλειπὲς τῶν λόγων ἐξεπληρώθη, διεκληρώσαντο τὰς ἡγεμονίας τῶν στρατοπέδων οἱ ὕπατοι· καὶ ὁ μὲν Φάβιος τὴν ἐπὶ τῇ βοηθείᾳ τῶν συμμάχων ἀποσταλεῖσαν δύναμιν παρελάμβανεν, ὁ δ' Οὐαλέριος τὴν ἐν Οὐολούσκοις στρατοπεδεύουσαν, ἄγων τοὺς νεωστὶ καταγραφέντας. μαθοῦσι δὲ τὴν παρουσίαν αὐτοῦ τοῖς πολέμιοις ἐδόκει στρατιάν τε ἐτέραν μεταπέμπεσθαι, καὶ ἐν ἰσχυροτέρῳ τὸ στρατόπεδον ποιήσασθαι χωρίῳ,

καὶ μηδὲν ἐκ τοῦ καταφρονεῖν αὐτῶν ἔτι προπετιές
κινδύνευμα, ὥς πρότερον, ὑπομένειν. ἐγεγόνει ταῦ-
τα διὰ ταχέων, ἄμφοτέροις τε παρέστη τοῖς ἡγεμόσι
τῶν δυνάμεων ὁμοία περὶ τοῦ πολέμου γνώμη, τὰ
ἑαυτῶν φυλάττειν ἐρύματα, ἐὰν τις ἐπὶ, τοῖς δὲ
τῶν πολεμίων ὥς βία κρατηθησομένοις μὴ ἐπιχει-
ρεῖν. καὶ ὁ διὰ μέσου χρόνος οὐκ ὀλίγος ἐγένετο,
φόβῳ τῶν ἐπιχειρήσεων τριβόμενος· οὐ μέντοι καὶ
εἰς τέλος γε διαμένειν ἐν τοῖς ἐγνωσμένοις ἐδυνήθη-
σαν. ὁπότε γὰρ ἐπισιτισμοῦ χάριν, ἢ τῶν ἄλλων
ἐπιτηδείων τινός, ὧν ἄμφοτέροις ἔδει, μοῖρᾴ τις
ἀποσταλείη τῆς στρατιᾶς, συμβολαί τ' αὐτῶν ἐγί-
νοντο, καὶ πληγαί, καὶ τὸ νικᾶν οὐκ ἀεὶ παρὰ τοῖς
αὐτοῖς ἔμενε· πολλάκις τε συμπλεκομένων ἀλλήλοις,
ἀπέθνησκόν τ' οὐκ ὀλίγοι, καὶ τραυματῖαι πλείους
ἐγίνοντο. τοῖς μὲν οὖν Ῥωμαίοις τὸ ἀπαναλούμε-
νον τῆς στρατιᾶς οὐδεμία ποθὲν ἐπιούσα ἐξεπλή-
ρου. τὸ δὲ τῶν Οὐολούσκων στρατόπεδον, ἄλλων
ἐπ' ἄλλοις ἡκόντων, πολλὴν αὕξησιν ἐλάμβανε· καὶ
τούτῳ ἐπαρθέντες οἱ ἡγεμόνες, ἐξῆγον ἐκ τοῦ χά-
ρακος τὴν δύναμιν εἰς μάχην.

LXXXIX. Ἐξεληθόντων δὲ καὶ τῶν Ῥωμαίων
καὶ παραταξαμένων, ἰσχυρὰ μάχῃ γίνεται καὶ ἵπ-
πέων καὶ πεζῶν καὶ ψιλῶν, ἴση πάντων χρωμένων
προθυμία τε καὶ ἐμπειρία, καὶ τὸ νικᾶν ἐκάστου
παρ' ἑαυτὸν μόνον τιθεμένου· ὥς δὲ νεκροὶ τ' αὐ-
τῶν πολλοὶ ἐκατέρωθεν, ἐν ᾧ ἐτάχθησαν χωρίῳ,
πεσύντες ἔκειντο, καὶ ἡμιθνήτες ἔτι πλείους τῶν
νεκρῶν, οἱ δὲ πρὸς τὸν ἄγῶνα καὶ δεινὰ ἔτι διαμέ-

νοντες ὀλίγοι ἦσαν, καὶ οὐδὲ οὗτοι δοῶν τὰ πολέ-
 μου ἔργα δυνάμενοι, βαρυνόντων μὲν αὐτοῖς τῶν
 σκεπαστηρίων τὰς εὐωνύμους χεῖρας, διὰ πλῆθος
 τῶν ἐμπεπηγότων βελῶν, καὶ οὐκ ἐόντων μένειν
 τὰς προβολὰς, τετραμμένων δὲ τῶν ἐγχειριδίων τὰς
 ἄκμᾱς, ἔστι δ' ὧν καὶ κατεαγότων ὄλων, οἷς οὐδὲν
 ἔτι ἦν χρῆσθαι, τοῦ τε κόπου, ὅς δι' ὅλης ἡμέρας
 ἀγωνιζομένοις αὐτοῖς πολὺς ἐγεγόνει, παραλύοντος
 τὰ νεῦρα, καὶ τὰς πληγὰς ἀσθενεῖς ποιοῦντος,
 ἰδρωτός δὲ καὶ δίψης καὶ ἄσθματος, οἷα ἐν πρίγει
 ὥρα ἔτους τοῖς πολὺν χρόνον ἀγωνιζομένοις συμ-
 πίπτειν φιλεῖ, παρ' ἀμφοτέροις γινομένων, οὐδὲν
 ἔλαβε τέλος ἀξιόλογον ἢ μάχη, ἀλλ' ἀγαπητῶς ἀμ-
 φότεροι, τῶν στρατηγῶν ἀνακαλουμένων, ἀπῆλ-
 θον ἐπὶ τοὺς ἑαυτῶν χάρακας· καὶ οὐκέτι ἐξήρσαν
 εἰς μάχην οὐδέτεροι, ἀλλ' ἀντικαθήμενοι παρεφύ-
 λαιτον ἀλλήλων τὰς ἔνεκα τῶν ἐπιτηδείων γινομένας
 ἐξόδους. ἔδοξε μέντοι, καὶ λόγος ἦν τῇ Ῥώμῃ πο-
 λὺς, ὥς δυναμένη τότε νικᾶν ἢ Ῥωμαίων δυνάμεις,
 ἐκουσία μηδὲν ἐργάσασθαι λαμπρὸν, διὰ μῦσός τε
 τοῦ ὑπάτου, καὶ ὀργὴν, ἣν εἶχε πρὸς τοὺς πατρι-
 κίους ἐπὶ τῷ φενακισμῷ τῆς κληρουχίας. αὐτοὶ δὲ
 οἱ στρατιῶται τὸν ὑπάτον, ὥς οὐχ ἱκανὸν στρατη-
 γεῖν, ῥητιῶντο, γραμματα πέμποντες ὥς τοὺς ἐπι-
 τηδεῖους ἑαυτῶν ἕκαστοι. καὶ τὰ μὲν ἐπὶ στρατοπέ-
 δου γινόμενα, τοιαῦτα ἦν. ἐν αὐτῇ δὲ τῇ Ῥώμῃ
 πολλὰ δαιμόνια σημεῖα ἐφαίνετο, δηλωτικὰ Θείου
 γόλου, κατὰ τε φωνὰς καὶ ὄψεις ἀήθεις. πάντα δ'
 εἰς τοῦτο συνέτεινεν, ὥς οἱ τε μάντιες καὶ οἱ τῶν

ἱερῶν ἐξηγηταὶ συνενέγκαντες τὰς ἐμπειρίας ἀπεφαί-
νοντο, θεῶν χολοῦσθαι τινάς, οἳ οὐ κομίζονται
τὰς νομίμους τιμὰς, οὐ καθαρῶς, οὐδὲ δόσιως ἐπι-
τελουμένων αὐτοῖς τῶν ἱερῶν. ζήτησις δὴ μετὰ τοῦ-
το πολλὴ ἐκ πάντων ἐγένετο, καὶ σὺν χρόνῳ μὲνυσις
ἀποδίδοται τοῖς ἱεροφάνταις, ὅτι τῶν παρθένων
μία τῶν φυλαττουσῶν τὸ ἱερὸν πῦρ, Ὀπιμία ὄνο-
μα αὐτῇ, τὴν παρθενίαν ἀφαιρεθεῖσα, μιαίνει τὰ
ἱερά. οἳ δ' ἐκ βασάνων τε καὶ τῶν ἄλλων ἀποδεί-
ξεων μαθόντες, ὅτι τὸ μνηνόμενον ἦν ἀδίκημα ἀλη-
θές, αὐτὴν μὲν, τῆς κορυφῆς ἀφελόμενοι τὰ στέμ-
ματα, καὶ πομπεύσαντες δι' ἀγορῶς, ἐντὸς τείχους
ζῶσαν κατώρουζαν. δύο δὲ τοὺς ἐξελεγχθέντας δια-
πράξασθαι τὴν φθορὰν, μαστιγώσαντες ἐν φανερωῷ,
ἀπέκτειναν. καὶ παραχρῆμα μετὰ τοῦτο καλὰ τὰ
ἱερά, καὶ τὰ μαντεύματα, ὥς ἀφεικότων αὐτοῖς
τῶν θεῶν τὸν χόλον, ἐγένετο.

*C. Iulio . Q. Fabio iterum coss. nec domi, nec
foris quies.*

XC. Ὡς δὲ καθῆκεν ὁ τῶν ἀρχαιρεσιῶν χρόνος,
ἐλθόντων τῶν ὑπάτων, πολλὴ σπουδὴ καὶ παράταξις
ἐγένετο τοῦ δήμου πρὸς τοὺς πατρικίους, περὶ τῶν πα-
ραληφόμενων τὴν ἡγεμονίαν ἀνδρῶν. ἐκείνοι μὲν
γὰρ ἐκ τῶν νεωτέρων ἐβούλοντο τοὺς δραστηρίους
τε καὶ ἥκιστα δημοτικοὺς ἐπὶ τὴν ὑπατείαν προα-
γαγεῖν· καὶ μετῴκει τὴν ἀρχὴν κελευσθεὶς ὑπ' αὐ-
τῶν ὁ υἱὸς Κλαυδίου Ἀππίου, τοῦ πολεμιοτάτου
τῷ δήμῳ δοκοῦντος εἶναι, μεστὸς αὐθαδείας ἀνὴρ
καὶ θράσους, ἐταίροις τε καὶ πελάταις ἀπάντων

πλεῖστον τῶν καθ' ἡλικίαν δυνάμενος. ὁ δὲ δῆμος,
 ἐκ τῶν πρεσβυτέρων τε καὶ τῶν πεῖραν ἤδη δεδωκό-
 των τῆς ἐπιεικείας τοὺς προνοησομένους τοῦ κοινῇ
 συμφέροντος ὀνομάζων, ἡξίου ποιεῖν ὑπάτους. αἱ
 τ' ἀρχαὶ διειστήκεσαν, καὶ τὰς ἀλλήλων ἀνέλυσον
 ἐξουσίας. ὁπότε μὲν γὰρ οἱ ὕπατοι καλοῖεν τὸ πλῆ-
 θος, ὥς ἀποδείξοντες τοὺς μετιόντας τὴν ἀρχὴν
 ὑπάτους, οἱ δῆμαρχοι τοῦ κωλύειν ὄντες κύριοι,
 διέλυσον τὰ ἀρχαιρέσια· ὁπότε δ' αὖ πάλιν ἐκεῖνοι
 καλοῖεν ὥς ἀρχαιρεσιάζοντα τὸν δῆμον, οὐκ ἐπέτρε-
 πον οἱ ὕπατοι, τὴν ἐξουσίαν ἔχοντες τοῦ συγκαλεῖν
 τοὺς λόχους, καὶ τὰς ψήφους ἀναδιδόναι. κατηγο-
 ρίαι τ' ἀλλήλων ἐγίνοντο, καὶ συνεχεῖς ἀψιμαχίαι
 καθ' ἐταιρίας συνισταμένων, ὥστε καὶ πληγὰς ἀλ-
 λήλοις διδόναι τινὰς ὑπ' ὀργῆς, καὶ οὐ μακρὰν
 ἀποσχεῖν τὴν στάσιν τῶν ὀπλων. ταῦτα μαθοῦσα
 ἡ βουλὴ, πολὺν ἐσκόπει χρόνον, ὅ τι χρήσεται τοῖς
 πράγμασιν, οὔτε βιάσασθαι δυναμένη τὸν δῆμον,
 οὔτ' εἶξαι βουλομένη. ἦν δὴ ἡ μὲν αὐθαδεστέρα
 γνώμη, δικτάτωρα ἐλέσθαι τῶν ἀρχαιρεσιῶν ἕνεκα,
 ὃν ἂν ἡγῶνται κράτιστον εἶναι· τὸν δὲ λαβόντα τὴν
 ἐξουσίαν, τοὺς τε νοσοποιοὺς ἐκ τῆς πόλεως ἐξελεῖν,
 καὶ εἴ τι ἡμάρτηται ταῖς πρότερον ἀρχαῖς, ἐπανορ-
 θώσασθαι, τὸν τε κόσμον τοῦ πολιτεύματος, ὃν
 βούλεται, καταστησάμενον, ἀνδράσι τοῖς κρατί-
 στοις ἀποδοῦναι τὰς ἀρχάς. ἡ δ' ἐπιεικεστέρα, με-
 σοβασιλεῖς ἐλέσθαι τοὺς πρεσβυτάτους τε καὶ τιμιω-
 τάτους ἀνδρας, οἷς ἐπιμελὲς ἔσται τὰ περὶ τὰς ἀρ-
 χάς, ὅπως κράτιστα γενήσονται, προνοηθῆναι, τὸν

αὐτὸν τρόπον ὅνπερ ἐπὶ τῶν βασιλέων τῶν ἐκλι-
πόντων ἐγίνετο. ταύτῃ προσθεμένων τῇ γνώμῃ τῶν
πλειόνων, ἀποδείκνυται πρὸς αὐτῶν μεσοβασιλεὺς,
Αὔλος Σεμπρόνιος Αἰρατῖνος· αἱ δ' ἄλλαι κατελύ-
θησαν ἀρχαί. οὗτος ἐπιτροπεύσας τὴν πόλιν ἀστα-
σίαστον, ὅσας ἐξῆν ἡμέρας, ἕτερον ἀποδείκνυσιν,
ὥσπερ αὐτοῖς ἔθος ἦν, Σπόριον Λάρκιον. καὶ κεῖνος
συγκαλέσας τὴν λοχίτιν ἐκκλησίαν, καὶ τὰς ψήφους
κατὰ τὰ τιμήματα ἀναδοὺς, ἐκ τῆς ἀμφοτέρων εὐ-
δοκίᾳς ἀποδείκνυσιν ὑπάτους, Γάϊον Ἰούλιον ἐκ
τῶν φιλοδημοτικῶν, καὶ Κόϊντον Φάβιον, Καίσιω-
νος υἱὸν, τὸ δεύτερον, ἐκ τῶν ἀριστοκρατικῶν. καὶ
ὁ δῆμος, οὐδὲν ἐκ τῆς προτέρας ὑπατείας αὐτοῦ
πεπονθώς, εἶασε τυχεῖν ταύτης τῆς ἐξουσίας τὸ δεύτε-
ρον, μισῶν τὸν Ἀππιον, καὶ, ὅτι ἐκεῖνος ἀτιμασθῆ-
ναι ἐδόκει, σφόδρα ἠδόμενος· τοῖς δ' ἐντέλει διαπε-
πραγμένοις δραστήριον ἄνδρα, καὶ οὐθὲν ἐνδῶσοντα
τῷ δήμῳ μαλακόν, ἐπὶ τὴν ὑπατείαν παρελθεῖν, κατὰ
γνώμην ἐδόκει κεχωρηκέναι τὰ τῆς διχοστασίας.

XCI. Ἐπὶ τῆς τούτων ἀρχῆς Αἰκανοὶ μὲν, εἰς
τὴν Λατίνων χώραν ἐμβαλόντες, ἀπῆλασαν ἀνδράπο-
δα καὶ βοσκήματα πολλὰ, ληστρικῇ ἐφόδῳ χρησά-
μενοι· Τυρρήνων δὲ οἱ καλούμενοι Οὐῖεντανοὶ τῆς
Ῥωμαίων γῆς πολλὴν ἠδίκησαν προνομαῖς. τῆς δὲ
βουλῆς τὸν μὲν πρὸς Αἰκανοὺς πόλεμον εἰς ἕτερον
ἀναβαλομένης χρόνον, παρὰ δὲ Οὐῖεντανῶν δίκας
αἰτεῖν ψηφισαμένης, Αἰκανοὶ μὲν, ἐπειδὴ τὰ πρῶτα
αὐτοῖς κατὰ νοῦν ἐχώρησε, καὶ οὐθὲς ὁ κωλίσων
τὰ λοιπὰ ἐφαίνετο, θράσει ἐπαρθέντες ἀλογίστῳ,

ληστρικὴν μὲν οὐκέτι στρατείαν ἔγνωσαν ποιεῖσθαι,
 δυνάμει δὲ βαρεῖα ἐλάσαντες ἐπὶ πόλιν Ὀροῦς κατὰ
 κράτος αἰροῦσι· καὶ διαρπάσαντες τὰ τ' ἐκ τῆς χώ-
 ρας καὶ τὰ τῆς πόλεως, ἀπῆσαν εὐπορίαν πολλὴν ἔχον-
 μενοι. Οὕϊενταροὶ δὲ πρὸς τοὺς ἀπὸ τῆς Ῥώμης ἦκον-
 τας ἀποκρινάμενοι, ὅτι οὐκ ἐξ αὐτῶν ἦσαν οἱ προνο-
 μεύοντες τὴν χώραν, ἀλλ' ἐκ τῶν ἄλλων Τυρρόηνων,
 ἀπέλυσαν τοὺς ἄνδρας, οὐθὲν τῶν δικαίων ποιή-
 σαντες· καὶ οἱ πρέσβεις ἐπιτυχάνουσι τοῖς Οὕϊεν-
 ταροῖς λείαν ἐκ τῆς αὐτῶν χώρας ἄγουσι. ταῦτα
 παρ' αὐτῶν ἡ βουλὴ μαθούσα, πολεμεῖν τ' ἐψηφί-
 σατο Οὕϊενταροῖς, καὶ τοὺς ὑπάτους ἀμφοτέρους
 ἐξάγειν τὴν στρατιάν. ἐγένετο μὲν οὖν περὶ τοῦ
 δόγματος ἀμφιλογία, καὶ πολλοὶ ἦσαν οἱ τὸν πόλε-
 μον οὐκ ἐῶντες ἐκφέρειν, τῆς τε κληρουχίας ὑπομι-
 μνήσκοντες τοὺς δημοτικούς, ἧς γε πέμπτον ἔτος ἐψη-
 φισμένης ὑπὸ τοῦ συνεδρίου, κενῇ πιστεύσαντες ἐλπί-
 δι ἐξηπάτηντο, καὶ κοινὸν ἀποφαίνοντες πόλεμον,
 εἰ κοινῇ χρήσεται γνώμη πᾶσα Τυρρόηνία τοῖς ὁμο-
 εθνέσι βοηθοῦσα. οὐ μὲν ἰσχυρὰν γε οἱ τῶν στρατιω-
 τῶν λόγοι, ἀλλ' ἐκύρωσε καὶ ὁ δῆμος τὸ τῆς βουλῆς δό-
 γμα, τῇ Σπορίου Λαρκίου γνώμῃ τε καὶ παρακλήσει
 χρησάμενος. καὶ μετὰ ταῦτα ἐξῆγον τὰς δυνάμεις οἱ
 ὑπατοί, οἱ στρατοπεδευσάμενοι χωρὶς ἀλλήλων οὐ μα-
 κράν τῆς πόλεως· καὶ μέιναντες ἡμέρας συχνάς, ἐπειδὴ
 οὐκ ἀντεξῆγον οἱ πολέμιοι τὰς δυνάμεις, προνομεύσαν-
 τες αὐτῶν τῆς γῆς ὕσιν ἐδύναντο πλείστην, ἀπῆγον
 ἐπ' οἴκου τὴν στρατιάν. ἄλλο δ' ἐπὶ τῆς τοῦτων ὑπα-
 τείας λόγου ἄξιον οὐδὲν ἐπράχθη.

Δ Ι Ο Ν Υ Σ Ι Ο Υ

ΑΛΕΞΑΝΔΡΟΥ

ΤΟΥ

ΑΛΙΚΑΡΝΑΣΣΕΩΣ

Ρ Ω Μ Α Ι Κ Η Σ

ΑΡΧΑΙΟΛΟΓΙΑΣ

ΒΙΒΛΙΟΝ ΕΝΝΑΤΟΝ.

*Caes. Fabio II. et Sp. Furio coss. turbæ domi
ac foris.*

Τῷ δὲ μετὰ τούτους ἔτει διαφορᾷς γενομένης τῷ
δήμῳ πρὸς τὴν βουλὴν περὶ τῶν ἀποδειχθῆσομένων
ὑπάτων· οἱ μὲν γὰρ ἡξίουں ἀμφοτέρους ἐκ τῶν ἀρι-
στοκρατικῶν ἐπὶ τὴν ἀρχὴν προαγαγεῖν, ὁ δὲ δῆμος
ἐκ τῶν ἐαυτῷ κεχαρισμένων· γνωσιμαχήσαντες πρὸς
ἀλλήλους ἢ βουλὴ καὶ ὁ δῆμος, ἕως συνέπεισαν ἀλ-
λήλους ἀφ' ἐκάστης μερίδος ὑπάτον αἰρεθῆναι· καὶ
ἐπιδείκνυνται Καίσιων μὲν Φάβιος τὸ δεῦτερον ὑπὸ
τῆς βουλῆς, ὁ τὸν Κάσσιον ἐπὶ τῇ τυραννίδι κρίνας,
Σπόριον δὲ Φούριος ὑπὸ τῶν δημοτικῶν, ἐπὶ τῆς

ἑβδομηκοστῆς καὶ πέμπτης ὀλυμπιάδος, ἄρχοντας
 Ἀθήνησι Καλλιάρχου, καθ' ὃν χρόνον ἐστράτευσε
 Ξέρξης ἐπὶ τὴν Ἑλλάδα. ἄρτι δὲ παρειληφότων αὐ-
 τῶν τὴν ἀρχήν, Λατίνων τε πρέσβεις ἦκον ἐπὶ τὴν
 βουλὴν, δεόμενοι πέμψαι σφίσι τὸν ἕτερον τῶν ὑπά-
 των μετὰ δυνάμεως, ὃς οὐκ ἔασει προσωτέρῳ χωρεῖν
 τὴν Αἰκανῶν καταφρόνησιν· καὶ Τυρρῶνιᾳ πᾶσα
 ἡγγέλλετο κεκινημένη, καὶ οὐ διὰ μακροῦ χωρήσου-
 σα εἰς πόλεμον. συνήχθη γάρ εἰς κοινὴν ἐκκλησίαν
 τὸ ἔθνος· καὶ πολλὰ Οὐϊεντανῶν δεηθέντων συναί-
 ρεσθαι σφίσι τοῦ κατὰ Ῥωμαίων πολέμου, τέλος
 ἐξηνεγκαν ἐξεῖναι τοῖς βουλομένοις Τυρρῶνῶν με-
 τέχειν τῆς στρατείας· καὶ ἐγένετο χεῖρ ἀξιόμαχος ἢ
 τοῖς Οὐϊεντανόις ἐκουσίως τοῦ πολέμου συναιρομένη.
 ταῦτα μαθοῦσι τοῖς ἐν τέλει Ῥωμαίων ἔδοξε στρα-
 τίας τε καταγράφειν, καὶ τοὺς ὑπάτους ἀμφοτέρους
 ἐξεῖναι· τὸν μὲν Αἰκανοῖς τε πολεμήσοντα, καὶ Λα-
 τίνους τιμωρὸν ἐσόμενον· τὸν δ' ἐπὶ Τυρρῶνιᾳς
 ἄξοντα τὰς δυνάμεις. ἀντέπραπτε δὲ πρὸς ταῦτα
 Σπόριος Σικίλιος τῶν δημάρχων εἷς· καὶ συνάγων
 εἰς ἐκκλησίαν τὸν δῆμον δσημέραι, τὰς περὶ τῆς
 κληρουχίας ὑποσχέσεις ἀπῆτει παρὰ τῆς βουλῆς, καὶ
 οὐδὲν ἔφη συγχωρήσειν ἐπὶ τῶν πολεμίων, οὔτε τῶν
 κατὰ πόλιν ὑπ' αὐτῆς ψηφιζομένων ἐπιτελεσθῆναι,
 εἰ μὴ τοὺς δέκα ἄνδρας ἀποδείξωσι πρῶτον δορι-
 στάς τῆς δημοσίας χώρας, καὶ διέλωσι τὴν γῆν, ὥς
 ὑπέσχοντο, τῷ δήμῳ. ἀπορουμένη δὲ τῇ βουλῇ καὶ
 ἀμηχανούσῃ, τί χρὴ ποιεῖν, Ἀππίος Κλαύδιος ὑπο-
 τίθεται σκοπεῖν, ὅπως διαστήσεται τὰ τῶν ἄλλων

δημάρχων πρὸς αὐτὸν, διδάσκων, ὅτι τὸν κωλύοντα καὶ ἐμποδὼν γινόμενον τοῖς δόγμασι τῆς βουλῆς, ἱερὸν ὄντα, καὶ νόμῳ τὴν ἐξουσίαν ἔχοντα, ταύτην ἄλλως οὐκ ἔστι παῦσαι τῆς δυναστείας, ἐὰν μὴ τις ἕτερος τῶν ἀπὸ τῆς ἰσῆς τιμῆς, καὶ τὴν αὐτὴν ἐξουσίαν ἐχόντων, τὰναντία πράττῃ, καὶ οἷς ἂν ἐκεῖνος ἐμποδὼν γένηται, ταῦτα μὴ κωλύῃ. συνεβούλευέ τε τοῖς αὐθις παραληφόμενοις τὴν ἀρχὴν ὑπάτοις τοῦτο πράττειν, καὶ σκοπεῖν, ὅπως ἐξουσί τινας ἀπὸ τῶν δημάρχων οἰκείους σφίσι καὶ φίλους· μίαν εἶναι λέγων τῆς ἐξουσίας τοῦ ἀρχείου κατὰλυσιν, ἐὰν στασιάζωσι πρὸς ἀλλήλους οἱ ἄνδρες.

II. Ταύτην εἰσηγησαμένου τὴν γνώμην Ἀππίου, δόξαντες αὐτὸν ὀρθῶς παραινεῖν οἱ τε ὑπατοί, καὶ τῶν ἄλλων οἱ δυνατώτατοι, πολλῇ θεραπείᾳ διεπράξαντο τοὺς τέτταρας ἐκ τῶν δημάρχων οἰκείους τῇ βουλῇ γίνεσθαι. οἱ δὲ τέως μὲν λόγῳ μεταπεῖθειν τὸν Σικίλιον ἐπεχείρουν ἀποσιτῆναι τῶν περὶ τῆς κληρουχίας πολιτευμάτων, ἕως οἱ πόλεμοι λάβωσι τέλος· ὥς δ' ἦναντιοῦτο, καὶ διώμνυτο, λόγον τε τὸν αὐθαδέστερον εἰπεῖν ἐτόλμησε, τοῦ δήμου παρόντος, ὅτι μᾶλλον ἂν βούλοιτο Τυρρῶνη τοὺς καὶ τοὺς ἄλλους πολεμίους κρατήσαντας τῆς πόλεως ἐπιδεῖν, ἢ τοὺς κατέχοντας τὴν χώραν τὴν δημοσίαν ἀφεῖναι, δόξαντες ἀφορμὴν εἰληφέναι καλὴν πρὸς αὐθάδειαν τοσαύτην τοῦ ἐναντία λέγειν τε καὶ πράττειν, οὐδὲ τοῦ δήμου τὸν λόγον ἠδέως δεξαμένου, κωλύσειν αὐτὸν ἔφησαν· καὶ φανερώς ἐπρατιον, ὅσα τῇ βουλῇ τε καὶ τοῖς ὑπάτοις δοκοίη. μονωθεὶς δὲ Σικίλιος

οὐδενὸς ἔτι κύριος ἦν. μετὰ τοῦτο ἡ στρατιὰ κατα-
γράφεται, καὶ ὅσων ἔδει τῷ πολέμῳ, πάντα ὑπηρε-
τεῖτο, τὰ μὲν ἐκ τῶν δημοσίων, τὰ δ' ἐκ τῶν ἰδίων,
ἀπάσῃ προθυμίᾳ· καὶ διὰ τάχους οἱ ἵπatoi, δια-
κληρωσάμενοι τὰ στρατεύματα, ἐξήεσαν· Σπόριος
μὲν Φούριος ἐπὶ τὰς Λικανῶν πόλεις· Καίσων δὲ
Φάβιος ἐπὶ Τυρρῶνους. Σπορίῳ μὲν οὖν ἅπαντα
κατὰ νοῦν ἐχώρησεν, οὐχ ὑπομεινάντων εἰς χεῖρας
ἐλθεῖν τῶν πολεμίων, καὶ πολλὰ ἐκ τῆς στρατείας
ἐξεγένετο χρήματά τε καὶ σώματα λαβεῖν. ἐπῆλθε
γὰρ ὀλίγου δεῖν πᾶσαν, ὅσῃν οἱ πολέμοι γῆν κατ-
εῖχον, ἄγων καὶ φέρων· καὶ τὰ λάφυρα τοῖς στρα-
τιώταις ἅπαντα ἐχαρίσατο. δοκῶν δὲ καὶ τὸν πρὸ
τοῦ χρόνον εἶναι φιλόδημος, ἔτι μᾶλλον ἐκ ταύτης
τῆς στρατηγίας ἐθεράπευσεν τὸ πλῆθος. καὶ ἐπειδὴ
παρῆλθεν ὁ χρόνος τῆς στρατείας, ἄγων τὴν δύναμιν
ὀλόκληρόν τε καὶ ἀπαθῆ, χρήμασιν εὐπορον κατέ-
στησε τὴν πατρίδα.

III. Καίσων δὲ Φάβιος, ὁ ἕτερος τῶν ὑπείτων,
οὐδενὸς χεῖρον στρατηγήσας, ἀφηρέθη τὸν ἐκ τῶν
ἔργων ἔπαινον, παρ' οὐδέν ἁμάρτημα ἴδιον, ἀλλ'
ὅτι τὸ δημοτικὸν οὐκ εἶχεν εὐμενές, ἐξ οὗ τὸν ἵπα-
τον Κάσσιον ἐπὶ τυραννίδι κρίνας ἀπέκτεινεν. οὔτε
γὰρ, ὅσα δέοι σὺν τάχει στρατηγῶν κελεύσαντι τοὺς
ὑπηκόους πειθαρχεῖν, οὐδ' ὅσα τῷ προθύμῳ, καὶ
ἐν πρόποντι χρησαμένους βία, κατασχεῖν, οὔθ' ὅσα
λάθρα τῶν ἀντιπολεμίων χωρία εἰς πλεονεξίαν εὐ-
θεια σφετερίσασθαι, οὔτ' ἄλλο πράττειν οὐδέν
ἱστοίμοι ἦσαν, ἐξ οὗ τιμὴν τινα, ὣν ἐστρατήγει, καὶ

ὄξαν ἀγαθὴν ἐξοίσεσθαι ἔμελλε. καὶ τὰ ἄλλα μὲν
 αὐτοῖν, οἷα ὑβρίζοντες τῷ ἡγεμόνι διετίλουν, ἐκείνῳ
 τε ἦτιον λυπηρὰ ἦν, καὶ τῇ πόλει βλάβης οὐ μεγά-
 λης ἄξια· οἷον δὲ τελευτῶντες ἐξεργάσαντο, κίνδυ-
 νον οὐ μικρὸν ἦνεγκε, καὶ πολλὴν αἰσχύνην ἀμφοῖν.
 γενομένης γὰρ παρατάξεως ἐν τῷ μεταξὺ τῶν λόφων,
 ἐφ' οἷς ἦσαν ἐστρατοπεδευκότες ἀμφοτέροι, πάσῃ τῇ
 παρ' ἑκατέρων δυνάμει, πολλὰ καὶ καλὰ ἔργα ἀπο-
 δειξάμενοι, καὶ τοὺς πολεμίους ἀναγκάσαντες ἄρξαι
 φυγῆς, οὗτ' ἡκολούθησαν ἀπιοῦσι, τοῦ στρατηγοῦ
 πολλὰ κελεύοντος, οὔτε παραμείναντες ἐκπολιορκῆ-
 σαι τὸν χάρακα ἠθέλησαν, ἀλλ' ἐάσαντες ἀτελὲς ἔρ-
 γον καλὸν, ἀπήεσαν εἰς τὴν αὐτῶν στρατοπεδείαν.
 ἐπιχειρησάντων δ' αὐτοκράτορα τὸν ὑπάτον ἀναγο-
 ρεῦσαί τινων, μέγα ἐμβοήσαντες ἀθρόοι κακίζουσι
 τῇ τε φωνῇ τὸν ἡγεμόνα, καὶ ἐλοιδοροῦν ὥς πολλοὺς
 σφῶν καὶ ἀγαθοὺς ἀπολωλεκότα δι' ἀπειρίαν τοῦ
 στρατηγεῖν· καὶ ἄλλῃ πολλῇ βλασφημίᾳ καὶ ἀγα-
 νακτῇσιν χρησάμενοι, λῦειν τὸν χάρακα, καὶ ἀπάγειν
 σφᾶς εἰς τὴν πόλιν ἡξίου, ὥς οὐχ ἱκανοὺς ἐσομέ-
 νους, ἐὰν ἐπίωσιν οἱ πολέμιοι, δευτέραν ὑπομεῖναι
 μάχην. καὶ οὔτε μεταδιδάσκοντος ἐπείθοντο τοῦ
 ἡγεμόνος, οὗτ' ὀλοφυρομένου καὶ ἱκετεύοντος ἔπα-
 σχόν τι πρὸς τὰς δεήσεις, οὗτ' ἀπειλὰς καὶ ἀνατά-
 σεις, ὅποτε καὶ ταύταις χρήσαιτο, δι' εὐλαβείας
 ἐλάμβανον, ἀλλὰ πρὸς ἅπαντα τραχυνόμενοι ταῦτα,
 διέμενον. τοσαύτη δ' ἀναρχία καὶ καταφρόνησις τοῦ
 ἡγεμόνος πᾶσιν ἐξ αὐτῶν παρέστη, ὥστε περὶ μέσας
 νύκτας ἐξαναστάντες, τὰς τε σκηναὺς ἔλκον, καὶ τὰ

ὄπλα ἀνελάμβανον, καὶ τοὺς τραυματίας ἐβάσταζον, οὐδενὸς κτελεύσαντος.

IV. Ταῦτα ὁ στρατηγὸς μαθὼν, ἠναγκάσθη πᾶσι δοῦναι τὸ παράγγελμα τῆς ἐξόδου, δείσας τὴν ἀναρχίαν αὐτῶν καὶ τὸ θρόσος. οἱ δ', ὥσπερ ἐκ φυγῆς ἀνασωζόμενοι, τάχει πολλῶ συνάπτουσι τῇ πόλει περὶ τὸν ὄρθρον. καὶ οἱ ἐπὶ τῶν τειχῶν ἀγνοήσαντες, ὅτι φίλιον ἦν στράτευμα, ὄπλα τ' ἐνεδύοντο, καὶ ἀλλήλους ἀνεκάλουν, ἢ τ' ἄλλη πόλις, ὥς ἐπὶ συμφορᾷ μεγάλῃ, ταραχῆς ἐγεγόνει μεσιτὴ καὶ θορύβου· καὶ οὐ πρότερον ἀνέωξαν αὐτοῖς τὰς πύλας οἱ φύλακες, ἢ ἕως ἡμέραν λαμπρὰν γενέσθαι, καὶ γνωσθῆναι τὸ οἰκεῖον στράτευμα. ὥστε πρὸς τῇ αἰσχύνῃ, ἣν ἐκ τοῦ καταλιπεῖν τὸν χάρακα ἠνέγκαντο, καὶ κίνδυνον οὐ τὸν ἐλάχιστον αὐτοὺς ἀναρρίψαι, σκοτίους ἀπιόντας διὰ τῆς πολεμίας αὐτάκτως. εἴ γ' οὖν τοῦτο καταμαθόντες οἱ πολέμιοι ἐκ παντὸς ἀπιοῦσιν αὐτοῖς ἠκολούθησαν, οὐδὲν ἂν ἐκώλυσεν ἅπασαν ἀπολωλέναι τὴν στρατιάν. τῆς δ' ἀλόγου ταύτης ἀπάρσεως ἢ φυγῆς, τὸ πρὸς τὸν ἡγεμόνα ἐκ τοῦ δήμου μῖσος, ὥσπερ ἔφην, αἴτιον ἦν, καὶ ὁ φθόγος τῆς ἐκείνου τιμῆς, ἵνα μὴ θριάμβου καταγωγῇ κοσμηθεὶς ἐπιφανέστατος γένηται. τῇ δ' ἐξῆς ἡμέρᾳ μαθόντες οἱ Τυρρῆνοὶ τὴν ἄπαρσιν τῶν Ῥωμαίων, νεκροὺς τ' αὐτῶν ἐσκόλευσαν, καὶ τοὺς τραυματίας ἄράμενοι ἀπήνεγκαν, τὰς τε καταλειφθείσας ἐν τῷ χάρακι κατασκευάς· πολλὰ δ' ἦσαν, ὥς εἰς χρόνιον παρεσκευασμέναι πόλεμον· διεφρόρησαν· καὶ ὥς δὴ κρατοῦντες, τῆς χώρας τῶν

πολεμίων τὴν ἐγγυτάτω λεηλατήσαντες, ἀπῆγον τὴν σιρατιάν.

Cn. Manlio et Marco Fabio II. coss. bellum Veientanum.

V. Οἱ δὲ μετὰ τούτους ἀποδειχθέντες ὕπατοι, Γάϊος Μάλλιος καὶ Μάρκος Φάβιος τὸ δεύτερον ἄρχειν αἰρεθεῖς, ψήφισμα τῆς βουλῆς ποιησαμένης σιρατὸν ἐξάγειν ἐπὶ τὴν Οὐϊεντανῶν πόλιν, ὅσον ἂν πλεῖστον δυνηθῶσι, προὔθηκαν ἡμέραν, ἐν ᾗ τὸν κατάλογον ποιήσεσθαι ἔμελλον τῆς σιρατιᾶς. γενομένου δ' αὐτοῖς ἐμποδῶν ἐπὶ κωλύσει τῆς καταγραφῆς ἐνός τῶν δημάρχων, Τιβερίου Ποντοφικίου, τὸ περὶ τῆς κληρουχίας ψήφισμα ἀνακαλουμένου, θεραπεύσαντες τῶν συναρχόντων αὐτοῦ τινας, ὥσπερ ἐποίησαν οἱ πρὸ αὐτῶν ὕπατοι, διέστησαν τὸ ἄρχεῖον· καὶ μετὰ τοῦτο ἔπρατιον ἐπὶ πολλῆς ἐξουσίας τὰ δόξαντα τῇ βουλῇ. γενομένης δὲ τῆς καταγραφῆς ἐν ὀλίγαις ἡμέραις, ἐξήρσαν ἐπὶ τοὺς πολέμους, δύο μὲν ἐκάτερος ἄγων Ῥωμαίων τάγματα τῶν ἐξ αὐτῆς καταγραφέντα τῆς πόλεως, οὐκ ἐλάττω δὲ ταύτης χεῖρα τὴν ὑπὸ τῶν ἀποίκων τε καὶ ὑπηκόων ἀποσταλεῖσαν. ἀφίκετο δ' αὐτοῖς παρὰ τοῦ Λατίνων τε καὶ Ἑρνίκων ἔθνους διπλάσιον τοῦ κληθέντος ἐπικουρικοῦ. οὐ μὴν ἐχρήσαντό γε παντί· πολλὴν δὲ χάριν αὐτοῖς εἰδέναι φήσαντες τῆς προθυμίας, ἀπέλυσαν τῆς ἀποσταλείσης δυνάμεως τὴν ἡμίσειαν. ἔταξαν δὲ καὶ πρὸ τῆς πόλεως τρίτον ἐκ δυοῖν ταγματῶν τὸν ἐν ἀκμῇ σιρατὸν, φύλακα τῆς

χώρας ἐσόμενον, εἴ τις ἑτέρα δύναμις πολεμίων ἐκ τοῦ αἰδοκῆτου φανείη· τοὺς δ' ὑπὲρ τὸν στρατιωτικὸν κατὰλογον, οἷς ἔτι δύναμις ἦν ὀπλων χρήσεως, ἐν τῇ πόλει κατέλιπον, ἄκρας τε καὶ τείχη φυλάσσοντας. ἄγαγόντες δὲ πλησίον τῆς Οὐϊεντανῶν πόλεως τὰς δυνάμεις, κατεστρατοπέδευσαν ἐπὶ λόφοις δυσὶν οὐ μακρὰν ἀφ' ἑσθηκόσιν ἀπ' ἀλλήλων. ἦν δὲ καὶ ἡ τῶν πολεμίων δύναμις ἐξεστρατευμένη πρὸ τῆς πόλεως, πολλή τε καὶ ἀγαθή. συνεληλύθεσαν γὰρ ἐξ ἀπάσης Τυρρὸρηνίας οἱ δυνατώτατοι τοὺς ἑαυτῶν πενήστιας ἐπαγόμενοι, καὶ ἐγένετο τοῦ Ῥωμαϊκοῦ στρατοῦ μεῖζον τὸ Τυρρὸρηνικὸν οὐκ ὀλίγω. τοῖς δ' ὑπάτοις, τό τε πλῆθος ὁρῶσι τῶν πολεμίων καὶ τὴν λαμπρότητα τῶν ὀπλων, πολὺ δέος ἐνέπεσε, μὴ ποτ' οὐχ ἱκανοὶ γένωνται, σιασιαζούσῃ δυνάμει τῇ σφετέρῃ πρὸς ὁμονοοῦσαν τὴν τῶν πολεμίων ἀντιταξάμενοι, ὑπερβαλέσθαι· ἐδόκει τ' αὐτοῖς ὀχυρωσάμενοις τὰ στρατόπεδα τρίβειν τὸν πόλεμον, ἐκδεχομένοις, εἴ τινα δώσει πλεονεξίας ἀφορμὴν αὐτοῖς τὸ τῶν πολεμίων θρόσος ἀλογίστῳ καταφρονήσει ἐπαρθέν. ἀκροβολισμοὶ δὴ μετὰ τοῦτο συνεχεῖς ἐγίνοντο, καὶ ψιλῶν συμπλοκαὶ βραχεῖαι, μέγα δὲ ἡ λαμπρὸν ἔργον οὐδέν.

VI. Οἱ δὲ Τυρρὸρηνοὶ ἀχθόμενοι τῇ τριβῇ τοῦ πολέμου, δειλίαν τ' ὠνειδίζον τοῖς Ῥωμαίοις, ἐπειδὴ οὐκ ἐξήεσαν εἰς μάχην, καὶ ὥς παρακεχωρηκότων αὐτῶν σφίσι τῆς ὑπαίθρου, μέγα ἐφρόνουν. καὶ ἔτι μᾶλλον ἐπήρθησαν εἰς ὑπεροψίαν τοῦ ἀντιπάλου στρατοῦ, καὶ καταφρόνησιν τῶν ὑπάτων, δόξαντες

καὶ τὸ θεῖον αὐτοῖς συμμαχεῖν. τοῦ γὰρ ἑτέρου τῶν
 ὑπᾶτων Γαΐου Μαλλίου κεραυνὸς εἰς τὸ στρατήγιον
 ἐμπесὼν, τὴν τε σκηνὴν διέσπασε, καὶ τὴν ἐστίαν
 ἀνέτρεψε, καὶ τῶν πολεμιστηρίων ὅπλων τὰ μὲν
 ἐσπίλωσε, τὰ δὲ περιέκαυσε, τὰ δ' εἰς τέλος ἠφάνι-
 σεν· ἀπέκτεινε δὲ καὶ τὸν λαμπρότατον αὐτοῦ τῶν
 ἵππων, ᾧ παρὰ τοὺς ἄγῶνας ἐχρῆτο, καὶ τῶν θερα-
 πόντων τινάς. λεγόντων δὲ τῶν μάντεων τοῦ τε χά-
 ρακος ἄλωσιν προσημαίνειν τοὺς θεοὺς, καὶ τῶν
 ἐπιφανεστάτων ἀνδρῶν ἀπώλειαν, ἀναστήσας τὴν
 δύναμιν ὁ Μάλλιος, ἀπῆγε περὶ μέσας νύκτας ἐπὶ
 τὸν ἕτερον χάρακα, καὶ μετὰ τοῦ συνάρχοντος κατ-
 εστρατοπέδευσε. μαθόντες οὖν οἱ Τυρρῶνοί τὴν
 ἀπανάστασιν τοῦ στρατηγοῦ, καὶ δι' ἧς αἰτίας ἐγένε-
 το, παρὰ τινων αἰχμαλώτων ἀκούσαντες, ἐπήρθη-
 σάν τε ταῖς γνώμας ἔτι μᾶλλον, ὥς πολεμοῦντος
 τοῖς Ῥωμαίοις τοῦ δαιμονίου, καὶ πολλὴν εἶχον ἐλ-
 πίδα κρατήσιν αὐτῶν· οἳ τε μάντεις ἀκριβέστερον
 τῶν ἄλλοθι που δοκοῦντες ἐξητακῆναι τὰ μετάρσια,
 πόθεν τε αἱ τῶν κεραυνῶν γίνονται βολαὶ, καὶ τίνες
 αὐτοὺς ὑποδέχονται μετὰ τὰς πληγὰς ἀπιόντας τό-
 ποι, θεῶν τε οἷς ἕκαστοι ἀποδίδονται, καὶ τίνων
 ἁγαθῶν ἢ κακῶν μηνυταὶ, χωρεῖν ὁμόσε τοῖς πολε-
 μίοις παρήνουν, διαιρούμενοι τὸ γενόμενον τοῖς
 Ῥωμαίοις σήμερον κατὰ τὰδε. ἐπειδὴ τὸ βέλος εἰς
 ὑπάτου σκηνὴν κατέσκηψεν, ἐν ᾗ τὸ στρατήγιον
 ἐνῆν, καὶ πᾶσαν αὐτὴν ἄχρι τῆς ἐστίας ἠφάνισεν·
 ὅλη προσημαίνειν τὸ δαιμόνιον τῇ στρατιᾷ τοῦ χά-
 ρακος ἔκλειψιν βίᾳ κρατηθέντος, καὶ τῶν ἐπιφανε-

στάτων ὀλεθρον. εἰ μὲν οὖν, ἔφασαν, ἔμειναν ἐν ᾧ κατέσκηψε χωρίῳ τὸ βέλος, οἱ κατέχοντες αὐτὸ, καὶ μὴ μετηνέγκαντο τὰ σημεῖα ὥς τοὺς ἑτέρους, μιᾶς τε παρεμβολῆς ἁλώσει, καὶ ἐνὸς ὀλέθρῳ στρατοῦ, τὸ νημεσῶν αὐτοῖς δαιμόνιον ἁπεπλήρωσεν ἂν τὸν χόλον· ἐπειδὴ δὲ, σοφώτεροι τῶν θεῶν εἶναι ζητοῦντες, εἰς τὸν ἕτερον χάρακα μετεστρατοπεδεύσαντο, καταλιπόντες ἔρημον τὸν τόπον, ὥς οὐ τοῖς ἀνθρώποις τοῦ θεοῦ προδηλοῦντος τὰς συμφεράς, ἀλλὰ τοῖς τόποις, κοινὸς ἅπασιν αὐτοῖς ὁ παρὰ τοῦ δαίμονος ἦξει χόλος, τοῖς τ' ἀπαναστᾷσι καὶ τοῖς ὑποδεξαμένοις. καὶ ἐπειδὴ ἁλῶναι σφῶν τὸν ἕτερον χάρακα βίᾳ θείας ἐπιθεσπιζούσης ἀνάγκης, οὐ περιέμειναν τὸ χρεὼν, ἀλλ' αὐτοὶ παρέδωσαν τοῖς ἐχθροῖς, ἐκείνος δ' χάραξ ὁ τὸν ἐκλειφθέντα ὑποδεξάμενος, ἀντὶ τοῦ καταλειφθέντος ἁλώσεται βίᾳ κρατηθεῖς.

VII. Ταῦτα παρὰ τῶν μάντεων οἱ Τυρρῶνοὶ ἀκούσαντες, μέρει τινὶ τῆς ἑαυτῶν στρατιᾶς τὴν ἔρημωθεῖσαν ὑπὸ Ῥωμαίων καταλαμβάνονται στρατοπεδεΐαν, ὥς ἐπιτείχισμα ποιησόμενοι τῆς ἐτέρας. ἦν δὲ πάνυ ἐχυρὸν τὸ χωρίον, καὶ τοῖς ἀπὸ Ῥώμης ἐπὶ τὸ στρατόπεδον ἰοῦσι κωλύσεως ἐν καλῷ κείμενον. πραγματευσάμενοι δὲ καὶ τᾶλλα, ἐξ ὧν πλεονεκτήσιν τοὺς πολεμίους ἔμελλον, ἐξῆγον εἰς τὸ πεδίον τὰς δυνάμεις. μερόντων δὲ τῶν Ῥωμαίων ἐφ' ἡσυχίας, προσιππεύοντες ἐξ αὐτῶν οἱ τολμηρότατοι, καὶ πλησίον τοῦ χάρακος ἰστάμενοι, γυναικῶς τ' ἀπεκάλουν ἅπαντας, καὶ τοὺς ἡγεμόνας αὐτῶν, τοῖς δειλο-

τάτοις τῶν ζώων εἰκέναι λέγοντες, ἐκάνκισον, καὶ δυοῖν θάτερον ἡξίουν· εἰ μὲν ἀντιποιοῦνται τῆς περὶ τὰ πολέμια ἀρετῆς, καταβάντας εἰς τὸ πεδίον μιᾷ τὸν ἀγῶνα κρῖναι μάχῃ· εἰ δ' ὁμολογοῦσιν εἶναι κακοὶ, παραδόντας τὰ ὄπλα τοῖς κρείττοσι, καὶ δίκας ὑποσχόντας, ὧν ἔδρασαν, μηδενὸς ἔτι τῶν μεγάλων αὐτοὺς ἄξιον. τοῦτ' ἐποιοῦν ὁσημέραι· καὶ ἐπεὶ οὐδὲν ἐπέραινον, ἀποτειχίζειν αὐτοὺς ἔγνωσαν, ὥς λιμῶν προσαναγκάσοντες παραστῆναι. οἱ δ' ἵππατοι περιεώρων τὰ γινόμενα μέχρι πολλοῦ, δι' ἀνανδρίαν μὲν, ἢ μαλακίαν οὐδεμίαν· ἀμφοτέροι γὰρ εὐψυχοί τε καὶ φιλοπόλεμοι ἦσαν· τὸ δὲ τῶν στρατιωτῶν ἐθελόκακόν τε καὶ ἀπρόθυμον, διαμένον ἐν τοῖς δημοτικοῖς, ἐξ οὗ περὶ τῆς κληρουχίας διεστasiaσαν, ὑφορώμενοι· ἔτι γὰρ αὐτοῖς ἔναυλα καὶ πρὸ ὁμμάτων ἦν, ἃ τῷ παρελθόντι ἐνιαυτῷ κατὰ τὸ ἔγκοτον τῆς πρὸς τὸν ὑπατον τιμῆς, αἰσχρὰ καὶ ἀνάξια τῆς πόλεως εἰργάσαντο, παραχωρήσαντες τῆς νίκης τοῖς ἡττηθεῖσι, καὶ φυγῆς ὄνειδος οὐκ ἀληθὲς ὑπομείναντες, ἵνα μὴ καταγάγῃ τὸν ἐπινίκιον θρόνον ὁ ἀνὴρ.

VIII. Βουλόμενοι δὴ τὸ στασιάζον ἐκ τῆς στρατιᾶς ἐξελεῖν εἰς τέλος, καὶ καταστῆσαι πάλιν εἰς τὴν ἐξ ἀρχῆς ὁμόνοϊαν ἅπαν τὸ πλῆθος, καὶ εἰς ἓν τοῦτο πᾶσαν εἰσφερόμενοι βουλὴν τε καὶ πρόνοιαν, ἐπειδὴ οὔτε κολάσει μέρους τινὸς σωφρονέστερον ἀποδοῦναι τὸ λοιπὸν ἦν, πολὺ καὶ αὐθαδὲς ὑπάρχον, καὶ τὰ ὄπλα ἐν ταῖς χερσὶν ἔχον, οὔτε πειθοῖ προσαγαγέσθαι λόγων τοὺς οὐδὲ πεισθῆναι βουλο-

μένους, δύο ταύτας ὑπέλαβον ἔσεσθαι τῶν στασιαζόντων αἰτίας τῆς διαλλαγῆς, τοῖς μὲν ἐπιεικестέρας λαχοῦσι φύσεως. ἐνὴν γάρ τι καὶ τοιοῦτον ἐν τῷ πολλῷ· τὴν ἐπὶ τοῖς ὀνειδισμοῖς τῶν πολεμίων αἰσχύνην· τοῖς δὲ δυσαγώγοις ἐπὶ τὸ καλόν, ἣν ἅπαντα δέδοικεν ἀνθρώπων φύσις, ἀνάγκην. ἵνα δὴ ταῦτα γένοιτο ἀμφοτέρω, ἐφῆκαν τοῖς πολεμίοις λόγῳ τ' αἰσχύνειν, κακίζοντας ὡς ἄνδρον σφῶν τὴν ἡσυχίαν, καὶ ἔργοις, ὑπεροψίας τε καὶ καταφρονήσεως πολλῆς γέμουσιν, ἀναγκάζειν ἀγαθοὺς γενέσθαι τοὺς ἐκουσίως εἶναι μὴ βουλομένους. γινομένων γάρ τούτων, πολλὰς ἐλπίδας εἶχον ἦξειν ἐπὶ τὸ στρατήγιον ἅπαντας ἀγανακτοῦντας καὶ καταβοῶντας καὶ κελεύοντας ἡγεῖσθαι σφῶν ἐπὶ τοὺς πολεμίους· ὅπερ καὶ συνέβη. ὡς γάρ ἤρξαντο τὰς ἐξόδους τῷ χάρακος ἀποταφρεῦειν τε καὶ ἀποσταυροῦν οἱ πολέμιοι, δυσανασχετήσαντες οἱ Ῥωμαῖοι ἐπὶ τῷ ἔργῳ, τέως μὲν κατ' ὀλίγους, ἔπειτ' ἀθρόοι συντρέχοντες ἐπὶ τὰς σκηνὰς τῶν ὑπάτων, ἐκεκράγεσάν τε καὶ προδοσίαν αὐτῶν ἐνεκάλουν, καὶ, εἰ μὴ τις ἡγήσεται σφίσι τῆς ἐξόδου, δίχα ἐκείνων αὐτοὶ τὰ ὅπλα ἔχοντες ἐπὶ τοὺς πολεμίους ἔλεγον ἐξελεύσεσθαι. ὡς δ' ἐξ ἁπάντων ἐγένετο τοῦτο, παρεῖναι τὸν χρόνον, ὃν περιέμενον, οἱ στρατηγοὶ νομίσαντες, ἐκέλευον τοῖς ὑπηρέταις συγκαλεῖν τὸ πλῆθος εἰς ἐκκλησίαν· καὶ προσελθὼν Φάβιος τοιαύδε εἶπε·

ΙΧ. „Βραδεῖα μὲν ἢ ἀγανάκτησις ὑμῶν γίνεται, περὶ ὧν ὑβρίζεσθε ὑπὸ τῶν πολεμίων, ἄνδρες ἀνιστρατιῶται καὶ ἡγεμόνες· καὶ τὸ βουλόμενον ἐκί-

„στου χωρεῖν ὁμόσε τοῖς ἐναντίοις, πολὺ τοῦ δέον-
 „τος ὑστερον φαινόμενον, ἄωρόν ἐστι. παλαιότερον
 „γὰρ ἔτι τοῦτ' ὑμᾶς ἔδει πράττειν, ὅτε πρῶτον αὐ-
 „τοὺς εἶδετε καταβαίνοντας ἐκ τῶν ἐρυμάτων, καὶ
 „μάχης ἄρχειν βουλομένους. τότε γὰρ δῆπου καλὸς
 „ὁ περὶ τῆς ἡγεμονίας ἦν ἀγὼν, καὶ τοῦ Ῥωμαίων
 „φρονηματος ἄξιος. νῦν δ' ἀναγκαῖος ἤδη γίνεται,
 „καὶ οὐδ', ἂν τὸ κράτιστον λάβῃ τέλος, ὁμοίως κα-
 „λός. εὖ δὲ καὶ νῦν ποιεῖτε ὅμως ἐπανορθώσασθαι
 „τὴν βραδυιῆτα βουλόμενοι, καὶ τὰ παραλειφθέντα
 „ἀναλαβεῖν· καὶ πολλὴ χάρις ὑμῖν τῆς ἐπὶ τὰ κρά-
 „τιστια ὁρμῆς, εἴτ' ἐπ' ἀρετῇ γίνεται· κρεῖττον γὰρ
 „ἐστὶν ἄρξασθαι ὁππότε τὰ δέοντα πράττειν, ἢ μηδέ-
 „ποτε. εἴτ' οἷν ἅπαντες ὁμοίους ἔχετε περὶ τῶν
 „συμφερόντων λογισμοὺς, καὶ ἡ προθυμία τῆς ἐπὶ
 „τὸν ἀγῶνα ὁρμῆς ἅπαντας ἢ αὐτὴ κατείληφε. νῦν
 „δὲ φοβούμεθα, μὴ τὰ περὶ τῆς κληρουχίας προσ-
 „κρούσματα τῶν δημοτικῶν πρὸς τοὺς ἐν τέλει με-
 „γάλης αἷτια τῷ κοινῷ γένηται βλάβης· ὑποψία τε
 „ἡμᾶς κατείληφεν, ὥς ἡ περὶ τῆς ἐξόδου καταβολή
 „καὶ ἀγανάκησις οὐκ ἀπὸ τῆς αὐτῆς προαιρέσεως
 „παρὰ πάντων γίνεται· ἀλλ' οἱ μὲν, ὥς τιμωρησό-
 „μενοι τοὺς πολεμίους, προθυμεῖσθε τοῦ χάρακος
 „ἐξελθεῖν· οἱ δὲ, ὥς ἀποδρασόμενοι. ἐξ ὧν δὲ παρ-
 „στηκεν ἡμῖν ταῦτα ὑποπτεῦειν, οὐ μάντις εἰσὶν,
 „οὐδὲ στοχασμοὶ, ἀλλ' ἔργα ἐμφανῆ, καὶ οὐδὲ ταῦτα
 „παλαιὰ, ἀλλ' ἐν τῷ παρελθόντι ἐνιαυτῷ γενόμενα,
 „ὥς ἅπαντες ἴστε, εἴτ' ἐπὶ τοὺς αὐτοὺς πολεμίους
 „τούτους πολλῆς καὶ ἀγαθῆς ἐξελθοῦσης στρατιᾶς,

„καὶ τῆς πρώτης μάχης τὸ κράτιστον ἡμῖν λαβούσης
 „τέλος, δυνηθέντος ἂν τοῦ τότε ἄγοντος ὑμᾶς ὑπά-
 „του Καίσωνος, ἀδελφοῦ δ' ἐμοῦ, τοῦ δὴ καὶ τὸν
 „χόρακα τῶν πολεμίων ἐξελεῖν, καὶ νίκην τῇ πα-
 „τρίδι καταγαγεῖν λαμπροτάτην, φθονήσαντες αὖ-
 „τῷ δόξης τινές, ὅτι οὐ δημοτικός ἦν, οὐδὲ τὰ κεχα-
 „ρισμένα τοῖς πένησι διετέλει πολιτευόμενος, τῇ
 „πρώτῃ νυκτὶ μετὰ τὴν μάχην ἀνασπᾶσαντες τὰς
 „σκηναίς, ἄνευ παραγγέλματος ἀπέδρασαν ἐκ τοῦ
 „χόρακος, οὕτε τὸν κίνδυνον ἐνθυμηθέντες τὸν
 „καταληψόμενον αὐτοὺς ἀτάκτως καὶ χωρὶς ἡγεμό-
 „νος ἀπιόντας ἐκ πολεμίας γῆς, καὶ ταῦτ' ἐν νυκτὶ,
 „οὕτε τὴν αἰσχύνην, ὅση καθέξειν αὐτοὺς ἐμελλεν,
 „ὑπολογισάμενοι, ὅτι παρεχώρουν τοῖς πολεμίοις
 „τῆς ἡγεμονίας, τὸ γοῦν ἐφ' ἑαυτοῖς μέρος, καὶ
 „ταῦτα οἱ νικήσαντες τοῖς κεκρατημένοις. τούτους
 „δὴ τοὺς ἄνδρας ὀρύωδοῦντες, ὧ ταξίλαρχοί τε καὶ
 „λοχαγοὶ καὶ στρατιῶται, τοὺς οὕτ' ἄρχειν δυναμέ-
 „νους, οὕτ' ἄρχεσθαι βουλομένους, πολλοὺς καὶ
 „αὐθάδεις ὄντας, καὶ τὰ ὅπλα ἔχοντας ἐν χερσὶν,
 „οὕτε πρότερον ἐβουλόμεθα μάχην συνάπτειν, οὕτε
 „νῦν ἔτι θαρσοῦμεν ἐπὶ τοιοῦτοις συμμάχοις τὸν
 „ὑπὲρ τῶν μεγίστων ἀγῶνα ἄρασθαι, μὴ κωλύματα
 „καὶ βλάβαι γένωνται τοῖς ἅπαντα τὰ καθ' ἑαυτοὺς
 „πρόθυμα παρεχομένοις. εἰ μέντοι καὶ κείνων ὁ θεὸς
 „ἐπὶ τὰ κρείττω ἄγει τὸν νοῦν, καὶ νυνὶ καταβαλόν-
 „τες τὸ στασιαζόν, ὑφ' οὗ [νῦν] πολλὰ καὶ μεγάλα
 „βλάπτεται τὸ κοινόν, εἰς τοὺς εἰρήνης τ' ἀναβαλό-
 „μενοι καιροὺς, ἥδη ἐπανορθώσασθαι βούλονται

„τὰ παρελθόντα ὀνειδῆ τῇ νῦν ἀρετῇ, μηδὲν ἔτι τὸ
 „κωλύσον ἔσται χωρεῖν ἡμᾶς ἐπὶ τοὺς πολεμίους,
 „τὰς ἀγαθὰς προβαλλομένους ἐλπίδας. ἔχομεν δὲ
 „πολλὰς μὲν καὶ ἄλλας ἀφορμὰς εἰς τὸ νικᾶν, μεγί-
 „στας δὲ καὶ κυριωτάτας, αἷς τὸ τῶν πολεμίων ἀνόη-
 „τον ἡμῖν παρέχει· οἳ γε πλήθει στρατιᾶς μακροῦ
 „προὔχοντες ἡμῶν, καὶ τούτῳ μόνῳ δυνηθέντες ἂν
 „πρὸς τὰς ἡμετέρας τόλμας τε καὶ ἐμπειρίας ἀντέχουν,
 „ἀπεστερήκασιν τῆς μόνης ὠφελείας ἑαυτοῦς, ἀπανα-
 „λῶσαντες τὸ πλεῖον τῆς δυνάμεως μέρος εἰς τὰς
 „τῶν φρουρίων φυλακὰς. ἔπειτα δέον αὐτοῖς σὺν
 „εὐλαβείᾳ καὶ λογισμῷ σῶφρονι πράττειν ἕκαστα,
 „ἐνθυμούμενους, πρὸς οἷους ἄνδρας καὶ πολὺ ἄλκι-
 „μωτέρους αὐτῶν ὁ κίνδυνος ἔσται, θρασέως καὶ
 „ἀπερισκέπτως ἐπὶ τὸν ἀγῶνα χωροῦσιν, ὥς ἄμαχοι
 „δὴ τινες, καὶ ὥς ἡμῶν καταπεπληγότων αὐτοῦς.
 „αἱ γοῦν ἀποταφρεύσεις, καὶ αἱ μέχρι τοῦ χάρακος
 „ἡμῶν καθιππεύσεις, καὶ τὰ πολλὰ ἐν λόγοις τε καὶ
 „ἔργοις ὑβρίσματα τοῦτο δύνανται. ταῦτά τε δὴ
 „ἐνθυμούμενοι, καὶ τῶν προτέρων ἀγῶνων μεμνη-
 „μένοι πολλῶν ὄντων καὶ καλῶν, ἐν οἷς αὐτοὺς ἐνι-
 „κῆτε, χωρεῖτε μετὰ προθυμίας καὶ ἐπὶ τόνδε τὸν
 „ἀγῶνα· καὶ ἐν ᾧ ἂν ὑμῶν ἕκαστος χωρίῳ ταχθῇ,
 „τοῦτον ὑπολαβέτω καὶ οἶκον εἶναι καὶ κλῆρον καὶ
 „πατρίδα· καὶ ὃ τε σώζων τὴν παραστάτην, ἑαυτῷ
 „πράττειν τὴν σωτηρίαν ὑπολαβέτω· καὶ ὁ ἐγκατα-
 „λιπὼν τὸν πέλας ἑαυτὸν ἡγείσθω τοῖς πολεμί-
 „οις προδιδόναι. μάλιστα δ' ἐκεῖνο μέμνησθε, ὅτι με-
 „νόντων μὲν ἀνδρῶν καὶ μαχομένων ὀλίγον τὸ ἀπολ-

„λύμενόν ἐστιν, ἐγκλινάντων δὲ καὶ φευγόντων κο-
 „μιδῇ βραχὺ τὸ σωζόμενον.“

X. Ἔτι δ' αὐτοῦ λέγοντος τὰ εἰς τὸ γενναῖον
 ἐπαγωγὰ, καὶ πολλὰ μεταξὺ τῶν λόγων ἐκχέοντος
 δάκρυα, λοχαγῶν τε καὶ ταξιάρχων καὶ τῶν ἄλλων
 στρατιωτῶν ἕκαστον, ᾧ συνήδει τι λαμπρὸν ἔργον
 ἐν μάχαις ἀποδειξαμένῳ, κατ' ὄνομα ἀνακαλοῦντος,
 καὶ πολλὰ καὶ μεγάλα τοῖς ἀριστεύουσι κατὰ τὴν
 μάχην, φιλάνθρωπα δώσειν ὑπισχνουμένου πρὸς τὸ
 τῶν πράξεων μέγεθος, τιμὰς τε καὶ πλοῦτους καὶ
 τὰς ἄλλας βοηθείας, ἀναβοήσεις ἐξ ἀπάντων ἐγίνον-
 το θαρρόειν τε παρακελευομένων καὶ ἄγειν ἐπὶ τὸν
 ἀγῶνα ἀξιούντων. ἐπειδὴ δ' ἐπαύσαντο, προέρχε-
 ταί τις ἐκ τοῦ πλήθους, Μάρκος Φλαβολήϊος ὀνο-
 μα, ἀνὴρ δημοτικὸς μὲν καὶ αὐτουργός, οὐ μὲν
 τῶν ἀπερῶμιμένων τις, ἀλλὰ τῶν ἐπαινουμένων δι'
 ἀρετὴν, καὶ τὰ πολέμια ἄλκιμος, καὶ δι' ἄμφω
 ταῦτα ἐνὸς τῶν ταγμάτων τῇ λαμπροτάτῃ ἀρχῇ κε-
 κοσμημένος, ᾧ τὰς ἐξήκοιτα ἑκατονταρχίας ἐπεσθαί
 τε καὶ τὸ κελευόμενον ὑπηρετεῖν κελεύει νόμος. τού-
 τους Ῥωμαῖοι τοὺς ἡγεμόνας τῇ πατρίδι γλώττῃ
 Πριμοπίλους καλοῦσιν. οὗτος δ' ἀνὴρ ἦν δὲ πρὸς
 τοῖς ἄλλοις μέγας τε καὶ καλὸς ἰδεῖν· στὰς, ὅθεν
 πᾶσιν ἔμελλεν ἔσεσθαι φανερός, ἐπὶ τούτοις ἔφη-
 σεν· „ὦ ὑπατοί, δεδοίκατε, μὴ τὰ ἔργα ἡμῶν οὐχ
 „ὅμοια γένηται τοῖς λόγοις· ἐγὼ πρῶτος ὑμῖν ὑπὲρ
 „ἑμαυτοῦ τὸ βέβαιον τῆς ὑποσχέσεως ἐκ τῆς μεγί-
 „στης πίστεως παρέξομαι· καὶ ὑμεῖς δ', ὧ πολῖται
 „τε καὶ τῆς αὐτῆς κοινωνοὶ τύχης, ὅσοι διεγνώκατε

„εἰς ἴσον καταστήσαι τὰ ἔργα τοῖς λόγοις, οὐκ ἂν
 „ἁμαρτάνοιτε τὸ αὐτὸ ποιοῦντες ἐμοί.“ Ταῦτ' εἰ-
 πὼν καὶ τὸ ξίφος ἀνατείνας, ὥμοσε τὸν ἐπιχώριόν
 τε Ῥωμαίοις καὶ κράτιστον ὄρκον, τὴν ἀγαθὴν
 ἑαυτοῦ πίστιν, νικήσας τοὺς πολεμίους ἦξεν εἰς τὴν
 πόλιν, ἄλλως δ' οὐ. τοῦτον ὁμόσαντος τοῦ Φλα-
 βοληΐου τὸν ὄρκον, πολλὺς ἐξ ἀπάντων ἔπαινος ἐγέ-
 νετο· καὶ αὐτίκα οἱ τε ὑπατοὶ ἀμφοτέρωι τὸ αὐτὸ
 ἔδρων, καὶ οἱ τὰς ἐλάττους ἔχοντες στρατηγίας, χι-
 λίαρχοὶ τε καὶ λοχαγοὶ, τελευτῶσα δ' ἡ πλῆθὺς.
 ἐπεὶ δὲ τοῦτ' ἐγένετο, πολλὴ μὲν εὐθυμία πᾶσιν
 ἐνέπεσε, πολλὴ δὲ φιλότης ἀλλήλων, θάρσος τ' αὖ
 καὶ μένος· καὶ ἀπελθόντες ἐκ τῆς ἐκκλησίας, οἱ μὲν
 ἵπποις χαλινοὺς ἐνέβαλον, οἱ δὲ ξίφη καὶ λόγχας
 ἔθηγον, οἱ δὲ τὰ σκεπαστήρια τῶν ὕπλων ἐξέματτον·
 καὶ ὀλίγου πᾶσα ἦν ἔτοιμος εἰς τὸν ἀγῶνα ἢ στρα-
 τιά. οἱ δ' ὑπατοὶ τοὺς θεοὺς εὐχαῖς τε καὶ θυσίαις
 καὶ λιταῖς ἐπικαλεσάμενοι τῆς ἐξόδου σφίσι γενέσθαι
 ἡγεμόνας, ἐξῆγον ἐκ τοῦ χάρακος ἐν τάξει καὶ κό-
 σμῳ τὸν στρατόν. καὶ οἱ Τυρρῶνηοὶ κατιόντας αὐτοὺς
 ἐκ τῶν ἐρυμάτων ἰδόντες, ἐθαύμασαν τε καὶ ἀντι-
 επεξήρσαν ἀπάσῃ τῇ δυνάμει.

XI. Ὡς δ' εἰς τὸ πεδῖον ἀμφοτέρωι κατέστησαν,
 καὶ τὸ πολεμικὸν ἐσήμηναν αἱ σάλπιγγες, ἔθεον
 ἀλαλάξαντες ὁμόσε· καὶ συμπεσόντες ἀλλήλοις ἵπ-
 पेῖς τε ἵππεῦσι, καὶ πεζοὶ πεζοῖς, ἐμάχοντο, καὶ
 πολλὺς ἐξ ἀμφοτέρων ἐγίνετο φόνος. οἱ μὲν οὖν τὸ
 δεξιὸν ἔχοντες τῶν Ῥωμαίων κέρας, οὗ τὴν ἡγεμο-
 νίαν εἶχεν ὁ ἕτερος τῶν ὑπᾶτων Μάλλιος, ἐξέωσαν

τὸ καθ' ἑαυτοὺς μέρος, καὶ καταβάντες ἀπὸ τῶν ἵππων, ἐμάχοντο πεζοί. οἱ δ' ἐν τῷ εὐωνύμῳ κέρρατι ταχθέντες, ὑπὸ τοῦ δεξιοῦ τῶν πολεμίων ἐκυκλοῦντο. ἦν γὰρ ἡ Τυρρὸρήνῳ φάλαγξ κατὰ τοῦτο τὸ χωρίον ὑπερπετὴς τε καὶ οὐκ ὀλίγῳ μείζων τῆς ἑτέρας. παρερρὸρήννυτο δὴ ταύτῃ τὸ Ῥωμαϊκὸν στράτευμα, καὶ πολλὰς πληγὰς ἐλάμβανεν. ἡγεῖτο δὲ τούτου τοῦ κέρως Κόϊντος Φάβιος, πρεσβευτὴς καὶ ἀντιστράτηγος ὢν, δις ὑπατεύσας· καὶ μέχρι πολλοῦ ἀντεῖχε τραύματα λαμβάνων παντοδαπά. ἔπειτα λόγῃ βληθεὶς εἰς τὰ στέρνα, μέχρι τῶν σπλάγχχνων ἐλθούσης τῆς αἰχμῆς, ἕξαιμος γενόμενος πίπτει. ὡς δὲ τοῦτ' ἤκουσεν ὁ ἕτερος τῶν ὑπάτων, Μάρκος Φάβιος· ἦν δὲ κατὰ μέσσην τὴν φάλαγγα τεταγμένος· τοὺς κρατίστους τῶν λόχων ἀναλαβὼν, καὶ τὸν ἕτερον τῶν ἀδελφῶν, Καίσιωνα Φάβιον, ἀνακαλεσάμενος, παρήλαυνεν ἐπὶ τὴν ἑαυτοῦ φάλαγγα καὶ μέχρι πολλοῦ προελθὼν, ἐπειδὴ παρήλλαξαν τὸ δεξιὸν τῶν πολεμίων κέρρας, ἤλαυνεν ἐπὶ τοὺς κυκλουμένους. ἐμπесὼν δ' αὐτοῖς, φόνον τε τῶν ἐν χερσὶ ποιεῖ πολὺν, καὶ φυγὴν τῶν πρόσω· τὸν τ' ἀδελφὸν ἔτι ἐμπνέοντα καταλαβὼν, αἵρεται. ἐκεῖνος μὲν οὖν οὐ πολὺν ἔτι χρόνον ἐπιβιούς, ἀποθνήσκει. τοῖς δὲ τιμωροῦσιν αὐτῷ θυμὸς ἔτι πλείων παρέστη καὶ μείζων πρὸς τὸ ἀντίπαλον· καὶ οὐθὲν ἔτι τῆς ἰδίας ψυχῆς προνοοῦμενοι, σὺν ὀλίγοις εἰς μέσους ἐμπесόντες τοὺς μάλιστα συνεστηκότας τῶν πολεμίων, σωροὺς ἐξεπλήρουν νεκρῶν. κατὰ μὲν δὴ τοῦτο τὸ μέρος ἔκαμνεν ἡ Τυρρὸρήνῳ φάλαγξ, καὶ οἱ

πρότεροι ὠσάμενοι τοὺς πολεμίους, ὑπὸ τῶν κεκρατημένων ἀνεκόπησαν. οἱ δὲ τὸ εὐώνυμον ἔχοντες κέρας, κάμνοντες ἤδη καὶ φυγῆς ἄρχοντες, ἔνθα ὁ Μάλλιος ἦν, ἐτρέψαντο τοὺς καθ' ἑαυτοὺς. παλιῷ γὰρ τις βαλὼν τὸν Μάλλιον, διὰ τοῦ γόνατος ἄχρι τῆς ἰγνύος διήρεισε τὴν λόγχην· καὶ τὸν μὲν οἱ πέριξ ἄραντες, ἐπὶ τὴν παρεμβολὴν ἀπεκόμιζον· οἱ δὲ πολέμιοι τὸν ἡγεμόνα τῶν Ῥωμαίων τεθνηκέναι δόξαντες, ἐπερρώσθησαν, καὶ παραβουλησάντων αὐτοῖς τῶν ἐτέρων, ἐνέκειντο τοῖς Ῥωμαίοις οὐκ ἔχουσιν ἡγεμόνα. ἠναγκάσθησαν δὲ πάλιν οἱ Φάβιοι καταλιπόντες τὸ εὐώνυμον κέρας, τῷ δεξιῷ βοηθεῖν. καὶ οἱ Τυρῶηνοί, προσιόντας αὐτοὺς στίφει καρτερῷ μαθόντες, τῆς μὲν ἐπὶ πλέον διώξεως ἀποτρέπονται· πυκνώσαντες δὲ τοὺς λόχους, ἐμάχοντο ἐν τάξει· καὶ πολλοὺς μὲν τῶν σφετέρων ἀπέβαλον, πολλοὺς δὲ καὶ τῶν Ῥωμαίων ἀπέκτειναν.

XII. Ὡς δὲ ταῦτ' ἐγίνετο, οἱ τὸν χάρακα τὸν ἐκλειφθέντα ὑπὸ τοῦ Μαλλίου καταλαβόμενοι Τυρῶηνοί, συνθήματος ἀρθέντος ἀπὸ τοῦ στρατηγοῦ, σὺν τάχει πολλῷ καὶ προθυμίᾳ μεγάλη χωροῦντες, ἐπὶ τὸν ἕτερον ἡπείγοντο τῶν Ῥωμαίων χάρακα, ὥς οὐκ ἀξιοχρέω δυνάμει φυλαττόμενον. καὶ ἦν ἡ δόξα αὐτῶν ἀληθής. ἔξω γὰρ τῶν τριαρίων καὶ ὀλίγων ἄλλων τῶν ἐν ἀκμῇ, τὸ λοιπὸν πλῆθος ἐμπόρων τε καὶ θεραπόντων καὶ χειροτεχνῶν ἦν ἐν αὐτῷ. γίνεται δὲ, πολλῶν εἰς ὀλίγον συνελαθέντων χωρίον· περὶ γὰρ ταῖς πύλαις ὁ ἀγὼν ἦν· ὅξεια καὶ χαλεπὴ μάχη, καὶ νεκροὶ παρ' ἀμφοτέρων πολλοί. ἐν τοῦ-

τῷ ἔργῳ ὃ τε Μάλλιος ὑπάτος ἐκβοηθῶν ἅμα
 τοῖς ἱππεῦσιν, ἐπειδὴ ὁ ἵππος ἔπεσε, συγκατενεχθεὶς,
 καὶ ἀδύνατος ὢν ἀνασιῆναι ὑπὸ πλήθους τραυμάτων,
 ἀποθνήσκει, καὶ πολλοὶ καὶ ἀγαθοὶ περὶ αὐτὸν
 ἄλλοι νέοι. μετὰ δὲ τὸ πάθος τοῦτο εὐθὺς ὁ χάραξ
 ἤλίσκετο· καὶ τέλος εἶχε τοῖς Τυρρῶηνόις τὰ μαν-
 τεύματα. εἰ μὲν οὖν ἐταμιεύσαντο τὴν παροῦσαν
 εὐτυχίαν, καὶ διὰ φυλακῆς εἶχον τὸν χάρακα, τὰς
 τ' ἀποσκευὰς τῶν Ῥωμαίων κατέσχον, καὶ αὐτοὺς
 αἰσχροῦς ἀπελθεῖν ἠνάγκαζον· νῦν δὲ πρὸς ἄρπα-
 γὴν τῶν ἀπολειφθέντων τραπόμενοι, καὶ ἀναψύ-
 χοντες οἱ πλείους, καλὴν ἄγραν ἐκ τῶν χειρῶν ἀφη-
 ρέθησαν. ὥς γὰρ ἀπηγγέλθη θατέρῳ τῶν ὑπάτων
 τοῦ χάρακος ἡ ἄλωσις, ἡπείγετο σὺν τοῖς ἀρίστοις
 ἱππέων τε καὶ πεζῶν. καὶ οἱ Τυρρῶηνοὶ μαθόντες
 αὐτὸν ἐπιόντα, περιεστεφάνωσαν τὸν χάρακα, μάχη
 τε αὐτῶν γίνεται καρτερὰ, τῶν μὲν ἀνασώσασθαι
 βουλομένων τὰ σφέτερα, τῶν δὲ, μὴ πασυνδεῖ
 διαφθαρῶσιν, ἁλόντος τοῦ χάρακος, δεδοικότων.
 χρόνου δὲ γινομένου πλείονος, καὶ τῶν Τυρρῶηνῶν
 πολλὰ πλεονεκτούντων· ἦν γὰρ αὐτοῖς ἕξ ὑπερδε-
 ξίων τε χωρίων, καὶ πρὸς ἀνθρώπους δι' ἡμέρας
 ὅλης κεκμηκότας, ἡ μάχη· Τίτος Σίκκιος ὁ πρεσ-
 βευτὴς καὶ ἀντιστράτηγος, κοινωσάμενος τῷ ὑπά-
 τῳ τὴν αὐτοῦ διάνοιαν, τὸ ἀνακλητικὸν ἐκέλευσε
 σημαίνειν, καὶ καθ' ἐν ἅπαντας γενομένους μιᾷ
 προσβάλλειν πλευρᾷ τοῦ χάρακος, καθ' ὃ μάλιστα
 τὸ χωρίον ἦν ἐπιμαχώτατον· τὰ δὲ κατὰ τὰς πύλας
 εἴασε μέρη, κατὰ τινα εἰκότα λογισμὸν, ὃς οὐκ

ἐφεύσατο αὐτόν· ὅτι σωθήσεσθαι μὲν ἐλπίσαντες οἱ Τυρρῶνοὶ μεθήσονται τοῦ χάρακος· ἐν ἀπογνώσει δὲ τούτου γενόμενοι, κυκλώσεώς τε πάντοθεν ὑπὸ τῶν πολεμίων γενομένης, καὶ οὐδεμιᾶς ὑπαρχούσης ἐξόδου, ἀναγκαῖον ἔξουσι τὸ εὐτολμον. γενομένης δὲ καθ' ἐν χωρίον τῆς προσβολῆς, οὐκέτι πρὸς ἄλλήν οἱ Τυρρῶνοὶ ἐτράποντο, ἀλλ' ἀνοίξαντες τὰς πύλας, ἐπὶ τὸν ἑαυτῶν ἀνεσώζοντο χάρακα.

XIII. Ὁ δ' ὕπατος, ἐπειδὴ τὸ δεινὸν ἀπεώσατο, παρεβροήθει πάλιν τοῖς ἐν τῷ πεδίῳ. αὕτη μεγίστη λέγεται τῶν πρὸ αὐτῆς γενέσθαι Ῥωμαίοις μάχη, πλήθει τ' ἀνθρώπων, καὶ μήκει χρόνου, καὶ τῷ ἀγχιστροφῷ τῆς τύχης. αὐτῶν μὲν γὰρ τῶν ἐκ τῆς πόλεως Ῥωμαίων ἡ κρατίστη τε καὶ ἐπίλεκτος ἀκμὴ δισμυρίων μάλιστα πεζῶν ἐγένετο, καὶ τῶν συντεταγμένων τοῖς τέτταρσι τάγμασιν ἵππῶν ὁμοῦ τι χιλίων καὶ διακοσίων, ἀποίκων δὲ καὶ συμμάχων ἑτέρα τοσαύτη. χρόνος δ' ἐμηκύνθη τοῦ ἀγῶνος ὀλίγω πρότερον τῆς μεσημβρίας ἀρξάμενος μέχρι δύσεως ἡλίου. τὰ δὲ τῆς τύχης μέχρι πολλοῦ τῆδε καὶ τῆδε νίκαις τε καὶ ἡτταῖς ταλαντευόμενα διέμεινεν. ὑπάτου δὲ θάνατος ἐγένετο, καὶ στρατηγοῦ δις ὑπατεύσαντος, καὶ ἄλλων πολλῶν ἡγεμόνων καὶ ταξιάρχων καὶ λοχαγῶν, ὅσων οὐδέπω πρότερον. τὸ μέντοι κράτος ἐδόκει τοῦ ἀγῶνος περὶ τοὺς Ῥωμαίους γεγονέναι, κατ' ἄλλο μὲν οὐδέν, ὅτι δὲ τῇ ἐπιούσῃ νυκτὶ καταλιπόντες τὸν χάρακα οἱ Τυρρῶνοὶ ἀνέξυσαν. τῇ δ' ἑξῆς ἡμέρᾳ πρὸς ἀρπαγὰς τῆς ἐκλειφθείσης ὑπὸ τῶν Τυρρῶνῶν παρεμ-

βολῆς οἱ Ῥωμαῖοι τραπόμενοι, καὶ τυφᾶς ποιησάμενοι τῶν σφετέρων νεκρῶν, ἀπῆλθον εἰς τὸν ἑαυτῶν χάρακα. ἐκεῖ δ' ἐκκλησίαν ποιησάμενοι, τοῖς ἀγωνισαμένοις λαμπρῶς τὰς ἀριστείας ἀπέδωσαν τιμὰς, πρῶτῳ μὲν Καίσωνι Φαβίῳ, τῷ τοῦ ὑπάτου ἀδελφῷ, μεγάλα καὶ θαυμαστά ἔργα ἀποδειξαμένῳ· δευτέρῳ δὲ τῷ Σικκίῳ, τῷ διαπραξαμένῳ τὸν χάρακα ἀνασώσασθαι· τρίτῳ δὲ Μάρκῳ Φλαβόληϊ, τῷ ἡγεμόνι τοῦ τάγματος, τοῦ τε ὅρκου χάριν, καὶ τῆς παρὰ τὰ δεινὰ θώμης. διαπραξάμενοι δὲ ταῦτα, καὶ μέιναντες ὀλίγας ἡμέρας ἐπὶ τοῦ χάρακος, ὥς οὐδεὶς ἀντεπιξήει τῶν πολεμίων μαχησόμενος, ἀπῆεσαν ἐπ' οἴκου. πάντων δὲ τῶν κατὰ τὴν πόλιν, ὥς ἐπὶ μεγίστῳ ἀγῶνι κάλλιστον τέλος εἶληφότε, τὴν ἐπινίκιον τιμὴν τοῦ θριάμβου τῷ περιόντι ὑπᾶτῳ προσθεῖναι βουλομένων, ἤρνησατο τὴν χάριν αὐτὸς ὁ ὑπάτος, οὔτε ὅσιον εἶναι λέγων, οὔτε θεμιτὸν, ἐπ' ἀδελφοῦ θανάτῳ καὶ συνάρχοντος ἀποβόλῃ πομπεῦειν καὶ στεφανηφορεῖν. ἀποθεὶς δὲ τὰς σημαίας, καὶ τοὺς στρατιώτας ἀπολύσας ἐπὶ τὰ οἰκεῖα, τὴν ὑπατείαν ἀπωμόσατο, δυοῖν ἔτι μηνῶν εἰς τὸν ἐνιαύσιον χρόνον λειπομένων, ἀδύνατος ὢν τὰ τῆς ἀρχῆς πράττειν· ἐταλαιπώρει γὰρ ὑπὸ τραύματος ἑξαισίου, καὶ ἦν κλινοπετής.

Caes. Fabio III et T. Virginio coss. bellum cum Aequis et Veientibus.

XIV. Ἐλομένης δὲ τῆς βουλῆς μεσοβασίλεις τῶν ἀρχαιρεσιῶν ἕνεκα, καὶ τοῦ δευτέρου μεσοβασί-

λέως συγκαλέσαντος εἰς τὸ πεδίον τοὺς ὕχλους, ἀπο-
δείκνυται Καίσων Φάβιος, ὁ τὰ ἀριστεῖα λαβὼν ἐκ
τῆς μάχης, ἀδελφὸς δὲ τοῦ τὴν ἀρχὴν ἀποθεμένου,
τὸ τρίτον ὕπατος· καὶ σὺν αὐτῷ Τίτος Οὐεργίνιος.
οὗτοι διαλαχόντες τὰς δυνάμεις, ἐξήεσαν εἰς τὴν ὕπαι-
θρον· Φάβιος μὲν, Αἰκανοῖς πολεμήσων προνο-
μεύουσι τοὺς Λατίνων ἀγροὺς, Οὐεργίνιος δὲ Οὐῖεν-
τανοῖς. Αἰκανοὶ μὲν οὖν, ἐπειδὴ στρατὸν ἐλευσόμε-
νον ἐπ' αὐτοὺς ἔγνωσαν, ἀναστάντες ἐκ τῆς πολε-
μίας διὰ τάχους, ἀπῆλθον εἰς τὰς ἑαυτῶν πόλεις·
καὶ μετὰ ταῦτα λεηλατουμένης τῆς σφετέρας γῆς
ἀνείχοντο, ὥστε πολλῶν κρατῆσαι χρημάτων τὸν
ὕπατον καὶ σωμάτων καὶ τῆς λείας ἐξ ἐφόδου. Οὐῖεν-
τανοὶ δὲ, κατ' ἀρχὰς ἐντὸς τείχους μένοντες, ἐπειδὴ
καιρὸν ἔδοξαν ἐπιτήδειον ἔχειν, ἐπέθεντο τοῖς πολε-
μίοις ἐσκεδασμένοις ἀνὰ τὰ πεδία, καὶ πρὸς ἀρπαγὴν
τετραμμένοις τῆς λείας. ἔχοντες δὲ πολλὴν καὶ συν-
τεταγμένην δύναμιν, ἐμβάλλουσιν εἰς αὐτοὺς, καὶ
τὴν τε λείαν ἀφαιροῦνται, καὶ τοὺς ὁμόσε χωροῦν-
τας, οὓς μὲν ἀποκτείνουσιν, οὓς δ' εἰς φυγὴν τρέ-
πουσι· καὶ εἰ μὴ Τίτος Σίγκιος, πρεσβευτὴς τότε
ὢν, σίφει συντεταγμένῳ πεζῶν τε καὶ ἱππέων πα-
ραβοηθήσας ἐπέσχευεν αὐτοὺς, οὐδὲν ἂν τὸ κωλύσον
ἦν πᾶσαν ἀπολέσθαι τὴν στρατιάν. ἐκείνου δ' ἐμπο-
δῶν γενομένου, συνελθεῖν ἔφθασαν οἱ λοιποὶ οἱ
καθ' ἓνα διεσκεδασμένοι· πάντες δ' ἐν ταύτῃ γενό-
μενοι, λόφον τινὰ καταλαμβάνονται περὶ δεῖλην
ὄψιν, καὶ τὴν ἐπιοῦσαν νύκτα ἐν τούτῳ ἔμειναν.
ἐπαρθέντες δ' οἱ Οὐῖεντανοὶ τῷ κατορθώματι, πλη-

σίον τοῦ λόφου τίθενται τὰ ὄπλα, καὶ τοὺς ἐκ τῆς πόλεως ἐκάλουν, ὥς κατακεκλεικότες τοὺς Ῥωμαίους εἰς χωρίον, ἔνθα οὐδέν τῶν ἐπιτηδείων ἔμελλον ἔξειν, καὶ προσαναγκάσοντες οὐκ εἰς μακρὰν παραδοῦναι σφίσι τὰ ὄπλα. γίνεται τ' αὐτῶν, συχνοῦ ἐλθόντος ὄχλου, δύο στρατεύματα περὶ τὰς ἐπιμάχους λαγόνας τοῦ λόφου. πολλὰ δ' ἄλλα φρούρια βραχύτερα κατὰ τοὺς ἥτιον ἐπικαίρους τόπους· καὶ πάντα ἦν μεστὰ ὀπλων. ὁ δ' ἕτερος τῶν ὑπάτων Φάβιος, γραμμάτων παρὰ τοῦ συνάρχοντος ἀφικομένων, ἐπιγνοὺς, ὥς ὅτι ἐν ἐσχάτοις εἰσὶν οἱ κατακλεισθέντες ἐν τῷ λόφῳ, καὶ κινδυνεύουσιν, εἰ μὴ τις αὐτοῖς βοηθήσει, λιμῶ ἀλῶναι ἀναστήσας τὸν στρατὸν, ἤγεν ἐπὶ τοὺς Οὐϊεντανοὺς σὺν τάχει· καὶ εἰ μὲν βραδύτερον ἡμέρᾳ διήνυσεν τὴν ὁδόν, οὐδέν ἂν ὠνήσεν, ἀλλὰ διεφθαρμένην τὴν ἐκεῖ στρατιάν κατέλαβε. πιεζόμενοι γὰρ τῇ σπάνει τῶν ἀναγκαίων οἱ κατέχοντες τὸν λόφον, ἐξῆλθον ὥς τὴν εὐπρεπέστατον αἶρησόμενοι τῶν θανάτων· καὶ συμβαλόντες τοῖς πολεμίοις, ἐμάχοντο κεκμηκότες οἱ πλείστοι τὰ σώματα λιμῶ τε καὶ δίψει καὶ ἀγρυπνίᾳ, καὶ τῇ ἄλλῃ κακώσει. μετ' οὐ πολὺ δ' ὥς τὸ τοῦ Φαβίου στρατευμα προσιὼν ὥφθη πολὺ τε καὶ συντεταγμένον, θάρσος μὲν ἔφερε τοῖς σφετέροις, δέος δὲ τοῖς πολεμίοις. καὶ οἱ Τυρρόηνοὶ οὐκέτι ἀξιόμαχοι εἶναι νομίζοντες, πρὸς ἀγαθὴν τε καὶ ἀκμῆτα δύναμιν εἰς ἀνῶνα χωρεῖν, ὥχοντο ἐκλιπόντες τοὺς χάρακας. ὥς δ' εἰς ταῦτ' οὐκ ἐλθόντες αἱ τῶν Ῥωμαίων δυνάμεις ἀμφοτέραι, στρατόπεδόν τε ποιοῦνται μέγα πλη-

σίον τῆς πόλεως ἐν ἐχυρῷ· καὶ πολλὰς ἡμέρας αὐτόθι διατρίψαντες, καὶ τὴν ἀρίστην τῶν Οὐϊεντανῶν χώραν λεηλατήσαντες, ἀπῆγον ἐπ' οἴκου τὴν στρατιάν. ὥς δ' ἔγνωσαν οἱ Οὐϊεντανοὶ τὰς δυνάμεις τῶν Ῥωμαίων ἀφειμένους ἀπὸ τῶν σημειῶν, τὴν εὖζωνον ἀναλαβόντες νεότητα, ἦν τ' αὐτοὶ συντεταγμένην εἶχον, καὶ τὴν παρὰ τῶν πηλιοχωρῶν παροῦσαν, ἐμβάλλουσιν εἰς τὰ προσκείμενα τῇ σφετέρᾳ χώρᾳ πεδία, καὶ διαρπάζουσι, καρπῶν τε καὶ βοσκημάτων καὶ ἀνθρώπων ὄντα μεστὰ. κατέβησαν γὰρ ἐκ τῶν ἐρυμάτων οἱ γεωργοὶ, χιλοῦ τε τῶν βοσκημάτων ἕνεκα, καὶ ἐργασίας τῶν ἀγρῶν, πιστεύοντες τῇ σφετέρᾳ στρατιᾷ προκαθημένη· καὶ οὐκ ἔφθασαν ἀπελθούσης ἀνασκευάσασθαι πάλιν, οὐκ ἐλπίσαντες τοσαῦτα κεκακωμένους τοὺς Οὐϊεντανοὺς ταχεῖαν οὕτως ἀντεπιχειρήσιν κατὰ τοῦ ἀντιπάλου ποιήσεσθαι. αὕτη χρόνου μὲν μήκει βραχεῖα ἐγένετο ἢ τῶν Οὐϊεντανῶν εἰς τὴν Ῥωμαίων γῆν ἐμβολή· πλήθει δὲ χώρας, ἦν ἐπῆλθον, ἐν ταῖς πάνυ μεγάλῃ, καὶ ἀχθηδόνᾳ σὺν αἰσχύνῃ Ῥωμαίοις ἀήθη παρέσχεν, ἄχρι Τιβέρεώς τε ποταμοῦ, καὶ ὄρους Ἰανίκλου στάδια τῆς Ῥώμης οὐδ' εἴκοσιν ἀφεστηκότος, ἀφικομένη· ἡ δὲ κωλύσουσα δύναμις ἐπὶ πλεῖον χωρεῖν τὰ πολέμια, οὐκ ἦν ὑπὸ σημείαις. ἔφθασεν οὖν τὸ τῶν Οὐϊεντανῶν στράτευμα, πρὶν συνελθεῖν τε καὶ λοχισθῆναι τοὺς Ῥωμαίους, ἀπελθόν.

XV. Συναχθείσης δὲ μετὰ τοῦτο βουλῆς ὑπὸ τῶν ὑπάτων, καὶ σκέψεως γενομένης, τίνα χρὴ πολεμεῖν τοῖς Οὐϊεντανοῖς τρόπον, ἡ ρικῶσα ἦν γνώμη,

στράτευμα συνεστηκὸς ἔχειν ἐπὶ τοῖς ὁρίοις, ὃ διὰ φυλακῆς ἔξει τὴν χώραν θυραυλοῦν, καὶ ἀεὶ μένον ἐν τοῖς ὅπλοις. ἐλύπει δ' αὐτοὺς ἢ τ' εἰς τοὺς φρουροὺς δαπάνη πολλή σφόδρα ἐσομένη, τοῦ τε κοινοῦ ταμείου διὰ τὰς συνεχεῖς στρατείας ἐξαναλουμένου, καὶ τῶν ἰδίων βίων ἀπειρηκότων ταῖς εἰσφοραῖς· καὶ ἔτι μᾶλλον, ἢ τῶν ἀποσταλησομένων φρουρῶν καταγραφή τίνα τρόπον ἂν γένοιτο, ὥς οὐκ ἂν ἐκουσίῳ γέ τινων προκειμένων ἀπάντων, καὶ μὴ ἐκ διαδοχῆς, ἀλλὰ συνεχῶς ταλαιπωρεῖν ὑποστησομένων. ἀδημονούσης δ' αὐτῆς ἐπ' ἀμφοτέροις τούτοις, συγκαλέσαντες οἱ δύο Φάβιοι τοὺς μετέχοντας τοῦ σφετέρου γένους, καὶ βουλευσάμενοι μετ' αὐτῶν, ὑπέσχοντο τῇ βουλῇ τοῦτο τὸ κινδύνευμα αὐτοὶ περὶ πάντων ἐκόντες ὑπομενεῖν, πελάτας τε τοὺς ἑαυτῶν ἐπαγόμενοι καὶ φίλους, καὶ τέλεσι τοῖς ἰδίοις, ὅσον ἂν χρόνον ὁ πόλεμος διαμένη, στρατευόμενοι. ἀγασθέντων δ' αὐτοὺς ἀπάντων τοῦ γενναίου τῆς προθυμίας, καὶ τὸ νικᾶν παρ' ἐν τοῦτο τὸ ἔργον τιθεμένων, κλεινοὶ καὶ περιβόητοι καθ' ὅλην τὴν πόλιν ὄντες, ἐξήεσαν ἀναλαβόντες τὰ ὄπλα σὺν εὐχαῖς καὶ θυοῖαις. ἡγεῖτο δ' αὐτῶν Μιάρκος Φάβιος, ὁ τῷ παρελθόντι ὑπατεύσας ἔτει, καὶ ἐνίκησε τοὺς Τυρρῶηνοὺς τῇ μάχῃ, τετρακισχιλίους μάλιστα ἐπαγόμενος· ὧν τὸ μὲν πλεῖον, πελατῶν τε καὶ ἐταίρων ἦν· ἐκ δὲ τοῦ Φαβίων γένους, ἕξ καὶ τριακόσιοι ἄνδρες. εἶπετο δ' αὐτοῖς μετ' οὐ πολὺ καὶ ἡ Ῥωμαίων δύναμις, ἧς ἡγεῖτο Καΐσων Φάβιος, ὁ ἑτερος τῶν ὑπάτων. γενόμενοι δὲ ποταμοῦ Κρεμέρα

πλησίον, ὃς οὐ μακρὸν ἀπέχει τῶν Οὐϊεντανῶν πό-
 λεως, ὑπὲρ ὅχθου τινὸς ἀποτόμου καὶ περιῤῥόγος
 ἐπετείχιζον αὐτοῖς φρούριον ἱκανὸν φυλάττεσθαι
 τοσαύτη στρατιᾷ, τάφρους τ' ὀρυζάμενοι περὶ αὐτὸ
 διπλᾶς, καὶ πύργους ἐγείραντες συγχροῦς. καὶ ὠνο-
 μάσθη τὸ φρούριον ἐπὶ τοῦ ποταμοῦ, Κρεμέρα· οἷα
 δὲ πολυχειρίας τ' ἐργαζομένης, καὶ ὑπάτου συλλαμ-
 βάνοντος, θᾶπτιον ἢ κατὰ δόξαν ἐτελέσθη τὸ ἔργον.
 καὶ μετὰ τοῦτ' ἐξαγαγὼν τὴν δύναμιν, παρήλασεν
 ἐπὶ θάτερα μέρη τῶν Οὐϊεντανῶν χώρας τὰ πρὸς
 τὴν ἄλλην ἐστραμμένα Τυρρήνιαν, ἔνθα ἦν τοῖς
 Οὐϊεντανοῖς τὰ βοσκήματα, οὐδέποτε στρατὸν ἤξιν
 Ῥωμαίων ἐκεῖ προσδεχομένοις. περιβαλόμενος δὲ
 πολλὴν λείαν, ἀπῆγεν ἐπὶ τὸ νεόκτιστον φρούριον,
 χαίρων ἐπὶ τῇ ἄγρᾳ κατ' ἀμφοτέρω, τῆς τ' οὐ διὰ
 μακροῦ τῶν πολεμίων τιμωρίας ἕνεκα, καὶ ὅτι τοῖς
 φρουροῖς τοῦ χωρίου πολλὴν ἔμελλε παρῆξιν εὐπο-
 ρίαν. οὐδὲν γὰρ οὗτ' εἰς τὸ δημόσιον ἀπήνεγκεν,
 οὔτε τοῖς στρατευομένοις ἰδιώταις ἀπένειμεν, ἀλλὰ
 καὶ πρόβατα καὶ ὑποζύγια καὶ ζεύγη βοϊκὰ, καὶ
 σίδηρον, καὶ τᾶλλα, ὅσα εἰς γεωργίαν ἐπιτήδεια ἦν,
 τοῖς περιπόλοις τῆς χώρας ἐχαρίσατο. ταῦτα δια-
 πραξάμενος, ἀπῆγεν ἐπ' οἴκου τὴν στρατιάν. τοῖς
 δὲ Οὐϊεντανοῖς μετὰ τὸν ἐπιτειχισμόν τοῦ χωρίου
 κακῶς πάννυ τὰ πράγματα εἶχεν, οὔτε τὴν γῆν ἔτι
 δυναμένοις ἀσφαλῶς γεωργεῖν, οὔτε τὰς ἔξωθεν
 εἰσαγομένοις ἀγοράς. νείμαντες γὰρ εἰς τέτταρα μέρη
 τὴν στρατιάν οἱ Φάβιοι, τῷ μὲν ἐνὶ διεφύλακτον
 τὸ χωρίον· τοῖς δὲ τρισὶ τὴν χώραν τῶν πολεμίων

ἄγοντές τε καὶ φέροντες αἰὲν διετέλουν· καὶ πολλάκις τῶν Οὐϊεντανῶν ἐκ τοῦ φανεροῦ τ' αὐτοῖς ἐπιτιθεμένων χειρὶ οὐκ ὀλίγη, καὶ εἰς χωρία ἐνέδραιοι κατεχόμενα ὑπαγομένων, περιῆσαν ἀμφοτέρως, καὶ πολλοὺς νεκροὺς ποιήσαντες, ἀσφαλῶς ἀπήεσαν εἰς τὸ χωρίον. ὥστ' οὐδὲ ὁμόσε χωρεῖν αὐτοῖς ἔτι οἱ πολέμιοι ἐτόλμων, ἀλλὰ τειχίηροι μένοντες τὰ πολλά, καὶ κλέπτοντες τὰς ἐξόδους διετέλουν, καὶ ὁ μὲν χειμὼν ἐκεῖνος ἐτελεύτα.

L. Aemilio et C. Servilio coss. b. illum cum Aequis, Volscis, Veientibus.

XVI. Τῷ δὲ κατόπιν ἔτει Λουκίου τ' Αἰμιλίου καὶ Γαΐου Σερουιλίου τὴν ὑπατείαν παρειληφότων, ἀπηγγέλη Ῥωμαίοις, ὅτι Οὐολοῦσκοι καὶ Αἰκανοὶ συνθήκας πεποίηται, στρατιᾶς κατ' αὐτῶν ἅμα ἐξάγειν· καὶ οὐ διὰ μακροῦ εἰς τὴν χώραν ἐμβαλοῦσι· καὶ ἦν ἀληθῆς τὰ λεγόμενα. Θᾶπτον γοῦν ἢ προσεδόκα τις, ἀμφοτέροι τὰς δυνάμεις ἔχοντες, ἐδήουν τὴν κατὰ σφᾶς ἑκαστοὶ χώραν, ὥς οὐχ ἱκανῶν ἐσομένων Ῥωμαίων τῷ τε Τυρρηνικῷ πολέμῳ ἀντέχειν, καὶ σφᾶς ἐπιόντας δέχεσθαι. καὶ ἔτεροι αὖθις ἦκοντες, ἐκπεπολεμῶσθαι πρὸς αὐτοὺς Τυρρηνίαν ἀπήγγελλον ὅλην, καὶ παρσκευάσθαι Οὐϊεντανοῖς κοινὴν ἀποστέλλειν συμμαχίαν. κατέφυγον γάρ ὥς αὐτοὺς οὐ δυνατοὶ ὄντες ἐξελεῖν δι' ἑαυτῶν τὸ φρούριον Οὐϊεντανοὶ, συγγενείας τε ὑπομιμνήσκοντες καὶ φιλίας, καὶ ὅσους μετ' αὐτῶν ᾔσταντο πολέμους διεξιόντες· ἀντὶ πάντων δὲ τούτων ἀξιοῦν-

τες συνάρασθαι σφίσι τοῦ κατὰ Ῥωμαίων πολέμου, ὥς σφῶν τε προκαθημένων Τυρρῆνίας ὅλης, καὶ τὸν πόλεμον ἀνακωχεύοντων τὸν ἀπὸ Ῥώμης ῥέοντα κατὰ πάντων τῶν ὁμοεθνῶν. καὶ οἱ Τυρρῆνοί πεισθέντες, ὑπέσχοντο πέμψειν αὐτοῖς, ὅσῃν ἤξιουν, συμμαχίαν. ταῦτα ἡ βουλὴ μαθοῦσα, ἐψηφίσαιτο τρισσὰς ἐκπέμψειν στρατιάς, καὶ γενομένων ἐν τάχει τῶν καταλόγων, Λούκιος μὲν Αἰμίλιος ἐπὶ Τυρρῆνοὺς ἐπέμφθη· συνήρατο δ' αὐτῷ τῆς ἐξόδου Καίσων Φάβιος, ὁ νεωστὶ τὴν ἀρχὴν ἀποθέμενος, δεηθεὶς τῆς βουλῆς ἐπιτρέψαι αὐτῷ, τοῖς ἐν Κρεμέρᾳ συγγενέσιν, οὓς ὁ ἀδελφὸς αὐτοῦ φρουρήσοντας τὸ χωρίον ἐξήγαγε, συνέιναι τε καὶ τῶν αὐτῶν ἀγώνων μετέχειν· καὶ ἐξῆλθε σὺν τοῖς ἄμφ' αὐτὸν, ἐξουσία κεσμηθεὶς ἀνθυπάτῳ. Γάϊος δὲ Σερουίλιος, ὁ ἔτερος τῶν ὑπάτων, ἐπὶ Οὐολούσκους ἐστράτευσε· Σερουτίος δὲ Φούριος ἀνθυπάτος, ἐπὶ τὸ Αἰκανῶν ἔθνος. ἐκάστω δ' αὐτῶν δύο μὲν τάγματα Ῥωμαίων εἶπετο, Λατίνων τε καὶ Ἑρνίκων, καὶ τῶν ἄλλων συμμάχων οὐκ ἐλάττω τῆς Ῥωμαϊκῆς δυνάμεως. τοῖ μὲν οὖν ἀνθυπάτῳ Σερουτίῳ κατὰ νοῦν ὁ πόλεμος ἐχώρησε, καὶ σὺν τάχει. μὴ γὰρ ἐτρέψατο τοὺς Αἰκανοὺς μάχῃ, καὶ ταύτῃ δίχα πότου, τῇ πρώτῃ τοὺς πολεμίους ἐκπλήξας ἐφόδῳ· καὶ τὸ λοιπὸν ἐδήρου τὴν γῆν αὐτῶν καταπεφευγόντων εἰς τὰ ἐρύματα. Σερουιλίῳ δὲ, θατέρῳ τῶν ὑπάτων, ὑπὸ σπουδῆς τε καὶ αὐθαδείας ἐπὶ τὸν ἀγῶνα χωρήσαντι, πολὺ τὸ παρὰ γνώμην ἀπήντησε, κακωτέρως πάνυ τῶν Οὐολούσκων ἀντιταξαμένων. ὥστ' ἠναγκάσθη, πολλοὺς

καὶ ἀγαθούς ἄνδρας ἀπολέσας, μηκέτι χωρεῖν δοῦσε τοῖς πολεμίοις· ἀλλ' ἐν τῷ χάρακι ὑπομένων, ἀκροβολισμοῖς καὶ ψιλῶν συμπλοκαῖς διαφέρειν ἔγνω τὸν πόλεμον. Λούκιος δ' Αἰμίλιος, ὁ πεμφθεὶς ἐπὶ Τυρρῶνίας, εὐρὼν ἐξεστρατευμένους πρὸ τῆς πόλεως τοὺς Οὐϊεντιανοὺς, καὶ σὺν αὐτοῖς πολὺ τὸ παρὰ τῶν ὁμοεθνῶν ἐπικουρικόν, οὐδὲν ἔτι μελλήσας ἔργου εἶχετο· ἡμέραν δ', ἀφ' ἧς τὸν χάρακα ἔθετο, διαλιπὼν, ἐξῆγε τὰς δυνάμεις εἰς μάχην, Θρυσέως πάντῃ τῶν Οὐϊεντανῶν ὁμόσε χωρούντων. ἰσορρόπου δὲ τοῦ ἀγῶνος γενομένου, τοὺς ἱππεῖς ἀνυλαβὼν, ἐνσειεὶ τοῖς πολεμίοις κατὰ τὸ δεξιὸν κέρας. καὶ ἐπειδὴ τοῦτο διεσάλευσεν, ἐπὶ θάτερον ἐχώρει, ὅπου μὲν ἱππασίμον εἶη χωρίον, ἀπὸ τῶν ἱπτῶν μαχόμετος· ὅπου δ' οὐκ, ἀποκαταβαίνων τε καὶ πεζὸς ἀγωνιζόμενος. πορούντων δὲ τῶν κερμάτων ἀμφοτέρων, οὐδ' οἱ κατὰ μέσον ἔτ' ἀντιῆχον, ἀλλ' ἐξεώσθησαν ὑπὸ τῶν πεζῶν. καὶ μετὰ τοῦτο πάντες ἔφυγον ἐπὶ τὸν χάρακα. ὁ δ' Αἰμίλιος ἠκολούθει τοῖς φεύγουσι, συντεταγμένην τὴν δύναμιν ἔχων, καὶ πολλοὺς διέφθειρε. γερόμενος δὲ πλησίον τοῦ χάρακος, καὶ προσβαλὼν ἐκ διαδοχῆς, ἐκείνην τε παρέρμεινε τὴν ἡμέραν, καὶ τὴν ἐπιοῦσαν νύκτι. τῇ δ' ἐξῆς ἡμέρᾳ κόπῳ τε καὶ τραύμασι τῶν πολεμίων καὶ ἀγρυπνίᾳ ἀπειρηκότων, ἐγκρατὴς γίνεται τοῦ χάρακος. οἱ δὲ Τυρρῶνοί, ὥς εἶδον ἐπιβαίνοντας ἤδη τοὺς Ῥωμαίους τοῖς περισταυρώμασιν, ἐκλιπόντες τὸ στρατόπεδον, ἔφυγον, οἱ μὲν εἰς τὴν πόλιν, οἱ δ' εἰς τὰ πλησίον ὄρη. ταύτην μὲν οὖν τὴν

ἡμέραν ἐν τῷ χάρακι τῶν πολεμίων ἔμεινεν ὁ ὕπατος· τῇ δ' ἐξῆς ἡμέρᾳ στεφανώσας τοὺς ἀριστεύσαντας ἐν ταῖς μάχαις ἐκπρεπεστάταις δωρεαῖς, πάντα τὰ ἐγκαταληφθέντα ἐν τῷ χάρακι ὑποζύγια τε καὶ ἀνδράποδα, καὶ σκηναὶς πολλῶν ἀγαθῶν γεμούσας, τοῖς στρατιώταις ἐχαρίσατο. καὶ ἐγένετο ἐν πολλῇ εὐπορίᾳ τὸ τῶν Ῥωμαίων στρατεύμα, ὥς ἐξ οὐδεμιᾶς ἐτέρας πώποτε μάχης. ἄβροδίαιτον γὰρ δὴ καὶ πολυτελὲς τὸ τῶν Τυρρῶν ἔθνος ἦν, οἵκοι τε καὶ ἐπὶ στρατοπέδου, ὑπεραγάμενον ἔξω τῶν ἀναγκαίων πλούτου τε καὶ τέχνης ἔργα παντοῖα πρὸς ἡδονὰς μεμηχανημένα καὶ τρυφάς.

XVII. Ταῖς δ' ἐξῆς ἡμέραις ἀπειρηκότες ἤδη τοῖς κακοῖς οἱ Οὐῖεντιανοί, τοὺς πρεσβυτάτους τῶν πολιτῶν ἱκετηρίας φέροντας ἀπέστειλαν ὥς τὸν ὕπατον, ὑπὲρ τῆς εἰρήνης διαλεξομένους. καὶ οἱ ἄνδρες ὀλοφυρόμενοί τε καὶ ἀντιβολοῦντες, καὶ τᾶλλα, ὅσα ἐπαγωγὰ ἦν εἰς ἔλεον, μετὰ πολλῶν δακρύων διεξιόντες, πείθουσι τὸν ὕπατον ἐπιτρέψαι σφίσι πρεσβευτὰς εἰς Ῥώμην τοὺς ὑπὲρ τῆς καταλύσεως τοῦ πολέμου ἀποστεῖλαι πρὸς τὴν βουλὴν διαλεξομένους· ἕως δ' ἂν οἱ πρέσβεις ἀφίκωνται φέροντες τὰς ἀποκρίσεις, μηδὲν αὐτῶν κακουργεῖν τὴν χώραν. ἵνα δ' αὐτοῖς ἐγγένηται ταῦτα πράττειν, οἷτόν τε ὁμολόγησαν τῇ Ῥωμαίων στρατιᾷ διμήνου παρῆξιν, καὶ χρήματα εἰς ὀψωνιασμόν ἕξ μηνῶν, ὥς ὁ κρατὼν ἔταξε. καὶ ὁ μὲν ὕπατος λαβὼν τὰ κομισθέντα, καὶ διαδοὺς τῇ στρατιᾷ, ποιεῖται τὰς πρὸς αὐτοὺς ἀναχάς. ἡ δὲ βουλὴ τῆς πρεσβείας ἀκούσασα, καὶ τα

τοῦ ὑπάτου γράμματα δεξαμένη, πολλὴν ποιουμένου παράκλησιν, καὶ παραινοῦντος ὥς τάχιστα καταθέσθαι τὸν πρὸς τοὺς Τυρρῆηνους πόλεμον, δόγμα ἐξήνεγκε, διδόναι τὴν εἰρήνην, ὥς ἡτοῦντο οἱ πολέμιοι· ἐφ' οἷς δὲ δικαίοις αὕτη γένηται, τὸν ὑπατον καταστήσασθαι Λούκιον Αἰμίλιον, ὥς ἂν αὐτῷ φανῇ κράτιστα ἔξιν. ταύτας λαβὼν τὰς ἀποκρίσεις ὁ ὑπατος σπένδεται πρὸς τοὺς Οὐϊεντανούς, ἐπεικεστέραν μᾶλλον, ἢ συμφορωτέραν τοῖς κεκρητηκόσι ποιησάμενος εἰρήνην, οὔτε χώραν αὐτῶν ἀποτεμόμενος, οὔτε χρημάτων ἄλλων ἐπιθεὶς ζημίαν, οὔτε ὁμήρων δόσει τὸ πιστὸν τοῖς συγκειμένοις βεβαιωσάμενος. τοῦτ' αὐτῷ μέγαν ἥνεγκε φθόρον, καὶ τοῦ μὴ λαβεῖν παρὰ τῆς βουλῆς τὰς ἐπὶ τοῖς κατορθωμένοις χάριτας αἷτιον ἐγένετο. ἐνέστησαν γὰρ αὐτῷ τὸν θρίαμβον αἰτουμένῳ, τὴν αὐθάδειαν αἰτιώμενοι τῶν συνθηκῶν, ὅτι οὐ μετὰ κοινῆς γνώμης καὶ ταύτας ἔπραξεν. ἵνα δὲ μὴ πρὸς ὀργήν, ἢ πρὸς ὕβριν λάβῃ τὸ πρᾶγμα, ἐπὶ Οὐολούσκους αὐτὸν ἐψηφίσαντο τὴν δύναμιν ἄγειν, ἐπικουρίας τοῦ συνάρχοντος ἕνεκα, εἰ δύναίτο κατορθώσας τὸν ἐκεί πόλεμον· ἦν γὰρ ἐν αὐτῷ πολὺ τὸ ἀνδρεῖον· ἀφαιρῖσαι τὰς ἐπὶ τοῖς προτέροις ἁμαρτήμασιν ὀργάς, ὁ δ' ἀνὴρ ἀγανακτῶν ἐπὶ τῇ ἀτιμίᾳ, πολλὴν ἐποίησατο τῆς βουλῆς ἐν τῷ δήμῳ κατηγορίαν, ἀχθομένης ἐπὶ τῷ λελύσθαι τὸν πρὸς τοὺς Τυρρῆηνους πόλεμον. ἔφη δὲ, τοῦτ' αὐτοὺς ἐξ ἐπιβουλῆς καὶ ὑπεροψίας τῶν πενήτων ποιεῖν, ἵνα μὴ, τῶν ὑπεροχῶν ἀπαλλαγέντες πολέμων, καὶ ἀπαιτῶσι τὰς περὶ τῆς

κληρουχίας ὑποσχέσεις, ποσὶν ἤδη ἔτος φενακίζόμενοι πρὸς αὐτῶν. Ταῦτα καὶ πολλὰ τούτοις ὅμοια, καὶ δι' ὀργῆς ἀκρόατου τῶν πατρικίων ὀνειδὴ κατασκεδάσας, τὴν τε συστρατευσάμενην αὐτῷ δύναμιν ἀπέλυσε τῶν σημείων, καὶ τὴν μετὰ Φουρίου τοῦ ἄνθυπάτου διατρίβουσαν ἐν Αἰκανοῖς μεταπεμφόμενος ἀφῆκεν ἐπὶ τὰ σφέτερα· ἐξ ὧν πολλὴν πάλιν ἐποίησεν ἐξουσίαν τοῖς δημάρχοις κατηγορεῖν τῶν βουλευτῶν ἐν ταῖς ἐκκλησίαις, καὶ διΐσταναι τοὺς πένητας ἀπὸ τῶν εὐπόρων.

*C. Horatio et Tito Menenio coss. bellum
Hetruscum.*

XVIII. Μετὰ δὲ τούτους παραλαμβάνουσι τὴν ὑπατείαν Γάϊος Ὀράτιος καὶ Τίτος Μενήνιος, ἐπὶ τῆς ἑβδομηκοστῆς καὶ ἑκτῆς Ὀλυμπιάδος, ἣν ἐνίκαστάδιον Σκάμανδρος Μιτυληναῖος, ἄρχοντος Ἀθήνησι Φαίδωνος. τούτοις κατ' ἀρχὰς μὲν ὁ πολιτικὸς θόρυβος ἐμποδῶν ἐγένετο πράττειν τὰ κοινὰ, ἡρεθισμένου τοῦ δήμου, καὶ οὐδὲν ἑῶντος ἕτερον ἐπιτελεῖσθαι τῶν κοινῶν, ἕως ἂν μερίσῃται τὴν δημοσίαν γῆν· χρόνῳ δ' ὕστερον εἴξε τὰ παρακινουντα καὶ ταραττόμενα τῇ ἀνάγκῃ συγχωρήσαντα, καὶ ἐπὶ τὰς στρατείας ἐκουσίως ἤλθε. Τυρόληνῶν γὰρ αἱ μὴ μετασχοῦσαι τῆς εἰρήνης ἑνδεκα πόλεις, ἀγορὰν ποιησάμεναι κοινὴν, κατηγοροῦν τοῦ Οὐῖεντανῶν ἔθνους, ὅτι τὸν πρὸς Ῥωμαίους πόλεμον οὐ μετὰ κοινῆς γνώμης κατελύσαντο, καὶ δυοῖν θάτερον αὐτοὺς ἡξίουν πράττειν, ἢ λυεῖν τὰ πρὸς Ῥωμαίους

ὁμολογηθέντα, ἢ πολεμεῖν σφίσι μετ' ἐκείνων. οἱ δ' Οὐϊεντανοὶ τῆς μὲν εἰρήνης τὴν ἀνάγκην ᾗτιόντο, ἔπως δ' ἂν αὐτὴν καταλύσαιτο εὐπρεπῶς, εἰς κοινὸν ἐτίθεσαν σκοπεῖν. ἔπειτα ὑποτίθεται τις αὐτοῖς, ἔγκλημα ποιησαμένοις τὸν ἐπιτειχισμὸν τῆς Κρεμέρας, καὶ τὸ μὴ ἀπαρίστασθαι τοὺς φρουροὺς ἀπ' αὐτῆς· λόγῳ μὲν πρῶτον ἀξιοῦν αὐτοὺς ἐκλιπεῖν τὸ χωρίον· ἐὰν δὲ μὴ πεῖθωσι, πολιορκεῖν τὸ φρούριον, καὶ ταύτην ἀρχὴν ποιήσασθαι τοῦ πολέμου. ταῦτα συνθέμενοι ἀπηλλάττοντο ἐκ τοῦ συλλόγου· καὶ μετ' οὐ πολὺ Οὐϊεντανοὶ μὲν ἀποστείλαντες πρεσβείαν ὥς τοὺς Φαβίους, ἀπῆλθον παρ' αὐτῶν τὸ φρούριον, Τυρῶνην δὲ πᾶσα ἐν τοῖς ὅπλοις ἦν. ταῦτα Ῥωμαῖοι αἰσθόμενοι, Φαβίων αὐτῶν ἐπιστειλάντων, ἔγνωσαν ἀμφοτέρους ἐκπορεύεσθαι τοὺς ὑπάτους ἐπὶ τὸν πόλεμον, τὸν τ' ἀπὸ Τυρῶνην ἐπαγόμενον σφίσι, καὶ τὸν ἔτι πρὸς Οὐολούσκους συνεσιῶτα. Ὀράτιος μὲν οὖν, ἔχων δύο τάγματα, καὶ ἀπὸ τῶν ἄλλων συμμάχων τοὺς ἰκανοὺς, ἐξήγαγε τὴν δύναμιν ἐπὶ Οὐολούσκους. Μενήνιος δὲ τοσαύτην στρατιὰν ἐτέραν ἄγων ἐπὶ Τυρῶνη τοὺς, ἔμελλε ποιεῖσθαι τὴν ἔξοδον. παρασκευαζομένου δ' αὐτοῦ καὶ τρίβοντος τὸν χρόνον, ἔφθη τὸ ἐν Κρεμέρα φρούριον ἐξαίρεθὲν ὑπὸ τῶν πολεμίων, καὶ τὸ Φαβίων γένος ἅπαν ἀπολόμενον. περὶ δὲ τῆς κατασχούσης τοὺς ἄνδρας συμφορᾶς διττὸς φέρεται ὁ λόγος, ὁ μὲν ἦττον πιθανὸς, ὁ δὲ μᾶλλον τῆς ἀληθείας ἀπτόμενος. θήσω δ' αὐτοὺς ἀμφοτέρους, ὥς παρέλαβον.

Fabii deleti; Cremera capta.

XIX. Τινὲς μὲν φασιν, ὅτι, Θυσίας ἐπιστάσης πατρίου, ἣν ἔδει τὸ Φαβίων ἐπιτελέσαι γένος, οἱ μὲν ἄνδρες ἐξῆλθον ὀλίγους ἐπαγόμενοι πελάτας ἐπὶ τὰ ἱερά, καὶ προήεσαν, οὔτε διερευνώμενοι τὰς ὁδοὺς, οὔτε ὑπὸ σημείαις τεταγμένοι κατὰ λόχους, ῥαθυμῶς δὲ καὶ ἄφυλάκτως, ὥς ἐν εἰρήνῃ τε καὶ διαφιλίαις γῆς πορευόμενοι. οἱ δὲ Τυρρῆνοὶ προεγνώκότες αὐτῶν τὴν ἔξοδον, ἐλόχησαν τῆς ὁδοῦ χωρίον μέρει τῆς στρατιᾶς· τὴν δὲ λοιπὴν δύναμιν συντεταγμένην ἔχοντες, οὐ πολλῶ ὕστερον ἤκολούθουν. ὥς δ' ἐπλησίασαν οἱ Φάβιοι ταῖς ἐνέδραις, ἔξαναστάντες τοῦ λόχου οἱ Τυρρῆνοὶ, προσέπεσον αὐτοῖς, οἱ μὲν κατὰ μέτωπον, οἱ δ' ἐκ τῶν πλαγίων. καὶ μετ' οὐ πολὺ ἢ τῶν ἄλλων Τυρρῆνῶν δύναμιν προσέβαλεν ἐκ τῶν κατόπιν· καὶ περιστάντες αὐτοὺς πανταχόθεν, οἱ μὲν σφενδόλαις, οἱ δὲ τόξοις, οἱ δὲ σαυρίοις τε καὶ λόγχαις στοχαζόμενοι, τῷ πλήθει τῶν βελῶν ἅπαντας κατειργάσαντο. οὗτος μὲν οὖν ἦιτον ἔμοιγε πιθανὸς φαίνεται εἶναι λόγος. οὔτε γὰρ εἰκὸς, ἀπὸ στρατοπέδου Θυσίας ἕνεκα τοὺς ὑπὸ ταῖς σημαίαις τοσοῦτους ἄνδρας εἰς τὴν πόλιν ἀναστρέφειν ἄνευ ψηφίσματος βουλῆς, δυναμένων τῶν ἱερουργῶν καὶ δι' ἐτέρων ἐπιτελεσθῆναι, τῶν μετεχόντων μὲν τοῦ αὐτοῦ γένους, προβεβηκότων δὲ ταῖς ἡλικίαις· οὔτ' εἰ πάντες ἀπεληλύθεισαν ἐκ τῆς πόλεως, καὶ μηδεμίᾳ μοῖρᾳ τοῦ Φαβίων γένους ἐν τοῖς ἐφεστίοις ὑπελείπετο. πάντα εἰκὸς ἦν τοὺς

κατέχοντας τὸ φρουρίον ἐκλιπεῖν αὐτοῦ τὴν φυλακὴν. ἤρουν γὰρ ἂν καὶ τρεῖς καὶ τέσσαρες ἀφικόμενοι συντελέσαι ὑπὲρ τοῦ γένους ὅλου τὰ ἱερά. διὰ μὲν δὴ ταύτας τὰς αἰτίας οὐκ ἔδοξε μοι πιστὸς εἶναι ὁδε ὁ λόγος.

XX. Ὁ δ' ἕτερος, ὃν ἀληθέστερον εἶναι νομίζω, περὶ τε τῆς ἀπωλείας τῶν ἀνδρῶν, καὶ τῆς ἰλώσεως τοῦ φρουρίου, τοιόσδε τις ἐστίν. ἐξιόντων ἐπὶ τὰς προνομὰς τῶν ἀνδρῶν πολλάκις, καὶ διὰ τὸ κατηρθοῦν ἐν ταῖς πείραις συνεχῶς προσωτέρω προχωρούντων, οἱ Τυρρῶνοὶ παρεσκευασμένοι στρατιὰν συκνήν, ἐν τοῖς ἔγγιστα χωρίοις λαθόντες τοὺς πολεμίους, κατεστρατοπέδευσαν. ἔπειτ' ἀποστέλλοντες ἐκ τῶν χωρίων ποίμνας τε καὶ βουκόλια, καὶ φόρβάδων ἀγέλας ἵππων ἐπὶ νομὴν τῷ λόγῳ, προὔκαλοῦντο τοὺς ἀνδρας ἐπὶ ταῦτα. οἱ δ' ἐξιόντες τοὺς τ' ἀνθρώπους συνήρπαζον, καὶ τὰ βοσκήματα περιήλαυνον. τοῦτο συνεχῶς οἱ Τυρρῶνοὶ ποιοῦντες, καὶ προαγόμενοι τοὺς πολεμίους ἀεὶ προσωτέρω τοῦ χάρακος, ἐπειδὴ διέφθειραν αὐτῶν τὸ προνοητικὸν τοῦ ἀσφαλοῦς, ταῖς συνεχέσιν ὠφελείαις δελεάσαντες, ἐγκαθίζουσι λόχους ἐν τοῖς ἐπικαίροις τῶν χωρίων νύκτωρ, καὶ ἕτεροι τὰς ὑπερδεξιούς τῶν πεδίων καταλαμβάνονται σκοπιάς. τῇ δ' ἐξῆς ἡμέρᾳ προπέμπαντες ὀλίγους τινὰς ἐνόπλους, ὥς δὴ φυλακῆς ἕνεκα τῶν νομέων, ἀφῆκαν ἐκ τῶν φρουρίων πολλάς ἀγέλας. ὥς δ' ἀπηγγέλη τοῖς Φαβίοις, ὅτι τοὺς πλησίον ὑπερβαλόντες λόφους ἐν ὀλίγῳ δὴ τινι χρόνῳ μεστὸν εὐρήσουσι τὸ πεδίον παντοίων βοτῶν,

καὶ τὴν φυλάτιτουσσαν αὐτὰ χεῖρα οὐχ ἱκανὴν, ἐξῆλ-
 θον ἐκ τοῦ φρουρίου, φυλακὴν τὴν ἄρκοῦσαν ἐν
 αὐτῷ καταλιπόντες· καὶ διανύσαντες σπουδῇ καὶ
 μετὰ προθυμίας τὴν ὁδόν, ἐπιφαίνονται τοῖς φύ-
 λαξι τῶν βροσκημάτων συντεταγμένοι· καὶ κεῖνοι, οὐ
 δεξάμενοι αὐτοὺς, ἔφευγον. οἱ δὲ Φάβιοι, ὡς ἐν
 ἀσφαλείᾳ δὴ ὄντες, τοὺς τε νομεῖς συνελάμβρανον,
 καὶ τὰ βροσκήματα περιήλαυον. ἐν δὲ τούτῳ οἱ
 Τυρρῆνοί, ἐκ τῆς ἐνέδρας ἀναστάντες κατὰ πολλὰ
 χωρία, προσπίπτουσιν αὐτοῖς πανταχόθεν. καὶ οἱ
 μὲν πλείους τῶν Ῥωμαίων ἐσκεδασμένοι, καὶ ἀλλή-
 λους ἀμύνειν οὐχ οἰοί τ' ὄντες, ἐνταῦθα ἀπόλλυνται.
 ὅσοι δ' αὐτῶν συνεστηκότες ἦσαν, προθυμοῦμενοί
 τι καταλαβέσθαι χωρίον ἀσφαλές, καὶ πρὸς τὰ ὄρη
 σπεύδοντες, εἰς ἕτερον ἐμπίπτουσι λόχον ἐν ὕλαις
 καὶ νάπαις ὑποκαθήμενον. καὶ γίνεται αὐτῶν μάχη
 καρετερὰ, καὶ φόνος ἐξ ἐκατέρων πολὺς. ἀπέωσαντο
 δ' οὖν καὶ τοὺτους δμόσε, καὶ πληρώσαντες τὴν
 γῆρα γγα νεκρῶν, ἀνέδραμον ἐπὶ λόφον οὐ ῥᾶδιον
 ἀλῶναι· ἐν ᾧ τὴν ἐπιούσαν νύκτα ἄποροι τῶν ἀναγ-
 καίων ηὐλίσαντο.

XXI. Τῇ δ' ἐξῆς ἡμέρᾳ μαθόντες τὴν κατα-
 σχοῦσαν τοὺς σφετέρους τύχην οἱ κατέχοντες τὸ
 φρούριον, καὶ ὅτι τὸ μὲν πλεῖον ἀπόλωλε τῆς στρα-
 τιᾶς μέρος ἐν ταῖς ἀρπαγαῖς, τὸ δὲ κράτιστον ἐν
 ὄρει πολιορκεῖται κατακεκλεισμένον ἐρήμῳ, καὶ, εἰ
 μὴ ταχεῖά τις αὐτοῖς εἴη βοήθεια, σπᾶναι τῶν ἀναγ-
 καίων φθάσουσιν ἐξαιρεθέντες, ἐξήρσαν κατὰ σπου-
 δὴν, ὀλίγους πάνυ καταλιπόντες ἐν τῷ χωρίῳ φύλα-

κας. καὶ αὐτοὺς οἱ Τυρρῶνοί, πρὶν ἢ συμμίξαι τοῖς
 ἐις τοὺς, ἐπικαταδραμόντες ἐκ τῶν χωρίων, κυκλοῦν-
 ταί τε, καὶ πολλὰ γενναῖα ἔργα ἀποδειξαμένους
 διαφθείρουσιν ἅπαντας σὺν χρόνῳ. μετ' οὐ πολὺ
 δὲ καὶ οἱ τὸν λόφον καταλαβόμενοι, λιμῶ τε καὶ
 δίψῃ πιεζόμενοι, ὁμόσε χωρεῖν τοῖς πολεμίοις ἔγνω-
 σαν· καὶ συμπεσόντες ὀλίγοι πολλοῖς, ἔωθεν ἀρξά-
 μενοι μέχρ' ἑκτὸς ἐμάχοντο· καὶ τοσοῦτον ἐποίη-
 σαν τῶν πολεμίων φόνον, ὥστε τοὺς σωροὺς τῶν
 νεκρῶν ἐμποδῶν αὐτοῖς εἶναι τῆς μάχης πολλαχῇ
 κεχυμένους. οἱ δὲ Τυρρῶνοί πλεῖον ἢ τὸ τρίτον τῆς
 στρατιᾶς μέρος ἀπολωλέκότες, καὶ περὶ τοῦ λοιποῦ
 δέισαντες, μικρὸν ἀνασχόντες τὰ ὄπλα διὰ τῶν ἀνα-
 κλητικῶν, ἐπεκηρυκεύοντο πρὸς τοὺς ἄνδρας, ἄδειαν
 αὐτοῖς ὑπισχνούμενοι καὶ δίοδον, εἴαν τὰ ὄπλα ἀπο-
 θῶνται, καὶ τὸ φρούριον ἐκλίπωσιν. οὐ προσδεξα-
 μένων δὲ τῶν ἀνδρῶν τὰς προκλήσεις, ἀλλὰ τὸν εὐ-
 γενῇ θάνατον αἰρουμένων, ἐπήεσαν αὐτοῖς αὐθις
 ἐκ διαδοχῆς, συσιάδην μὲν καὶ ἐκ χειρὸς οὐκέτι
 μαχόμενοι, πρόσωθεν δὲ βάλλοντες ἀθρόοι λόγχαις
 καὶ χειρμάσι· καὶ ἦν νικητῶ παραπλήσιος ἢ πληθὺς
 τῶν βελῶν. οἱ δὲ Ῥωμαῖοι συστρεφόμενοι κατὰ λό-
 χους, προσέτρεχον αὐτοῖς οὐχ ὑφισταμένοις, καὶ
 πολλὰς πληγὰς λαμβάνοντες ὑπὸ τῶν πέριξ ὑπέμε-
 νον. ὥς δὲ τὰ τε ξίφη πολλοῖς ἄχρηστα ἦν, τὰ μὲν
 ἀπεστομωμένα τὰς ἀκμὰς, τὰ δὲ κατεαγότα, καὶ τῶν
 ἀσπίδων τὰ πέριξ ἔντος ἐχόμενα διετέθηρυντο, ἔξαι-
 μοί τε οἱ πλείους καὶ καταβελεῖς, καὶ παρὰ λυτοὶ τὰ
 μέλη διὰ πλῆθος τραυμάτων ἦσαν, καταφρονησαν-

τες αὐτῶν οἱ Τυρρόηνοὶ χωροῦσιν ὁμόσε· καὶ οἱ Ῥωμαῖοι προσπίπτοντες, ὥσπερ θηρία, δόρατά τ' αὐτῶν ἐπιλαμβάνόμενοι κατέκλων, καὶ ξίφη δρατόμενοι κατὰ τὰς ἄκμας ἀπέσπων· καὶ οἱ περικυλλίοντες εἰς τὴν γῆν τὰ σώματα, συνεφύροντο, θυμῷ τὸ πλεῖον, ἢ δυνάμει, διαγωνιζόμενοι. ὥστ' οὐκέτι συνήεσαν αὐτοῖς εἰς χεῖρας οἱ πολέμιοι, τό τε καρτερικὸν ἐκπληττόμενοι τῶν ἀνδρῶν, καὶ τὴν ἀπόνοιαν, ἣν προσειλήφεσαν κατὰ τὴν ἀπόγνωσιν τοῦ ζῆν, δεδιότες· ἀλλ' ἀποστάντες αὐτοῖς ἔβαλον ἀθρόοι, καὶ ξύλοις καὶ λίθοις, καὶ ὅτῃ ἄλλῃ ἐντύχοιεν. καὶ τελευτῶντες ἐγκατέχωσαν αὐτοὺς τῷ πλήθει τῶν βελῶν. διαφθείραντες δὲ τοὺς ἄνδρας, ἔθεον ἐπὶ τὸ φρούριον, ἔχοντες τὰς τῶν ἐπιφανεστάτων κεφαλὰς, ὥς ἐξ ἐφόδου τοὺς ἐκεῖ παραληψόμενοι. οὐ μὴν ἐχώρησέ γ' αὐτοῖς κατὰ τὴν ἐλπίδα τὸ ἔργον. οἱ γὰρ καταλειφθέντες ἐν αὐτῷ, ζηλώσαντες τὸ εὐγενές τοῦ θανάτου τῶν τε ἐταίρων καὶ συγγενῶν, ἐξῆλθον ὀλίγοι παντάπασιν ὄντες· καὶ πολλὴν ἀγωνισάμενοι χρόνον, τὸν αὐτὸν τρόπον τοῖς ἑτέροις ἅπαντες διεφθάρησαν· τὸ δὲ χωρίον οἱ Τυρρόηνοὶ ἔρημον παρέλαβον. ἐμοὶ μὲν δὴ ὁ λόγος οὗτος πιστότερος ἐφαίνετο πολὺ τοῦ προτέρου. φέρονται δὲ ἐν γραφαῖς Ῥωμαίων ἀξιοχρέοις ἀμφοτέρω.

XXII. Τὸ δὲ συναπτόμενον τούτοις ὑπὸ τινων, οὗτ' ἀληθές ὄν, οὔτε πιθανόν, ἐκ παρακούσματος δέ τινος πεπλασμένον ὑπὸ τοῦ πλήθους, ἄξιον μὴ παραλιπεῖν ἀνεξέταστον. λέγουσι γὰρ δὴ τινες, τῶν ἑξ καὶ τριακοσίων Φαβίων ἀπολομένων, ὅτι ἐν μό-

νον ἐλείφθη τοῦ γένους παιδίον· προῶγμα οὐ μόνον ἀπίθανον, ἀλλὰ καὶ ἀδύνατον εἰσάγοντες. οὔτε γὰρ ἀτέκνους τε καὶ ἀγάμους ἀπαντας εἶναι δυνατόν ἦν τοὺς ἐξεληθόντας εἰς τὸ φρούριον Φαβίου. ὁ γὰρ ἀρχαῖος αὐτῶν νόμος γαμεῖν τ' ἠνάγκαζε τοὺς ἐν ἡλικίᾳ, καὶ τὰ γεννώμενα ἀπαντα ἐπάναγκες τρέφειν· ὃν οὐκ ἂν δῆπου κατέλυσαν οἱ Φάβιοι μόνοι πεφυλαγμένον ἄχρι τῆς ἑαυτῶν ἡλικίας ὑπὸ τῶν πατέρων. εἰ δὲ δὴ καὶ τοῦτο θείη τις, ἀλλ' ἐκεῖνό γ' οὐκ ἂν ἔτι συγχωρήσειε, τὸ μηδ' ἀδελφούς αὐτῶν εἶναι τισιν, ἡλικίαν ἔτι παίδων ἔχοντας. μύθοις γὰρ δὴ ταῦτά γε καὶ πλάσμασιν ἔοικε θεατρικοῖς. οἱ δὲ πατέρες αὐτῶν, ὅσοι παῖδας ἔτι ποιεῖν εἶχον ἡλικίαν, τοσαύτης κατασχούσης τὸ γένος ἐρημίας, οὐκ ἂν ἐκόντες τε καὶ ἄκοντες ἐτέρους παῖδας ἐποίησαντο, ἵνα μήτε ἱερὰ ἐκλειφθῇ πατρῷα, μήτε δόξα τηλικαύτη διαφθαρή γένους; εἰ μὴ ἄρα οὐδὲ πατέρες αὐτῶν τισιν ἐλείποντο, ἀλλὰ πάντα εἰς ταῦτο συνῆλθον ἐπὶ τῶν ἑξ καὶ τριακυσίων ἀνδρῶν ἐκείνων ταῦτα τὰ ἀδύνατα· μὴ παῖδας αὐτοῖς καταλειφθῆναι νηπίους, μηδὲ γυναῖκας ἐγκύους, μηδ' ἀδελφούς ἀνήβους, μηδὲ πατέρας ἐν ἀκμῇ. ταύτη μὲν δὴ τὸν λόγον ἐξετάζων, οὐκ ἄληθῇ γενόμικα· ἐκεῖνον δ' ἄληθῇ. τῶν τριῶν ἀδελφῶν, Καίσιωνός τε καὶ Μάρκου καὶ Κοῖντου, τῶν ὑπατευσάντων τὰς συνεχεῖς ἐπὶ τῇ ὑπατείας, ἐγκαταλειφθῆναι πείθομαι Μάρκῳ παιδίον· καὶ τοῦτ' εἶναι τὸ λεγόμενον ἐκ τοῦ Φαβίων οἴκου λοιπὸν, οὐδέν κωλύει. τὸ δὲ μηκέτι τῶν ἄλλων ἐπιφανῇ τινα καὶ λαμπρὸν ἔξω τοῦ

ένος τοῦδ' ἀνδρωθέντος γενέσθαι, ταύτην παρα-
 στήσαι τοῖς πολλοῖς τὴν δόξαν, ὅτι μόνος ἐκείνος
 ἐκ τοῦ Φαβίων γένους ἐστὶ λοιπός· οὐχ ὥς μηδενὸς
 ἄλλου ὄντος, ἀλλ' ὥς μηδενὸς ἐκείνοις ὁμοίου, ἀρετῇ
 τεκμαιρομένοις τὸ συγγενές, οὐ φύσει. καὶ περὶ μὲν
 τούτων ταῦτα ἱκανά.

Clades probrosa ex Menenii ducis imperitia.

XXIII. Οἱ γοῦν Τυρρόηνοὶ τοὺς τ' ἄνδρας δια-
 φθείραντες, καὶ τὸ ἐν τῇ Κρεμέρα φρούριον παρα-
 λαβόντες, ἐπὶ τὴν ἄλλην στρατιάν τῶν Ῥωμαίων
 ἦγον τὰς δυνάμεις. ἔτυχε δ' οὐ μακρὰν κατεστρα-
 τοπεδευκὼς ὁ ἕτερος τῶν ὑπάτων Μενήμιος, οὐκ ἐν
 ἀσφαλεῖ χωρίῳ· καὶ ὅτε ἡ Φαβίων συγγένεια καὶ τὴ
 πελατικὸν αὐτῶν ἀπώλλυντο, τριάκοντά που στα-
 δίους ἀπεῖχεν ἀφ' οὗ τὸ πάθος ἐγένετο τόπου·
 δόξαν τ' οὐκ ὀλίγοις παρέσχεν, γνοὺς, ἐν οἷοις κα-
 κοῖς ἦσαν οἱ Φάβιοι, μηδεμίαν αὐτῶν ποιήσασθαι
 φροντίδα, τῆς τ' ἀρετῆς καὶ δόξης τοῖς ἀνδράσι
 φθονῶν. τοιγάρτοι μετὰ ταῦτα ὑπαχθεὶς ὑπὸ τῶν
 δημάρχων εἰς δίκην, ἐπὶ ταύτῃ μάλιστα τῇ αἰτίᾳ
 ἐάλω. σφόδρα γὰρ ἐπένθησεν ἡ Ῥωμαίων πόλις ἀν-
 δρῶν τοιούτων καὶ τοσούτων ἀρετᾶς ἀποκειραμένη,
 καὶ πρὸς ἅπαν τὸ δόξαν αὐτοῖς αἴτιον γεγοῖναι τῆς
 τοιαύτης συμφορᾶς, πικρῶς καὶ ἀπαραιτήτως εἶχεν.
 τὴν δ' ἡμέραν ἐκείνην, ἐν ἣ τὸ πάθος ἐγένετο, μέ-
 λαινάν τε καὶ ἀποφράδα τίθεται, καὶ οὐδενὸς ἄν
 ἔργου ἐν ταύτῃ χρηστοῦ ἄρξαιτο, τὴν τότε συμβῆ-
 σαν αὐτῇ τύχην ὀττεινομένην. ὥς δὲ πλησίον ἐγένοντο

τῶν Ῥωμαίων οἱ Τυρρῆνοί, συνιδόντες αὐτῶν τὸ
 στρατόπεδον· ἦν δ' ὑπὸ λαγόνι κείμενον ὄρους·
 τῆς τ' ἀπειρίας τοῦ στρατηγοῦ κατεφρόνησαν, καὶ
 τὸ δοθὲν ὑπὸ τῆς τύχης πλεονέκτημα ἀγαπητῶς
 ἔλαβον. καὶ αὐτίκα τοὺς ἱππεῖς ἀναλαβόντες, κατὰ
 τὴν ἑτέραν πλευρὰν τοῦ λόφου, οὐδενὸς κωλύοντος,
 ἀνέβησαν ἐπὶ τὴν κορυφὴν. καταλαβόμενοι δὲ τὴν
 ὑπὲρ τῆς κεφαλῆς τῶν Ῥωμαίων κόρυμβον, ἔθεντο
 ἐν τούτῳ τὰ ὄπλα, καὶ τὴν ἄλλην δύναμιν ἀσφαλῶς
 ἀναβιβάσαντες, ὑψηλῷ χάρακι καὶ βαθείᾳ τάφρῳ
 τὴν παρεμβολὴν ὠχυρώσαντο. εἰ μὲν οὖν συνιδὼν ὁ
 Μενήμιος, οἷον ἐδεδώκει πλεονέκτημα τοῖς πολεμίοις,
 μετέγνω τε τὴν ἁμαρτάδα, καὶ εἰς ἀσφαλέστερον
 ἀπῆγε χωρίον τὴν στρατιάν, σοφὸς ἂν ἦν· νῦν δὲ δι'
 αἰσχύνης λαμβάνων τὸ δοκεῖν ἡμαρτηκέναι, καὶ τὸ
 αὐθαδὲς πρὸς τοὺς μεταδιδάσκοντας φυλάττων, εἰς
 αἰσχύνης ἄξιον πτώμα ἔπεσεν. οἷα γὰρ ἐξ ὑπερδεξίων
 αὐτοῦ τόπων οἱ πολέμιοι τὰς ἐξόδους ἐκάστοτε
 ποιοῦμενοι, πολλὰ ἐπλεονέκτουν, ἀγορεύς τ' αὐτῶν
 ἀγομένας ὑπὸ τῶν ἐμπόρων ἀρπάζοντες, καὶ τοῖς
 ἐπὶ χιλὸν ἢ ὕδωρ ἐκπορευομένοις ἐπιτιθέμενοι· καὶ
 περιειστήκει τῷ μὲν ὑπάτῳ μῆτε καιροῦ εἶναι κυρίῳ,
 ἐν ᾧ τὸν ἀγῶνα ἔμελλε ποιεῖσθαι, μῆτε τόπου· ἃ
 δοκεῖ μεγάλα εἶναι κατηγορήματα ἡγεμόνων στρατη-
 γίας ἀπειρών. τοῖς δὲ Τυρρῆνοῖς ἀμφοτέρω, ὥς
 ἐβούλοντο, εἶχε ταῦτα. καὶ οὐδὲ τότε ἀπαρτισθῆναι
 τὴν στρατιάν ὁ Μενήμιος ὑπέμεινεν, ἀλλ' ἐξαγαγὼν
 παρῆταξεν ὥς εἰς μάχην, καταφρονήσας τῶν τὰ συμ-
 φέροντα ὑποτιθεμένων. καὶ οἱ Τυρρῆνοί τὴν ἄνοιαν

τοῦ στρατηγοῦ μέγα εὐτύχημα ἡγησάμενοι, κατέβαινον ἐκ τοῦ χάρακος, οὐκ ἐλάττους ἢ διπλάσιοι τῶν πολεμίων ὄντες. ὥς δὲ συνέπεσον ἀλλήλοις, φόρος ἐγένετο τῶν Ῥωμαίων πολὺς, οὗ δυναμένων ἐν τῇ τάξει μένειν. ἐξώθουν γὰρ αὐτοὺς οἱ Τυρρῆνοί, τοῦ τε χωρίου τὴν φύσιν ἔχοντες σύμμαχον, καὶ τῶν ἐφεσθηκότων κατόπιν· ἐτάξαντο γὰρ ἐπὶ βιάθος· ἐμπιπῶσι πολλῇ συνεργοῦμενοι. πεσόντων δὲ τῶν ἐπιφανεστάτων λοχαγῶν, ἡ λοιπὴ τῶν Ῥωμαίων δύναμις ἐγκλίνας ἐφευγεν ἐπὶ τὸν χάρακα· οἱ δ' ἠκολούθουν, καὶ τὰς τε σημαίας αὐτῶν ἀφαιροῦνται, καὶ τοὺς τραυματίας συλλαμβάνουσι, καὶ τῶν νεκρῶν γίνονται κύριοι. καὶ κατακλείσαντες αὐτοὺς εἰς πολιορκίαν, καὶ δι' ὅλης τῆς λοιπῆς ἡμέρας προσβολὰς ποιησάμενοι πολλὰς, καὶ οὐδὲ τὴν νύκτα ἀφέντες, αἰροῦσι τὸν χάρακα, ἐκλιπόντων αὐτὸν τῶν ἔνδον, καὶ γίνονται πολλῶν σωμάτων τε καὶ χρημάτων ἐγκρατεῖς· οὐδὲ γὰρ ἀποσκευάσασθαι δύναμιν ἔσχον οἱ φεύγοντες, ἀλλ' ἀγαπητῶς αὐτὰ σώματα διέσωσαν, οὐδὲ τὰ ὄπλα πολλοὶ φυλάττοντες.

XXIV. Οἱ δ' ἐν τῇ Ῥώμῃ τὴν τ' ἀπώλειαν τῶν σφετέρων, καὶ τὴν ἄλωσιν τοῦ χάρακος μαθόντες· ἤκον γὰρ οἱ πρῶτοι διασωθέντες ἐκ τῆς πολλῆς τροπῆς, ἔτι νυκτὸς οὔσης· εἰς μέγαν θόρυβον, ὥσπερ εἰκὸς, κατέστησαν· καὶ ὥς αὐτίκα δὴ μάλα τῶν πολεμίων ἐπὶ σφῶς ἐλευσομένων, ἀρπάσαντες τὰ ὄπλα, οἱ μὲν τὰ τεῖχη περιεστειφάνουν, οἱ δὲ πρὸ τῶν πυλῶν ἐτάξαντο, οἱ δὲ τὰ μετέωρα τῆς πόλεως κατελαμ-

βάνοντο. ἦν δὲ δρόμος ἄτακτος ἀνὰ τὴν πόλιν ὅλην καὶ βοή συμμιγής, καὶ ἐπὶ τοῖς τέγεσι τῶν οἰκιῶν εἰς ἀλκὴν καὶ ἄγῳνα εὐτρεπῆς ὁ κατοικίδιος ὄχλος, πυρσοὶ τε συνεχεῖς, οἷα δὴ ἐν νυκτὶ καὶ σκότῳ, δίκαιται τε ὑπὸ λαμπάδων καὶ ἀπὸ τεγῶν τοσούτων τὸ πλῆθος, ἐπυροῦντο, ὥστε συναφές εἶναι δοκεῖν τοῖς πρόσωθεν ὁρῶσι τὸ σέλας, καὶ δόξαν ἐμπιπραμένης τῆς πόλεως παρασχεῖν. καὶ εἰ τότε οἱ Τυρρόηνοί, τῶν ἐκ τοῦ χάρακος ὠφελειῶν ὑπεριδόντες, ἐκ ποδὸς τοῖς φεύγουσιν ἠκολούθησαν, ἅπασα ἂν διέφθαρτο ἢ στρατεύσασα ἐπ' αὐτοὺς δύναιμι· νῦν δὲ πρὸς ἄρπαγὰς τε τῶν ἐγκαταλειφθέντων ἐν τῷ χάρακι τραπόμενοι, καὶ ἀναπαύσει τὰ σώματα δόντες, μεγάλου αὐχήματος ἑαυτοὺς ἐστέρησαν. τῇ δ' ἐξῆς ἡμέρᾳ τὰς δυνάμεις ἄγοντες ἐπὶ τὴν Ῥώμην, καὶ σταδίους ἄμφι τοὺς ἑκατὶδεκα ἀποσχόντες, ὄρος, ἐξ οὗ σύνοπτός ἐστιν ἡ Ῥώμη, τὸ καλούμενον Ἰάνικλον, καταλαμβάνονται· ὅθιν ὁρμώμενοι, τὴν Ῥωμαίων χώραν ἡγόν τε καὶ ἔφερον ἀκώλυτοι κατὰ πολλὴν τῶν ἔνδον ὑπεροψίαν, μέχρι τοῦ παραγενέσθαι τὸν ἕτερον τῶν ὑπάτων Ὀράτιον ἄγοντα τὴν ἐν Οὐολούσκοις δύναιμι. τότε δὴ ἐν τῷ ἀσφαλεῖ Ῥωμαῖοι νομίσαντες εἶναι, καὶ τὴν ἐν τῇ πόλει νεότητα καθοπλίσαντες, ἐξῆλθον εἰς τὴν ὑπαιθρον. ὥς δὲ τὴν τε πρώτην μάχην ἀπὸ σταδίων ὀκτὼ τῆς πόλεως ποιησάμενοι παρὰ τὸ τῆς Ἑλπίδος ἱερὸν, ἐνίκησάν τε καὶ ἀπέωσαντο τοὺς ἀντιταξαμένους, καὶ μετὰ ταύτην αὖθις ἑτέραν, πλείονι δυνάμει τῶν Τυρρόηνων ἐπελθόντων, παρὰ ταῖς Κολλίναις κα-

λουμέναις πύλαις ποιησάμενοι, λαμπρῶς ἠγωνίσαντο· καὶ ἀνέπνευσαν ἐκ τοῦ δέους, καὶ τὸ ἔτος τοῦτο ἐτελεύτα.

Sp. Servilio et A. Virginio coss. domi turbae ac penuria, foris bellum cum Ietruscis.

XXV. Τῷ δ' ἐξῆς ἔτι, περὶ τὰς θερρινὰς μάλιστα τροπὰς, Σεξτιλίου μηνὸς παραλαμβάνουσι τὴν ὑπατείαν ἄνδρες ἔμπειροι πολέμων, Σερουῖός τε Σερουῖλιος καὶ Αὔλος Οὐργίνιος· οἷς ὁ πρὸς τοὺς Τυρρῶηνους πόλεμος, καίτοι μέγας καὶ χαλεπὸς ὢν, χρηστὸς ἐφαίνεται, παρὰ τὸν ἐντὸς τεῖχος ἐξεταζόμενος. ἄσποδρου γὰρ τῆς χώρας ἐν τῷ παρελθόντι χειμῶνι, διὰ τὸν ἐπιτειχισμόν τοῦ πλησίον ὄρους καὶ τὰς συνεχεῖς καταδρομὰς, γενομένης, καὶ οὐδὲ τῶν ἐμπόρων ἔτι τὰς ἔξωθεν ἐπείσαγόντων ἄγορὰς, σπάνις ἰσχυρὰ σίτου τὴν Ῥώμην κατέσχε μεστέην οὖσαν τοῦ τε κατοικιδίου καὶ τοῦ συνερῥυηκότος ἐκ τῶν ἄγρῶν ὄχλου. τῶν μὲν γὰρ ἐν ἡβῃ πολιτῶν ὑπὲρ τὰς ἑνδεκα μυριάδας ἦσαν, ὥς ἐκ τῆς ἔγγιστα τιμῆσεως εὐρέθη· γυναικῶν δὲ καὶ παίδων, καὶ τῆς οἰκετικῆς θεραπείας, ἐμπόρων τε καὶ τῶν ἐργαζομένων τὰς βαναύσους τέχνας μετοίκων· οὐδενὶ γὰρ ἐξῆν Ῥωμαίων οὔτε κήπηλον, οὔτε χειροτέχνην βίον ἔχειν· οὐκ ἔλαττον, ἢ τριπλάσιοι τοῦ πολιτικοῦ πλήθους· οὓς οὐκ ἦν παραμυθῆσασθαι ῥάδιον, ἐπὶ τούτῳ καὶ ἀγανακτοῦντας καὶ συντρέχοντας εἰς τὴν ἄγορὰν, καὶ καταβοῶντας τῶν ἐν τοῖς τέλει, ἐπὶ τε τὰς οἰκίας τῶν πλουσίων κατὰ πλῆθος ὠθον-

μένους, καὶ διαρπάζειν ἐπιχειροῦντας ἄτερ ὧν ἦς τὰς ἀποκειμένας αὐτῶν τροφάς. οἱ δὲ δῆμαρχοι, συνάγοντες αὐτοὺς εἰς ἐκκλησίαν, καὶ κατηγοροῦντες τῶν πατρικίων, ὥς αἰεὶ τι κακὸν ἐπὶ τοῖς πένησι μηχανώμεϊων, καὶ πάντα, ὅσα πώποτε δεινὰ, κατὰ τὴν ἀτέκμαρτόν τε καὶ ἀφύλακτον ἀνθρώποις τύχην, ἐκείνων ἔργα λέγοντες, ὕβριστὰς εἶναι πικροὺς ἐξεργάσαντο. τοιοῦτοῖς συνεχόμενοι κακοῖς οἱ ὕπαιτοι, πέμπουσι τοὺς συνωνησομένους σῖτον ἐκ τῶν συνέγγυς τόπων μετὰ πολλῶν χρημάτων, καὶ τὸν ἐν ταῖς οἰκίαις ἔταξαν εἰς τὸ δημόσιον ἀναφέρειν τοὺς εἰς τὸν αὐτῶν βίον πλείονα τοῦ μετρίου παραθεμένους, τιμὴν ὀρίσαντες ἀποχωῶσαν. ταῦτα δὴ καὶ ἄλλα πολλὰ μηχανώμενοι τοιαῦτα, ἐπέσχον τῶν πενήτων τὰς παρανομίας, καὶ ἀναστροφὴν ἔλαβον τῆς εἰς τὸν πόλεμον παρασκευῆς.

XXVI. Ἐπειδὴ γὰρ αἱ μὲν ἔξωθεν ἐβραάδυνον ἄγοραί, τὰ δ' ἐντὸς τείχους τροφῆς ἐχόμενα πάντα κατανάλωτο, ἀποστροφὴ δὲ τῶν κακῶν οὐδεμία ἦν ἑτέρα, ἀλλὰ δυοῖν θάτερον ἐχρῆν, ἢ τοὺς πολέμιους ἐκβαλεῖν ἐκ τῆς χώρας ἀπάσῃ δυνάμει παρακινδυνεύσαντας, ἢ τειχῆρεις μένοντας ὑπὸ λιμοῦ τε καὶ στάσεως διαφθαρεῖναι· τὸ κοινότερον αἰρουμένοι τῶν κακῶν, ἔγνωσαν ὁμῶσε χωρεῖν τοῖς ἐκ τῶν πολεμίων κακοῖς. προαγαγόντες δὲ τὰς δυνάμεις ἐκ τῆς πόλεως, περὶ μέσας νύκτας διέβησαν τὸν ποταμὸν ἐπὶ σχεδίαις, καὶ πρὶν ἡμέραν λαμπρὰν γενέσθαι, πλησίον τῶν πολεμίων κατεστρατοπέδευσαν. τῇ δ' ἐξῆς ἡμέρᾳ προελθόντες, ἔταξαν εἰς

μάχην τὸν στρατόν. εἶχε δὲ τὸ μὲν δεξιὸν τῶν κερά-
των Οὐεργίνιος, τὸ δ' εὐώνυμον Σερούϊλιος. ἰδόν-
τες δ' αὐτοὺς εὐτρεπεῖς ὄντας οἱ Τυρρόηνοὶ πρὸς τὸν
ἀγῶνα, σφόδρα ἐχάρησαν, ὥς ἐνὶ τῷ τότε κινδύ-
νῳ κατὰ νοῦν χωρήσαντι τὴν Ῥωμαίων καθελοῦν-
τες ἀρχὴν, εἰδότες, ὅτι πᾶν, ὅσον ἦν κράτιστον
στρατιωτικὸν αὐτῶν, εἰς τὸν ἀγῶνα ἐκείνον ὤρμη-
το, καὶ δι' ἐλπίδος ἔχοντες, ἐν ᾗ πολὺ τὸ κοῦφον
ἦν, θραδίως αὐτῶν κρατήσειν, ἐπειδὴ τὴν μετὰ Με-
νηνίου δύναμιν ἐν δυσχωρίαις παραταξαμένην σφί-
σιν ἐνίκησαν. γενομένης δ' ἰσχυρᾶς καὶ πολυχρο-
νίου μάχης, πολλοὺς μὲν ἀποκτείναντες Ῥωμαίων,
πολλῷ δ' ἔτι πλείονας τῶν σφετέρων ἀποβαλόντες,
ἀνεχώρουν βᾶδην ἐπὶ τὸν χάρακα. ὁ μὲν οὖν Οὐερ-
γίνιος τὸ δεξιὸν κέρας ἔχων, οὐκ εἶα διώκειν τοὺς
σφετέρους, ἀλλ' ἐπὶ τῷ κατορθώματι μένειν· ὁ
δὲ Σερούϊλιος ὁ τεταγμένος ἐπὶ θατέρου κέρως,
ἐδίωκε τοὺς καθ' ἑαυτὸν, ἐπόμενος μέχρι πολλοῦ.
ὥς δ' ἐν τοῖς μετεώροις ἐγένετο, ὑποστρέψαντες οἱ
Τυρρόηνοί, καὶ τῶν ἐκ τοῦ χάρακος ἐπιβοηθησάν-
των, ἐνσείουσιν αὐτοῖς. οἱ δ' ὀλίγον τινα δεξάμε-
νοι χρόνον, ἐγκλίνουσι τὰ ῥῶτα, καὶ κατὰ τοῦ λό-
φου διωκόμενοι, σποράδες ἀπώλλυντο. μαθὼν δ'
Οὐεργίνιος, ἐν οἷαις ἦν τύχαις ἢ τὸ ἀριστερόν κέ-
ρας κατέχουσα στρατιὰ, πᾶσαν ἔχων τὴν δύναμιν
ἐν τάξει, πλαγίαν ἤγε διὰ τοῦ ὄρους ὁδόν. γενό-
μενος δὲ κατὰ νότου τῶν διωκόντων τοὺς σφετε-
ρους, μέρος μὲν τι ταύτῃ καταλείπει τῆς στρατιᾶς,
κωλύσεως ἕνεκεν τῶν ἐκ τοῦ χάρακος ἐπιβοηθησόν-

των· τὸ δὲ λοιπὸν αὐτὸς ἄγων ἐπεφέρετο τοῖς πολεμίοις. ἐν δὴ τούτῳ καὶ οἱ μετὰ τοῦ Σερουιλίου θαρσύνοντες τῇ παρουσίᾳ τῶν σφετέρων, ὑποστρέφουσί τε καὶ καταστάντες ἐμάχοντο. κυκλωθέντες δ' ὑπ' ἄμφοιν οἱ Τυρρῆνοί, καὶ οὔτε πρόσω διεκτορευθῆναι δυνάμενοι, διὰ τοὺς ὁμόσε χωροῦντας, οὔτ' ὀπίσω φεύγειν ἐπὶ τὸν χάρακα, διὰ τοὺς κατόπιν ἐπιόντας, ἀτυχῶς οἱ πλείους κατεκόπησαν. γενομένης δ' οἰκτρᾶς νίκης περὶ τοὺς Ῥωμαίους, καὶ οὐ παντάπασιν εὐτυχές τέλος εἰληφότος τοῦ ἄγωνος, οἱ μὲν ὕπατοι πρὸ τῶν νεκρῶν καταστρατοπεδευσάμενοι, τὴν ἐπιούσαν νύκτα ἠϋλίσαντο· οἱ δὲ κατέχοντες τὸ Ἰάνικλον Τυρρῆνοί, ἐπειδὴ οὐδεμίᾳ παρὰ τῶν οἰκοθεν ἤρχετο ἐπικουρία, καταλιπεῖν ἔκριναν τὸ φρούριον· καὶ ἀναστρατοπεδεύσαντες νυκτός, ἀπῆραν εἰς τὴν Οὐϊεντανῶν πόλιν, ἐγγυτάτῳ σφίσι τῶν Τυρρῆνίδων πόλεων κειμένην. τοῦ δὲ χάρακος αὐτῶν οἱ Ῥωμαῖοι κρατήσαντες, τὰ τε χρήματα διαρπάζουσιν, ὅσα ὑπελείποντο ἀδύνατα ὄντα ἐν φυγῇ φέρεσθαι, καὶ τραυματίας λαμβάνουσι πολλοὺς, τοὺς μὲν ἐν ταῖς σκηναῖς ἀπολειφθέντας, τοὺς δ' ἀνὰ τὴν ὁδὸν ἀπασανέστρωμένους. ἀντείχοντο γάρ τινες γλιχόμενοι τῆς οἰκαδε ὁδοῦ, καὶ διεκαστέρουν παρὰ δύναμιν ἀκολουθοῦντες· εἴτα, βαρυνομένων αὐτοῖς τῶν μελῶν, ἡμιθνήτες κατέρχοντο ἐπὶ τὴν γῆν· οἷς οἱ τῶν Ῥωμαίων ἱππεῖς ἐπὶ πολὺ τῆς ὁδοῦ προελθόντες ἀνείλοντο· καὶ, ἐπειδὴ οὐδὲν ἔτι πολέμιον ἦν, καθελόντες τὸ φρούριον καὶ τὰ λάφυρα ἄγοντες, ἤκον εἰς τὴν πόλιν.

τὰ σώματα τῶν ἐν τῇ μάχῃ τελευτησάντων κομίσαντες, οἰκτρὰν ὄψιν ἔπασσι τοῖς πολίταις διὰ πληθός τε καὶ ἀρετὴν τῶν ἀπολομένων. ὥστε ὁ μὲν δῆμος οὔτε ἐορτάζειν, ὥς καλὸν ἀγῶνα κατορθώσας, ἡξίου, οὔτε πενθεῖν ὥς ἐπὶ μεγάλῃ καὶ ἀνηκέστῳ συμφορᾷ. ἡ δὲ βουλὴ τοῖς μὲν θεοῖς τὰς ἀναγκαίους ἐφηφίσατο θυσίας, τὴν δ' ἐπινίκιον τοῦ θριάμβου πομπὴν οὐκ ἐπέτρεψε ποιήσασθαι τοῖς ὑπάτοις. μετ' οὐ πολλὰς δ' ἡμέρας ἀγορᾷς ἐπλήσθη παντοδαπῆς ἡ πόλις, τῶν τε δημοσίων πεμφθέντων, καὶ τῶν εἰωθότων ἐμπορεύεσθαι πολὺν εἰσαγαγόντων οἷτον· ὥστ' ἐν τῇ προτέρᾳ πάντας εὐετηρία γενέσθαι.

Menenius ob rem male gestam damnatus.

XXVII. Καταλυθέντων δὲ τῇδε τῶν ὑπαθρίων πολέμων, ἡ πολιτικὴ σιτάσις αὖθις ἀνεκαίετο, τῶν δημάρχων πάλιν ταρατιόντων τὸ πλῆθος. καὶ τὰ μὲν ἄλλα πολιτεύματα διεσκέδασαν αὐτῶν ἀντιτατιόμενοι πρὸς ἕκαστον οἱ πατρίκιοι· τὴν δὲ κατὰ Μενηνίου δίκην, τοῦ νεωστὶ ὑπατεύσαντος, καίτοι πολλὰ πραγματευθέντες, ἀδύνατοι ἐγένοντο διαλῦσαι· ἀλλ' ὑπαχθεῖς ὁ ἀνὴρ εἰς δίκην ὑπὸ τῶν δυοῖν δημάρχων, Κοῖντου Κοῖντιλίου καὶ Τίτου Γερνικίου, καὶ λόγον ἀπαιτούμενος τῆς στρατηγίας τοῦ πολέμου τέλος οὔτ' εὐτυχές οὔτ' εὐπρεπές λαβούσης, μάλιστα δὲ διαβαλλόμενος ἐπὶ τῷ Φαβίων ὀλέθρῳ, καὶ τῇ Κρεμέρας ἀλώσει, δικάζοντος τοῦ δημοτικοῦ ὄχλου κατὰ φυλὰς, οὐ παρ' ὀλίγας ψή-

φους ὤφλεν, υἱὸς ὢν Ἀγρίππα Μενηνίου, τοῦ κατα-
 γαγόντος ἐκ τῆς φυγῆς τὸν δῆμον, καὶ διαλλά-
 ξαντος πρὸς τοὺς πατρικίους, ὃν ἀποθανόντα ἡ
 βουλὴ ἐκ τῶν δημοσίων χρημάτων λαμπροτάταις
 ἐκόσμησε ταφαῖς, αἱ δὲ γυναῖκες αἱ Ῥωμαίων ἐνι-
 αύσιον ἐπένθησαν χρόνον, πορφύραν καὶ χρυσὸν
 ἀποθέμεναι. οὐ μέντοι θαιάτου γ' αὐτῶ οἱ κατα-
 δικασάμενοι ἐτίμησαν, ἀλλ' ἐκτίσματος, ὃ πρὸς
 μὲν τοὺς νῦν ἐξεταζόμενον βίους, γέλωτος ἂν ἄξιον
 φανείη, τοῖς δὲ τότε ἀνθρώποις, αὐτουργοῖς οὔσι
 καὶ πρὸς αὐτὰ τὰ ἀναγκαῖα ζῶσι, μάλιστα δ' ἐκεί-
 νῳ τῷ ἀνδρὶ, πενίαν κληρονομήσαντι παρὰ τοῦ
 πατρὸς, ἀφνὲς ἦν καὶ βαρὺ, δισχιλίων ἀριθμὸς
 ἀσσαρίων. ἦν δ' ἀσσάριον, χάλκεον νόμισμα, βάρ-
 ρος λιτριάϊον. ὥστε τὸ σῦμπαν ὄφλημα ταλάντων
 ἐκκαίδεκα εἰς ὀλκὴν χαλκοῦ γενέσθαι. καὶ τοῦτ'
 ἐπίφθορον ἐφάνη τοῖς τότε ἀνθρώποις· καὶ ἐπ-
 ανορθώσασθαι βουλόμενοι αὐτοὶ, τὰς μὲν χρημα-
 τικὰς ἐπαυσαν ζημίας, μετήνεγκαν δ' εἰς προβά-
 των ἐκτίσματα καὶ βοῶν, τάξαντες καὶ τούτων
 ἀριθμὸν ταῖς ὕστερον ἐσομέναις ὑπὸ τῶν ἀρχόντων
 τοῖς ιδιώταις ἐπιβολαῖς. ἐκ δὲ τῆς Μενηνίου κατα-
 δίκης ἀφορμὴν αὐθις εἰλήφεσαν οἱ πατρίκιοι τῆς
 πρὸς τὸ δημοτικὸν ὀργῆς, καὶ οὔτε τὴν κληρουχίαν
 ἐπέτρεπον ἔτι αὐτῶ ποιῆσθαι, οὔτ' ἄλλο ἐβούλοντο
 ἐνδιδόναι μαλακὸν οὐδέν. μετ' οὐ πολὺ δὲ καὶ τῷ
 δήμῳ μετέμελε τῶν δεδικασμένων, ἐπειδὴ τὴν τελευ-
 τὴν τοῦ ἀνδρὸς ἐπύθετο· οὐδὲ γὰρ εἰς ἀνθρώπων
 ἔτι συνῆλθεν ὁμιλίας, οὐδ' ἐν δημοσίῳ τιτὶ πρὸς

οὐδενὸς ὥφθη τόπων. ἐξόν τ' αὐτῷ τὴν ζημίαν ἐκτί-
σαντι μηδενὸς ἀπελαύνεσθαι τῶν κοινῶν. ἔτοιμοι
γὰρ ἦσαν οὐκ ὀλίγοι τῶν ἐπιτηδείων αὐτοῦ τὴν κα-
ταδίκην ἀπαριθμεῖν· οὐκ ἠξίωσεν, ἀλλὰ θανάτου
τὴν συμφορὰν τιμησάμενος, οἴκοι μένων καὶ οὐδέ-
να προσιέμενος, ὑπὸ τ' ἀθυμίας καὶ σίτων ἐποχῆς
μαρανθεὶς, ἀπέστη τοῦ βίου. καὶ τὰ μὲν ἐν τούτῳ
πραχθέντα τῷ ἐνιαυτῷ τοιάδ' ἦν.

*P. Valerio et C. Nautio coss. Sp. Servilius a tribu-
nis accusatur.*

XXVIII. Ποπλίου δὲ Οὐαλερίου Ποπλικύλα
καὶ Γαΐου Ναυτίου παραλαβόντων τὴν ἀρχὴν, ἔτε-
ρος ἀνὴρ πάλιν τῶν πατρικίων Σερουΐος Σερουΐλιος,
ὁ τῷ παρελθόντι ὑπατεύσας ἔτει, μετ' οὐ πολὺν, ἢ
τὴν ἀρχὴν ἀποθέσθαι, χρόνον, εἰς τὸν ὑπὲρ τῆς
ψυχῆς ἀγῶνα ἤχθη. οἱ δὲ προθέντες αὐτῷ τὴν ἐν
τῷ δήμῳ δίκην, δύο τῶν δημάρχων ἦσαν, Λούκιος
Καιδίκιος καὶ Τίτος Σιάτιος, οὐκ ἀδικήματος, ἀλλὰ
τύχης ἀπαιτοῦντες λόγον, ὅτι, κατὰ τὴν πρὸς Τυρ-
ρηνούς μάχην ὡσάμενος ἐπὶ τὸν χάρακα τῶν πολε-
μίων ὁ ἀνὴρ θρασύτερον μᾶλλον, ἢ φρονιμώτερον,
ἐδιώχθη τε ὑπὸ τῶν ἔνδον ἀθρόον ἐπεξελθόντων,
καὶ τὴν κρατίστην νεότητα ἀπέβαλεν. οὗτος ὁ ἀγὼν
ἀπάντων ἐφάνη τοῖς πατρικίοις ἀγώνων βαρύντατος.
ἡγανάκτουν τε συνιόντες πρὸς ἀλλήλους, καὶ δεινὸν
ἐποιοῦντο, εἰ τὰς εὐτολμίας τῶν στρατηγῶν, καὶ
τὸ μηθένα κίνδυνον ὀκνεῖν, ἐὰν ἐναντιωθῇ ταῖς
ἐπιβολαῖς αὐτῶν τὸ δαιμόνιον, εἰς κατηγορίαν ἄξου-

σιν οἱ μὴ στάντες παρὰ τὰ δεινὰ· δειλίας τε καὶ ὄκνου καὶ τοῦ μηθὲν ἔτι καινουργεῖν τοὺς ἡγεμόνας, ὑφ' ὧν ἐλευθερία τ' ἀπόλλυται, καὶ ἡγεμονία καταλύεται, τοὺς τοιοῦτους ἀγῶνας αἰτίους ἔσεσθαι κατὰ τὸ εἶκος ἐλογίζοντο. παρακλήσει τε πολλῇ ἐχρῶντο τῶν δημοτικῶν, μὴ καταγρῶναι τοῦ ἀνδρός τὴν δίκην, διδάσκοντες, ὥς μεγάλα βλάβουσι τὴν πόλιν ἐπὶ ταῖς ἀτυχίαις τοὺς στρατηγούς ζημιοῦντες. ἐπεὶ δ' ὁ τοῦ ἀγῶνος ἐνέστη χρόνος, παρελθὼν εἰς τῶν δημάρχων κατηγόρησε τοῦ ἀνδρός, Λοῦκιος Καϊδίκιος, ὅτι δι' ἀφροσύνην τε καὶ τοῦ στρατηγεῖν ἀπειρίαν, εἰς πρόδηλον ὄλεθρον ἄγων τὰς δυνάμεις, ἀπώλεσε τῆς πόλεως τὴν κρατίστην ἀκμὴν, καὶ εἰ μὴ ταχεῖα τοῦ κακοῦ γνώσις ἐγένετο τῷ συνυπάτῳ, καὶ κατὰ σπουδὴν ἄγων τὰς δυνάμεις τοὺς τε πολεμίους ἀνέστειλε, καὶ τοὺς σφετέρους ἔσωσε, μηδὲν ἂν γενέσθαι τὸ κωλύσαν ἅπασαν ἀπολωλέναι τὴν ἐτέραν δύναμιν, καὶ τὸ λοιπὸν ἡμίσειαν ἀντὶ διπλασίας εἶναι τὴν πόλιν. τοιαῦτα εἰπὼν, μάρτυρας ἐπηγάγειτο λοχαγούς τε, ὅσοι περιῆσαν, καὶ τῶν ἄλλων στρατιωτῶν τινας, οἱ τὸ ἑαυτῶν αἰσχρὸν ἐπὶ τῇ τότε ἥτιη τε καὶ φυγῇ ζητοῦντες ἀπολύσασθαι, τὸν στρατηγὸν ῥητιῶντο τῆς περὶ τὸν ἀγῶνα δυσποτμίας. ἔπειτ' αἰκτον ἐπὶ τῇ συμφορᾷ τῶν τότε τεθνηκότων καταχεάμενος πολὺν, καὶ τὸ δεινὸν αὐξήσας, τὰ τ' ἄλλα, ὅσα εἰς φθόνον κοινῇ κατὰ τῶν πατρικίων λεγόμενα τοὺς μέλλοντας ὑπὲρ τοῦ ἀνδρός δεήσεσθαι ἀνεύρξειν ἔμελλεν, ἐκ πολλῆς ὑπερφίας διελθὼν, παρέδωκε τὸν λόγον.

Servilius se defendit et absolvitur.

XXIX. Παραλαβὼν δὲ τὴν ἀπολογίαν ὁ Σε-
 ρουίλιος εἶπεν· „Εἰ μὲν ἐπὶ δίκην με κεκλήκατε, ὦ
 „πολίται, καὶ λόγον ἀπαιτεῖτε τῆς στρατηγίας, ἔτοι-
 „μός εἰμι ἀπολογεῖσθαι· εἰ δ' ἐπὶ τιμωρίαν κατε-
 „γνωσμένην, καὶ οὐδὲν ἔσται μοι πλεον ἀποδείξαντι,
 „ὥς οὐδὲν ὑμᾶς ἀδικῶ, λαβόντες τὸ σῶμα, ὃ τι πά-
 „λαι βούλεσθε, χρῆσθε. ἐμοὶ τε γὰρ κρείττον ἀκρί-
 „τω ἀποθανεῖν μᾶλλον, ἢ λόγου τυχόντι καὶ μὴ
 „πείσαντι ὑμᾶς. δόξαιμι γὰρ ἂν οὐ σὺν δίκῃ πά-
 „σχειν, ὃ τι ἂν μου καταγνώτε. ὑμεῖς τ' ἐν ἐλάτ-
 „τονι αἰτίᾳ ἔσεσθε, ἀφελόμενοί μου τὸν λόγον, καὶ
 „ἐν ᾧ, καὶ εἴ τι ἀδικῶ ὑμᾶς, ἀδηλόν ἐστιν ἔτι, ταῖς
 „ὄρκαῖς χαρισάμενοι. ἔσται δέ μοι ἡ διάνοια ὑμῶν
 „ἐκ τῆς ἀκροάσεως καταφανής, θορύβῳ τε καὶ ἡσυ-
 „χίᾳ εἰκάζοντι, πότερον ἐπὶ τιμωρίαν, ἢ ἐπὶ δίκην
 „κεκλήκατέ με.“ Ταῦτ' εἰπὼν, ἐπέσχε. σιγῆς δὲ
 γενομένης, καὶ τῶν πλείστων ἐμβροησάντων, θαρ-
 ρεῖν τε καὶ ὅσα βούλεται λέγειν, παραλαβὼν τὸν
 λόγον πάλιν ἔλεξεν· „Ἄλλ' εἰ δικασταῖς ὑμῖν, ὦ
 „πολίται, καὶ μὴ ἐχθροῖς χρήσομαι, ῥαδίως πείσειν
 „ὑμᾶς οἶομαι, ὅτι οὐδὲν ἀδικῶ. ποιήσομαι δὲ τὴν
 „ἄρχὴν τῶν λόγων ἐξ ὧν ἅπαντες ἴστε. ἐγὼ κατέ-
 „στην ἐπὶ τὴν ἄρχὴν σὺν τῷ κρατίστῳ Οὐεργινίῳ,
 „καθ' ὃν χρόνον ἐπιτειχίσαντες ὑμῖν οἱ Τυρρόηνοί
 „τὸν ὑπὲρ τῆς πόλεως λόφον, πάσης ἐκράτουν τῆς
 „ὑπαίθρου, καὶ ἐν ἐλπίδι ἦσαν τοῦ καταλῦειν ὑμῶν
 „τὴν ἄρχὴν ἐν τάχει. λιμός δὲ πολὺς ἦν ἐν τῇ πόλει
 „καὶ στάσις, καὶ τοῦ τί χρὴ πράττειν ἀμηχανία.

„τοιούτοις δὴ καιροῖς ἐπιστάς οὕτως ταραχώδεσι καὶ
 „φοβεροῖς, τοὺς μὲν πολεμίους ἅμα τῷ συνάρχον-
 „τι ἐνίκησα διτταῖς μάχαις, καὶ ἡνάγκασα κατα-
 „λιπόντας τὸ φρούριον ἀπελθεῖν· τὸν δὲ λιμὸν οὐκ
 „εἰς μακρὰν ἔπαυσα, τροφῆς ἀφθόρου πληρώσας
 „τὰς ἀγορὰς, καὶ τοῖς μετ' αὐτὸν ὑπάτοις τὴν τε χώ-
 „ραν ὅπλων πολεμίων παρέδωκα ἐλευθέραν, καὶ τὴν
 „πόλιν ὑγιῇ πάσης νόσου πολιτικῆς, εἰς ἣς κατέβα-
 „λον αὐτὴν οἱ δημαγωγοῦντες. τίτος οὖν ἀδικήμα-
 „τος ὑπεύθυνός εἰμι ὑμῖν; εἰ μὴ τὸ νικᾶν τοὺς πο-
 „λεμίους ἐστὶν ὑμᾶς ἀδικεῖν. εἰ δ' ἀποθανεῖν τισι
 „τῶν στρατιωτῶν εὐτυχῶς ἀγωνιζομένοις συνέπεσε,
 „τί Σερουίλιος τὸν δῆμον ἀδικεῖ; οὐ γὰρ δὴ θεῶν
 „τις ἐγγυητὴς τοῖς στρατηγοῖς τῆς ἀπάντων ψυχῆς
 „τῶν ἀγωνιουμένων γίνεται· οὐδ' ἐπὶ διακειμένοις
 „καὶ ῥητοῖς τὰς ἡγεμονίας παραλαμβάνομεν, ὥσθ'
 „ἀπάντων κρατῆσαι τῶν πολεμίων, καὶ μηδὲνα τῶν
 „ἰδίων ἀποβαλεῖν. τίς γὰρ ἂν ὑπομείνειεν, ἄνθρω-
 „πος ὢν, ἅπαντα καὶ τὰ τῆς γνώμης, καὶ τὰ τῆς
 „τύχης εἰς ἑαυτὸν ἀναλαβεῖν; ἀλλὰ τὰ μεγάλα ἔρ-
 „γα μεγάλων ἀεὶ κινδύνων ὠρούμεθα.

XXX. „Καὶ οὐκ ἐμοὶ ταῦτα πρώτῳ πολεμίους
 „δμόσε χωρήσαντι συνέβη παθεῖν, ἅπασι δὲ, ὥς εἰ-
 „πεῖν, ὅσοι μάχας παρακεκινδυνευμένας σὺν ἐλάττωσι
 „ταῖς σφετέραις δυνάμεσι πρὸς μείζονας τὰς τῶν
 „ἐχθρῶν ἐποιήσαντο. ἐδίωξαν γὰρ ἤδη τινὲς ἐχθρούς,
 „καὶ αὐτοὶ ἔφυγον· καὶ ἀπέκτεινάν τε τῶν ἐναντίων
 „πολλοὺς, καὶ ἀπώλεσαν ἔτι πλείονας τῶν σφετέρων.
 „ἔω γὰρ, ὅτι πολλοὶ, καὶ τὸ παράπαν ἡττηθεῖτες,

„σὺν αἰσχύνῃ τε καὶ βλάβῃ μεγάλη ἀνέστρεψαι· ὦν
 „οὐδεὶς τῆς τύχης ἔδωκε δίκας. ἱκανὴ γὰρ ἡ συμ-
 „φορά· καὶ τὸ μηδενὸς ἐπαίνου τυχεῖν, ὥς δεῖ, καὶ
 „μηδὲν ἄλλο, μεγάλη τοῖς ἡγεμόσι καὶ χάλεπῃ ζη-
 „μία. οὐ μὴν ἄλλ’ ἔγωγε τοσούτου δέω λέγειν, ὃ
 „πάντες οἱ μέτριοι δίκαιον εἶναι φήσουσιν, ὥς οὐ
 „δεῖ με τύχης εὐθύνας ὑπέχειν· ὥστ’ εἰ καὶ μηδεὶς
 „ἄλλος τοιόνδε ἄγωνα ὑπέμεινεν εἰσελθεῖν, ἐγὼ μό-
 „νος οὐ παραιτοῦμαι, ἀλλὰ συγχωρῶ τὴν τύχην ἔξε-
 „τάζεσθαι τὴν ἐμὴν οὐχ ἥτιον τῆς γνώμης, ἐκεῖνο
 „προειπὼν· ἐγὼ τὰς ἀνθρωπίνας πράξεις, τὰς τε
 „δυστυχεῖς καὶ τὰς εὐτυχεῖς, οὐκ ἐκ τῶν κατὰ μέρος
 „ἔργων πολλῶν ὄντων καὶ ποικίλων ὁρῶ κρινομένης,
 „ἀλλ’ ἐκ τοῦ τέλους· καὶ ὅταν μὲν τοῦτο χωρήσῃ
 „κατὰ νοῦν, καὶ τὰ μεταξὺ πολλὰ ὄντα μὴ καθ’
 „ἡδονὰς γένηται, οὐδὲν ἥτιον ἐπαινουμένης καὶ
 „ζηλουμένης ὑπὸ πάντων ἀκούω, καὶ τῆς ἀγαθῆς
 „νομιζομένης τύχης· ὅταν δὲ πονηρὰς λάβωσι τελευ-
 „τὰς, καὶ ἐὰν ἅπαντα τὰ πρὸ τοῦ τέλους ἐκ τοῦ
 „ῥάστου γένηται, οὐ τῇ σπουδαίᾳ τύχῃ τῶν
 „πραξάντων ἀποδιδομένης, ἀλλὰ τῇ κακῇ. τοῦτον
 „δὴ τὸν σκοπὸν προελόντες αὐτοὶ ἐξετάζετε καὶ
 „τὴν ἐμὴν τύχην, ἥ παρὰ τοὺς πολέμους κέχηρημαι.
 „καὶ ἐὰν μὲν εὗρητε ἡτιμημένον με ὑπὸ τῶν πολε-
 „μίων, πονηρὰν καλεῖτέ μου τὴν τύχην· ἐὰν δὲ κε-
 „κρατηκότα τῶν ἐχθρῶν, ἀγαθὴν· περὶ μὲν οὖν
 „τῆς τύχης, οὐκ ἄγνωῶν, ὅτι φορτικοὶ πάντες εἰσὶν
 „οἱ περὶ αὐτῆς λέγοντες, ἔχων ἔτι πλείω λέγειν,
 „παύσομαι.

XXXI. „Ἐπειδὴ δὲ καὶ τῆς γνώμης κατηγο-
 „ροῦσί μου, προδοσίαν μὲν οὐ τολμῶντες ἐπικαλεῖν,
 „οὐδ' ἀνανδρίαν, ἐφ' οἷς αἱ κατὰ τῶν ἄλλων στρα-
 „τηγῶν γίνονται κρίσεις, ἀπειρίαν δὲ τοῦ στρατη-
 „γεῖν, καὶ ἀφροσύνην, ὅτι κίνδυνον ὑπέμεινα οὐκ
 „ἀναγκαῖον, ἐπὶ τὸν χάρακα τῶν πολεμίων ὥσάμε-
 „νος, βούλομαι καὶ περὶ τούτου λόγον ὑποσχεῖν
 „ὑμῖν, προχειρότατον μὲν τοῦτο ἔχων εἰπεῖν, ὅτι τὸ
 „μὲν ἐπιτιμᾶν τοῖς γενομένοις πάνυ ῥᾶδιον καὶ
 „παντὸς ἀνθρώπου· τὸ δὲ παραβάλλεσθαι πρά-
 „γμασι καλοῖς χαλεπὸν καὶ ὀλίγων· καὶ ὅτι οὐχ,
 „ὥσπερ τὰ γεγονότα φαίνεται, ὅποῖά ἐστιν, οὕτω
 „καὶ τὰ μέλλοντα, ὅποῖα ἔσται· ἀλλ' ἐκεῖνα μὲν
 „αἰσθήσεσι καὶ πάθεσι καταλαμβανόμεθα, ταῦτα
 „δὲ μαντείαις καὶ δόξαις εἰκάζομεν, ἐν αἷς πολὺ τὸ
 „ἀπατηλόν· καὶ ὅτι ῥᾶστον ἀπάντων ἐστὶ λόγῳ
 „στρατηγεῖν πολέμους, ἔξω τοῦ δεινοῦ γεγονότας, ὃ
 „ποιοῦσιν οἱ κατηγοροῦντες ἐμοῦ. ἀλλ' ἵνα ταῦτ'
 „ἀφῶ, φέρε πρὸς θεῶν, εἵπατέ μοι, μόνος ἢ πρῶτος
 „ἐγὼ φαίνομαι βιάσασθαι φροῦριον ἐπιβαλόμενος,
 „καὶ πρὸς ὑψηλὰ χωρία τὰς δυνάμεις ἀγαγών; ἢ
 „πολλῶν μετ' ἄλλων ὑμετέρων στρατηγῶν, ἐξ ὧν οἱ
 „μὲν κατώρθωσαν, τοῖς δ' οὐκ ἐχώρησεν ἡ πείρα
 „κατὰ νοῦν; τί δή ποτ' οὖν τοὺς ἄλλους ἀφέντες,
 „ἐμὲ κρίνετε, εἰ ταῦτ' ἀστρατηγησίας καὶ ἀφροσύ-
 „νης ἔργα νομίζετε; πόσα δ' ἄλλα τούτου τολμηρό-
 „τερα τοῖς ἡγεμόσιν ἦλθεν ἐπὶ νοῦν πράττειν, ὅταν
 „τὸ ἀσφαλές καὶ λελογισμένον ἦκιστα οἱ καιροὶ
 „δέχωνται; οἱ μὲν γε τὰς σημαίας ἀρπάσαντες τῶν

„σφετέρων, ἔρξισαν εἰς τοὺς πολεμίους, ἵνα τοῖς
 „βλακεύουσι καὶ ἀποδειλιῶσιν ἐκ τοῦ ἀναγκαίου
 „παρασιῇ τὸ εὖψυχον, ἐπισταμένοις, ὅτι τοὺς μὴ
 „ἀνασώσαντες τὰ σημεῖα ὑπὸ τῶν στρατηγῶν δεῖ
 „σὺν αἰσχύνῃ ἀποθανεῖν· οἱ δ', εἰς τὴν τῶν πολε-
 „μίων χώραν ἐμβαλόντες, ἔλυσαν τὰ ζεύγματα τῶν
 „ποταμῶν, οὓς διέβησαν, ἵνα τοῖς φεύγειν διανο-
 „μένοις ἄπορος ᾗ τοῦ σωθῆναι ἐλπίς φανεῖσα, θάρ-
 „σος παραστήσῃ καὶ μένος ἐν ταῖς μάχαις· οἱ δέ,
 „τὰς σκηνάς καὶ τὰ σκευοφόρα κατακαύσαντες,
 „ἀνάγκην ἐπέθηκαν τοῖς σφετέροις, ἐκ τῆς πολεμίας,
 „ὅσων δέονται, λαμβάνειν. ἐὼ τᾶλλα μυρία ὄντια
 „λέγειν, καὶ ὅσα τολμηρὰ ἔργα καὶ ἐνθυμήματα
 „ἕτερα στρατηγῶν, ἱστορία τε καὶ πείρα παρλα-
 „βόντες ἔχομεν, ἐφ' οἷς οὐδεὶς πώποτε τῶν ψευ-
 „σθέντων τῆς ἐλπίδος ὑπέσχε δίκας. εἰ μὴ ἄρα ἔχει
 „τις ὑμῶν αἰτιάσασθαι με, ὅτι προβαλὼν τοὺς ἄλ-
 „λους εἰς προὔπτον ὄλεθρον, αὐτὸς ἔξω τοῦ κινδύ-
 „νου τὸ σῶμα εἶχον. εἰ δὲ μετὰ πάντων τ' ἐξηταζό-
 „μην, καὶ τελευταῖος ἀπηλλαττόμην, καὶ τῆς αὐτῆς
 „τοῖς ἄλλοις μετεῖχον τύχης, τί ἀδικῶ; καὶ περὶ μὲν
 „ἐμοῦ ταῦτα ἱκανὰ εἰρήσθω.

XXXII. „Περὶ δὲ τῆς βουλῆς καὶ τῶν πατρι-
 „κίων, ἐπειδὴ τὸ κοινὸν ὑμῶν μῖστος, ὃ διὰ τὴν κω-
 „λυθεῖσαν κληρουχίαν ἔχετε, καὶ ἐμὲ λυπεῖ, καὶ οὐ-
 „δὲ ὁ κατήγορος αὐτὸ ἀπεκρύψατο, ἀλλὰ μέρος οὐκ
 „ἐλάχιστον ἐποιήσατο τῆς ἐμῆς κατηγορίας, βούλο-
 „μαι βραχεία εἰπεῖν πρὸς ὑμᾶς. ἔσται δὲ μετὰ παρ-
 „ήρσιος ὁ λόγος· ἄλλως γὰρ οὐτ' ἂν ἐγὼ δυναίμην

„λέγειν, οὔτε ὑμῖν ἀκούειν συμφέροι. οὐ δίκαια
 „ποιεῖτε, οὔτε ὅσια, ὧ δὴ δημόται, τῶν μὲν εὐεργεσιῶν,
 „ἅς εὐρεσθε παρὰ τῆς βουλῆς, πολλῶν οὐσῶν καὶ
 „μεγάλων, οὐκ εἰδότες αὐτῇ χάριν· εἰ δέ τι δεομέ-
 „νοις ὑμῖν, ἐξ οὗ συγχωρηθέντος μεγάλα βλάπτοιτ'
 „ἂν τὸ κοινόν, οὐ φθοροῦσα ὑμῖν, ἀλλὰ τὸ συμφέ-
 „ρον τῆς πόλεως ὀρθῶσα, ἡναντιώθη, τοῦτο δι' ὀργῆς
 „λαμβάνοντες. ἔδει δ' ὑμᾶς μάλιστα μὲν ὥς ἀπὸ τοῦ
 „κρατίστου τὰ βουλευόμενα αὐτῆς γενόμενα, καὶ ἐπὶ
 „τῷ πάντων ἀγαθῷ, δεχομένους ἀποσιῆσαι τῆς
 „σπουδῆς· εἰ δ' ἀδύνατοι ἦτε κατασχεῖν ἀσύμφορον
 „ἐπιθυμίαν λογισμῷ σώφρονι, μετὰ τοῦ πείθειν τῶν
 „αὐτῶν ἀξιοῦν τυγχάνειν, ἀλλὰ μὴ μετὰ τοῦ βιά-
 „ζεσθαι. αἱ γὰρ ἐκούσιοι δωρεὰι τοῖς τε προεμένοις
 „ἡδίοις τῶν ἡναγκασμένων εἰσὶ, καὶ τοῖς λαμβάνου-
 „σι βεβαιότεραι τῶν μὴ τοιούτων. ὃ μὰ τοὺς θεοὺς
 „οὐ λογίζεσθε ὑμεῖς, ἀλλ' ὑπὸ τῶν δημαγωγῶν,
 „ὥσπερ θάλασσα ὑπ' ἀνέμων, ἄλλων ἐπ' ἄλλοις ἀνι-
 „σταμένων, ἀνακινούμενοί τε καὶ ἀγριαινόμενοι,
 „οὐδὲ τὸν ἐλάχιστον χρόνον ἐν ἡσυχίᾳ καὶ γαλήνῃ
 „διακεῖσθαι τὴν πόλιν ἔατε. τοιγάρτοι πάρεστιν
 „ἡμῖν κρείττονα ἡγεῖσθαι τῆς εἰρήνης τὸν πόλεμον·
 „ὅταν μὲν γε πολεμῶμεν, τοὺς ἐχθροὺς κακῶς ποι-
 „οῦμεν· ὅταν δ' εἰρήνην ἄγωμεν, τοὺς φίλους. καί-
 „τοι, ὧ δὴ δημόται, εἰ μὲν ἅπαντα τὰ βουλευόμενα τοῦ
 „συνεδρίου καλὰ καὶ συμφέροντα ἡγεῖσθε εἶναι,
 „ὥσπερ ἐστὶ, τί οὐχὶ καὶ τοῦτο ἐν ἐξ αὐτῶν ὑπολαμ-
 „βάνετε εἶναι; εἰ δέ μηδὲν ἀπλῶς τῶν δεόντων τὴν
 „βουλήν οἴεσθε φρονεῖν, ἀλλ' αἰσχροῦς καὶ κακῶς

„τὴν πόλιν ἐπιτροπεύειν, τί δὴ ποτ' οὐχὶ μεταστη-
 „σάμενοι αὐτὴν ἀθρόαν, αὐτοὶ ἄρχετε, καὶ βου-
 „λεύετε, καὶ τοὺς ὑπὲρ τῆς ἡγεμονίας πολέμους ἐκ-
 „φέρετε, ἀλλὰ περικνίζετε αὐτήν, καὶ κατὰ μικρὰ
 „διαλύετε, τοὺς ἐπιφανεστάτους ἀναρπάζοντες ἐν
 „ταῖς δίκαις; ἄμεινον γὰρ ἦν ἅπασιν ἡμῖν κοινῇ
 „πολεμεῖσθαι, ἢ καθ' ἓνα ἕκαστον ἰδίᾳ συκοφαν-
 „τεῖσθαι. ἀλλὰ γὰρ οὐχ ὑμεῖς αἴτιοι τούτων, ὥσπερ
 „ἔφην, ἀλλ' οἱ συνταράττοντες ὑμᾶς δημαγωγοί,
 „οὗτ' ἄρχεσθαι ὑπομένοντες, οὗτ' ἄρχειν εἰδότες.
 „καὶ ὅσον μὲν ἐπὶ τῇ τούτων ἀφροσύνῃ τε καὶ ἀπει-
 „ρίᾳ πολλάκις ἂν ὑμῖν τόδε τὸ σκάφος ἀνετράπη·
 „νῦν δ' ἢ τὰ τούτων σφάλματα ἐπαγορευοῦσα, καὶ
 „ἐν ὁρθῇ πλεῖν παρέχουσα ὑμῖν τῇ πόλει, ἢ πλεῖ-
 „στα δεινὰ ὑπ' αὐτῶν ἀκούουσά ἐστι βουλὴ. ταῦτ'
 „εἴτε ἡδέα ἐστὶν ὑμῖν ἀκούειν, εἴτ' ἀνιαρὰ, μετὰ
 „πάσης ἀληθείας εἴρηται μοι καὶ τετόλμηται· καὶ
 „μᾶλλον αἰροίμην ἂν παρῶρησίᾳ συμφερούσῃ τῷ
 „κοινῷ χρώμενος ἀποθανεῖν, ἢ τὰ πρὸς ἡδονὴν λέ-
 „γων ὑμῖν σεσῶσθαι.“

XXXIII. Τοιούτους εἰπὼν λόγους, καὶ οὔτε
 πρὸς ὀλοφυρμούς καὶ ἀνακλαύσεις τῆς συμφορᾶς
 τραπόμενος, οὗτ' ἐν δεήσεσι καὶ προσκυλισμοῖς
 ἀσχήμοσι ταπεινὸς φανεὶς, οὗτ' ἄλλην ἀγενεῖν διὰ-
 θεσιν ἀποδειξάμενος οὐδεμίαν, παρέδωκε τὸν λόγον
 τοῖς συναγορεύειν, ἢ μαρτυρεῖν βουλομένοις. πολλοὶ
 μὲν οὖν καὶ ἄλλοι παριόντες ἀπέλυον αὐτὸν τῆς
 αἰτίας, μάλιστα δὲ Οὐεργίνιος, ὃ κατὰ τὸν αὐτὸν
 ὑπατεύσας χρόνον, καὶ τῆς νίκης αἴτιος εἶναι δοκοῖν·

ὅς οὐ μόνον ἀναίτιον αὐτὸν ἀπέφαινε, ἀλλὰ καὶ ὡς κράτιστον ἀνδρῶν τὰ πολέμια καὶ στρατηγῶν φρονιμώτατον, ἐπαινεῖσθαι τε καὶ τιμᾶσθαι ὑπὸ πάντων ἡξίου. ἔφη δὲ δεῖν, εἰ μὲν ἀγαθὸν οἶονται τέλος εἰληφέναι τὸν πόλεμον, ἀμφοτέροις σφίσι τὴν χάριν εἰδέναι· εἰ δὲ πονηρὸν, ἀμφοτέρους ζημιοῦν· κοινὰ γὰρ αὐτοῖς καὶ τὰ βουλευόμενα καὶ τὰ ἔργα, καὶ τὰς ἐκ τοῦ δαιμονίου τύχας γεγονέναι. ἦν δ' οὐ μόνον ὁ λόγος τοῦ ἀνδρός, ἀλλὰ καὶ ὁ βίος πείθων, ἐν ᾧ πᾶσιν ἐξητασμένος ἔργοις ἀγαθοῖς. προσῆν δὲ τούτοις, ὃ πλεῖστον ἐκίνησεν οἶκτον, ὅπως σῆμα συμπαθές, οἷον περὶ αὐτοὺς τοὺς πεπονθότας, ἢ μέλλοντας πάσχειν τὰ δεινὰ γίνεσθαι φιλεῖ. ὥστε καὶ τοὺς προσήκοντας τοῖς ἀπολωλόσι, καὶ δοκοῦντας ἀδιαλλάκτως ἔχειν πρὸς τὸν αἷτιον σφίσι τῆς συμφορᾶς, μαλακωτέρους γενέσθαι, καὶ ἀποθέσθαι τὴν ὀργήν, ὡς ἐδήλωσαν. ἀναδοθεισὼν γὰρ τῶν ψήφων, οὐδεμία φυλὴ τοῦ ἀνδρός κατεψηφίσατο. ὁ μὲν οὖν τὸν Σερούλιον καταλαβὼν κίνδυνος τοιοῦτου τέλους ἔτυχεν.

Expeditio in Hetruriam.

XXXIV. Οὐ πολλῷ δὲ ἵστερον χρόνῳ σινατιὰ Ῥωμαίων ἐξῆλθεν ἐπὶ Τυρρόληνους, ἄγοντος θατέρου ἱῶν ὑπάτων, Ποπλίου Οὐαλερίου. συνέστη γὰρ αὐτῷς ἡ Οὐϊεντανῶν δύναμις, προσθεμένων αὐτοῖς Σαβίνων, οἱ τέως ὀκνοῦντες αὐτοῖς συνάρασθαι τοῦ πολέμου, ὡς ἀδυνάτων ἐφιεμένοις, τότε, ἐπειδὴ τὴν τε Μενηνίου φυγὴν ἔγνωσαν, καὶ τὸν ἐπιτειχισμόν

τοῦ πλησίον τῆς Ῥώμης ὄρους, τεταπεινωσθαι νομί-
σαντες τὰς δυνάμεις Ῥωμαίων καὶ τὸ φρόνημα τῆς
πόλεως ἡττῆσθαι, συνελάμβανον τοῖς Τυρρῶνοῖς
πολλὴν ἀποστείλαντες δύναμιν. οἱ δὲ Οὐϊέντανοὶ τῇ
τε σφετέρᾳ δυνάμει θαρρόοντες καὶ τῇ Σαβίνων
νεωστὶ ἡκούσῃ, τὰς παρὰ τῶν ἄλλων Τυρρῶνῶν ἐπι-
κουρίας περιμένοντες, προθυμίαν μὲν εἶχον ἐπὶ τὴν
Ῥώμην ἐλαῦναι τῷ πλείονι τῆς σφετέρας στρατιᾶς,
ὥς οὐδενὸς αὐτοῖς ὁμόσε χωρήσοντος, ἀλλὰ δυοῖν
θάτερον, ἢ ἐκ τειχομαχίας αἰρήσοντες τὴν πόλιν, ἢ
λιμῷ κατεργασόμενοι. ἔφθασε δὲ τὴν ἐπιχείρησιν
αὐτῶν Οὐαλέριος, ἐν ᾧ ἔτι ἔμελλον ἐκείνοι, καὶ τοὺς
ὑστερίζοντας συμμάχους ἀνέμενον, αὐτὸς ἄγαγὼν
Ῥωμαίων τὴν κρατίστην ἀκμὴν, καὶ τὸ παρὰ τῶν
συμμάχων ἐπικουρικόν, οὐκ ἐκ τοῦ φανεροῦ ποιη-
σάμενος τὴν ἔξοδον, ἀλλ' ὥς μάλιστα λήσεσθαι αὐ-
τοὺς ἔμελλε. προσελθὼν γὰρ ἐκ τῆς Ῥώμης περὶ δει-
λὴν ὄψιν, καὶ διαβάς τὸν Τίβεριν, οὐ μακρὰν
ἀποσχὼν τῆς πόλεως, κατεστρατοπέδευσεν. ἔπειτ'
ἀναστήσας τὴν στρατιὰν περὶ μέσας νύκτας ἤγεν ἐν
τάξει· καὶ πρὶν ἡμέραν γενέσθαι, θατέρῳ χάρακι
τῶν πολεμίων ἐπέβαλε. δύο γὰρ ἦν στρατόπεδα,
χωρὶς μὲν τὸ Τυρρῶνῶν, ἐτέρῳθι δὲ τὸ Σαβίνων,
οὐ διὰ μακροῦ ἀλλήλων ἀπέχοντα. πρώτη δὲ προσ-
αγαγὼν τὴν δύναμιν τῇ Σαβίνων στρατοπεδείᾳ,
καθυπνωμένων ἔτι τῶν πλείστων, καὶ οὐδεμιᾶς οὐ-
σης ἀξιολόγου φυλακῆς, οἷα ἐν φιλίᾳ τε γῇ καὶ κα-
τὰ πολλὴν ὑπεροψίαν τῶν πολεμίων οὐδαμῇ ἀγγελ-
λομένων, ἐξ ἐφόδου γίνεται ταύτης ἐγκρατῆς. τῶν δ'

ἀνθρώπων οἱ μὲν ἐν ταῖς κοίταις ἔτ' ὄντες κατεσφάγησαν, οἱ δ' ἀνιστάμενοι ἀρτίως καὶ τὰ ὄπλα ἐνδύμενοι, οἱ δ' ὀπλισμένοι μὲν, σποράδες δὲ καὶ οὐκ ἐν τάξει ἀμυνόμενοι· οἱ δὲ πλεῖστοι φεύγοντες ἐπὶ τὸν ἕτερον χάρακα, ὑπὸ τῶν ἵππων καταλαμβανόμενοι, διεφθάρησαν.

*Valerius de Veientibus et Sabinis triumphat ;
Aequi et Volsci repressi.*

XXXV. Τοῦτον δὲ τὸν τρόπον ἀλόντος τοῦ τῶν Σαβίνων χάρακος, ἦγε τὴν δύναμιν ὁ Οὐαλέριος ἐπὶ τὸν ἕτερον, ἔνθα ἦσαν οἱ Οὐϊεντανοὶ, χωρίον οὐ πάνυ ὀχυρὸν κατειληφότες. λαθεῖν μὲν οὖν οὐκέτι ἐνεδέχετο τοὺς προσιόντας τῷ χάρακι· ἡμέρα τε γὰρ ἦν ἤδη λαμπρά, καὶ τῶν Σαβίνων οἱ φεύγοντες ἀπήγγειλαν τοῖς Τυρρῆνοῖς τὴν τ' αὐτῶν συμφορὰν καὶ τὴν ἐπ' ἐκείνους ἔλασιν· ἀναγκαῖον δ' ἦν ἐκ τοῦ καρτεροῦ τοῖς πολεμίοις συμφέρεσθαι. γίνεται δὲ μετὰ τοῦτο, πάσῃ προθυμίᾳ τῶν Τυρρῆνων ἀγωνιζομένων περὶ τῆς παρεμβολῆς, ὅξεϊα μάχη καὶ φόνος ἀμφοτέρων πολὺς, ἰσόρρόπός τε καὶ μέχρι πολλοῦ ταλαντευομένη τῇδε καὶ τῇδε ἡ κρίσις τοῦ πολέμου. ἔπειτα ἐνέδοσαν οἱ Τυρρῆνοί, ὑπὸ τῆς Ῥωμαϊκῆς ἐξωσθέντες ἵππου, καὶ ἀπεχώρησαν εἰς τὸν χάρακα. ὁ δ' ὕπατος ἠκολούθει· καὶ ἐπειδὴ πλησίον ἐγένετο τῶν ἐρυμάτων· ἦν δὲ φαύλως κατεσκευασμένα, καὶ τὸ χωρίον, ὥσπερ ἔφην, οὐ πάνυ ἀσφαλές· προσέβαλλε κατὰ πολλὰ μέρη, τό τε λοιπὸν ἐκείνης τῆς ἡμέρας μέρος ἐπιταλαιπωρῶν, καὶ

οὐδὲ τὴν ἐπιοῦσαν νύκτα ἀναπαυσάμενος. οἱ δὲ
 Τυρρῶηνοί, ταῖς συνεχέσι κακοπαθείαις ἀπειρηκότες,
 ἐκλείπουσι τὸν χάρακα περὶ τὸν ὄρθρον· καὶ οἱ μὲν
 εἰς τὴν πόλιν ἔφευγον, οἱ δ' εἰς τὰς πλησίον ὕλας
 ἐσκεδάσθησαν. γενόμενος δὲ καὶ τοῦτου τοῦ χάρα-
 κος ἐγκρατῆς, ἐκείνην μὲν τὴν ἡμέραν ἀνέπαυσε τῆς
 στρατιάν· τῇ δ' ἐξῆς τὰ τε λάφυρα, ὅσα ἐξ ἀμφοτέ-
 ρων εἰλήφει τῶν στρατοπέδων, διένειμε τοῖς ἀγωνι-
 σαμένοις, πολλὰ ὄντα, καὶ τοὺς ἀριστεύσαντας ἐν
 ταῖς μάχαις τοῖς εἰωθόσιν ἐκόσμει στεφάνοις. ἦν δ'
 ὁ κράτιστα πάντων ἀγωνίσασθαι δόξας, καὶ τρεψά-
 μενος τὴν Οὐῖεντανῶν δύναμιν, Σερουίλιος ὁ τῷ
 προτέρῳ ὑπατεύσας ἔτει, καὶ τὴν ἐπὶ τοῦ δήμου δί-
 κην ἀποφυγὼν, πρεσβευτῆς τότε τῷ Οὐαλερίῳ συμ-
 πεμφθεὶς, καὶ ἐπὶ τῇ ἀριστείᾳ τῇδε τὰς νομιζομένας
 εἶναι μεγίστας παρὰ Ῥωμαίοις δωρεὰς οὗτος ἦν ὁ
 πρῶτος ἐξενεγκάμενος. μετὰ ταῦτα τοὺς τε τῶν πο-
 λεμίων σκυλεύσας νεκροὺς ὁ ὑπάτος, καὶ τῶν ἰδίων
 ταφὰς ποιησάμενος, ἐξῆγε τὴν δύναμιν, καὶ πλησίον
 τῆς Οὐῖεντανῶν χώρας καταστήσας, προκαλεῖται
 τοὺς ἔνδον. ὥς δ' οὐδεὶς ἐξήει μαχησόμενος, ἀπορον
 ὁρῶν χοῆμα ἐκ τειχομαχίας αὐτοὺς ἐλεῖν, ἐχυρὰν
 σφόδρα ἔχοντας πόλιν, τῆς γῆς αὐτῶν πολλὴν κατα-
 δραμῶν, εἰς τὴν Σαβίνων ἐνέβαλε. ληλατήσας δὲ
 ἀγκύνην ἔτι ἀκέραιον οὖσαν ἐπὶ πολλὰς ἡμέρας,
 καὶ βαρεῖαν ἤδη τὴν ἀποσκευὴν ἔχων ταῖς ὠφελείαις,
 ἀπῆγεν οἴκοι τὴν δύναμιν· καὶ αὐτῷ ὁ μὲν δῆμος
 πρὸ πολλοῦ τῆς πόλεως ὄντι ἐστεφανωμένος ὑπῆντα,
 λιβανωτοῖς τε θυμῶν τὴν πάροδον, καὶ κρατῆρσι

μελικράτου κεκραμένοις ὑποδεχόμενος τὴν στρατιάν.
 ἡ δὲ βουλὴ τὴν τοῦ Θριάμβου πομπὴν ἐψηφίσατο.
 ὁ δ' ἕτερος τῶν ὑπάτων, Γάϊος Ναύτιος, ὃ προσ-
 ἔκειτο κατὰ κληρὸν ἢ τῶν συμμάχων Λατίνων τε
 καὶ Ἑρνίκων φυλακὴ, βραδυτέραν ἐποιήσατο τὴν
 ἔξοδον· οὐτ' ἀπορία, οὐτ' ὄκνη τοῦ κινδύνου κρα-
 τηθεὶς, τὴν δ' ἀδηλότητα τοῦ πρὸς Οὐϊεντανοὺς
 πολέμου παραδοκῶν, ἴν', ἐάν τι συμβῇ πταῖσμα περὶ
 τὴν ἐκεῖ στρατιάν, ἐν ἐτοίμῳ τις ὑπάρχη τῇ πόλει
 συνεστῶσα δύναμις, ἣ κωλύσει τοὺς πολεμίους εἰς
 τὴν χώραν ἐμβαλεῖν, ἐάν, ὥσπερ οἱ πρότερον ἐλά-
 σαντες ἐπὶ τὴν Ῥώμην, ἐπιτειχίζειν τινὰ κατὰ τῆς
 πόλεως χωρίᾳ ἐπιβάλονται. ἐν δὲ τῷ μεταξὺ τούτων
 χρόνῳ καὶ ὁ κατὰ τῶν Λατίνων πόλεμος, ὃν ἐπῆγον
 αὐτοῖς Αἰκανοὶ τε καὶ Οὐολοῦσκοι, τέλος εὐτυχὲς
 ἔσχε· καὶ παρῆσαν τινες ἀπαγγέλλοντες μάχην νι-
 κηθέντας ἀπεληλυθέναι τοὺς πολεμίους ἐκ τῆς χώ-
 ρας αὐτῶν, καὶ μηδεμιᾶς τοῖς συμμάχοις ἔτι δεῖν
 βοηθείας κατὰ τὸ παρόν. ὁ μέντοι Ναύτιος οὐδὲν
 ᾔτιον, ἐπειδὴ τὰ ἐν Τυρρηνίᾳ πράγματα καλῶς
 σφίσιν ἐχώρησεν, ἐξῆγε τὴν στρατιάν. ἐμβαλὼν δ' εἰς
 τὴν Οὐολοῦσκων χώραν, καὶ πολλὴν αὐτῆς διεξελ-
 θὼν ἔρημόν ἀφειμένην, ἀνδραπόδων μὲν καὶ βοσκη-
 μάτων ὀλίγων ἐκράτησεν· ἀρούρας δ' αὐτῶν, ἐν
 ἀκμῇ τοῦ σίτου ὄντος, ἐμπρήσας, καὶ ἄλλα οὐκ ὀλί-
 γα τῶν ἐν τοῖς ἀγροῖς λωβησάμενος, οὐδενὸς ὁμόσε
 χωροῦντος, ἀπῆγε τὴν στρατιάν. ταῦτα μὲν ἐπὶ τού-
 των τῶν ἀνδρῶν ἐπράχθη.

A. Manlio et L. Furio coss. cum Veientibus debellatum.

XXXVI. Οἱ δὲ διαδεξάμενοι τούτους ὕπατοι, Αὔλος Μάλλιος καὶ Λούκιος Φούριος, ψηφισαμένης τῆς βουλῆς, τὸν ἕτερον αὐτῶν στρατιὰν ἐπὶ Οὐΐεντανοὺς ἄγειν, ἐκληρώσαντο περὶ τῆς ἐξόδου, καθάπερ αὐτῶν ἔθος ἦν. καὶ λαχὼν Μάλλιος ἐξῆγε τὰς δυνάμεις διὰ ταχέων, καὶ πλησίον τῶν πολεμίων κατεστρατοπέδευσεν. οἱ δὲ Οὐΐεντανοὶ, τειχῆρεις γενόμενοι, τέως μὲν ἀντεῖχον· καὶ διεπρεσβεύοντο πρὸς τε τὰς ἄλλας ἐν Τυρρὸρηνοῖς πόλεις, καὶ πρὸς τοὺς νεωστὶ συμμαχήσαντας αὐτοῖς Σαβίνους, βοήθειαν ἄξιοῦντες ἀποστέλλειν σφίσι διὰ ταχέων. ὥς δ' ἀπάντων ἀπετύγχανον, καὶ τὰς τροφὰς ἀπαναλώκεσαν, ὑπὸ τῆς ἀνάγκης τοῦ λιμοῦ βιασθέντες, ἐξῆλθον ὡς τὸν ὕπατον, ἐκτετηγίας φέροντες οἱ πρεσβύτατοί τ' αὐτῶν καὶ τιμιώτατοι, περὶ καταλύσεως δεόμενοι τοῦ πολέμου. τοῦ δὲ Μαλλίου κελεύσαντος αὐτοῖς ἀργύριον τ' εἰς ὀψωνιασμόν ἐνιαυτοῦ τῇ στρατιᾷ καὶ διμήνου τροφὰς ἀποφέρειν, ὅταν δὲ ταῦτα ποιήσωσιν, εἰς Ῥώμην ἀποστέλλειν τοὺς διαλεξομένους τῇ βουλῇ περὶ τῶν διαλύσεων, ἐπαινέσαντες ταῦτα, καὶ διὰ ταχέων τό τ' ὀψώνιον τῇ στρατιᾷ, καὶ τὸ ἀντὶ τοῦ σίτου συγχωρηθὲν ὑπὸ τοῦ Μαλλίου κατενέγκαντες ἀργύριον, ἤκον εἰς τὴν Ῥώμην· καὶ καταστάντες ἐπὶ τὴν βουλήν, συγγνώμης ἐπὶ τοῖς γεγονόσι τυχεῖν ἡξίουں, καὶ εἰς τὸν λοιπὸν χρόνον ἀπαλλαγῆς τοῦ πολέμου. πολλῶν δὲ λεχθέντων εἰς ἀμφοτέρω τὰ μέρη λόγων, ἐνίκησεν ἡ

σπένδεισθαι παραινοῦσα τὸν πρὸς αὐτοὺς πόλεμον γνώμη, γίνονται τ' ἀνοχαὶ τοῦ πολέμου πρὸς αὐτοὺς τεσσαρακονταετῆς. καὶ οἱ μὲν ἀπῆεσαν, πολλὰς τῇ πόλει τῆς εἰρήνης χάριτας εἰδότες· ὁ δὲ Μάλλιος ἀφικόμενος εἰς τὴν πόλιν, ἐπὶ τῇ καταλύσει τοῦ πολέμου τὸν πεζὸν Θριάμβον αἰτησάμενος, ἔλαβεν. ἐγένετο δὲ καὶ τίμησις ἐπὶ τῆς τούτων ἀρχῆς, καὶ ἦσαν οἱ τιμησάμενοι πολῖται σφᾶς τ' αὐτοὺς καὶ χρήματα καὶ τοὺς ἐν ἡβῃ παῖδας, ὀλίγῳ πλείους τρισκαίδεκα μυριάδων.

L. Aemilio III. et Pop. Julio coss. turbæ domi.

XXXVII. Οἱ δὲ μετὰ τούτους παραλαβόντες τὴν ὑπατον ἀρχὴν, Λούκιος Αἰμίλιος Μάμερκος τὸ τρίτον, καὶ Οὐοπίσκος Ἰούλιος, ἐπὶ τῆς ἐβδομηκοστῆς καὶ ἐβδόμης Ὀλυμπιάδος, ἦν ἐνῖκα στάδιον Αἰάτης Ἀργεῖος, Ἀθήνησι δὲ ἄρχοντος Χάρητος, ἐπιπορον σφόδρα καὶ ταραχώδη τὴν ἀρχὴν διετέλεσαν, εἰρήνην μὲν ἄγοντες ἀπὸ τῶν ἔξωθεν πολέμων· ἐν ἡσυχίᾳ γὰρ ἦν πάντα τὰ διάφορα· ὑπὸ δὲ τῶν ἐν τῇ πόλει στάσεων αὐτοὶ τ' εἰς κινδύνους ἀχθέντες, καὶ τὴν πόλιν ὀλίγου δεήσαντες ἀπολέσαι. ὥς γὰρ ἀνεπαύσατο τῶν στρατειῶν τὸ πλήθος, ἐπὶ τὴν διαρομὴν εὐθύς ὥρμησε τῶν δημοσίων ἀγρῶν. ἦν γὰρ τις ἐν τοῖς δημάρχοις Θρασὺς, καὶ λέγειν οὐκ ἀδύνατος ἀνὴρ, Γναῖος Γενύκιος, ὁ παραθήγων τὰς ὁργὰς τῶν πενήτων. οὗτος ἐκκλησίας συνάγων ἐκάστοτε, καὶ ἐκδημαγωγῶν τοὺς ἀπόρους, προσηνάγκαζε τοὺς ὑπάτους τὰ ὑπὸ τῆς βουλῆς ψηφισθέντα

περὶ τῆς κληρουχίας συντελεῖν. οἱ δ' οὐχ ὑπήκουον, οὐ τῇ ἑαυτῶν ἀρχῇ λέγοντες ἐπιτετάχθαι τὸ ἔργον ὑπὸ τῆς βουλῆς, ἀλλὰ τοῖς περὶ Κάσσιον καὶ Οὐερ-
γίνιον ὑπάτοις, πρὸς οὓς καὶ τὸ προβούλευμα
ἐγράφη· καὶ ἅμα οὐδ' εἶναι νόμους εἰς αἰὲν κυρίους,
ἃ ψηφίζεται τὸ συνέδριον, ἀλλὰ πολιτεύματα και-
ρῶν, ἐνιαύσιον ἔχοντα ἰσχύν. ταύτας προβαλλομέ-
νων τῶν ὑπάτων τὰς αἰτίας, ἀδύνατος ὢν ὁ Γενύ-
κιος αὐτοὺς ἀναγκάσαι μείζονα ἐξουσίαν ἔχοντας,
ἱταμὴν ὁδὸν ἐτράπετο. τοῖς γὰρ ὑπατεύσασι τὸ ἔμ-
προσθεν ἔτος, Μαλλίῳ τε καὶ Λουκίῳ, δίκην ἐπι-
νεγκε δημοσίαν, καὶ προεῖπεν ἤκειν ἐπὶ τὸν δῆμον
ἀπολογησομένους, ὁρίσας ἀντικρυς τὴν αἰτίαν τῆς
δίκης, ὅτι τὸν δῆμον ἀδικοῦσιν οὐκ ἀποδείξαντες
τοὺς δέκα ἄνδρας, οὓς ἐψηφίσατο ἡ βουλή, τοὺς
ποιησομένους τὴν τῶν κλήρων διανομήν. τὸ δὲ μὴ
τῶν ἄλλων τινὰς ὑπάτων ἄγειν ἐπὶ τὴν δίκην, δώ-
δεκα γενομένων τῶν μεταξὺ ἀρχείων, ἀφ' οὗ τὸ προ-
βούλευμα ἐγράφη, τοὺτους δὲ προβαλέσθαι τοὺς
ἄνδρας μόνους τῆς ψευθείσης ὑποσχέσεως, ἐπει-
κεῖς ἔφερεν αἰτίας· καὶ τελευτῶν ἔφη μόνως ἂν οὕ-
τως ἀναγκασθῆναι τοὺς ἐν ἀκμῇ τότε ὄντας ὑπάτους
κληρουχῆσαι τὴν γῆν, ἐὰν ἑτέρους τινὰς ἴδωσι δίκην
τῷ δήμῳ διδόντας, ἐνθυμηθέντας, ὅτι καὶ σφίσιν
αὐτοῖς συμβήσεται τὸ αὐτὸ παθεῖν.

XXXVIII. Ταῦτ' εἰπὼν καὶ παρακαλέσας
ἅπαντας ἤκειν ἐπὶ τὴν δίκην, καθ' ἱερῶν τ' ὁμόσας,
ἥ μὴν ἐμμένειν τοῖς ἐγνωσμένοις, καὶ πάσῃ προθυ-
μίᾳ τῶν ἀνδρῶν κατηγορεῖν, ἡμέραν προεῖπεν, ἐν ᾗ

τὴν δίκην ἔμελλεν ἐπιτελέσειν. τοῖς δὲ πατρικίοις, ὥς ἔμαθον ταῦτα, πολὺ δέος εἰσέρχεται καὶ φροντίς, ὅτῳ χρὴ τρόπῳ τοὺς τ' ἄνδρας ἐκλύσασθαι τῆς αἰτίας, καὶ τοῦ δημαγωγοῦ τὸ θρόσος ἐπισχεῖν. καὶ δὴ ἐδέδοκτο αὐτοῖς, εἴ τι ψηφίσαιτο κατὰ τῆς ἀρχῆς τῶν ὑπάτων ὁ δῆμος, μὴ ἐπιτρέπειν αὐτῷ κατὰ τὸ καρτερόν ἐνισταμένους, καὶ εἰ δέοι καὶ εἰς ὄπλα χωροῦντας. οὐ μὴν ἐδέησέ γε τῶν βιαίων οὐδενὸς αὐτοῖς, ταχεῖαν λαβόντος τοῦ κινδύνου καὶ παρὰ-δοξον τὴν λύσιν· μίᾳς γὰρ ἡμέρας οὔσης ἔτι λοιπῆς τῆς δίκης, νεκρὸς Γενύκιος ἐπὶ τῆς ἑαυτοῦ κοίτης εὐρέθη, σημεῖον οὐδὲν ἔχων οὔτε σφαγῆς, οὔτ' ἀγχόνης, οὔτε φαρμάκου, οὔτ' ἄλλου τῶν ἐξ ἐπιβουλῆς θανάτων οὐδενός. ὥς δ' ἐγνώσθη τὸ πάθος, καὶ προηνέχθη τὸ σῶμα εἰς τὴν ἀγορὰν, δαιμόνιον τι κωλύσεως συγκύρημα ἔδοξεν εἶναι, καὶ αὐτίκα ἡ δίκη διελύετο. τῶν γὰρ ἄλλων οὐδεὶς ἐτόλμα δημάρχων ἀνακαλεῖν τὴν στάσιν, ἀλλὰ καὶ τοῦ Γενυκίου κατεγίνωσκον πολλὴν μανίαν. εἰ μὲν οὖν μηδὲν ἔτι πολυπραγμονοῦντες οἱ ὑπατοὶ διετέλεσαν, ἀλλ' ἀφῆκαν, ὥς ὁ δαίμων ἐκοίμισε τὴν στάσιν, οὐδεὶς ἂν αὐτοὺς ἔτι κατέλαβε κίνδυνος· νῦν δ' εἰς αὐθάδειαν καὶ καταφρόνησιν τοῦ δημοτικοῦ τραπόμενοι, καὶ τὸ τῆς ἀρχῆς κράτος ὅσον ἐστὶν ἐπιδείξαι βουλόμενοι, κακὰ ἐξειργάσαντο μεγάλα. προθέντες γὰρ στρατολογία, καὶ τοὺς οὐχ ὑπακούοντας ταῖς τ' ἄλλαις ζημίαις καὶ πληγαῖς ῥάβδων προσαναγκάζοντες εἰς ἀπόνοιαν ἐποίησαν τραπέσθαι τοῦ δημοτικοῦ τὸ πλεον, ἀπὸ τοιαύτης μάλιστα αἰτίας.

XXXIX. Ἄνθρωπος τις ἐκ τῶν δημοτικῶν τὰ πολέ-
 μια λαμπρὸς, Πόπλιος Βολέρων, ἡγεμονίαν ἐσχηκὼς
 λόχων ἐν ταῖς προτέραις στρατείαις, τότε ἀντὶ λοχα-
 γοῦ στρατιώτης πρὸς αὐτῶν κατεγράφετο. ὥς δ'
 ἤναντιοῦτο, καὶ οὐκ ἡξίου χώραν ἀτιμοτέραν λαβεῖν,
 οὐδὲν ἡμαρτηκὼς ἐν ταῖς προτέραις στρατείαις, δυσ-
 ανασχετοῦντες οἱ ὕπατοι τὴν παρῳήσιαν αὐτοῦ,
 τοῖς ῥαβδούχοις ἐκέλευσαν τὴν ἐσθῆτά τε περικαταῤ-
 ῥῆξαι, καὶ ταῖς ῥάβδοις τὸ σῶμα ξαίνειν. ὁ δὲ
 νεανίας τοὺς τε δημάρχους ἐπεκαλεῖτο, καὶ, εἴ τι
 ἀδικεῖ, κρίσιν ἐπὶ τῶν δημοτικῶν ὑπέχειν ἡξίου. ὥς
 δ' οὐ προσεῖχον αὐτῷ τὸν νοῦν οἱ ὕπατοι, ἀλλὰ
 τοῖς ῥαβδούχοις ἄγειν καὶ τύπτειν ἐπεκελεύοντο,
 οὐκ ἀνασχετὸν ἡγησάμενος εἶναι τὴν ὕβριν, αὐτὸς
 ἐαυτῷ ταμίας τῆς δίκης γίνεται. τὸν τε γὰρ πρῶτον
 προσελθόντα τῶν ῥαβδούχων παίων εἰς τὸ πρόσω-
 πον ἐναντίας πυγμαῖς, νεανίας καὶ ἐρῳώμενος ἄνθρωπος,
 ἀνατρέπει, καὶ τὸν ἐπὶ τούτῳ. ἀγανακτισάντων δὲ
 τῶν ὑπάτων, καὶ πᾶσιν ἅμα τοῖς ὑπηρέταις προσ-
 ελθεῖν κελεύσαντων, δεινὸν τοῖς παροῦσι τῶν δημο-
 τικῶν ἐφάνη· καὶ αὐτίκα συστραφέντες ἀθρόοι, καὶ
 ἀναβοήσαντες τὸ παρακλητικὸν τῆς ἀλλήλων ὀργῆς,
 τὸν τε νεανίσκον ἐξήρπασαν, καὶ τοὺς ῥαβδούχους
 ἀπέστησαν παίοντες· καὶ τελευτῶντες ἐπὶ τοὺς ὑπά-
 τους ὤρμησαν, καὶ εἰ μὴ καταλιπόντες ἐκεῖνοι τὴν
 ἀγορὰν ἔφυγον, ἀνήμεστον ἂν τι κακὸν ἐξεργάσαν-
 το. ἐκ δὲ τούτου διειστήκει πᾶσα ἡ πόλις, καὶ οἱ
 τέως ἡσυχάζοντες δήμαρχοι τότε ἡγριοῦντο, καὶ τῶν
 ὑπάτων κατηγύρουν. περιειστήκει τε ὁ περὶ τῆς κλη-

ρουχίας εἰς ἕτερον μείζονα τὸν ὑπὲρ τοῦ κόσμου τῆς πολιτείας ἄγωνα. οἱ μὲν γὰρ πατρίκιοι τοῖς ὑπάτοις ὥς καταλυομένης αὐτῶν τῆς ἐξουσίας συναγανακιοῦντες, τὸν ἐπιβάλλειν τοῖς ὑπηρέταις τολμήσαντα κατὰ κρημνοῦ βαλεῖν ἠξίουں. οἱ δὲ δημοτικοὶ συστρέψαντες αὐτοὺς, κατεβῶν τε καὶ παρεκελεύοντο μὴ προδιδόναι σφῶν τὴν ἐλευθερίαν, ἀλλ' ἐπὶ τὴν βουλήν τὸ πρᾶγμα ἄγειν, καὶ τῶν ὑπάτων κατηγορεῖν, καὶ δίκης τινὸς παρ' αὐτῶν ἠξίουں τυχεῖν, ὅτι τὸν ἐπικαλεσάμενον τὴν ἐκ τῶν δημάρχων βοήθειαν, καὶ ἐν τῷ δήμῳ κρίσιν ὑπέχειν, εἴ τι πλημμελεῖ, βουλόμενον, οὐδετέρου τυχεῖν εἴασαν τῶν δικαίων, ἀλλ' ἐν ἀνδραπόδου μοίρᾳ τὸν ἐλεύθερον καὶ πολίτην ἔθεντο, παίειν ἐπικελευόμενοι. ἀντιτεταγμένων δὴ τούτων, καὶ οὐδετέρων εἶξαι βουλομένων τοῖς ἑτέροις, ἅπας ὁ λοιπὸς τῆς ὑπατείας ἐκείνης ἔδυπνήθη χρόνος, οὔτε πολεμικαῖς πράξεσι κοσμηθεὶς καλαῖς, οὔτε πολιτικαῖς λόγου ἄξιαις.

L. Pinario et P. Furio coss. prodigia et pestis insolita ob Vestalis virginis stuprum.

XL. Ἐπιστάντων δὲ τῶν ἀρχαιρεσίων, ὑπατοὶ μὲν ἀπεδείχθησαν Λούκιος Πινάριος καὶ Πόπλιος Φούριος. ἐν ἀρχῇ δὲ τοῦ ἔτους εὐθύς ὀτειίας τινὸς ἢ πόλις ἐπληρώθη, καὶ φόβου δαιμονίου, τεράτων τε καὶ σημείων πολλῶν γενομένων. καὶ οἱ τε μάντις ἅπαντες, καὶ οἱ τῶν ἱερῶν ἐξηγηταί, χόλου δαιμονίου μηνύματα εἶναι τὰ γενόμενα ἀπέφαινον, ἱερῶν τινῶν οὐχ ὁσίως οὐδὲ καθαροῶς ἐπιτελουμένων. καὶ

οὐν μετ' οὐ πολὺ νόσος ἐνέσκηπεν εἰς τὰς γυναῖκας ἢ καλουμένη λοιμική, καὶ θάνατος, ὅσος οὕτω πρό-
τερον, μάλιστα δ' εἰς τὰς ἐγκύμονας. ὠμοτοκοῦσαι
τε γὰρ καὶ νεκρὰ τίκτουσαι συναπέθνησκον τοῖς
βρέφεσι· καὶ οὔτε λιτανεῖαι πρὸς ἔδεσι καὶ βωμοῖς
γινόμεναι θεῶν, οὔτε καθαρτήριοι θυσίαι, περὶ τε
πόλεως καὶ οἴκων ἰδίῳ ἐπιτελούμεναι, παῦλαν αὐ-
παῖς ἔφερον τῶν κακῶν. ἐν τοιαύτῃ δὲ συμφορᾷ τῆς
πόλεως οὔσης, τοῖς ἐξηγηταῖς τῶν ἱερῶν γίνεται
μήνυσις ὑπὸ δούλου τινός, ὅτι μία τῶν ἱεροποιῶν
παρθένων τῶν φυλαττουσῶν τὸ ἀθάνατον πῦρ
Ὁρβινία τὴν παρθενίαν ἀπόλωλε, καὶ τὰ ἱερὰ θύει
τὰ τῆς πόλεως, οὐκ οὔσα καθαρά. ἀγκεῖνοι μετα-
στήσαντες αὐτὴν ἀπὸ τῶν ἱερῶν, καὶ προθέντες δί-
κην, ἐπειδὴ καταφανῆς ἐγένετο ἐλεγχθεῖσα, ῥάβδοις
τ' ἐμαστίγωσαν, καὶ πομπεύσαντες διὰ τῆς πόλεως,
ζῶσαν κατώρυξαν. τῶν δὲ διαπραξαμένων τὴν ἀνο-
σίαν φθορὰν ὁ μὲν ἕτερος ἑαυτὸν διεχρήσατο, τὸν
δ' ἕτερον οἱ τῶν ἱερῶν ἐπίσκοποι συλλαβόντες ἐν
ἀγορᾷ μάστιξιν αἰκισάμενοι, καθάπερ ἀνδράποδον,
ἀπέκτειναν. ἡ μὲν οὖν νόσος ἢ ταῖς γυναιξὶ κατα-
σκήψασα, καὶ ὁ πολὺς αὐτῶν φθόρος μετὰ τοῦτο
τὸ ἔργον ἐπαύσατο εὐθύς.

Turbæ domesticæ recrudescunt.

XLI. Ἡ δ' ἐκ πολλοῦ χρόνου διαμένουσα ἐν τῇ
πόλει στάσις, ἣν οἱ δημόται πρὸς τοὺς πατρικίους
ἐστασίαζον, ἀνίστατο πάλιν. ὁ δ' ἐξεγείρων αὐτὴν
δήμαρχος ἦν Πόπλιος Βολέρων, ὁ τῷ πρόσθεν ἐνι-

αὐτῷ τοῖς περὶ Αἰμίλιόν τε καὶ Ἰούλιον ὑπάτοις ἀπειθήσας, ὅτι αὐτὸν ἀντὶ λοχαγοῦ στρατιώτην κατέγραφον· οὐδὲ ἄλλο τι μᾶλλον ἀποδειχθεὶς ὑπὸ τοῦ τῶν πενήτων δήμου προστάτης· γένος τε γὰρ ἐκ τῶν ἐπιτυχόντων ἦν, καὶ τεθραμμένος ἐν πολλῇ ταπεινότητι καὶ ἀπορίᾳ· ἀλλ' ὅτι τὴν ἀρχὴν τῶν ὑπᾶτων, βασιλικὸν ἔχουσιν ἀξίωμα τέως, πρῶτος ἔδοξεν ἰδιώτης ἀνὴρ ἀπειθεῖα ταπεινώσαι, καὶ ἔτι μᾶλλον διὰ τὰς ὑποσχέσεις, ἅς ἐποιεῖτο μετιὼν τὴν ἀρχὴν κατὰ τῶν πατρικίων, ὥς ἀφαιρησόμενος αὐτῶν τὴν ἰσχύν. ὅς, ἐπειδὴ τάχιστα ἐξεγένετο αὐτῷ, λωφήσαντος τοῦ δαιμονίου χόλου, τὰ πολιτικὰ πράττειν, συναγαγὼν τὸν δῆμον εἰς ἐκκλησίαν, νόμον εἰσφέρει περὶ τῶν δημαρχικῶν ἀρχαιρεσιῶν, μετὰ τῶν αὐτὰ ἐκ τῆς φατριακῆς ψηφηφορίας, ἣν οἱ Ῥωμαῖοι κουριάτην καλοῦσιν, ἐπὶ τὴν φυλετικὴν. τίς δὲ τούτων διαφορὰ τῶν ἀρχαιρεσιῶν, ἐγὼ σημανῶ. τὰς μὲν φατριακὰς ψηφηφορίας ἔδει, προβουλευσαμένης τῆς βουλῆς, καὶ τοῦ πλήθους κατὰ φατρίας τὰς ψήφους ἐπενέγκαντος, καὶ μετ' ἀμφοτέρω ταῦτα τῶν παρὰ τοῦ δαιμονίου σημείων τε καὶ οἰωνῶν μηδὲν ἐναντιωθέντων, τότε κυρίας εἶναι· τὰς δὲ φυλετικὰς, μήτε προβουλεύματος γινομένου, μήτε τῶν ἱερέων τε καὶ οἰωνοσκοπῶν ἐπιθεσπισάντων, ἐν ἡμέρᾳ μιᾷ τελεσθείσας ὑπὸ τῶν φυλετῶν τέλος ἔχειν. καὶ ἦσαν ἐκ τῶν τεττάρων λοιπῶν δημάρχων οἱ συνεισφέροντες αὐτῷ δύο δῆμαρχοι τὸν νόμον· οὓς προσεταιρισάμενος, ἐλαττόνων ὄντων τῶν μὴ ταῦτά βουλομένων, περιῆν. οἱ δ' ὕπατοι, καὶ ἡ βουλὴ, καὶ πάντες

οἱ πατρίκιοι, κωλύειν ἐπεχείρουν τὸν νόμον· ἀφικόμενοι τε κατὰ πλῆθος εἰς τὴν ἀγορὰν, ἐν ᾗ προεῖπον οἱ δῆμαρχοι κυρώσειν τὸν νόμον ἡμέρᾳ, παντοδαποὺς διῆλθον λόγους, τῶν τε ὑπάτων καὶ τῶν πρεσβυτάτων ἐκ τῆς βουλῆς καὶ ἄλλου παντός, ὅτι βουλομένῳ ᾗν, τὰς ἐνούσας ἐν τῷ νόμῳ διεξιόντος ἀτοπίας. ἀντιλεξάντων δὲ τῶν δημάρχων καὶ αὐθις τῶν ὑπάτων, καὶ μέχρι πολλοῦ τῆς ἀψιμαχίας τῶν λόγων ἐκμηκυνθείσης, ἐκείνην μὲν τὴν ἐκκλησίαν διέλυσεν εἰς νύκτα συγκλεισθεὶς ὁ χρόνος. προθέντων δὲ πάλιν τῶν δημάρχων εἰς τρίτην ἀγορὰν τὴν περὶ τοῦ νόμου διάγνωσιν, καὶ συνελθόντος ἔτι πλείονος εἰς αὐτὴν ὄχλου, τὸ παραπλήσιον τῷ προτέρῳ συνέβη γενέσθαι πάθος. τοῦτο συνιδὼν ὁ Πόπλιος ἔγνω μῆτε τοῖς ὑπάτοις ἐπιτρέπειν ἔτι τοῦ νόμου κατηγορεῖν, μῆτε πατρικίους ἔαν τῇ ψηφηφορίᾳ λαρεῖναι· καθ' ἑταιρείας γὰρ ἐκεῖνοι, καὶ κατὰ συστροφὰς ἅμα τοῖς ἑαυτῶν πελάταις οὐκ ὀλίγοις οὔσι, πολλὰ μέρη τῆς ἀγορᾶς κατεῖχον· ἐπικελεύοντες τε τοῖς κατηγοροῦσι τοῦ νόμου, καὶ θορυβοῦντες τοὺς ἀπολογουμένους, καὶ ἄλλα πολλὰ πρᾶττοντες, ἀκοσμίας τε καὶ βίας τῆς ἐν ταῖς ψήφοις μηνύματα.

Pestis atrox.

XLII. Ἐπέσχε δ' αὐτοῦ τὰ βουλευματα, ὄντα τυραννικά, ἑτέρα συμπεσοῦσα θεήλατος συμφορᾶ. νόσος γὰρ ἦψατο λοιμικὴ τῆς πόλεως, γενομένη μὲν καὶ κατὰ τὴν ἄλλην Ἰταλίαν, μάλιστα δὲ πλεονάσασα

κατὰ τὴν πόλιν· καὶ οὐτ' ἀνθρωπίνῃ βοήθειᾳ ἤρκει τοῖς κάμνουσιν οὐδεμία, ἀλλ' ἐν τῷ ἴσῳ οἱ τε σὺν πολλῇ θεραπευόμενοι φροντίδι, καὶ οἷς μηδὲν ἐγίνετο τῶν δεόντων, ἀπέθνησκον· οὔτε λιτανεῖαι θεῶν καὶ θυσίαι, καὶ ἐφ' οἷς ἀνθρωποι τελευταίους ἐν ταῖς τοιαῖςδε ἀναγκάζονται καταφεύγειν συμφοραῖς, οἱ κατ' ἀνδρα τε γινόμενοι καὶ ὑπὲρ τοῦ κοινοῦ καθαρμοὶ, τότε οὐ προσωφέλουν. διέκρινέ τε τὸ πάθος οὐχ ἡλικίαν οὐ φύσιν, οὐ ῥώμην, ἢ ἀσθένειαν σωμαίων, οὐ τέχνην, οὐκ ἄλλο τι τῶν δοκούντων κουφίζειν τὴν νόσον· ἀλλὰ γυναιξὶ τε ἐνέπιπτε καὶ ἀνδράσι, καὶ γηραιοῖς καὶ νέοις. οὐ μὴν πολὺν γε κατέσχε χρόνον· ὅπερ αἴτιον ἐγένετο τοῦ μὴ σύμπασαν διαφθαρεῖναι τὴν πόλιν· ἀλλὰ ποταμοῦ δίκην, ἢ πυρός, ἀθρόα τοῖς ἀνθρώποις ἐμπεσοῦσα, τὴν τε προσβολὴν ὕξειαν καὶ τὴν ἀπαλλαγὴν ταχεῖαν ἔλαβεν. ὥς δὲ τὸ δεινὸν ἐλώφησεν, ἐπ' ἐξόδῳ τῆς ἀρχῆς ὣν ὁ Πόπλιος, ἐπειδὴ οὐκ ἐδύνατο κυρῶσαι τὸν νόμον ἐν τῷ περιόντι χρόνῳ, τῶν ἀρχαιρεσίων ἐπιστάντων, μετῆι πάλιν τὴν δημαρχίαν εἰς τὸν ἐπιόντα ἐνιαυτὸν, πολλὰ καὶ μεγάλα τοῖς δημόταις ὑπισχνόμενος· καὶ ἀποδείκνυται πάλιν δῆμαρχος ὑπ' αὐτῶν, καὶ δύο τῶν συναρχόντων. οἱ δὲ πατρίκιοι πρὸς τοῦτο ἀντεμηχανήσαντο, πικρὸν ἀνδρα καὶ μισόδημον, καὶ μηδὲν ἐλαττώσοντα τῆς ἀριστοκρατίας, ἐπὶ τὴν ὑπατείαν προαγαγεῖν, Ἀππίον Κλαύδιον, υἱὸν Ἀππίου τοῦ πλεῖστα τῷ δήμῳ περὶ τὴν κάθοδον ἐναντιωθέντος, καὶ αὐτὸν πολλὰ ἀντειπόντα, καὶ οὐδὲ εἰς τὸ πεδίον ἐλθεῖν βουληθέντα, ἕνεκα τῶν ἀρχαιρεσίων, οὐδὲν

ἔτιον προεβούλευσάν τε καὶ ἐψηφίσαντο ἀπόντι ὑπατον.

*T. Quintio Capitolino et Ap. Claudio Sabino
coss. turbæ domi.*

XLIII. Τελεσθέντων δὲ τῶν ἀρχαιρεσίων κατα πολλὴν εὐπέτειαν· οἱ γὰρ πένητες ἐξέλιπον τὸ πεδῖον, ἐπειδὴ τὸν ἄνδρα τόνδε ὀνομασθέντα ἤκουσαν· παραλαμβάνουσι τὴν ὑπατείαν Τίτος Κοῖντιος Καπιτωλῖνος, καὶ Ἀππίος Κλαύδιος Σαβῖνος, οὔτε τὰς φύσεις, οὔτε τὰς προαιρέσεις ἔχοντες ὁμοίας. Ἀππίου μὲν γὰρ ἦν γνώμη, περισπᾶν περὶ τὰς ἔξω στρατείας τὸν ἀργὸν καὶ πένητα δῆμον, ἵνα τῶν τε καθ' ἡμέραν ἀναγκαίων ἐκ τῆς πολεμίας εὐπορῶν τοῖς αὐτοῦ πόνοις, ὧν ἐν χρεῖᾳ μάλιστα ὑπῆρχε, καὶ τὰ συμφέροντα τῇ πόλει διαπρατιτόμενος, ἤκιστα τοῖς ἐκ τοῦ συνεδρίου διοικοῦσι τὰ κοινὰ δυσμενῆς τε καὶ χαλεπὸς ἦ· πολέμου δὲ πᾶσαν ἔσσεσθαι πρόφασιν εὐλογον ἀπέφαινεν ἡγεμονίας ἀντιποιουμένη πόλει, καὶ ὑπὸ πάντων ἐπιφθονουμένη· κατὰ τε τὸ εἶκός τοις γεγονόσιν ἤδη τὰ μέλλοντα εἰκάζειν ἡξίου, ἐπιλεγόμενος, ὅσαι ἤδη κινήσεις ἐγένοντο ἐπὶ τῇ πόλει, ὅτι πᾶσαι κατὰ τὰς ἀναπαύσεις ἐγένοντο τῶν πολέμων. Κοῖντίῳ δὲ οὐκ ἐδόκει πόλεμον ἐκφέρειν οὐδένα, ἀγαπητὸν ἀποφαίνοντι, εἰ πρὸς τοὺς ἀναγκαίους τε καὶ ἔξωθεν ἐπαγομένους κινδύνους καλούμενος ὁ δῆμος εὐπειθῆς γένοιτο, καὶ διδάσκοντι, ὥς, εἰ βίαν προσάξουσιν τοῖς μὴ πειθομένοις, εἰς ἀπόντιαν ἀναγκάσουσιν ἐλθεῖν τῷ

δημοτικόν, ὥσπερ καὶ οἱ πρὸ αὐτῶν ἐποίησαν ὑπα-
τοι· ἐξ ὧν κινδυνεύσειν αὐτοὺς δυοῖν θάτερον, ἢ
δι' αἵματος καὶ φόρων καταπαῦσαι τὴν στάσιν, ἢ
θεραπεύειν αἰσχροῦς ὑπομεῖναι τὸ δημοτικόν. ἦν δ'
ἢ τοῦ μηνὸς ἐκείνου ἡγεμονία τῷ Κοϊντίῳ προσή-
κουσα. ὥς τ' ἀναγκαῖον ἦν τὸν ἕτερον τῶν ὑπάτων
μηδὲν ἄκοντος ἐκείνου ποιεῖν. οἱ δὲ περὶ τὸν Πό-
πλιον δῆμαρχοι οὐθὲν ἔτι διαμελλήσαντες, τὸν ἐν
τῷ πρόσθεν ἐνιαυτῷ οὐ δυνηθέντα ἐπικυρωθῆναι
νόμον πάλιν εἰσέφερον, προσγράψαντες αὐτῷ, καὶ
τὸ τῶν ἀγορανόμων ἀρχεῖον ἐν ταῖς αὐταῖς ψηφη-
φορεῖσθαι ἐκκλησίαις, καὶ πάντα τὰ ἄλλα, ὅσα ἐν
τῷ δήμῳ πράττεσθαι τε καὶ ἐπικυροῦσθαι δεήσει,
ὑπὸ τῶν φυλετῶν ἐπιψηφίζεσθαι κατὰ ταῦτό· ὅπερ
ἦν ἄρα τῆς μὲν βουλῆς κατάλυσις φανερά, τοῦ δὲ
δήμου δυναστεία.

XLIV. Τοῦτο μαθοῦσι τοῖς ὑπάτοις φρονεῖς
εἰσῆει καὶ λόγος, ὅπως ἂν ἐν τάχει καὶ σὺν τῷ ἄσφα-
λεῖ τὸ παρακινεῖν καὶ στασιάζον ἐξαιρεθῇ. ὁ μὲν
οὖν Ἀππίος ἐπὶ τὰ ὅπλα καλεῖν γνώμην ἐδίδου τοὺς
βουλομένους σῶζεσθαι τὴν πάτριον πολιτείαν· εἰ
δὲ τινες ἐναντιωθήσονται σφίσι πρὸς τὰ ὅπλα, τού-
τους ἐν πολεμίων ποιεῖσθαι μοῖρα. ὁ δὲ Κοϊντίος
λόγῳ πείθειν ᾗετο δεῖν τοὺς δημοτικούς, καὶ μετα-
διδάσκειν, ὥς δι' ἄγνοιαν τοῦ συμφέροντος εἰς ὀλέ-
θρια βουλευόμενοι· ἐσχάτης μαρτίας ἔρ-
γον εἶναι λέγων, ἃ παρ' ἐκόντων ἔξεστι φέρεσθαι
τῶν συμπολιτευομένων, ταῦτα παρ' ἀκόντων βού-
λεσθαι λαμβάνειν. ἐπαινεσάντων δὲ καὶ τῶν ἄλλων

τῶν συμπαραληφθέντων εἰς τὸ συνέδριον τὴν Κοῖν-
 τίου γνώμην, παρελθόντες εἰς τὴν ἀγορὰν οἱ ὕπα-
 τοι λόγον ᾗτοῦντο παρὰ τῶν δημάρχων καὶ χρόνον.
 μόλις δ' ἀμφοῖν τυχύντες, ἐπειδὴ καθῆκεν ἦν ᾗτή-
 σαντο παρ' αὐτῶν ἡμέραν, ὄχλου παντοδαποῦ συνε-
 ληλυθότος εἰς τὴν ἀγορὰν, ὃν ἀμφοτέραι παρεσκευ-
 άσαντο σύμμαχον ἑαυταῖς ἐκ παρακλήσεως αἱ ἀρ-
 χαὶ, παρῆσαν, ὥς κατηγορήσοντες τοῦ νόμου. ὁ
 μὲν οὖν Κοῖντιος, τὰ τ' ἄλλα ἐπιεικῆς ὢν ἀνὴρ, καὶ
 δῆμον οἰκειώσασθαι λόγῳ πιθανώτατος, πρῶτος
 αἰτησάμενος τὸν λόγον, ἐπιδεξιὸν τινα καὶ κεχαρι-
 σμένην ἄπασι διεξῆλθε δημηγορίαν· ὥστε τοὺς ὑπὲρ
 τοῦ νόμου λέγοντας εἰς πολλὴν ἐλθεῖν ἀμηχανίαν,
 οὔτε δικαιότερα λέγειν ἔχοντας, οὔτ' ἐπιεικέστερα.
 καὶ εἰ μὴδὲν ἔτι πολυπραγμονεῖν ὁ συνῦπατος αὐ-
 τοῦ προείλετο, συγγρῶς ἂν ὁ δῆμος, ὥς οὔτε δι-
 καια, οὔτε ὅσια ἀξιῶν, ἔλυσε τὸν νόμον. νῦν δ'
 ὑπ' ἐκείνου λόγον διελθόντος ὑπερήφανον καὶ βα-
 ρὺν ἀκουσθῆναι πένησι, χαλεπὸς εἰς ὄργην ἐγένετο
 καὶ ἀμείλικτος, καὶ εἰς ἔριν ἦλθεν, ὅσην οὐπω πρό-
 τερον. οὐ γὰρ ὥς ἐλευθέροις τε καὶ πολίταις ὁ ἀνὴρ
 διαλεγόμενος, οἱ τοῦ θεῖναι τὸν νόμον ἢ λῦσαι κύ-
 ριοι ἦσαν, ἀλλ' ὥς ἐν ἀτίμοις, ἢ ξένοις, ἢ μὴ βε-
 βαίως ἔχουσι τὴν ἐλευθερίαν ἐξουσιάζων, πικρὰς
 καὶ ἀνυπομονήτους ἐποίησαντο κατηγορίας, τῶν τε
 χρῶν τὰς ἀποκοπὰς αὐτοῖς ὀνειδίζων, καὶ τῶν ὑπά-
 των τὴν ἀπόστασιν προσφέρων, ὅτε τὰ ἱερὰ σημεῖα
 ἀρπάσαντες ὥχοντο ἐκ τοῦ στρατοπέδου, φυγὴν
 ἐπιβαλόντες ἑαυτοῖς ἐκούσιον· τοὺς τε ὄρκους ἀνα-

καλούμενος, οὗς ὤμοσαν τὰ ὄπλα περὶ τῆς γειν-
μένης αὐτοὺς γῆς ἀναλαμβάνοντες, οἷς καὶ αὐτῆς
ἐκείνης ἐχρήσαντο. τοιγάρτοι θαυμαστὸν οὐδὲν
ἔφησεν αὐτοὺς ποιεῖν, εἰ θεοὺς μὲν ἐπισηκῆσαντες,
ἡγεμόνας δὲ καταλιπόντες, πόλιν δ' ἔρημον εἶναι
τὸ καθ' ἑαυτοὺς μέρος ἀφέντες, ἐπὶ δὲ πίστεως συγ-
χῦσει, καὶ νόμων ἀνατροπῇ, καὶ πολιτεύματος πα-
τρίου φθορᾷ ποιησάμενοι τὴν κάθοδον, οὐ μετριά-
ζουσιν, οὐδὲ χρηστοὺς δύνανται πολίτας ἑαυτοὺς
παρασχεῖν, ἀλλ' αἰεὶ τινος ὀρέγονται πλεονεξίας καὶ
παρανομίας, τοτὲ μὲν ἀρχὰς ἐξεῖναι σφίσιν ἀξιοῦν-
τες αὐτοὺς ἐφ' ἑαυτῶν ἀποδεικνύναι, καὶ τὰς αὐ-
τὰς ἀνυπευθύνους ποιοῦντες καὶ παναγεῖς· τοτὲ δ'
εἰς ἀγῶνας ὑπὲρ τῶν αἰσχίστων καθιστάντες, οὗς αὐ-
τοῖς δόξειε τῶν πατρικίων, καὶ τὰ νόμιμα δικαστή-
ρια, οἷς περὶ θανάτου καὶ φυγῆς ἢ πόλις πρότερον
ἔδωκε κρίνειν· μεταφέροντες ἐκ τῆς καθαρωτάτης
φυλῆς ἐπὶ τὸν ὑπαρτώτατον ὄχλον· τοτὲ δὲ νόμους
εἰσφέροντες οἱ θῆτες καὶ ἀνέστιοι κατὰ τῶν εὐπα-
τριδῶν τυραννικοὺς καὶ ἀνοσίους, καὶ οὐδὲ τοῦ
προβουλευσαι περὶ αὐτῶν ἐξουσίαν τῇ βουλῇ κατα-
λείποντες, ἀλλ' ἀφαιρούμενοι καὶ ταύτην αὐτῆς τὴν
τιμὴν, ἣν ἐκ τοῦ παντός εἶχεν ἀναμφίλεκτον χρό-
νου, βασιλευμένης τε καὶ τυραννουμένης τῆς πό-
λεως. πολλὰ δὲ καὶ ἄλλα τούτοις ὅμοια προσθεῖς,
καὶ οὐδενὸς οὔτε πικροῦ πράγματος, οὔτε βλασφή-
μου ὀνόματος φεισάμενος, τελευτῶν ἐκείνον προσέ-
θηκεν ἔτι τὸν λόγον, ἐφ' ᾧ μάλιστα ἢ πληθὺς ἡγα-
νέκτησεν, ὅτι χρόνον οὐδένα παύσεται στασιάζουσα

περὶ παντὸς χρήματος ἢ πόλις, ἀλλ' αἰεὶ τινα και-
νὴν ἐπὶ παλαιᾷ νοσήσει νόσον, ἕως ἂν ἡ τῶν δη-
μάρχων ἐξουσία διαμένη· διδάσκων, ὅτι πράγμα-
τος παντὸς πολιτικοῦ καὶ κοινοῦ τὰς ἀρχὰς προσ-
ήκει σκοπεῖν, ὅπως εὐσεβεῖς ἔσονται καὶ δίκαιοι.
φιλεῖ γὰρ ἐκ μὲν τῶν ἀγαθῶν σπερμάτων χρηστοὺς
καὶ εὐτυχεῖς γίνεσθαι τοὺς καρπούς· ἐκ δὲ τῶν
πονηρῶν, κακοὺς καὶ ὀλεθρίους.

XLV. „Εἰ μὲν οὖν, ἔφη, ἡδ' ἡ ἀρχὴ μεθ'
„δμοιοῖας εἰσῆλθεν εἰς τὴν πόλιν ἐπὶ τῷ πάντων
„ἀγαθῷ παροῦσα σὺν οἰωνοῖς τε καὶ ὀττείαις, πολ-
„λῶν ἂν ἡμῖν ἐγίνετο καὶ μεγάλων ἀγαθῶν αἰτία,
„χαρίτων, ὁμοφροσύνης, εὐνομίας, ἐλπίδων χρη-
„στῶν παρὰ τοῦ δαιμονίου, μυρίων ἄλλων. νῦν δ'
„ἐπεὶ βία αὐτὴν εἰσῆγαγε καὶ παρανομία, καὶ στά-
„σις, καὶ πολέμου δέος ἐμφυλίου, καὶ πάντα τὰ
„ἔχθιστα ἐν ἀνθρώποις, τί οὖν ἔτι καὶ μέλλει χρη-
„στὸν ἔσεσθαι, ἢ σωτήριον, τοιαύτας λαβούσης
„τὰς ἀρχάς; ὥστε περίεστιν ἡμῖν ἴασιν καὶ ἀλεξή-
„ματα τῶν ἀναβλαστανόντων ἐξ αὐτῆς κακῶν ζητεῖν,
„ὅποσα εἰς ἀνθρώπινον πίπτει λογισμὸν, μενού-
„σης ἔτι τῆς πονηρᾶς οἵξεως. οὐ γὰρ ἔσται πέρας,
„οὐδ' ἀπαλλαγὴ τῶν δαιμονίων χόλων, ἕως ἂν ἡδ' ἡ
„βᾶσκανος ἐριννὺς καὶ φαγέδαινα ἐγκαθημένη πάν-
„τα σήπη καὶ διαφθείρῃ τὰ καλὰ. ἀλλ' ὑπὲρ μὲν
„τούτων ἕτερος ἔσται λόγος καὶ καιρὸς ἐπιτηδειότε-
„ρος· νῦν δ' ἐπεὶ τὰ παρόντα εὖ τίθεσθαι χρὴ, πᾶ-
„σαν εἰρωνεῖαν ἀφείς, τὰδε ὑμῖν λέγω· οὔτε ὁδε ὁ
„νόμος, οὔτ' ἄλλος οὐδεὶς. ὃν οὐχ ἡ βουλὴ προ-

„βουλεύσει, κύριος ἐπὶ τῆς ἐμῆς ὑπατείας γενήσε-
 „ται, ἀλλὰ καὶ λόγοις ἀγωνιοῦμαι περὶ τῆς ἀρι-
 „στοκρατίας, καὶ εἰς τὰ ἔργα δέη χωρεῖν, οὐδ' ἐν
 „τούτῳ τῶν ἐναντιουμένων λελείφομαι· καὶ εἰ μὴ
 „πρότερον ἔγνωτε, ὅσῃν ἰσχὺν ἔχει τὸ τῶν ὑπάτων
 „κράτος, ἐπὶ τῆς ἐμῆς ἀρχῆς μαθήσεσθε.“

XLVI. Ἀππιος μὲν δὴ ταῦτα εἶπεν. ἐκ δὲ τῶν
 δημάρχων ὁ πρεσβύτατος καὶ πλείστου ἀξιώματος
 τυγχάνων, Γαῖος Λεκτώριος, ἀνὴρ ἐν τε τοῖς πολέ-
 μοις ἐγνωσμένος εἶναι ψυχὴν οὐ κακὸς, καὶ τὰ πολι-
 τικά πράττειν οὐκ ἀδύνατος, ἀνίσταται πρὸς ταῦτα
 ἀπολογησόμενος· καὶ διῆλθε πολὺν ὑπὲρ τοῦ δήμου
 λόγον, ἀπὸ τῶν ἄνωθεν ἀρξάμενος· „ὥς πολλὰς
 „μὲν καὶ χαλεπὰς στρατείας οἱ βλασφημοῦμενοι
 „πρὸς αὐτοῦ πέρητες ἐστρατεύσαντο, οὐ μόνον ἐπὶ
 „τῶν βασιλέων, ὅτε τὴν ἀνάγκην ἄν τις ἠτιάσατο,
 „ἀλλὰ καὶ μετὰ τὴν ἐκείνων ἐκβολὴν ἐλευθερίαν
 „κτώμενοι τῇ πατρίδι καὶ ἡγεμονίαν· ἀμοιβὴν δ'
 „οὐδεμίαν ἐκομίσαντο παρὰ τῶν πατρικίων, οὐδ'
 „ἀπέλαυσαν οὐδενὸς τῶν κοινῶν ἀγαθῶν, ἀλλ' ὥς
 „πολέμῳ ἀλόντες ἀφηρεθήσαν πρὸς αὐτῶν καὶ τὴν
 „ἐλευθερίαν, ἣν ἀνασώσασθαι βουλόμενοι, καταλι-
 „πεῖν ἠναγκάσθησαν τὴν πατρίδα πόθῳ γῆς ἐτέρας,
 „ἐν ἣ τὸ μὴ ὑβρίζεσθαι αὐτοῖς ἐλευθέροις οὐσιν
 „ὑπάρξει· καὶ οὔτε βιασάμενοι τὴν βουλήν, οὔτε
 „πολέμῳ προσαναγκάσαντες, εὗραντο τὴν ἐπὶ τὰ
 „σφέτερα κάθοδον, ἀξιούσῃ τε καὶ δεομένη τὰ ἐκλει-
 „φθέντα ἀπολαβεῖν εἴξαντες. τοὺς τε ὄρκους διεξήει,
 „καὶ τὰς συνθήκας τὰς ἐπὶ τῇ καθόδῳ γενομένας

„ἀνεκαλεῖτο· ἐν αἷς ἦν ἀμνηστία μὲν τὸ πρῶτον
 „πάντων, ἔπειτα ἐξουσία τοῖς πένησιν ἀρχὰς ἀπο-
 „δεικνύναι, τιμωροὺς μὲν ἐσομένας σφίσιν αὐτοῖς,
 „τοῖς δὲ κατισχύειν βουλομένοις, ἀντιπάλους.“
 διεξελθὼν δὲ ταῦτα, τοὺς νόμους ἐπεδείκνυτο, οὓς ὁ
 δῆμος ἐπεκύρωσεν οὐ πρὸ πολλοῦ, τὸν τε περὶ τῶν
 δικαστηρίων τῆς μεταγωγῆς, ὡς ἔδωκεν ἡ βουλή τῷ
 δήμῳ τὴν ἐξουσίαν κρίνειν, οὓς ἂν αὐτοῖς δόξειε τῶν
 πατρικίων, καὶ τὸν ὑπὲρ τῆς ψηφηφορίας, ὡς οὐκ
 ἔτι τὴν λοχίτιν ἐκκλησίαν, ἀλλὰ τὴν κουριάτιν
 ἐποίει τῶν ψήφων κυρίαν.

XLVII. Διεξελθὼν δὲ τὸν ὑπὲρ τοῦ δήμου
 λόγον, ἐπιστρέψας ἐπὶ τὸν Ἀππιον· „Ἐπειτα σὺ
 „τολμᾷς, εἶπε, λοιδορεῖσθαι τούτοις, δι’ οὓς μεγάλη
 „μὲν ἐκ μικρᾶς, ἐπιφανῆς δ’ ἐξ ἀδόξου γέγονεν ἡ
 „πόλις; καὶ στασιαστὰς ἐτέρους ἀποκαλεῖς, καὶ φυ-
 „γαδικὴν τινα τύχην ὀνειδίζεις. ὥσπερ οὐχ ὑπάντων
 „ἔτι τούτων μεμνημένων τὸ καθ’ ὑμᾶς, ὅτι στα-
 „σιάσαντες οἱ σοὶ πρόγονοι πρὸς τοὺς ἐν τέλει, καὶ
 „τὴν ἑαυτῶν πατρίδα καταλιπόντες, ἐνθάδ’ ἰδρύν-
 „θησαν ἰκέται; εἰ μὴ ἄρα ὑμεῖς μὲν ἐκλιπόντες τὴν
 „ἑαυτῶν πατρίδα πόθῳ τῆς ἐλευθερίας, καλὸν ἔργον
 „ἐπράττετε· Ῥωμαῖοι δὲ τὰ ὅμοια ὑμῖν δεδρακότες,
 „οὐ καλόν. τολμᾷς δὲ καὶ τὴν τῶν δημάρχων ἐξου-
 „σίαν, ὡς ἐπὶ κακῷ παρεληλυθυῖαν εἰς τὴν πόλιν,
 „λοιδορεῖν; καὶ πείθεις τούτους καταλῦσαι τὴν τῶν
 „πενήτων ἐπικουρίαν τὴν ἱερὰν καὶ ἀκίνητον καὶ
 „μεγάλαις ἡσφαλισμένην ἐκ θεῶν τε καὶ ἀνθρώπων
 „ἀνάγκαις. ὦ μισοδημότατε καὶ τυραννικώτατε; καὶ

„οὐδὲ τοῦτ' ἄρα ἐδυνήθης μαθεῖν, ὅτι τῇ τε βουλῇ
 „καὶ τῇ σεαυτοῦ ἀρχῇ ταῦτα λέγων λουδοσεῖς; καὶ
 „γὰρ ἡ βουλὴ διαναστᾶσα πᾶσα πρὸς τοὺς βασι-
 „λεῖς, ὧν οὐκέτι τὰς ὑπερηφανίας καὶ τὰς ὑβρεις
 „ὑποφέρειν ἤξιον, τὸ τῶν ὑπᾶτων ἀρχεῖον κατεστή-
 „σατο, καὶ, πρὶν ἐκείνους ἐξελάσαι τῆς πόλεως, ἐτέ-
 „ρους ἐποίησε τῆς βασιλικῆς ἐξουσίας κυρίους. ὥστε
 „ἂ περὶ τῆς δημορχίας λέγεις, ὡς ἐπὶ κακῷ παρελη-
 „λυθυίας, ἐπειδὴ τὴν ἀρχὴν ἀπὸ διχοστασίας ἔλαβε,
 „ταῦτα καὶ κατὰ τῆς ὑπατείας λέγεις. οὐδὲ γὰρ
 „ἐκείνην ἄλλη τις εἰσήγαγε πρόφασις, ἀλλ' ἡ πρὸς
 „τοὺς βασιλεῖς τῶν πατρικίων στάσις. ἀλλὰ τί ταῦ-
 „τά σοι διαλέγομαι, ὡς χρηστῷ καὶ μετρίῳ πολίτῃ,
 „ὃν ἅπαντες ἴσασιν οὗτοι σκαιὸν ὄντα διὰ γένος,
 „καὶ πικρὸν, καὶ μισόδημον, καὶ τὸ θηριῶδες ὑπὸ
 „φύσεως οὐδέποτε ἐξημερῶσαι δυνάμενον; ἀλλ' οὐχ
 „ὁμόσε χωρῶ σοι, τὰ ἔργα ἐπίπροσθεν ποιησάμενος
 „τῶν λόγων, καὶ δείκνυμι, ὅσην ἰσχὺν ὁ δῆμος ἔχων
 „λέληθέ σε, ὃν οὐκ ἡσχύνθης ἀνέστιον καὶ ὑπαρὸν
 „καλῶν· καὶ ὅσην ἦδε ἡ ἀρχὴ δύναμιν, ἣν σε ὁ νό-
 „μος ἐκτρέπεσθαι καὶ εἴκειν ἀναγκάζει; παρeis δὲ
 „καὶ αὐτὸς ἅπασαν εἰρωνεῖαν, ἔργου ἄρξομαι.“

XLVIII. Ταῦτ' εἰπὼν, ὄρκον, ὅσπερ μέγιστος
 αὐτοῖς ἦν, διομοσάμενος, ἢ τὸν νόμον ἐπικυρώσειν,
 ἢ τοῦ ζῆν μεθήσεσθαι, σιωπῆς γενομένης ἐκ τοῦ
 πλήθους, καὶ ἐναγωνίου προσδοκίας, ἐφ' ᾧ μέλλει
 δοῶν, ἐκέλευσε μεταχωρεῖν ἐκ τῆς ἐκκλησίας τὸν
 Ἀππίον. ὡς δ' οὐκ ἐπείθετο, ἀλλὰ τοὺς ῥαβδούχους
 παραστησάμενος, καὶ τὸν ὄχλον, ὃν ἦγε παρασκευα-

σάμενος οἴκοθεν, ἀπεμάχετο μὴ παραχωρῆσαι τῆς ἀγορᾶς, σιωπὴν ὑποκηρυξάμενος ὁ Λεκτώριος ἀνεῖπεν, ὅτι τὸν ὑπατον εἰς φυλακὴν κελεύουσιν οἱ δῆμαρχοι ἄγεσθαι. καὶ ὁ μὲν ὑπηρέτης κελευσθεὶς ὑπ' αὐτοῦ προσῆγεν, ὡς τοῦ σώματος ἐπιληψόμενος. τῶν δὲ ῥαβδούχων ὁ πρῶτος ἐπιτυχὼν, παίων αὐτὸν ἀπήλασε. κραυγῆς δ' ἐκ τῶν παρόντων γενομένης μεγάλης καὶ ἀγανακτήσεως, ἔται αὐτὸς ὁ Λεκτώριος παρακελευσάμενος τοῖς ὄχλοις ἀμύνειν· καὶ οἱ περὶ τὸν Ἀππιον στῖφος ἔχοντες νέων πολὺ καὶ καρτερὸν, ὑφίστανται. καὶ μετὰ τοῦτο λόγοι τε ἀσχήμονες ἐγένοντο εἰς ἀλλήλους, καὶ καταβοαὶ, καὶ σωματίων ὠθισμοί· καὶ τελευτῶσα εἰς χεῖρας ἀπέσκηπεν ἡ ἕρις, καὶ εἰς λίθων ἥρξαντο προβαίνειν βολάς. ἐπέσχε δὲ ταῦτα, καὶ τοῦ μὴ προσωτέρω χωρῆσαι τὰ δεινὰ Κοῖντιος, ἄτερος τῶν ὑπάτων, αἴτιος ἐγένετο, δεόμενός τε ἀπάντων καὶ λιπαρῶν σὺν τοῖς πρεσβυτάτοις τῶν ἐκ τοῦ συνεδρίου, καὶ εἰς μέσους τοὺς ἀψιμαχοῦντας ὠθούμενος. ἦν δὲ καὶ τῆς ἡμέρας τὸ λειπόμενον βραχὺ μέρος· ὥστ' ἀκούσιοι ἀπ' ἀλλήλων διελύθησαν. ταῖς δ' ἐξῆς ἡμέραις αἱ τ' ἀρχαὶ ἀλλήλαις ἐνεκάλουν· ὁ μὲν ὑπατος τοῖς δημάρχοις, ὅτι καταλύειν αὐτοῦ τὴν ἀρχὴν ἠξίου, ἐς τὸ δεσποτήριον τὸν ὑπατον ἀπάγειν κελεύσαντες· τῷ δὲ ὑπάτῳ οἱ δῆμαρχοι, ὡς ἐμβεβληκότι πληγὰς σώμασιν ἱεροῖς, καθωσιωμένοις ὑπὸ τοῦ νόμου· καὶ ὁ Λεκτώριος τὰ ἴχνη τῶν πληγῶν εἶχεν ἐπὶ τῆς ὄψεως ἔτι φανερά· ἥ τε πόλις ὅλη διοιδοῦσα καὶ ἀγριαίνομένη διειστήκει. ἔπειτα ὁ μὲν δῆμος ἐφρούρει τὸ

Καπιτώλιον ἅμα τοῖς δημάρχοις, οὔτε ἡμέρας. οὔτε νυκτός ἐκλείπων αὐτοῦ τὴν φυλακὴν. ἡ δὲ βουλὴ συνοῦσα, πολλὴν καὶ ἐπίπονον ἐποιεῖτο ζήτησιν, ὅπως χρὴ παῦσαι τὴν διχοστασίαν. τοῦ τε κινδύνου τὸ μέγεθος ἐνθυμουμένη, καὶ ὅτι οὐδὲ τοῖς ὑπάτοις τὰ αὐτὰ παρειστῆκει φρονεῖν. ὁ μὲν γὰρ Κοῖντιος εἴκειν τῷ δήμῳ τὰ μέτρια ἡξίου, ὁ δ' Ἀππιος μέχρι θανάτου ἀντεῖχεν.

Lex de tributis comitiis.

XLIX. Ὡς δ' οὐδὲν ἐγίνετο πέρας, χωρὶς ἐκάστους ἀπολαμβάνων ὁ Κοῖντιος, τοὺς τε δημάρχους, καὶ τὸν Ἀππιον, ἐδεῖτο καὶ ἐλιπάρει, καὶ τὰ κοινὰ τῶν ἰδίων ἀναγκαιοτέρα ἡγεῖσθαι ἡξίου. ὁρῶν δὲ τοὺς μὲν ἤδη πεπειροτέρους γεγονότας, τὸν δὲ συνάρχοντα ἐπὶ τῆς αὐτῆς αὐθαδείας μένοντα, πείθει τοὺς ἀμφὶ Λεκτώριον, ὑπὲρ ἀπάντων τῶν τ' ἰδίων ἐγκλημάτων καὶ τῶν δημοσίων, τὴν βουλὴν ποιῆσαι κυρίαν. ἐπεὶ δὲ τοῦτο διεπράξατο, συνεκάλει τὴν βουλὴν, καὶ τοὺς δημάρχους πολλὰ ἐπαινέσας, καὶ τοῦ συνάρχοντος δεηθεὶς, μὴ ἀντιπράττειν τῇ σωτηρίᾳ τῆς πόλεως, ἐκάλει τοὺς εἰωθότας ἀποφαίνεσθαι γνώμας. πρῶτος δὲ κληθεὶς Πύπλιος Οὐαλέριος Ποπλικόλας γνώμην ἀπεφῆνατο τήνδε· ὅσα μὲν ἀλλήλοις ἐγκαλοῦσιν οἱ τε δήμαρχοι καὶ ὁ ὕπατος, ὑπὲρ ὧν ἔπαθον, ἢ ἔδρασαν ἐν τῇ ταραχῇ, ἐπειδὴ οὐκ ἐξ ἐπιβουλῆς, οὐδ' οἰκείας πλεονεξίας ἔνεκα εἰς αὐτὰ κατέστησαν, ἀλλ' ὑπὲρ τῆς εἰς τὰ κοινὰ φιλοτιμίας, ἀφεῖσθαι δημοσίᾳ, καὶ μηδεμίαν ὑπὲρ αὐτῶν εἶναι

δίκην • περὶ δὲ τοῦ νόμου, ἐπειδὴ ὁ ὕπατος Ἀππίος οὐκ ἔῤ νόμον ἀπροβούλευτον εἰς τὴν ἐκκλησίαν ἐκφέρειν, προβουλεύσαι περὶ τούτου τὸ συνέδριον • τοὺς δὲ δημάρχους ἅμα τοῖς ὑπάτοις ἐπιμέλειαν ποιήσασθαι τῆς τε ὁμονοίας τῶν πολιτῶν, ὅταν ἡ ψῆφος περὶ αὐτοῦ διαφέρηται, καὶ τῆς εὐκοσμίας. ἐπαινεσάντων δὲ τὴν γνώμην ἀπάντων, εὐθύς ἀνέδωκε τὴν ὑπὲρ τοῦ νόμου ψῆφον ὁ Κοῖντιος τῷ συνεδρίῳ, καὶ πολλὰ μὲν Ἀππίου κατηγορήσαντος, πολλὰ δὲ τῶν δημάρχων ἀντιλεξάντων, ἐνῖκα παρὰ πολλὰς ψήφους ἢ τὸν νόμον εἰσφέρειν ἀξιούσα γνώμη. ἐπικυρωθέντος δὲ τοῦ προβουλεύματος, αἱ τ' ἴδιαι τῶν ἀρχόντων διαφοραὶ διελύθησαν, καὶ ὁ δῆμος, ἀγαπητῶς δεξιόμενος τὸ συγχώρημα τῆς βουλῆς, ἐπεψήφισε τὸν νόμον. ἀπ' ἐκείνου τοῦ χρόνου τὰ τῶν δημάρχων καὶ ἀγορανόμων ἀρχαιρέσια μέχρι τοῦ καθ' ἡμᾶς χρόνου, δίχα οἰωνῶν τε καὶ τῆς ἀλλῆς ὀτιμίας ἀπάσης, αἱ φυλετικαὶ ψηφηφοροῦσιν ἐκκλησίαι. αὕτη λύσις ἐγένετο τῆς τότε κατασχούσης ταραχῆς τὴν πόλιν.

L. Καὶ μετ' οὐ πολὺ στρατιάς ἐδόκει Ῥωμαίοις καταγράφειν, καὶ τοὺς ὑπάτους ἐκπέμπειν ἀμφοτέρους ἐπὶ τ' Αἰκανοὺς καὶ Οὐολούσκους. δυνάμεις γὰρ ἐξ ἑκατέρων τῶν ἐθνῶν μεγάλαι ἐξεληλυθέναι ἠγγέλλοντο, καὶ προνομεῖν τοὺς Ῥωμαίων συμμάχους. παρασκευασθεισῶν δὲ τῶν δυνάμεων σὺν τάχει, Κοῖντιος μὲν Αἰκανοῖς πολεμήσων ἦρχετο, Ἀππίος δὲ Οὐολούσκοις, κλήρω διαλαχόντες τὰς ἀρχάς. συνέβη δὲ τῶν ὑπάτων ἑκατέρῳ τὰ εἰκότα

πάσχειν· ἡ μὲν γὰρ τῷ Κοϊντίῳ προσνεμηθεῖσα
στρατιὰ, τὴν ἐπιείκειάν τε καὶ μετριότητα τοῦ ἀν-
δρὸς ἀσπαζομένη, πρόθυμος ἦν εἰς ἅπαντα τὰ ἐπι-
ταττόμενα, καὶ τὰ πλεῖστα αὐτοκéléυστος ὑφίστατο
κινδυνεύματα, δόξαν τῷ ἡγεμόνι καὶ τιμὴν πράτ-
τουσα· καὶ διεξῆλθε πολλὴν τῆς Αἰκανῶν χώρας
λεηλατοῦσα, οὐ τολμώντων εἰς χεῖρας ἔλθειν τῶν
πολεμίων· ἐξ ἧς λάφυρα πολλὰ καὶ ὠφελείας μεγά-
λας ἐκτήσατο. χρόνον δ' οὐ πολὺν ἐν τῇ πολείᾳ
διατρίψασα, παρῆν εἰς τὴν πόλιν ἀπαθῆς κακῶν,
λαμπρὸν ἐπὶ τοῖς ἔργοις τὸν στρατηγὸν ἄγουσα.
ἡ δὲ τῷ Ἀππίῳ συνεξεληθοῦσα δύναμις, μίσει τῷ
πρὸς αὐτὸν, πολλὰ ὑπερεῖδε τῶν πατρίων. τὰ τε γὰρ
ἄλλα ἐθελοκακοῦσα ἐν ὅλῃ τῇ στρατείᾳ, καὶ ὀλιγο-
ροῦσα τοῦ ἡγεμόνος διετέλεσε, καὶ ἐπειδὴ μάχεσθαι
ἶδει τῇ Οὐολούσκων στρατιᾷ, κατασταθεῖσα ὑπὸ
τῶν ἡγεμόνων εἰς τάξιν, οὐκ ἠξίωσε τοῖς πολέμοις
εἰς χεῖρας ἵεναι· ἀλλ' οἱ τε λοχαγοὶ καὶ οἱ πρόμαχοι
αὐτῶν, οἱ μὲν τὰ σημεῖα ὀψάμεντες, οἱ δὲ τὴν τάξιν
ἐγκαταλιπόντες, ἔφευγον ἐπὶ τὸν χάρακα. καὶ εἰ μὴ
θαυμάσαντες τὸ παρᾶλογον τῆς φυγῆς αὐτῶν οἱ
πολέμοι, καὶ δείσαντες, μὴ ἐνέδρα τις ᾗ, τῆς ἐπὶ
πλεῖον διώξεως ἀπετράποντο, τὸ πλεῖον ἂν μέρος
τῶν Ῥωμαίων διέφθαρτο. ἐποιοῦν δὲ ταῦτα φθόνῳ
τοῦ ἡγεμόνος, ἵνα μὴ, καλὸν ἀγώνισμα ὃ ἀνὴρ δια-
πραξάμενος, θριάμβῳ τε καὶ ταῖς ἄλλαις ἐπιλαμ-
πρυνθῇ τιμαῖς. τῇ δὲ κατόπιν ἡμέρᾳ τὰ μὲν ἐπιτι-
μῶντος αὐτοῖς τοῦ ὑπάτου τῆς ἀδούρου φυγῆς, τὰ δὲ
παρακαλοῦντος ἔργον αἰσχιστον ἀναλύσασθαι καλῶ

ἀγῶνι, τὰ δ' ἀπειλοῦντος, εἰ μὴ στήσονται παρὰ τὰ δεινὰ, χρήσεσθαι τοῖς νόμοις, ἀπειθεία τε διεχοῶντο καὶ καταβοῇ, καὶ ἀπάγειν σφῶς ἐκέλευον ἐκ τῆς πολεμίας, ὥς ἀδύνατοι ἔτι ὄντες ὑπὸ τραυμάτων ἀντέχειν. κατεδήσαντο γὰρ αὐτῶν οἱ πολλοὶ τοὺς ὕγιεις χροῖτας, ὥς τραυματίαι. ὥστε ὁ Ἀππίος ἠναγκάσθη ἀπάγειν τὸν στρατὸν ἐκ τῆς πολεμίας· καὶ Οὐλολοῦσκοι, ἀπιοῦσιν ἐπόμενοι, πολλοὺς αὐτῶν ἀπέκτειναν. ὥς δ' ἐν τῇ φιλίᾳ ἐγένοντο, συναγαγὼν εἰς ἐκκλησίαν αὐτοὺς ὁ ὕπατος, καὶ πολλὰ ὀνειδίσας, ἔφη χρήσεσθαι τῇ κατὰ τῶν λειποτακτῶν κολάσει. καὶ πολλὰ δεομένων τῶν πρεσβευτῶν καὶ τῶν ἄλλων τῶν ἐν τέλει, μετριάσαι, καὶ μὴ συμφορὰν ἐπὶ συμφορᾷ προσθεῖναι τῇ πόλει, λόγον οὐδενὸς αὐτῶν ποιησάμενος, ἐκύρωσε τὴν κόλασιν. καὶ μετὰ τοῦτο οἱ λοχαγοὶ τε ὧν οἱ λόχοι ἔφυγον, καὶ οἱ πρόμαχοι τῶν σημείων, ὅσοι τὰ σημεῖα ἀπολωλέκεσαν, οἱ μὲν πελέκει τοὺς αὐχένους ἀπεκόπησαν, οἱ δὲ ξύλοις παιδόμενοι διεφθάρησαν· ἐκ δὲ τοῦ ἄλλου πλήθους ἀπὸ δεκάδος ἐκάστης εἰς ἀνῆρ, ὁ λαχὼν κλήρω, πρὸ τῶν ἄλλων ἀπέθνησκεν. αὕτη Ῥωμαίοις πάτριός ἐστι κατὰ τῶν λιπόντων τὰς τάξεις, ἢ προεμένων τὰς σημείας, ἢ κόλασις. καὶ μετὰ ταῦτ' αὐτὸς τε μισούμενος ὁ στρατηγός, καὶ τῆς στρατιᾶς ὅσον ἔτι περιῆν, κατηφές καὶ ἄτιμον ἐπαγόμενος, τῶν ἀρχαιρεσίων καθηκόντων, ἀνέστρεψεν εἰς τὴν πατρίδα.

L. Valerio II. et Ti. Aemilio coss. agitata res agraria.

LI. Ἀποδειχθέντων δὲ μετ' ἐκείνους ὑπάτων

Λουκίου Ουαλερίου τὸ δεύτερον καὶ Τιβερίου Αἰμίλιου, βραχὺν τινα χρόνον ἐπισχόντες οἱ δῆμαρχοι, τὸν ὑπὲρ κληρουχίας πάλιν εἰσήγον λόγον· καὶ προσιόντες τοῖς ὑπάτοις, ἤξιον βεβαιῶσαι τῷ δήμῳ τὰς ὑποσχέσεις, ἃς ἐποίησατο ἡ βουλὴ, Σπορίου Κασσίου καὶ Πρόκλου Οὐεργινίου ὑπατευόντων, δεόμενοι τε καὶ λιπαροῦντες. καὶ οἱ ὕπατοι αὐτοῖς συνελάμβανον ἀμφοτέροι, Τιβέριος μὲν Αἰμίλιος κότον τινὰ παλαιὸν εἰς τὴν βουλὴν οὐκ ἄλογον ἀναφέρων, ὅτι τῷ πατρὶ αὐτοῦ Θρίαμβον αἰτουμένῳ κατὰγειν οὐκ ἐπέτρεψεν. ὁ δὲ Οὐαλέριος, ἀποθεραπεῦσαι τοῦ δήμου τὴν ὀργὴν βουλόμενος, ἦν εἶχε πρὸς αὐτὸν ἐπὶ τῷ Σπορίου Κασσίου θανάτῳ, ὃν ἀπέκτεινεν ὥς ἐπιχειροῦντα βασιλείᾳ, ταμίᾳς ὢν τότε Οὐαλέριος, ἄνδρα τῶν κατὰ τὴν αὐτὴν ἡλικίαν γενομένων ἐπιφανέστατον ἐν ἡγεμονίαις τε πολέμων καὶ πολιτικαῖς πράξεσιν, ὃς καὶ τὸ περὶ τῆς κληρουχίας πολίτευμα πρῶτος εἰσήγαγεν εἰς τὴν πόλιν· καὶ δι' αὐτὸ μάλιστα ὑπὸ τῶν πατρικίων, ὥς δῆμον αἰρούμενος πρὸ αὐτῶν, ἐμισήθη. τότε δ' οὖν ὑποσχόμενων τῶν ὑπάτων αὐτοῖς προθήσειν ἐν τῇ βουλῇ τὸν ὑπὲρ τῆς διανομῆς τῶν δημοσίων κλήρων λόγον, καὶ τῆς ἐπικυρώσεως τοῦ νόμου συναρξίσθαι, πιστεύσαντες αὐτοῖς οἱ δῆμαρχοι, παρῆσαν ἐπὶ τὴν βουλὴν, καὶ λόγους διεξῆλθον ἐπεικῆς. οἷς οὐδὲν ἀντιλέξαντες οἱ ὕπατοι, ὥς μὴ φιλονεικίας δόξαν ἀπενέγκαιντο, γνώμην ἀποδείκνυσθαι τοὺς πρεσβυτέρους ἤξιουν. ἦν δ' ὁ πρῶτος ὑπ' αὐτῶν κληθεὶς Λούκιος Αἰμίλιος, θατέρου τῶν ὑπάτων πατήρ.

„ὅς ἔφη δοκεῖν αὐτῷ καὶ δίκαιον. καὶ συμφέρον
 „ἔσεσθαι τῇ πόλει, πάντων εἶναι τὰ κοινὰ, καὶ μὴ
 „ὀλίγων· τῷ τε δήμῳ πείθονται ὑπουργεῖν συνεβού-
 „λευεν, ἵνα χάρις ἢ παραχώρησις γένηται αὐτοῖν.
 „πολλὰ γὰρ καὶ ἄλλα μὴ δόντας αὐτῷ κατὰ προαι-
 „ρεσιν, ὑπὲρ ἀνάγκης συγκεχωρηκέναι· τοὺς τε κατ-
 „έχοντας τὰς κτήσεις, ὧν ἐκαρπύωσαντο χρόνων λα-
 „θόντες, ἡξίου χάριν εἰδέναι· κωλυομένους δὲ, μὴ
 „φιλοχωρεῖν. ἔφη τε, σὺν τῷ δικαίῳ, ὃ πάντες ὁμο-
 „λογήσειαν ἰσχυρὸν εἶναι, τὰ μὲν δημόσια κοινὰ
 „πάντων εἶναι, τὰ δ' ἴδια ἐκάστου τῶν νόμῳ κτη-
 „σαμένων· καὶ ἀναγκαῖον ἤδη τὸ πρᾶγμα ὑπὸ τῆς
 „βουλῆς γεγονέναι, πρὸ ἐτῶν ἑπτακαίδεκα τὴν γῆν
 „διανέμειν ψηφισαμένης. καὶ τοῦτ' ἀπέφηνεν ἐπὶ
 „τῷ συμφέροντι τότ' αὐτὴν βεβουλευσθαι, ἵνα μήτε
 „γῇ χέρσος ἦ, καὶ ὁ τὴν πόλιν οἰκουρῶν πένης μὴ
 „ἄργος, ὥσπερ νῦν, τοῖς ἀλλοτρίοις ἀγαθοῖς φθο-
 „ρῶν· ἐπιτρέφεται δὲ τῇ πόλει νεότης ἐν ἐφesiείοις
 „καὶ κλήροις πατρῷοις, ἔχουσά τι ἐπὶ τῷ καλῶς τε-
 „τραφθαι μέγα φρονεῖν· ἐπεὶ τοῖς γ' ἀκλήροις καὶ
 „ἐκ τῶν ἀλλοτρίων κτημάτων, ἃ μισθοῦ ἐργάζονται,
 „γλίσχως διατρεφομένοις, ἢ ἀρχῇθεν μὴ ἐμφύε-
 „σθαι ἔρωτα γενεᾶς τέκνων, ἢ ἐμφύντα πονηρὸν
 „ἐκφέρειν καρπὸν, καὶ οὐδ' εὐτυχῇ, ἐκ ταπεινῶν τε
 „συμπορισθέντα, οἷα εἰκός, γάμων, καὶ ἐν κατεπτω-
 „χευμέναις τραφέντα τύχαις. ἐγὼ μὲν οὖν, ἔφη,
 „γνώμην ἀποδείκνυμι, τὰ τε προβουλευθέντα ὑπὸ
 „τοῦ συνεδρίου, καὶ διὰ τὰς μεταξὺ ταραχὰς
 „παρειλκυσμένα, ἐμπεδοῦν τοὺς ὑπάτους, καὶ

„τοὺς ποιησομένους τὴν διανομὴν ἄνδρας ἀπο-
 „δεικνύναι.“

App. Claudii sententia.

LII. Ταῦτ' εἰπόντος Αἰμιλίου, δεύτερος κλη-
 θεὶς Ἀππίος Κλαύδιος, ὁ τῷ πρόσθεν ὑπατεύσας
 ἔτει, τὴν ἐναντίαν γνώμην ἀπεφρήνατο, „διδάσκων,
 „ὥς οὐθ' ἡ βουλὴ διανεῖμαι τὰ δημόσια πράγματα
 „προαίρεσιν ἔσχε· πάλαι γὰρ ἂν εἰληφέναι τὰ δόξαν-
 „τα αὐτῇ τέλος· ἀλλ' εἰς χρόνον καὶ διακτινωσιν ἐτέ-
 „ραν ἀνεβάλετο, παῦσαι προθυμουμένη τὴν τότε
 „κατασχοῦσαν στάσιν, ἣν εἰσῆγεν ὁ τῇ τυραννίδι
 „ἐπιχειρῶν ὕπατος, καὶ μετὰ ταῦτα δίκας δοὺς κα-
 „λῆς· οὔτε οἱ μετὰ τὸ προβούλευμα λαχόντες ὕπα-
 „τοι τέλος τοῖς ἐψηφισμένοις ἐπέθεσαν, ὀρῶντες,
 „ὅσων εἰσελεύσεται κακῶν εἰς τὴν πόλιν ἀρχή, συν-
 „εθισθέντων τὰ κοινὰ τῶν πενήτων διαλαγχάνειν·
 „αἱ τε μετ' ἐκείνους πεντεκαίδεκα ὑπαιεῖται, πολλῶν
 „αὐταῖς ἐπαχθέντων ὑπὸ τοῦ δήμου κινδύνων, οὐ-
 „δὲν ὑπέμειναν, ὃ μὴ συνέφερε πράττειν, διὰ τὸ
 „μηδ' ἐξεῖναι σφίσι κατὰ τὸ προβούλευμα, τοὺς
 „γεωμόρους ἀποδεικνύναι, ἀλλὰ τοῖς πρώτοις ὑπά-
 „τοις ἐκείνοις. ὥστ' οὐδ' ὑμῖν, ἔφησεν, ὦ Οὐαλέριε
 „καὶ σὺ Αἰμίλιε, τοὺς ἀναδασμούς εἰσφέρειν, οἷς
 „οὐκ ἐπέταξεν ὑμῖν τὸ συνέδριον, οὔτε καλῶς ἔχει,
 „προγόνων οὔσιν ἀγαθῶν, οὔτ' ἀσφαλῶς. καὶ περὶ
 „μὲν τοῦ προβουλεύματος, ὥς οὐ κρατεῖσθε ὑπ'
 „αὐτοῦ οἱ τοσούτοις ὕστερον ὑπατεύσαντες χρόνοις,
 „ταῦτα ἱκανά. περὶ δὲ τοῦ βιασαμένους τινὰς ἡ

„λαθόντας σφετερίσασθαι τὰ δημόσια, βραχὺς
 „ἀπαρκεῖ μοι λόγος. εἰ γὰρ τις οἶδε καρπούμενόν
 „τινα, ὧν οὐκ ἔχει κτῆσιν ἀποδεῖξαι νόμῳ, μὴνυσιν
 „ἀπενεγκάτω πρὸς τοὺς ὑπάτους, καὶ κρινάτω κατὰ
 „τοὺς νόμους, οὓς οὐ νεωστὶ δεήσει γράφειν· πάλαι
 „γὰρ ἐγράφησαν, καὶ οὐδείς αὐτοὺς ἠφάνισε χρόνος.
 „ἐπειδὴ δὲ καὶ περὶ τοῦ συμφέροντος ἐποιεῖτο λό-
 „γους Αἰμίλιος, ὥς ἐπὶ τῷ πάντων ἀγαθῷ τῆς κλη-
 „ρουχίας ἐσομένης, οὐδὲ τοῦτο τὸ μέρος ἀνέλεγκτον
 „ἔῃσαι βούλομαι. ἐμοὶ γὰρ δοκεῖ τὸ αὐτόθι μόνον
 „οὗτός γε ὁρᾶν, τὸ δὲ μέλλον οὐ προσκοπεῖν, ὅτι τὸ
 „μικρὸν εἶναι δοκοῦν ἔτι τὸ τῶν δημοσίων τοῖς
 „ἀργοῖς καὶ ἀπόροις, πολλῶν ἔσται καὶ μεγάλων
 „κακῶν αἴτιον. τὸ γὰρ ἔθος τὸ συνεισπορευόμενον
 „ἅμα τούτῳ, καὶ διαμένον ἐν τῇ πόλει, καὶ μέχρι
 „παντὸς ὀλέθριον ἔσται καὶ δεινόν· οὐ γὰρ ἐξαιρεῖ
 „τὰς πονηρὰς ἐπιθυμίας ἐκ τῆς ψυχῆς τὸ τυγχάνειν
 „αὐτῶν, ἀλλ' αὖξει, καὶ πονηροτέρας ποιεῖ. τεκμή-
 „ρια δ' ὑμῖν γενέσθω τούτων τὰ ἔργα· τί γὰρ
 „δεῖ τοῖς λόγοις ὑμᾶς τοῖς ἐμοῖς, ἢ τοῖς Αἰμιλίου
 „προσέχειν;

LIII. „Ἴστε δὴπου πάντες, ὅσους ἐχειρωσά-
 „μεθα πολεμίους, καὶ ὅσην γῆν προενομεύσαμεν,
 „καὶ ὅσα λάφυρα ἐκ τῶν ἀλόντων χωρίων ἐλάβομεν,
 „ὧν οἱ πολέμιοι στερούμενοι, τέως εὐδαίμονες ὄντες,
 „ἐν πολλῇ κατέστησαν ἀπορία· καὶ ὅτι τούτων οὐ-
 „δενὸς ἀπηλάθθησαν, οὐδὲ μείον ἐκτήσαντο ἐν ταῖς
 „διανομαῖς οἱ τὴν ἀπορίαν ὀδυρόμενοι. ὅρ' οὖν διὰ
 „ταύτας τὰς ἐπικτήσεις ἐπανορθωσάμενοι φαίνονται

„τι τῆς παλαιᾶς τύχης, καὶ προεληλυθότες εἰς ἐπι-
 „φάνειαν τοῖς βίοις; ἐβουλόμεν μὲν ἂν, καὶ θεοῖς
 „εὐξάμεν, ἵνα ἧττον ἦσαν οἱ ἐπίσημοι λυπηροὶ τῇ
 „πόλει. νῦν δ' ὀρᾷτε γὰρ καὶ ἀκούετε αὐτῶν ὀδυρο-
 „μένων, ὅτι ἐν ἐσχάτῃ εἰσὶν ἀπορία. ὥστ' οὐδ' εἰ
 „ταῦτα, ἃ νῦν αἰτοῦνται, καὶ ἔτι τούτων λάβοιεν
 „πλείονα, ἐπανορθώσονται τοὺς βίους. οὐ γὰρ ἐν
 „ταῖς τύχαις αὐτῶν ἐνοικεῖ τὸ ἀπορον, ἀλλ' ἐν τοῖς
 „τρόποις· οὐς οὐχ οἷον ὁ βραχὺς οὗτος ἐκπληρώσει
 „κλῆρος, ἀλλ' οὐδ' αἱ σύμπασαι βασιλέων τε καὶ
 „τυράννων δωρεαί. δράσομέν γ', εἰ καὶ ταῦτα συγ-
 „χωρήσομεν αὐτοῖς, ὅμοια τοῖς πρὸς ἡδονὴν θερα-
 „πεύουσι τοὺς κάμνοντας ἰατροῖς. οὐ γὰρ τὸ νοσοῦν
 „ὑγιασθήσεται τῆς πολιτείας μέρος, ἀλλὰ καὶ τὸ
 „ὑγιαῖνον ἀπολαύσει τῆς νόσου. καθόλου δ', ὧ
 „βουλή, πολλῆς ὑμῖν δεῖ ἐπιμελείας τε καὶ φροντί-
 „δος, ὅπως ἂν σώσητε πάσῃ προθυμίᾳ διαφθειρό-
 „μενα τὰ ἔθνη τῆς πόλεως. ὀρᾷτε γὰρ, εἰς ἃ προελη-
 „λυθεν ἡ τοῦ δήμου ἀκοσμία, καὶ ὥς οὐκέτι ἄρξε-
 „σθαι πρὸς τῶν ὑπάτων ἄξιοι· ὧ γ' οὐ μετεμέλησε
 „τῶν ἐνθάδε πραττομένων, ἀλλὰ καὶ ἐπὶ στρατοπέ-
 „δου τὴν αὐτὴν ἀκοσμίαν ἀπεδείξατο, ὅπλα τε
 „ῥίψας, καὶ τάξεις ἐκλιπὼν, καὶ σημεῖα πολεμίοις
 „προέμενος, καὶ φυγῇ, πρὶν εἰς χεῖρας ἐλθεῖν ἐπο-
 „νειδίστω χρησάμενος, ὥσπερ ἐμοῦ μόνον ἀφαιρη-
 „σόμενος τὴν ἐκ τῆς νίκης δόξαν, ἀλλ' οὐχὶ καὶ τῆς
 „πατρίδος τὸ κατὰ τῶν ἐχθρῶν κλέος. καὶ νῦν Οὐο-
 „λόσκοις κατὰ Ῥωμαίων ἴσταται τρόπαια, καὶ κο-
 „σμεῖται τοῖς ἡμετέροις λαφύροις τὰ κείνων ἱερά, καὶ

„ἐν αὐχήμασιν, ἡλίκοις οὐ πάποτε, αἱ πόλεις αὐτῶν
 „εἰσιν, αἱ τέως ὑπὲρ ἀνδραποδισμοῦ τε καὶ κατα-
 „σκαφῆς τῶν ἡμετέρων δεόμεναι ἡγεμόνων. ἄρα γε
 „δίκαιον ἢ καλόν, ἐπὶ τοιούτοις κατορθώμασι χάριν
 „αὐτοῖς ὑμῖς εἰδέναι, καὶ δημοσίαις ἐπικοσμεῖν
 „δωρεαῖς κληρουχήσαντας τὴν γῆν, ἧς πολέμιοι κρα-
 „τοῦσι, τὸ κατὰ τούτους εἶναι μέρος; ἀλλὰ τί δεῖ
 „τούτοις ἐγκαλεῖν, οἷς δι’ ἀπαιδευσίαν τε καὶ δυσγέ-
 „νειαν ὀλίγος ἐστὶ τῶν καλῶν λόγος; ὀρῶντας, ὥς
 „οὐδ’ ἐν τοῖς ἡμετέροις ἡθεσι πᾶσιν οἰκεῖ ἔτι τὸ
 „ἀρχαῖον φρόνημα, ἀλλ’ αὐθάδεια μὲν ἢ σεμνότης
 „καλεῖται πρὸς ἐνίων, μωρία δ’ ἢ δικαιοσύνη, μανι-
 „κὸν δὲ τὸ ἀνδρεῖον, καὶ ἡλέθιον τὸ σῶφρον. ἃ δὲ
 „μισητὰ παρὰ τοῖς προτέροις ἦν, ταῦτα πυργοῦται
 „τε νῦν, καὶ θαυμάσια ἡλίκα φαίνεται τοῖς διε-
 „φθαρμένοις ἀγαθὰ, ἀνανδρία καὶ βωμολοχία καὶ
 „κακοήθεια, καὶ τὸ πανοῦργον σοφόν, καὶ τὸ πρὸς
 „πάντα ἱταμόν, καὶ τὸ μηδενὸς τῶν κρείττονων ἀντ-
 „έχεσθαι εὐπειθές· ἃ πολλὰς ἤδη πόλεις ἰσχυρὰς
 „λαβόντα ἐκ βράθρων ἀνέστρεψε. ταῦτα ὑμῖν, ὦ
 „βουλῇ, εἴτε ἡδέα ἐστὶν ἀκούειν, εἴτ’ ἀνιστὰς, μετὰ
 „πάσης ἀληθείας καὶ παρρησίας εἴρηται, τοῖς μὲν
 „πεισθησομένοις ὑμῶν, ἐὰν ἄρα πεισθῇτε, ἐν τε τῷ
 „παρόντι χρήσιμα, καὶ εἰς τὸ μέλλον ἀσφαλῆ· ἐμοὶ
 „δ’, ὅς ὑπὲρ τοῦ κοινῇ συμφέροντος ἰδίας ἀπεχθείας
 „ἀναιροῦμαι, πολλῶν ἐσόμενα κινδύνων αἷτια.
 „προορᾷν γὰρ ἱκανός εἰμι τὰ συμβησόμενα ἐκ λο-
 „γισμοῦ, καὶ παραδείγματα ποιοῦμαι τὰ ἐλλότρια
 „πάθη τῶν ἐμμαντοῦ.“

App. Claudius moritur.

LIV. Ταῦτ' εἰπόντος Ἀππίου, καὶ τῶν ἄλλων ὀλίγου δεῖν πάντων τὴν αὐτὴν γνώμην ἀποφνημαμένων, ἡ μὲν βουλή διελύετο. οἱ δὲ δῆμαρχοι, δι' ὀργῆς ἔχοντες τὴν ἀποτυχίαν, ἀπῆσαν, καὶ μετὰ τοῦτ' ἐσκόπουν, ὅπως τιμωρήσωνται τὸν ἄνδρα· ἔδοξεν οὖν αὐτοῖς πολλὰ βουλευσαμένοις, δίκην τὸν Ἀππίον ὑπαγαγεῖν θάνατον ἐχούσῃ τὸ τίμημα. καὶ μετὰ ταῦτ' ἐν ἐκκλησίᾳ τοῦ ἀνδρὸς κατηγορήσαντες, παρεκάλουν ἥκειν ἅπαντας εἰς τὴν ἀποδειχθισομένην ἡμέραν, ὥς διοίσοντας ὑπὲρ αὐτοῦ ψῆφον. ἃ δὲ κατηγορεῖν ἔμελλον, ταῦτ' ἦν· ὅτι πονηρὰς ἐτίθει κατὰ τοῦ δήμου γνώμας, καὶ στάσιν εἰσῆγεν εἰς τὴν πόλιν, καὶ δημάρχῳ χεῖρας ἐπήνεγκε, παρὰ τοὺς ἱεροὺς νόμους· καὶ στρατιᾶς ἡγησάμενος, σὺν βλάβῃ τε καὶ αἰσχύνῃ μεγάλην ἀνέστρεψε. ταῦτα προειπόντες ἐν τῷ πλήθει, καὶ ῥητὴν τινα ἡμέραν ἀποδείξαντες, ἐν ἣ τέλος ἔφησαν ἐπιθεῖναι τῇ δίκῃ, παρήγγειλαν αὐτῷ παρεῖναι τότε ἀπολογησομένῳ. ἀγανακτούντων δὲ ἁπάντων τῶν πατρικίων, καὶ παρεσκευασμένων ἀπάσῃ προθυμίᾳ σῶζειν τὸν ἄνδρα, καὶ τὸν Ἀππίον παρακαλούντων εἶξαι τῷ καιρῷ, καὶ σχῆμα ταῖς παρούσαις τύχαις ἁρμόδιον μεταλαβεῖν, οὐδὲν ἔφη ποιήσῃν ὁ ἄνθρωπος οὐτ' ἀγεννὲς, οὔτε τῶν προγεγονότων ἔργων ἀνάξιον, μυρίους δ' ἂν ὑπομῆναι θανάτους πρότερον, ἢ γονάτων ἄψασθαί τινος· τοὺς τε ὑπὲρ αὐτοῦ δεῖσθαι παρεσκευασμένους διεκώλυεν, εἰπὼν, ὥς διπλασίως ἂν αἰδεσθεῖν

ταῦτα ὑπὲρ αὐτοῦ ποιοῦντας ἑτέρους ὁρῶν, ἃ μὴδὲ ὑπὲρ αὐτοῦ πράττειν πρέποντα ἡγεῖται. ταῦτά τε δὴ καὶ πολλὰ ὅμοια τούτοις λέγων, καὶ οὐτ' ἐσθῆτα ἀλλάξας, οὔτε τὸ τῆς ὄψεως γαῦρον ἀλλοιῶσας, οὔτε φρονήματός τι ὑφόμενος, ὥς εἶδεν ὁρθὴν καὶ μετέωρον ἐπὶ τῇ προσδοκίᾳ τοῦ ἀγῶνος τὴν πόλιν, ὀλίγων ἔτι λειπομένων ἡμερῶν, ἑαυτὸν διεχρήσατο. οἱ μὲντοι προσήκοντες αὐτῷ νόσον ἐσκήπτοντο γενέσθαι τοῦ θανάτου αἰτίαν. προενεχθέντος δὲ τοῦ σώματος εἰς τὴν ἀγορὰν, ὃ μὲν υἱὸς αὐτοῦ προσιών τοῖς δημάρχοις καὶ τοῖς ὑπάτοις, ἡξίου τὴν νόμιμον ἐκκλησίαν αὐτῷ συναγαγεῖν, καὶ τὸν ἐν ἔθει Ῥωμαίοις ὄντα ἐπὶ ταῖς ταφαῖς ἀγορεύεσθαι τῶν ἀγαθῶν ἀνδρῶν λόγον ἐπιτρέψαι περὶ τοῦ πατρὸς διελθεῖν. οἱ δὲ δημαρχοὶ, καλουμένης ἔτι τῆς ἐκκλησίας ὑπὸ τῶν ὑπάτων, ἐνίσταντο, καὶ παρήγγελλον τῷ μειρακίῳ τὸν νεκρὸν ἀποφέρειν. οὐ μὴν ὁ δῆμός γ' ἠνέσχετο, οὐδὲ περιεῖδε τὴν ὕβριν, ἄτιμον ἐκβληθῆναι τὸ σῶμα, ἀλλ' ἐπέτρεψε τῷ μειρακίῳ τὰς νομιζομένας ἀποδοῦναι τῷ πατρὶ τιμὰς. Ἀππίος μὲν οὖν τοιαύτης τελευτῆς ἔτυχεν.

Bellum cum Aequis et Sabinis.

LV Οἱ δὲ ὕπατοι τὰς δυνάμεις καταγράψαντες, ἐξῆγον ἐκ τῆς πόλεως· Λούκιος μὲν Οὐαλέριος Αἰκανοῖς πολεμήσων, Τιβέριος δ' Αἰμίλιος Σαβίνοις. καὶ γὰρ οὗτοι κατὰ τὸν τῆς στάσεως καιρὸν ἐνέβαλον εἰς τὴν Ῥωμαίων χώραν, καὶ πολλὴν αὐτῆς κακώσαντες ἀπῆλθον, λείαν ἄφθονον περιβαλόμενοι.

Αἰκανοὶ μὲν οὖν πολλάκις εἰς χεῖρας ἐλθόντες, καὶ
 πολλὰς πληγὰς λαβόντες, εἰς τὸν χάρακα ἐν ἐχυρῷ
 χωρίῳ κείμενον κατέφευγον, καὶ τὸ λοιπὸν οὐκέτι
 προήεσαν εἰς μάχην. ὁ δὲ Οὐαλέριος ἐπεχείρησε μὲν
 πολιορκεῖν αὐτῶν τὸ στρατόπεδον, ἐκωλύθη δὲ ὑπὸ
 τοῦ δαιμονίου. προῖδντι γὰρ αὐτῷ, καὶ ἤδη ἔργου
 ἐχομένῳ, ζόφος ἐξ οὐρανοῦ γίνεται καὶ ὄμβρος πο-
 λὺς, καὶ ἀστραπαὶ τε καὶ βρονταὶ σκληραί. διασκε-
 δασθείσης δὲ τῆς στρατιᾶς, ὃ τε χειμῶν εὐθύς ἐπαύ-
 σατο, καὶ πολλὴ κατέσχε τὸν τόπον αἰθρία. τοῦτο
 δὴ τὸ ἔργον ὀπιτευσάμενος ὁ ὕπατος, καὶ τῶν μάν-
 τεων κωλύοντων πολιορκεῖν τὸ χωρίον, ἀποτραπεῖς
 τὴν γῆν αὐτῶν ἐκάκου· καὶ ὅση ἐπέτυχε λεία, τοῖς
 στρατιώταις ἅπασαν ὠφελεῖσθαι ἀφείς, ἀπῆγεν ἐπὶ
 οἴκου τὴν δύναμιν. Τιβερίῳ δ' Αἰμιλίῳ, διεξιόντι
 τὴν πολεμίαν σὺν πολλῇ καταφρονήσει κατ' ἀρχάς,
 καὶ οὐδὲν ἔτι προσδοκῶντι ἀντίπαλον, ἐπῆλθεν ἡ
 Σαβίνων δύναμις, καὶ γίνεται μάχη αὐτῶν ἐκ παρα-
 τάξεως, μεσοῦσης μάλιστα τῆς ἡμέρας ἀρχαμένη
 μέχρι δύσεως ἡλίου. σκοτίους δ' ἐπιλαμβάνοντος,
 ἀνεχώρουν αἱ δυνάμεις ἐπὶ τοὺς ἑαυτῶν χάρακας,
 οὔτε νικῶσαι, οὔτε λειπόμεναι. ταῖς δ' ἐξῆς
 ἡμέραις νεκροὺς τε τοὺς ἑαυτῶν ἐκῆδυσαν οἱ
 ἡγεμόνες, καὶ χάρακας ἐξωρύξαντο· καὶ γνώμας
 τὰς αὐτὰς εἶχον ἐκάτεροι, διὰ φυλακῆς τὰ οἰκεία
 ἔχειν, καὶ μηκέτι ἄρχειν μάχης. ἔπειτα σὺν
 χρόνῳ τὰς σκηναὺς λύσαντες, ἀπῆγον τὰς ду-
 νάμεις.

*Virginio et T. Numicio coss. bellum cum Volscis,
Aequis, Sabinis.*

LVI. Ἐν δὲ τῷ μετὰ τούτους τοὺς ὑπάτους
ἔτει, κατὰ τὴν ἐβδομηκοστὴν καὶ ὀγδόην ὀλυμπιά-
δα, ἣν ἐνίκα στάδιον Παρμενίδης Ποσειδωνιάτης,
Ἀθήνησι δὲ τὴν ἐνιαύσιον ἀρχὴν ἔχοντος Θεαγενί-
δου, κατεστάθησαν ὑπατοὶ Ῥωμαίων Αὐλὸς Οὐερ-
γίνιος Νωμεντιανὸς καὶ Τίτος Νομίκιος Πρίσκοι.
ἄρτι δ' αὐτῶν τὴν ἀρχὴν παρειληφότες, ἀγγέλλεται
Οὐολούσκων πολλὴ στρατιὰ παροῦσα. καὶ μετ' οὐ
πολὺ τῶν περιπολίων τι τῶν Ῥωμαϊκῶν ἐξ ἐφόδου
καταληφθὲν ἐκαίετο. ἦν δ' οὐ διὰ μακροῦ τῆς Ῥώ-
μης· καὶ ὁ καπιὸς ἠγγέλλε τοῖς ἐν τῇ πόλει τὸ
πάθος. τότε μὲν οὖν, καὶ γὰρ ἦν ἔτι νύξ, ἱππεῖς
τινας ἀποστέλλαντες ἐπὶ κατασκοπὴν οἱ ὑπατοὶ, καὶ
φυλακὰς καταστήσαντες ἐπὶ τοῖς τείχεσι, καὶ αὐτοὶ
ταξάμενοι πρὸ τῶν πυλῶν σὺν τοῖς εὐζωνοτάτοις,
ἐξεδέχοντο τὰς παρὰ τῶν ἱππέων ἀγγελίας. ὥς δ'
ἡμέρα τ' ἐγένετο, καὶ συνήθροιστο αὐτοῖς ἡ ἐν τῇ
πόλει δύναμις, ἦγον ἐπὶ τοὺς πολεμίους. οἱ δέ,
διαρπάσαντες καὶ κατακαύσαντες τὸ φρούριον,
ἀπῆσαν διὰ τάχους. τότε μὲν οὖν οἱ ὑπατοὶ σβέ-
σαντες τὰ ἔτι καϊόμενα, καὶ τοῦ χωρίου φυλακὴν
καταλιπόντες, ἀπῆσαν εἰς τὴν πόλιν. ὀλίγαις δ'
ὑστερον ἡμέραις, τὰς τ' οἰκείας ἔχοντες δυνάμεις καὶ
τὰς παρὰ τῶν συμμάχων, ἐξήσαν ἀμφοτέρω, Οὐερ-
γίνιος μὲν ἐπὶ τὴν Αἰκανῶν, Νομίκιος δ' ἐπὶ τὴν
Οὐολούσκων· καὶ αὐτοῖς ἀμφοτέροις κατὰ γνώμην
τὰ τοῦ πολέμου ἐχώρησεν. Οὐεργινίῳ τε γὰρ Αἰκανοὶ

δηοῦντι τὴν χώραν αὐτῶν οὐκ ἐτόλμησαν εἰς χεῖρας
 ἐλθεῖν, ἀλλὰ καὶ λόχον τινὰ ὑποκαθίσαντες ἐν ὕλαις
 ἐπιλέκτων ἀνδρῶν, οἳ ἔμελλον ἐσκεδασμένοις ἐπιθή-
 σεσθαι τοῖς πολεμίοις, διήμαρτον τῆς ἐλπίδος, τα-
 χείας γενομένης τοῖς Ῥωμαίοις αἰσθήσεως, καὶ μά-
 χης καρτερᾶς, ἐξ ἧς πολλοὺς τῶν σφετέρων οἱ Λίκα-
 νοὶ ἀπέβαλον· ὥστ' οὐδ' εἰς πείραν ἐτέρας μάχης
 ἔτι ἤρχοντο. Νομικίῳ τ' ἄγοντι τὴν στρατιάν ἐπὶ
 τὴν Ἀντιατῶν πόλιν, ἣ τότε ἐν ταῖς πρώταις πόλει
 τῶν Οὐλοούσκων ἦν, οὐδεμία ἠναντιώθη δύναμις,
 ἀλλ' ἀπὸ τῶν τειχῶν ἠναγκάζοντο ἕκαστοι ἀμύνε-
 σθαι. ἐν δὲ τούτῳ ἣ τε γῆ αὐτῶν ἣ πολλὴ ἐτμήθη,
 καὶ πολίχνη τις ἐπιθαλάττιος ἐάλω, ἣ ἐπινείῳ τε
 καὶ ἄγορᾳ τῶν εἰς τὸν βίον ἀναγκαίων ἐχρῶντο, ἐκ
 θαλάττης τε καὶ διὰ ληστηρίων τὰς πολλὰς ἐπαγό-
 μενοι ὠφελείας. ἀνδράποδα μὲν οὖν, καὶ χρήματα,
 καὶ βουκῆματα, καὶ τοὺς ἐμπορικοὺς φόρους ἣ
 στρατιὰ συγχωρήσει τοῦ ὑπάτου διήρπασε· τὰ δ'
 ἐλεύθερα σώματα, ὅπόσα μὴ ὁ πόλεμος ἔφθη διειρ-
 γασμένος, ἐπὶ τὸ λαφυροπώλιον ἀπήχθη. ἐλήφθη-
 σαν δὲ καὶ νῆες τῶν Ἀντιατῶν εἴκοσι καὶ δύο μα-
 κραι, καὶ ἄλλα νεῶν ὄπλα τε καὶ παρὰσκευαί. μετὰ
 ταῦτα κελεύσαντος τοῦ ὑπάτου, τὰς τ' οἰκίας ἐνέ-
 πρησαν οἱ Ῥωμαῖοι, καὶ τοὺς νεωσοίκους κατέσκα-
 πτον, καὶ τὸ τεῖχος ἤρειπον ἐκ θεμελίων· ὥστε μὴδ'
 ἀπελθόντων σφῶν, χρηστὸν ἔτι τοῖς Ἀντιάταις εἶναι
 τὸ φρούριον. ταῦτα δὲ δὴ ἐπράχθη χωρὶς ἐκατέρω
 τῶν ὑπάτων, καὶ ἀμφοτέροις ἔτι κοινὴ στρατεία
 τοῖς ἀνδράσιν ἐπὶ τὴν Σαβίνων γῆν, ἣν δηώσαντες

ἀπῆγον ἐπ' οἴκου τὴν δύναμιν. καὶ δ' ἐνιαυτὸς
οὗτος ἐτελεύτα.

*Quintio II et Q. Servilio coss. bellum cum Sabiniis,
Aequis, Volscis.*

LVII. Τῷ δ' ἐξῆς ἔτει Τίτου Κοϊντίου Καπι-
τωλίνου καὶ Κοϊντίου Σερουιλίου Πρίσκου τὴν ὑπα-
τον ἀρχὴν παραλαβόντων, ἣ τ' οἰκεία δύναμις Ῥω-
μαίων ἅπασα ἐν τοῖς ὅπλοις ἦν, καὶ τὰ συμμαχικὰ
ἐκούσια παρῆν, πρὶν ἐπαγγελθῆναι αὐτοῖς στρα-
τείαν. καὶ μετὰ τοῦτο εὐχὰς τε ποιησάμενοι τοῖς
θεοῖς οἱ ὑπατοί, καὶ καθήραντες τὸν στρατὸν, ἐξήε-
σαν ἐπὶ τοὺς πολεμίους. Σαβῖνοι μὲν οὖν, ἐφ'
οὓς ὁ Σερουίλιος ἤλασεν, οὐτ' εἰς μάχην κατέστη-
σαν, οὐτ' ἐξῆλθον εἰς τὴν ὑπαιθρον· μένοντες δ'
ἐν τοῖς φρουρίοις, ἀνείχοντο γῆς τ' αὐτοῖς ἐκτεμνο-
μένης, καὶ οἰκιῶν ἐμπιπραμένων, θεραπείας τ' αὐτο-
μολούσης· ὥστε κατὰ πολλὴν εὐπέτειαν ἀπελθεῖν ἐκ
τῆς χώρας αὐτῶν τοὺς Ῥωμαίους, ὠφελείαις τε βα-
ρεῖς καὶ αὐχήμασι λαμπροὺς. καὶ ἡ μὲν Σερουιλίου
στρατεία τοῦτ' ἔσχε τὸ τέλος· οἱ δὲ σὺν τῷ Κοϊν-
τίῳ στρατεύσαντες ἐπὶ τ' Αἰκανοὺς καὶ Οὐολού-
σκους· συνεληλύθεσαν γὰρ εἰς τὸν αὐτὸν τόπον ἐξ
ἀμφοτέρων τῶν ἐθνῶν οἱ προαγωνιούμενοι τῶν ἄλ-
λων, καὶ πρὸ τῆς Ἀντιατῶν πόλεως ἀντεστρατοπε-
δεύσαντο· θᾶπτον, ἢ βράδην χωροῦντες ἐπιφαίνον-
ται αὐτοῖς· καὶ οὐ πολὺν τόπον τοῦ χάρακος αὐ-
τῶν ἀποσχόντες. ἐν ᾧ πρῶτον ὥφθησάν τε καὶ εἶδον
ἐκείνους χωρίῳ, ταπεινῷ ὄντι, τὰς ἀποσκευὰς ἔθεν-

το, τοῦ μὴ δεδοικέναι τὰ πολέμια, πλήθει μακροῦ προὔχοντα, δόξαν ποιῆσαι βουλόμενοι. ὥς δ' εὐ-
 τρεπῇ ἀμφοτέροις τὰ εἰς μάχην ἅπαντα ἦν, ἐξήεσαν
 εἰς τὸ πεδίον· καὶ συμπεσόντες ἡγωνίζοντο μέχρι
 μεσοῦσης ἡμέρας, οὐτ' εἵκοντες τοῖς πολεμίοις, οὐτ'
 ἐπιβαίνοντες, ἀεὶ δὲ τὸ κάμνον μέρος ἀνισοῦντες
 τοῖς ἐπὶ ταῖς ἐφεδρείαις τεταγμένοις ἐκότεροι. ἐν δὲ
 τούτῳ μάλιστα οἱ Λίκανοὶ καὶ Οὐολοῦσκοι, πλή-
 θει τῶν Ῥωμαίων προὔχοντες, ἀνέφερον, καὶ πε-
 ριῆσαν, τῶν πολεμίων οὐκ ἐχόντων ἴσον τῇ προθυ-
 μίᾳ τὸ πλήθος. ὁ δὲ Κοῦντιος, ὁρῶν νεκρούς τε
 πολλοὺς τῶν σφετέρων, καὶ τῶν περιόντων τοὺς
 πλείστους τραυματίας, ἐμέλλησε μὲν ἀνακαλεῖσθαι
 τὴν δύναμιν· δείσας δὲ, μὴ δόξαν παράσχη τοῖς
 πολεμίοις φυγῆς, παρακινδυνευτέον σφίσιν εἶναι
 ἔγνω. ἐπιλεξάμενος δὲ τῶν ἱππέων τοὺς κρατίστους,
 κατὰ τὸ δεξιὸν, ᾧ μάλιστα ἔκαμνον, τοῖς σφετέροις
 παρεβοήθει. καὶ τὰ μὲν ἐπιτιμῶν τοῖς ἡγεμόσιν αὐ-
 τοῖς τῆς ἀνανδρίας, τὰ δ' ὑπομιμνήσκων τῶν προ-
 τέρων ἀγώνων, τὰ δὲ τὴν αἰσχύνην ἐπιλεγόμενος,
 καὶ τὸν κίνδυνον, ὃς καταλήψεσθαι αὐτοὺς ἐμελ-
 λεν ἐν τῇ φυγῇ· τελευτῶν εἶπεν οὐκ ἄληθῆ· ἃ μάλ-
 ιστα μὲν τοῖς σφετέροις θάρσος παρέστησε, τοῖς
 δὲ πολεμίοις δέος. ἔφη γάρ, ὅτι τὸ ἕτερον αὐτῶν
 ἤδη κέρως ἐξέωσε τοὺς πολεμίους, καὶ ἐγγὺς
 ἤδη ἐστὶ τοῦ ἐκείνων χάρακος. ταῦτ' εἰπὼν,
 ἐνσεύει τοῖς πολεμίοις, καὶ καταβὰς ἀπὸ τοῦ
 ἵππου, σὺν τοῖς ἀμφ' αὐτὸν ἐπιλέκτοισι τῶν ἱπ-
 πέων συστάδην ἐμάχετο. ἐκ δὲ τούτου τόλμα τις

ἐμπίπτει τοῖς κάμνουσι τέως, καὶ ὠθοῦνται ἅπαν-
τες, ὥσπερ ἕτεροί τινες γεγονότες. καὶ οἱ Οὐολοῦ-
σκοι, τῇδε γὰρ ἐκείνοι ἐτάξαντο, μέχρι πολλοῦ
διακαρτερήσαντες, ἐνέκλιναν. ὥς δὲ τούτους ὁ
Κοῖντιος ἀπεώσατο, ἀναβὰς ἐπὶ τὸν ἵππον, παρή-
λαυνεν ἐπὶ τὴν ἐτέραν τάξιν, καὶ ἐδείκνυε τοῖς ἐκεί-
πεξοῖς τὸ ἡττώμενον τῶν πολεμίων μέρος, καὶ παρε-
κελεύετο μὴ λείπεσθαι ἀρετῇ τῶν ἐτέρων.

LVIII. Καὶ μετὰ τοῦτ' οὐδὲν ἔτι διέμενε τῶν
πολεμίων, ἀλλὰ πάντες εἰς τὸν χάρακα ξυνέφυγον.
οὐ μέντοι διώξεις γ' αὐτῶν ἐπὶ πολὺ ἐγένετο· ἀλλ'
εὐθύς οἱ Ῥωμαῖοι ἀποτραπέντες, ὑπὸ κόπου τὰ
σώματα παρειμένον, καὶ οὐδὲ τὰ ὄπλα ἔτι ὅμοια
ἔχοντες, ὀλίγων διελθουσῶν ἡμερῶν, ἃς ἐσπείσαντο
ταφῆς τε τῶν οἰκείων νεκρῶν, καὶ θεραπείας τῶν
κεκμηκότων ἕνεκα, παρεσκευασμένοι τὰ εἰς τὸν πό-
λεμον ἐλλείποντα, ἐτέραν ἡγωνίσαντο μάχην περὶ
τῷ τῶν Ῥωμαίων χάρακι. προσελθούσης γὰρ ἄλλης
δυνάμεως τοῖς Οὐολοῦσκοις τε καὶ Αἰκανοῖς ἐκ
τῶν πέριξ χωρίων, οὐ διὰ μακροῦ ὄντων, ἐπαρθεῖς
ὁ στρατηγὸς αὐτῶν, ὅτι καὶ πενταπλάσιοι τῶν πο-
λεμίων οἱ σφέτεροι ἦσαν, τὴν τε παρεμβολὴν τῶν
Ῥωμαίων οὐκ ἐν ἐχυρῷ οὔσαν ὄρων, κράτιστον
ὑπέλαβεν εἶναι καιρὸν ἐπιχειρεῖν αὐτοῖς. ἐνθυμη-
θεῖς δὲ ταῦτα, περὶ μέσας νύκτας ἤγε τὴν δύναμιν
ἐπὶ τὸν χάρακα τῶν Ῥωμαίων, καὶ κύκλῳ περιστήσας
ἐφρουρεῖ, μὴ λάθοιεν ἀπιδόντες. ὁ δὲ Κοῖντιος, ὥς
ἔμαθε τῶν πολεμίων τὸ πλῆθος, ἀγαπητῶς ἐδέξα-
το, καὶ περιμείνας, ἕως ἡμέρα τε ἐγένετο, καὶ ὦρα

πληθυνούσης μάλιστα ἀγορᾶς, κάμνοντας ἤδη τοὺς
 πολεμίους αἰσθόμενος ὑπὸ τ' ἀγρυπνίας καὶ ἀκρο-
 βολισμῶν, καὶ οὐ κατὰ λόχους, οὐδ' ἐν τάξει προσά-
 γοντας, ἀλλὰ πολλαχῇ κεχυμένους καὶ σποράδας,
 ἀνοίξας τὰς πύλας τοῦ χάρακος ἐξέδραμεν ἅμα τοῖς
 ἐπιλέκτοις τῶν ἱππέων· καὶ οἱ πεζοὶ, πυκνώσαντες
 τοὺς λόχους, ἠκολούθουν. οἱ δὲ Οὐολοῦσκοι, κα-
 ταπλαγέντες αὐτῶν τὸ θράσος, καὶ τῆς ἐφόδου τὸ
 μαρτυρὸν βραχὺν ἀνασχόμενοι χρόνον, ἀνακροῦν-
 ταί τε, καὶ [ἅμα] ὑποχωροῦσιν ἀπὸ τοῦ χάρακος.
 ἦν δέ τις οὐ πρόσω τοῦ στρατοπέδου λόφος ὑψηλὸς
 ἐπιεικῶς· εἰς τοῦτον οὖν ἀνατρέχουσιν, ὥς ἀναπαυ-
 σόμενοί τ' αὐθις καὶ εἰς τάξιν καταστησόμενοι. ἀλλ'
 οὐ γὰρ αὐτοῖς ἐξεγένετο καταστῆναι, καὶ αὐτοὺς
 ἀναλαβεῖν, ἀλλ' ἐκ ποδὸς ἠκολούθησαν αὐτοῖς οἱ
 πολέμιοι, πιλήσαντες, ὥς μάλιστα ἦν δυνατόν,
 τοὺς λόχους, ἵνα μὴ καταρῥαχθῶσι πρὸς ἄναντες
 χωρίον βιαζόμενοι. καὶ γίνεται μέγας ἀγὼν ἐπὶ
 πολὺ μέρος τῆς ἡμέρας, νεκροὶ τε πίπτουσι πολλοὶ
 ἑκαστέρων. καὶ Οὐολοῦσκοι πλήθει τε ὑπερέχον-
 τες, καὶ τὸ ἐκ τοῦ τόπου προσειληφότες ἀσφαλές,
 οὐδετέρου τούτων οὐδὲν ἀγαθὸν ἀπέλαυσαν, ἀλλ'
 ὑπὸ τῆς Ῥωμαίων προθυμίας καὶ ἀρετῆς ἐκβιασθέν-
 τες, τὸν τε λόφον ἐξέλιπον, καὶ ἐπὶ τὸν χάρακα
 φεύγοντες οἱ πολλοὶ ἀπέθνησκον. οὐ γὰρ εἴασαν
 αὐτοὺς οἱ Ῥωμαῖοι διώκοντες, ἀλλ' ἐκ ποδὸς ἠκο-
 λούθησαν, καὶ οὐ πρότερον ἀπειράποντο, ἢ τὴν
 παρεμβολὴν αὐτῶν ἐλεῖν κατὰ κράτος. γενόμενοι δὲ
 υσιμάτων τ' ἐγκρατεῖς, καὶ ὅσα ἐγκατελήφθη τῷ

χάρακι, καὶ ἵππων, καὶ ὄπλων, καὶ χρημάτων
 παμπόλλων κύριοι, τὴν μὲν νύκτα ἐκείνην αὐτόθι
 κατεστρατοπέδευσαν· τῇ δ' ἐπιούσῃ ἡμέρᾳ τὰ εἰς
 πολιορκίαν ἐπιτήδεια παρσκευασμένος ὁ ὕπατος,
 ἐπὶ τὴν Ἀντιατῶν χώραν, οὐ πλείω ἀπέχουσιν τριά-
 κοντα σταδίων, ἤγε τὴν δύναμιν. ἔτυχον δὲ φυλα-
 κῆς ἕνεκα τοῖς Ἀντιάταις Αἰκανῶν τινες ἐπίκουροι
 παρόντες καὶ φυλάττοντες τὰ τεῖχη· οἳ τότε δείσαν-
 τες τὸ Ῥωμαίων τολμηρὸν, δρασμὸν ἐκ τῆς πόλεως
 ἐπεχείρουν ποιεῖσθαι. γενομένης δὲ τοῖς Ἀντιάταις
 γνώσεως, κωλυόμενοι πρὸς αὐτῶν ἀπιέναι, γνώμην
 ἐποιοῦντο παραδοῦναι Ῥωμαίοις ἐπιούσι τὴν πόλιν.
 τοῦτο μαθόντες ἐκ μηνύσεως οἱ Ἀντιάται, τῷ τε
 καιρῷ εἰκουςι, καὶ κοινῇ μετ' ἐκείνων βουλευσά-
 μενοι, παραδιδόασιν τῷ Κοῦντίῳ τὴν πόλιν, ἐφ' ᾧ
 Αἰκανοὺς μὲν ὑποσπόνδους ἀπελθεῖν, Ἀντιάτας δὲ
 φρουρὰν δέξασθαι, καὶ τὰ κελευόμενα ὑπὸ Ῥω-
 μαίων ποιεῖν. ἐπὶ τούτοις κύριος γενόμενος ὁ ὕπα-
 τος τῆς πόλεως, καὶ λαβὼν ὀψώνιά τε καὶ ἄλλα,
 ὅσων ἔδει τῇ στρατιᾷ, καὶ φρουρὰν ἐγκαταστήσας,
 ἀπῆγε τὴν δύναμιν· ἀνθ' ὧν αὐτὸν ἡ βουλὴ ὑπαν-
 τήσασα φιλανθρωπῶς ἐδέξατο, καὶ Θρυάμβου πομ-
 πῃ ἐτίμησεν.

*Tib. Aemilio II. et Q. Fabio coss. ager plebi
 divisus, Sabini populati, Aequi in amicitiam et
 foedus recepti.*

LIX. Ἐν δὲ τῷ μετὰ τούτους ἔτει ὕπατοι μὲν
 ἦσαν Τιβέριος Αἰμίλιος τὸ δεύτερον, καὶ Κοῦντιος

Φάβιος, ἐνὸς τῶν τριῶν ἀδελφῶν υἱὸς τῶν ἡγησα-
 μένων τε τῆς ἀποσταλείσης φρουρᾶς εἰς Κρεμέραν,
 καὶ διαφθαρέντων ἐκεῖ σὺν τοῖς πελάταις. ἡ δὲ
 βουλὴ, τῶν δημάρχων πάλιν ἀνακινούντων τὸ πλῆ-
 θος ἐπὶ τῇ κληρουχίᾳ, καὶ συναγωνιζομένου θατέ-
 ρου τῶν ὑπάτων αὐτοῖς Αἰμιλίου, δόγμα ἐπεκύρω-
 σε, θεραπεῦσαί τε καὶ ἀναλαβεῖν τοὺς πένητας
 βουλομένη, διανεῖμαι τινὰ μοῖραν αὐτοῖς ἐκ τῆς
 Ἀντιατῶν χώρας, ἣν τῷ προτέρῳ ἔτει δόρατι ἐλόν-
 τες κατέσχον. καὶ ἀπεδείχθησαν ἡγεμόνες τῆς κλη-
 ρουχίας, Τῖτος Κοῖντιος Καπιτωλῖνος, ᾧ παρέδο-
 σαν Ἀντιάται σφᾶς αὐτοὺς· καὶ σὺν αὐτῷ Λούκιος
 Φούριος, καὶ Αὐλὸς Οὐεργίνιος. ἦν δ' οὐκ ἄγαν
 ἀσπαστὴ τοῖς πολλοῖς καὶ πένησι Ῥωμαίων ἡ δια-
 νομὴ τῆς χώρας, ὥς ἀπελαυνόμενοις τῆς πατρίδος.
 ὀλίγων γ' ἀπογραψαμένων, ἔδοξε τῇ βουλῇ, ἐπειδὴ
 οὐκ ἀξιόχρεως ἦν ὁ ἀπόστολος, ἐπιτρέψαι Λατίνων
 τε καὶ Ἑρνίκων τοῖς βουλομένοις, τῆς ἀποικίας
 μετέχειν. οἱ μὲν δὴ εἰς Ἀντίαν ἀποσταλέντες, κατέ-
 νεμον τὴν γῆν τοῖς σφετέροις, μοῖραν τινα ἐξ αὐτῆς
 τοῖς Ἀντιάταις ἀπολειπόμενοι. ἐν δὲ τῷ μεταξὺ
 χρόνῳ στρατεία τῶν ὑπάτων ἀμφοτέρων ἐγένετο,
 Αἰμιλίου μὲν εἰς τὴν Σαβίνων χώραν, Φαβίου δ'
 εἰς τὴν Αἰκανῶν. καὶ τῷ μὲν Αἰμιλίῳ πολὺν εἰς τὴν
 τῶν πολεμίων μείναντι χρόνον, οὐδεμίᾳ δυνάμει
 ὑπήντησε μαχομένη περὶ τῆς γῆς· ἀλλ' ἀδεῶς αὐτὴν
 κείρας, ἐπειδὴ καθῆκεν ὁ χρόνος τῶν ἀρχαιρεσίων,
 ἀπῆγε τὰς δυνάμεις. Φαβίῳ δ' Αἰκανοὶ, πρὶν εἰς
 ἀνάγκην ἐλθεῖν στρατιᾶς διαφθαρείσης, ἢ τειχῶν

ἀλισκομένων, ἐπεκηρυκεύσαντο περὶ διαλλαγῶν καὶ φιλίας. ὁ δ' ὕπατος δύο τε μηνῶν τροφὰς τῇ στρατιᾷ, καὶ δύο χιτῶνας κατ' ἄνδρα, καὶ ἄργύριον εἰς ὀψωνιασμόν ἑξαμήνου, καὶ εἴ τι ἄλλο κατήπειγεν, εἰσπραξάμενος, ἀνοχὰς ἐποίησατο πρὸς αὐτοὺς, ἕως ἂν εἰς Ῥώμην ἀφικόμενοι παρὰ τῆς βουλῆς εὐρωνταὶ τὰς διαλύσεις. ἡ μὲντοι βουλή, ταῦτα μαθοῦσα, τῷ Φαβίῳ ἐπέτρεψεν αὐτοκράτορι διαλύσασθαι πρὸς τοὺς Αἰκανοὺς, ἐφ' οἷς ἂν αὐτὸς προαιρῇται. μετὰ τοῦτο συνθῆκαι γίνονται ταῖς πόλεσι, μεσιτεύσαντος αὐτὰς τοῦ ὑπάτου, τοιαῖδε· Αἰκανοὺς εἶναι Ῥωμαίων ὑπηκόους, πόλεις τε καὶ χώρας τὰς ἑαυτῶν ἔχοντας, ἀποστέλλειν δὲ Ῥωμαίοις μηδέν, ὅτι μὴ στρατιᾶς, ὅταν τις παραγγέλλῃ, τέλεσι τοῖς ἰδίοις ἐκπέμποντας αὐτάς. ταῦτα συνθέμενος, ἀπῆγε τὴν δύναμιν Φάβιος, καὶ τὰς εἰς τὸν ἐπιόντα ἐνιαυτὸν ἀρχὰς ἅμα τῷ συνυπάτῳ κατέστησεν.

Spr. Postumio et Q. Servilio II. coss. foedus ab Aequis violatum, et dedicata aedes Dii Fidii.

LX. Ἦσαν δ' ὑπ' αὐτῶν ἀποδειχθέντες ὕπατοι Σπόριος Ποστούμιος Ἀλβῖνος, καὶ Κόϊντος Σερουτίλιος Πρίσκος τὸ δεύτερον. ἐπὶ τούτων ἔδοξαν Αἰκανοὶ παραβαίνειν τὰς πρὸς Ῥωμαίους νεωστὶ γενομένης ὁμολογίας, ἀπὸ τοιαύτης αἰτίας· Ἀντιατῶν ὅσοι μὲν εἶχον ἐφέςτια καὶ κλήρους, ἔμειναν ἐν τῇ γῇ, τὰ τ' ἀπομερισθέντα σφίσι, καὶ τὰ ὑπὸ τῶν κληρούχων ἀφορισθέντα κτήματα, γεωργοῦντες ἐπὶ ῥήταῖς τισι καὶ τεταγμέναις μοίραις, ὥς ἐκ

τῶν καρπῶν αὐτοῖς ἐτέλουν. οἷς δ' οὐδέν τούτων ἦν ἐξέλιπον τὴν πόλιν· καὶ ὑποδεχομένων αὐτοὺς προθύμως τῶν Αἰκανῶν, ἐκείθεν ὁρμώμενοι, τοὺς Λατίνων ἀγροὺς ἐλήστευον. ἐκ δὲ τούτου καὶ τῶν Αἰκανῶν ὅσοι τολμηρότεροί τε καὶ ἄποροι ἦσαν, συνελάμβανον αὐτοῖς τῶν λησθησίων. ταῦτα Λατίνων ἀποδυρομένων ἐπὶ τῆς βουλῆς, καὶ ἀξιούντων ἢ στρατὸν πέμπειν, ἢ συγχωρῆσαι σφίσιν αὐτοῖς τοὺς ἄρξαντας πολέμου ἀμύνεσθαι, μαθόντες οἱ σύνεδροι, στρατιὰν μὲν οὕτ' αὐτοὶ ἐψηφίσαντο πέμπειν, οὕτε Λατίνοις ἐπέτρεψαν ἐξάγειν· πρεσβευτὰς δ' ἐλόμενοι τρεῖς, ὧν ἡγεῖτο Κόϊντος Φάβιος, ὁ τὰς πρὸς τὸ ἔθνος συνθήκας ποιησάμενος, ἐντολὰς αὐτοῖς δόντες, πυνθάνεσθαι παρὰ τῶν ἡγεμόνων τοῦ ἔθνους, πότρεα κοινῇ γνώμῃ τὰ ληστήρια ἐξαποστέλλουσιν εἰς τε τὴν τῶν συμμάχων καὶ τὴν τῶν Ῥωμαίων γῆν· ἐγένοντο γὰρ καὶ εἰς αὐτὴν καταδρομαὶ τινες τῶν φυγᾶδων· ἢ τῶνπραττομένων οὐδενός ἐστι τὸ κοινὸν αἷτιον· καὶ ἐὰν φῶσιν, ἰδιωτῶν ἔργα εἶναι, μὴ ἐπιτρέψαντος τοῦ δήμου, τὰ τε ἡρπασμένα ἀπαιτεῖν, καὶ τοὺς ἐργασαμένους τὰ ἀδικήματα ἐκδότους αἰτεῖν. ἀφικομένων δὲ τῶν πρεσβευτῶν, τοὺς λόγους ἀκούσαντες Αἰκανοὶ, πлагίας αὐτοῖς ἔδωσαν ἀποκρίσεις, τὸ μὲν ἔργον οὐκ ἀπὸ κοινῆς γνώμης λέγοντες γεγονέναι, τοὺς δὲ δράσαντας οὐκ ἀξιοῦντες ἐκδιδόναι, πόλιν τ' ἀπολωλεκότας καὶ ἀλήτας γεγονότας, σφῶν τ' ἐν τῇ πεδίῳ ἰκέτας. ἐφ' οἷς ὁ Φάβιος ἀγανακτῶν, καὶ τὰς ψευσθείσας πρὸς αὐτὸν ὁμολογίας ἀνακαλούμενος,

ὥς εἶδεν εἰρωνευομένους τοὺς Αἰκανοὺς, καὶ εἰς βουλὴν χρόνον αἰτουμένους, ξενισμοῦ τε χάριν ἐπικατέχοντας αὐτὸν, ὑπέμεινέ τε, κατοπτεῦσαι τὰ ἐν τῇ πόλει πράγματα βουλόμενος· καὶ διεξιὼν πάντα τόπον κατὰ πρόφασιν θεωρίας δημοσίων τε καὶ ἱερῶν, τὰ τ' ἐργαστήρια τῶν πολεμικῶν ὄπλων, τῶν μὲν ἤδη συντετελεσμένων, τῶν δ' ἔτι ἐν χερσὶν ὄντων, ἔγνω τὴν διάνοιαν αὐτῶν. καὶ ἄφικόμενος εἰς τὴν Ῥώμην, ἀπήγγειλε πρὸς τὴν βουλὴν ἃ τ' ἤκουσεν, ἃ τ' εἶδε. καὶ κείνη οὐδὲν ἔτι ἐνδοιάσασα, τοὺς εἰρηνοδίκας ἐψηφίσατο πέμπειν καταγγελοῦντας Αἰκανοῖς τὸν πόλεμον, εἰ μὴ τοὺς τ' Ἀντιατῶν φυγάδας ἀπελάσωσιν ἐκ τῆς πόλεως, καὶ δίκας τοῖς ἡδίκημένοις ὑπόσχωνται. οἱ δ' Αἰκανοὶ θρασυτέρας πρὸς τοὺς ἄνδρας ἐποιήσαντο τὰς ἀποκρίσεις, καὶ τὸν πόλεμον οὐκ ἀκούσιοι ὡμολόγησαν δέχεσθαι. ἀλλὰ γὰρ οὐκ ἐξεγένετο Ῥωμαίοις, στρατιὰν ἐν ἐκείνῳ τῷ ἐνιαυτῷ ἐπ' αὐτοὺς ἀποστεῖλαι, εἴτε τοῦ δαιμονίου κωλύοντος, εἴτε διὰ τὰς νόσους, αἷ κατέσχον τὴν πληθὺν ἐπὶ πολὺ μέρος τοῦ ἔτους· ἀλλὰ φυλακῆς ἕνεκα τῶν συμμάχων ὀλίγη τις ἐξεληθοῦσα δύναμις, ἣς ἡγεῖτο Κόϊντος Σερουῖλιος, ἄτερος τῶν ὑπάτων, ἐν τοῖς Λατίνοις ὄροις διέτριψεν. ἐν δὲ τῇ πόλει τὸν νεῶν τοῦ Πιστίου Διὸς Σπόριος Ποστούμιος, ὁ συνύπατος αὐτοῦ, καθιέρωσε, μηρὸς Ἰουνίου ταῖς καλουμέναις Νόνναις, ἐπὶ τοῦ Ἐνναλίου λόφου, κατασκευασθέντα μὲν ὑπὸ τοῦ τελευταίου βασιλέως Ταρκυνίου, τῆς δὲ νομιζομένης παρὰ Ῥωμαίοις ἀνιερώσεως οὐ τυχόντα ὑπ' ἐκεί-

νου. τότε τῇ βουλῇ δόξαν, ὁ Ποσιτούμιος ἔλαβεν αὐτοῦ τὴν ἐπιγραφὴν. ἄλλο δ' οὐδὲν ἐπὶ τῶν ὑπᾶ-
των τούτων λόγου ἄξιον ἐπράχθη.

*Consulibus T. Quintio III. et Q. Fabio II.
bellum cum Aequis.*

LXI. Ἐπὶ δὲ τῆς ἐννάτης καὶ ἐβδομηκοστῆς ὀλυμπιάδος, ἣν ἐνίκᾳ Ξενοφῶν Κορίνθιος, ἄρχοντος Ἀθήνησιν Ἀρχεδημίδου, παραλαμβάνουσι τὴν ὑπα-
τείαν Τίτος Κοῖντιος Καπιτωλῖνος, καὶ Κοῖντος Φάβιος Οὐιβουλανός· Κοῖντος μὲν, τὸ τρίτον ἐπὶ τὴν ἀρχὴν ἀποδειχθεὶς ὑπὸ τοῦ δήμου, Φάβιος δὲ τὸ δεύτερον. οἷς ἡ βουλὴ ἀμφοτέροις στρατιάς μεγά-
λας καὶ εὖ παρεσκευασμένας παραδοῦσα, ἐξέπεμψε. Κοῖντιος μὲν οὖν ἐτάχθη φυλάττειν τὴν σφετέραν γῆν, ὅση τοῖς πολεμίοις ὁμορος ἦν· Φάβιος δὲ, τὴν Αἰκανῶν δηοῦν· καὶ καταλαμβάνει τοὺς Αἰκανοὺς ἐπὶ τοῖς μεθορίοις ὑπομένοντας αὐτὸν σὺν δυνάμει πολλῇ. καὶ ἐπειδὴ τὰς παρεμβολὰς ἐν τοῖς κρατί-
στοις ἑκάτεροι χωρίοις κατεστήσαντο, προήεσαν εἰς τὸ πεδίον, Αἰκανῶν προκαλεσαμένων καὶ ἀρξάντων τῆς μάχης, καὶ διέμειναν ἐπὶ πολὺ τῆς ἡμέρας ἐκθύ-
μως καὶ φιλοπόνως ἀγωνιζόμενοι, καὶ τὸ νικᾶν οὐ παρ' ἄλλον τινά, ἢ παρ' ἑαυτὸν ἕκαστος τιθέμενος. ὧς δὲ τὰ ξίφη τοῖς πλείοσιν αὐτῶν διὰ τὰς συνεχεῖς πληγὰς ἄχρηστα ἐγεγόνει, σημηνάντων τὸ ἀνακλη-
τικὸν τῶν ἡγεμόνων, ἀπῆλθον ἐπὶ τοὺς χάρακας. καὶ μετὰ τοῦτο τὸ ἔργον ἄγων μὲν ἐκ παρατάξεως οὐκέτι αὐτῶν ἐγένετο, ἀκροβολισμοὶ δὲ τινες καὶ

συμπλοκαὶ ψιλῶν, περὶ τε ὕδασι καὶ ἐν ἀγορᾷ πα-
ραπομπαῖς, συνεχεῖς. καὶ τούτοις μέντοι τὰ πολλὰ
ἦσαν ἰσόρροποι. ἐν ᾗ δὲ ταῦτ' ἐγένετο χρόνῳ, μοῖρά
τις ἀπὸ τῆς Αἰκανῶν στρατιᾶς παρελθοῦσα καθ'
ἐτέρας ὁδοὺς ἀφυλάκτους, ἐνέβαλεν εἰς τὴν Ῥωμαίων
γῆν, ἣ πλείστον ἀφειστήκει τῆς ὁμόρου, καὶ διὰ
τοῦτο ἀφύλακτος ἦν· ἐξ ἧς ἀνθρώπους τε πολλοὺς
συνήρπασε καὶ χρήματα· λαθοῦσα δὲ τοὺς σὺν τῷ
Κοῖντίῳ περιπόλους τῆς σφετέρας γῆς, ἀπῆλθεν ἐπὶ
τὰ οἰκεῖα. τοῦτο συνεχῶς ἐγένετο, καὶ πολλὴν παρ-
εῖχεν αἰσχύνην τοῖς ὑπάτοις. ἔπειτα μαθὼν διὰ κα-
τασκόπων τε καὶ αἰχμαλώτων ὁ Φάβιος ἐξεληλυθυῖ-
αν ἐκ τοῦ χάρακος τῶν Αἰκανῶν τὴν κρατίστην δύ-
ναμιν, ἐν τῇ παρεμβολῇ καταλιπὼν τοὺς πρεσβυτά-
τους, αὐτὸς ἐξῆλθε νύκτωρ ἱππέων ἐπαγόμενος καὶ
τοῦ πεζοῦ τὸ ἀκμαιότατον. οἱ μὲν οὖν Αἰκανοὶ,
διηρπακότες τὰ χωρία, οἷς ἐνέβαλον, ἀπῆρσαν, ἐπα-
γόμενοι πολλὰς ὠφελείας. ὁ δὲ Φάβιος οὐ πολὺ
προελθοῦσιν αὐτοῖς ἐπιφαίνεται, καὶ τὴν τε λείαν
ἀφαιρεῖται, καὶ μάχῃ τοὺς ὑπομείναντας νικᾷ γενο-
μένους ἄνδρας ἀγαθοὺς. οἱ δὲ λοιποὶ σποράδες ἐμ-
πειρίᾳ ὁδῶν λαθόντες τοὺς διώκοντας, κατέφυγον
εἰς τὸν χάρακα. ἐπεὶ δὲ ταύτῃ ἀνεκρούσθησαν οἱ
Αἰκανοὶ τῇ συμφορᾷ παρὰ δόξαν σφίσι γενομένην,
λύσαντες τὴν παρεμβολὴν ὑπὸ νύκτα ὥχοντο, καὶ
οὐκέτι τὸ λοιπὸν ἐξήρσαν ἐκ τῆς πόλεως· ἀλλ' ἤνει-
χοντο, σῖτον, ὅς ἐν ἀκμῇ τότε ἦν, συγκομιζόμενον
ὑπὸ τῶν πολεμίων, καὶ ἀγέλας βουκημάτων ἀπελευ-
νομένας ὁρῶντες, χρήματά τε διαρπαζόμενα, καὶ

αὐλὰς πυρὶ διδομένας, καὶ αἰχμαλώτους πολλοὺς ἄγομένους. τοῦτο διαπραξάμενος ὁ Φάβιος, ἐπειδὴ παραδοῦναι τὰς ἀρχὰς ἑτέροις ἔδει, τὴν δύναμιν ἀναστήσας ἀπῆγε· τὸ δ' αὐτὸ καὶ Κοῖντιος ἐποίει.

A. Postumio et Sp. Furio coss. bellum cum Aequis et Volscis.

LXII. Ἀφικόμενοι δ' εἰς τὴν Ῥώμην ἀπέδειξαν ὑπάτους Αὐλὸν Ποστούμιον Ἄλβον καὶ Σερούϊον Φούριον. οἱ μὲν δὴ νεωστὶ παρειλήφεσαν τὴν ἀρχήν· πικρὰ δὲ τῶν συμμάχων Λατίνων ἄγγελοι Ῥωμαίοις κατὰ σπουδὴν διαπεμφθέντες ἦκον. οὗτοι καταστάντες ἐπὶ τὴν βουλὴν, διεσάφουν, Ἀντιατῶν τὰ πράγματα οὐ βέβαια εἶναι, κρύφα τε διαπρεσβευμένων πρὸς αὐτοὺς Αἰκανῶν, καὶ ἀναφανδὸν εἰσιόντων εἰς τὴν πόλιν ἀγοραῖς προφάσει πολλῶν Οὐολούσκων, οὓς ἐπήγοντο οἱ πρότερον ἐκλιπόντες τὴν πόλιν Ἀντιατῶν, ὅτ' ἐκληρουχεῖτο, διὰ πενίαν, καὶ πρὸς Αἰκανοὺς αὐτομολήσαντες, ὥσπερ ἔφην. συνδιεφθάρθαι δὲ τοῖς ἐπιχωρίοις ἅμα ἠγγελλον καὶ τῶν ἐποίκων συχνούς· καὶ εἰ μὴ προκαταληφθήσονται φυλακῇ ἀξιόχρεω, ἀναστήσεσθαι κίρκειθεν ἀπροσδόκητον Ῥωμαίοις πόλεμον. τούτων οὐ πολλῷ ὕστερον ἕτεροι πεμφθέντες ὑπὸ Ἑρνίκων ἠγγελλον ἐξεληλυθῆναι μεγάλην δύναμιν Αἰκανῶν, καὶ ἐγκαθεζομένην ἐν τῇ σφετέρᾳ γῇ, φέρειν τε πάντα καὶ ἄγειν, στρατεύειν δὲ ἅμα τοῖς Αἰκανοῖς καὶ Οὐολούσκους τὴν πλείω τοῦ στρατοῦ μοῖραν παρεχομένους. πρὸς ταῦτα ἐψηφίσατο ἡ βουλὴ τοῖς μὲν

Ἀντιατῶν ταράττουσι τὰ πράγματα· ἦκον γὰρ ἀπολογησόμενοι τινες ἐξ αὐτῶν, καὶ καταφανεῖς ἐγένοντο οὐδὲν ὑγιᾶς φρονοῦντες· φυλακὴν ἑτέραν πέμψαι, ἣ ἔμελλε δι' ἀσφαλείας ἔξειν τὴν πόλιν· ἐπὶ δ' Αἰκανοὺς ἄγειν τὴν στρατιὰν τὸν ἕτερον τῶν ὑπάτων, Σερούϊον Φούριον. καὶ ἐγένετο ταχεῖα ἀμφοῖν ἡ ἔξοδος. οἱ δ' Αἰκανοὶ, μαθόντες ἐξεληλυθυῖαν τὴν Ῥωμαίων στρατιάν, ἀναστάντες ἐπὶ τὴν Ἑρνίκων, ἐχώρουν αὐτοῖς ὁμόσε. ἐπεὶ δ' εἶδον ἀλλήλους, ἐκείνην μὲν τὴν ἡμέραν οὐ πολὺ διαστάντες κατεστρατοπέδευσαν· τῇ δ' ἐξῆς ἐπὶ τὸν χάρακα τῶν Ῥωμαίων οἱ πολέμιοι ἦκον, διάπειραν αὐτῶν τῆς γνώμης ληψόμενοι. ὥς δ' οὐκ ἐξήεσαν εἰς μάχην, ἀκροβολισμοῖς χρησάμενοι, καὶ οὐδὲν ἀξιόλογον δράσαντες, σὺν μεγάλῳ αὐχήμετι ἀπῆλθον. ὁ μὲν τοι Ῥωμαίων ὕπατος ἐκλιπὼν τὸν χάρακα τῇ ἐπιούσῃ· τὸ γὰρ χωρίον οὐ λίαν ἀσφαλὲς ἦν· μετεστρατοπεδεύσατο ἐν ἐπιτηδειοτέρῳ, ἐνθα τάφρον τε ὠρύξατο βαθυτέραν, καὶ χάρακα ἐβάλετο ὑψηλότερον. τοῖς δὲ πολεμίοις ταῦτα ὁρῶσι πολὺ θρόσος προσεγένετο· καὶ ἔτι μᾶλλον, ἐπειδὴ σύμμαχος αὐτοῖς ἀφίκετο στρατιὰ παρὰ τοῦ Οὐολούσκων τε καὶ Αἰκανῶν ἔθνους, οὐδὲν ἔτι διαμελλήσαντες, ἐπῆγον τῷ Ῥωμαίων χάρακι.

LXIII. Ὁ δ' ὕπατος, ἐνθυμούμενος, ὅτι οὐκ ἀξιόμαχος ἔσται ἡ σὺν αὐτῷ δύναμις ἀγωνιζομένη πρὸς ἀμφοτέρω τὰ ἔθνη, πέμπει τινὰς ἐκ τῶν ἱππέων γραῖμματα εἰς τὴν Ῥώμην κομίζοντας, δι' ὧν ἡξίου ταχεῖαν αὐτοῖς ἐλθεῖν ἐπικουρίαν, ὥς κινδυνευούσης

ὅλης διαφθαῖναι τῆς ὑπ' αὐτῷ στρατιᾶς. ταῦτ' ἐπιλεξάμενος ὁ συνύπατος αὐτοῦ, Ποστούμιος· ἦσαν γὰρ μέσαι νύκτες μάλιστα, ἔτε οἱ ἱππεῖς ἀφίκοντο· διὰ κηρύκων πολλῶν τοὺς βουλευτὰς ἐκ τῶν οἰκιῶν συνεκάλει· καὶ γίνεται δόγμα βουλῆς, πρὶν ἡμέραν λαμπρὰν γενέσθαι, Τίτον μὲν Κοῖντιον, τὸν ὑπατεῖσαντα τὸ τρίτον, ἔχοντα τοὺς ἀκμαιοτάτους τῶν νέων πεζοὺς τε καὶ ἱππεῖς, ἀρχῇ κοσμηθέντα ἀνθυπάτῳ, χωρεῖν ἐπὶ τοὺς πολεμίους ἐξ ἐφόδου· Αὐλὸν δὲ Ποστούμιον, τὸν ἕτερον τῶν ὑπάτων, τὰς λοιπὰς δυνάμεις συναγαγόντα, ὥς ἔδει χρονιώτερον συνελθεῖν, ὥς ἂν αὐτῷ τάχους ἐγγένηται, βοηθεῖν. ἡμέρα δ' ἤδη διεπέφωσκε, καὶ ὁ Κοῖντιος συνήγαγε τοὺς ἐθελοντὰς πεντακισχιλίους μάλιστα ἄνδρας· καὶ οὐ πολὺ ἐπισχὼν, ἐξῆγεν ἐκ τῆς πόλεως. τοῦτο ὑποπτεύσαντες οὐκ ἔμενον Αἰκανοί· καὶ πρὶν ἐλθεῖν ἐπικουρίαν τοῖς Ῥωμαίοις, προσβαλεῖν τῷ χάρακι αὐτῶν διανοηθέντες, ὥς βίᾳ καὶ πλήθει ἀλωσόμενον, ἐξῆλθον ἀθρόοι, διχῇ νεύμαντες αὐτοὺς. γίνεται τε μέγας ἄγὼν δι' ὅλης τῆς ἡμέρας, ἰταμῶς αὐτῶν ἐπιβαινόντων τοῖς προτειχίσμασι κατὰ πολλὰ μέρη, καὶ οὔτε παλῶν, οὔτε βελῶν ἀπὸ τοξοτῶν, οὔτε χειρμάδων ἀπὸ σφενδόνης ἀφιεμένων ἀδιαλείπτως βολαῖς ἀνειργομένων. ἔνθα δὴ παρακλευσάμενοι ἀλλήλοις ὅ τε ὕπατος καὶ ὁ πρεσβευτῆς ὑφ' ἑνα καιρὸν ἀναπειτάσαντες τὰς πύλας, ἅμα τοῖς ἀκμαιοτάτοις ἐκτρέχουσιν ἐπὶ τοὺς πολεμίους, κατ' ἄμφω τε τὰ μέρη τῆς προσβολῆς συρράξαντες αὐτοῖς, ἀποιρέπουσι τοὺς ἐπιβαίνοντας τῷ χάρακι. τροπῆς δὲ γε-

νομένης, ὁ μὲν ὕπατος διώξας ἐπ' ὀλίγον τοὺς καθ' ἑαυτὸν τεταγμένους, ἀνέστρεψεν· ὁ δ' ἄδελφός αὐτοῦ καὶ πρεσβευτὴς Πόπλιος Φούριος, ὑπὸ λήματός τε καὶ προθυμίας φερόμενος, ἄχρι τῆς παρεμβολῆς τῶν πολεμίων ἦλασε, διώκων τε καὶ κτείνων. ἦσαν δὲ δύο σπεῖραι περὶ αὐτὸν, οὐ πλείους ἀνδρῶν ἔχουσαι χιλίων. τοῦτο μαθόντες οἱ πολέμιοι, περὶ πεντακισχιλίουσιν μάλιστα γενόμενοι, χωροῦσιν ἐπ' αὐτὸν ἐκ τοῦ χάρακος· καὶ οὗτοι μὲν ἐξ ἐναντίας προσήεσαν, ἱππεῖς δ' αὐτῶν κύκλῳ περιελάσαντες, κατὰ νότου τοῖς Ῥωμαίοις ἐφίστανται. τούτῳ δὴ τῷ τρόπῳ κυκλωθέντες ὑπ' αὐτῶν οἱ σὺν τῷ Ποπλίῳ, καὶ δέχα τῶν σφετέρων ἀποληφθέντες, ἐξὸν αὐτοῖς σώζεσθαι παραδοῦσι τὰ ὄπλα· προὔκαλοῦντο γὰρ αὐτοὺς εἰς τοῦτο οἱ πολέμιοι, καὶ περὶ πολλοῦ ἐποιοῦντο χιλίους Ῥωμαίων τοὺς ἀρίστους αἰχμαλώτους λαβεῖν, ὥς διὰ τούτων διαλύσεις εὐρησόμενοι καλὰς τοῦ πολέμου· καταφρονήσαντες αὐτῶν, καὶ παρακελευσάμενοι ἀλλήλοις μηδὲν ἀνάξιον προῖξαι τῆς πόλεως, μαχόμενοι, καὶ πολλοὺς ἀποκτείναντες τῶν πολεμίων, πάντες ἀποθνήσκουσι.

LXIV. Διαφθαρέντων δὲ τούτων, ἐπαρθέντες οἱ Αἰκανοὶ τῷ προτερήματι, παρῆσαν ἐπὶ τὸν χάρακα τῶν Ῥωμαίων, τὴν τε τοῦ Ποπλίου κεφαλὴν ἐπὶ δορατίου πεπηγυῖαν ἀνατείναντες, καὶ τῶν ἄλλων ἀνδρῶν τῶν ἐπιφανῶν· ὥς δὴ τούτῳ καταπληξόμενοι τοὺς ἔνδον, καὶ ἀναγκάσοντες παραδοῦναι σφίσι τὰ ὄπλα. τοῖς δ' ἄρα πρὸς μὲν τὴν συμφροσὶν τῶν ἀπολωλότων ἕλεός τις παρέστη, καὶ ἀνε-

κλαίοντο αὐτῶν τὴν τύχην· πρὸς δὲ τὸν ἀγῶνα
 θάρσος διπλάσιον ἐνέφνυ, καὶ τοῦ νικᾶν, ἢ τὸν αἰ-
 τὸν ἐκείνοις τρόπον ἀποθανεῖν, πρὶν εἰς πολεμίων
 χεῖρας ἔλθεῖν, καλὸς ἔρως. ἐκείνην μὲν οὖν τὴν
 νύκτα παρεστρατοπεδευκότων τῷ χάρακι τῶν πολε-
 μίων, ἀγρυπνοὶ τε Ῥωμαῖοι, καὶ ἐπισκευάζοντες τὰ
 πεπονηκότα τοῦ χάρακος διετέλεσαν, τὰ τ' ἄλλα, οἷς
 ἀπερύκειν ἔμελλον τοὺς πολεμίους, εἰ πειραθεῖεν
 πάλιν τειχομαχεῖν, πολλὰ καὶ παντοῖα εὐτρεπιζόμε-
 νοι. τῇ δ' ἑξῆς αἱ τε προσβολαὶ πάλιν ἐγίνοντο, καὶ
 ὁ χάραξ διεσπᾶτο κατὰ πολλὰ μέρη· καὶ πολλάκις
 μὲν ὑπὸ τῶν ἐξιόντων κατὰ συστροφάς ἐκ τοῦ χά-
 ρακος ἐξεκρούσθησαν οἱ Λίκανοὶ, πολλάκις δ' ἀνε-
 κόπησαν ὑπ' ἐκείνων οἱ Θρασύτερον ἐπεξιόντες. καὶ
 τοῦτο δι' ὅλης τῆς ἡμέρας ἐγίνετο· ἔνθα ὁ τε ὑπα-
 τος ὁ τῶν Ῥωμαίων, σαννίῳ διὰ τοῦ θυρεοῦ δια-
 περונהθεὶς, τιτρώσκειται τὸν μηρόν, καὶ ἄλλοι
 συχνοὶ τῶν ἐπιφανῶν, ὅσοι περὶ αὐτὸν ἐμάχοντο.
 ἤδη δὲ τοῖς Ῥωμαίοις ἀπειρηκόσιν ἀπροσδόκητος
 ἐπιφαίνεται περὶ δέιλην ὀψίαν προσιῶν Κοῖντιος,
 ἄγων τὴν ἐθελούσιον ἐπικουρίαν τῶν ἀκμαιοτάτων·
 οὓς ἰδόντες οἱ πολέμιοι προσιόντας, ἀνέστρεφον
 ἀφέντες τὴν πολιορκίαν ἀτελῇ· καὶ οἱ Ῥωμαῖοι
 ἐπεξελθόντες αὐτοῖς ἀπιοῦσι, τοὺς ὑστερίζοντας
 ἐφόνευσαν. οὐ μέντοι ἐπὶ πολὺν γε χρόνον ἐδίωξαν,
 ἀσθενεῖς ὄντες ὑπὸ τραυμάτων οἱ πολλοὶ, ἀλλὰ
 διὰ τάχους ἀνέστρεψαν. καὶ μετὰ ταῦτα διὰ φυλα-
 κῆς εἶχον ἐκάτεροι σφᾶς αὐτοὺς μένοντες ἐν ταῖς
 παρεμβολαῖς ἄλλοι πολλοῦ.

LXV. Ἐπειτ' Αἰκανῶν τε καὶ Οὐολούσκων
 ἑτέρα δύναμις, καλὸν ὑπολαμβάνουσα καιρὸν ἔχειν
 προνομεῦσαι τὴν Ῥωμαίων γῆν, ἐξεστρατευμένης
 αὐτῶν τῆς κρατίστης δυνάμεως, ἐξῆλθε νυκτός· καὶ
 ἐμβαλοῦσα εἰς τὴν προσωπιάτω χώραν, ἔνθα τοῖς
 γεωργοῖς δέος οὐδὲν εἶναι ἐδόκει, πολλῶν γίνονται
 σωμάτων καὶ χρημάτων ἐγκρατεῖς. οὐ μὴν καλὰς γ',
 οὐδ' εὐτυχεῖς τὰς ἐσχάτας ἔσχον ἐκείθεν ἀπαλλαγῆς.
 ὁ γὰρ ἕτερος τῶν ὑπάτων, Ποστούμιος, ἄγων τὴν
 συναχθεῖσαν ἐπικουρίαν τοῖς ἐν τῷ χάρακι πολε-
 μουμένοις, ὥς ἔμαθε τὰ γινόμενα ὑπὸ τῶν πολεμίων,
 ἐπιφαίνεται αὐτοῖς ἐκ τοῦ ἀνελπίστου. οἱ δ' οὔτε
 κατεπλάγησαν, οὔτ' ἔδεισαν αὐτοῦ τὴν ἔφοδον, ἀλλ'
 ἀποθέμενοι σχολῇ τὰς ἀποσκευὰς καὶ τὰ λάφυρα
 εἰς ἓν χωρίον ἐχυρόν, καὶ φυλακὴν τὴν ἀρκοῦσαν
 ἐπὶ τούτοις καταλιπόντες, οἱ λοιποὶ συντεταγμένοι
 χωροῦσι τοῖς Ῥωμαίοις ὁμόσε· καὶ συμπεσόντες
 ἄξια λόγου ἔργα ἀπεδείκνυντο, ὀλίγοι μὲν πρὸς
 πολλοὺς ἀγωνιζόμενοι· συνέρρθεον γὰρ ἐκ τῶν ἀγρῶν
 ἐπ' αὐτοὺς συχνοὶ διεσκευασμένοι ψιλῇ ὀπλίσει πρὸς
 ἄνδρας ὅλα τὰ σώματα ἔχοντας ἐν φυλακῇ· ἐποίη-
 σάν τε πολλοὺς τῶν Ῥωμαίων νεκροὺς, καὶ μικροῦ
 ἐδέησαν ἐν ἄλλοτρίᾳ γῇ καταληφθέντες τρόπαια
 τῶν ἐλθόντων ἐπὶ σφᾶς αὐτοὺς ἀναστῆσαι. ἀλλ' ὅ
 γε ὕπατος καὶ οἱ σὺν αὐτῷ Ῥωμαίων ἵππεῖς ἐπί-
 λεκτοί, ἀχαλινώτοις ἐπελάσαντες τοῖς ἵπποις κατὰ
 τὸ καρτερώτατόν τε καὶ ἄριστα μαχόμενον αὐτοῖς,
 διασπῶσι τὴν τάξιν, καὶ καταβάλλουσι συχνούς.
 διαφθαρέντων δὲ τῶν προμάχων, καὶ ἡ λοιπὴ δύνα-

μῖς ἀποτραπεῖσα, ἐνέκλινεν εἰς φυγὴν· οἱ τε φυλάσσοντες τὰς ἀποσκευάς, μεθέμενοι αὐτῶν, ἀπιόντες ὤχοντο ἀνὰ τὰ πλησίον ὄρη. κατ' αὐτὸν μὲν οὖν τὸν ἀγῶνα ὀλίγοι τινὲς αὐτῶν διεφθάρησαν, ἐν δὲ τῇ φυγῇ πάνυ πολλοὶ, χάρας τ' ἀπειροὶ ὄντες, καὶ ὑπὸ τῆς Ῥωμαίων ἵππου διωκόμενοι.

LXVI. Ἐν ᾧ δὲ ταῦτ' ἐγένετο χρόνῳ, πεπυσμένος ἄτερος τῶν ὑπάτων Σερούϊος, ἐπὶ βοήθειαν αὐτῷ προσιόντα τὸν συνύπατον, δείσας, μὴ ὑπαντήσωσιν αὐτῷ οἱ πολέμιοι, καὶ διακλείσωσι τῆς πρὸς αὐτὸν ὁδοῦ, περισπᾶν διανοεῖτο αὐτοὺς, προσβολὰς ποιούμενος τῷ χάρακι. ἀλλὰ γὰρ φθάσαντες αὐτὸν οἱ πολέμιοι, ἐπειδὴ ἔγνωσαν τὴν συμφορὰν τῶν ἐταίρων, ἣν ἀπήγγειλαν οἱ περισωθέντες ἐκ τῆς προνομῆς, λύσαντες τὴν παρεμβολήν, ἐν τῇ πρώτῃ νυκτὶ μετὰ τὴν μάχην εἰς τὴν πόλιν ἀπῆραν, οὐχ ἀπαντα πεπραχότες, ὅσα ἐβούλοντο. χωρὶς γὰρ τῶν ἀποθανόντων ἐν τε ταῖς μάχαῖς, καὶ ἐν ταῖς προνομαῖς, τοὺς ὑστερήσαντας ἐν τῇ τότε φυγῇ πολλῇ πλείους τῶν προτέρων ἀπέβαλον. οἱ γὰρ ὑπὸ καμάτου τε καὶ τραυμάτων βαρυνόμενοι, σχολῇ προβαίνοντες, ἐγκαταλιπόντων αὐτοὺς τῶν μελῶν, ἐπιπτον, μάλιστα δὲ περὶ τὰ νῆματα καὶ ποταμοὺς ὑπὸ δίψης φλεγόμενοι· οὓς οἱ Ῥωμαίων ἵππεῖς καταλαμβάνοντες, ἐφόνευσαν. οὐ μὲν δὴ οὐδὲ Ῥωμαῖοι πάντα ἐκ τοῦ τότε ἀγῶνος εὐτυχηκότες ἀνέστρεψαν· ἄνδρας μὲν γὰρ ἀγαθοὺς καὶ πολλοὺς ἐν ταῖς μάχαῖς ἀπολώλεκεσαν, καὶ πρεσβευτὴν ἀπάντων λαμπρότατον γενόμενον ἐν τῷ ἀγῶνι· νίκην δὲ οὐδεμιᾶς ἥτιονα

τῇ πόλει φέροντες ἀνέστρεψαν. ταῦτα ἐπ' ἐκείνων
τῆς ἀρχῆς ἐπράχθη.

*L. Aebutio et P. Servilio coss. domi pestis
saevissima, foris bellum ab Aequis et Volscis.*

LXVII. Τῷ δὲ κατόπιν ἔτει, Λουκίου Αἰβου-
τίου καὶ Ποπλίου Σερουιλίου Πρίσκου παρειληφό-
των τὴν ἀρχὴν, οὐδὲν οὔτε κατὰ πολέμους ἔργον
ἀπεδείξαντο Ῥωμαῖοι λόγου ἄξιον, οὔτε πολιτικόν,
ὑπὸ νόσου κακωθέντες, ὥς οὐπω πρότερον, λοιμι-
κῆς· ἣ τὸ μὲν πρῶτον ἵππων τε φορβάδων καὶ βοῶν
ἀγέλαις προσῆλθεν, ἀπὸ τε τούτων εἰς τὰ αἰπόλια
καὶ ποιμένας κατέσκηψε, καὶ διεφθειρεν ὀλίγου δεῖν
πάντα τὰ τετράποδα· ἔπειτα τῶν νομέων τε καὶ
γεωργῶν ἤψατο, καὶ διελθοῦσα διὰ πάσης τῆς χώ-
ρας, εἰς τὴν πόλιν ἐνέπεσε. Θεραπόντων μὲν οὖν καὶ
θητῶν, καὶ τοῦ πένητος ὄχλου πλήθος ὅσον διέ-
φθειρεν, οὐ ῥᾶδιον ἦν εὐρεῖν. κατ' ἀρχὰς μὲν γὰρ
ἐπὶ ἀμάξαις σωρηδὸν οἱ θνήσκοντες ἀπεκομίζοντο·
τελευτῶντες δὲ, ὧν ἐλάχιστος ἦν ὁ λόγος, εἰς τὸ τοῦ
παραρρέοντος ποταμοῦ ῥεῖθρον ὠθοῦντο. τῶν δ'
ἐκ τοῦ βουλευτικοῦ συνεδρίου τὸ τέταρτον μέρος
συνελογίσθη διεφθαρμένον· ἐν οἷς ἦσαν οἱ τε ὑπά-
τοι ἀμφοτέρω, καὶ τῶν δημάρχων οἱ πλείους. ἤρξα-
το μὲν οὖν ἡ νόσος περὶ τὰς Καλάνδας τοῦ Σεπτεμ-
βρίου μηνός· διέμεινε δὲ τὸν ἐνιαυτὸν ἐκείνον ὅλον,
ἅπασαν ὁμοίως καταλαμβάνουσα καὶ διεργαζομένη
φύσιν τε καὶ ἡλικίαν. γενομένης δὲ τοῖς πλησιοχώ-
ροις γνώσεως τῶν κατεχόντων τὴν Ῥώμην κακῶν,

καλὸν ἡγησάμενοι καιρὸν Αἰκανοὶ τε καὶ Οὐολοῦ-
 σκοι καταλῦσαι τὴν ἀρχὴν αὐτῆς, συνθήκας τε καὶ
 ὅρκους ἐποιήσαντο πρὸς ἀλλήλους περὶ συμμαχίας·
 καὶ παρασκευασάμενοι τὰ εἰς πολιορκίαν ἐπιτήδεια,
 ὥς εἶχον ἀμφοτέρωι τάχους, ἐξῆγον τὰς δυνάμεις.
 ἵνα δὲ τὴν ἀπὸ τῶν συμμάχων ἀφέλωνται τῆς Ῥώ-
 μης ἐπικουρίαν, εἰς τὴν Λατίνων τε καὶ Ἑρνίκων
 γῆν πρῶτον ἐνέβαλον. ἀφικομένης δὲ πρεσβείας ἐπὶ
 τὴν βουλὴν ἀφ' ἑκατέρου τῶν πολεμουμένων ἔθνων
 ἐπὶ συμμαχίας παράκλησιν, ὁ μὲν ἕτερος τῶν ὑπά-
 των, Λούκιος Αἰβούτιος, ἐκείνην ἔτιχε τὴν ἡμέραν
 τεθνηκώς· Πόπλιος δὲ Σερουῖλιος ἐγγὺς ὢν τοῦ
 θανάτου. ὃς ἔτι ὀλίγον ἐμπνέων, συνεκάλει τὴν βου-
 λήν. τῶν δὲ οἱ πλείους ἡμιθνήτες ἐπὶ κλινιδίων κο-
 μισθέντες, καὶ συνεδρεύσαντες, ἀπεκρίναντο τοῖς
 παροῦσιν, ἀγγέλλειν τοῖς σφετέροις, ὅτι διὰ τῆς
 ἑαυτῶν ἀρετῆς τοὺς πολεμίους ἀμύνεσθαι ἢ βουλὴ
 αὐτοῖς ἐπιτρέπει, μέχρις ἂν ὁ ὕπατος ῥαῖσῃ, καὶ ἡ
 συναγωνιουμένη δύναμις αὐτοῖς συναχθῇ. ταῦτα
 Ῥωμαίων ἀποκριναμένων, Λατῖνοι μὲν, ὅσα ἡδυ-
 νήθησαν ἐκ τῶν ἀγρῶν εἰς τὰς πόλεις ἀνασκευασά-
 μενοι, φυλακὴν ἐποιοῦντο τῶν τειχῶν, τὰ δ' ἄλλα
 περιεώρων ἀπολλύμενα. Ἑρνικες δὲ, δυσανασχετοῦν-
 τες ἐπὶ τῇ λύμῃ καὶ διαρπαγῇ τῶν ἀγρῶν, ἀναλα-
 βόντες τὰ ὄπλα, ἐξῆλθον. ἀγωνισάμενοι δὲ λαμ-
 πρῶς, καὶ πολλοὺς μὲν ἀποβαλόντες τῶν σφετέρων,
 πολλῶ δ' ἔτι πλείους ἀποκτείναντες τῶν πολεμίων,
 ἐκβιασθέντες εἰς τὰ τεῖχη κατέφυγον, καὶ οὐκέτι
 μάχης ἐπειρῶντο.

LXVIII. Αἰκανοὶ δὲ καὶ Οὐολοῦσκοι προνομεύσαντες αὐτῶν τὴν χώραν, ἀδεῶς ἐπὶ τοὺς Τυσκλάνων ἀγροὺς ἀφίκοντο. διαρπάσαντες δὲ καὶ τούτους, οὐδενὸς ἀμυνομένου, παρῆσαν εἰς τοὺς Σαβίνων ὄρους. ἐλάσαντες δὲ καὶ διὰ ταύτης ἀδεῶς τῆς γῆς, ἐπὶ τὴν Ῥώμην ἀφικνοῦντο. ἐθορύβησαν μὲν οὖν ἱκανῶς τὴν πόλιν, οὐ μὴν κρατῆσαί γ' αὐτῆς ἠδυνήθησαν· ἀλλὰ καίπερ ἐξασθενοῦντες οἱ Ῥωμαῖοι τὰ σώματα, καὶ τοὺς ὑπάτους ἀπολωλεκότες ἀμφοτέρους· καὶ γὰρ ὁ Σερουίλιος ἐτεθνήκει νεωστὶ· καθοπλισάμενοι παρὰ δύναμιν, τοῖς τείχεσιν ἐπέστησαν, τοῦ περιβόλου τῆς πόλεως ὄντος ἐν τῷ τότε χρόνῳ, ὅσος Ἀθηναίων τοῦ ἄστεος ὁ κύκλος· καὶ τὰ μὲν, ἐπὶ λόφοις κείμενα, καὶ πέτραις ἀποτόμοις, ὑπ' αὐτῆς ὠχυρωμένα τῆς φύσεως, καὶ ὀλίγης δεόμενα φυλακῆς· τὰ δὲ, ὑπὸ τοῦ Τιβέρεως τετειχισμένα ποταμοῦ· οὗ τὸ μὲν εὐρὸς ἐστὶν τεττάρων πλέθρων μάλιστα· τὸ δὲ βάθος, οἶόν τε ναυσὶ πλεῖσθαι μεγάλαις· τὸ δὲ ῥεῦμα, ὥσπερ τι καὶ ἄλλο, ὅξυ, καὶ δίνας ἐργαζόμενον μεγάλας· ὃν οὐκ ἔνεστι πεζοῖς διελθεῖν, εἰ μὴ κατὰ γέφυραν. ἦν δ' ἐν τῷ τότε χρόνῳ μία ξυλόφρακτος, ἣν ἔλυνον ἐν τοῖς πολέμοις. ἐν δὲ χωρίον, ὃ τῆς πόλεως ἐπιμαχώτατόν ἐστιν, ἀπὸ τῶν Ἑσκυλίνων καλουμένων πυλῶν μέχρι τῶν Κολλίνων, χειροποιήτως ἐστὶν ὀχυρόν. τάφρος τε γὰρ ὁρῶνται πρὸ αὐτοῦ, πλάτος, ἢ βραχυτάτη, μείζων ἑκατὸν ποδῶν, καὶ βάθος ἐστὶν αὐτῆς τριακοντάπουν· τεῖχος δ' ὑπερανέστηκε τῆς τάφρου χώματι συνεχόμενον ἔνδοθεν ὑψηλῷ καὶ πλατεῖ,

οἷον μήτε κριοῖς κατασαισθῆναι, μήτε ὑπορυττομέ-
νων τῶν θεμελίων ἀνατραπῆναι. τοῦτο τὸ χωρίον
ἐπὶ μὲν ἐστὶ μάλιστα ἐπὶ μῆκος σταδίων, πεντή-
κοντα δὲ ποδῶν ἐπὶ πλάτος· ἐν ᾧ τότε οἱ Ῥωμαῖοι
τεταγμένοι κατὰ πλῆθος, ἀνείρξαν τῶν πολεμίων
τὴν ἔφοδον, οὔτε χελώνας χωστρίδας κατασκευάζειν
εἰδότες τῶν τότε ἀνθρώπων, οὔτε τὰς καλουμένας
ἐλεπόλεις μηχανάς. οἱ μὲν δὴ πολέμιοι ἀπογνόντες
τῆς πόλεως τὴν ἄλωσιν, ἀπῆεσαν ἀπὸ τοῦ τείχους,
καὶ δηώσαντες τὴν χώραν, ὅσην διεξῆλθον, ἀπῆγον
ἐπ' οἴκου τὰς δυνάμεις.

*L. Lucretio et T. Veturio coss. bellum cum
Aequis, et Volscis.*

LXIX. Ῥωμαῖοι δὲ τοὺς καλουμένους ἀντιβα-
σιλεῖς ἐλόμενοι τῶν ἀρχαιρεσιῶν ἕνεκα, ὃ ποιεῖν
εἰώθασιν, ὅταν ἀναρχία κατὰσχῃ τὴν πόλιν, ὑπά-
τους ἀπέδειξαν Λούκιον Λοκρήτιον, καὶ Τίτον Οὐε-
τούριον Γέμινον. ἐπὶ τῆς τούτων ἀρχῆς ἥ τε νόσος
ἐπαύσατο, καὶ τὰ πολιτικὰ ἐγκλήματα ἀναβολῆς
ἔτυχε, τὰ τ' ἴδια καὶ τὰ κοινὰ, πειραθέντος μὲν
αὐτοῖς τὸ περὶ τῆς κληρουχίας πολίτευμα κινεῖν ἐνός
τῶν δημάρχων Σέξιτου Τίτου, κωλύσαντος δὲ τοῦ
δήμου, καὶ εἰς ἐπιτηδειότερους ὑπερθεμένου και-
ροῦς. προθυμία τε πολλή πᾶσιν ἐνέπεσε τιμωρή-
σασθαι τοὺς ἐπιστρατεύσαντας τῇ πόλει κατὰ τὸν
τῆς νόσου καιρὸν· καὶ αὐτίκα τῆς βουλῆς ψηφισα-
μένης, καὶ τοῦ δήμου τὸν πόλεμον ἐπικυρώσαντος,
κατεγράφοντο τὰς δυνάμεις, οὐδενὸς τῶν ἐχόντων

στρατεύσιμον ἡλικίαν, οὐδ' εἴ τινα ὁ νόμος ἀπέ-
 λυνεν, ἀξιοῦντος ἐκείνης ἀπολειφθῆναι τῆς στρα-
 τείας. νεμηθείσης δὲ τριχῇ τῆς δυνάμεως, μία μὲν
 ὑπελείφθη φυλάττειν τὴν πόλιν, ἥς ἡγεῖτο Κόϊντος
 Φούριος, ἀνὴρ ὑπατικός· αἱ δὲ δύο σὺν τοῖς ὑπά-
 τοις ἐξῆλθον ἐπὶ τ' Αἰκανοὺς καὶ Οὐολούσκους. τὸ
 δ' αὐτὸ τοῦτο καὶ ὑπὸ τῶν πολεμίων ἔτυχεν ἤδη γε-
 γονός. ἡ μὲν γὰρ κρατίστη δύναμις, ἀφ' ἑκατέρου
 τῶν ἐθνῶν συνελθοῦσα, ὑπαίθριος ἦν, ὑπὸ δυσὶν
 ἡγεμόσι, καὶ ἔμελλεν ἀπὸ τῆς Ἑρνίκων γῆς, ἐν ᾗ
 τότε ἦν, ἀρξαμένη, πᾶσαν ἐπελεύσεσθαι τὴν Ῥω-
 μαίων ὑπήκοον· ἡ δ' ἥττον ἐκείνης χρησίμη, τὰ
 οἰκεῖα πολίσματα ὑπελείφθη φυλάττειν, μή τις ἔφο-
 δος αἰφνίδιος πολεμίων ἐπ' αὐτὰ γένηται. πρὸς
 ταῦτα βουλευομένοις τοῖς Ῥωμαίων ὑπάτοις ἐδόκει
 κράτιστα εἶναι ταῖς πόλεσιν αὐτῶν πρῶτον ἐπιχει-
 ρεῖν, κατὰ τοιόνδε τινὰ λογισμόν, ὅτι διαλυθήσε-
 ται τὸ κοινὸν αὐτῶν στράτευμα, εἰ πύθοιντο ἑκα-
 στοὶ τὰ οἰκεῖα ἐν τοῖς ἐσχάτοις ὄντα κινδύνοις· καὶ
 πολὺ κρεῖττον ἡγήσεσθαι τὰ σφέτερα σώζειν, ἢ τὰ
 τῶν πολεμίων φθείρειν. Λοκρήτιος μὲν οὖν εἰς
 τὴν Αἰκανῶν ἐνέβαλεν, Οὐετούριος δ' εἰς τὴν Οὐο-
 λούσκων. Αἰκανοὶ μὲν οὖν, τὰ ἔξω πάντα ἀπολλύ-
 μενα περιορῶντες, τὴν πόλιν καὶ τὰ φρούρια εἶχον
 ἐν φυλακῇ.

LXX. Οὐολοῦσκοι δὲ ὑπὸ θράσους καὶ αὐθα-
 δείας προαχθέντες, τοῦ τε Ῥωμαϊκοῦ στρατεύμα-
 τος, ὡς οὐκ ἀξιομάχου ὄντος πρὸς τὰ ἑαυτῶν πλη-
 θος συμφέρεσθαι, καταφρονήσαντες, ἐξῆλθον ἄγω-

νιούμενοι περὶ τῆς γῆς, καὶ πλησίον τοῦ Οὐβειτου-
ρίου κατεστρατοπέδευσαν. οἷα δὲ φιλεῖ πάσχειν
στρατιὰ νεοσύλλεκτος, ἔκ τε πολιτικοῦ καὶ γεωργι-
κοῦ πρὸς καιρὸν συνελθόντος ὄχλου συναχθεῖσα, ἐν
ῇ πολὺ καὶ τὸ ἄνοπλον ἦν καὶ κινδύνων ἄπειρον,
οὐδ' εἰς χεῖρας ἐλθεῖν τῶν πολεμίων ἐθάρρῃσαν.
ἀλλ' ἅμα τῇ πρώτῃ τῶν Ῥωμαίων ἐφόδῳ διαταρα-
χθέντες οἱ πολλοὶ, καὶ οὐτ' ἀλαλαγμῶν, οὔτε ὄπλων
κτύπου ἀνασχόμενοι, προτροπάδην ἔφευγον εἰς τὰ
τείχη· ὥστε πολλοὺς μὲν ἐν ταῖς στενοχωρίαις τῶν
ὁδῶν καταληφθέντας ἀποθανεῖν, πολλῶ δὲ πλείους
παρὰ ταῖς πύλαις ὠθουμένους, τῶν ἱππέων ἐπιδιω-
κόντων. Οὐολοῦσκοι μὲν οὖν ταύτῃ χρησάμενοι τῇ
συμφορᾷ, σφᾶς αὐτοὺς ἡτιῶντο τῆς ἀφροσύνης,
καὶ οὐδὲν ἔτι παρακινδυνεύειν ἐπειρῶντο. οἱ δὲ
τάς ἐν ὑπαίθρῳ στρατιᾶς Οὐολοῦσκων τε καὶ Αἰκα-
νῶν ἔχοντες ἡγεμόνες, πυνθανόμενοι τὰ οἰκεῖα πο-
λεμούμενα, γενναῖόν τι καὶ οὗτοι δρᾶν ἐβουλεύσαν-
το, ἀναστάντες ἐκ τῆς Ἐρνίκων τε καὶ Λατίνων γῆς,
ἐπὶ τὴν Ῥώμην ἄγειν, ὥς εἶχον ὄργῃς τε καὶ τάχους,
τὸν στρατὸν, κατὰ τοιάνδε τινὰ καὶ αὐτοὶ δόξαν,
ὅτι δυοῖν ἔργων καλῶν θάτερον αὐτοῖς κατορθῶσαι
ὑπάρξει, ἢ τὴν Ῥώμην ἀφύλακτον οὔσαν ἐλεῖν, ἢ
τοὺς πολεμίους ἐκ τῆς ἑαυτῶν χώρας ἐκβαλεῖν, ὥς
δὴ τῶν ὑπάτων ἀναγκασθισομένων πολέμουμένη
τῇ πατρίδι βοηθεῖν. ταῦτα διανοηθέντες, ἤγον τὴν
στρατιάν ἐπιταχύνοντες, ἵν' ἐξ ἀπροσδοκῆτου τῇ
πόλει συμμίζαντες, εὐθὺς ἔργου ἔχωνται.

LXXI. Ἀφικόμενοι δὲ μέχρι Τύσκλου πόλεως,

μαθόντες τὸν περίβολον τῆς Ῥώμης ὅλον πληθύνον-
 τα ὄπλων, καὶ πρὸ τῶν πυλῶν τέτταρας ἐξεστρα-
 τευμένας σπείρας, ἀνδρῶν ἑξακοσίων ἑκάστην, τῆς
 μὲν ἐπὶ τὴν Ῥώμην ὁδοῦ ἀπειράποντο, τὴν δ' ὑπὸ
 τῇ πόλει χώραν, ἣν ἐν τῇ προτέρᾳ παρέλιπον
 εἰσβολῇ, ἐγκαθεζόμενοι ἐδήουν. ἐπιφανέντος δ' αὐ-
 τοῖς θατέρου τῶν ὑπάτων, Λουκίου Λοκρητίου,
 καὶ θεμένου τὴν παρεμβολὴν οὐ πρόσω, καλὸν
 ὑπολαβόντες εἶναι καιρὸν, πρὶν ἐλθεῖν τῷ Λοκρη-
 τίῳ τὴν ἑτέραν Ῥωμαίων δύναμιν σύμμαχον, ἣς
 Οὐετούριος ἠγείτο, συνάψαι μάχην, θέμενοι τὰς
 ἀποσκευὰς ἐπὶ λόφου τινὸς, καὶ δύο σπείρας ἐπ'
 αὐταῖς καταλιπόντες, οἱ λοιποὶ προῆλθον εἰς τὸ πε-
 δίον· καὶ συμβαλόντες τοῖς Ῥωμαίοις, ἄνδρες ἀγα-
 θοὶ κατὰ τὸν ἀγῶνα ἐγίνοντο ἄχρι πολλοῦ. μαθόν-
 τες δ' ἐκ τῶν κατὰ ῥώτου φρουρίων τινὸς καταβαί-
 νουσιν ὑπὲρ ὕψους στρατιάν, ὑπέλαβον, ἥκειν τὸν
 ἕτερον τῶν ὑπάτων ἄγοντα τὴν σὺν αὐτῷ δύναμιν.
 καὶ δέισαντες, μὴ κυκλωθεῖεν ὑπ' ἀμφοῖν, οὐκέτι
 διέμειναν, ἀλλ' εἰς φυγὴν τρέπονται. ἐν τούτῳ τῷ
 ἀγῶνι οἱ τε ἡγεμόνες αὐτῶν ἀμφοτέρωθεν γενναίων
 ἀνδρῶν ἔργα ἐπιδειξάμενοι πίπτουσι, καὶ ἄλλοι
 πολλοὶ μαχόμενοι περὶ αὐτοὺς ἀγαθοί· οἱ δὲ φυ-
 γόντες ἐκ τῆς μάχης, εἰς τὰς ἑαυτῶν ἑκάστοι πα-
 τρίδας σκεδασθέντες ἀνεχώρησαν. ἐκ δὲ τούτου
 πολλὴν λαβὼν ἄδειαν ὁ Λοκρήτιος, ἔφθειρε τὴν
 Αἰκανῶν γῆν, καὶ Οὐετούριος τὴν Οὐολούσκων,
 ἕως ὃ τῶν ἀρχαιρεσιῶν ἐπέστη καιρὸς. τότε δ' ἀνα-
 στήσαντες ἀπῆγον ἐπ' οἴκου τὰς δυνάμεις. καὶ κατ-

ἡγαγον ἀμφοτέροι τοὺς ἐπινικίους θριάμβους·
 Λοκρῆτιος μὲν, ἐπὶ τεθρίππου παρεμβεβηκώς·
 Οὐετούριος δέ, πεζὸς εἰσελαύνων. δύο γὰρ οὗτοι
 θρίαμβοι δίδονται τοῖς ἡγεμόσιν ὑπὸ τῆς βουλῆς,
 ὥσπερ ἔφην, τὰ μὲν ἄλλα ταμεῖα ἔχοντες ἴσα, τῷ
 δέ, τὸν μὲν ἵππικὸν εἶναι, τὸν δὲ πεζικόν, δια-
 φέροντες.

DIONYSII
HALICARNASSENSIS
OPERA OMNIA

QUIBUS
ETIAM ACCEDUNT FRAGMENTA

AB
ANGELO MAIO
NUPER REPERTA.

AD
OPTIMORUM LIBRORUM FIDEM
ACCURATE EDITA.

EDITIO STEREOTYPA.

TOMUS IV.

LIPSIAE
SUMTIBUS ET TYPIS CAROLI TAUCHNITII.
1829.



Δ Ι Ο Ν Υ Σ Ι Ο Υ

Α Λ Ε Ξ Α Ν Δ Ρ Ο Υ

Τ Ο Υ

Α Λ Ι Κ Α Ρ Ν Α Σ Σ Ε Ω Σ

Ρ Ω Μ Α Ι Κ Η Σ

Α Ρ Χ Α Ι Ο Λ Ο Γ Ι Α Σ

BIBLION DEKATON.

*P. Volumnio et Ser. Sulpicio coss. turbæ domi,
et prodigia varia.*

Μετά δὲ τούτους Ὀλυμπιάς μὲν ἦν ὀγδοηκοστή,
ἦν ἐνίκα στάδιον Τορὺμβας Θεσσαλὸς, ἄρχοντας
Ἀθήνησι Φρασικλέους· ὕπατοι δ' ἀπεδείχθησαν ἐν
Ῥώμῃ Πόπλιος Οὐολούμνιος καὶ Σερούϊος Σουλπί-
κιος Καμαρίνος. οὗτοι στρατιὰν μὲν οὐδεμίαν ἐξή-
γαγον, οὐτ' ἐπὶ τιμωρίας ἀναπράξει τῶν ἀδικούντων
σφᾶς τ' αὐτοὺς καὶ τοὺς συμμάχους, οὔτε ὥς διὰ
φυλακῆς τὰ οἰκεῖα ἔχοντες· τῶν δ' ἐντὸς τείχους
κακῶν πρόνοιαν ἐποιοῦντο, μὴ τι κακὸν ὁ δῆμος
ἐπὶ τῇ βουλῇ συστάς ἐξεργάσῃται. ἐταράττετο γάρ

αὐθις ὑπὸ τῶν δημάρχων ἀναδιδασκόμενος, ὅτι πολιτειῶν κρατίστη τοῖς ἐλευθέροις ἐστὶν ἰσηγορία· καὶ κατὰ νόμους ἡξίου διοικεῖσθαι τὰ τ' ἰδιωτικὰ καὶ τὰ δημόσια. οὐπω γὰρ τότε ἦν οὐτ' ἰσονομία παρὰ Ῥωμαίοις, οὐτ' ἰσηγορία, οὐδ' ἐν γραφαῖς ἅπαντα τὰ δίκαια τεταγμένα· ἀλλὰ τὸ μὲν ἀρχαῖον οἱ βασιλεῖς ἐφ' αὐτῶν ἔταττον τοῖς δεομένοις τὰς δίκας, καὶ τὸ δικαιωθὲν ὑπ' ἐκείνων, τοῦτο νόμος ἦν. ὥς δ' ἐπαύσαντο μοναρχούμενοι, τοῖς κατ' ἐνιαυτὸν ὑπατεύουσιν ἀνέκειτο τὰ τ' ἄλλα τῶν βασιλέων ἔργα, καὶ ἡ τοῦ δικαίου διάγνωσις, καὶ τοῖς ἀμφισβητοῦσι πρὸς ἀλλήλους ὑπὲρ ὅτουδήτινος, ἐκεῖνοι τὰ δίκαια οἱ διαιροῦντες ἦσαν. τούτων δὲ τὰ μὲν πολλὰ τοῖς τρόποις τῶν ἀρχόντων ἀκόλουθα ἦν, ἀριστίνδην ἀποδεικνυμένων ἐπὶ τὰς ἀρχάς· κομιδῇ δ' ὀλίγα τινὰ ἐν ἱερῶς ἦν βίβλοις ἀποκείμενα, ἃ νόμων εἶχε δύναμιν, ὧν οἱ πατριῖοι τὴν γνῶσιν εἶχον μόνοι, διὰ τὰς ἐν ἄστει διατριβάς. οἱ δὲ πολλοὶ ἐμπορευόμενοί τε καὶ γεωργοῦντες, διὰ πολλῶν ἡμερῶν εἰς ἄστυ καταβαίνοντες ἐπὶ τὰς ἀγοράς, ἀπειροὶ ἔτ' ἦσαν. τὸ δὲ πολίτευμα τοῦτο πρῶτος μὲν ἐπείρασεν εἰσαγαγεῖν Γάϊος Τερέντιος δημαρχῶν ἐν τῷ παρελθόντι ἔτει· ἀτελὲς δ' ἠναγκάσθη καταλιπεῖν, τοῦ τε πλήθους ὄντος ἐπὶ στρατοπέδων, καὶ τῶν ὑπάτων ἐπίτηδες ἐν τῇ πολεμίᾳ γῇ τὰς δυνάμεις κατασχόντων, ἕως ὃ τῆς ἀρχῆς αὐτοῖς παρέλθῃ χρόνος.

II. Τότε δ' αὐτὸ παραλαβόντες οἱ περὶ Αὔλον Οὐεργίνιον δῆμαρχον, τελειῶσαι ἐβούλοντο· ἵνα δὲ

μὴ τοῦτο γένοιτο, μηδὲ κατὰ νόμους ἀναγκασθεῖεν πολιτεύεσθαι, πάντα ἐπιμηχανώμενοι διετέλουν οἱ τε ὕπατοι, καὶ ἡ βουλὴ, καὶ τῶν ἄλλων πολιτῶν οἱ πλεῖστον ἐν τῇ πόλει δυνάμενοι· βουλαὶ τε πολλάι καὶ ἐκκλησίαι συνεχεῖς ἐγίνοντο, πείραί τε παντοῖαι ταῖς ἀρχαῖς κατ' ἀλλήλων. ἐξ ὧν οὐκ ἄδηλον ἦεν, ὅτι μεγάλη τις καὶ ἀνήκεστος ἐξ ἐκείνης τῆς φιλονεικίας ἀναστήσεται τῇ πόλει συμφορὰ. συνήπτετο δὲ τοῖς ἀνθρώποις λογισμοῖς καὶ τὰ θεῖα δέματ' προσγενόμενα, ὧν ἓν οὐτ' ἐν δημοσίαις εὐρίσκετο γραφαῖς, οὐτε κατ' ἄλλην φυλαττόμενα μνήμην οὐδεμίαν. ὅσα μὲν γὰρ ἐν οὐρανῷ σέλα φερόμενα, καὶ πυρὸς ἀνάψεις ἐφ' ἐνὸς μένουσαι τόπου, γῆς τε μυκήματα καὶ τρόμοι συνεχεῖς ἐγίνοντο, μορφαὶ τ' εἰδῶλων ἄλλοτ' ἄλλοιαι δι' αἴρος φερόμεναι, καὶ φωναὶ ταράττουσαι διάνοιαν ἀνθρώπων, καὶ πάντα, ὅσα τοῦτοις ὅμοια συνέπιπτεν, εὐρίσκετο καὶ πάλαι ποτὲ γεγονότα, ἥττον τε καὶ μᾶλλον· οὐδ' ἄπειροι ἦσαν καὶ ἀνήκοοι, καὶ ἐφ' ᾧ μάλιστα ἐταράχθησαν, τοιόνδ' ἦν· νιφετὸς ἐξ οὐρανοῦ κατέσκηπεν εἰς γῆν πολὺς, οὐ χιόνα καταφέρων, ἀλλὰ σαρκῶν θραύσματα ἐλάττω τε καὶ μείζω. τούτων τὰ μὲν πολλὰ μετάρσια προσπετόμεναι πτερωτῶν ὅσαι εἰσὶν ἀγέλαι, τοῖς στόμασιν ἤρπαζον· τὰ δ' ἐπὶ γῆν ἐνεχθέντα ἐν αὐτῇ τε τῇ πόλει, καὶ κατὰ τοὺς ἀγρούς, μέχρι πολλοῦ χρόνου κείμενα, οὐτε χρόαν μεταβάλλοντα, οἷαν ἴσχουσι παλαιούμεναι σάρκες, οὐτε σηπεδόνι διαλυόμενα, ὥς τ' ἀπ' αὐτῶν οὐδὲν πονηρόν. τοῦτο τό τερας οἱ μὲν ἐπιχώριοι

μάντεις οὐχ οἰοί τ' ἦσαν συμβαλεῖν· ἐν δὲ τοῖς Σι-
 βυλλείοις εὐρέθη χρησμοῖς, ὅτι, πολέμιων ἄλλοεθνῶν
 παρελθόντων εἰς τὸ τεῖχος, ἄγων ὑπὲρ ἀνδραποδι-
 σμοῦ καταλήψεται τὴν πόλιν· ἄρξει δὲ τοῦ πρὸς
 τοὺς ἄλλοεθνεῖς πολέμου στάσις ἐμφύλιος· ἣν χρηὴ
 ἀρχομένην ἐξελαύνοντας ἐκ τῆς πόλεως, καὶ θεοὺς
 παραιτουμένους θυσίαις τε καὶ εὐχαῖς, ἀποστρέψαι
 τὰ δεινὰ, καὶ κρείττους ἔσεσθαι τῶν ἐχθρῶν. ὥς δ'
 ἐξηνέχθη ταῦτ' εἰς τὸ πλήθος, ἱερὰ μὲν πρῶτον
 ἔθυσαν, οἷς ἡ τούτων ἐπιμέλεια ἀνέκειτο, θεοῖς
 ἕκαεστηρίοις τε καὶ ἀποτροπαίοις· ἔπειτα συνα-
 χθέντες εἰς τὸ βουλευτήριον οἱ σύνεδροι, παρόντων
 καὶ τῶν δημάρχων, ὑπὲρ ἀσφαλείας τε καὶ σωτηρίας
 τῆς πόλεως ἐσκόπουν.

Rogatio de decemviris et legibus.

III. Τὸ μὲν οὖν καταλύσασθαι τὰ πρὸς ἀλλή-
 λους ἐγκλήματα, καὶ μιᾷ χρήσασθαι γνώμῃ περὶ
 τῶν κοινῶν, ὥς ὑπετίθεντο οἱ χρησμοί, πάντες ὡμο-
 λόγουν. ὅπως δ' ἂν τοῦτο γένοιτο, καὶ ἀπὸ τίνων
 ἀρξάμενον εἶκειν τοῖς ἑτέροις τὸ διάφορον, καὶ πῶς
 παύσεται στασιάζον, οὐ μικρὰν αὐτοῖς παρεῖχεν
 ἀπορίαν. οἱ μὲν γὰρ ὕπατοι καὶ οἱ τῆς βουλῆς
 προεστῶτες, τοὺς εἰσφέροντας καινὰ πολιτεύματα
 δημάρχους, καὶ κωλύειν ἀξιοῦντας τὸν πάτριον τῆς
 πολιτείας κόσμον, αἰτίους ἀπέφαινον τῆς ταραχῆς.
 οἱ δὲ δήμαρχοι, σφᾶς μὲν αὐτοὺς οὐδὲν ἔλεγον
 ἀνάξιον δοῆν, οὐτ' ἄδικον, οὐτ' ἀσύμφορον, εὐνο-
 ῖαν εἰσάγειν βουλομένους καὶ ἰσηγορίαν· τοὺς δὲ

ὑπάτους καὶ τοὺς πατρικίους αἰτίους ἔσεσθαι τῆς
 στάσεως ἔλεγον, ἄνομίαν αὖξαντας καὶ πλεονεξίαν,
 καὶ ζηλοῦντας τὰ τῶν τυράννων ἔθη. ταῦτα καὶ
 πολλὰ τούτοις ὅμοια παρ' ἐκατέρων ἐπὶ πολλὰς ἡμέ-
 ρας ἐλέγετο, καὶ προὔβαινε διὰ κενῆς ὁ χρόνος· ἐν
 ᾧ τῶν κατὰ τὴν πόλιν οὔτε δημοσίων, οὔτ' ἰδίων
 οὐδὲν ἐτελεῖτο. ὥς δ' οὐδὲν ἐγίνετο προὔργου, τῶν
 λόγων ἐκείνων καὶ κατηγοριῶν, αἷς ἐποιοῦντο κατὰ
 τῆς βουλῆς, οἱ δῆμαρχοι ἀπέστησαν· συναγαγόντες
 δὲ τὸ πλῆθος εἰς τὴν ἐκκλησίαν, ὑπέσχοντο τῷ δήμῳ
 νόμον εἰσοίσειν ὑπὲρ ὧν ἠξίου. ἐπαινέσαντος δὲ
 τοῦ πλήθους τὸν λόγον, οὐδὲν ἔτι ἀναβαλόμενοι,
 τὸν παρασκευασθέντα νόμον ἀνέγνωσαν· κεφάλαια
 δ' αὐτοῦ τέτταρα ἦν· ἄνδρας αἰρεθῆναι δέκα ὑπὸ τοῦ
 δήμου, συναχθείσης ἀγορᾶς ἐννόμου, τοὺς πρεσβυ-
 τάτους τε καὶ φρονιμωτάτους, οἷς ἐστὶ πλείστη
 πρόνοια τιμῆς τε καὶ δόξης ἀγαθῆς· τούτους δὲ
 συγγράψαντας τοὺς ὑπὲρ πάντων νόμους, τῶν τε
 κοινῶν καὶ τῶν ἰδίων, εἰς τὸν δῆμον ἐξενεγκεῖν· τοὺς
 δὲ συγγραφησομένους ὑπ' αὐτῶν νόμους κεῖσθαι ἐν
 ἀγορᾷ, ταῖς καθ' ἕκαστον ἐνιαυτὸν ἀποδειχθησομέ-
 ναις ἀρχαῖς, καὶ τοῖς ἰδιώταις, ὅρους τῶν πρὸς ἀλ-
 λήλους δικαίων. τοῦτον προθέντες τὸν νόμον, ἔξου-
 σίαν ἔδωσαν τοῖς βουλομένοις αὐτοῦ κατηγορεῖν,
 ἀποδείξαντες τὴν τρίτην ἀγοράν. ἦσαν δὲ πολλοὶ,
 καὶ οὐχ οἱ φαυλότατοι τῶν ἐκ τοῦ συνεδρίου, πρεσ-
 βύτεροι καὶ νέοι, κατήγοροι τοῦ νόμου, λόγους διεξ-
 ιόντες ἐκ πολλῆς ἐπιμελείας καὶ παρασκευῆς· καὶ
 τοῦι' ἐφ' ἡμέρας ἐγίνετο συχνάς. ἔπειτα οἱ δῆ-

αρχοι, δυσχεραίνοντες ἐπὶ τῇ διατριβῇ τοῦ χρόνου, λόγον μὲν οὐδένα ἔτι τοῖς κατηγόροις τοῦ νόμου προέθεσαν· ἡμέραν δ' ἀποδείξαντες, ἐν ᾗ κυρώσειν αὐτὸν ἔμελλον, παρεῖναι τοὺς δημότας εἰς αὐτὴν παρεκάλουν ἀθρόους, ὥς οὐκέτι ταῖς μακραῖς δημηγορίαις ἐνοχληθισομένους, ἀλλ' ἐποίσοντας ὑπὲρ αὐτοῦ τὴν ψῆφον κατὰ φυλάς. οἱ μὲν δὲ ταῦτα ὑποσχόμενοι, διέλυσαν τὴν ἐκκλησίαν.

IV. Μετὰ δὲ ταῦτα οἱ τε ὑπατοὶ καὶ τῶν πατρικίων οἱ πλείστον δυνάμενοι, τραχύτερον ἢ δὴ αὐτῶν προσιόντες καθήπτοντο, λέγοντες, ὥς οὐκ ἐπιτρέψουσιν αὐτοῖς νόμους εἰσηγεῖσθαι, καὶ τούτους ἀπροβουλεύτους. συνθήκας γὰρ εἶναι κοινὰς πόλεων τοὺς νόμους, οὐχὶ μέρους τῶν ἐν ταῖς πόλεσιν οἰκούντων. τοῦ τε πονηροτάτου ὀλέθρου καὶ ἀνηκέστου, καὶ οὐδ' εὐσχήμονος ἀρχὴν ἀπέβαινον εἶναι πόλεσί τε καὶ οἴκοις, ὅταν τὸ κάκιστον τῷ κρατίστῳ νομοθετῇ. „Ποῖαν δὲ ὑμεῖς, ἔφασαν, ὧ δῆμαρχοι, „νόμων εἰσφορᾷς, ἢ ἀναιρέσεως, ἐξουσίαν ἔχετε; οὐκ „ἐπὶ ῥητοῖς μὲν δικαίοις τὴν ἀρχὴν ταύτην παρὰ τῆς „βουλῆς ἐλάβετε, τοῖς δ' ἀδικουμένοις, ἢ κατισχυο- „μένοις τῶν πενήτων βοηθεῖν ᾗτήσασθε τοὺς δη- „μάρχους, ἄλλο δὲ μηδὲν πολυπραγμονεῖν; εἰ δ' „οὖν καὶ πρότερον ἦν τις ὑμῖν δύναμις, ἣν οὐκ ἐκ „τοῦ δικαίου βιασάμενοι ἡμᾶς ἐλάβετε, ὑποκατα- „κλινομένης ἐκάστῳ πλεονεκτήματι τῆς βουλῆς, οὐχὶ „καὶ ταύτην νῦν ἀπολώλεκατε τῇ μεταβολῇ τῶν ἀρ- „χαιρεσιῶν; οὐτε γὰρ βουλῆς δόγμα ὑμᾶς ἀπο- „δείκνυσιν ἐπὶ τὴν ἀρχὴν, οὐτε αἱ φράσαι τὴν

„ψῆφον ὑπὲρ ὑμῶν ἐπιφέρουσιν, οὔτε ἱερὰ προ-
 „θύετε τοῖς θεοῖς πρὸ τῶν ἀρχαιρεσιῶν, ἃ κατὰ νό-
 „μους ἔχρην ἐπιτελεῖσθαι, οὔτ' ἄλλο τῶν πρὸς τοὺς
 „θεοὺς εὐσεβῶν, ἢ πρὸς ἀνθρώπους ὁσίων οὐθὲν
 „ἐπὶ τῆς ἀρχῆς τῆς ὑμετέρας γίνεται. τίνος οὖν ὑμῖν
 „ἔτι μέτεστι τῶν ἱερῶν καὶ σεβασμοῦ δεομένων, ὧν
 „ἐν τι καὶ ὁ νόμος ἦν, ἐξαρηνησάμενοις τὰ νόμιμα
 „ἅπαντα;“ Ταῦτά τε δὴ τοῖς δημάρχοις ἔλεγον οἱ
 πρεσβύτεροι καὶ οἱ νέοι αὐτῶν, κατὰ ἐταιρίαις διεξ-
 ιόντες ἀνὰ τὴν πόλιν. καὶ τοὺς μὲν ἐπεικιστέρους
 τῶν πολιτῶν ὁμιλίαις ἀνελάμβανον κεχαρισμέναις,
 τοὺς δ' ἀπειθεῖς καὶ ταραχώδεις ἀπειλαῖς κατεπλήτ-
 τοντο κινδύνων, εἰ μὴ σωφρονήσειαν. ἤδη δὲ τινὰς
 τῶν πάνυ ἀπόρων καὶ ἀπερῶιμμένων, οἷς οὐθενὸς
 τῶν κοινῶν παρὰ τὰ ἴδια κέρδη φροντὶς ἦν, παίον-
 τες ὥσπερ ἀνδράποδα, ἀνεῖργον ἐκ τῆς ἀγορᾶς.

V. Ὁ δὲ πλείστους τε περὶ αὐτὸν ἔχων ἐταί-
 ρους, καὶ μέγιστον τῶν τότε νέων δυνάμενος, Καί-
 σων Κοῖντιος, ὃς ἦν υἱὸς Λουκίου Κοῖντίου τοῦ
 καλουμένου Κικιννάτου, ὃ γένος τ' ἦν ἐπιφανὲς,
 καὶ βίος οὐδενὸς δεύτερος, ἀνὴρ ὀφθῆναι τε κάλλι-
 στος νέων, καὶ τὰ πολέμια πάντων λαμπρότατος,
 φύσει τε περὶ λόγους κεκρημένος ἀγαθῇ· ὃς ἐν τῷ
 τότε χρόνῳ πολὺς ἔρξαι κατὰ τῶν δημοτικῶν, οὔτε
 λόγων φειδόμενος, ὧν βαρὺ τοῖς ἐλευθέροις ἀκούειν,
 οὔτ' ἔργων ἀκολούθων τοῖς λόγοις ἀπεχόμενος. οἱ
 μὲν οὖν πατρίκιοι τίμιον αὐτὸν ἐπὶ τούτοις εἶχον,
 καὶ μένειν παρὰ τὰ δεινὰ ἡξίου, αὐτοὶ παρασχεῖν
 τὸ ἀσφαλὲς ὑπισχνούμενοι· οἱ δ' ἐκ τοῦ δήμου,

πάντων δὴ μάλιστα αὐτὸν ἀνθρώπων ἐμίσουν. τοῦτον τὸν ἄνδρα ἔγνωσαν οἱ δήμαρχοι πρῶτον ἐκποδὼν ποιήσασθαι, ὥς καταπληξόμενοι τοὺς λοιποὺς τῶν νέων, καὶ προσαναγκάσοντες σωφρονεῖν. γνόντες δὲ ταῦτα, καὶ παρασκευασάμενοι λόγους τε καὶ μάρτυρας πολλοὺς, εἰσάγουσιν αὐτὸν ὑπὸ δίκην ἀδικήματος δημοσίου, θανάτου τιμησάμενοι τὴν δίκην. παραγγείλαντες δ' αὐτῷ παρεῖναι πρὸς τὸν δῆμον, ἐπειδὴ καθῆκεν ὁ χρόνος, ὃν ἔταξαν τῇ δίκῃ, συναγαγόντες ἐκκλησίαν, μακροὺς ἐποίησαντο κατ' αὐτοῦ λόγους, διεξιόντες ἅ βία ἐτύγχανεν εἰς τοὺς δημότας διαπεπραγμένος, ὧν τοὺς πεπονθότας αὐτοὺς παρήγον μάρτυρας. ὥς δὲ παρέδωκαν τὸν λόγον, αὐτὸ μὲν τὸ μειράκιον οὐχ ὑπήκουε καλούμενον ἐπὶ τὴν ἀπολογία, ἀλλ' ἡξίου τοῖς ἰδιώταις αὐτοῖς ὑπὲρ ὧν ἡτιῶντο παθεῖν, κατὰ τὸν νόμον ὑπέχειν δίκας, ἐπὶ τῶν ὑπάτων τῆς κρίσεως γινομένης. ὁ δὲ πατήρ αὐτοῦ, χαλεπῶς φέροντας τὴν αὐθάδειαν τοῦ μειρακίου τοὺς δημότας ὀρῶν, ἀπελογεῖτο, τὰ μὲν πολλὰ ψευδῆ τε καὶ ἐξ ἐπιβουλῆς συγκείμενα κατὰ τοῦ παιδὸς ἀποδεικνύς· ὅσα δ' οὐκ ἐνῆν ἀρνήσασθαι, μικρὰ καὶ φραῦλα καὶ οὐκ ἄξια δημοσίως ὀργῆς εἶναι λέγων, καὶ οὐδὲ ταῦτα ἐξ ἐπιβουλῆς, ἢ δι' ὕβριν, ἀλλ' ὑπὸ φιλοτιμίας μειρακιώδους γεγονότα ἐπιδεικνύμενος· δι' ἣν πολλὰ μὲν αὐτῷ συμβῆναι δοῦναι τῶν ἀβουλήτων ἐν ἀψιμαχίαις, πολλὰ δ' ἴσως καὶ παθεῖν, οὔτε ἡλικίας ἐν τῷ κρατίστῳ ὄντι, οὔτε φρονήσεως ἐν τῷ καθαρωτάτῳ. ἡξίου τε τοὺς δημοτικοὺς μὴ μόνον ὀργὴν ἔχειν ἐφ' οἷς

ἤμαρτεν εἰς λόγους, ἀλλὰ καὶ χάριν εἰδέναι κερὶ
 ὧν ἅπαντας εὖ ποιῶν ἐν τοῖς πολέμοις διετέλεσε,
 τοῖς μὲν ἰδιώταις ἐλευθερίαν κτῶμενος, τῇ δὲ πα-
 τρίδι ἡγεμονίαν· ἐαυτῷ δ', εἴ ποτε ἁμάρτοι τι, φι-
 λανθρωπίαν παρὰ τῶν πολλῶν καὶ βοήθειαν. καὶ
 διεξήκει τὰς τε στρατείας πάσας, καὶ τοὺς ἀγῶνας
 ἅπαντας, ἐξ ὧν ἀριστεῖα καὶ στεφάνους παρὰ τῶν
 στρατηγῶν ἔλαβε, πολιτῶν δὲ ὁπόσων ἐν ταῖς μάχαις
 ὑπερήσπισε, καὶ τείχεσι πολεμίων ὁσάκις πρῶτος
 ἐπέβη. τελευτῶν δ' εἰς οἴκτους κατέβαινε καὶ δεή-
 σεις, τῆς ἐαυτοῦ πρὸς ἅπαντας ἐπιεικείας, βίου τε,
 ὃς ἐμαρτυρεῖτο αὐτῷ πάσης καθαρὸς διαβολῆς, μίαν
 ἀπαιτῶν παρὰ τοῦ δήμου χάριν, φυλάξαι τὸν υἱὸν
 αὐτῷ.

VI. Ὁ μὲν οὖν δῆμος ἤδετο πᾶν τοῖς λόγοις,
 καὶ χαρίζεσθαι τὸ μειράκιον τῷ πατρὶ πρόθυμος
 ἦν. ὁ δὲ Οὐεργίνιος ὁρῶν, ὅτι, μὴ διδόντος ἐκείνου
 δίκην, ἀφόρητον ἔσται θρόσος τῶν αὐθαδῶν μειρα-
 κίων, ἀνίσταται, καὶ φησιν· „Σοὶ μὲν, ὦ Κοῖντιε,
 „ἡ τ' ἄλλη μαρτυρεῖται πᾶσα ἀρετή, καὶ ἡ πρὸς
 „τοὺς δημοτικούς εὐνοία· ἀνθ' ὧν τὸ τιμᾶσθαί σοι
 „περίεστιν. ἡ δὲ τοῦ μειρακίου βαρύντης καὶ ἡ πρὸς
 „ἅπαντας ἡμᾶς ὑπερηφανία παραίτησιν ἢ συγγνώ-
 „μην οὐδεμίαν ἐπιδέχεται· ὅστις ὑπὸ τοῖς σοῖς
 „ἡθέσι τραφεῖς, οὕτως οὔσι δημοτικοῖς καὶ μετρίοις,
 „ὥς ἅπαντες ἴσμεν, τῶν μὲν σῶν ὑπερεῖδεν ἐπιτη-
 „δευμάτων, τυραννικὴν δ' αὐθάδειαν καὶ βαρβάρ-
 „ρων ἀνθρώπων ὕβριν ἠγάπησε, καὶ πονηρῶν ἔργων
 „ζῆλον εἰς τὴν πόλιν ἡμῶν εἰσαγέχοεν. εἰ μὲν οὖν

„ἐλάνθανέ σε τοιοῦτος ὢν, νῦν, ὅτ' ἐγνώκας, ἀγα-
 „νακτεῖν ὑπὲρ ἡμῶν δίκαιος ἂν ᾦς· εἰ δὲ συνήδεις
 „τε καὶ συνέπρατιες, οἷς προεπηλάκιζε τὴν τῶν πε-
 „νήτων πολιτῶν τύχην, πονηρὸς ἄρα καὶ αὐτὸς
 „ᾦσθα, καὶ ἡ τῆς καλοκαγαθίας δόξα οὐκ ἐκ τοῦ
 „δικαίου σοι περιγέγονεν. ἀλλὰ γὰρ ἡγνόεις αὐτὸν
 „οὐκ ὄντα τῆς σῆς ἀρετῆς ἄξιον. ἐγὼ σοι τοῦτ' ἔχα-
 „μαρτυρεῖν. ἀπολύων δέ σε τοῦ τότε συναδικεῖν
 „ἡμᾶς, μέμφομαι τοῦ νῦν ἡμῖν μὴ συναγανακτεῖν.
 „ἵνα δὲ μᾶλλον μάθῃς, ἡλίκον ἄρα τῇ πόλει κακὸν
 „ἐπιτρέφων ἐλάνθανες, ὥς ὁμὸν καὶ τυραννικόν,
 „καὶ οὐδὲ φόνου πολιτικοῦ καθαρόν, ἀκούσον αὐ-
 „τοῦ φιλότιμον ἔργον, καὶ ἀντιπαρεξέτασον αὐτῷ
 „τὰς ἐν τοῖς πολέμοις ἀριστείας· καὶ ὑμῶν ὅσοι
 „συνεπαθεῖτε ἀρτίως οἰκτιζομένῳ τῷ ἀνδρὶ, σκο-
 „πεῖτε, εἰ ἄρα καλῶς ὑμῖν ἔχει τοιοῦτου φείσασθαι
 „πολίτου.“

VII. Ταῦτ' εἰπὼν, ἀνίστησιν ἐκ τῶν συναρχόν-
 των Μάρκον Οὐολούσκιον, καὶ λέγειν ἐκέλευσεν, ἃ
 σύννοιδε τῷ μειρακίῳ· σιωπῆς δὲ γενομένης, καὶ πολ-
 λῆς ἐξ ἀπάντων προσδοκίας, μικρὸν ἐπισχὼν ὁ Οὐο-
 λούσκιος, εἶπεν· „Εγὼ μάλιστα μὲν ἐβουλόμην ἂν,
 „ὥ πολλῖται, δίκην ἰδίαν, ἣν ὁ νόμος δίδωσί μοι,
 „παρὰ τούτου λαβεῖν, δεινὰ καὶ πέρα δεινῶν πε-
 „πονθώς· κωλυθεῖς δὲ τούτου τυχεῖν διὰ πενίαν,
 „καὶ ἀσθένειαν, καὶ τὸ τῶν πολλῶν εἶς εἶναι, νῦν
 „γε ἡνίκα ἔξεστί μοι, τὸ τοῦ μάρτυρος σχῆμα, ἐπει-
 „δὴ οὐ τὸ τοῦ κατηγοροῦ, λήψομαι. ἃ δὲ πέπονθα,
 „ὥς ὁμὰ καὶ ἀνήκεστα, ἀκούσατέ μου. ἀδελφὸς ἦν

„μοι Λούκιος· ὃν ἐγὼ ἀπάντων ἀνθρώπων μᾶλλον
 „ἡγάπησα. οὗτός μοι συνεδείπνει παρὰ φίλῳ· καὶ
 „μετὰ ταῦτ' ἀναστάντες τῆς ἐχομένης νυκτός, ὥχό-
 „μεθα. διεληλυθόσι δ' ἡμῖν τὴν ἄγορὰν περιτυγχά-
 „νει Καίσων οὗτοσι, κωμάζων σὺν ἑτέροις ἀγερώχοις
 „μειρακίοις. καὶ οὗτοι τὸ μὲν πρῶτον ἔσκωπτόν τε
 „καὶ ὕβριζον εἰς ἡμᾶς, οἷα μεθύοντες ἂν νέοι καὶ
 „αὐθάδεις, ὥς ὅσα ἂν ταπεινοὺς καὶ πένητας ὕβρι-
 „σαν. ὥς δ' ἡγανακτοῦμεν πρὸς αὐτοὺς, ἐλεύθερον
 „ῥῆμα εἰς τοῦτον εἶπε. δεινὸν δ' ἡγησάμενος οὗτοσδ'
 „Καίσων ἀκοῦσαί τι, ὣν οὐκ ἐβούλετο, προσδραμὼν
 „αὐτῷ, παίων καὶ λακτίζων, καὶ πᾶσαν ἄλλην ὤμό-
 „τητα καὶ ὕβριν ἐνδεικνύμενος, ἀποκτείνει. ἐμοῦ δὲ
 „κεκραγότες καὶ ἀμυνομένου, ὅσα ἐδυνάμην, ἐκεί-
 „νον ἤδη νεκρὸν κείμενον ἀφείς ἐμὲ πάλιν ἔπαιε·
 „καὶ οὐ πρότερον ἐπαύσατο, πρὶν ἀκίνητόν τε καὶ
 „ἄφωνόν εἶδεν ἐρῶσιμμένον, δόξας εἶναι νεκρόν. μετὰ
 „δὲ ταῦτα οὗτος μὲν ἀπιὼν ὥχετο χαίρων, ὥσπερ
 „ἐπὶ καλοῦ ἔργῳ· ἡμᾶς δ' οἱ παραγεγόμενοι μετὰ
 „ταῦτα αἵματι πεφυρμένους αἴρουνσι, καὶ εἰς τὴν
 „οἰκίαν ἀπεκόμισαν, τὸν μὲν ἀδελφὸν Λούκιον νε-
 „κρόν, ὥσπερ ἔφην, ἐμὲ δὲ ἡμιθανῆ καὶ ἐλπίδας
 „ἔχοντα τοῦ ζῆν ὀλίγας. ταῦτα δ' ἐγίνετο Ποπλίου
 „Σερουιλίου καὶ Λουκίου Αἰβουτίου τὴν ὑπατείαν
 „ἐχόντων, ὅτε ἡ μεγάλη νόσος κατέλαβε τὴν πόλιν,
 „ἧς ἀπελεύσαμεν καὶ ἡμεῖς ἀμφοτέροι. τότε μὲν
 „οὖν οὐχ οἷόν τ' ἦν μοι δίκην παρ' αὐτοῦ λαβεῖν,
 „τεθνηκότων ἀμφοτέρων τῶν ὑπάτων. Δοκρητίου
 „δὲ καὶ Τίτου Οὐτετουρίου παραλαβόντων τὴν ἀρ-

„κῆν, βουλόμενος αὐτὸν ἄγειν ὑπὸ δίκην, ἐκωλύθη
 „διὰ τὸν πόλεμον, ἐκλελοιπότων ἀμφοτέρων τὴν πό-
 „λιν. ὥς δ' ἀνέστρεψαν ἀπὸ τῆς στρατείας, πολλάκις
 „αὐτὸν ἐπὶ τὴν ἀρχὴν καλῶν, δόσκις προσέλθοιμι·
 „καὶ ταῦτα δὴ πολλοὶ τῶν πολιτῶν ἴσασι· πλη-
 „γὰς ἐλάμβανον ὑπ' αὐτοῦ. ταῦτ' ἐστίν, ἃ πέ-
 „πονθα, ὧς δημόται, μετὰ πάσης ἀληθείας εἰρημένα
 „πρὸς ὑμᾶς.“

VIII. Ταῦτ' εἰπόντος αὐτοῦ, κραυγὴ τ' ἐκ τῶν
 παρόντων ἐγένετο, καὶ ὁρμὴ πολλῶν ἐπὶ τὴν ἐκ χει-
 ρὸς δίκην. ἀλλ' οἱ τε ὕπατοι ἐμποδῶν ἐγένοντο, καὶ
 τῶν δημάρχων οἱ πλείους, ποιηρὸν ἔθος οὐκ ἀξιοῦν-
 τες εἰς τὴν πόλιν εἰσάγειν. ἦν δὲ καὶ τοῦ δήμου τὸ
 καθαρώτατον οὐ βουλόμενον ἀποστερεῖν λόγου τοὺς
 ὑπὲρ τῶν μεγίστων ἀγωνιζομένους. τότε μὲν οὖν
 ἐπέσχε τὴν τῶν θρασυτέρων ὁρμὴν ἢ τοῦ δικαίου
 πρόνοια, καὶ ἀναβολὴν ἔλαβεν ἢ δίκη, οὐ μικρᾶς
 ἐμπεσοῦσης φιλοτιμίας καὶ ζητήσεως ὑπὲρ τοῦ σώ-
 ματος, εἴτ' ἐν δεσμοῖς αὐτὸ δεῖ φυλάττεσθαι τέως,
 εἴτ' ἐγγυητὰς δοῦναι τῆς ἀφίξεως, ὥσπερ ὁ πατήρ
 ἡξίου· καὶ ἡ βουλὴ συνελθοῦσα ἐψηφίσατο χρήμα-
 σι διεγγυηθὲν ἐλεύθερον εἶναι τὸ σῶμα μέχρι δίκης.
 τῇ δ' ἐξῆς ἡμέρᾳ συναγαγόντες οἱ δήμαρχοι τὸ πλῆ-
 θος, ἐκλιπόντος τοῦ μειρακίου τὴν δίκην, ἐκύρωσαν
 τὴν κατ' αὐτοῦ ψῆφον, καὶ τοὺς ἐγγυητὰς δέκα ὄν-
 τας ἐπράξαντο τὰ περὶ τοῦ σώματος τῆς ἀποκατα-
 στάσεως ὁμολογηθέντα χρήματα. Καίσων μὲν οἷν
 τοιαύτῃ περιπεσὼν ἐπιβουλῇ, κατασκευασαμένων
 ἅπαντα τῶν δημάρχων, καὶ Οὐόλουσκίου ψευδῆ

μαρτυρήσαντος, ὥς ἐγένετο φανερόν σὺν χρόνῳ, φεύγων εἰς Τυρρηνίαν ὤχετο. ὁ δὲ πατὴρ αὐτοῦ τὰ πλεῖστα τῆς οὐσίας ἀπεμπολήσας, καὶ τὰ ὁμολογηθέντα ὑπὸ τῶν ἐγγυητῶν χρήματα ἀποδοὺς, ἐν τῷ χωρίῳ· ἐν γὰρ αὐτῷ μικρὸν ὑπολειπούμενον ἦν πέραν τοῦ Τιβέρεως ποταμοῦ, ἐν ᾧ ταπεινὴ τις ἦν καλύβη· γεωργῶν αὐτόθι μετὰ δούλων ὀλίγων, ἐπιπονον καὶ ταλαίπωρον ἔζη βίον, ὑπὸ λύπης τε καὶ πενίας οὔτε τὴν πόλιν ὁρῶν, οὔτε φίλους ἀσπάζόμενος, οὔτε ἐορτάζων, οὔτ' ἄλλης εὐφροσύνης ἑαυτῷ μεταδιδούς οὐδεμιᾶς. τοῖς μέντοι δημάρχοις πολὺ τὸ παράλογον ἐγένετο τῆς ἐλπίδος. οὐ γὰρ ὅπως ἐπαύσατο ἢ τῶν νέων φιλοτιμία σωφροнисθεῖσα τῇ Καίσωνος συμφορᾷ· πολὺ δὲ χαλεπωτέρα καὶ πλείων ἐγένετο, ἔργοις τε καὶ λόγοις καταγωνιζομένη τὸν νόμον. ὥστ' οὐθὲν ἔτι αὐτοῖς ἐξεγένετο διαπραξάσθαι, δαπανηθέντος εἰς ταῦτα τοῦ χρόνου τῆς ἀρχῆς. ὁ μέντοι δῆμος εἰς τὸν ἐπιόντα πάλιν ἐνιαυτὸν ἄρχοντας ἀπέδειξεν αὐτούς.

P. Valerio et C. Claudio coss. turbae domi.

IX. Ποπλίου δὲ Οὐαλερίου Ποπλικόλα καὶ Γαΐου Κλαυδίου Σαβίνου τὴν ὑπατικὴν ἐξουσίαν παραλαβόντων, κίνδυνος ὅσος οὕτω τὴν Ῥώμῃ κατέσχευεν ἐξ ἄλλοεθνοῦς πολέμου· ὃν παρήγαγεν ἡ πολιτικὴ στάσις ἐντὸς τείχους, ὥς οἱ τε Σιβύλλειοι χρησμοὶ προὔλεγον, καὶ τὰ ἐκ τοῦ δαιμονίου φανέντα προεθέσπισε τῷ παρελθόντι ἐνιαυτῷ. διηγήσονται δὲ τὴν τ' αἰτίαν, ἀφ' ἧς ὁ πόλεμος εἰσῆλθε, καὶ

DIONYS. T. IV.

B

τὰ πραχθέντα τοῖς ὑπάτοις κατὰ τὸν τότε ἀγῶνα. οἱ παρειληφότες τὸ δεύτερον τὴν δημορχίαν ἐπὶ τῇ ἐλπίδι τοῦ κυρώσειν τὸν νόμον, ὁρῶντες τῶν τε ὑπᾶτων τὸν ἕτερον, Κλαύδιον Γάϊον, ἔμφυτον τὸ πρὸς τοὺς δημοτικούς ἔχοντα μῖσος διὰ προγόνων, καὶ παρσκευασμένον ἀπάσῃ μηχανῇ, καλύειν τὰ γινόμενα, τῶν δὲ νέων τοὺς πλεῖστον δυναμένους εἰς ἀπόνοιαν φανεράν προεληλυθότας, οὓς οὐκ ἐνῆν τῷ βιαίῳ καταγωνίσασθαι, μάλιστα δὲ τοῦ δήμου τὸ πλεῖον ὑποκατακλινόμενον ταῖς θεραπαίαις τῶν πατρικίων, καὶ προθυμίαν οὐκέτι τὴν αὐτὴν περὶ τοῦ νόμου παρεχόμενον, ἱταμωτέραν ὁδὸν ἔγνωσαν ἐπὶ τὰ πράγματα πορεύεσθαι, δι' ἧς καταπλήξονται μὲν τὸν δῆμον, ἀναβαλοῦσι δὲ τὸν ὑπατον. πρῶτον μὲν κατεσκεύασαν φήμας λέγεσθαι κατὰ τὴν πόλιν παντοδαπὰς· ἔπειτα ἐξ ἑωθινοῦ καθεξόμενοι δι' ὅλης ἡμέρας, συνέδρευον ἐν τῷ φανερῷ, μεταδιδόντες οὐθενὶ τῶν ἑξωθεν οὔτε βουλευματος, οὔτε λόγου. ἐπεὶ δὲ καιρὸς αὐτοῖς ἔδοξεν ἐπιτήδειος εἶναι πράττειν τὰ βέβουλευμένα, πλασάμενοι γράμματα, καὶ ταῦτα παρσκευάσαντες ἀναδοθῆναι σφίσιν ὑπ' ἀνδρὸς ἀγνώστου κατηγμένοις ἐν ἀγορᾷ· ὥς διηλθον αὐτὰ, παίοντες τὰ μέτωπα καὶ κατηφεῖς τὰς ὄψεις ποιήσαντες, ἀνίστανται. πολλοὶ δὲ συνδραμόντος ὄχλου, καὶ μέγα τι κακὸν ἐν τοῖς γράμμασιν εἶναι γεγραμμένον μαντευομένου, σιωπὴν προκηρύξαντες εἶπον· „Ἐν ἐσχάτοις ἐστὶν ὑμῖν κινδύνων, ὃ πολῖται, τὸ δημοτικόν· καὶ εἰ μὴ θεῶν τις εὖνοια „προεΐδετο τῶν ἀδίκῃ πάσχειν μελλόντων, εἰς δεινὰς

„ἅπαντες ἂν ἤλθομεν συμφοράς. αἰτούμεθα δὲ
 „ὑμᾶς βραχὺν ἐπισχεῖν χρόνον, ἕως ἂν τῇ βουλῇ
 „δηλώσωμεν τὰ προσαγγελθέντα, καὶ μετὰ κοινῆς
 „γνώμης πράξωμεν τὰ δέοντα.“ Ταῦτ' εἰπόντες,
 ὄχοντο πρὸς τοὺς ὑπάτους. ἐν ὅσῳ δὲ καὶ ἡ βουλή
 συνήγετο χρόνῳ, πολλοὶ καὶ παντοδαποὶ λόγοι κατὰ
 τὴν ἀγορὰν ἐγίνοντο, τῶν μὲν ἐκ παρασκευῆς, ἃ
 παρήγγελλτο αὐτοῖς ὑπὸ τῶν δημάρχων, κατὰ
 συστρόφας λαλοῦντων, τῶν δ' ἃ μάλιστα ἐδεδοίκεσαν
 μὴ γένηται, ταῦτα ὡς ἀπηγγελμένα τοῖς δημάρχοις
 λεγόντων. ἔφη δ' ὁ μὲν τις, Αἰκανοὺς καὶ Οὐολού-
 σκους ὑποδεξαμένους Καίσωνα Κοῦντιον τὸν ὑπὸ
 τοῦ δήμου καταδικασθέντα ῥῆσθαι στρατηγὸν
 αὐτοκράτορα τῶν ἐθνῶν, καὶ πολλὰς δυνάμεις ἀγεί-
 ραντα μέλλειν ἐπὶ τὴν Ῥώμην ἐλαύνειν· ὁ δὲ τις,
 ἀπὸ κοινῆς γνώμης τῶν πατρικίων τὸν ἄνδρα κατὰ-
 γεσθαι ξενικαῖς δυνάμεσιν, ἵνα ἡ φυλακὴ καταλυθῇ
 νῦν τε καὶ εἰς τὸν λοιπὸν χρόνον τῶν δημοτικῶν· ὁ
 δὲ τις, οὐχ ἅπαντας εἶναι τοὺς πατρικίους ἔφη τοὺς
 ταῦτα βεβουλευμένους, ἀλλὰ μόνους τοὺς νέους.
 ἐτόλμων δὲ τινες λέγειν, ὅτι καὶ ἐντὸς τῆς πόλεως ὁ
 ἀνὴρ εἴη κρυπτόμενος, καὶ μέλλοι καταλαμβάνεσθαι
 τῶν τόπων τοὺς ἐπικαιροτάτους. ὅλης δὲ κραδαινο-
 μένης ἐπὶ τῇ προσδοκίᾳ τῶν δεινῶν τῆς πόλεως, καὶ
 πάντων ἀλλήλους ἐχόντων δι' ὑποψίας καὶ φυλακῆς,
 οἱ μὲν ὕπατοι τὴν βουλὴν ἐκάλουν· οἱ δὲ δήμαρχοι
 προσελθόντες, ἐδείκνυσαν τὰ προσαγγελλόμενα. ἦν
 δὲ ὁ τοὺς λόγους ὑπὲρ αὐτῶν ποιούμενος, Αὐλὸς
 Οὐεργίνιος, καὶ ἔλεξε τοιαῦτα·

X „Ὅσον μὲν χρόνον οὐθὲν ἀκριβὲς ἡμῖν
 „ἐφαίνεται τῶν προσαγγελλομένων δεινῶν, ἀλλὰ φη-
 „μαι μετέωροι, καὶ τὸ βεβαιῶσον αὐτάς οὐθὲν ἦν,
 „ὠκνοῦμεν, ὧ βουλὴ, φέρειν τοὺς περὶ αὐτῶν λόγους
 „εἰς τὸ μέσον, ταραχάς τε ὑποπτεύοντες ἔσεσθαι
 „μεγάλας, οἷα εἰκὸς ἐπὶ δεινοῖς ἀκούσμασι, καὶ δι'
 „εὐλαβείας ἔχοντες, μὴ ταχύτερα δόξωμεν ὑμῖν βε-
 „βουλεῦσθαι μᾶλλον, ἢ φρονιμώτερα. οὐ μὲν ὀλι-
 „γωρίᾳ γ' αὐτὰ παραδόντες, ἀφήκαμεν· ἀλλ' ὅση
 „δύναμις ἦν ἡμῖν, ἐπιμελῇ ζήτησιν ἐποιούμεθα τῆς
 „ἀληθείας. Ἐπεὶ δ' ἡ τοῦ δαιμονίου πρόνοια, ὑφ'
 „ἧς ἀεὶ σωζόμεθα κοινῇ, καλῶς ποιοῦσα, τὰ κε-
 „κρυμμένα βουλευμάτων, καὶ τὰς ἀνυσίους ἐπιχειρή-
 „σεις τῶν θεοῖς ἐχθρῶν εἰς φῶς ἄγει, καὶ γράμματα
 „πᾶρεστιν ἡμῖν, ἃ δεδέγμεθα νεωστὶ παρὰ ξένων
 „εὐνοίαν ἡμῖν ἐνδεικνυμένων, οὓς ὕστερον ἀκούσε-
 „σθε, καὶ συντρέχει τε καὶ συνάδει τοῖς ἔξωθεν ἐπι-
 „στελλομένοις τὰ ἐνθὲνδε μηνυόμενα, καὶ τὰ πρά-
 „γματα οὐκέτι μέλλησιν, οὐδ' ἀναβολὴν ἐν χερσὶν
 „ὄντα ἐπιδέχεται, πρὶν εἰς τὸν δῆμον ἐξενεγκεῖν,
 „ὑμῖν πρώτοις, ὥσπερ ἐστὶ δίκαιον, ἀπαγγεῖλαι
 „διέγνωμεν αὐτά. ὥστε δὴ, συνωμοσίαν ἐπὶ τῷ δήμῳ
 „γεγενημένην ὑπ' ἀνδρῶν οὐκ ἀφανῶν, ἐν οἷς ἐν-
 „εῖναι μὲν τι λέγεται μέρος οὐ πολὺ καὶ τῶν εἰς
 „τόδε συνειλεγμένων τὸ συνέδριον πρεσβυτέρων, τὸ
 „δὲ πλεῖστον ἐκ τῶν ἔξω τῆς βουλῆς ἱππέων, οὓς
 „οὕτω καιρὸς, οἵτινες εἶεν, ὑμῖν λέγειν. μέλλουσι δ'
 „οὖν, ὥς πυνθανόμεθα, σκοταίαν φυλάξαντες
 „νύκτα, κοιμωμένοις ἡμῖν ἐπιχειρεῖν, ἥνικα οὔτε

„προϊδεῖν τι τῶν γινομένων, οὔτε φυλάσασθαι καθ’
 „ἐν γενόμενοι δυνάμεθα· ἐπιπεσόντες δὲ ταῖς οἰ-
 „κίαις τοὺς τε δημάρχους ἡμᾶς κατασφάττειν, καὶ
 „τῶν δημοτικῶν ἄλλους τοὺς ἐναντιωθεντας ποτὲ
 „αὐτοῖς περὶ ἐλευθερίας, ἢ τὸ λοιπὸν ἐναντιωσομέ-
 „νους. ὅταν δ’ ἡμᾶς ἐκποδῶν ποιήσωνται, τότε ἤδη
 „κατὰ πολλὴν ἀσφάλειαν ἡγοῦνται διαπραξάσθαι
 „παρ’ ὑμῶν τὰ λοιπὰ ἀναιρεθῆναι διὰ κοινοῦ ψη-
 „φίσματος τὰς γινομένας ὑμῖν πρὸς τὸν δῆμον ὁμο-
 „λογίας. ὁρῶντες δ’, ὅτι ξενικῆς αὐτοῖς χειρὸς εἰς
 „τὰ πράγματα δεῖ κρύφα παρασκευασθείσης, καὶ
 „οὐδὲ ταύτης μετρίας, ἄνδρα προσειλήφασιν εἰς
 „ταῦτα τῶν ἡμετέρων φυγᾶδων, Καίσωνα Κοῖντιον,
 „ἡγεμόνα, ὃν ἐπὶ φόνοις πολιτῶν, καὶ διαστάσει τῆς
 „πόλεως ἐξελεγχθέντα διεπράξαντό τινες τῶν ἐνθάδε
 „μὴ δοῦναι δίκην, ἀλλ’ ἀθῶον ἀπελθεῖν ἐκ τῆς πό-
 „λεως, κάθοδόν τε πράξειν ὑπέσχηνται, καὶ ἀρχὰς
 „προτείνουνσι καὶ τιμὰς, καὶ ἄλλους μισθοὺς τῆς
 „ὑπουργίας. καὶ κεῖνος δὲ στρατιὰν αὐτοῖς ὑπέσχη-
 „ται Αἰκανῶν καὶ Οὐολούσκων ἄξιον ἐπὶ κούρου,
 „ὅσης ἂν δεηθῶσιν· ἥξει τ’ οὐκ εἰς μακρὸν αὐτὸς
 „μὲν ἐπαγόμενος τοὺς εὐτολμοτάτους, κρύφα κατ’
 „ὀλίγους εἰσάγων καὶ σποράδας· ἢ δ’ ἄλλη δύνα-
 „μις, ὅταν οἱ τοῦ δήμου προεστηκότες ἡμεῖς δια-
 „φθαρῶμεν, ἐπὶ τὸ ἄλλο πλῆθος τῶν πενήτων, ἐάν
 „τινες ἄρα περιέχωνται τῆς ἐλευθερίας. ταῦτά ἐστιν,
 „ἃ βεβούλευνται ὑπὸ σκότους καὶ μέλλουσι δοῆναι, ὧ
 „βουλῇ, δεινὰ καὶ ἀνόσια ἔργα, οὔτε θεῖον φοβη-
 „θέντες χόλον, οὔτ’ ἀνθρωπίνην ἐντραπέντες νέμεσιν

XI. „Ἐν τοσούτῳ δὴ κινδύνῳ σαλεύοντες, ἐξέ-
 „ται γινόμεθα ὑμῶν, ὧ πατέρες, ἐπισκήπτοντες
 „θεοὺς τε καὶ δαίμονας, οἷς κοινῇ θύομεν, καὶ πο-
 „λέμων ὑπομιμνήσκοντες, οὓς πολλοὺς καὶ μεγάλους
 „σὺν ὑμῖν ἡράμεθα, μὴ περιῦδεῖν ὧμά καὶ ἀνόσια
 „ὑπὸ τῶν ἐχθρῶν παθόντας ἡμᾶς, ἀλλ' ἐπαμύναι
 „τε καὶ συναγανακτῆσαι τιμωρίας ἡμῖν συνεισπρά-
 „ξοντας παρὰ τῶν ταῦτα βουλευσαμένων τὰς προσ-
 „ηκούσας, μάλιστα μὲν παρὰ πάντων· εἰ δὲ μὴ γε,
 „παρὰ τῶν ἀρξάντων τῆς ἀθемίτου συνωμοσίας.
 „πρῶτον δὲ πάντων ἀξιοῦμεν ὑμᾶς, ὧ βουλῇ, ψη-
 „φίσασθαι πρᾶγμα, ὅπερ ἐστὶ δικαιοτάτον, τὴν
 „ὑπὲρ τῶν μηνυθέντων ζήτησιν ὑφ' ἡμῶν τῶν δη-
 „μάρχων γενέσθαι. χωρὶς γὰρ τοῦ δικαίου, καὶ
 „ἀκριβεστάτης ἀνάγκῃ γίνεσθαι ζητήσεις, ἅς ἂν οἱ
 „κινδυνεύοντες ὑπὲρ αὐτῶν ποιήσωνται. εἰ δὲ τινες
 „ὑμῶν εἰσιν οἷοι μηδὲ καθ' ἓν εὐγνωμονεῖν, ἀλλὰ
 „πρὸς ἅπαντας τοὺς ὑπὲρ τοῦ δήμου λέγοντας ἀντι-
 „τάττεσθαι, ἡδέως ἂν πυθοίμην παρ' αὐτῶν, ἐπὶ τῷ
 „δυσχεραίνουσι τῶν ἀξιουμένων, καὶ τί μέλλουσιν
 „ἡμᾶς πείθειν· πότερά μὴδεμίαν ποιεῖσθαι ζήτη-
 „σιν, ἀλλ' ὑπεριδεῖν ἔργον οὕτω μέγα καὶ μισρόν
 „ἐπὶ τῷ δήμῳ συνιστάμενον; καὶ τίς ἂν τοὺς ταῦτα
 „λέγοντας ὑγιάνειν φήσειεν, ἀλλ' οὐχὶ συνδιε-
 „φθάρθαι καὶ κοινωνεῖν τῆς συνωμοσίας· ἔπειτα
 „ὑπὲρ αὐτῶν δεδιότας, ἵνα μὴ γένωνται καταφανεῖς,
 „ἀποφεύγειν τὴν τῆς ἀληθείας ἐξέτασιν; οἷς οὐκ ἂν
 „δικαίως προσέχητε δήπου τὸν νοῦν. ἢ τῆς διαγνώ-
 „σεως τῶν μηνυομένων οὐχ ἡμᾶς εἶναι κυρίους

„ἀξιώσουσιν, ἀλλὰ τὴν βουλὴν καὶ τοὺς ὑπάτους;
 „τί οὖν τὸ κωλύον ἔσται τὸ αὐτὸ τοῦτο καὶ τοὺς
 „προεστηκότας τοῦ δήμου λέγειν, εἴαν τινες ἐκ τῶν
 „δημοτικῶν, ἐπὶ τοῖς ὑπάτοις καὶ τῇ βουλῇ συστάν-
 „τες, πράττωσι τὴν τοῦ συνεδρίου κατὰ λυσιν; ὅτι
 „τὴν περὶ τῶν δημοτικῶν ἐξέτασιν αὐτοὺς δίκαιόν
 „ἔστι ποιεῖσθαι τοὺς ἀνειληφότας τὴν τοῦ δήμου
 „φυλακὴν. τί οὖν ἐκ τούτου συμβήσεται; μηδεμίαν
 „γενέσθαι ποτὲ περὶ μηθενὸς πράγματος ζήτησιν
 „ἀπορρήτου. ἀλλ' οὔτε ἡμεῖς ἂν ταῦτα ἀξιώσασιν·
 „ὑποπτος γὰρ ἡ φιλοτιμία· ὑμεῖς τ' οὐκ ἂν ὀρθῶς
 „ποιῇτε, τοῖς τὰ ὅμοια οὐκ ἀξιοῦσι καθ' ἡμῶν
 „προσέχοντες τὸν νοῦν, ἀλλὰ κοινούς ἡγούμενοι τῆς
 „πόλεως ἐχθρούς. οὐδενὸς μέντοι γε, ὃ βουλή, τοῖς
 „πράγμασιν ὥς τάχους δεῖ. ὁ γὰρ κίνδυνος ὀξύς,
 „καὶ ἡ μέλλησις τῆς ἀσφαλείας ἄωρος ἐν οὐ μέλ-
 „λουσι δεινοῖς. ὥστ' ἀφέντες τὸ φιλονεικεῖν καὶ
 „λόγους διεξιέναι μακροὺς, ψηφίσασθε, ὅ τι ἂν
 „δοκῇ κοινῇ συμφέρειν ἤδη.“

XII. Ταῦτ' εἰπόντος αὐτοῦ, πολλή τις ἐκπληξίς
 κατέσχε τὸ συνέδριον καὶ ἀμηχανία. διελογίζοντό τε
 καὶ συνελάλουν πρὸς ἀλλήλους, ὥς χαλεπὸν ἐκάτε-
 ρον ἦν, καὶ τὸ συγχωρεῖν τοῖς δημάρχοις ζητήσεις
 ἐφ' ἑαυτῶν ποιεῖσθαι περὶ κοινοῦ καὶ μεγάλου
 πράγματος, καὶ τὸ μὴ. ὑποπιεύσας δ' αὐτῶν τὴν
 γνώμην ἀνέστη τῶν ὑπάτων ὁ ἕτερος, Γάϊος Κλαύ-
 διος, καὶ ἔλεξε τοιαῦδε· „Οὐ δέδοικα, Οὐεργίνιε, μὴ
 „με ὑπολάβωσιν οὗτοι κοινωνὸν εἶναι τῆς συνωμο-
 „σίας, ἣν ἐφ' ὑμῖν καὶ τῷ δήμῳ πράττεσθαι λέγετε,

„ἢ τὰ ὑπὲρ ἑμαυτοῦ δεδιότα, ἢ τῶν ἐμῶν τινος, ὡς
 „ἐνόχου ταῖς αἰτίαις ὄντος, ἀνεσιάναι τὰναντία
 „ὑμῖν ἐροῦντα· ὁ γὰρ βίος ἀπολύει με πάσης ὑπο-
 „ψίας τοιαύτης. ἃ δὲ νομίζω τῇ τε βουλῇ καὶ τῷ
 „δῆμῳ συμφέρειν, ἀπὸ τοῦ κρατίστου καὶ δίχα πά-
 „σης εὐλαβείας ἐρῶ. πολλοῦ, μᾶλλον δὲ τοῦ παν-
 „τός, ἁμαρτάνειν δοκεῖ μοι Οὐεργίνιος, εἴ τινα
 „ὑπέιληφεν ἡμῶν ἐρεῖν, ἢ ὡς ἀνεξέταστον ἀφεῖσθαι
 „δεῖ πρᾶγμα οὕτως ἐ μέγα καὶ ἀναγκαῖον, ἢ ὡς οὐ
 „δεῖ κοινωνεῖν οὐδὲ παρεῖναι τῇ ζητήσει τοὺς ἀνει-
 „ληφότας τὴν τοῦ δήμου ἀρχήν. οὐθεις οὐτ' ἡλίθιος
 „ἔστιν οὕτως, οὐτε τῷ δῆμῳ κακόνους, ὥστε ταῦτα
 „λέγειν. τί οὖν, εἴ τις ἔροιτό με, παθὼν, ἃ συγχωρῶ
 „καὶ φημι δίκαια εἶναι, τούτοις ἀντιλέξων ἀνέστην,
 „καὶ τί βούλεται μοι ὁ λόγος, ἐγὼ νῆ Δία λέξω
 „πρὸς ὑμᾶς. παντὸς οἶομαι δεῖν πράγματος, ὧ βου-
 „λῇ, τὰς ἀρχὰς καὶ τὰς πρώτας ὑποθέσεις τοὺς εὖ
 „φρονοῦντας ἀκριβῶς σκοπεῖν· οἶαι γὰρ ἂν αὗται
 „τύχωσιν οὔσαι, τοιούτους ἀνάγκη γίνεσθαι καὶ
 „τοὺς περὶ αὐτῶν λόγους. φέρε δὴ τίς ἢ τοῦδε τοῦ
 „πράγματός ἐστιν ὑπόθεσις, καὶ τί τὸ βούλημα τῶν
 „δημάρχων, ἀκούσατέ μου. οὐκ ἐνῆν τούτοις οὐδὲν,
 „ὧν ἐν τῷ παρελθόντι ἐνιαυτῷ πράττειν ἐπιβαλόμε-
 „νοι διεκωλύθησαν, ἐπιτελέσασθαι νῦν, ὑμῶν τ'
 „ἐναντιουμένων αὐτοῖς ὡς πρότερον, καὶ τοῦ δήμου
 „μηκέτι ὁμοίως συναγωνιζομένου. συνειδότες δὴ
 „τοῦτο, ἐσκόπουν, ὅπως ἂν ὑμεῖς τ' ἀναγκασθεῖητε
 „παρὰ γνώμην αὐτοῖς εἶξαι, καὶ ὁ δῆμος ἅπαντα,
 „ὅσα ἂν ἄξιῳσι, συμπράττειν. ἀληθῆ μὲν οὖν καὶ

„δικαίαν ὑπόθεσιν οὐδεμίαν εὐρίσκοντες, δι' ἧς
 „ἐκότερον τούτοις ἔσται, πολλὰ δὲ βουλευματα πει-
 „ράζοντες, καὶ στρέφοντες ἄνω καὶ κάτω τὸ πρᾶγμα,
 „τελευτῶντες ἐπὶ τοιοῦτον δὴ τινα λογισμὸν ἤλθον·
 „αἰτιασώμεθα συνίστασθαί τινας ἐκ τῶν ἐπιφανῶν
 „ἐπὶ καταλύσει τοῦ δήμου, καὶ σφάττειν διεγνωκέ-
 „ναι τοὺς [μὴ] παρέχοντας αὐτῶ τὸ ἀσφαλές. καὶ
 „ταῦτα ἐκ πολλοῦ παρασκευάσαντες λέγεσθαι κατὰ
 „τὴν πόλιν, ὅταν ἤδη πιστὰ εἶναι δόξη τοῖς πολ-
 „λοῖς· δόξει δὲ διὰ τὸ δέος· ἐπιστολὰς μηχανησώ-
 „μεθα πολλῶν παρόντων ἡμῖν ὑπ' ἀνδρὸς ἀγνώ-
 „στου ἀναδοθῆναι· ἔπειτ' ἐλθόντες ἐπὶ τὸ συνέ-
 „δριον, ἀγανακτῶμεν τε καὶ σχετλιάζωμεν, καὶ τοῦ
 „ζητεῖν τὰ προσηγγελμένα αἰτῶμεν ἐξουσίαν. ἐὰν
 „γὰρ ἀντιλέγωσιν ἡμῖν οἱ πατρίκιοι, ταύτην ληψό-
 „μεθα τοῦ διαβάλλειν αὐτοὺς πρὸς τὸν δῆμον
 „ἀφορμὴν, καὶ οὕτως ἅπαν τὸ δημοτικὸν ἡγριωμέ-
 „νον αὐτοῖς ἔτοιμον ἡμῖν εἰς ἃ βουλόμεθα ὑπάρξει·
 „ἐὰν τε συγχωρῶσι, τοὺς γενναιοτάτους ἐξ αὐτῶν,
 „καὶ πλεῖστα ἡμῖν ἐναντιωθέντας πρεσβυτέρους τε
 „καὶ νέους ἐλαύνωμεν, ὥς εὐρηκότες ταῖς αἰτίαις
 „ἐνόχους. ἐκεῖνοι δ' ἄρα τὰς καταγνώσεις δεδιότες,
 „ἢ συμβήσονται πρὸς ἡμᾶς ἐπὶ τῷ μηθὲν εἶτι ἀντι-
 „πράττειν, ἢ καταλιπεῖν ἀναγκασθήσονται τὴν πό-
 „λιν. ἐκ δὲ τούτου πολλὴν ποιήσομεν ἐρημίαν τοῦ
 „ἀντιπάλου.

XIII. „Ταῦτα τὰ βουλευματα ἦν αὐτῶν, ὧς
 „βουλὴ, καὶ τὸν μεταξὺ χρόνον ὃν ἐωρᾶτε συμβου-
 „λεύοντας καὶ συνεδρεύοντας αὐτοὺς, οὗτος ὁ δόλος

„ὑπ' αὐτῶν ὑφαίνεται ἐπὶ τοῖς ἀρίστοις ὑμῶν, καὶ
 „τοῦτο τὸ δίκτυον κατὰ τῶν εὐαγεσιμάτων ἐππέων
 „ἐπλέκετο. καὶ ὅτι ἀληθῆ ταῦτά ἐστι, βραχίος μοι
 „πάνυ δεῖ λόγον. φέρε γὰρ εἶπατέ μοι, Οὐεργίνιε,
 „οἱ τὰ δεινὰ πεισόμενοι, παρὰ τίνων ἐδέξασθε τὰ
 „γράμματα ξένων; τῶν ποῦ κατοικούντων, ἢ πόθεν
 „ὑμᾶς εἰδότες, ἢ πῶς τὰνθάδε συνεδρευόμενα ἐπι-
 „σταμένων; τί ἀναβάλλεσθε, καὶ μετὰ ταῦτ' ἐρεῖν
 „αὐτοὺς ὑπισχνεῖσθε, ἀλλ' οὐ πάλαι λέγετε; τίς δ'
 „ὁ τὰ γράμματα κομίσας ὑμῖν ἀνήρ ἐστι; τί οὐκ
 „ἄγετε αὐτὸν εἰς μέσον, ἵνα ἀπ' ἐκείνου πρώτου
 „ἀρξώμεθα ζητεῖν, εἴτ' ἀληθῆ ταῦτ' ἐστὶν, εἴτε, ὥς
 „ἐγὼ φημι, πλάσματα ὑμέτερα; αἱ δὲ δὴ συνάδου-
 „σαι τοῖς ξενικοῖς γράμμασι μηνύσεις παρὰ τῶν
 „ἐνθάδε, τίνες τ' εἰσὶ καὶ ὑπὸ τίνων γινόμεναι; τί
 „κρύπτετε τὰς πίστεις, ἀλλ' οὐκ εἰς τοῦμφανές
 „ἄγετε; ἀλλ' οἶμαι, τῶν μῆτε γενομένων, μῆτ' ἐσο-
 „μένων ἀδύνατον εὑρεθῆναι πίστιν. ταῦτ' ἐστὶν, ὦ
 „βουλῇ, μηνύματα, οὐ κατὰ τοῦτων συνωμοσίας,
 „ἀλλὰ καθ' ἡμῶν δούλου καὶ πορηγῆς γνώμης, ἣ κέ-
 „κρηται κρύψαντες οὗτοι. τὰ γὰρ πράγματα αὐτὰ
 „βοᾷ. αἵτιοι δ' ὑμεῖς οἱ τὰ πρῶτα ἐπιτρέψαντες
 „αὐτοῖς, καὶ τὸ ἀνόητον τῆς ἀρχῆς μεγάλη καθο-
 „πλίσαντες ἐξουσία, ὅτε Κοῖντιον Καίσωνα τῷ παρ-
 „ελθόντι ἐνιαυτῷ κρίνειν ἐπ' αἰτίαις ψευδέσιν εἰά-
 „σατε, καὶ τοσοῦτον φύλακα τῆς ἀριστοκρατίας
 „ἀρπαζόμενον ὑπ' αὐτῶν περιείδετε. τοιγαροῦν οὐκ-
 „ἐτι μετριάξουσιν, οὐδὲ καθ' ἓνα τῶν εὐγενῶν πε-
 „ρικοπτοῦσιν, ἀλλ' ἀθρόως ἤδη περιβάλλοντες τοὺς

„ἀγαθοὺς ἔλκουσιν ἐκ τῆς πόλεως· καὶ πρὸς τοῖς
 „ἄλλοις κακοῖς, οὐδ’ ἀντειπεῖν αὐτοῖς ἀξιοῦσιν οὐ-
 „δέν· ὑμῶν, ἀλλ’ εἰς ὑποψίας καὶ διαβολὰς ἄγον-
 „τες, ὥς κοινωνοῦντα τῶν ἀπορρήτων δεδίττονται,
 „καὶ μισόδημον εὐθύς εἶναι φασί, καὶ προλέγουσιν
 „ἥκειν ἐπὶ τὸν δῆμον ὑφέξοντα τῶν ἐνθάδε ῥηθέν-
 „των δίκας. ἀλλ’ ὑπὲρ μὲν τούτων ἕτερος ἔσται
 „καιρὸς ἐπιτηδειότερος τοῖς λόγοις. νυνὶ δὲ συντεμῶ
 „τὸν λόγον, καὶ παύσομαι τὰ πλείω διατεινόμενος.
 „φυλάττεσθαι ὑμῖν παραινῶ τούσδε τοὺς ἄνδρας
 „ὥς συνταράττοντας τὴν πόλιν, καὶ μεγάλων ἐκφέ-
 „ροντας ἀρχὰς κακῶν· καὶ οὐκ ἐνθάδε μὲν τάδε
 „λέγω, πρὸς δὲ τὸν δῆμον ἀποκρύψομαι, ἀλλὰ κα-
 „κεῖ παρρησίᾳ δικαίᾳ χρῆσομαι, διδάσκων, ὥς οὐδὲν
 „αὐτοῖς ἐπικρέμαται τι δεινὸν, ὅτι μὴ κακοὶ καὶ
 „δόλιοι προστάται, πολεμίων ἔργα ἐν προσποιήματι
 „φίλων διαπραττόμενοι.“ Ταῦτ’ εἰπόντος τοῦ ὑπά-
 „του, κραυγὴ τε καὶ πολὺς ἔπαινος ἐκ τῶν παρόντων
 „ἐγένετο· καὶ οὐδὲ λόγου τοῖς δημάρχοις ἔτι μεταδι-
 „δόντες, διέλυσαν τὸν σύλλογον. ἔπειτα ὁ μὲν Οὐερ-
 „γίνιος ἐκκλησίαν συναγαγὼν κατηγορεῖ τῆς τε βου-
 „λῆς καὶ τῶν ὑπάτων· ὁ δὲ Κλαύδιος ἀπελογεῖτο,
 „τοὺς αὐτοὺς λόγους διεξιὼν, οὓς εἶπεν ἐπὶ τῆς βου-
 „λῆς. οἱ μὲν οὖν ἐπιεικέστεροι τῶν δημοτικῶν κενὸν
 „ὑπώπτευον εἶναι τὸν φόβον· οἱ δ’ εὐηθέστεροι, πι-
 „στεύοντες ταῖς φήμαις, ἀληθῆ. ὅσοι δὲ κακοήθεις
 „ἦσαν ἐν αὐτοῖς, καὶ μεταβολῆς αἰὲ δεόμενοι, τοῦ μὲν
 „ἐξετάζειν τὸ ἀληθές ἢ ψεῦδος οὐκ εἶχον πρόνοιαν,
 „ἀφορμὴν δὲ διχοστασίας ἐζήτουν καὶ θορύβου.

App. Herdonius Capitolium occupat.

XIV. Ἐν τοιαύτῃ δὲ ταραχῇ τῆς πόλεως οὕσης, ἀνὴρ τις ἐκ τοῦ Σαβίνων ἔθνους, πατέρων τ' οὐκ ἀφανῶν, καὶ χρήμασι δυνατὸς, Ἄππιος Ἑρδώνιος ὄνομα, καταλῦσαι τὴν Ῥωμαίων ἡγεμονίαν ἐπεβόλητο, εἴθ' ἑαυτῷ τυραννίδα κατασκευαζόμενος, εἴτε τῷ Σαβίνων ἔθνει πράττων ἀρχὴν καὶ κράτος, εἴτ' ὀνόματος ἀξιωθῆναι βουλόμενος μεγάλου. κοινωσάμενος δὲ πολλοῖς τῶν φίλων ἣν εἶχε διάνοιαν, καὶ τὸν τρόπον τῆς ἐπιχειρήσεως ἀφηγησάμενος, ἐπειδὴ καὶ κείνοις ἐδόκει, συνήθροιζε τοὺς πελάτας, καὶ τῶν Θεραπόντων, οὓς εἶχε, τοὺς εὐτολμοτάτους· καὶ δι' ὀλίγου χρόνου συγκροτήσας δύναμιν ἀνδρῶν τετρακισχιλίων μάλιστα, ὅπλα τε καὶ τροφάς, καὶ τᾶλλα, ὅσων δεῖ πολέμῳ, πάντα εὐτρεπισάμενος, εἰς σκάφας ποταμηγοὺς ἐνεβάλλετο. πλεύσας δὲ διὰ τοῦ Τιβέρεως ποταμοῦ, προσέσχε τῆς Ῥώμης κατὰ τοῦτο τὸ χωρίον, ἔνθα τὸ Καπιτώλιόν ἐστιν, οὐδ' ὅλον στάδιον ἀπέχον τοῦ ποταμοῦ. ἦσαν δὲ μέσαι τηνικαῦτα νύκτες, καὶ πολλὴ καθ' ὅλην τὴν πόλιν ἡσυχία· ἦν συνεργὸν λαβὼν, ἐξεβίβασε τοὺς ἀνδρας κατὰ σπουδὴν, καὶ διὰ τῶν ἀκλείστων πυλῶν· εἰςὸ γὰρ τινες ἱεραὶ πύλαι τοῦ Καπιτωλίου κατὰ τι θέσφατον ἀνειμέναι· Καρμεντίνας αὐτὰς καλοῦσιν· ἀναβιβάσας τὴν δύναμιν, εἶχε τὸ φρούριον. ἐκείθεν δ' ἐπὶ τὴν ἄκραν ὤσάμενος· ἔστι δὲ τῷ Καπιτωλίῳ προσεχής· καὶ κείνης ἐγεγόνει κύριος. ἦν δὲ αὐτοῦ γνώμη, μετὰ τὸ κρατῆσαι τῶν ἐπικαιροτά-

των τόπων, τοὺς τε φυγάδας δέχεσθαι, καὶ τοὺς δούλους εἰς ἐλευθερίαν καλεῖν, καὶ χρεῶν ἄφεσιν ὑπισχνεῖσθαι τοῖς ἀπόροις, τοὺς τ' ἄλλους πολίτας, οὐ ταπεινὰ πράττοντες διὰ φθόνου καὶ μίσους εἶχον τὰς ὑπεροχάς, καὶ μεταβολῆς ἄσμενοι ἂν ἐλάβοντο, κοινωνοὺς ποιεῖσθαι τῶν ὠφελειῶν. ἡ δὲ θάρρῳ τ' αὐτὸν ἐπαγομένη καὶ πλανῶσα ἐλπίς, ὥς οὐδενὸς ἀτυχήσουσα τῶν προσδοκωμένων, ἡ πολιτικῇ στάσις ἦν, δι' ἣν οὔτε φιλίαν, οὔτε κοινωνίαν οὐδεμίαν ἐπελάμβανε τῷ δήμῳ πρὸς τοὺς πατρικίους ἔτι γενήσεσθαι. εἰάν δ' ἄρα μηδὲν αὐτῷ τούτων κατὰ νοῦν χωρῇ, τηνικαῦτα Σαβίνους τε πανστρατιᾷ καλεῖν ἐδέδοκτο, καὶ Οὐολούσκους, καὶ τῶν ἄλλων πλησιοχώρων ὅσοις ἂν ἦ βουλομένοις τῆς Ρωμαίων ἀπηλλάχθαι ἐπιφθόνου ἁρχῆς.

XV. Συνέβη δ' αὐτῷ πάντων διαμαρτεῖν, ὣν ἤλπισεν, οὔτε δούλων αὐτομολησάντων πρὸς αὐτὸν, οὔτε φυγάδων κατελθόντων, οὔτ' ἀτίμων καὶ καταχρέων τὸ ἴδιον κέρδος ἀντὶ τοῦ κοινοῦ συμφέροντος ἀλλαξαμένων, τῆς τ' ἔξωθεν ἐπικουρίας οὐ λαβούσης χρόνον ἱκανὸν εἰς παρασκευὴν τοῦ πολέμου. τρισὶ γάρ ἡ τέσσαρσι ταῖς πρώταις ἡμέραις τέλος εἴληφε τὰ πράγματα, μέγα δέος καὶ πολλὴν ταραχὴν Ῥωμαίοις παρασχόντα. ἐπειδὴ γὰρ ἐάλω τὰ φρούρια, κραυγῆς ἄφνω γινομένης καὶ φυγῆς τῶν περὶ ἐκείνους οἰκούντων τοὺς τόπους, ὅσοι μὴ παραχρῆμα ἐσφάγησαν, ἀγνοοῦντες οἱ πολλοὶ τὸ δεινόν, ὃ τι ποῦ ἦν, ἄρπάσαντες τὰ ὄπλα συνέτρεχον, οἱ μὲν ἐπὶ τὰ μετέωρα χωρία τῆς πόλεως, οἱ δ' εἰς τοὺς

ἀναπεπταμένους αὐτῆς τόπους, πολλοὺς σφόδρα ὄντας, οἱ δ' εἰς τὰ παρακείμενα πεδία· ὅσοι δ' ἡλικίας ἐν τῷ παρηκμακῶτι ἦσαν, καὶ ῥώμης σώματος ἐν τῷ ἀδυνάτῳ, τὰ τέγῃ τῶν οἰκιῶν κατεῖχον ἅμα γυναιξιν, ὥς ἀπὸ τούτων ἀγωνιούμενοι πρὸς τοὺς εἰσεληλυθότας· ἅπαντα γὰρ αὐτοῖς ἐδόκει μεστὰ εἶναι πολέμου. ἡμέρας δὲ γενομένης, ὥς ἐγνώσθη τὰ κεκρατημένα τῆς πόλεως φρούρια, καὶ ὅστις ἦν ὁ κατέχων ἀνὴρ τοὺς τόπους, οἱ μὲν ὑπατοὶ προσελθόντες εἰς τὴν ἀγορὰν, ἐκάλουν τοὺς πολίτας ἐπὶ τὰ ὄπλα. οἱ δὲ δήμαρχοι προσκαλεσάμενοι τὸν δῆμον εἰς ἐκκλησίαν, ἔλεγον, ὅτι τῷ μὲν συμφέροντι τῆς πόλεως οὐδὲν ἀξιοῦσι πράττειν ἐναντίον, δίκαιον δὲ ὑπολαμβάνουσιν εἶναι, τηλικοῦτον ἀγῶνα μέλλοντα τὸν δῆμον ὑπομένειν, ἐπὶ ᾧ τοῖς τισι καὶ διωρισμένοις ἐπὶ τὸ κινδύνευμα χωρεῖν. „Εἰ μὲν οὖν, ἔφασαν λέγοντες, ὑπισχνοῦνταί τε ὑμῖν οἱ πατρίκιοι, „καὶ πίστεις βούλονται δοῦναι τὰς ἐπὶ θεῶν, ὅτι, „καταλυθέντος τοῦδε τοῦ πολέμου, συγχωρήσουσιν „ὑμῖν ἀποδεῖξαι νομοθέτας, καὶ τὸν λοιπὸν χρόνον „ἐν ἰσηγορίᾳ πολιτεύεσθαι, συνελευθερωμέν αὐτοῖς „τὴν πατρίδα· εἰ δ' οὐθὲν ἀξιοῦσι ποιεῖν τῶν με- „τριῶν, τί κινδυνεύομεν, καὶ τὰς ψυχὰς ὑπὲρ αὐτῶν „προϊέμεθα, μηθεὶνὸς ἀγαθοῦ μέλλοντες ἀπολαύσε- „σθαι;“ Ταῦτα λεγόντων αὐτῶν, καὶ τοῦ δήμου πειθομένου, καὶ μηδὲ φωνὴν ὑπομένοντος ἀκούειν τῶν ἄλλο τι παραινούντων, ὁ μὲν Κλαύδιος οὐθὲν ἡξίου δεῖσθαι τῆς τοιαύτης συμμαχίας, ἥτις οὐχ ἐκουσιος, ἀλλ' ἐπὶ μισθῷ, καὶ οὐδὲ τούτῳ μετρίῳ,

βοηθεῖν βούλεται τῇ πατρίδι, ἀλλ' αὐτοὺς ἔφη τοὺς πατρικίους ἐαυτῶν σώμασι καὶ τῶν συνόντων αὐτοῖς πελατῶν δηλισαμένους, καὶ εὔ τι ἄλλο πλῆθος ἐθελούσιον αὐτοῖς συνάρεται τοῦ πολέμου, μετὰ τούτου πολιορκεῖν τὰ φρούρια· ἐὰν δὲ μὴδ' οὕτως ἀξιόχρεως ἢ δύναμις αὐτοῖς εἶναι δοκῇ, Λατίνους τε καὶ Ἑρυνίκας παρακαλεῖν. ἐὰν δ' ἀνάγκη, καὶ δούλοις ἐλευθερίαν ὑπισχνεῖσθαι, καὶ πάντας μᾶλλον, ἢ τοὺς ἐπὶ τοιούτων καιρῶν μνησικακοῦντας σφίσι παρακαλεῖν. ὁ δ' ἕτερος τῶν ὑπάτων Οὐαλέριος ἀντέλεγε πρὸς ταῦτα, οὐκ οἰόμενος δεῖν ἡρεθισμένον τὸ δημοτικὸν ἐκπολεμῶσαι τελείως τοῖς πατρικίοις, εἰξάει τε συνεβούλευε τῷ καιρῷ, καὶ πρὸς μὲν τοὺς ἔξωθεν πολεμίους τὰ γε δίκαια ἀντιτάττειν, πρὸς δὲ τὰς πολιτικὰς διατριβὰς τὰ μέτρια καὶ εὐγνώμονα. ἐπεὶ δὲ τοῖς πλείοσι τῶν ἐν τῷ συνεδρίῳ τὰ κράτιστα ἐδόκει λέγειν, παρελθὼν εἰς τὴν ἐκκλησίαν, καὶ λόγον εὐπρεπῇ διεξελθὼν, τελευτῶν τῆς δημηγορίας ὤμοσεν, ἐὰν ὁ δῆμος συνάρεται μετὰ προθυμίας τοῦ πολέμου, καὶ καταστῇ τὰ πράγματα τῆς πόλεως, συγχωρήσειν τοῖς δημάρχοις προσθεῖναι τῷ πλήθει τὴν περὶ τοῦ νόμου διάγνωσιν, ὃν εἰσέφερον ὑπὲρ τῆς ἰσωνομίας, καὶ σπουδάσειν, ὅπως ἐπὶ τῆς αὐτοῦ ἀρχῆς ἐπὶ τέλος ἄχθῃ τὰ δούξαντα τῷ δήμῳ. ἦν δ' ὅρα οὐθὲν αὐτῷ πεπωμένον ἐπιτελέσαι τῶν ὁμολογηθέντων, πλησίον οὕσης τῆς τοῦ θανάτου μοίρας.

XVI. Λυθείσης δὲ τῆς ἐκκλησίας, περὶ δείλην ὀφίαν συνέρξεν ἐπὶ τοὺς ἀποδειχθέντας ἕκαστοι

τόπους, ἀπογραφόμενοί τε πρὸς τοὺς ἡγεμόνας τὰ ὀνόματα, καὶ τὸν στρατιωτικὸν ὀμνύντες ὄρκον. ἐκείνην μὲν οὖν τὴν ἡμέραν καὶ τὴν ἐπιοῦσαν νύκτα ὅλην ἄμφι ταῦτα ἦσαν. τῇ δ' ἐξῆς ἡμέρᾳ λοχαγοὶ τε προσενέμοντο ὑπὸ τῶν ὑπάτων, καὶ ἐπὶ τὰς ἱερὰς ἐτάττοντο σημείας, συνεπιρρέοντος καὶ τοῦ κατ' ἄγρους διατρίβοντος ὄχλου. γενομένων δὲ διὰ τᾶν χους πάντων εὐτραπῶν, μεριστάμενοι τὰς δυνάμεις οἱ ὑπατοί, κλήρῳ διείλοντο τὰς ἀρχάς. Κλαυδίῳ μὲν οὖν ὁ κλήρος ἀπέδωκε τὰ πρὸ τῶν τειχῶν διὰ φυλακῆς ἔχειν, μὴ τις ἔξωθεν ἐπέλθῃ στρατιὰ τοῖς ἔνδον ἐπίκουρος· ὑποψία γὰρ κατεῖχεν ἅπαντας μεγάλῃς σφόδρα κινήσεως, καὶ τὸ ἀντίπαλον ἅπαν ὥς ὁμοῦ σφίσι συνεπιθησέμενον ἐφοβοῦντο. Οὐαλερίῳ δὲ τὰ φρούρια πολιορκεῖν ὁ δαίμων ἐφῆκεν. ἐτάχθησαν δὲ καὶ ἐπὶ τοῖς ἄλλοις ἐρύμασιν ἡγεμόνες, ὅσα τῆς πόλεως ἐντὸς ἦν καθέξοντες· καὶ κατὰ τὰς ἐπὶ τὸ Καπιτώλιον ἀγούσας ὁδοὺς ἕτεροι, κωλύσεως ἕνεκα τῶν ἀποστησομένων πρὸς πολεμίους δούλων τε καὶ ἀπόρων, οὓς παντὸς μάλιστα ἐφοβοῦντο. ἐπικουρικὸν δ' αὐτοῖς οὐδὲν ἔφθασε παρὰ τῶν συμμάχων ἀφικόμενον, ὅτι μὴ παρὰ Τυσκλᾶνων μόνον, ἐν μιᾷ νυκτὶ ἀκουσάντων τε καὶ παρασκευασαμένων, οὓς ἤγε Λούκιος Μαμίλιος, ἀνὴρ δραστήριος, ἔχων ἐν τῇ πόλει τὴν μεγίστην τότε ἀρχήν· καὶ συνεκινδύνευον οὗτοι τῷ Οὐαλερίῳ μόνοι, καὶ συνεξείλον τὰ φρούρια, πᾶσαν εὐνοίαν καὶ προθυμίαν ἀποδειξάμενοι. ἐγένετο δ' ἡ προσβολὴ τοῖς φρουρίοις πανταχόθεν. οἱ μὲν γὰρ, ἀπὸ τῶν πλη-

σίον οἰκιῶν, ἀσφάλτου καὶ πίσεως πεπυρωμένης
 ἀγγεῖα σφενδόναις ἐναρμότιοντες, ἐπέβαλλον ὑπὲρ
 τὸν λόφον· οἱ δὲ συμφοροῦντες αὐτῶν φακίλους
 φρυγάνων, καὶ παρὰ τοῖς ἀποτόμοις τῆς πέτρας
 βωμοὺς ἐγείροντες ὑψηλοὺς, ὑψήπτον, ἀνέμῳ πα-
 ραδιδόντες τὰς φλόγας ἐπιφύρω. ὅσοι δ' ἦσαν ἀν-
 δρειότατοι, πυκνώσαντες τοὺς λόχους, ἐχώρουν
 ἄνω κατὰ τὰς χειροποιήτους ὁδοὺς. ἦν δ' αὐτοῖς
 οὔτε τοῦ πλήθους, ὃ παρὰ πολὺ τῶν ἀντιπάλων
 προεῖχον, ὄφελος οὐθὲν διὰ στενῆς ἀνιούσιν ὁδοῦ
 καὶ πληθούσης προβόλων ἄνωθεν ἐπικαταραττομέ-
 νων, ἔνθα συνεξισωθήσεσθαι ἔμελλε τῷ πολλῷ τὸ
 ὀλίγον· οὔτε τῆς παρὰ τὰ δεινὰ ὑπομονῆς, ἣν
 πολλοῖς καταστήσαντες πολέμοις εἶχον, οὐδεμίᾳ ὄνη-
 σις πρὸς ὀρθίους βιαζομένοις σκοπιάς. οὐ γὰρ συστά-
 δην μαχομένους ἔδει τὸ εὐτολμον καὶ καρτερικὸν
 ὑποδείξασθαι, ἀλλ' ἐκηβόλοις χρῆσθαι μάχαις. ἦσαν
 δὲ τῶν μὲν κάτωθεν ἐπὶ τὰ μετέωρα βαλλομένων
 βραδείαι τε καὶ ἀσθενεῖς, εἰ καὶ τύχοιεν, ὥσπερ
 εἰκὸς, αἱ πληγαί· τῶν δ' ἀφ' ὕψους κάτω ῥιπτου-
 μένων, ὀξεῖαι καὶ καρτεραὶ, συνεργοῦντων τοῖς
 βλήμασι καὶ τῶν ἰδίων βαρῶν. οὐ μὲν ἔκαμνόν γ'
 οἱ προσβάλλοντες τοῖς ἐρύμασιν, ἀλλὰ διεκαρτέρουν
 ἀναγκοφοροῦντες τὰ δεινὰ, οὔτε ἡμέρας, οὔτε νυ-
 κτὸς ἀναπαυόμενοι τῶν πόνων. τέλος δ' οὖν ὑπο-
 λιπόντων τοὺς πολιορκουμένους τῶν βελῶν, καὶ τῶν
 σωμαίων ἐξαδυνατούντων, τρίτῃ τὰ φρούρια ἐξε-
 πολιορκήσαν ἡμέρᾳ. ἐν ταύτῃ τῇ μάχῃ πολλοὺς Ῥω-
 μαῖοι καὶ ἀγαθοὺς ἄνδρας ἀπέβαλον. κράτιστον

δὲ, ὥσπερ πρὸς ἀπάντων ὁμολόγητο, τὸν ὕπατον ὅς οὐκ ὀλίγα τραύματα λαβὼν, οὐδ' ὥς ἀφίσιατο τῶν δεινῶν, ἕως ἐπικαταρῶαγείς αὐτῷ πέτρος ὑπερμεγέθης ἐπιβαίνοντι τοῦ περιτειχίσματος, ἅμα τὴν τε νίκην αὐτὸν ἀφείλετο καὶ τὴν ψυχὴν. ἀλίσκομένων δὲ τῶν φρουρίων, ὁ μὲν Ἐρδώνιος ἦν γὰρ καὶ ῥώμῃ σώματος διάφορος, καὶ κατὰ χεῖρα γενναῖος· ἀπιστόν τι χοῆμα περὶ αὐτὸν ποιήσας νεκρῶν, ὑπὸ πλήθους βελῶν ἀποθνήσκει. τῶν δὲ σὺν αὐτῷ τὰ φρούρια καταλαβομένων ὀλίγοι μὲν τινες ζῶντες ἐάλωσαν, οἱ δὲ πλείους σφάτιοντες ἑαυτοὺς, ἢ κατὰ τῶν κρημνῶν ὠθοῦντες, διεφθάρησαν.

Turbæ domi recrudescunt.

XVII. Τοῦτο τὸ τέλος λαβόντος τοῦ ληστρικοῦ πολέμου, τὴν πολιτικὴν πάλιν ἀνεγείρουσιν οἱ δήμαρχοι στάσιν, ἀξιοῦντες ἀπολαβεῖν παρὰ τοῦ περιόντος ὑπάτου τὰς ὑποσχέσεις, ἃς ἐποίησατο πρὸς αὐτοὺς ὁ τεθνηκὼς ἐν τῇ μάχῃ Οὐαλέριος, ὑπὲρ τῆς εἰσφορᾶς τοῦ νόμου. ὁ δὲ Κλαύδιος μέχρι μὲν τινος παρεῖλε τὸν χρόνον, ὅτε μὲν καθαρμούς τῆς πόλεως ἐπιτελῶν, ὅτε δὲ θυσίας εὐχαριστηρίους τοῖς θεοῖς ἀποδιδούς, ὅτε δ' ἀγῶσι καὶ θάαις ἀναλαμβάνων τὸ πλῆθος εἰς εὐπαθείας. ὥς δ' αἱ σκῆψεις αὐτῷ πᾶσαι κατηγάλωντο, τελευτῶν ἔφη δεῖν εἰς τὸν τοῦ τεθνηκότος ὑπάτου τόπον ἕτερον ἀποδειχθῆναι. τὰ μὲν γὰρ ὑφ' ἑαυτοῦ μόνου πραχθέντα, οὔτε νόμιμα, οὔτε βέβαια ἔσεσθαι, τὰ δὲ ὑπ' ἀμφοῖν, ἔννομά τε καὶ κύρια. ταύτῃ διακρουσάμενος αὐτοὺς

τῇ προφάσει, προεῖπεν ἀρχαιρεσιῶν ἡμέραν, ἐν ᾗ τὸν συνάροντα ἐμελλεν ἀποδείξειν. ἐν δὲ τῷ μεταξὺ χρόνῳ δι' ἀπορρήτων βουλευμάτων οἱ προεστηκότες τοῦ συνεδρίου συνέθεντο κατὰ σφᾶς αὐτοὺς, ὅτι παραδώσουσι τὴν ἀρχήν. καὶ ἐπειδὴ ὁ τῶν ἀρχαιρεσιῶν ἐνέστη χρόνος, καὶ ὁ κῆρυξ τὴν πρώτην τάξιν ἐκάλεσεν, εἰσελθόντες εἰς τὸν ἀποδειχθέντα τόπον οἱ τ' ὀκτωκαίδεκα λόχοι τῶν ἱππέων, καὶ οἱ τῶν πεζῶν ὀγδοήκοντα τῶν τὸ μέγιστον τίμημα ἐχόντων, Λούκιον Κοῖντιον Κικιννάτιον ἀποδεικνύουσιν ὕπατον, οὗ τὸν υἱόν, Καίωνα Κοῖντιον, εἰς ἀγῶνα θανάτου καταστήσαντες οἱ δῆμαρχοι, τὴν πόλιν ἡνάγκασαν ἐκλιπεῖν· καὶ οὐδεμιᾶς ἔτι κληθείσης ἐπὶ τὴν ψηφηφορίαν τάξεως· τρισὶ γὰρ ἦσαν λόχοις πλείους οἱ διενέγκαντες τὴν ψῆφον λόχοι τῶν ἀπολειπομένων· ὁ μὲν δῆμος ἀπῆει συμφορὰν ἰδίαν ἡγούμενος, ὅτι μισῶν αὐτοὺς ἀνὴρ ἐξουσίας ὕπατικῆς ἔσται κύριος. ἡ βουλή δ' ἔπεμπε τοὺς παραληφόμενους τὸν ὕπατον, καὶ ἄξοντας ἐπὶ τὴν ἀρχήν. ἔτυχε δὲ τῆνικαῦτα ὁ Κοῖντιος ἄρουράν τινα ὑπεργαζόμενος εἰς σποράν, αὐτὸς ἀκολουθῶν ταῖς σχίζουσι τὴν νειὸν βοῦδίοις, ἀχίτων, περιζωμάτιον ἔχων, καὶ ἐπὶ τῇ κεφαλῇ πῖλον. ἰδὼν δὲ πλῆθος ἀνθρώπων εἰς τὸ χωρίον εἰσιόντων, τό τ' ἄροτρον ἐπέσχεν, καὶ πολὺν ἡπόρει χρόνον, οἵτινές τε εἶεν, καὶ τίνας θεόμενοι πρὸς αὐτὸν ἤκοιεν· ἔπειτα προσδραμόντος τινός, καὶ κελεύσαντος κοσμιώτερον αὐτὸν ποιῆσαι, παρελθὼν εἰς τὴν καλύβην καὶ ἀμφιέσόμενος, προῆλθεν. οἱ δ' ἐπὶ τὴν παράκλησιν

αὐτοῦ παρόντες, ἡσπάσαντό τε ἅπαντες, οὐκ ἐκ τοῦ ὀνόματος, ἀλλ' ὕπατον, καὶ τὴν περιπόρφυρον ἐσθῆτα περιέθεσαν, τοὺς τε πελέκεις καὶ τᾶλλα παράσημα τῆς ἀρχῆς παραστήσαντες, ἀκολουθεῖν εἰς τὴν πόλιν ἡξίου. καὶ κεῖνος μικρὸν ἐπισχὼν, καὶ διαδακρύσας, τοσοῦτον εἶπεν· „Ἄσπορον ἄρα μοι „τὸ χωρίον ἔσται τοῦτον τὸν ἐνιαυτὸν, καὶ κινδυνεύσομεν οὐχ ἕξιν, πόθεν διατραφῶμεν.“ ἔπειτ' ἀσπασάμενος τὴν γυναῖκα, καὶ τῶν ἑίδον ἐπιμελεῖσθαι παραγγείλας, ὤχετο εἰς τὴν πόλιν. ταῦτα δ' οὐχ ἑτέρου τινὸς χάριν εἰπεῖν προήχθη, ἀλλ' ἵνα φανερόν γένηται πᾶσιν, οἳ τότε ἦσαν οἱ τῆς Ῥωμαίων πόλεως προεστώτες, ὥς αὐτουργοὶ καὶ σώφρονες, καὶ πενίαν δικαίαν οὐ βαρυνόμενοι, καὶ βασιλικὰς οὐ διώκοντες ἐξουσίας, ἀλλὰ καὶ διδομένας ἀναινόμενοι. φανήσονται γὰρ οὐδὲ κατὰ μικρὸν ἑοικότες ἐκείνοις οἱ νῦν, ἀλλὰ τὰναντία πάντα ἐπιτηδεύοντες, πλὴν πάνυ ὀλίγων, δι' οὓς ἔστηκεν ἔτι τὸ τῆς πόλεως ἀξίωμα, καὶ τὸ σώζειν τὴν πρὸς ἐκείνους τοὺς ἄνδρας ὁμοιότητα. ἀλλὰ περὶ μὲν τούτων ἄλλης.

XVIII. Ὁ δὲ Κοῖντιος, παραλαβὼν τὴν ὑπατείαν, πρῶτον μὲν ἔπαυσε τοὺς δημάρχους τῶν καινῶν πολιτευμάτων καὶ τῆς ἐπὶ τῷ νόμῳ σπουδῆς, προειπὼν, ὥς, εἰ μὴ παύσονται ταράττοντες τὴν πόλιν, ἀπάξει Ῥωμαίων ἅπαντας ἐκ τῆς πόλεως, στρατείαν κατὰ Οὐολούσκων παραγγείλας. ἐπειδὴ δὲ κωλύσειν αὐτὸν ἔλεγον οἱ δῆμαρχοι στρατοῦ ποιεῖσθαι καταγραφὴν, συναγαγὼν τὸ πλῆθος εἰς ἐκκλησίαν,

εἶπεν, ὅτι πάντες ὁμωμόκασιν τὸν στρατιωτικὸν ὄρκον, ἀκολουθήσειν τοῖς ὑπάτοις, ἐφ' οὓς ἂν καλῶνται πολέμους, καὶ μὴτ' ἀπολείψειν τὰ σημεῖα, μὴτ' ἄλλο πράξειν μηθὲν ἐναντίον τῷ νόμῳ· παραλαβὼν δὲ τὴν ὑπατικὴν ἐξουσίαν αὐτὸς ἔφη ἔχειν κρατούμενους ἅπαντας τοῖς ὅρκοις. εἰπὼν δὲ ταῦτα, καὶ διομοσάμενος χρήσασθαι τῷ νόμῳ κατὰ τῶν ἀπειθούντων, ἐκέλευσεν ἐκ τῶν ἱερῶν τὰ σημεῖα καταφέρειν· καὶ ἴνα, ἔφη, πᾶσαν ἀπογνῶτε δημαγωγίαν ἐπὶ τῆς ἐμῆς ὑπατείας, οὐ πρότερον ἀναστήσω τὸν στρατὸν ἐκ τῆς πολεμίας, πρὶν ἢ πᾶς ὁ τῆς ἀρχῆς μοι διέλθῃ χρόνος. ὥς οὖν ἐν ὑπαίθρῳ χειμάσσοντες, παρασκεύασασθε τὰ εἰς ἐκεῖνον τὸν καιρὸν ἐπιτήδεια. τούτοις καταπληξάμενος αὐτοὺς τοῖς λόγοις, ἐπειδὴ κοσμιωτέρους εἶδε γεγονότας, καὶ δεομένους ἀφειθῆναι τῆς στρατείας, ἐπὶ τούτοις ἔφη χαριεῖσθαι τὰς ἀναπαύλας τῶν πολέμων, ἐφ' ᾧ τε μηθὲν εἴη παρακινεῖν αὐτοὺς, ἀλλ' ἔἴην αὐτὸν, ὥς βούλεται, τὴν ἀρχὴν τελεῖσθαι, καὶ ἐπὶ τῷ τὰ δίκαια διδόναι τε καὶ λαμβάνειν παρ' ἀλλήλων.

XIX. Καταστάντος δὲ τοῦ Θορύβου, δικαστήριά τ' ἀπεδίδου τοῖς δεομένοις ἐκ πολλῶν παρειλκυσμένα χρόνων, καὶ τὰ πλεῖστα τῶν ἐγκλημάτων αὐτὸς ἴσως καὶ δικαίως διέκρινε, δι' ὅλης ἡμέρας ἐπὶ τοῦ βήματος καθεζόμενος, εὐπρόσοδόν τε καὶ πρᾶον καὶ φιλάνθρωπον τοῖς ἐπὶ τὴν δικαιοδοσίαν ἀφικνουμένοις ἑαυτὸν παρέχων, καὶ παρεσκεύασεν ἀριστοκρατικὴν οὕτω φανῆναι τὴν πολιτείαν, ὥστε μὴτε δημάρχων δεηθῆναι τοὺς διὰ πενίαν, ἢ δυσγέ-

νειαν, ἢ ἄλλην τινὰ ταπεινότητα ὑπὸ τῶν κρειττόνων κατισχυομένους, μήτε καινῆς νομοθεσίας πόθον ἔχειν ἔτι τοὺς ἐν ἰσηγορίᾳ πολιτεύεσθαι βουλομένους, ἀλλ' ἀγαπᾶν τε καὶ χαίρειν ἅπαντας ἐπὶ τῇ τότε κατασχούσῃ τὴν πόλιν εὐνομίᾳ. ταῦτά τε δὴ τὰ ἔργα τοῦ ἀνδρὸς ἐπηνεῖτο ὑπὸ τοῦ δήμου, καὶ ἐπεὶ τὸν ὠρισμένον ἐτέλεσε τῆς ἀρχῆς χρόνον, τὸ μὴ δεῖξασθαι τὴν ὑπατείαν δεδομένην τὸ δεύτερον, μὴδ' ἀγαπῆσαι τηλικαύτην λαμβάνοντα τιμὴν. κατεῖχε γὰρ αὐτὸν ἐπὶ τῆς ὑπατικῆς ἐξουσίας ἡ βουλὴ πολλὰς προσφέρουσα δεήσεις, ὅτι τὸ τρίτον οἱ δῆμαρχοι διεπράξαντο μὴ ἀποθέσθαι τὴν ἀρχήν, ὡς ἐναντιωσόμενον αὐτοῖς καὶ παύσοντα τῶν καινῶν πολιτευμάτων, τὰ μὲν αἰδοῖ, τὰ δὲ φόβῳ, τὸν δῆμον ὁρῶσα οὐκ ἀναινόμενον ὑπ' ἀνδρὸς ἀγαθοῦ ἄρχεσθαι. ὁ δ' οὔτε τῶν δημάρχων ἐπαινεῖν ἔφη τὸ ἀπαραχώρητον τῆς ἐξουσίας, οὔτ' αὐτὸς εἰς ὁμοίαν ἐκείνοις ἤξειν διαβολήν. συναγαγὼν δὲ τὸν δῆμον εἰς ἐκκλησίαν, καὶ πολλὴν κατηγορίαν τῶν οὐκ ἀποτιθεμένων τὰς ἀρχὰς διαθέμενος, ὄρκους τε διομοσάμενος ἰσχυροὺς περὶ τοῦ μὴ λήψεσθαι πάλιν τὴν ὑπατείαν, πρὶν ἀποθέσθαι τὴν προτέραν ἀρχήν, προεῖπεν ἀρχαιρεσιῶν ἡμέραν· ἐν ᾗ καταστήσας ὑπάτους, ἀπῆει πάλιν εἰς τὸ μικρὸν ἐκείνο καλύβιον, καὶ τὸν αὐτουργὸν βίον ἔζη, ὡς πρότερον.

Q. Fabio III. et L. Cornelio coss. bellum cum Aequis et Volscis.

XX. Κοῖντου δὲ Φαβίου Οὐῖβολανοῦ παραλαβόντος τὴν ὑπατείαν τὸ τρίτον, καὶ Λουκίου Κορ-

νηλίου, καὶ τελοῦντων πατρίους ἀγῶνας, Αἰκανῶν
 πληθός, ἄνδρες ἐπίλεκτοι ἀμφὶ τοὺς ἑξακισχιλίους,
 δπλισμῷ τ' εὐζόῳ συνεσταλμένοι, καὶ ἐν νυκτὶ
 ποιησάμενοι τὴν ἔξοδον, σκότους ἔτι ὄντος, ἐπὶ πό-
 λιν ἀφικνοῦνται Τυσκλάνων, ἣ ἐστὶ μὲν τοῦ Λατί-
 νων ἔθνους, ἀφέστηκε δὲ τῆς Ῥώμης οὐκ ἔλαττον
 σταδίων ἑκατόν. εὐρόντες δ', ὥς ἐν εἰρήνῃ, πύλας
 τ' ἀκλείστους, καὶ τεῖχος ἀφύλακτον, αἰροῦσι τὴν
 πόλιν ἐξ ἐφόδου, μνησικακοῦντες τοῖς Τυσκλάνοις,
 ὅτι τῇ Ῥωμαίων πόλει τὰ τ' ἄλλα μετὰ προθυμίας
 συμπράττοντες διετέλουν, καὶ ἐν τῇ πολιορκίᾳ τοῦ
 Καπιτωλίου μόνοι συνήραντο τοῦ πολέμου. καὶ
 ἄνδρας μὲν οὐ πολλοὺς τινας ἐν τῇ καταλήψει διέ-
 φθειραν· ἀλλ' ἔφθασαν ἤδη αὐτοὺς ὑπὸ τὴν ἄλω-
 σιν τῆς πόλεως ὥσάμενοι διὰ τῶν πυλῶν οἱ ἔνδον,
 χωρὶς ἢ ὅσοι ὑπὸ νόσων, ἢ γήρως, φυγεῖν ἀδύνατοι
 ἦσαν. γυναῖα δὲ καὶ παιδίᾳ καὶ θεράποντας αὐτῶν
 ἠνδραποδίσαντο, καὶ τὰ χρήματα διήρπασαν. ὥς δ'
 ἀπηγγέλη τὸ δεινὸν εἰς τὴν πόλιν ἐκ τῶν φυγόντων
 ἐκ τῆς ἀλώσεως, οἱ μὲν ὑπατοὶ βοηθεῖν ὥοντο δεῖν
 τοῖς φυγάσι κατὰ τάχος, καὶ τὴν πόλιν αὐτοῖς ἀπο-
 διδόναι· ἀντέπραττον δ' οἱ δήμαρχοι, στρατιὰν
 οὐκ ἔδωκτες καταγκράφειν, ἕως ἄν ἡ περὶ τοῦ νόμοι
 διενεχθῇ ψῆφος. ἀγανακτοῦσης δὲ τῆς βουλῆς, καὶ
 διατριβὴν λαμβανούσης τῆς στρατείας, ἕτεροι παρή-
 σαν ἀπὸ τοῦ Λατίνων ἔθνους ἀποσταλέντες, οἱ τὴν
 Ἀντιατῶν πόλιν ἠγγελον ἐκ τοῦ φανεροῦ ἀφεστηκέ-
 ναι, μιᾷ χρησαμένων γνώμῃ Οὐολούσκων τε, τῶν
 ἀρχαίων οἰκητόρων τῆς πόλεως, καὶ Ῥωμαίων τῶν

ἀφικομένων ὡς αὐτοὺς ἐποίκων, καὶ μερισαμένων τὴν γῆν. Ἑρνίκων τ' ἄγγελοι κατὰ τοὺς αὐτοὺς παρήσαν χρόνους, δηλοῦντες, ὅτι Οὐολούσκων τε καὶ Αἰκανῶν δύναμις πολλὴ ἐξελέλυθε, καὶ ἐστὶν ἐν τῇ αὐτῶν ἤδη γῇ. τούτων ἅμα προσαγγελλομένων, οὐδεμίαν ἀναστροφὴν ἔτι ποιεῖσθαι τοῖς ἐκ τοῦ συνεδρίου ἐδόκει, ἀλλὰ πανστρατιᾷ βοηθεῖν, καὶ τοὺς ὑπάτους ἀμφοτέρους ἐξίεναι· ἐὰν δέ τινες ἀπολειφθῶσι τῆς στρατείας Ῥωμαίων, ἢ τῶν συμμάχων, ὡς πολεμίοις αὐτοῖς χρῆσθαι. εἰζάντων δὲ καὶ τῶν δημάρχων, καταγράψαντες τοὺς ἐν ἡλικίᾳ πάντας οἱ ὑπατοί, καὶ τὰς παρὰ τῶν συμμάχων δυνάμεις μεταπεμψάμενοι, κατὰ σπουδὴν ἐξήεσαν, φυλακὴν ὑπολειπόμενοι τῇ πόλει τρίτην μοῖραν τῆς ἐπιχωρίου στρατιᾶς. Φάβιος μὲν οὖν ἐπὶ τοὺς ἐν τῷ Τυσκλάνων ὄντας Αἰκανοὺς τὴν στρατιάν ἤγε διατάχους ἐλαύνων. τῶν δ' οἱ μὲν πλείους ἀπεληλύθεσαν ἤδη διηρηπακότες τὴν πόλιν, ὀλίγοι δὲ τινες ὑπέμενον φυλάττοντες τὴν ἄκρην· ἔστι δὲ σφόδρα ἐχθρὰ, καὶ οὐ πολλῆς δεομένη φυλακῆς. τινὲς μὲν οὖν ἔφασαν τοὺς φρουροὺς τῆς ἄκρας ἰδόντας ἐξιοῦσαν ἐκ τῆς Ῥώμης τὴν στρατιάν· εὐσύννοπτα γάρ ἐστιν ἐκ μετεώρου τὰ μεταξὺ χωρία πάντα· ἐκόντας ἐξελεθεῖν· ἕτεροι δ', ἐκπολιορκηθέντας ὑπὸ τοῦ Φαβίου, καθ' ὁμολογίαν παραδοῦναι τὸ φρούριον, τοῖς σώμασιν αὐτοῖς ἄδειαν αἰτησαμένους, καὶ ζυγὸν ὑποστάντας.

XXI. Ἀποδοὺς δὲ τοῖς Τυσκλάνοις τὴν πόλιν Φάβιος, περὶ δαίλῃν ὀψίαν ἀνίστησι τὴν στρατιάν,

καὶ ὥς εἶχε τάχους ἤλαυνεν ἐπὶ τοὺς πολεμίους, ἀκούων, περὶ πόλιν Ἀλγιδὸν ἄθρόας εἶναι τὰς τῶν Οὐολούσκων καὶ Αἰκανῶν δυνάμεις. ποιησάμενος δὲ δι' ὅλης νυκτὸς σύντονον ὁδόν, ὑπ' αὐτὸν τὸν ὄρθρον ἐπιφαίνεται τοῖς πολεμίοις ἐστρατοπεδεύ-
 κόσιν ἐν πεδίῳ, καὶ οὔτε τάφρον περιβεβλημένοις, οὔτε χάρακα, ὥς ἐν οἰκείᾳ τε γῇ, καὶ καταφρονήσει τοῦ ἀντιπάλου. παρακελευσάμενος δὲ τοὺς ἄμφ' αὐ-
 τὸν ἄνδρας ἄγαθοὺς γίνεσθαι, πρῶτος εἰσελαύνει μετὰ τῶν ἱππέων εἰς τὴν τῶν πολεμίων παρεμβολήν, καὶ οἱ πεζοὶ ἀλαλάξαντες εἶποντο· τῶν δ' οἱ μὲν ἔτι κοιμώμενοι ἐφονεύοντο, οἱ δ' ἄρτίως ἀνιστακί-
 τες καὶ πρὸς ἀλκὴν τραπέσθαι ἐπιχειροῦντες· οἱ δὲ πλείους φεύγοντες ἐσκεδάννυντο. ἄλόντιος δὲ τοῦ στρατοπέδου κατὰ πολλὴν εὐπέτειαν, ἐπιτρέψας τοῖς στρατιώταις τὰ χρήματα ὠφελεῖσθαι καὶ τὰ σώματα, πλὴν ὅσα Τυσκλάνων ἦν, οὐ πολὺν ἐν-
 ταῦθα διατρέψας χρόνον, ἐπὶ τὴν Ἐχετράνων πόλιν ἦγε τὴν δύναμιν, ἣ τότε ἦν τοῦ Οὐολούσκων ἔθνους ἐπιφανεστάτη τε, καὶ ἐν τῷ κρατίστῳ τύπῳ, μάλιστα κειμένη. στρατοπεδεύσας δὲ πλησίον τῆς πόλεως ἐπὶ πολλὰς ἡμέρας κατ' ἐλπίδα τοῦ προελεύσεσθαι τοὺς ἔνδον εἰς μάχην, ὥς οὐδεμία ἐξῆι στρατιὰ, τὴν γῆν αὐτῶν ἐδῆου ἀνθρώπων μεστὴν οὔσαν καὶ βοσκη-
 μάτων. οὐ γὰρ ἔφθασαν ἀνασκευασάμενοι τὰ ἐκ τῶν ἀγροῶν, αἰφνιδίου γεννηθείσης αὐτοῖς τῆς ἐφύ-
 δου. ἐφεῖς δὲ καὶ ταῦτα διαρπάξειν τοῖς στρατιώταις ὁ Φάβιος, καὶ πολλὰς ἐν τῇ προνομῇ διατρέψας ἡμέρας, ἀπῆγεν ἐπ' οἴκου τὴν δύναμιν. ὁ δ' ἔτε-

ρος τῶν ὑπᾶτων, Κορνήλιος, ἐπὶ τοὺς ἐν Ἀντίῳ Ῥωμαίους τε καὶ Οὐολούσκους ἐλαύνων, ἐπιτυγχάνει στρατιᾷ πρὸ τῶν ὁρίων αὐτὸν ὑποδεχομένη. παραταξάμενος δ' αὐτοῖς, καὶ πολλοὺς μὲν φονεύσας, τοὺς δὲ λοιποὺς τρεψάμενος, ἄγχοῦ τῆς πόλεως κατεστρατοπέδευσεν. οὐ τολμώντων δὲ τῶν ἐκ τῆς πόλεως οὐκέτι χωρεῖν εἰς μάχην, πρῶτον μὲν τὴν γῆν αὐτῶν ἔκειρεν, ἔπειτα τὴν πόλιν αὐτὴν ἀπειτάφρενε καὶ περιεχαράκον. τότε δὴ πάλιν ἀναγκασθέντες ἐξῆλθον ἐκ τῆς πόλεως πανστρατιᾷ πολὺς καὶ ἄσύντακτος ὄχλος· καὶ συμβαλόντες εἰς μάχην, ἔτι κάκιον ἄγωνισάμενοι κατακλείονται τὸ δεύτερον εἰς τὴν πόλιν, αἰσχυρῶς καὶ ἀνάνδρως φεύγοντες. ὁ δ' ὕπατος, οὐδεμίαν αὐτοῖς ἀναστροφὴν ἔτι δοὺς, κλίμακας προσέφερε τοῖς τείχεσι, καὶ κριοῖς ἐξέκοπτε πᾶς πύλας. ἐπιπόνως δὲ καὶ ταλαιπῶρως τῶν ἔνδον ἀπομαχομένων, οὐ πολλὰ πραγματευθεὶς, κατὰ κράτος αἶρεῖ τὴν πόλιν. χρήματα μὲν οὖν αὐτῶν, ὅσα χρυσὸς καὶ ἄργυρος καὶ χαλκὸς ἐνῆν, εἰς τὸ δημόσιον ἀναφέρειν ἐκέλευσεν· ἀνδράποδα δὲ τοὺς ταμίας παραλαμβάνοντας καὶ τὰ λοιπὰ λάφυρα, πωλεῖν· τοῖς δὲ στρατιώταις ἐσθῆτα καὶ τροφάς, καὶ ὅσα ἄλλα τοιαῦτα ἐδύναντο ὠφελεῖσθαι, ἐπέτρεψε. ἔπειτα διακρίνας τῶν τε κληρούχων, καὶ τῶν ἀρχαίων Ἀντιατῶν τοὺς ἐπιφανεσιτάτους τε καὶ τῆς ἀποστασίας αἰτίους· ἦσαν δὲ πολλοί· ῥάβδοις τ' ἤκισατο μέχρι πολλοῦ, καὶ τοὺς αὐχένους αὐτῶν ἐκέλευσεν ἀποτεμεῖν. ταῦτα διαπραξάμενος ἀπῆγε καὶ αὐτὸς ἐπ' οἴκου τὴν δύναμιν. τούτοις ἡ βουλὴ τοῖς

ὑπάτοις προσιοῦσί τ' ἀπήντησε, καὶ Θριάμβους ἀμφοτέροις καταγαγεῖν ἐψηφίσατο· καὶ πρὸς Αἰκανοὺς πρεσβευσαμένους ὑπὲρ εἰρήνης ἐποίησατο συνθήκας περὶ καταλύσεως τοῦ πολέμου, ἐν αἷς ἐγράφη, πόλεις τε καὶ χώρας ἔχοντας Αἰκανοὺς, ὧν ἐκράτουν, ὅτε αἱ σπονδαὶ ἐγίνοντο, Ῥωμαίοις εἶναι ὑπηκόους, ἄλλο μὲν ὑποτελοῦντας μηδέν, ἐν δὲ τοῖς πολέμοις συμμαχίαν ἀποστέλλοντας, ὅσῃν δὴ ποτε, ὥσπερ καὶ οἱ ἄλλοι σύμμαχοι. καὶ τὸ ἔτος τοῦτο ἐτελεύτη.

C. Nautio II. et L. Minucio coss. turbae domi, ac foris bellum cum Aequis et Sabinis.

XXII. Τῷ δ' ἐξῆς ἐνιαυτῷ Γάιος Ναύτιος τὸ δεῦτερον αἵρεθεὶς, καὶ Λούκιος Μινύκιος, παρέλαβον τὴν ὑπατον ἀρχήν, οἱ τέως μὲν τὸν ὑπὲρ τῶν πολιτικῶν δικαίων πόλεμον ἐντὸς τείχους ἐπολέμουν, πρὸς τοὺς ἅμα Οὐεργινίῳ δημάρχους τοὺς τέταρτον ἔτος ἤδη τὴν αὐτὴν κατασχόντας ἀρχήν. ἐπεὶ δ' ἀπὸ τῶν πλησιοχώρων ἐθνῶν πόλεμος ἐπεγένετο τῇ πόλει, καὶ δέος ἦν, μὴ τὴν ἀρχὴν ἀφαιρεθῶσιν, ἀσμένως δεξάμενοι τὸ συμβᾶν ἀπὸ τῆς τύχης, τὸν στρατιωτικὸν ἐποιοῦντο κατάλογον, καὶ μερισάμενοι τριχῇ τὰς τ' οἰκείας καὶ τὰς παρὰ τῶν συμμάχων δυνάμεις, μίαν μὲν ἐν τῇ πόλει μοῖραν κατέλιπον, ἧς ἠγεῖτο Κόϊντος Φάβιος Οὐῖβολανός· τὰς δὲ λοιπὰς αὐτοὶ παραλαβόντες, ἐξήεσαν διὰ ταχέων, ἐπὶ μὲν Σαβίνους Ναύτιος, ἐπὶ δ' Αἰκανοὺς Μινύκιος. ἀμφοτέρα γὰρ ταῦτα τὰ ἔθνη κατὰ τὸν αὐτὸν χρό-

νον ἀφειστήκει τῆς Ῥωμαίων ἀρχῆς. Σαβῖνοι μὲν
 ἐκ φανεροῦ καὶ μέχρι Φιδήνης πόλεως ἤλασαν, ἥς
 ἐκράτουν Ῥωμαῖοι· τετραράκοντα δὲ εἰσιν οἱ διὰ
 μέσου τῶν πόλεων στάδιοι. Αἰκανοὶ δὲ, λόγῳ μὲν
 φυλάττοντες τὰ τῆς νεωστὶ γενομένης συμμαχίας
 δίκαια, ἔργῳ δὲ καὶ οὗτοι πράττοντες τὰ τῶν πολε-
 μίων. ἐπὶ γὰρ τοὺς συμμάχους αὐτῶν Λατίνους
 ἐστράτευσαν, ὥς οὐ γενομένων αὐτοῖς πρὸς ἐκείνους
 ὁμολογιῶν περὶ φιλίας. ἤγειτο δὲ τῆς στρατιᾶς
 Γράκχος Κοίλιος, ἀνὴρ δραστήριος, ἀρχῇ κοσμηθεὶς
 αὐτοκράτορι, ἦν ἐπὶ τὸ βασιλικώτερον ἐξήγαγεν.
 ἐλάσας δὲ μέχρι Τύσκλου πόλεως, ἦν Αἰκανοὶ τῷ
 πρόσθεν ἐνιαυτῷ καταλαβόμενοι καὶ διασπάσαντες
 ὑπὸ Ῥωμαίων ἐξεκρούσθησαν, ἀνθρώπους τε πολ-
 λούς ἐκ τῶν ἀγρῶν συνήρπασε καὶ βοσκήματα, ὅσα
 κατέλαβε, καὶ τοὺς καρποὺς τῆς γῆς ἐν ἀκμῇ ὄντας
 ἔφθειρεν. ἀφικομένης δὲ πρεσβείας, ἦν ἀπέστειλεν
 ἡ Ῥωμαίων βουλὴ, μαθεῖν ἄξιούσα, τί παθόντες
 Αἰκανοὶ πολемоῦσι τοῖς Ῥωμαίων συμμάχοις, φι-
 λίας τ' αὐτοῖς ὁμοσμένης νεωστὶ, καὶ οὐδενὸς ἐν τῷ
 μεταξὺ χρόνῳ γενομένου προσκρούσματος τοῖς ἔθνε-
 σι, καὶ παραινούσης τῷ Κοιλίῳ τοὺς τ' αἰχμαλώτους
 αὐτῶν, οὓς εἶχεν, ἀφιέναι, καὶ τὴν στρατιάν ἀπά-
 γειν, καὶ περὶ ὧν ἠδίκησεν, ἢ κατέβλαψε Τυσκλά-
 νους, δίκην ὑποσχεῖν, πολὺν μὲν χρόνον διέτριψεν ὁ
 Γράκχος, οὐδ' εἰς λόγους τοῖς πρεσβευταῖς ἐρχόμε-
 νος, ὥς ἐν ἀσχολίαις δὴ τισι γεγονώς. ἐπεὶ δ' οὐν
 ἔδοξεν αὐτῷ προσάγειν τοὺς πρέσβεις, ἀγκεῖνοι τοὺς
 ἐπαγγελθέντας ὑπὸ τῆς βουλῆς λόγους διεξῆλθον.

„Θαυμάζω ὑμῶν, φησὶν, ὃ Ῥωμαῖοι, τί δὴ ποτ' αὐ-
 „τοὶ μὲν ἅπαντας ἀνθρώπους ἡγεῖσθε πολεμίους,
 „καὶ ὑφ' ὧν οὐδὲν κακὸν πεπόνθατε, ἀρχῆς καὶ τυ-
 „ραννίδος ἕνεκα· Αἰκανοῖς δ' οὐ συγχωρεῖτε παρὰ
 „τουτωνὶ Τυσκλάνων, ἐχθρῶν ὄντων, ἀναπράττε-
 „σθαι δίκας, οὐθενὸς ἡμῖν διωμολογημένου περὶ
 „αὐτῶν, ὅτε τὰς πρὸς ὑμᾶς ἐποιούμεθα συνθήκας.
 „εἰ μὲν οὖν τῶν ὑμετέρων ἰδίων ἀδικεῖσθαι τι, ἢ
 „βλάπτεσθαι λέγετε ὑφ' ἡμῶν, τὰ δίκαια ὑφέξομεν
 „ὑμῖν κατὰ τὰς ὁμολογίας· εἰ δὲ περὶ Τυσκλάνων
 „ἀναπραξόμενοι δίκας ἤκετε, οὐθίς ἐστι πρὸς ἐμέ
 „περὶ τούτων λόγος, ἀλλὰ πρὸς ταύτην λαλεῖτε.“
 φηγὸν δείξας αὐτοῖς τινα πλησίον πεφυκυῖαν.

XXIII. Ῥωμαῖοι δὲ, τοιαῦτα ὑβρισθέντες ὑπὸ
 τοῦ ἀνδρός, οὐκ εὐθύς ὀργῇ ἐπιτρέψαντες ἐξήγαγον
 τὴν στρατιάν, ἀλλὰ καὶ δευτέραν ὡς αὐτὸν ἀπέστει-
 λαν πρεσβείαν, καὶ τοὺς Φιτιάλεις καλουμένους ἄν-
 δρας ἱεροὺς ἐπεμψαν, ἐπιμαρτυρόμενοι θεοὺς τε καὶ
 δαίμονας, ὅτι μὴ δυνηθέντες τῶν δικαίων τυχεῖν,
 ὅσιον ἀναγκασθήσονται πόλεμον ἐκφέρειν· καὶ με-
 τὰ ταῦτα τὸν ὑπατον ἀπέστειλαν. ὁ δὲ Γράκχος,
 ἐπειδὴ τοὺς Ῥωμαίους προσιόντας ἔμαθεν, ἀναστή-
 σας τὴν δύναμιν, ἀπῆγε προσωτέρω, τῶν πολεμίων
 ἐκ ποδὸς ἐπομένων· βουλόμενος αὐτοὺς εἰς τοιαῦτα
 προσαγαγέσθαι χωρία, ἐν οἷς πλεονεκτήσιν ἔμελλεν.
 ὅπερ καὶ συνέβη. φυλάξας γὰρ αὐλῶνα περιεχόμε-
 νον ὄρεσιν, ὡς ἐνέβαλον εἰς τοῦτον οἱ Ῥωμαῖοι διώ-
 κοντες αὐτὸν, ὑποστρέφει τε καὶ στρατοπεδεύει κα-
 τὰ τὴν ἐκ τοῦ αὐλῶνος ἕξω φέρουσαν ὁδόν. ἐκ δὲ

τούτου συνεβεβήκει τοῖς Ῥωμαίοις οὐχ ὃν ἐβούλοντο
 ἐκλεῖξασθαι τόπον εἰς στρατοπεδείαν, ἀλλ' ὃν ἔδωκεν
 αὐτοῖς ὁ καιρός· ἔνθα οὔτε ἵπποις χιλὸν εὖπορον
 ἦν λαμβάνειν, ὅρεσι περικλειομένου τοῦ τόπου ψι-
 λοῖς καὶ δυσβάτοις· οὔτε ἑαυτοῖς τροφὰς ἐκ τῆς
 πολεμίας συγκομίζειν, ἐπειδὴ κατηγάλωντο, ἃς ἔφε-
 ρον οἴκοθεν· οὔτε μεταστρατοπεδεύσασθαι, τῶν
 πολεμίων ἀντικαθημένων καὶ κωλυόντων τὰς ἐξό-
 δους. βιάσασθαι τε προελόμενοι, καὶ προελθόντες
 εἰς μάχην, ἀνεκρούσθησαν, καὶ πολλὰς πληγὰς λα-
 βόντες, εἰς τὸν αὐτῶν κατεκλείσθησαν χάρακα. ὁ δ' ἂν
 Κοίλιος ἐπαρθεὶς τῷ προτερήματι τούτῳ, περιετὰ-
 φρενέ τε αὐτοὺς καὶ περιεχαράκου, καὶ πολλὰς ἐλ-
 πίδας εἶχε λιμῷ πεισθέντας παραδώσειν αὐτῷ τὰ
 ὅπλα. ἀφικομένης δ' εἰς Ῥώμην περὶ τούτων ἀγγε-
 λίας, Κοῖντος Φάβιος, ὁ καταλειφθεὶς ἐπὶ τῆς πό-
 λεως ἑπαρχος, ἀπὸ τῆς σὺν αὐτῷ στρατιᾶς, ἕσον ἦν
 ἀκμαιότατόν τε καὶ κράτιστον ἐπιλέξας μέρος, ἐπὶ
 συμμαχίαν ἔπεμψε τῷ ὑπάτῳ. ἡγεῖτο δὲ τῆς δυνά-
 μεως ταύτης Τῖτος Κοῖντιος ὁ ταμίας, ἀνὴρ ὑπατι-
 κός. πρὸς δὲ τὸν ἕτερον τῶν ὑπάτων, Ναύτιον, ἐπὶ
 τῆς ἐν Σαβίνοις στρατιᾶς ὄντα γράμματα διαπέμ-
 ψας, τὰ τε συμβάντα τῷ Μινυκίῳ διεσάφησε, καὶ
 αὐτὸν ἤκειν ἡξίου διὰ ταχέων. κἄκεῖνος, ἐπιτρέψας
 τοῖς πρεσβευταῖς τὸν χάρακα φυλάττειν, αὐτὸς σὺν
 τοῖς ἄλλοις ἱππεῦσιν εἰς τὴν πόλιν ἐλαύνει, συντόνῳ
 χρησάμενος ἱππασίᾳ· εἰσελθὼν δ' εἰς τὴν πόλιν, ἔτι
 νυκτὸς πολλῆς οὔσης, ἐβουλευέτο σὺν τῷ Φαβίῳ καὶ
 τῶν ἄλλων πολιτῶν τοῖς πρεσβυτάτοις, ὃ τι χρῆ

ποιεῖν. ἐπεὶ δὲ πᾶσιν ἐδόκει δικτάτωρ δεῖσθαι ὁ καιρὸς, ἀποδείκνυσιν ἐπὶ τὴν ἀρχὴν ταύτην Λούκιον Κικιννάτον. καὶ αὐτὸς μὲν ταῦτα διαπραξάμενος, ὤχετο πάλιν ἐπὶ τὸ στρατόπεδον.

Dictator L. Quintius Cincinnatus.

XXIV. Ὁ δὲ τῆς πόλεως ἑπαρχος, Φάβιος, ἔπεμπε τοὺς παραληφομένους τὸν Κοῦντιον ἐπὶ τὴν ἀρχήν. ἔτυχε δὲ καὶ τότε ὁ ἀνὴρ τῶν τι κατ' ἀγρὸν ἔργων διαπραττόμενος. ἰδὼν δὲ τὸν προσιόντα ὄχλον, καὶ ὑποπτεύσας ἐπ' αὐτὸν ἦκειν, ἐσθῆτά τ' ἐλάμβανεν εὐπρεπεστέραν, καὶ ὑπαντήσων αὐτοῖς ἐπορεύετο. ὥς δ' ἐγγὺς ἦν, ἵππους τ' αὐτῷ φαλάροις κεκοσμημένους εὐπρεπέσι προσῆγον, καὶ πελέκεις ἑμα ταῖς ῥάβδοις εἰκοσιτέσσαρας παρέστησαν, ἐσθῆτά τε ἀλουργῇ, καὶ τᾶλλα παράσημα, οἷς πρότερον ἢ τῶν βασιλέων ἐκεκόσμητο ἀρχή, προσήνεγκαν. ὁ δὲ, μαθὼν, ὅτι δικτάτωρ ἀποδέδεικται τῆς πόλεως, οὐχ ὅπως ἡγάπησε τηλικαύτης τιμῆς τυχῶν, ἀλλὰ προαγανακτήσας εἶπεν. „Απολεῖται ἄρα καὶ τοῦτου τοῦ ἐνιαυτοῦ ὁ καρπὸς διὰ τὰς ἐμὰς ἀσχολίας, καὶ πεινήσομεν ἅπαντες κακῶς.“ μετὰ ταῦτα παραγενόμενος εἰς τὴν πόλιν, πρῶτον μὲν ἐθάρρυνε τοὺς πολίτας, λόγον ἐν τῷ πλήθει διεξελθὼν ἐξεγείρει τὰς ψυχὰς δυνάμενον ἐλπίσιν ἀγαθαῖς. ἔπειτα συναγαγὼν ἅπαντας τοὺς ἐν ἀκμῇ, τοὺς τε κατὰ πόλιν, καὶ τοὺς ἐκ τῶν ἀγρῶν, καὶ τὰς παρὰ τῶν συμμάχων ἐπικουρίας μεταπεμψάμενος, ἐπ' ἀρχὴν τ' ἀποδείξας Λούκιον Ταρκύνιον, ἄνδρα τῶν ἡμελημέ-

νων μὲν διὰ πενίαν, τὰ δὲ πολέμια γενναῖον, ἐξῆγε, συγκεκροτημένην ἔχων δύναμιν, καὶ καταλαβὼν τὸν ταμίαν Κοῖντιον Τίτον, ἀναδεχόμενον αὐτοῦ τὴν παρουσίαν, λαβὼν καὶ τὴν σὺν ἐκείνῳ δύναμιν, ἤγεν ἐπὶ τοὺς πολέμιους. ὥς δὲ κατώπτευσε τὴν τῶν χωρίων φύσιν, ἐν οἷς ἦν τὰ στρατόπεδα, μέρος μὲν τι τῆς στρατιᾶς ἐπὶ τοῖς μετεώροις ἔταξεν, ὥς μήτε βοήθεια παραγένοιτο τοῖς Αἰκανοῖς ἑτέρα, μήτε τροφαί· τὴν δὲ λοιπὴν δύναμιν αὐτὸς ἔχων, προῆγεν ἐκτεταγμένην ὥς εἰς μάχην. καὶ ὁ Κοῖλιος οὐδὲν ὑποδείσας· ἥ τε γὰρ δύναμις ἦν ἡ περὶ αὐτὸν οὐκ ὀλίγη, καὶ αὐτὸς ἐδόκει ψυχὴν οὐ κακὸς εἶναι τὰ πολέμια· δέχεται αὐτὸν ἐπιόντα, καὶ γίνεται μάχη καρτερά. χρόνου δὲ πολλοῦ διελθόντος, καὶ τῶν Ρωμαίων διὰ τοὺς συνεχεῖς πολέμους ἀναφερόντων τὸν πόνον, τῶν δ' ἱππέων κατὰ τὸ κάμνον μέρος αἰεὶ ἐπιβοηθούντων τοῖς πεζοῖς, ἡσσηθεὶς ὁ Γράκχος κατακλείεται πάλιν εἰς τὸν ἑαυτοῦ χάρακα. καὶ μετὰ τοῦτο Κοῖντιος περιταφρεύσας αὐτὸν ὑψηλῷ χάρακι, καὶ πύργοις πυκνοῖς περιλαβὼν, ἐπεὶ κάμνοντα ἔμαθε τῶν ἀναγκαίων τῇ σπᾶναι, αὐτὸς τε προσβολὰς ἐποιεῖτο συνεχεῖς πρὸς τὸν χάρακα τῶν Αἰκανῶν, καὶ τῷ Μινυκίῳ προσέταξεν ἀπὸ τῶν ἐτέρων ἐξιέναι μερῶν. ὥστ' ἠναγκάσθησαν οἱ Αἰκανοὶ τροφῆς τ' ἀποροῦμενοι, καὶ συμμάχων βοήθειαν ἀπεγνωκότες, πολιορκούμενοί τε πολλαχόθεν, ἱκετηρίας ἀναλαμβάνοντες ἐπιπρεσβεύεσθαι πρὸς τὸν Κοῖντιον περὶ φιλίας διαλεγόμενοι. ὁ δὲ τοῖς μὲν ἄλλοις Αἰκανοῖς ἔφη σπένδεσθαι, καὶ διδόναι τοῖς σώμασι.

τὴν ἄδειαν, τὰ τε ὅπλα ἀποθεμένοις, καὶ καθ' ἓνα διεξιούσιν ὑπὸ ζυγόν, Γράκῳ δὲ τῷ ἡγεμόνι τοῦ πολέμου, καὶ τοῖς σὺν ἐκείνῳ βουλευούσασιν τὴν ἀποστασιν, ὥς πολεμίοις χρήσασθαι· ἐκέλευέ τε αὐτοῖς ἄγειν τοὺς ἄνδρας δεδεμένους. ὑπομενόντων δὲ ταῦτα Αἰκανῶν, τελευταῖον αὐτοῖς ἐκείνο προσέταξεν· ἐπειδὴ Τύσκλον πόλιν Ῥωμαίων σύμμαχον ἐξηνδραποδίσαντο, καὶ διήρπασαν, οὐδὲν ὑπὸ Τυσκλάνων παθόντες κακόν, ἀντιπαρασχεῖν ἑαυτῷ πόλιν τῶν σφετέρων, Κορβιῶνα, τὰ ὅμοια διαθῆναι. ταύτας λαβόντες οἱ πρέσβεις τὰς ἀποκρίσεις, προήεσαν, καὶ μετ' οὐ πολὺ παρήσαν ἄγοντες τὸν Γράκῳ, καὶ τοὺς σὺν αὐτῷ δεδεμένους· αὐτοὶ δὲ τὰ ὅπλα θέντες, ἐξέλιπον τὴν παρεμβολήν, διαπορευόμενοι. καθ' ἅπερ ὁ στρατηγὸς ἐκέλευσε, διὰ τοῦ Ῥωμαίων χάρακος ὑπὸ ζυγόν· καὶ τὴν Κορβιῶνα κατὰ τὰς ὁμολογίας παρεδίδουσαν, τὰ ἐλεύθερα σώματα μόνον ἐξελθεῖν αἰτησάμενοι, περὶ ὧν διήλλαξαν τοὺς Τυσκλάνων αἰχμαλώτους.

XXV. Παραλαβὼν δὲ Κοῖντιος τὴν πόλιν, τὰ μὲν ἐπιφανέστατα τῶν λαφύρων εἰς Ῥώμην ἐκέλευσε φέρειν, τὰ δ' ἄλλα πάντα διελέσθαι κατὰ λόχους ἐπέτρεψε τοῖς τε σὺν αὐτῷ παραγενομένοις στρατιώταις, καὶ τοῖς ἅμα Κοῖντίῳ τῷ ταμίᾳ προαποσταλέισι. τοῖς δὲ μετὰ Μινυκίου τοῦ ὑπάτου κατακλεισθεῖσιν ἐν τῷ χάρακι μεγάλην ἔφη δεδωκέναι δωρεάν, τὰ σώματα αὐτῶν ἐκ θανάτου ῥυσάμενος. ταῦτα πράξας, καὶ τὸν Μινύκιον ἀποθέσθαι τὴν ἀρχὴν ἀναγκάσας, ἀνέστρεψεν εἰς τὴν Ῥώμην, καὶ

κατήγαγε λαμπρότατον ἀπάντων ἡγεμόνων Θρίαμβον· ἐν ἡμέραις ἑκαταίδεκα ταῖς πάσαις, ἀφ' ἧς παρέλαβε τὴν ἀρχήν, στρατόπεδόν τε σώσας φίλιον, καὶ πολεμίων δύναμιν ἀκμάζουσαν καθελὼν, πόλιν τ' αὐτῶν πορθήσας, καὶ φρουράν αὐτῆς ὑπολιπὼν, τὸν τε ἡγεμόνα τοῦ πολέμου, καὶ τοὺς ἄλλους ἐπιφανεῖς ἄνδρας ἀλύσει δεδεμένους ἄγων. καὶ ὁ μάλιστα πάντων αὐτοῦ θαυμάζειν ἄξιον, ὅτι τὴν τοσαύτην ἀρχήν εἰς ἐξάμηνον εἰληφώς, οὐκ ἐχρήσατο πάντῃ τῷ νόμῳ· ἀλλὰ συναγαγὼν τὸν δῆμον εἰς ἐκκλησίαν, καὶ περὶ τῶν πεπραγμένων λόγον ἀποδοὺς, ἐξωμόσατο τὴν ἀρχήν. τῆς τε βουλῆς δεομένης, γῆν τε, ὅσῃν ἐβούλετο, λαβεῖν ἐκ τῆς δορικτήτου, καὶ ἀνδράποδα καὶ χρήματα ἐκ τῶν λαφύρων, ἐπανορθῶσαί τε τὴν πενίαν πλούτῳ δικαίῳ, ὃν ἀπὸ πολεμίων κάλλιστον ἐκτήσατο τοῖς ἰδίοις πόνοις, ἀξιούσης, φίλων τε καὶ συγγενῶν δωρεάς προσφερόντων μεγάλας, καὶ ἀντὶ παντός ἀγαθοῦ τιθεμένων ἐκείνον τὸν ἄνδρα εὐπορεῖν, ἐπαινέσας αὐτοὺς τῆς προθυμίας, οὐδὲν τῶν δεδομένων ἔλαβεν, ἀλλ' ἀπῆλθε πάλιν εἰς τὸ μικρὸν ἐκεῖνο χωρίον, καὶ τὸν αὐτουργὸν αὐτοῦ ἀντὶ τοῦ βασιλικοῦ μεταεἶληφε βίον, μείζον φρονῶν ἐπὶ πενίᾳ, ἢ ἄλλοι ἐπὶ πλούτῳ. μετ' οὐ πολὺν δὲ χρόνον καὶ Ναύτιος, ἄτερος τῶν ὑπάτων, νικήσας Σαβίνους ἐκ παρατάξεως, καὶ τῆς χώρας αὐτῶν πολλὴν καταδραμὼν, ἀπῆγεν ἐπ' οἴκου τὰς δυνάμεις.

C. Horatio et Q. Minucio coss. turbae domi, ac foris bellum cum Aequis et Sabinis.

XXVI. Μετὰ δὲ τούτους Ὀλυμπιάς μὲν ἦν ὀγδοηκοστὴ καὶ πρώτη, ἦν ἐνίκαι στάδιον Πολύμναστος Κυρηναῖος, Ἀθήνησι δὲ ἄρχων Καλλίας, ἐφ' οὗ τὴν ὑπατον ἀρχὴν ἐν Ῥώμῃ παρέλαβε Γάιος Ὀράτιος, καὶ Κόϊντος Μινίκιος. ἐπὶ τούτων Σαβῖνοι πάλιν στρατεύσαντες ἐπὶ Ῥωμαίους, πολλὴν τῆς χώρας αὐτῶν ἐδήλωσαν, καὶ ἦκον οἱ φυγόντες ἐκ τῶν ἀγρῶν ἀθρόοι, κρατεῖσθαι πάντα ὑπ' αὐτῶν τὰ μεταξὺ Κρουστομερείας τε καὶ Φιδήνης λέγοντες. Αἰκανοὶ τε οἱ νεωστὶ καταπολεμηθέντες, ἐν τοῖς ὅπλοις αὐθις ἦσαν· καὶ οἱ μὲν ἀκμαιότατοι αὐτῶν νυκτὸς ἐλάσαντες ἐπὶ Κορβιῶνα πόλιν, ἦν ἐν τῷ παρελθόντι ἐνιαυτῷ Ῥωμαίοις παρέδουσιν, τὴν τε φρουρὰν τὴν ἐν αὐτῇ κοιμωμένην εὐρόντες κατέσφαξαν, πλὴν ὀλίγων, οἳ ἔτυχον ἀφυστεροῦντες· οἱ δὲ λοιποὶ μεγάλῃ χειρὶ στρατεύσαντες ἐπὶ πόλιν Βιρτῶνα τοῦ Λατίνων ἔθνους, ἐξ ἐφόδου παραλαμβάνονται, καὶ ὅσα Ῥωμαίους οὐχ οἰοί τε ἦσαν ἐργάσασθαι, ταῦτα δι' ὀργὴν τοὺς συμμάχους αὐτῶν διέθесαν· τοὺς μὲν ἐν ἡβῃ πάντας, πλὴν εἴ τινες διέφυγον εὐθὺς ἀλισκομένης τῆς πόλεως, ἀπέκτειναν, γυναῖκας δὲ καὶ παῖδας αὐτῶν, καὶ τὰ γηραιὰ τῶν σωμάτων ἠνδραποδίσαντο, καὶ τῶν χρημάτων ὅσα δύναναι αὐτοῖς φέρειν ἦν, συσκευασάμενοι κατὰ σπουδὴν, πρὶν ἅπαντας ἐπιβοηθῆσαι Λατίνους, ἀνέστρεψαν. τούτων δὲ ἅμα προσαγγελλομένων ὑπὸ τε Λατίνων καὶ

τῶν ἐκ τῆς φρουρᾶς διασωθέντων, ἡ μὲν βουλὴ στρατιὰν ἐκπέμπειν ἐψηφίσατο, καὶ τοὺς ὑπάτους ἀμφοτέρους πορεύεσθαι· οἱ δὲ περὶ τὸν Οὐεργίνιον δῆμαρχοι, πέμπτον ἔτος ἐπὶ τῆς αὐτῆς ὕντες ἔξουσίας, ἐκώλυνον, ὥσπερ καὶ ἐν τοῖς πρότερον ἐποιοῦν ἔτεσιν, ἐνιστάμενοι ταῖς στρατολογίαις τῶν ὑπάτων, τὸν ἐντὸς τείχους πρῶτον ἀξιοῦντες καταλυθῆναι πόλεμον, ἀποδοθείσης τῷ δήμῳ τῆς περὶ τοῦ νόμου διαγνώσεως, ὃν ὑπὲρ τῆς ἰσηγορίας εἰσέφερον. ὃ τε δῆμος αὐτοῖς συνελάμβανε πολλοὺς κατὰ τῆς βουλῆς καὶ ἐπιφθόνους διεξιοῦσι λόγους. ἐλκομένου δὲ τοῦ χρόνου, καὶ οὔτε τῶν ὑπάτων ὑπομενόντων προβουλεῦσαι τε καὶ εἰς τὸν δῆμον ἐξετεγκεῖν τὸν νόμον, οὔτε τῶν δημάρχων συγχωρῆσαι βουλομένων τὴν καταγραφὴν καὶ τὴν ἔξοδον τῆς στρατιᾶς γενέσθαι, λόγων τε πολλῶν, καὶ κατηγοριῶν, ἃς ἐποιοῦντο κατ' ἀλλήλων ἐν τε ταῖς ἐκκλησίαις καὶ ἐπὶ τῆς βουλῆς, μάτην ἀναλισκομένων, ἑτέρω τις εἰσαχθεῖσα ὑπὸ τῶν δημάρχων ἐπὶ τῇ βουλῇ πολιτεία, καὶ παρακρουσαμένη τὸ συνέδριον, τὴν μὲν τότε κατέχουσαν στάσιν ἐπράϋνεν, ἑτέρων δὲ πολλῶν καὶ μεγάλων ἐγένετο πλεονεκτημάτων αἰτία τῷ δήμῳ. διηγῆσομαι δὲ καὶ ταύτην τὴν δυναστείαν ὃν τρόπον ὁ δῆμος ἔλαβε.

XXVII. Φθειρομένης καὶ διαρπαζομένης τῆς τε Ῥωμαίων καὶ τῶν συμμάχων γῆς, καὶ τῶν πολεμίων ὥς δι' ἐρημίας ἐλαυνόντων, κατ' ἐλπίδα τοῦ μηδεμίαν ἐπ' αὐτοὺς ἐξελεύσεσθαι δύναμιν, διὰ τὴν κατέχουσαν ἐν τῇ πόλει στάσιν, οἱ μὲν ὑπατοὶ τῇ

βουλὴν συνήγαγον, ὥς περὶ τῶν ὅλων ἔσχατον τοῦ-
 το βουλευσόμενοι. ῥηθέντων δὲ πολλῶν λόγων, πρῶ-
 τος ἐρωτηθεὶς γνώμην Λούκιος Κοϊντίος, ὃ τῷ παρ-
 ελθόντι γενόμενος ἔτει δικτάτωρ, ἀνὴρ οὐ μόνον τὰ
 πολέμια δεινότατος τῶν κατ' ἑαυτὸν, ἀλλὰ καὶ τὰ
 πολιτικὰ δοκῶν εἶναι φρονιμώτατος, γνώμην ἀπε-
 φήνατο, ἥ μάλιστα πείθει τοὺς τε δημάρχους καὶ
 τοὺς ἄλλους πολίτας, τὴν μὲν ὑπὲρ τοῦ νόμου διά-
 γνωσιν οὐθὲν ἐν τῷ παρόντι κατεπείγουσαν εἰς ἑτέ-
 ρους ἀναβαλέσθαι καιροὺς ἐπιτηδειότερους· τὸν δ'
 ἐν χερσὶν ὄντα, καὶ ὅσον οὐπω τῇ πόλει πλησιάζον-
 τα πόλεμον ἄρασθαι πάσῃ προθυμίᾳ, καὶ μὴ πε-
 ρῦδεῖν τὴν μετὰ πολλῶν κτηθεῖσαν ἡγεμονίαν πό-
 νων αἰσχροῶς καὶ ἀνάνδρως ἀπολομένην. εἰάν δὲ μὴ
 πείθεται ὁ δῆμος, τοὺς πατρικίους ἅμα τοῖς πελά-
 ταις καθοπλισαμένους, τῶν τ' ἄλλων πολιτῶν παρα-
 λαβόντας οἷς ἦν ἐκούσιον συνάρασθαι τοῦ καλλι-
 στοῦ ὑπὲρ τῆς πατρίδος ἀγῶνος, χωρεῖν προθύμους
 ἐπὶ τὸν πόλεμον, θεοῦς, ὅσοι φυλάττουσι τὴν Ῥω-
 μαίων πόλιν, ἡγεμόνας τῆς ὁδοῦ ποιησομένους. συμ-
 βήσεσθαι γὰρ αὐτοῖς δυοῖν καλῶν ἔργων καὶ δικαί-
 ων θάτερον, ἢ νίκην ἐξενέγκασθαι πασῶν, ὧν αὐτοί
 ποτε ἢ οἱ πατέρες ἐξενέγκαντο, λαμπροτάτην, ἣ
 περὶ τῶν ἐν αὐτῇ καλῶν εὐψύχως ἀγωνιζομένοις
 ἀποθανεῖν. ταύτης μέντοι τῆς καλῆς πείρας οὐτ'
 αὐτὸς ἀπολελείψεσθαι ἔφη, ἀλλ' ἐν ἴσῳ τοῖς κράτι-
 σι ἐρῶμένοις παρὼν ἀγωνιεῖσθαι, οὔτε τῶν ἄλ-
 λων τινὰ πρεσβυτέρων οἷς ἐστὶν ἐλευθερίας τε καὶ
 δόξης ἀγαθῆς λόγος.

XXVIII. Ὡς δὲ καὶ τοῖς ἄλλοις ἅπασι ταῦτ' ἐδόκει, καὶ οὐθεὶς ἦν ὁ τᾶναντία ἐρῶν, οἱ μὲν ὕπατοι τὸν δῆμον εἰς ἐκκλησίαν συνεκάλουν. συνελθόντος δ', ὥς ἐπὶ καινοῖς ἀκούσμασι, παντὸς τοῦ κατὰ τὴν πόλιν ὄχλου, παρελθὼν ἄτερος τῶν ὑπάτων, Γάϊος Ὀράτιος, ἐπειρᾶτο πείθειν τοὺς δημοτικούς ἐκόντας ὑπομεῖναι καὶ ταύτην τὴν στρατείαν. ἀντιλεγόντων δὲ τῶν δημάρχων, καὶ τοῦ δήμου προσέχοντος αὐτοῖς τὸν νοῦν, παρελθὼν πάλιν ὁ ὕπατος εἶπε· „Καλὸν, ὦ Οὐεργίνιε, καὶ θαυμαστὸν ἔργον „ἐξειργάσασθε, διασπᾶσαντες ἀπὸ τῆς βουλῆς τὸν „δῆμον· καὶ τὸ μὲν ἐφ' ὑμῖν εἶναι μέρος, πάντ' „ἀπολωλέκαμεν, ὅσα παρὰ τῶν προγόνων παραλαβόντες, ἢ τοῖς ξαυτῶν πόνοις κτησάμενοι κατέσχομεν ἀγαθά. οὐ μὲν ἡμεῖς γ' ἀκονιτὶ μεθησόμεθ' αὐτῶν, ἀλλ' ἀναλαβόντες τὰ ὄπλα μετὰ τῶν βουλομένων σῶζεσθαι τὴν πατρίδα, χωρήσομεν ἐπὶ τὸν ἄγωνα, τὰς ἀγαθὰς προβαλλόμενοι τῶν ἔργων „ἐλπίδας· καὶ εἴ τις ἄρα θεὸς ἐπισκοπεῖ τοὺς καλοὺς καὶ δικαίους ἀγῶνας, καὶ ἢ τὴν πόλιν τήνδ' αὖξουσα ἐκ πολλοῦ τύχῃ εἰ μήπω προλέλοιπεν αὐτήν, κρείττους τῶν ἐχθρῶν ἐσόμεθα· εἰ δὲ τις ἄρα ἐνέστηκε δαίμων, καὶ ἐναντιοῦται τῇ σωτηρίᾳ τῆς πόλεως, οὗτοι κατὰ τό γ' ἐν ἡμῖν εὖνουν καὶ πρόθυμον ἀπολεῖται, ἀλλὰ τὸν ἀπάντων κράτιστον „αἰρησόμεθα θάνατον περὶ τῆς πατρίδος. ὑμεῖς δ' αὐτοῦ μένοντες οἰκουρεῖτε ἅμα ταῖς γυναιξίν, ὧς γενναῖοι καὶ καλοὶ προστάται τῆς πόλεως, ἐγκαταλιπόντες, μᾶλλον δὲ προδόντες ἡμᾶς, οἷς οὐτ' ἂν

„νικήσωμεν, ὁ βίος ὑμῶν ἔσται καλός, οὐτ' ἂν ἄλ-
 „λως χωρήσῃ τὰ καθ' ἡμᾶς, ἀσφαλής· εἰ μὴ ἄρα
 „ἐκείνη τῇ ψυχρᾷ ἐλπίδι ἐπαίρεσθε, ὥς διαφθαρέν-
 „των τῶν πατρικίων, ὑμᾶς ἐάσουσιν οἱ πολέμιοι,
 „ταύτην ὑπολογιζόμενοι τὴν εὐεργεσίαν, καὶ συγχω-
 „ρήσουσιν ὑμῖν τὴν πατρίδα, καὶ τὴν ἐλευθερίαν,
 „καὶ τὴν ἡγεμονίαν, καὶ πάντα τᾶλλα ἄγαθὰ, ὅσα
 „νῦν ἔχετε, καρποῦσθαι, ὧν ὑμεῖς, ὅτε τὰ ἄριστα
 „ἐφρονεῖτε, πολλὴν μὲν γῆν ἀπετέμεσθε, πολλὰς δὲ
 „πόλεις ἐξανδραποδισάμενοι κατεσκάψατε, πολλὰ δὲ
 „καὶ μεγάλα, καὶ οὐδὲ ὑπὸ τοῦ παντὸς αἰῶνος ἀφα-
 „νισθησόμενα, τρόπαια καὶ μνημεῖα τῆς ἐχθρας
 „ἀνεστήσατε. ἀλλὰ τί ταῦτα τῷ δήμῳ ἐπιτιμῶ, ὅς
 „οὐδέποτε πονηρὸς ἐκὼν ἐγένετο, μᾶλλον ἢ οὐχ ὑμῖν,
 „ὦ Οὐεργίνιε, τοῖς τὰ καλὰ ταῦτα πολιτευομένοις;
 „ἡμῖν μὲν οὖν, οἷς ἀνάγκη μηδὲν ταπεινὸν φρονεῖν,
 „δέδοκται τε, καὶ οὐθὲν ἔσται τὸ κωλύον, ἄρασθαι
 „τὸν ὑπὲρ τῆς πατρίδος ἀγῶνα· ὑμῖν δὲ τοῖς ἐγκα-
 „ταλιποῦσι καὶ προδιδούσι τὸ κοινὸν ἥξει δίκη τι-
 „μωρὸς οὐ μεμπτή παρὰ θεῶν. εἰ ἂν ἄρα διαφύγητε
 „τὴν παρ' ἀνθρώπων κόλασιν, ἀλλ' οὐδὲ ταύτην
 „διαφεύξεσθε. καὶ μὴ με δεδίττεσθαι ὑπολάβητε·
 „ἀλλ' εὖ ἴστε, ὅτι οἱ καταλειφθέντες ἡμῶν ἐνθάδε
 „τῆς πόλεως φύλακες, εἰ ἂν κρείττω τὰ τῶν ἐχθρῶν
 „γένηται, φρονησούσιν, ἃ προσῆκεν αὐτοῖς φρονεῖν.
 „οὐ γὰρ ἤδη μὲν τισι βαρβάροις ἀλισκομένοις ὑπὸ
 „τῶν πολεμίων εἰς νοῦν ἦλθε, μήτε γυναικῶν αὐτοῖς
 „παραχωρῆσαι, μήτε παίδων, μήτε πόλεων, ἀλλὰ
 „τὰς μὲν ἐμπρῆσαι, τοὺς δὲ κατασφάζει· Ῥωμαίοις

„δ' ἄρα, οἷς ἐτέρων ἄρχειν πάτριόν ἐστιν, οὐ παρα-
 „στήσεται ταῦτά περὶ ἑαυτῶν φρονεῖν; οὐχ οὕτως
 „ἀγενεῖς ἔσονται, ἀλλ' ἀφ' ὑμῶν τῶν ἐχθίστων
 „ἀρξάμενοι, τότε χωρήσουσι πρὸς τὰ φίλια. πρὸς
 „ταῦτα ὀρῶντες, ἐκκλησιάζετε, καὶ νόμους εἰσφέρετε
 „καινοὺς.“

XXIX. Ταῦτα καὶ πολλὰ τοῦτοις ὅμοια εἰ-
 πὼν, παρεστήσατο τοὺς πρεσβυτάτους τῶν πατρι-
 κίων κλαίοντας. οὓς ἰδόντες πολλοὶ τῶν δημοτικῶν,
 οὐδ' αὐτοὶ κατέχειν τὰ δάκρυα ἐδύναντο. γενομένης
 δὲ πολλῆς συμπαθείας πρὸς τε τὰς ἡλικίας τῶν ἀν-
 δρῶν καὶ πρὸς τὰς ἀξίας, μικρὸν ἐπισχῶν ὁ ὕπατος·
 „Οὐκ αἰσχύνεσθε, ἔφησεν, ὦ πολῖται, οὐδὲ κατὰ γῆς
 „δύεσθε, εἰ οἶδε οἱ γέροντες ὑπὲρ ὑμῶν τῶν νέων
 „τὰ ὅπλα ἀναλήφονται, ἀλλ' ὑπομενεῖτε ἀπολει-
 „φθῆναι τούτων ἡγουμένων, οὓς ἀεὶ πατέρας ἐκα-
 „λεῖτε; ὡς σχέτλιοι ὑμεῖς, καὶ οὐδὲ πολῖται ταύτης
 „ἀξιοὶ λέγεσθαι τῆς γῆς, ἣν ἔκτισαν οἱ τοὺς πατέ-
 „ρας ἐπὶ τῶν ὤμων ἐνέγκαντες, οἷς καὶ δι' ὅπλων
 „καὶ διὰ πυρὸς ὁδοὺς ἀσφαλεῖς θεοὶ παρέσχον.“
 Ὡς δὲ κατέμαθεν ὁ Οὐεργίνιος ἀγόμενον τὸν δῆμον
 ὑπὸ τῶν λόγων, δεδοικώς, μὴ παρὰ τὴν ἑαυτοῦ γνώ-
 μην κοινωνεῖν ὑπομείνῃ τοῦ πολέμου, παρελθὼν
 εἶπεν· „Ἡμεῖς οὐτ' ἐγκαταλείπομεν, οὐτε προδίδο-
 „μεν ὑμᾶς, ὦ πατέρες, οὐδ' ἂν ἀπολειφθείημεν
 „ὑμῶν, ὥσπερ οὐδὲ πρότερον ἠξιώσαμεν οὐδεμιᾶς
 „ἀπολειφθῆναι στρατείας, ἀλλὰ καὶ ζῆν αἰρούμεθα
 „σὺν ὑμῖν, καὶ πάσχειν, ὅ τι ἂν τῷ δαιμονίῳ δοκῇ
 „μεθ' ὑμῶν. πρόθυμοι δ' ἐν παντὶ καιρῷ περὶ

„ὑμῖς γεγονότες, ἀξιοῦμεν μετρίως παρ' ὑμῶν τυ-
 „χεῖν χάριτος, ὥσπερ τῶν κοινῶν κινδύνων ἰσομοι-
 „ροῦμεν ὑμῖν, οὕτω καὶ τῶν δικαίων τὸ ἴσον ἔχειν,
 „τόμους καταστησάμενοι φύλακας τῆς ἐλευθερίας,
 „οἷς ἅπαντες ἀεὶ χρησόμεθα. εἰ δὲ προσίσταται
 „τοῦτο ὑμῖν, καὶ οὐκ ἀξιοῦτε τοῖς ἐαυτῶν πολίταις
 „ταύτην συγχωρῆσαι τὴν χάριν, ἀλλὰ θανάτου τι-
 „μᾶσθε τὸ μεταδοῦναι τῷ δήμῳ τῆς ἰσηγορίας, οὐκ
 „ἐτι φιλονεικοῦμεν ὑμῖν· αἰτησόμεθα δὲ ἑτέρα
 „παρ' ὑμῶν χάριν, ἥς τυχόντες, ἴσως ἂν οὐδὲ και-
 „ρῶν ἔτι δεηθείημεν τόμων. εἰσέρχεται δ' ἡμῶς εὐ-
 „λάβεια, μὴ ποτ' οὐδὲ ταύτης τύχωμεν, ἐξ ἧς τῇ
 „βουλῇ μὲν οὐδέν ἔσται βλάβος, τῷ δὲ δήμῳ τιμὴ
 „τις ὑπάρξει καὶ φιλανθρωπία.“

XXX. Εἰπόντος δὲ τοῦ ὑπάτου, ὅτι τοῦτο τὸ
 πολίτευμα τῇ βουλῇ συγχωροῦντες οὐδενὸς ἄλλου
 ἁμαρτήσονται τῶν δεόντων, καὶ κελεύοντος λέγειν,
 ὅτου δεόνται, ὀλίγα διαλεχθεῖς τοῖς συνάρχουσιν ὁ
 Οὐεργίνιος, ἐπὶ τῆς βουλῆς ἔφη εἶρεῖν. καὶ μετὰ
 ταῦτα συναγαγόντων τὸ συνέδριον τῶν ὑπάτων,
 παρελθὼν καὶ τὰ δίκαια τοῦ δήμου πρὸς τὴν βου-
 λὴν ἅπαντα εἰσενεγκάμενος, ῥήτησατο διπλασιασθῆ-
 ναι τὴν ἀρχὴν τὴν προῖσταμένην τοῦ δήμου, καὶ
 ἀντὶ τῶν πέντε δημάρχων δέκα εἰς ἐνιαυτὸν ἕκαστον
 ἀποδείκνυσθαι. τοῦτο οἱ μὲν ἄλλοι βλάβην οὐδε-
 μίαν ᾤοντο τῷ κοινῷ φέρειν, ἀλλὰ διδόναι καὶ μὴ
 ἀντιπράττειν παρήνουν, ἀρχοντος τῆς γνώμης Λου-
 κίου Κοϊντίου, τοῦ τότε μέγιστον ἔχοντος ἐν τῇ
 βουλῇ κράτος. εἰς δὲ μόνος ἀντέλεγε Γάιος Κλαύ-

διος, υἱὸς Ἀππίου Κλαυδίου, τοῦ παρὰ πάντα τὸν
 χρόνον τοῖς εἰσηγήμασι τῶν δημοτικῶν, εἴ τινα μὴ
 νόμιμα ἦν, ἐναντιωθέντος, διαδεδεγμένος τὰ πολι-
 τεύματα τοῦ πατρὸς, καὶ ὅτ' αὐτὸς εἶχε τὴν ὑπατον
 ἀρχήν, κωλύσας δοθῆναι τοῖς δημάρχοις τὴν κατὰ
 τῶν ἱππέων τῶν ἐπὶ τῇ συνωμοσίᾳ διαβαλλομένων
 ἐξέτασιν. καὶ μακρὸν διεξελθὼν λόγον, ἐδίδασκεν,
 ὅτι μετριώτερος μὲν ὁ δῆμος, οὐδὲ χρηστότερος ἔσται,
 διπλασιασθείσης αὐτῷ τῆς ἀρχῆς, ἀνοητότερος δὲ
 καὶ βαρύτερος. οὐ γὰρ ἐπὶ ῥητοῖς τισι παραλήψε-
 σθαι τὴν ἀρχήν τοὺς ὕστερον ἀποδειχθησομένους,
 ὥστε μένειν ἐπὶ τοῖς καθεστηκόσιν, ἀλλὰ καὶ τὸν
 περὶ τῆς κληρουχίας αὐθις προθήσειν λόγον, καὶ
 τὸν ὑπὲρ τῆς ἰσοτιμίας, καὶ πάντας ἐξῆς ζητήσιν,
 ὅ τι λέγοντες, ἢ πράττοντες, τὸ μὲν τοῦ δήμου κρά-
 τος αὐξήσουσι, τὰς δὲ τῆς βουλῆς τιμὰς καταλύσου-
 σι. καὶ σφόδρα ἐκίνησε τοὺς πολλοὺς ὁ λόγος. ἔπει-
 τα μετήγαγεν αὐτοὺς ὁ Κοῖντιος, διδάσκων, ὅτι
 πρὸς τῆς βουλῆς ἐστὶ τὸ πολλοὺς εἶναι τοῦ δήμου
 προστάτας. ἥτιον γὰρ ὁμονοήσιν τοὺς πλείους τῶν
 ἐλαττόνων· μίαν δὲ βοήθειαν εἶναι τοῖς κοινοῖς, ἣν
 Ἀππίον Κλαύδιον, τὸν Γαίου πατέρα, πρῶτον ἰδεῖν,
 εἰς στασιάζῃ τὸ ἄρχον, καὶ μὴ ἅπασιν τὸ αὐτὸ δοκῇ.
 ἐδόκει τε δὴ ταῦτα, καὶ γίνεται δόγμα βουλῆς·
 „ἐξεῖναι τῷ δήμῳ δέκα δημάρχους καθ' ἕκαστον
 „ἐνιαυτὸν ἀποδεικνύναι, τῶν δὲ τότ' ὄντων ἐν ἀρχῇ
 „μηθέντα.“ τοῦτο τὸ προβούλευμα οἱ περὶ τὸν
 Οὐεργίνιον λαβόντες ἐξήνεγκαν, καὶ κυρώσαντες τὸν
 ἐπ' αὐτῷ γραφέντα νόμον, δέκα δημάρχους εἰς τὸν

ἐπιόντα ἐνιαυτὸν ἀπέδειξαν. πανσαμένης δὲ τῆς
στάσεως, καταγράψαντες τὰς δυνάμεις οἱ ὑπατοί,
διεκκληρώσαντο τὰς ἐξόδους· καὶ Μινυκίῳ μὲν [οὖν]
ὁ κατὰ Σαβίνων πόλεμος ἐδόθη, Ὁρατίῳ δὲ ὁ κατ'
Αἰκανῶν· καὶ κατὰ σπουδὴν ἐξήρσαν ἀμφοτέροι.
Σαβῖνοι μὲν οὖν τὰς πόλεις διὰ φυλακῆς ἔχοντες,
ὑπερεῖδον ἀγομένων τε καὶ φερομένων ἀπάντων τῶν
κατὰ τοὺς ἀγρούς. Αἰκανοὶ δὲ τὴν ἐναντιωσομένην
Ῥωμαίοις δύναμιν ἀπέστειλαν. ἀγωνισάμενοι δὲ
λαμπρῶς, οὐχ οἷοί τ' ἐγένοντο τὴν Ῥωμαίων ὑπερ-
βαλέσθαι δύναμιν, ἀλλ' ἠναγκάσθησαν εἰς τὰς πό-
λεις ἀπελθεῖν, ἀποβαλόντες τὸ πολίχνιον, ὑπὲρ οὗ
τὸν ἀγῶνα ἐποιοῦντο. Ὁρατίος δὲ τρεψάμενος τοὺς
πολεμίους, καὶ πολλὰ τῆς χώρας αὐτῶν κακώσας,
τοῦ τε Κορβιῶνος τὰ τεῖχη κατασπάσας, καὶ τὰς
οἰκῆσεις ἐκ θεμελίων ἀνελών, ἀπῆγε τὴν δύναμιν
ἐπ' οἴκου.

*M. Valerio et Sp. Virginio coss. quies foris,
turbæ domi.*

XXXI. Τῷ δὲ ἐξῆς ἔτει Μάρκου Οὐαλερίου
καὶ (Σπορίου) Οὐεργινίου τὴν ὑπατείαν ἐχόντων,
στρατιὰ μὲν ὑπερόριος οὐδεμία ἐξῆλθε Ῥωμαίων,
πολιτικά δὲ προσκρούσματα τοῖς δημάρχοις πρὸς
τοὺς ὑπάτους συνέστη πάλιν, ἐξ ὧν ἔσχον οἱ δῆμαρ-
χοι παρασπάσαντές τι τῆς ὑπατικῆς δυναστείας.
τὸν μὲν γὰρ ἔμπροσθεν χρόνον ἐκκλησίας μόνον
ἦσαν οἱ δῆμαρχοι κύριοι, βουλὴν δὲ συναγαγεῖν,
ἢ γνώμην ἀγορεύειν, οὐκ ἐξῆν αὐτοῖς, ἀλλ' ἦν τῶν

ὑπάτων τοῦτο τὸ γέρας. οἱ δὲ τότε δήμαρχοι πρῶτον συγκαλεῖν ἐπεβάλοντο τὴν βουλὴν, Ἰκιλίου τὴν πεῖραν εἰσηγησαμένου, ὃς ἡγεῖτο μὲν τοῦ ἀρχείου, δραστήριος δὲ τις ἦν ἀνὴρ, καὶ ὡς Ῥωμαῖος εἶπεῖν οὐκ ἀδύνατος. εἰσέφερε γάρ τι καὶ οὗτος πολίτευμα καινὸν, ἀξιῶν ἀπομερισθῆναι τοῖς δημόταις τόπον εἰς οἰκιῶν κατασκευὰς τὸν καλούμενον Ἀνεντῖνον. ἔστι δὲ λόφος ὑψηλὸς ἐπιεικῶς, οὐκ ἐλάττων ἢ δώδεκα σταδίων τὴν περίμετρον, ἐμπεριεχόμενος τῇ πόλει· ὃς οὐχ ἅπας τὸτ' ἦκετο, ἀλλ' ἦν δημόσιός τε καὶ ὕλης ἀνάπλεως. τοῦτο τὸ πολίτευμα εἰσάγων ὁ δήμαρχος, τοῖς τότε ὑπάτοις καὶ τῇ βουλῇ προσῆει δεόμενος τὸν ἐπ' αὐτῷ γραφέντα νόμον προβουλεύσαι τε καὶ εἰς τὸν δῆμον ἐξενεγκεῖν. ἀναβαλλομένων δὲ καὶ παρελκόντων τῶν ὑπάτων τὸν χρόνον, πέμψας τὸν ὑπηρέτην ὡς αὐτοὺς, ἐκέλευσεν ἐπὶ τὴν ἀρχὴν ἀκολουθεῖν, καὶ τὴν βουλὴν συγκαλεῖν. ἐπεὶ δὲ τὸν ὑπηρέτην κελευσθεὶς τις τῶν ῥαβδούχων ἀπήλασεν, ἀγανακτήσας ὁ Ἰκίλλιος καὶ οἱ συνάρχοντες αὐτῷ, συνέλαβον τὸν ῥαβδοῦχον, καὶ ἀπήγαγον, ὡς ῥίποντες κατὰ τῆς πέτρας. οἱ δὲ ὑπατοὶ βιάσασθαι μὲν, ἢ τὸν ἀγόμενον ἀφελέσθαι, καίτοι δεινὰ δοκοῦντες ὑβρίσθαι, ἀδύνατοι ἦσαν· ἐπεκαλοῦντο δὲ τὴν ἐκ τῶν ἄλλων δημάρχων βοήθειαν. οὐθὲν γάρ τῶν πραττομένων ὑπὸ τῆς ἀρχῆς ἐκείνης ἐπισχεῖν, ἢ κωλύσαι τῶν ἄλλων τινὲς ἔξεστιν, ἀλλ' ἐτέρου δημάρχου τοῦτ' ἐστὶ τὸ κράτος. τοῖς δ' ἄρα πᾶσιν ἦν ταῦτα κατ' ἀρχαῖς δεδογμένα, μήτ' εἰσηγήσασθαι τινα καινὸν πολίτευμα μηθὲν ἐφ'

ἑαυτῷ βαλλόμενον, ἐὰν μὴ πᾶσι τὸ αὐτὸ δοκῇ, μὴτ' ἐναντιωθῇναί τινα τοῖς πραττομένοις, ἀλλ' ὃ ἂν αἱ πλείους γνῶμαι δοκιμάσωσι, τοῦτ' εἶναι κύριον. καὶ περὶ τούτων εὐθύς ἅμα τῷ παραλαβεῖν τὴν ἀρχὴν ἱερὰ θύσαντες, ὄρκους ἔδωκαν ἀλλήλοις· οὕτως οἰόμενοι μάλιστα τὸ τῆς δημαρχίας ἀκατάλυτον ἔσεσθαι κράτος, ἐὰν τὸ στασιάζον ἐξ αὐτῆς ἀναιρεθῇ. τοῦτο δὴ φυλάττοντες τὸ συνωμόσιον, εἶπον ἀπάγεσθαι τὸν φύλακα τῆς ἀρχῆς τῶν ὑπᾶτων, κοινὴν ἀπάντων εἶναι λέγοντες τὴν γνώμην. οὐ μὴν διέμεινάν γ' ἐπὶ τῆς ὀργῆς, ἀλλὰ τοῖς πρεσβυτάτοις τῶν ἐκ τοῦ συνεδρίου παραιτουμένοις τὸν ἄνδρα ἐφῆκαν, τὸν τε φθόρον ὑφορώμενοι τοῦ πράγματος, ὅτι πρῶτοι ἔμελλον θανάτῳ ζημιῶσαι τὸν ἄνδρα τὸ κελευσθὲν ὑπὸ τῶν ἀρχόντων ποιήσαντα, καὶ δεδοικότες, μὴ ἀπὸ ταύτης τῆς προφάσεως εἰς ἀπόνοιαν ἀναγκασθῶσιν οἱ πατρίκιοι τραπέσθαι.

Aventinus mons plebi ad aedificandum concessus.

XXXII. Μετὰ τοῦτο τὸ ἔργον συναχθείσης τῆς βουλῆς, οἱ μὲν ὑπατοὶ κατηγορίαν πολλὴν ἐποίησαντο τῶν δημάρχων· παραλαβὼν δὲ τὸν λόγον ὁ Ἰκίλλιος, περὶ τῆς εἰς τὸν ὑπηρέτην ὀργῆς ἀπελογεῖτο, τοὺς ἱεροὺς προφερόμενος νόμους· „οὔτε γὰρ ἄρχοντι, οὔτ' ἰδιώτῃ συνεχωρεῖτο πρᾶττειν οὐδὲν ἐναντίον δημάρχῳ.“ καὶ περὶ τοῦ συγκαλεῖν τὴν βουλήν ἐδίδασκεν, ὥς οὐθὲν εἴη πεποιηκὼς ἄτοπον, πολλοὺς καὶ παντοδαποὺς εἰς τοῦτο

παρασκευασάμενος λόγους. ὥς δ' ἀπελύσατο ταύτας
 τὰς κατηγορίας, τὸν ὑπὲρ τοῦ νόμου λόγον εἰσέφε-
 ρεν. ἦν δὲ τοιόσδε· „Ὅσα μὲν ἰδιωταὶ τινες εἶχον
 „ἐκ δικαίου κτησάμενοι, ταῦτα τοὺς κυρίους κατ-
 „έχειν· ὅσα δὲ βεβιασμένοι τινές, ἢ κλοπῇ λαβόν-
 „τες, ὠκοδομήσαντο, κομισαμένους τὰς δαπάνας, ἅς
 „ἂν οἱ δικαιοῦνται γινῶσι, τῷ δήμῳ παραδιδόναι· τὰ
 „δ' ἄλλα, ὅσα ἂν ἢ δημοσία, χωρὶς ὧνῃς τὸν δῆμον
 „παραλαβόντα διελέσθαι.“ ἐδίδασκέ τε, ὅτι τοῦτο
 τὸ πολίτευμα εἰς πολλὰ μὲν καὶ ἄλλα συνοίσει τῇ
 πόλει, μάλιστα δ' εἰς τὸ μὴ στασιάζειν ἔτι περὶ τῆς
 δημοσίας χώρας τοὺς πένητας, ἦν οἱ πατρίκιοι κατ-
 εἶχον. ἀγαπήσειν γὰρ αὐτοὺς τῆς πόλεως λαχόντας
 μέρος, ἐπειδὴ τῆς χώρας οὐκ ἔξεστι, διὰ τοὺς ἐσφε-
 τρισμένους αὐτὴν, πολλοὺς ὄντας καὶ δυνατοὺς.
 τοιούτων ῥηθέντων ὑπ' αὐτοῦ λόγων, ὁ μὲν ἀντιλέ-
 γων Γάϊος Κλαύδιος ἦν μόνος, οἱ δὲ συγκαταλέγον-
 τες πολλοί. καὶ ἔδοξε διδόναι τῷ δήμῳ τὸν τόπον,
 μετὰ τοῦτο ἱεροφαντῶν τε παρόντων, καὶ οἰωνοσκό-
 πων, καὶ ἱεροποιῶν δυοῖν, καὶ ποιησαμένων τὰς
 νομίμους εὐχὰς τε καὶ ἁράς, ἐν τῇ λοχίτιδι ἐκκλησίᾳ
 συναχθείσῃ ὑπὸ τῶν ὑπάτων, ὁ νόμος ἐκυρώθη, ὅς
 ἐστὶν ἐν στήλῃ χαλκῇ γεγραμμένος, ἦν ἀνέθεσαν ἐν
 τῷ Ἀνεντίῳ, κομίσαντες εἰς τὸ τῆς Ἀρτέμιδος ἱερὸν.
 κυρωθέντος δὲ τοῦ νόμου, συνελθόντες οἱ δημοτικοὶ
 τὰ τ' οἰκόπεδα διελάγχανον, καὶ κατακοδόμουν,
 ὅσον ἕκαστοι τύπον δυνηθεῖεν ἀπολαμβάνοντες
 εἰσὶ δὲ οἱ σύνδυο καὶ σύντρεις καὶ ἔτι πλείονες
 συνιόντες οἰκίαν κατεσκευάζοντο μίαν, ἐτέρων μὲν

τὰ κατὰ γεια λαγχανόντων, ἑτέρων δὲ τὰ ὑπερῶα. ὁ μὲν οὖν ἐνιαυτὸς ἐκεῖνος εἰς τὰς κατασκευὰς τῶν οἰκήσεων ἔδαπανήθη.

T. Romilio et C. Veturio coss. turbae domi, et foris bellum cum Aequis.

XXXIII. Ὁ δὲ μετὰ τοῦτον, ἐν ᾧ τὴν ὑπατον ἀρχὴν παρειλήφεσαν Τίτος Ῥωμίλιος καὶ Γαῖος Οὐετούριος, δῆμαρχοι δ' ἦσαν οἱ περὶ Λούκιον Ἰκίλιον, τὸ δεύτερον ἀρχεῖν ἐξῆς αἵρεθέντες, οὐχ ἀπλοῦς, ἀλλὰ ποικίλος τις ἐγένετο καὶ μεστὸς μεγάλων πραγμάτων. ἥ τε γὰρ πολιτικὴ σιτάσις, ἥδη μεμαρᾶνθαι δοκοῦσα, ὑπὸ τῶν δημάρχων πάλιν ἀνεκινεῖτο, καὶ πόλεμοί τινες ἐκ τῶν ἀλλοεθνῶν ἀνέστησαν, οἱ κακὸν μὲν οὐθὲν διαθεῖναι τὴν πόλιν ἠδυνήθησαν, οὐ μικρὰν δ' ὠφέλειαν, τὸ στασιάζον ἀνελόντες ἐξ αὐτῆς. ἐγκύκλιον γὰρ δὴ τοῦτο καὶ ἐν ἔθει ἦν ἥδη τῇ πόλει, πολεμουμένη μὲν ὁμονοεῖν, εἰρήνην δ' ἀγούσῃ στασιάζειν. τοῦτο συνιδόντες ἅπαντες οἱ τὰς ὑπάτους ἀρχὰς παραλαβόντες, κατ' εὐχὰς μὲν εἴ τις ἔξωθεν ἐπανασταίῃ πόλεμος ἐλάμβανον· ἡσυχάζοντων δὲ τῶν ἀντιπάλων, αὐτοὶ κατεσκευάζον ἐγκλήματα καὶ προφάσεις πολέμων, ἅτε ὁρῶντες διὰ μὲν τοὺς πολέμους μεγάλην καὶ εὐδαίμονα γινομένην τὴν πόλιν· διὰ δὲ τὰς σιτάσεις ταπεινὴν καὶ ἀσθενῆ. οἷς ὅμοια γνόντες οἱ τότε ὑπατοὶ στρατιὰν ἐξάγειν ἐπὶ τοὺς πολεμίους ἔκριναν, δεδοικότες, μή τι διὰ τὴν εἰρήνην ἄρξωνται ταράττειν ἀργοὶ καὶ πένητες ἄνθρωποι· τοῦτο μὲν ὁρῶντες εἰδότες, ὅτι δεῖ περισπᾶσαι

τὸν ὄχλον ἐπὶ τοὺς ἔξω πολέμους, τὸ δὲ μετὰ τοῦτο οὐκ ὀρθῶς. δέον γὰρ αὐτοὺς ὥς ἐν νοσοῦσῃ πόλει μετρίαις χρῆσθαι ταῖς στρατολογίαις, ἐπὶ τὸ βίᾳ προσαναγκάζειν τοὺς ἀπειθοῦντας ἐτρώποντο, οὔτε παραίτησιν, οὔτε συγγνώμην οὐδενὶ διδόντες οὐδεμίαν, ἀλλὰ ταῖς ἐκ τῶν νόμων τιμωρίαις εἰς τε τὰ σώματα αὐτῶν καὶ τὰς οὐσίας πικρῶς χρώμενοι. ταῦτα ποιοῦντων αὐτῶν, ἀφορμὴν αὐτοῖς εἰλήφεσαν οἱ δῆμαρχοι τοῦ δημαγωγεῖν τὰ πλήθη· καὶ συναγαγόντες ἐκκλησίαν, τὰ τ' ἄλλα τῶν ὑπᾶτων κατεβόων, καὶ ὅτι πολλοὺς τῶν πολιτῶν ἐκέλευσαν εἰς τὸ δεσμωτήριον ἀπάγειν τὴν δημαρχικὴν ἐξουσίαν ἐπικαλεσαμένους· τῆς τε στρατολογίας ἀπολύειν ἔφασαν αὐτοὶ δὴ μόνοι ἐκ τῶν νόμων ἐξουσίαν ἔχοντες. ὥς δ' οὐδὲν ἐπέβαινον, ἀλλ' ἐπιστρεφεστέρας ἔτι τὰς καταγραφὰς ἐώρων γινομένης, ἔργοις κωλύειν ἐπεβάλλοντο. ἀμυνομένων δὲ τῶν ὑπᾶτων τῷ κράτει τῆς ἀρχῆς, ἐρεθισμοὶ τινες ἐγίνοντο καὶ χειρῶν ἐπιβολαί. συνηγωνίζετο δὲ τοῖς μὲν ὑπάτοις ἡ τῶν πατρικίων νεότης, τοῖς δὲ δημάρχοις ὁ πένης καὶ ἀργὸς ὄχλος. ἐκείνην μὲν οὖν τὴν ἡμέραν παρὰ πολὺ κρείττους ἐγένοντο τῶν δημάρχων οἱ ὑπατοί. ταῖς δ' ἑξῆς ἡμέραις πλείονος ὄχλου συρῶθέντος εἰς τὴν πόλιν ἐκ τῶν ἀγρῶν, δόξαντες οἱ δῆμαρχοι προσειληφέναι χεῖρα ἀξιόμαχον, ἐκκλησίας τε συνεχεῖς ἐποιεῦντο, καὶ τοὺς ὑπηρέτας κακῶς διακειμένους ἐκ τῶν πληγῶν ἐπεδείκνυσαν, καὶ τὴν ἀρχὴν ἔλεγον ἀποθῆσέσθαι, εἰ μὴ τις αὐτοῖς ἔσται παρὰ τοῦ δήμου βοήθεια.

XXXIV. Συναγανακτοῦντος δ' αὐτοῖς τοῦ πλήθους, ἐκάλουν τοὺς ὑπάτους εἰς τὸν δῆμον, τῶν πεπραγμένων λόγον ὑφέξοντας. ὥς δ' οὐ προσεῖχον αὐτοῖς ἐκεῖνοι τὸν νοῦν, ἐπὶ τὴν βουλὴν παρῆσαν· ἔτυχον γὰρ ὑπὲρ αὐτῶν τούτων συνεδρεῦοντες· καὶ παρελθόντες ἐδέοντο, μήθ' αὐτοὺς τὰ αἰσχιστὰ πεπονθότας ὑπεριδεῖν, μήτε τὸν δῆμον ἀφαιρεθέντα τὴν ἐξ αὐτῶν βοήθειαν· διεξιόντες, ὅσα ἦσαν πεπονθότες ὑπὸ τῶν ὑπάτων, καὶ τῆς περὶ αὐτοὺς συνωμοσίας, οὐ μόνον εἰς τὴν ἐξουσίαν, ἀλλὰ καὶ εἰς τὰ σώματα προπηλακισθέντες. ἠξίουں τε δυοῖν θάτερον ποιεῖν τοὺς ὑπάτους· εἰ μὲν οὖν ἄρνοῦνται μηδὲν, ὧν οἱ νόμοι κεκωλύκασιν, εἰς τὰ τῶν δημάρχων πλημμελῆσαι σώματα, παραγενομένους εἰς τὴν ἐκκλησίαν ἀπομόσαι· εἰ δ' οὐχ ὑπομένουσι τὸν ὄρκον, ἤκειν εἰς τοὺς δημότας λόγον ὑφέξοντας. ἀναδώσειν γὰρ ὑπὲρ αὐτῶν ταῖς φυλαῖς τὴν ψῆφον. οἱ δ' ὑπατοὶ πρὸς ταῦτ' ἀπελογοῦντο, διδάσκοντες, ὅτι τῆς ὕβρεως οἱ δῆμαρχοι ἄρξειαν, αὐθαδεῖα χρησάμενοι, καὶ τολμήσαντες εἰς ὑπάτων σώματα παρανομεῖν, τὸ μὲν πρῶτον ὑπηρέταις τε καὶ ἄγορανόμοις ἐπιτάττοντες ἄγειν εἰς τὸ δεσποτήριον ἄρχοντας, οἷς τὸ πάντων ἀποδέδοται κράτος· ἔπειτ' αὐτοὶ τολμήσαντες ὁμόσε χωρεῖν σὺν τοῖς ἱταμωιάτοις τῶν δημοτικῶν· τὰς τ' ἀρχὰς διδάσκοντες ὅσον ἀλλήλων διαφέρουσιν, ἡ μὲν ὑπατική τὸ τῶν βασιλέων ἔχουσα κράτος, ἡ δὲ δημαρχική τῆς βοηθείας ἕνεκα παρεληλυθυῖα τῶν κατασχυομένων, ἥ τοσοῦτου δεῖν ἐξεῖναι κατὰ τῶν ὑπὰ

των τινὸς ψῆφον ἀναδιδόναι τοῖς ὄχλοις, ὥστε μὴδὲ κατὰ τῶν ἄλλων πατρικίων τοῦ φαυλοτάτου ταύτην ἀποδιδόσθαι τὴν ἐξουσίαν, ἣν ἡ βουλή μὴ ψηφίσεται. ἡπεῖλουν τε, ὅταν ἐκεῖνοι ψῆφον ἀναδῶσι τοῖς δημόταις, αὐτοὶ τὰ ὅπλα περιθήσιν τοῖς πατρικίοις. τοιούτων δὲ ῥηθέντων λόγων δι' ὅλης ἡμέρας, οὐδὲν ἐξήνεγκεν ἡ βουλή τέλος, ἵνα μὴτε τὴν τῶν ὑπάτων ἀρχὴν μειώσῃς, μὴτε τὴν τῶν δημάρχων, ἐκότερον ὁρῶσα μεγάλων κινδύνων αἴτιον ἐσόμενον.

XXXV. Ἐπεὶ δὲ καὶ ἐκείθεν ἀπηλάθθησαν οἱ δημαρχοί, βοήθειαν οὐδεμίαν εὐρῶμενοι, ἐσκόποιν αὖθις, ὅ τι χρὴ ποιεῖν εἰς τὸν δῆμον ἀφικόμενοι. ἐνίοις μὲν οὖν ἐδόκει, καὶ μάλιστα τοῖς παραχωρεστάτοις, ἀπιέναι πάλιν ἐκ τῆς πόλεως τοὺς δημοτικούς τὰ ὅπλα ἀναλαμβάνοντας εἰς τὸ ἱερὸν ὄρος, ἔνθα καὶ τὸ πρῶτον ἐστρατοπεδεύσαντο, καὶ τὸν πόλεμον ἐκείθεν ὁρμωμένους ποιεῖν πρὸς τοὺς πατρικίους, ἐπειδὴ τὰς συνθήκας ἔλυσαν ἐκεῖνοι τὰς γενομένας αὐτοῖς πρὸς τὸν δῆμον, καταλύοντες τὴν δημαρχικὴν ἐξουσίαν ἐκ τοῦ φανεροῦ. τοῖς δὲ πλείοσιν ἐδόκει μὴ παραχωρεῖν τῆς πόλεως, μὴδὲ κοινὰ πάντων ἐγκλήματα ποιεῖν ὑπὲρ ὧν ἰδίᾳ τινὲς εἰς τοὺς δημάρχους παρηνόμησαν, ἐὰν τὰ συγκεχωρημένα τοῖς νόμοις λαμβάνωσιν, οἳ κελεύουσι νηποινί τεθινᾶναι τοὺς ὑβρίσαντας τὰ τῶν δημάρχων σώματα. τοῖς δὲ χαριεσιτέροις οὐδέτερον τούτων ἐφαίνετο καλῶς ἔχειν, οὔτε τὴν πόλιν ἐκλιπεῖν, οὔτε φόρον ἄκριτον ἐπιτελεῖν, καὶ ταῦτα ὑπάτων, οἷς ἡ με-

γίστη επέκειτο ἀρχή, ἀλλ' εἰς τοὺς συναγωνιζομένους αὐτοῖς μεταφέρειν τὴν ὀργήν, καὶ τὰς ἐκ τῶν νόμων τιμωρίας παρ' ἐκείνων λαμβάνειν. εἰ μὲν οὖν ἐκείνην τὴν ἡμέραν θυμῷ φερόμενοι δοῦσαι τι οἱ δήμαρχοι κατὰ τῶν ὑπάτων, ἢ τῆς βουλῆς προήχθησαν, οὐθὲν ἂν ἦν τὸ κωλύσον αὐτὴν ὑφ' αὐτῆς ἀπολωλέναι τὴν πόλιν· οὕτως ἔτοιμοι πάντες ἦσαν ἐπὶ τὰ ὄπλα, καὶ τὸν κατ' ἀλλήλων πόλεμον. νῦν δ' ἀναβαλόμενοι τὰ πράγματα, καὶ δόντες ἑαυτοῖς χρόνον εἰς ἀμείνω λογισμόν, αὐτῶν τε μετριώτεροι ἐγένοντο, καὶ τὰς τῶν πολλῶν ὀργὰς ἐπράϋναν. ἔπειτα ταῖς ἐξῆς ἡμέραις τὴν τρίτην ἀπ' ἐκείνης ἐσομένην ἀγορὰν προειπόντες, ἐν ἣ τὸν δῆμον συνάξουσι, καὶ ζημίαν ἐπιβαλοῦσι τοῖς ὑπάτοις ἀργυρικὴν, διέλυσαν τὴν ἐκκλησίαν. ἐπεὶ δὲ πλησίον ἦν ὁ χρόνος, ἀπέστησαν καὶ ταύτης τῆς ἐπιβολῆς, δεήσει τῶν πρεσβυτάτων καὶ ἐντιμοτάτων τὴν χάριν ἀνατιθέναι λέγοντες. καὶ μετὰ ταῦτα συναγαγόντες τὸν δῆμον, ἔλεγον, ὅτι τὰς μὲν εἰς ἑαυτοὺς ὑβρεῖς ἀφήκασι, χαρισάμενοι πολλοῖς καὶ ἀγαθοῖς ἀνδράσι δεομένοις, οἷς οὐκ ἦν ὅσιον ἀντιλέγειν· ὧν δ' ὁ δῆμος ἡδικεῖτο, κωλυταί τε καὶ τιμωροὶ ἔσεσθαι. προθήσειν γὰρ αὐθις τὸν τε περὶ τῆς κληρουχίας νόμον ἔτη τριάκοντα παρεικνυσμένον, καὶ τὸν περὶ τῆς ἰσονομίας, ὃν οἱ πρὸ αὐτῶν δήμαρχοὶ προθέντες οὐκ ἐπειψήφισαν.

XXXVI. Ταῦτα ὑποσχόμενοι καὶ ὁμόσαντες, ἀπέδειξαν ἡμέρας, ἐν αἷς ἀγορὰν ποιήσονται τοῦ δήμου, καὶ τὰς ψήφους ἀναδώσουσι περὶ τῶν νό-

μων. ἐπιστάντος δὲ τοῦ χρόνου, πρῶτον εἰσέφερον τὸν χωρονομικὸν νόμον· καὶ πολλοὺς αὐτοὶ διελθόντες λόγους, ἐκάλουν, εἴ τις τῷ νόμῳ συναγορεύειν βούλεται τῶν δημοτικῶν. πολλῶν δὲ παριόντων, καὶ τὰς ἑαυτῶν πράξεις, ὥς ἐν τοῖς πολέμοις ἀπεδείξαντο, προσφερομένων, καὶ ἀγανακτούντων, ὅτι πολλὴν γῆν ἀφελόμενοι τοὺς πολεμίους, αὐτοὶ μὲν οὐδεμίαν εἰλήφασι μοῖραν, τοὺς δὲ χρήμασι καὶ φίλοις δυνατοὺς ἐσφετερισμένους ὀρθῶσι τὰ κοινὰ, καὶ καρπουμένους ἐκ τοῦ βιαίου, ἀξιούντων δὲ μὴ μόνον τοὺς κινδύνους εἶναι τῷ δήμῳ τοὺς ὑπὲρ τῶν κοινῶν ἀγαθῶν κοινούς, ἀλλὰ καὶ τὰς ἀπ' αὐτῶν ἡδονὰς τε καὶ ὠφελείας· καὶ τοῦ πλήθους ἁσμένως ἀκούοντος τοὺς λόγους, ὁ μάλιστα ἐπιρρώσας τὸν δῆμον, καὶ μηδὲ φωνὴν ὑπομένειν τῶν ἀντιλεγόντων διαπραξάμενος, ἦν Λούκιος Σίγκιος, Δεντάτος ἐπικαλούμενος, πολλὰς πάνυ καὶ μεγάλας ἑαυτοῦ πράξεις διεξελθὼν. ἦν δ' ὀφθῆναι τε θανμαστός ἀνὴρ, καὶ ἡλικίας ἐν τῷ κρατίστῳ, δυοῖν δέοντα ἐξήκοντα γεγονώς ἔτη, καὶ φρονῆσαι τὰ δέοντα ἱκανός, εἰπεῖν τε ὥς στρατιώτης οὐκ ἀδύνατος. ἔφη δ' οὖν παρελθὼν· „Εγὼ, ὦ δημόται, καθ' „ἐκαστον ἔργον τῶν ἐμοὶ πεπραγμένων εἰ βουλοίμην „λέγειν, ἐπιλείποι ἂν με ὁ τῆς ἡμέρας χρόνος. αὐτὰ „δὲ τὰ κεφάλαια δι' ἐλαχίστων, ὥς ἐμοὶ δύνამαι. „ἐρῶ. τετραρακοστὸν μὲν ἔτος ἐστὶ μοι τοῦτο, ἐξ οὗ „στρατεύομαι ὑπὲρ τῆς πατρίδος, τριακοστὸν δ', ἐξ „οὗ στρατιωτικῆς ἀεί τιнос ἡγεμονίας τυγχάνω, τότε „μὲν σπείρας ἡγούμενος, τότε δ' ὅλου τάγματος,

„ἄρξάμενος ἀπὸ ὑπάτων Γαΐου Ἀκυλλίου καὶ Τίτου
 „Σικκίου, οἷς ἐψηφίσαιτο ἡ βουλὴ τὸν κατὰ Οὐο-
 „λούσκων πόλεμον. ἤμην γὰρ τότε ἐπτακαιικοσαέ-
 „της· ἐταττόμην δὲ ἔτι ὑπὸ λοχαγῶν. γενομένης δὲ
 „μάχης καρτερεῶς καὶ τροπῆς, καὶ τοῦ μὲν ἡγεμόνος
 „τῆς σπείρας πεπτωκότος, τῶν δὲ σημείων κρατου-
 „μένων ὑπὸ τῶν ἐχθρῶν, μόνος ἐγὼ τὸν ὑπὲρ ἀπάν-
 „των κίνδυνον ἄρξάμενος, τὰ τε σημεῖα διέσωσα τῆς
 „σπείρας, καὶ τοὺς πολεμίους ἀνέστειλα, καὶ τοῦ
 „μὴ περιπεσεῖν αἰσχύνῃ τοὺς λοχαγοὺς αἰωνίῳ, δι-
 „ὴν Θανάτου κακίῳ ὁ λοιπὸς βίος ἂν αὐτοῖς ἦν,
 „αἷτιος ἐγενόμην φανερώς, ὥς αὐτοὶ ὠμολόγουν,
 „ἔχουσά με ἀναδῆσαντες στεφάνῳ· καὶ ὁ ὕπατος
 „Σίκκιος ἐμαρτύρησεν, ἡγεμόνα τῆς σπείρας ἀπο-
 „δείξας. ἑτέρου δὲ πάλιν ἡμῖν ἀγῶνος ἐνστάντος,
 „ἐν ᾧ τὸν τε στρατοπεδάρχην τοῦ τάγματος ἡμῶν
 „συνέβη πεσεῖν, καὶ τὸν αἰετὸν ὑπὸ τοῖς πολεμί-
 „οις γενέσθαι, τὸν αὐτὸν τρόπον ὑπὲρ ὅλου τοῦ τά-
 „γματος ἀγωνισάμενος, τὸν τ' αἰετὸν ἀνεσωσάμην,
 „καὶ τὸν στρατοπεδάρχην ἔσωσα· ὃς ἐμοὶ τῆς τότε
 „βοηθείας χάριν ἀποδιδούς, τῆς ἡγεμονίας τοῦ
 „τάγματος ἀφίστατό μοι, καὶ τὸν αἰετὸν ἐδίδου·
 „ἐγὼ δ' οὐκ ἔλαβον, οὐκ ἀξιῶν, ᾧ τὸν βίον ἐχαρι-
 „σάμην, τούτου παρελέσθαι τὰς τιμὰς, ἃς εἶχε,
 „καὶ τὰς ἐπὶ ταύταις εὐφροσύνας. ἐφ' οἷς ἀγασθεὶς
 „με ὁ ὕπατος, τοῦ πρώτου τάγματος ἀπέδωκε τὴν
 „στρατοπεδαρχίαν, ἀπολωλεκότος ἐν τῇ μάχῃ τὸν
 „ἡγεμόνα.

XXXVII. „Ταῦτ' ἐστὶν, ᾧ δημόται, τὰ φα-

„νερώσαντά με καὶ εἰς ἡγεμονίας προαγαγόντα γεν-
 „ναῖα ἔργα. ἐπεὶ δ' ὀνόματος ἤδη λαμπροῦ τυγχά-
 „νων φανερός ἤμην, ἅπαντας ὑπέμενον τοὺς λοι-
 „ποὺς ἀγῶνας, αἰδούμενος τὰς ἐπὶ τοῖς πρώτοις
 „ἔργοις τιμὰς καὶ χάριτας ἀφανίσαι. καὶ διετέλεσα
 „πάντα τὸν μεταξὺ χρόνον στρατευόμενος, καὶ τα-
 „λαιπωρῶν, καὶ οὐδένα κίνδυνον δεδιώς, οὐδὲ ὑπο-
 „λογιζόμενος· ἐξ ὧν ἁπάντων ἀριστεῖα, καὶ σκῦλα,
 „καὶ στεφάνους, καὶ τὰς ἄλλας τιμὰς παρὰ τῶν
 „ὑπάτων ἔλαβον. ἵνα δὲ συνελὼν εἴπω, μάχας μὲν
 „ἐν τοῖς τετταράκοντα ἔτεσιν, ἐν οἷς διατελῶ στρα-
 „τευόμενος, ἅμφι τὰς ἑκατὸν εἴκοσι μεμάχημαι·
 „τραύματα δὲ πέντε καὶ τετταράκοντα εἴληφα, καὶ
 „πάντα ἐμπρόσθια, κατὰ νότου δ' οὐθέν. καὶ τοῦ-
 „των δώδεκά ἐστιν, ἃ συνέβη μοι λαβεῖν ἐν ἡμέρῃ
 „μιά, ὅτε Σαβῖνος Ἐρδώνιος τὴν ἄκραν καὶ τὸ Κα-
 „πιτώλιον κατελάβετο. ἀριστεῖα δ' ἐκ τῶν ἀγῶνων
 „ἐξενήνεγμαι, τεσσαραςκαίδεκα μὲν στεφάνους πο-
 „λιτικούς, οἷς ἀνέδησάν με οἱ σωθέντες ἐν ταῖς μά-
 „χαις ὑπ' ἐμοῦ, τρεῖς δὲ πολιορκητικούς, πρῶτος
 „ἐπιβὰς πολεμίων τείχεσι καὶ κατασχών, ὅκτιώ δὲ
 „τοὺς ἐκ παρατάξεως, οἷς ὑπὸ τῶν αὐτοκρατόρων
 „ἐτιμήθην· πρὸς δὲ τοῦτοις, ὀγδοήκοντα μὲν καὶ
 „τρεῖς χρυσοῦς στρεπτοὺς περιαιχενίους, ἐξήκοντα
 „δὲ περιβραχιόνια χρύσεια, δόρατα δ' ὀκτωκαίδεκα,
 „φάλαρα δ' ἐπίσημα πέντε πρὸς τοῖς εἴκοσιν, ὧν
 „ἐννέα ἦσαν, οὓς μονομαχῆσαί τινα ἡμῶν προκα-
 „λεσαμένους ἐκούσιος ὑποστάς ἐνίκησα. οὗτος μὲν-
 „τοι Σίκκιος, ὃ πολῖται, ὁ τοσαῦτα μὲν εἶη στρα-

„τευσάμενος ὑπὲρ ὑμῶν, τοσαύτας δὲ μάχας ἄγω-
 „μισάμενος, τοσούτοις δὲ τειμημένος ἀριστείοις,
 „ὃ μηδένα κίνδυνον ὀκνήσας πώποτε, μηδὲ ἀπει-
 „πάμενος, ἀλλ' ἦν ἐν παρατάξεσι καὶ ἐν τειχομαχί-
 „αις, καὶ ἐν πεζοῖς, καὶ ἐν ἵππεῦσι, καὶ μετὰ πάν-
 „των, καὶ σὺν ὀλίγοις, καὶ μόνος, καὶ κατατετρω-
 „μένος ὅλον τὸ σῶμα, ὃ συγκατακτησάμενος τῇ πα-
 „τρίδι πολλήν καὶ ἀγαθὴν γῆν, τοῦτο μὲν, ἦν
 „Τυρρόφρους τε καὶ Σαβίνους ἀφείλεσθε, τοῦτο δ',
 „ἦν Αἰκανῶν τε καὶ Οὐολούσκων καὶ Πωμεντίνων
 „κρατήσαντες ἔχετε, καὶ ἄλλων τινῶν· οὐδὲ τὴν
 „ἐλαχίστην ἔχω μοῖραν ἐξ αὐτῆς λαβῶν, οὐδὲ ὑμῶν,
 „ὧ δημόται, τῶν τὰ ὅμοια ταλαιπωρησάντων, οὐ-
 „δεῖς· οἱ δὲ βιασιότατοι τῶν ἐν τῇ πόλει καὶ ἀναι-
 „δέσιτατοι τὴν καλλίστην κατέχουσιν ἐξ αὐτῆς, καὶ
 „πολλὰ ἔτη κεκάρπωνται, οὔτε δωρεάν παρ' ὑμῶν
 „λαβόντες, οὔτε χρημάτων πριάμενοι, οὔτ' ἄλλην
 „δικαίαν κτῆσιν οὐδεμίαν αὐτῆς ἀποδεῖξαι δυναμέ-
 „νοι. καὶ εἰ μὲν ἴσα τοῖς ἄλλοις ἡμῖν ταλαιπωρή-
 „σαντες, ὅτ' αὐτὴν ἐκτώμεθα, πλεῖον ἡξίουں ἡμῶν
 „ἔχειν, ἦν μὲν οὐδ' οὕτως ἴσον, οὐδὲ πολιτικόν,
 „ὀλίγους σφετερίσασθαι τὰ κοινά· οὐ μὴν ἀλλ'
 „εἴχέ γέ τινα λόγον ἢ πλεονεξία τῶν ἀνθρώπων·
 „ὅποτε δ' οὐδὲν ἔχοντες ἐπιδείξασθαι μέγα καὶ νεα-
 „ρικὸν ἔργον, ἀνθ' οὗ τὰ ἡμέτερα βίᾳ κατέσχον,
 „ἀναισχυντοῦσι, καὶ οὐδ' ἐξελεγχόμενοι μεθίσενται
 „αὐτῶν, τίς ἂν ἀνάσχοιτο ;

XXXVIII. „Ἐπεὶ φέρε πρὸς Διὸς, εἴ τι τοῦ-
 „των ἐγὼ ψεύδομαι, δειξάτω τις ἡμῖν τῶν σεμνῶν

„τούτων παρελθών, τίνας ἐπιφανεῖς καὶ καλὰς
 „πράξεις προελόμενος ἐμοῦ πλέον ἔχειν ἀξιοῖ· πό-
 „τερον ἔτη πλείω στρατευσάμενος, ἢ μάχας πλείους
 „ἀγωνισάμενος, ἢ τραύματα πλείω λαβών, ἢ στε-
 „φάνοις, καὶ φαλάροις, καὶ σκύλοις, καὶ τοῖς ἄλ-
 „λοις ἐπινικίοις κόσμοις ὑπερβαλόμενος, δι' ὧν
 „ἀσθενέστεροι μὲν οἱ πολέμιοι γεγόνασιν, ἐπιφα-
 „νεστέρα δὲ καὶ μείζων ἡ πατρίς. μᾶλλον δὲ τὸ δέ
 „κατον ἐπιδειξάτω μέρος, ὧν ἐγὼ ὑπέδειξα ὑμῖν
 „ἀλλὰ τούτων γ' οἱ πλείους οὐδ' ἂν πολλοστήν
 „ἔχοιεν ἐπεισενέγκασθαι μοῖραν τῶν ἐμῶν. ἔνιοι δ'
 „οὐδ' ἂν τῷ φανυλοτάτῳ τῶν ἐκ τοῦ δήμου φανεῖεν
 „τὰ ἴσα κακοπαθήσαντες. οὐ γάρ ἐστιν αὐτοῖς ἐν
 „τοῖς ὅπλοις ἢ λαμπρότης, ἀλλ' ἐν τοῖς λόγοις· οὐδὲ
 „κατὰ τῶν ἐχθρῶν τὸ δυνάμενον, ἀλλὰ κατὰ τῶν
 „φίλων· οὐδ' ἡγοῦνται κοινὴν οἰκεῖν πόλιν, σφῶν
 „δ' αὐτῶν ἰδίαν, ὥσπερ οὐ συνελευθερωθέντες
 „ἀπὸ τῆς τυραννίδος ὑφ' ἡμῶν, ἀλλὰ κατὰ κληῖρον
 „παρὰ τῶν τυράννων παραλαβόντες ἡμᾶς· οἱ γε·
 „(τὰ γὰρ ἄλλα, ὅσα ὑβρίζοντες ἡμᾶς μικρὰ καὶ
 „μείζω διατελοῦσιν, ὡς ἅπαντες ἐπίστασθε, σιω-
 „πῶ·) ἀλλ' εἰς τοῦτο προεληλύθασιν ὑπερηφανίας,
 „ὥστ' οὐδὲ φωνὴν ἀξιοῦσιν τινα ἡμῶν ἀφιέναι περὶ
 „τῆς πατρίδος ἐλευθέραν, οὐδὲ διαῖραι τὸ στόμα·
 „ἀλλὰ τὸν μὲν πρῶτον εἰπόντα περὶ τῆς κληρουχίας,
 „Σπόριον Κάσσιον, τρισὶ μὲν ὑπατείαις κεκοσμη-
 „μένον, δυσὶ δὲ θριάμβοις λαμπροτάτοις, τοσαύ-
 „την δὲ δεινότητα περὶ τε τὰς στρατηγικὰς πράξεις,
 „καὶ περὶ τὰ πολιτικὰ βουλευματα ἀποδειξάμενον,

„ὄσῃ οὐδεὶς τῶν τότε γενομένων, τοσοῦτον ἄνδρα
 „τυραννίδι ἐπιχειρεῖν αἰτιασάμενοι, καὶ ψευδέσι
 „καταγωνισάμενοι μαρτυρίαις, δι’ οὐδέν ἕτερον,
 „ἀλλ’ ὅτι φιλόπολις ἦν καὶ φιλόδημος, ὥσαντες ἀπὸ
 „τοῦ κρημνοῦ διέφθιραν. Γάϊον δὲ Γενύκιον, δῆ-
 „μαρχον ὄντα ἡμέτερον, ἐπεὶ τὸ αὐτὸ τοῦτο πολί-
 „τευμα μετ’ ἔτος ἐνδέκατον ἀνεγένοιτο, καὶ τοὺς
 „ὑπατεύσαντας ἐν τῷ προτέρῳ ἐνιαυτῷ κατέστησεν
 „ὑπὸ δίκην, ἀμελήσαντας τῶν ψηφισμάτων τῆς
 „βουλῆς, ἃ περὶ τῶν γεωμύρων ἐψηφίσαντο, ἐπεὶ
 „φανερῶς οὐχ οἷοί τ’ ἦσαν ἀνελεῖν, μιᾷ πρότερον
 „ἡμέρᾳ τῆς δίκης ἀφανῶς ἀνήρπασαν. τοιγάρτοι
 „πολὺς ἐνέπεσε τοῖς μετὰ ταῦτα φόβος, καὶ οὐδεὶς
 „ἔτι τὸ κινδύνευμα τοῦτο ὑπέδν, ἀλλὰ τριακοστὸν
 „ἔτος τοῦτο δὴ ἀνεχόμεθα, ὥσπερ ἐν τυραννίδι τὴν
 „ἐξουσίαν ἀπολωλεκότες.

XXXIX. „Ἐὼ τᾶλλα· ἀλλ’ οἱ νῦν ἄρχοντες
 „ὑμῶν, ὅτι τοῖς κατισχυομένοις τῶν δημοτικῶν
 „ῥηξίουν βοηθεῖν, οὓς ὑμεῖς ἱερούς καὶ ἀσύλους
 „ἐποιήσατε τῷ νόμῳ, τί οὐ πεπόνθασι τῶν δεινῶν;
 „οὐχὶ τυπτόμενοι καὶ λακτιζόμενοι, καὶ πᾶσαν αἰ-
 „κίαν ὑπομείναντες ἀπηλάθθησαν ἐκ τῆς ἀγορᾶς;
 „καὶ ὑμεῖς ταῦτα πάσχοντες ἀνέχεσθε, καὶ οὐ ζη-
 „τεῖτε, ὅπως παρ’ αὐτῶν λήψεσθε δίκας· ταῖς
 „γοῦν ψήφοις, ἐν αἷς μόναις ἐστὶν ὑμῖν ἀποδείξα-
 „σθαι τὴν ἐλευθερίαν. ἀλλ’ ἔτι καὶ νῦν, ὧ δημό-
 „ται, φρόνημα λαβόντες ἐλεύθερον, καὶ τὸν γεω-
 „μορικὸν νόμον εἰσφερόντων τῶν δημάρχων, ἐπι-
 „κυρώσατε, μηδὲ φωνὴν ἀνασχόμενοι τῶν τὰ ἐναν-

„τία ἀξιούντων. ὑμεῖς δ', ὦ δήμαρχοι, παρακλήσεως
 „μὲν εἰς τοῦτο τὸ ἔργον οὐ δεῖσθε· καὶ γὰρ ἤρξατε
 „αὐτοῦ, καὶ οὐχ ὑποκατακλίνεσθε, καλῶς ποιοῦν-
 „τες. εἰάν δ' ἐκ τῶν νέων αὐθάδεια καὶ ἀναίδεια
 „ὑμῖν ἐμποδῶν γένηται τοὺς καδίσκους ἀνατρεπόν-
 „των, ἢ τὰς ψήφους ἀρπαζόντων, ἢ ἄλλο τι περὶ
 „τὴν ψηφηφορίαν ἀκοσμοῦντων, δείξατε αὐτοῖς, ἣν
 „ἔχει τὸ ἀρχεῖον ἰσχύν. καὶ ἐπειδὴ οὐ τοὺς ὑπάτους
 „ἔξεστι παῦσαι τῆς ἐξουσίας, τοὺς ἰδιώτας, οἷς πρὸς
 „τὰ βίαια ὑπηρεταῖς ἐκείνοι χρῶνται, καταστήσαν-
 „τες ὑπὸ δίκην, ἀνάδοτε τῷ δήμῳ τὰς περὶ αὐτῶν
 „ψήφους, αἰτιασάμενοι παρὰ τοὺς ἱεροὺς νόμους
 „βιάζεσθαι, καὶ καταλύειν ὑμῶν τὴν ἀρχήν.“

XL. Τοιαῦτ' εἰπόντος αὐτοῦ, τὸ μὲν πλῆθος
 οὕτως οἰκείως διετέθη πρὸς τοὺς λόγους, καὶ τοσαύ-
 την ἀπεδείξατο ἀγανάκτησιν πρὸς τὸ ἀντίπαλον,
 ὥστε, ὅπερ ἔφην καὶ κατ' ἀρχάς, μηδὲ λόγον ἔτι
 βούλεσθαι τῶν ἀντιλεξόντων ὑπομένειν. ὁ μὲντοι
 δήμαρχος Ἰκίλλιος ἀναστὰς, τὰ μὲν ἄλλα ἔφη πάντα
 ὁρθῶς εἰπεῖν Σίκκιον, καὶ μακρὸν ἔπαινον τοῦ ἀν-
 δρός διεξῆλθε· τὸ δὲ μὴ μεταδιδόναι λόγων τοῖς
 ἀντιλέξαι βουλομένοις, οὔτε δίκαιον ἀπέφαινεν,
 οὔτε πολιτικόν, ἄλλως τε καὶ περὶ νόμου τῆς ζητή-
 σεως γινομένης, ὅς ἔμελλε κρείττονα ποιήσῃ τὴν
 δίκην τῆς βίας. ταύτῃ γὰρ ἀφορμῇ χρήσεσθαι τοὺς
 μηδὲν ἴσως καὶ δικαίως τοῖς πολλοῖς φρονοῦντας,
 τοῦ ταράττειν πάλιν καὶ διῷσιάναι τὰ συμφέροντα
 τῆς πόλεως. ταῦτ' εἰπὼν, καὶ τὴν ἐπιοῦσαν ἡμέραν
 ἀποδείξας τοῖς κατηγοροῖς τοῦ νόμου, διέλυσε τὴν

ἐκκλησίαν. οἱ δ' ὕπατοι, συναγαγόντες ἰδιωτικὸν συνέδριον πατρικίων τῶν ἀνδρειοτάτων τε καὶ μάλιστα ἐν τῇ πόλει τότε ἀνθούντων, ἐδίδασκον αὐτοὺς, ὥς κωλυτέος εἶη σφίσιν ὁ νόμος, λόγοις μὲν πρῶτον· ἐὰν δὲ μὴ πείθωσι τὸν δῆμον, ἔργοις. ἐκέλευον δ' ἅπασιν ἦκειν ἑωθεν εἰς τὴν ἀγορὰν ὅμα τοῖς ἐταίροις τε καὶ πελάταις, ὅσοις ἂν ἕκαστοι πλείστοις δύνωνται. ἔπειτα τοὺς μὲν περὶ αὐτὸ τὸ βῆμα καὶ τὸ ἐκκλησιαστήριον ἐσιῶτας ὑπομένειν, τοὺς δὲ κατὰ πολλὰ τῆς ἀγορᾶς μέρη συστρέψαντας αὐτοὺς διασιῆναι, ὥστε διειληφθαι τὸ δημοτικὸν διεσπασμένον, καὶ κωλύεσθαι πρὸς αὐτῶν εἰς ἓν συνελθεῖν. ἐδόκει ταῦτα κράτιστα εἶναι, καὶ πρὶν ἡμέραν λαμπρὰν γενέσθαι, τὰ πολλὰ τῆς ἀγορᾶς κατείχετο ὑπὸ τῶν πατρικίων.

XLI. Μετὰ ταῦτα οἱ τε δῆμαρχοι καὶ οἱ ὕπατοι παρῆσαν· καὶ λέγειν ὁ κῆρυξ ἐκέλευσε τὸν βουλόμενον τοῦ νόμου κατηγορεῖν. πολλῶν δὲ καὶ ἀγαθῶν ἀνδρῶν παριόντων, οὐδενὸς ἐξάκουστος ἦν ὁ λόγος ὑπὸ τοῦ θορύβου τε καὶ τῆς ἀκοσμίας τῶν ἐκκλησιαζόντων. οἱ μὲν γὰρ ἐπεκέλευόν τε καὶ ἐπεθάρόνουν τοὺς λέγοντας, οἱ δ' ἐξέβαλλόν τε καὶ κατεβόων. ἐκράτει δὲ οὔτε ὁ τῶν συλλαμβανόντων ἔπαινος, οὔτε ὁ τῶν ἀντιπρατιόντων θόρυβος. ἀγανακτούντων δὲ τῶν ὑπάτων, καὶ μαρτυρομένων, ὅτι τῆς βίας ὁ δῆμος ἄρχει, λόγον οὐκ ἀξίῳ ὑπομένειν, ἀπελογοῦντο οἱ δῆμαρχοι πρὸς ταῦτα, ὅτι ἤδη πέμπτον ἔτος τὸν αὐτὸν ἀκούοντες λόγον, οὐθέν ποιοῦσιν ἀγαστὸν, εἰ μὴ ἀξιοῦσιν ὑπομένειν ἑώλους

καὶ καθημαξευμένας ἀντιλογίας. ὥς δὲ τὸ πλεῖον τῆς ἡμέρας εἰς ταῦτα ἔδαπανήθη, καὶ ὁ δῆμος ἀπῆτει τὰς ψήφους, οὐκέτ' ἀνασχετὸν ἡγησάμενοι τὸ πρῶγμα οἱ νεώτατοι τῶν πατρίκιων, διΐστασθαί τε βουλομένοις κατὰ φυλὰς τοῖς δημόταις ἐμποδῶν ἐγίνοντο, καὶ τὰ ἀγγεῖα τῶν ψήφων τοὺς ἔχοντας ἀφηροῦντο, καὶ τῶν ὑπηρετούντων εἰς ταῦτα τοὺς μὴ βουλομένους ἀπιέναι τύπτοντές τε καὶ ὠθοῦντες ἐξέβαλλον. κεκραγόντων δὲ τῶν δημάρχων, καὶ εἰς μέσους αὐτοὺς ὠθουμένων, ἐκείνοις μὲν ὑπεχώρουν, καὶ παρεῖχον, ὅποι βούλονται, χωρεῖν ἀδεῶς, τοῦ δ' ἄλλου δήμου τό τε ἐπόμενον αὐτοῖς, καὶ τὸ κατ' ἄλλα καὶ ἄλλα μέρη τῆς ἀγορᾶς ὑπὸ θορύβου καὶ ἀταξίας κινούμενον ἐπ' αὐτοὺς, οὐ παρίεσαν. ὥστ' ἀνωφελὴς ἦν τῷ δήμῳ ἢ τῶν ἀρχόντων βοήθεια. τέλος δ' οὖν ἐπεκράτησαν οἱ πατρίκιοι, καὶ οὐκ εἶασαν ἐπικυρωθῆναι τὸν νόμον. οἱ δὲ προθυμώτατα συλλαβέσθαι δόξαντες τοῖς ὑπάτοις, ἐκ τριῶν οἰκιῶν ἦσαν, Πουστουμιοὶ, καὶ Σεμπρώνιοι, καὶ τρίτοι Κλοίλιοι, γένους τ' ἀξιῶσαι λαμπρότατοι, καὶ ἐταιρίαις μεγάλα δυνάμενοι, πλούτῳ τε καὶ δόξῃ, καὶ τοῖς κατὰ πόλεμον ἔργοις ἐπιφανεῖς· καὶ τοῦ μὴ κυρωθῆναι τὸν νόμον οὗτοι ὠμολογοῦντο αἰτιώτατοι γενέσθαι.

XLII. Τῇ δ' ἐξῆς ἡμέρᾳ παραλαβόντες οἱ δημαρχοὶ τοὺς ἐπιφανεστάτους τῶν δημοτικῶν, ἐσκόπουν, ὅ τι χρήσονται τοῖς πράγμασι, κοινὸν μὲν τοῦτο καὶ παρὰ πάντων ὁμολογούμενον εἰληφότες, τὸ μὴ τοὺς ὑπάτους ἄγειν ὑπὸ τὴν δίκην, ἀλλὰ τοὺς

ὑπηρετοῦντας αὐτοῖς ἰδιώτας· ὧν κολαζομένων
 ἔμελλε τοῖς πολλοῖς τῶν πολιτῶν ἐλάττων ἔσεσθαι
 λόγος, ὥσπερ ὁ Σίκκιος ὑπετίθετο. περὶ δὲ τοῦ
 πλήθους τῶν ὑπὸ τὰς αἰτίας ἀχθησομένων, ὅσον
 εἶναι χρή, καὶ περὶ τοῦ ὀνόματος, ὃ θήσονται τῇ
 δίκῃ, καὶ μάλιστα περὶ τοῦ τιμήματος, πηλίκον
 ἔσται τὸ μέγεθος, ἐπιμελῆ ποιούμενοι ζήτησιν. οἱ
 μὲν οὖν χαλεπώτεροι τὰς φύσεις ἐπὶ τὸ μεῖζόν τε
 καὶ φοβερώτερον ἅπαντα ταῦτα προάγειν παρῇνουν·
 οἱ δ' ἐπιεικέστεροι τοῦναντίον ἐπὶ τὸ μετριώτερον
 καὶ φιλανθρωπότερον. ὁ δὲ ταύτης ἡγούμενος τῆς
 γνώμης καὶ πείσας αὐτοὺς ἦν Σίκκιος, ὁ τοὺς ἐν
 τῷ δήμῳ περὶ τῆς κληρουχίας διελθὼν λόγους.
 ἔδοξε δ' οὖν αὐτοῖς, τὸ μὲν ἄλλο πλῆθος τῶν πα-
 τρικίων ἕξαι, Κλοιλίους δὲ, καὶ Ποστουμίους, καὶ
 Σεμπρωνίους ἐπὶ τὸν δῆμον ἄγειν, ὧν ἔπραξαν
 ὑφ' ἑξόντας δίκας· ἐγκαλεῖν δ' αὐτοῖς, ὅτι τῶν ἱερῶν
 νόμων, οὓς περὶ τῶν δημάρχων ἐκύρωσεν ἡ βουλὴ
 καὶ ὁ δῆμος, οὐθενὶ δεδωκότων ἐξουσίαν ἀναγκάζειν
 τοὺς δημάρχους ὑπομένειν τι τῶν ἀβουλήτων,
 ὥσπερ τοὺς ἄλλους πολίτας, ἐκείνοι κατασχόντες αὐ-
 τοὺς, ἀγαγεῖν ἐκώλυσαν ἐπὶ τέλος τὴν περὶ τοῦ νό-
 μου διάγνωσιν. τίμημα δ' ἐφάνη ταῖς δίκαις ὀρίσαι
 μήτε θάνατον, μήτε φυγὴν, μήτ' ἄλλο ἐπίφθονον
 μηθὲν, ἵνα μὴ τοῦτ' αὐτοῖς γένηται σωτηρίας αἴ-
 τιον, ἀλλὰ τὰς οὐσίας αὐτῶν ἱερὰς εἶναι Δήμητρος
 τὸ μετριώτατον ἐκλεξαμένοις τοῦ νόμου μέρος. ἐγί-
 νετο ταῦτα, καὶ παρῇν ὁ χρόνος, ἐν ᾧ τὰς κατὰ τῶν
 ἀνδρῶν ἔδει συντελεῖσθαι δίκας. τοῖς δ' ὑπ' αὐτοῖς

καὶ τῶν ἄλλων πατρικίων τοῖς παραληφθεῖσιν εἰς τὸ συνέδριον· ἔτυχον δ' οἱ κράτιστοι παρακληθέντες· ἐδόκει συγχωρεῖν τοῖς δημάρχοις ἐπιτελέσαι τὰς δίκας, ἵνα μὴ τι μεῖζον κωλυθέντες ἐξεργάσωνται κακὸν, καὶ τοῖς δημόταις ἐπιτρέπειν ἀγροαινομένοις, εἰς τὰ χρήματα τῶν ἀνδρῶν ἐκχέαι τὴν χολήν, ἵνα τιθασσότεροι γένωνται τὸ λοιπὸν, λαβόντες ὀπόσῃ γοῦν παρὰ τῶν ἐχθρῶν δίκην, ἕλλως τε καὶ τῆς εἰς τὰ χρήματα ζημίας εὐδιόρθωτον ἐχούσης τοῖς πεπονθόσι τὴν συμφορὰν. ὅπερ καὶ συνέβη. ἁλόντων γὰρ τῶν ἀνδρῶν ἐρήμους τὰς δίκας, ὃ τε δῆμος ἀγροαινόμενος ἐπαύσατο, καὶ τοῖς δημάρχοις ἐδόκει τις ἀποδεδόσθαι μετρία γοῦν καὶ πολιτικὴ δύναμις καὶ βοήθεια· τοῖς τ' ἀνδράσι τὰς οὐσίας οἱ πατρικιοὶ παρὰ τῶν ὠνησαμένων ἐκ τοῦ δημοσίου, τῆς ἴσης λυσάμενοι τιμῆς ἀπέδωκαν. καὶ τὰ μὲν κατεπείγοντα δεινὰ, τοῦτον τὸν τρόπον χρησαμένων τοῖς πράγμασιν αὐτῶν, διελέλυτο.

XLIII. Μετ' οὗ πολὺ δὲ πάλιν τῶν δημάρχων τὸν ὑπὲρ τοῦ νόμου εἰσφερόντων λόγον, αἰφνιδίως τις ἀγγελθεῖσα πολεμίων ἔφοδος ἐπὶ τὴν τῶν Τυσκλάνων πόλιν, αἰτία κωλύσεως ἀποχρῶσα ἐγένετο. τῶν γὰρ Τυσκλάνων κατὰ πλήθῃ εἰς τὴν Ῥώμην ἀφικομένων, καὶ λεγόντων, ὅτι δυνάμει πολλῇ πάρεισιν Αἰκανοὶ, καὶ τὴν μὲν χώραν αὐτῶν ἤδη διηρπάκασιν, τὴν δὲ πόλιν, ἐὰν μὴ τις γένηται ταχεῖα ἐπικουρία, φθάσουσιν ἐντὸς ὀλίγων ἡμερῶν ἀράμενοι· ἡ μὲν οὖν βουλὴ τοὺς ὑπάτους αὐτοῖς ἐψηφίσετο βοηθεῖν ἀμφοτέροισι· οἱ δ' ὕπαιτοι, στρατολο-

γίαν προθέντες, ἐκάλουν τοὺς πολίτας ἅπαντας ἐπὶ
 τὰ ὄπλα. ἐγένετο μὲν οὖν τις καὶ τότε στάσις, ἐναν-
 τιουμένων τῇ καταγραφῇ τῶν δημάρχων, καὶ τὰς ἐκ
 τῶν νόμων τιμωρίας οὐ συγχωρούντων ποιεῖσθαι
 κατὰ τῶν ἀπειθούντων. ἔπραξε δ' οὐθέν. συνελθοῦ-
 σα γὰρ ἡ βουλὴ γνώμην ἀπεδείξατο, τοὺς πατρι-
 κίους ἐπὶ τὸν πόλεμον ἐξιέναι σὺν τοῖς ἑαυτῶν πε-
 λάταις, τῶν δ' ἄλλων πολιτῶν τοῖς μὲν βουλομένοις
 μετέχειν τῆς στρατείας ἐπὶ σωτηρίᾳ τῆς πατρίδος
 γενομένης, ὅσια εἶναι τὰ πρὸς θεοὺς, τοῖς δ' ἐγκα-
 ταλείπουσι τοὺς ὑπάρχους τᾶναντία. ὥς δ' ἀνεγνώ-
 σθη τὸ δόγμα τῆς βουλῆς ἐν ἐκκλησίᾳ, πολλοὶ καὶ
 τοῦ δήμου τὸν ἀγῶνα ἐκόντες ὑπέμειναν· οἱ μὲν
 ἐπεικέστατοι δι' αἰσχύνην, εἰ μὴδὲν ἐπικουρήσουσι
 πόλει συμμάχῳ διὰ τὴν πρὸς αὐτοὺς εὐνοίαν αἰεὶ τι
 πρὸς τῶν ἐχθρῶν βλαπτομένην· ἐν οἷς ἦν καὶ ὁ Σί-
 κιος ἐκεῖνος, ὃ κατηγορήσας ἐν τῷ δήμῳ τῶν σφε-
 τερисαμένων τὴν δημοσίαν γῆν, σπεῖραν ἐπαγόμενος
 ὀκτακοσίων ἀνδρῶν, οἳ στρατεύεσθαι μὲν οὐκέτι
 ὤραν εἶχον, ὥσπερ οὐδ' ἐκεῖνος, οὐδ' ἐπιπτον ὑπὸ
 τὰς ἀνάγκας τῶν νόμων· τιμῶντες δὲ τὸν ἄνδρα
 διὰ πολλὰς καὶ μεγάλας εὐεργεσίας, ἐξιόντιος ἐπὶ τὸν
 πόλεμον οὐκ ἐδικαίωσαν ἀπολείπεσθαι. καὶ ἦν τοῦ-
 το τὸ μέρος τῆς ἐξελθούσης τότε δυνάμεως ἐμπειρίᾳ
 τ' ἀγώνων, καὶ τῇ παρὰ τὰ δεινὰ εὐτολμίᾳ, μακροῦ
 τοῦ ἄλλου ἄμεινον. οἱ δὲ πολλοὶ χάριτι καὶ παρα-
 κλήσει τῶν πρεσβυτάτων ὑπαχθέντες εἶποντο. ἦν δὲ
 τι μέρος, ὃ τῶν ὠφελειῶν ἕνεκα τῶν ἐν ταῖς στρα-
 τεῖαις γινομένων πάντα κίνδυνον ἔτοιμον ἦν ὑπομέ-

νειν. καὶ δι' ὀλίγου χρόνου δύναμις ἐξῆλθε πλήθει τ' ἀποχωρῶσα, καὶ παρασκευαῖς χρωμένη λαμπροτάταις. οἱ μὲν οὖν πολέμιοι προακούσαντες, ὅτι μέλουσιν ἐπ' αὐτοὺς ἐξάγειν Ῥωμαῖοι στρατιάν, ἀπήγον ἐπ' οἴκου τὰς δυνάμεις. οἱ δ' ἵπατοι κατὰ σπουδὴν ἐλαύνοντες, καταλαμβάνουσιν ἐστρατοπεδευκότητας αὐτοὺς πόλεως Ἀντίου πλησίον ἐν ὑψηλῇ καὶ ἀποτόμῳ χωρίῳ, καὶ τίθενται τὴν παρεμβολὴν τῆς ἐκείνων οὐ πρόσω. τέως μὲν οὖν ἐν ταῖς ἐαυτῶν ὑπέμενον ἀμφοτέρω παραμβολαῖς. ἔπειτα καταφρονήσαντες τῶν Ῥωμαίων Αἰκανοὶ τῆς οὐ προεπιχειρήσεως, καὶ πλῆθος οὐχ ἱκανὸν εἶναι νομίσαντες, ἀγοράς τ' αὐτῶν περιέκοπτον ἐξιόντες, καὶ τοὺς ἐπὶ προνομὴν ἀποστελλομένους ἢ χόρτον ἵπποις, ἀνεκρούοντο, καὶ πρὸς ὕδρεϊαν καταβαίνουσιν αἰφνιδίως ἐπετίθεντο, προεκαλοῦντό τ' εἰς μάχην πολλῆς αὐτούς.

XLIV. Ταῦτα ὁρῶσι τοῖς ὑπάτοις ἐδόκει μηκέτι διατρίβειν τὸν πόλεμον. ἦν δ' ἐν ἐκείναις ταῖς ἡμέραις ἡ τοῦ πολεμεῖν ἐξουσία Ῥωμιλίῳ προσήκουσα· καὶ ὁ τὸ σὺνθημα διδούς, καὶ εἰς τάξιν καθιστάς, ἄρχειν τε καὶ παύεσθαι μάχης τὸν καιρὸν ταμιεύων ἐκείνος ἦν· ὃς ἐπειδὴ τὰ σημεῖα ἐκέλευσεν ἀρθῆναι τῆς μάχης, καὶ προῆγεν ἐκ τοῦ χάρακος τὸν στρατὸν, τοὺς μὲν ἄλλους ἔτασεν ἵππεῖς τε καὶ τοὺς πεζοὺς κατὰ σπεύρας ἐν τοῖς ἐπιτηδείοις ἐκάστους τόποις· τὸν δὲ Σίκκιον καλέσας λέγει· „Ἡμεῖς μὲν, ὦ Σίκκιε, μαχοῦμεθα τοῖς πολεμίοις, ἐνθάδε· σὺ δ', ἐν ὅσῳ μέλλομεν ἔτι καὶ παρα-

„σκευαζόμεθα τὰ πρὸς τὸν ἄγωνα ἀμφοτέροι, χώρει
 „τὴν πλαγίαν ὁδὸν ἐκείνην ἐπὶ τοῦ ὄρους, ἔνθα ἡ
 „τῶν πολεμίων ἐστὶ παρεμβολή, καὶ μάχην τίθεσο
 „πρὸς τοὺς ἐν τῷ χάρακι, ἵν' ἡ περὶ τῷ φρουρίῳ
 „δείσαντες οἱ πρὸς ἡμᾶς μαχόμενοι, καὶ βοηθεῖν
 „προθυμούμενοι, νῦν τὰ τε δείξωσι καὶ εὐκατέργα-
 „στοι γένωνται, καθάπερ εἰκὸς ἐν ἀναχωρήσει τα-
 „χεία, καὶ εἰς μίαν ὁδὸν ἀπαντες βιαζόμενοι, ἢ μέ-
 „νοντες αὐτόθι τὸν χάρακα ἀποβάλωσιν. οὔτε γὰρ
 „ἡ φυλάττουσα αὐτὸν δύναμις ἀξιόμαχος ἐστίν, ὥς
 „εἰκάσειεν ἄν τις, ἐπὶ τῷ ἐρυμνῷ τοῦ τόπου δοκοῦ-
 „σα εἶναι πᾶν τὸ ἀσφαλές· ἢ τε ἅμα σοι δύναμις
 „ἀποχωρῶσα γένοιτ' ἂν, ἄνδρες ὀκτακόσιοι πολλῶν
 „ἀθληταὶ πολέμων, τεταραγμένους σκηνοφύλακας,
 „ἀπροσδόκητοι προσπεσόντες, τῷ τολμηρῷ ἐλεῖν.“
 „καὶ ὁ Σίγκιος ἔφησεν· „Ἄλλ' ἔγωγε ἅπαντα μὲν
 „ἔτοιμος ὑπηρετεῖν· τὸ μὲντοι ἔργον οὐ ῥᾴδιον,
 „ὥσπερ σοι δοκεῖ. ὑψηλὴ τε γὰρ ἡ πέτρα καὶ ἀπό-
 „τομος, ἐφ' ἧς ὁ χάραξ· ὁδὸν τε οὐδεμίαν ὁρῶ φέ-
 „ρουσαν ἐπ' αὐτὸν ἔξω τῆς μιᾶς, ἢ καταβήσονται
 „οἱ πολέμιοι πρὸς ἡμᾶς· φυλακὴν τ' εἰκὸς ἀξιόμα-
 „χον εἶναι ἐν αὐτῷ· καὶ ὀλίγη τε πάνυ καὶ φαύλη
 „τις οὖσα τύχη, πρὸς πολλῷ πλείονα, ἢ τὴν σὺν
 „ἐμοί, δύνάμιν ἀντέχειν οἷα τε ἔσται, τό τε χωρίον
 „αὐτὸ παρέξει τῇ φυλακῇ τοῦ μὴ ἀλώσεσθαι τὸ
 „ἀσφαλές. ἀλλὰ μάλιστα μὲν ἀνάθου τὴν γνώμην·
 „ἡ πεῖρα γὰρ ἐπισφαλής. εἰ δὲ πάντως ἔγνωσται
 „σοι δύο τίθεσθαι μάχας ἐν ἐνὶ καιρῷ, δύνάμιν
 „ἀξιόχρεων τάξον ἀνδρῶν ἐπιλέκτων ἀκολουθεῖν

„μοι σὺν τοῖς πρεσβυτέροις· οὐ γὰρ κλέψοντες τὸ
 „χωρίον, ἀλλὰ βίῃ καὶ φανερώς ἐξαγοῦντες ἄνιμεν.“

XLV. Ἐτι δ' αὐτοῦ βουλομένου λέγειν τὰ κό-
 λουθα, ὑπολαβὼν δ' ὕπατος εἶπεν· „Οὐ πολλῶν
 „δεῖ λόγων· ἀλλ' εἰ μὲν ὑπομένεις πράττειν τὰ
 „προστατιτόμενα, χώρει διὰ ταχέων, καὶ μὴ παρα-
 „στρατήγῃ· εἰ δ' ἀφίστασαι καὶ ἀποδιδράσκεις τὸν
 „κίνδυνον, ἑτέροις εἰς τὸ ἔργον χρήσομαι. σὺ δὲ τὰς
 „ἑκατὸν εἴκοσι μάχας ἀγωνισάμενος, καὶ τὰ τετρα-
 „ράκοντα ἔτη στρατευσάμενος, καὶ κατατετρωμένος
 „ὅλον τὸ σῶμα, ἐπειδὴ ἐκὼν ἦλθες, ἄπιθι μήτις
 „ὁμιλήσας πολεμίοις, μήτ' ἰδὼν, καὶ ἀντὶ τῶν ὅπλων
 „ἀκόνα πάλιν τοὺς λόγους, οἷς χρήσῃ κατὰ τῶν πα-
 „τρικίων. ποῦ νῦν ἐκεῖνά σου τὰ πολλὰ ἀριστεῖα,
 „οἱ στρεπτοὶ, καὶ τὰ ψέλλια, καὶ τὰ δόρατα, καὶ τὰ
 „φάλαρα, καὶ οἱ τῶν ὑπάτων στέφανοι, καὶ τὰ ἐν
 „τῶν μονομαχιῶν λάφυρα, καὶ πᾶσα ἡ ἄλλη βαρύ-
 „της, ἣν τότε ἠνεσχόμεθα σου λέγοντος; ἐν ἐνὶ γὰρ
 „δὴ τῷδε τῷ ἔργῳ βασανιζόμενος, ἔνθα κίνδυνος ἦν
 „ἀληθινὸς, ἐξητάσθης, οἷος ἦσθα, ὡς ἀλαζῶν, καὶ
 „δόξῃ τὸ ἀνδρεῖον ἐπιτηδεύων, οὐκ ἀληθείᾳ·“ καὶ
 ὁ Σίγκκιος δυσανασχετῶν ἐπὶ τοῖς ὀνειδίσειν· „Οἶδα,
 „φησὶν, ὦ Ῥωμίλιε, ὅτι δυοῖν πρόκειται σοι θάτε-
 „ρον, ἢ ζῶντα διεργάσασθαι καὶ τὸ μηδὲν ἀποδοῦ-
 „ναι, δόξαν κίσχιστην ἀπενεγκάμενον δειλίας, ἢ κα-
 „κῶς καὶ ἀδὴλως κατακοπέντα ὑπὸ τῶν πολεμίων
 „ἀποθανεῖν, ἐπειδὴ καὶ γὰρ τις ἔδοξα εἶναι τῶν
 „ἀξιούντων ἐλεύθερα φρονεῖν. οὐ γὰρ εἰς ἄδηλον,
 „ἀλλ' εἰς ἐγνωσμένον ἀποστέλλεις με θάνατον. πλήν

„ὑπομενῶ καὶ τοῦτο τὸ ἔργον, καὶ πειράσομαι φα-
 „νείς ψυχὴν οὐ κακός, ἢ κρατῆσαι τοῦ χάρακος, ἢ
 „μὴ τυχὼν τῆς ἐλπίδος, εὐγενῶς ἀποθανεῖν. ὑμῶς
 „δ', ὧ συστρατιῶται, μάρτυρας ἄξιῶ γενέσθαι μοι
 „πρὸς τοὺς ἄλλους πολίτας, ἐὰν πύθῃσθε τὸν ἐμὸν
 „μόρον, ὅτι με ἀπώλεσεν ἡ ἀρετὴ, καὶ ἡ πολλὴ τῶν
 „λόγων ἐλευθερία.“ Ταῦτα πρὸς τὸν ὑπατον ἀπο-
 κρινάμενος καὶ δακρύσας, τοὺς τε συνήθεις ἀπαν-
 τας ἀσπασάμενος, ὥχετο τοὺς ὀτακοσίους ἄνδρα
 ἄγων κατηφεῖς καὶ δεδακρυμένους, ὡς τὴν ἐπὶ θα-
 νάτῳ πορευομένους· καὶ ἡ ἄλλη δὲ πᾶσα στρατιὰ
 δι' οἴκτου τὸ πρᾶγμα ἔλαβεν, ὡς οὐκέτ' ὀφόμενοι
 τοὺς ἄνδρας.

XLVI. Ὁ δὲ Σίκκιος ἐτέραν ἀποστραφεῖς, οὐχ
 ἦν ὁ Ῥωμίλιος ὑπελάμβανε, παρὰ τὴν λαγόναν τοῦ
 ὄρους ἦγεν. ἔπειτα· ἦν γὰρ τις δρυμὸς ὕλην βαθεῖ-
 αν ἔχων· εἰς τοῦτον ἄγων τοὺς ἄνδρας, ἵσταται, καὶ
 φησιν· „Τὸ μὲν τοῦ ἡγεμόνος ἀπεσιτάλμεθα,
 „ὥσπερ ὁρᾶτε, ἀπολούμενοι. ἐδόκει γὰρ ἡμῶς τὴν
 „πλάγιαν χωρῆσειν ὁδὸν, ἣν ἀμήχανον ἀναβαίνον-
 „τας ἦν μὴ οὐχὶ φανεροὺς τοῖς πολεμίοις γενέσθαι.
 „ἐγὼ δ' ὑμῶς ἄξω καὶ ἀδηλον τοῖς ἐχθροῖς ὁδὸν,
 „καὶ πολλὰς ἐλπίδας ἔχω τρίβων ἐπιλήψεσθαι τι-
 „νων, αἱ κατὰ κορυφὴν ἄξουσιν ἡμῶς ἐπὶ τὸν χά-
 „ρακα· καὶ ἐλπίδας χρηστὰς ἔχετε.“ Ταῦτ' εἰπὼν
 ἦγε διὰ τοῦ δρυμοῦ· καὶ πολὺν ἤδη διελθὼν τό-
 πον, εὐρίσκει κατὰ δαίμονα ἄνδρα ἐξ ἀγροῦ ποθὲν
 ἀπιόντα· ὃν τοῖς νεωτάτοις συλλαβεῖν κελεύσας,
 ἡγεμόνα ποιεῖται τῆς ὁδοῦ. καὶ κείνος αὐτοὺς ἄγων

περὶ τὸ ὄρος σὺν πολλῷ χρόνῳ καθίστησιν ἐπὶ τὸν παρακείμενον τῷ χάρακι λόφον, ὅθεν ἦν ταχεῖα καὶ ἐπίφορος ἐπ' αὐτὸν ὁδός. ἐν ᾧ δὲ ταῦτ' ἐγίνετο χρόνῳ, συνήεσαν αἱ τε τῶν Ῥωμαίων καὶ Λικανῶν δυνάμεις ὁμόσε, καὶ κατασιῶσαι ἐμάχοντο, πλήθει τ' ἀγχώμαλοι οὔσαι καὶ ὀπλισμοῖς, καὶ προθυμίαν παρεχόμεναι τὴν αὐτήν. καὶ διέμειναν ἐπὶ πολὺν χρόνον ἰσοῤῥόποι, τοτὲ μὲν ἐπιβαίνοντες ἀλλήλοις, τοτὲ δ' ὑποχωροῦντες, ἱππεῖς τε ἱππεῦσι, καὶ πεζοὶ πεζοῖς. καὶ ἔπεσον ἐξ ἑκατέρων ἄνδρες ἐπιφανεῖς. ἔπειτα κρῖσιν λαμβάνει ὁ πόλεμος ἐπιτελῆ. ὁ γὰρ Σίκκιος καὶ οἱ σὺν αὐτῷ ἐπειδὴ πλησίον ἐγένοντο τῆς παρεμβολῆς τῶν Λικανῶν, ἀφύλακτον εὐρόντες ἐκείνο τὸ μέρος τοῦ χάρακος. ἐπὶ γὰρ θάτερα, τὰ πρὸς τοὺς μαχομένους ἐστραμμένα μέρη, πᾶσα ἡ φυλάττουσα αὐτὸν δύναμις ἐτράπετο κατὰ θέαν τοῦ ἀγῶνος. ἐπεισπεσόντες κατὰ πολλὴν εὐπέτειαν, κατὰ κορυφῆς ἐγίνοντο τῶν φυλάκων. ἔπειτ' ἀλλάξαντες ἔθεον ἐπ' αὐτούς. οἱ δ' ὑπὸ τοῦ παρ' ἐλπίδα δεινοῦ ἐκταραχθέντες, καὶ οὐ τοσοῦτους εἶναι δόξαντες, ἀλλὰ τὸν ἕτερον ἥκειν ὑπατον ἄγοντα τὴν σὺν αὐτῷ δύναμιν, ἐρῶρίπτουν ἔξω τοῦ χάρακος ἑαυτούς, οὐδὲ τὰ ὄπλα οἱ πολλοὶ φυλάξαντες. οἱ δὲ περὶ τὸν Σίκκιον τοὺς καταλαμβανομένους αὐτῶν φονεύοντες, καὶ τοῦ χάρακος κρατήσαντες, ἐχώρουν ἐπὶ τοὺς ἐν τῷ πεδίῳ. οἱ δ' Αἰκανοὶ τὴν ἄλωσιν τοῦ χάρακος ἀπὸ τε τῆς φυγῆς καὶ τῆς κραυγῆς τῶν σφετέρων αἰσθόμενοι, καὶ μετ' οὐ πολὺ κατὰ νώτου σφίσι τοὺς πολεμίους ἐπιόντας ὀρῶντες, οὐκέτι γεν-

ναῖον οὐδέν ἀπεδείξαντο, ἀλλὰ διασπάσαντες τὰς τάξεις, ἔσωζον ἑαυτοὺς ἄλλοι κατ' ἄλλας ὁδοὺς· ἔνθα ὁ πλεῖστος αὐτῶν ἐγένετο φόνος. οὐ γὰρ ἀνίσταν οἱ Ῥωμαῖοι μέχρι νυκτὸς διώκοντές τε καὶ κτείνοντες τοὺς ἀλισκομένους. ὁ δὲ πλεῖστους τ' αὐτῶν διαφθείρας, καὶ λαμπρότατα ἔργα ἀποδειξάμενος, Σίγκιος ἦν· ὃς ἐπειδὴ τέλος ἑώρα τὰ τῶν πολεμίων ἔχοντα, σκοτίους ὄντος ἡδῃ, τὴν σπεῖραν ἄγων, ἐπὶ τὸν κρατηθέντα ὑπὸ σφῶν χάρακα ἀνέστρεφε, μεγάλῃς χαρᾷ καὶ πολλοῦ μεστὸς ὢν αὐχήματος. οἱ τε περὶ αὐτὸν ἀθῶοί τε καὶ ἀβλαβεῖς πάντες, οὐ μόνον οὐδέν παθόντες ὦν προσεδόκησαν, ἀλλὰ καὶ δόξαν ἐπιφανεστάτην ἐξενεγκάμενοι, πατέρα καὶ σωτῆρα καὶ θεόν, καὶ πάντα τὰ τιμιώτατα ὀνομάζοντες, ἀπλήστως εἶχον ἀσπασμῶν τε τοῦ ἀνδρός, καὶ τῶν ἄλλων φιλοφρονήσεων ἡδονάς. ἐν δὲ τούτῳ καὶ ἡ ἄλλη τῶν Ῥωμαίων φάλαγξ ἀπὸ τῆς διώξεως ἀνέστρεφεν ἐπὶ τὸν ἑαυτῆς χάρακα.

XLVII. Μέσαι τ' ἡδῃ νύκτες ἦσαν, καὶ ὁ Σίγκιος, μνησικακῶν τοῖς ὑπάτοις τῆς ἐπὶ τὸν θάνατον ἀποσιολῆς, εἰς νοῦν βάλλεται τὴν δόξαν ἀφελέσθαι τοῦ κατορθώματος. κοινωσάμενος δὲ τοῖς ἀμφ' αὐτὸν ἦν εἶχε διάνοιαν, ἐπειδὴ πᾶσιν ὁρθῶς ἐφαίνετο, καὶ οὐθεὶς ἦν, ὃς οὐκ ἐθαύμαζε τῆς τε φρονήσεως καὶ τῆς τόλμης τὸν ἄνδρα, λαβὼν τὰ ὄπλα, καὶ τοὺς ἄλλους κελεύσας λαβεῖν, πρῶτον μὲν ἀνθρώπους, ὅσους ἐν τῷ χάρακι κατέλαβε τῶν Αἰκανῶν, καὶ ἵππους, καὶ τὰ ἄλλα ὑποζύγια κατέκοψεν· ἔπειτα ὑφῆψε τὰς σκηναὺς ὀπλων τε καὶ ἐσθῆτος καὶ τῶν

εἰς τὸν πόλεμον ἐπιτηδείων γεμούσας, τῶν τ' ἄλλων χρημάτων, ὧν ἐκ τῆς Τυσκλάνων λείας ἐπήγοντο, πολλῶν πάνυ ὄντων. ὥς δὲ ἅπαντα ὑπὸ τοῦ πυρὸς ἡφάνιστο, περὶ τὸν ὄρθρον ἀπῆει φέρων οὐθὲν ὅτι μὴ τὰ ὄπλα· καὶ διανύσας σπουδῇ τὴν ὁδόν, εἰς Ῥώμην παρῆν. ὥς δ' ὥφθησαν ἄνθρωποι κατωπλισμένοι παιανίζοντές τε καὶ σπουδῇ χωροῦντες αἵματι πολλῷ πεφυρμένοι, δρόμος ἐγένετο καὶ πολλή προθυμία τῶν βουλομένων ἰδεῖν τ' αὐτοὺς, καὶ τὰ πραχθέντα ἀκοῦσαι. οἱ δὲ μέχρις ἀγορᾶς ἐλθόντες, ἐδήλωσαν τοῖς δημάρχοις τὰ γενόμενα. καὶ κείνοι συναγαγόντες ἐκκλησίαν, ἐκέλευσαν αὐτοὺς πρὸς πάντας λέγειν. ὄχλου δὲ πολλοῦ συναχθέντος, παρελθὼν ὁ Σίκκιος τὴν τε νίκην αὐτοῖς ἐδήλωσε, καὶ τὸν τρόπον τοῦ ἀγῶνος ἐνεφάνισε, καὶ ὅτι παρὰ τὴν ἰδίαν ἀρετὴν καὶ τῶν σὺν αὐτῷ πρεσβυτέρων ὀντακοσίων ἀνδρῶν, οὓς ἀποθανομένους ἀπέστειλαν οἱ Ἕπατοι, ὃ τε χάραξ ὁ τῶν Αἰκανῶν ἐλήφθη, καὶ ἡ δύναμις ἡ παρὰ ταξαμένη τοῖς ὑπάτοις ἠναγκάσθη φυγεῖν. ἡξίου τε παρ' αὐτοὺς μηδενὶ τῆς νίκης ἑτέρω χάριν εἰδέναι· καὶ τελευτῶν ἔτι προσέθηκεν ἐκείνον τὸν λόγον, „ὅτι τὰς ψυχὰς καὶ τὰ ὄπλα σώζοντες ἤκομεν, ἄλλο δ' οὐδέν, οὔτε μικρόν, οὔτε μέζον, τῶν κεκρατημένων ἐξενεγκάμενοι.“ ὁ δὲ δῆμος ἀκούσας τῶν λόγων, εἰς οἶκτόν τε καὶ δάκρυα προὔπεσεν, ὁρῶν μὲν τὰς ἡλικίας τῶν ἀνδρῶν, ἐνθυμούμενος δὲ τὰς ἀρετάς, ἀγανακτῶν δὲ καὶ νεμεσῶν τοῖς ἐπιβαλομένοις τοιούτων ἀνδρῶν ἐρημιῶσαι τὴν πόλιν. ἐγεγόνει δὲ, ὥς προὔλαβεν ὁ Σίκκιος, μῖσος

εἰς τοὺς ὑπάτους ἐξ ἁπάντων τῶν πολιτῶν. οὐδὲ γὰρ ἡ βουλὴ τὸ πρῶγμα μετρίως ἤνεγκεν, ἢ οὐτ' ἐψηφίσατο αὐτοῖς πομπὴν θριάμβων, οὔτε ἄλλο τι τῶν ἐπ' ἀγαθοῖς ἀγῶσι γινομένων. τὸν μέντοι Σίγκκιον ὁ δῆμος, ἐπειδὴ καθῆκεν ὁ τῶν ἀρχαιρεσιῶν καιρὸς, δῆμαρχον ἀπέδειξεν, ἧς κύριος ἦν τιμῆς ἀποδιδούς. καὶ τὰ μὲν ἐπιφανέστατα τῶν τότε πραχθέντων τοιαῦδ' ἦν.

Sp. Tarpeio et A. Terminusio coss. superioris anni consules mulctati, et legati legibus colligendis in Graeciam missi.

XLVIII. Ἐν δὲ τῷ μετὰ τούτους τοὺς ὑπάτους ἔτει Σπόριος Ταρπήιος καὶ Αὔλος Τερμίνιος παραλαμβάνουσι τὴν ἀρχήν· οἱ τὰ τ' ἄλλα θεραπεύοντες τὸν δῆμον διετέλεσαν, καὶ τὸ περὶ τῶν δημάρχων δόγμα προεβούλευσαν, ἐπειδὴ πλέον μὲν οὐδὲν ἐώρων τοῖς πατρικίοις γινόμενον ἐκ τοῦ κωλύειν, ἀλλὰ καὶ φθόρον, καὶ μίσος, καὶ βλάβας ἰδίας καὶ συμφορὰς τοῖς προθυμότατα ὑπὲρ αὐτῶν ἀγωνιζομένοις. μάλιστα δ' αὐτοὺς εἰς δέος ἤγαγεν ἡ τῶν ὑπατευσάντων τὸν παρελθόντα ἐνιαυτὸν νεωστὶ γυνομένη συμφορὰ, δεινὰ μὲν ὑπὸ τοῦ δήμου παθόντων, οὐδεμίαν δὲ παρὰ τῆς βουλῆς εὐραμέων βοήθειαν. Σίγκκις μὲν γὰρ, ὁ τὸν Αἰκανῶν στρατὸν αὐτῷ χάρακι ἀράμενος, δῆμαρχος τότε ἀποδειχθεὶς, ὥσπερ ἔφην, τῇ πρώτῃ τῆς ἀρχῆς ἡμέρᾳ θύσας σωτήρια κατὰ νόμον, πρὶν ὅτι οὖν ἄλλα διαπράξασθαι τῶν κοινῶν, προεῖπεν ἐν ἐκκλησίᾳ Τίτον

Ῥωμίλιον ἦκειν ἀπολογησόμενον ἀδικήματος δημοσίου δίκην ἐπὶ δικαστῇ τῷ δήμῳ, τὸν χρόνον ἀποδείξας τοῦ ἀγῶνος. Λούκιος δὲ τότε ἀγορανομῶν, δήμαρχος δὲ τῷ παρελθόντι ἔτει γεγονώς, τὸν ἕτερον τῶν περυσινῶν ὑπάτων, Γάϊον Οὐετούριον, εἰς ὁμοίαν δίκην προσεκαλέσατο. πολλῆς δὲ γενομένης ἐν τῷ μεταξὺ τοῦ ἀγῶνος χρόνῳ σπουδῆς τε καὶ παρακλήσεως ἀμφοτέρων, οἱ μὲν ὑπατικοὶ πολλὰς ἐλπίδας εἶχον ἐπὶ τῇ βουλῇ, καὶ τὸ κινδύνευμα ἐν ἑλαφρῷ ἐποιοῦντο, ὑπισχνουμένων αὐτοῖς πρεσβυτέρων τε καὶ νέων οὐκ εἶσεν τὸν ἀγῶνα ἐπιτελεσθῆναι. οἱ δὲ δήμαρχοι πάντα ἐκ πολλοῦ φυλαττόμενοι, καὶ οὔτε δεήσεις, οὔτ' ἀπειλὰς, οὔτε κίνδυνον οὐδένα ὑπολογιζόμενοι, ἐπειδὴ καθῆκεν ὁ τοῦ ἀγῶνος χρόνος, ἐκάλουν τὸν δῆμον. ἦν δὲ παλαιέτερον ἔτι συνεῤῥυηκῶς ἐκ τῶν ἀγρῶν ὁ χειρνήτης καὶ αὐτουργὸς ὄχλος, καὶ προσνεμηθεὶς τῷ κατὰ πόλιν, τὴν τ' ἀγορὰν ἐνέπλησε καὶ τοὺς φέροντας εἰς αὐτὴν στενωπούς.

XLIX. Πρώτη μὲν οὖν εἰσῆλθεν ἡ κατὰ Ῥωμιλίου δίκη. καὶ παρελθὼν ὁ Σίκκιος τὰ τ' ἄλλα κατηγορεῖ τοῦ ἀνδρός, ὅσα ὑπατεῦν βίᾳ εἰς τοὺς δημάρχους ἔδοξε διαπράξασθαι, καὶ τελευτῶν τὴν ἐπιβουλὴν διεξῆρει τὴν ἐφ' ἑαυτῷ τε καὶ τῇ σπείρᾳ γενομένην ὑπὸ τοῦ στρατηγοῦ· καὶ παρείχετο ταύτης μάρτυρας τῶν στρατευσαμένων τοὺς ἐπιφανεστάτους, οὐ δημοτικούς, ἀλλὰ πατρικίους· ἐν οἷς ἦν νεανίας οὐκ ἀφανής, οὔτε κατὰ γένους ἀξιώσιν, οὔτε κατὰ τὴν οἰκίαν ἀρετὴν, καὶ τὰ πολέμια πάνυ

ἀγαθός· Σπόριος Οὐεργίνιος ἦν ὄνομα αὐτῷ. οὗτος ἔφη, Μάρκον Ἰκίλλιον, ἐνὸς τῶν ἐκ τῆς Σικκίου σπείρας υἱόν, ὡς συνηλικιώτην αὐτοῦ καὶ φίλον, ἀπολυθῆναι τῆς ἐξόδου βουληθεὶς, ὡς ἐπὶ θάνατον ἐξιόντα μετὰ τοῦ πατρὸς, Αἴλον Οὐεργίνιον, τὸν ἑαυτοῦ θεῖον, πρεσβευτὴν τότε συστρατευόμενον, παρασκευάσας, ἐλθεῖν ἐπὶ τοὺς ὑπάτους, ἀξιῶν σφίσι δοθῆναι ταύτην τὴν χάριν· ἀντιλεγόντων δὲ τῶν ὑπάτων, ἑαυτῷ μὲν ἐπελθεῖν δάκρυα, τὴν συμφορὰν τὴν ἐταίρου προανακλαιόμενῳ· τὸν δὲ νεανίαν, ὑπὲρ οὗ τὰς δεήσεις ἐποιεῖτο, πεπυσμένον ταῦτα, ἐλθεῖν, καὶ λόγον αἰτησάμενον εἰπεῖν, ὅτι τοῖς μὲν δεομένοις πολλὴν οἶδε χάριν, αὐτὸς δ' οὐκ ἂν ἀγαπήσει τυχὼν χάριτος, ἥτις αὐτὸν ἀφελεῖται τὸ πρὸς τὸ γένος εὐσεβές· οὐδ' ἂν ἀπολειφθεῖη τοῦ πατρὸς, τόσῳ δὲ μᾶλλον, ὅσῳ γ' ἀποθανούμενος οἴχεται, καὶ πάντες τοῦτο ἴσασι· ἀλλὰ συνεξιὼν ἐπαμυνεῖται, ὅσα δύναται, καὶ τῆς αὐτῆς ἐκείνου κοινωνός ἐστι τύχης. ταῦτα τοῦ μειρακίου μαρτυρήσαντος, οὐδεὶς ἦν, ὃς οὐκ ἔπασχέ τι πρὸς τὴν τύχην τῶν ἀνθρώπων. ὡς δὲ καὶ αὐτοὶ κληθέντες ἐπὶ τὴν μαρτυρίαν παρῆλθον, ὃ τε πατήρ Ἰκίλλιος καὶ τὸ μειράκιον, καὶ τὰ καθ' ἑαυτοὺς ἔλεξαν, οὐκέτι κατέχειν τὰ δάκρυα οἱ πλείους ἐδύναντο τῶν δημοτικῶν. ἀπολογηθέντος δὲ τοῦ Ῥωμιλίου, καὶ διεληθόντος λόγον, οὔτε θεραπευτικόν, οὔτε ἀρμόττοντα τοῖς καιροῖς, ἀλλ' ὑψηλόν, καὶ ἐπὶ τῷ ἀνυπευθύτῳ τῆς ἀρχῆς μέγα φρονοῦντα, διπλασίως ἔτι ἐπερρώσθησαν εἰς τὴν κατ' αὐτοῦ ὀργὴν οἱ πολῖται. καὶ

γενόμενοι τῶν ψήφων κύριοι, κατέγνωσαν ἀδικεῖν οὕτως, ὥστε πάσαις ταῖς ψήφοις τῶν φυλῶν ἀλῶναι τὸν ἄνδρα. ἦν δὲ τὸ τίμημα τῆς δίκης ἀργυρικόν, ἄσάβρια μυρία. καὶ τοῦτ' οὐκ ἄνευ προνοίας ὁ Σίγκιος ποιῆσαί μοι δοκεῖ τινος, ἀλλ' ἵνα τοῖς τε πατρικίοις ἐλάττων ἢ περὶ τοῦ ἀνδρὸς σπουδὴ γένηται, καὶ μηδὲν ἑξαμάχτωσι περὶ τὴν ψηφηφορίαν, ἐνθυμηθέντες, ὅτι εἰς ἀργύριον ζημιώσεται ὁ ἄλλος, καὶ εἰς οὐδὲν ἕτερον, καὶ τοῖς δημοτικοῖς ἢ πρὸς τὴν τιμωρίαν ὁρμὴ προθυμοτέρα, μήτε ψυχῆς ἄνδρα ὑπατικόν, μήτε πατρίδος ἀποστεροῦσα. Ῥωμιλίου δὲ καταδικασθέντος, οὐ πολλαῖς ὕστερον ἡμέραις καὶ Οὐετούριος ἐάλω. τίμημα δὲ καὶ ἐκείνῳ ἐπεγέγραπτο ἀργυρικόν, ἡμιόλιον θατέρου.

L. Ταῦτα δὲ λογιζομένοις τοῖς ἐν ἀρχῇ ὑπάτοις πολὺ παρέστη δέος, καὶ τοῦ μὴ ταῦτ' ἀπαθεῖν ὑπὸ τοῦ δήμου μετὰ τὴν ὑπατείαν πρόνοια. ὥστ' οὐκέτι ἀποκρυπτόμενοι τὰς γνώμας, ἀλλὰ φανερώς τὰ τοῦ δήμου πολιτευόμενοι διετέλουν. πρῶτον μὲν οὖν ἐπὶ τῆς λοχίτιδος ἐκκλησίας νόμον ἐκύρωσαν, „ἵνα ταῖς ἀρχαῖς πάσαις ἐξῇ τοὺς ἀκοσμοῦντας, ἢ „παρανομοῦντας εἰς τὴν ἑαυτῶν ἑξουσίαν ζημιοῦν.“ τέως γὰρ οὐχ ἄπασιν ἐξῇ, ἀλλὰ τοῖς ὑπάτοις μόνοις. τὸ μέντοι τίμημα οὐκ ἐπ' αὐτοῖς τοῖς ζημιοῦσιν ὅποσον θεῖναι δοκεῖ κατέλιπον, ἀλλ' αὐτοὶ τὴν ἀξίαν ὥρισαν, μέγιστον ἀποδείξαντες ὅρον ζημίας, δύο βόας καὶ τριάκοντα πρόβατα. καὶ οὗτος ὁ νόμος ἄχρι πολλοῦ διέμειπεν ὑπὸ Ῥωμαίων διαφυλαττόμενος. ἔπειτα περὶ τῶν νόμων, οὓς ἐσπούδαζον οἱ

δήμαρχοι κοινούς ἐπὶ πᾶσι Ῥωμαίοις γραφῆναι, καὶ εἰς ἅπαντα τὸν χρόνον διαφυλαχθησομένους, διὰ-γνωσιν ἀπέδωκαν τῇ βουλῇ. ἐλέχθησαν μέντοι πολ-λοί τε καὶ ὑπὸ τῶν κρατίστων ἀνδρῶν εἰς ἀμφοτέ-ρα, καὶ τὸ κωλύειν καὶ τὸ συγχωρεῖν, φέροντες λό-γοι. ἐνίκα δ' ἡ τὰ δημοτικώτερα πρὸ τῶν ὀλιγαρχι-κῶν εἰσάγουσα Τίτου Ῥωμιλίου γνώμη, παρὰ τὴν ἀπάντων δόξαν τῶν τε πατρικίων καὶ τῶν δημοτι-κῶν γενομένη. οἱ μὲν γὰρ ὑπελάμβανον, πάντα τὰ ἐναντία τοῖς δημοτικοῖς φρονήσειν τε καὶ λέξειν τὸν ἄνδρα, νεωστὶ τὴν ἐν τῷ δήμῳ δίκην ἐαλωκότα. ὁ δ' ἀναστὰς, ἐπειδὴ προσῆκεν αὐτῷ γνώμην ἐρω-τηθέντι κατὰ τὴν ἑαυτοῦ τάξιν ἀποκρίνασθαι. ἦν δ' ἐν τοῖς διὰ μέσου κατὰ τε ἀξίωσιν καὶ ἡλικίαν ἔλεξεν.

LI. „Α μὲν ὑπὸ τοῦ δήμου πέπονθα, ὦ βου-
λη, καὶ ὅτι οὐδὲν ἀδικῶν, ἀλλὰ τῆς πρὸς ὑμᾶς
εὐνοίας ἕνεκα, φορτικὸς ἂν εἶην ἔγωγε, ἐν εἰδόσιν
„ὑμῖν ἀκριβῶς λέγων· μνήμην δ' αὐτῶν ποιῶμαι
„τοῦ ἀναγκαίου ἕνεκα, ἵν' εἰδῆτε, ὅτι οὐ κολακεία
„τοῦ δημοτικοῦ ἐπιτρέψας, ἐχθροῦ μοι ὄντος, ἀλλ'
„ἀπὸ τοῦ βελτίστου τὰ συμφέροντα ἐρῶ. θανυμάση
„δὲ μηθεὶς, εἰ πρότερόν τε πολλάκις, καὶ ἡνίκα
„ὑπατος ἦν, τῆς ἐτέρας προαιρέσεως γενόμενος,
„νῦν ἐξαίφνης μεταβέβλημαι. μηδὲ ὑπολάβητε δυ-
„οῖν θάτερον, ἢ τότε βεβουλευσθαι με κακῶς, ἢ
„νῦν ἀνατίθεσθαι τὰ δόξαντα οὐκ ὀρθῶς. ἐγὼ γὰρ,
„ὦ βουλὴ, ὅσον μὲν χρόνον τὰ ὑμέτερα ἰσχυρὰ ἡγού-
„μην, ὥσπερ ἐχρῆν, ἀριστοκρατίαν αὐξάνων, πε

„ριεφρόνουν τὸ δημοτικόν· ἐπεὶ δὲ τοῖς ἑμαυτοῦ
 „σωφροнисθεῖς κακοῖς, μετὰ μεγάλων μισθῶν ἑμα-
 „θον, ὅτι ἔλαττον ὑμῶν ἐστὶ τοῦ βουλομένου τὸ
 „δυνάμενον, καὶ πολλοὺς ἤδη τὸν ὑπὲρ ὑμῶν ἀγῶ-
 „να ἄραμένους περιείδετε ἀναρπασθέντας ὑπὸ τοῦ
 „δήμου, τοῖς ἀναγκαίοις εἰζάντες, οὐκ ἔθ' ὅμοια
 „ἔγνωκα. ἐβουλόμην δ' ἂν μάλιστα μήτ' ἑμαυτῶ
 „συμβῆναι, μήτε τῷ συνάρχοντί μου ταῦτα, ἐφ'
 „οἷς ἅπαντες ἡμῖν συμπαθεῖτε. ἐπειδὴ δὲ τὰ μὲν
 „καθ' ἡμᾶς τέλος ἔχει, τὰ δὲ λοιπὰ ἔξεστιν ἐπανορ-
 „θώσασθαι, τοῦ μὴ παθεῖν ταῦτά ἐτέρους προϋδέ-
 „σθαι, καὶ κοινῇ καὶ καθ' ἓνα ἕκαστον ἰδίᾳ τὰ
 „παρόντα εὖ τίθεσθαι παρακαλῶ. κράτιστα γὰρ
 „οἰκεῖται πόλις ἢ πρὸς τὰ πράγματα μεθαρμοτο-
 „μένη· καὶ συμβούλων ἄριστος, ὁ μὴ πρὸς τὴν
 „ἰδίαν ἔχθραν, ἢ χάριν, ἀλλὰ πρὸς τὸ κοινῇ συμ-
 „φέρων ἀποδεικνύμενος γνώμην· βουλευόνται δ' τ'
 „ἄριστα περὶ τῶν μελλόντων οἱ παραδείγματα ποιού-
 „μενοι τὰ γεγονότα τῶν ἐσομένων. ἡμῖν δ', ὧ βου-
 „λή, ὅσάκις ἐνέστη τις ἀμφισβήτησις καὶ φιλονει-
 „κία πρὸς τὸν δῆμον, αἰεὶ τι μειονεκτεῖν ἐξεγένετο,
 „καὶ εἰς ἀνδρῶν ἐπιφανῶν θανάτους τε καὶ ὕβρεις
 „καὶ ἐκβολὰς ζημιωθῆναι. καίτοι τί γένοιτ' ἂν αὐτῷ
 „ζημία πόλει μεῖζον, ἢ τοὺς κράτιστους τῶν ἀνδρῶν
 „περικόπτεσθαι, καὶ ταῦτα οὐ σὺν δίκῃ; ὧν ὑμῖν
 „ἐγὼ φείδεσθαι παραινῶ, καὶ μήτε τοὺς νῦν ἄρ-
 „χοντας προβαλόντας εἰς κίνδυνον πρόδηλον, ἔπειτα
 „ἐγκαταλιπόντας, ἐν τοῖς δεινοῖς μετανοεῖν· μήτε τῶν
 „ἄλλων τινά, οὐ τι καὶ μικρὸν ὄφελος τῷ κοινῷ. κα

„φάλαιον δ' ἐστὶν ὧν ὑμῖν παραινῶ, πρέσβεις ἐλέ-
 „σθαι, τοὺς μὲν εἰς τὰς Ἑλληνίδας πόλεις τὰς ἐν
 „Ἰταλίᾳ, τοὺς δ' εἰς Ἀθήνας· οἵτινες αἰτησάμενοι
 „παρὰ τῶν Ἑλλήνων τοὺς κρατίστους νόμους καὶ
 „μάλιστα τοῖς ἡμετέροις ἀρμόττοντας βίοις, οἴσουσι
 „δεῦρο. ἀφικομένων δ' αὐτῶν, τοὺς τε ὑπάτους
 „προθεῖναι τῇ βουλῇ σκοπεῖν, τίνας ἐλέσθαι δεήσει
 „νομοθέτας, καὶ ἥντινα ἔχοντας ἀρχήν, καὶ χρόνον
 „ὄσον, καὶ τᾶλλα, ὅπως ἂν αὐτῇ φαίνεται συνοί-
 „σειν· στασιάζειν δὲ μηκέτι πρὸς τὸ δημοτικόν,
 „μηδ' ἄλλας ἐπ' ἄλλαις ἀναιρεῖσθαι συμφορὰς,
 „ἄλλως τε καὶ περὶ νόμων φιλονεικοῦντας, οἳ καὶ εἰ
 „μηθὲν ἄλλο, τὴν γέ τοι δόξαν τῆς ἀξιώσεως ἔχου-
 „σιν εὐπρεπῇ.“

LII. Τοιαῦτ' εἰπόντος τοῦ Ῥωμιλίου, οἳ τε
 ὑπατοὶ συνελαμβάνοντο τῆς γνώμης ἀμφοτέροι,
 πολλὰ καὶ ἐκ παρασκευῆς συγκείμενα διεξιόντες, καὶ
 τῶν ἄλλων βουλευτῶν συχνοὶ, καὶ ἐγένοντο πλείους
 οἱ ταύτῃ προστιθέμενοι τῇ γνώμῃ. μέλλοντος δὲ
 γράφεσθαι τοῦ προβουλευματος, ἀναστὰς ὁ δῆμαρ-
 χος Σίκκιος, ὁ τῷ Ῥωμιλίῳ προθεὶς τὴν δίκην, πο-
 λὺν ὑπὲρ τοῦ ἀνδρὸς διῆλθε λόγον, ἐπαινῶν τὴν
 μεταβολὴν τῆς γνώμης, καὶ τὸ μὴ τὰ ἴδια ἔχθῃ
 κρείττονα ἡγεῖσθαι τῶν κοινῇ χρησίμων, ἀλλ' ἀπ'
 ὁρθῆς γνώμης τὰ συμφέροντα ἐπιδείξασθαι. „Ἀνθ'
 „ῶν, ἔφη, ταύτην αὐτῷ ἀποδίδωμι τιμὴν καὶ χά-
 „ριν· ἀφήμι τῶν ἐκτισμάτων ἐπὶ τῇ δίκῃ, καὶ εἰς
 „τὸ λοιπὸν διαλλάττομαι· νικᾷ γὰρ ἡμᾶς χρηστὸς
 „ῶν.“ τὸ δ' αὐτὸ καὶ οἱ ἄλλοι δῆμαρχοι παριόντες

ὡμολόγουν· οὐ μὴν ὃ γε Ῥωμίλιος ὑπέμεινε ταύτην λαβεῖν τὴν χάριν· ἀλλ' ἐπαινέσας τοὺς δημόρχους τῆς προθυμίας, ἀποδώσειν ἔφη τὴν καταδίκην· ἱερὰν γὰρ ἦδη τῶν θεῶν εἶναι· καὶ οὔτε δίκαια, οὔτε ὅσια ποιεῖν, ἀποστερεῶν τοὺς θεοὺς ἃ δίδωσιν αὐτοῖς ὁ νόμος· καὶ ἐποίησεν οὕτως. γραφέντος δὲ τοῦ προβουλευματος, καὶ μετὰ ταῦτ' ἐπικυρώσαντος τοῦ δήμου, πρέσβεις ἀπεδείχθησαν οἱ τοὺς παρ' Ἑλλήνων νόμους ληψόμενοι, Σπόριος Ποστούμιος, καὶ Σερούϊος Σουλπίκιος, καὶ Αὐλὸς Μάλλιος· οἳ τριῆρεις τε παρεσκευάσθησαν ἐκ τοῦ δημοσίου, καὶ ἄλλος κόσμος εἰς ἀπόδειξιν τῆς ἡγεμονίας ἀποχρῶν. καὶ τὸ ἔτος ἐτελεύτα.

P. Horatio et Sexto Quintilio coss. pestis saevissima, etiam in vicinia.

LIII. Ἐπὶ δὲ τῆς ὀγδοηκοστῆς καὶ δευτέρας ὀλυμπιάδος, ἣν ἐνίκια στάδιον Λύκος Θεσσαλὸς ἀπὸ Λαρίσσης, ἄρχοντος Ἀθήνησι Χαιρεφάνους, ἐτῶν τριακοσίων ἐκπεπληρωμένων ἀπὸ τοῦ Ῥώμης συνουρισμοῦ, Ποπλίου Ὁρατίου καὶ Σέξτου Κοϊντιλίου δεδεγμένων τὴν ὑπατιὴν ἀρχὴν, λοιμικὴ νόσος εἰς τὴν Ῥώμην κατέσκηψε, μεγίστη τῶν ἐκ τοῦ προτέρου χρόνου μνημονευομένων· ὑφ' ἧς οἱ μὲν θεράποντες ὀλίγου ἐδέθησαν ἅπαντες ἀπολέσθαι, τῶν δ' ἄλλων πολιτῶν ἅμφι τοὺς ἡμίσεις μύλιστα διεφθάρησαν, οὔτε τῶν ἰατρῶν ἀρχοῦντων ἔτι βοηθεῖν τοῖς καμᾶτοισι, οὔτ' οἰκείων, ἢ φίλων τὰναγκαῖα ὑπηρετούντων. οἱ γὰρ ἐπικουρεῖν ταῖς ἐτέρων βου-

λόμενοι νόσοις, ἀπτόμενοί τε καματηρῶν σωματίων, καὶ συνδιαιτῶμενοι, τὰς αὐτὰς ἐκείνοις νόσους μεταλαμβάνον· ὥστε πολλὰς οἰκίας ἐξερημωθῆναι δι' ἀπορίαν τῶν ἐπιμελησομένων. ἦν τ' οὐκ ἐλάχιστον τῶν κακῶν τῇ πόλει καὶ τοῦ μὴ ταχέως λωφῆσαι τὴν νόσον αἷτιον, τὸ περὶ τὰς ἐκβολὰς τῶν νεκρῶν γινόμενον. κατ' ἀρχὰς μὲν γὰρ ὑπὸ τ' αἰσχύνῃς καὶ εὐπορίας τῶν πρὸς τὰς ταφὰς ἐπιτηδείων, ἔκαιόν τε καὶ γῇ παρεδίδοσαν τοὺς νεκρούς· τελευτῶντες δ', οἱ μὲν ἀπ' ὀλιγωρίας τοῦ καλοῦ, οἱ δὲ τὰ ἐπιτηδεῖα οὐκ ἔχοντες, πολλοὺς μὲν ἐν τοῖς ὑποτόμοις τῶν στενωπῶν φέροντες ἐρῶρίπτουν τῶν ἀπογινομένων, πολλῶ δ' ἔτι πλείους εἰς τὸν ποταμὸν ἐπέβαλλον· ἀφ' ὧν τὰ μέγιστα ἐκακοῦντο, πρὸς τὰς ἀκτίας καὶ τὰς ἡϊόνας ἐκκυμαινομένων. τῶν γὰρ σωματίων βαρεῖα καὶ δυσώδης προσπίπτουσα καὶ τοῖς ἔτι ἐρῶμένοις ἢ τοῦ πνεύματος ἀποφορὰ ταχείας ἔφερε τοῖς σώμασι τὰς τροπὰς· πίνεσθαί τε οὐκ ἔτι χρηστὸν ἦν τὸ ἐκ τοῦ ποταμοῦ κομισθὲν ὕδωρ, τὰ μὲν αἰτοπία τῆς ὁσμῆς, τὰ δὲ τῇ πονηρᾷ τὰς ἀναδόσεις ποιεῖν τῆς τροφῆς. καὶ οὐ μόνον ἐν τῇ πόλει τὰ δεινὰ ἦν, ἀλλὰ καὶ ἐπὶ τῶν ἀγρῶν. καὶ οὐχ ἥκιστα ὁ γεωργὸς ἐπόνησεν ὄχλος ἀναπιμπλάμενος, καὶ προβάτων καὶ τῶν ἄλλων τετραπόδων ἅμα διαιτωμένων, τῆς νόσου. ὅσον μὲν οὖν χρόνον τοῖς πολλοῖς ἐλπίδος τι ὑπῆν κἄκ τοῦ θεοῦ, ὥς σφίσιν ἐπικουρήσοντος, ἅπαντες ἐπὶ τε θυσίας καὶ καθαρμούς ἐτράποντο· καὶ πολλὰ ἐνεωτερίσθη Ῥωμαῖοις οὐκ ὄντα ἐν ἔθει περὶ τὰς τιμὰς τῶν θεῶν ἐπιτη-

δεύματα οὐκ εὐπρεπῆ. ἐπεὶ δ' οὐδεμίαν αὐτῶν ἐπιστροφὴν ἔγνωσαν ἐκ τοῦ δαιμονίου γενομένην, οὐδ' ἔλεον, καὶ τῆς περὶ τὰ θεῖα λειτουργίας ἀπέστησαν. ἐν ταύτῃ τῇ συμφορᾷ τῶν τε ὑπάτων ἄτερος ἀποθνήσκει, Σέξτος Κοϊντίλιος, καὶ ὁ μετὰ τοῦτον ἀποδειχθεὶς ὑπάτος Σπόριος Φούριος, καὶ τῶν δημάρχων τέτταρες, τῶν δὲ βουλευτῶν πολλοὶ καὶ ἀγαθοί. ἐπεβάλλοντο μὲν οὖν, ἐν τῇ νόσῳ τῆς πόλεως οὔσης, στρατὸν ἐξάγειν ἐπ' αὐτοὺς Αἰκανοί, καὶ διεπρεσβεύοντο πρὸς τὰ ἄλλα ἔθνη, ὅσα Ῥωμαίοις πολέμια ἦν, παρακαλοῦντες ἐπὶ τὸν πόλεμον. οὐ μὲν ἔφθασάν γε προαγαγεῖν τὴν δύναμιν ἐκ τῶν πόλεων. ἔτι γὰρ αὐτῶν παρασκευαζομένων, ἡ αὐτὴ νόσος κατέσκηπεν εἰς τὰς πόλεις. διῆλθε δ' οὐ μόνον τὴν Αἰκανῶν, ἀλλὰ καὶ τὴν Οὐολούσκων καὶ τὴν Σαβίνων γῆν, καὶ σφόδρα ἐκάκωσε τοὺς ἀνθρώπους. ἐκ δὲ τούτου συνέβη καὶ τὴν χώραν ἀγεώργητον ἀφθεῖσαν, λιμὸν ἐπὶ τῷ λοιμῷ συνάψαι. ἐπὶ μὲν δὴ τούτων τῶν ὑπάτων οὐδὲν ἐπράχθη Ῥωμαίοις διὰ τὰς νόσους, οὔτε πολεμικόν, οὔτε πολιτικόν, εἰς ἱστορίας ἀφήγησιν ἔλθειν ἄξιον.

L. Menenio et P. Sestio coss. annonae caritas, rogatio de legumlatoribus.

LIV. Εἰς δὲ τοῦπιόν ἔτος ὑπάτοι μὲν ἀπεδείχθησαν Λούκιος Μενήμιος καὶ Πόπλιος Σήστιος· ἡ δὲ νόσος εἰς τέλος ἐλώφησε. καὶ μετὰ τοῦτο θυσίαι τε χαριστήριοι θεοῖς ἐπετελοῦντο δημοσίᾳ, καὶ ἀγῶνες ἐπιφανεῖς λαμπραῖς πάνυ ἐπιχορηγούμενοι δα-

πάναις· ἐν εὐπαθείαις τε καὶ θαλίαις ἡ πόλις ἦν, ὥσπερ εἰκός· καὶ πᾶσιν ὁ χειμέριος χρόνος ἀμφὶ ταῦτα ἐδαπάνηθη. ἀρχομένου δ' ἔαρος σῆτος τε πολὺς καὶ ἐκ πολλῶν ἦχθη χωρίων· ὁ μὲν πλείων δημοσίᾳ συνωνηθεὶς, ὁ δέ τις καὶ ὑπὸ ἰδιωτῶν ἐμ- πόρων κομιζόμενος. ἔκαμτε γὰρ οὐχ ἡκιστα ἐν τη σπάνει τῆς τροφῆς ὁ λαὸς, χέρσου τῆς γῆς ἀφει- μένης διὰ τὰς νόσους καὶ τὸν ὄλεθρον τῶν γεωργῶν. ἐν δὲ τῷ αὐτῷ καιρῷ παρεγίνοντο ἀπὸ τ' Ἀθηνῶν καὶ τῶν ἐν Ἰταλοῖς Ἑλληνίδων πόλεων οἱ πρέσβεις, φέροντες τοὺς νόμους. καὶ μετὰ τοῦτο προσήεσαν οἱ δῆμαρχοι τοῖς ὑπάτοις, ἀξιοῦντες ἀποδεῖξαι κα- τὰ τὸ ψήφισμα τῆς βουλῆς τοὺς νομοθέτας. οἱ δ', οὐκ ἔχοντες, ὅτῳ ἂν αὐτοὺς ἀπαλλάξειαν τρόπον προσκαθημένους καὶ λιπαροῦντας, ἀχθόμενοι τῷ πράγματι, καὶ οὐκ ἀξιοῦντες ἐπὶ τῆς αὐτῶν ἀρχῆς καταλῦσαι τὴν ἀριστοκρατίαν, πρόφασιν εὐπρεπῆ προὔβαλοντο, λέγοντες, ἐν χερσὶν εἶναι τὸν τῶν ἀρχαιρεσιῶν καιρὸν, καὶ δεόν αὐτοὺς ὑπάτους πρῶ- τον ἀποδεῖξαι· ποιήσῃν δὲ τοῦτ' οὐκ εἰς μακρόν. ἀποδειχθέντων δὲ τῶν ὑπάτων, μετ' ἐκείνων ἔλεγον ἀνοίσειν τῷ συνεδρίῳ τὴν περὶ τῶν νομοθετῶν διά- γνωσιν. συγχωροῦντων δὲ τῶν δημάρχων, προθέν- τες ἀρχαιρέσια πολλῷ τάχιον, ἢ τοῖς προτέροις ἔθος ἦν, ὑπάτους ἀπέδειξαν Ἀππίον Κλαύδιον καὶ Τι- τον Γενύκιον (Λούκιον.) καὶ μετὰ τοῦτο πᾶσαν ἀποθέμενοι τὴν τῶν κοινῶν φροντίδα, ὥς ἐτέρους ἤδη δεόν ὑπὲρ αὐτῶν σκοπεῖν, οὐδὲν ἔτι τοῖς δη- μάρχοις προσεῖχον, ἀλλὰ διακλέψαι τὸν λοιπὸν χρό- νον.

νον τῆς ὑπατείας διεννοοῦντο. ἔτυχε δὲ τὸν ἕτερον αὐτῶν, Μενήνιον, ἀρῶστίᾳ τις καταλαβοῦσα χρόνιος. ἤδη δὲ τινες ἔφασαν ὑπὸ λύπης καὶ ἀθυμίας ἐμπεσοῦσαν τῷ ἀνδρὶ τηκεδόνα δυσανάλλακτον ἐργάσασθαι νόσον. ταύτην δὲ προλαβὼν τὴν πρόφασιν ὁ Σήστιος, ὥς οὐδὲν οἷός τ' ὢν πράττειν μόνος, ἀπεωθεῖτο τὰς τῶν δημάρχων δεήσεις, καὶ πρὸς τοὺς νέους ἄρχοντας ἡξίου τρέπεσθαι. οἱ δ', οὐκ ἔχοντες, ὅ τι πράττουσιν ἕτερον, ἐπὶ τοὺς περὶ τὸν Ἀππίον οὕτω τὴν ἐξουσίαν παρειληφότας ἠναγκάζοντο καταφεύγειν, τὰ μὲν ἐν ταῖς ἐκκλησίαις θεόμενοι, τὰ δὲ καταμόνας ἐντυγχάνοντες. καὶ τέλος ἐξεργάσαντο τοὺς ἄνδρας, μεγάλας ὑποτείνοντες ἐλπίδας αὐτοῖς, εἰ τὰ τοῦ δήμου πράγματα ἔλαιντο, τιμῆς καὶ δυναστείας. εἰσῆλθε γὰρ τις τὸν Ἀππίον ἐπιθυμία ξένην ἀρχὴν περιβαλέσθαι, καὶ νόμους καταστήσασθαι τῇ πατρίδι ὁμοιοῦς τε καὶ εὐρήνης, καὶ τοῦ μίαν ἅπαντας ἡγεῖσθαι τὴν πόλιν ἄρξαι τοῖς συμπολιτευομένοις. οὐ μέντοι καὶ διέμεινέ γε χρηστός ἀρχῇ ἐγκοσμηθεὶς μεγάλῃ, ἀλλ' ἐξέπεσε τελευτῶν εἰς φιλαρχίαν ἀπαραχώρητον, ὑπὸ μεγέθους ἐξουσίας διαφθαρεῖς· καὶ ὀλίγου ἐδέησεν ἐπὶ τυραννίδα ἐλάσαι. περὶ ὧν κατὰ τὸν οἰκεῖον διαλέξομαι καιρόν.

LV. Τότε δ' οὖν ἀπὸ τοῦ κρατίστου ταῦτα βουλευσάμενος καὶ τὸν συνάρχοντα πείσας, ἐπειδὴ πολλάκις αὐτὸν ἐπὶ τὴν ἐκκλησίαν ἐκάλεσαν οἱ δημαρχοί, παρελθὼν. πολλοὺς καὶ φιλανθρώπους διεξῆλθε λόγους· κεφάλαια δ' αὐτοῦ τῆς δημηγο-

ρίας τοιάδε ἦν, ὅτι τὸ μὲν ἀποδειχθῆναι τοὺς νόμους, καὶ παύσασθαι στασιάζοντας τοὺς πολίτας ὑπὲρ τῶν ἴσων, αὐτῷ τε καὶ τῷ συνάρχοντι πάντων μάλιστα δοκεῖ, καὶ ἀποφαίνονται γνώμην φανεράν· τοῦ δ' ἀποδείξαι τοὺς νομοθέτας αὐτοὶ μὲν οὐδεμίαν ἔχουσιν ἐξουσίαν, οὐπω παρειληφότες τὴν ἀρχήν, τοῖς δὲ περὶ Μενήνιον ὑπάτοις οὐχ ὅπως ἐναντιώσονται πράσσουνσι τὰ δόξαντα τῇ βουλῇ, ἀλλὰ καὶ συνεργήσουσι καὶ πολλὴν εἰσονται χάριν ἂν δ' ἀναδύωνται, σκῆψιν προβαλλόμενοι τὴν νέαν ἀρχήν, ὥς οὐκ ἐξόν αὐτοῖς ἑτέρους ἀρχοντας ὑπατικήν ἐξουσίαν παραληψομένους ἀποδεικνύειν, ἡμῶν ἤδη κεκυρωμένων ὑπάτων, οὐδὲν ἐμποδὼν αὐτοῖς τὰ κατ' ἑαυτοὺς ἔσεσθαι. ἐκόντες γὰρ ἀποστήσεσθαι τῆς ὑπατείας τοῖς ἂνθ' αὐτῶν αἰρεθισομένοις, ἂν καὶ τῇ βουλῇ ταῦτα δοκῇ. ἐπαινοῦντος δὲ τοῦ δήμου τὴν προθυμίαν τῶν ἀνδρῶν, καὶ πάντων κατὰ πληθὺς ἐπὶ τὸ συνέδριον ὤσαμένων, ἀναγκασθεὶς ὁ Σήστιος τὴν βουλὴν συναγαγεῖν μόνος, ἐπειδὴ ὁ Μενήνιος ἀδύνατος ἦν παρεῖναι διὰ τὴν νόσον προὔθηκεν ὑπὲρ τῶν νόμων λέγειν. ἐλέχθησαν μὲν οὖν καὶ τότε πολλοὶ ὑπ' ἀμφοτέρων λόγοι, τῶν τε παραινοῦντων κατὰ νόμους πολιτεύεσθαι, καὶ τῶν ἀξιούντων τοὺς πατρώους φυλάττειν ἐθισμούς. ἐνίκα δὲ ἡ τῶν εἰς νέωτα μελλόντων ὑπατεύειν γνώμη, ἦν Ἀππίος Κλαύδιος πρῶτος ἐρωτηθεὶς ἀπεφῆνατο, ἀνδρας αἰρεθῆναι δέκα τοὺς ἐπιφανεστάτους ἐκ τῆς βουλῆς· τοὺτους δ' ἀρχεῖν ἐνιαυτὸν ἀφ' ἧς ἂν ἀποδειχθῶσιν ἡμέρας, ἐξουσίαν ἔχοντας πάντων τῶν

κατὰ τὴν πόλιν, ἣν εἶχον οἱ τε ὕπατοι, καὶ ἔτι πρότερον οἱ βασιλεῖς, τὰς τ' ἄλλας ἀρχὰς πᾶσας καταλελύσθαι, ἕως ἂν οἱ δέκα τύχῃσι τῆς ἀρχῆς. τούτους δὲ τοὺς ἄνδρας ἔκ τε τῶν πατρίων ἐθῶν, καὶ ἐκ τῶν Ἑλληνικῶν νόμων, οὓς ἐκόμισαν οἱ πρόσβεις, ἐκλεξαμένους τὰ κράτιστα, καὶ τῇ Ῥωμαίων πόλει πρόσφορα νομοθετήσεσθαι. τὰ δὲ γραφέντα ὑπὸ τῶν δέκα ἀνδρῶν, εἴαν ἡ τε βουλὴ δοκιμάσῃ, καὶ ὁ δῆμος ἐπιψηφίσῃ, κύρια εἰς τὸν ἅπαντα εἶναι χρόνον, καὶ τὰς ἀρχὰς, ὅσαι ἂν ὕστερον ἀποδειχθῶσι κατὰ τοὺς νόμους, τὰ τ' ἰδιωτικὰ συμβόλαια διαιρεῖν, καὶ τὰ δημόσια ἐπιτροπεύειν.

LVI. Τοῦτο τὸ δόγμα λαβόντες οἱ δῆμαρχοι προῆλθον εἰς τὴν ἐκκλησίαν, καὶ ἀναγνόντες ἐν τῷ δήμῳ, πολλοὺς ἐπαίνους τῆς βουλῆς καὶ τοῦ θέντος τὴν γνώμην Ἀππίου διεξῆλθον. ἐπεὶ δὲ κατελάμβανεν ὁ τῶν ἀρχαιρεσιῶν καιρὸς, ἐκκλησίαν συναγαγόντες οἱ δῆμαρχοι, τοὺς τ' ἀποδειχθέντας ὑπάτους ἤκειν ἡξίου ἐμπεδώσαντας τῷ δήμῳ τὰς ὑποσχέσεις, καὶ κεῖνοι παρελθόντες ἐξωμόσαντο τὰς ὑπατείας. τούτους ὁ δῆμος ἐπαινῶν τε καὶ θαυμάζων διετέλει, καὶ ἐπειδὴ τοὺς νομοθέτας ψηφηγορεῖν ἔδει, πρῶτους εἴλετο τῶν ἄλλων. καὶ ἀπεδείχθησαν ἐν ἀρχαιρεσίαις ὑπὸ τῆς λοχίτιδος ἐκκλησίας Ἀππίος μὲν Κλαύδιος καὶ Τίτος (Λούκιος) Γενύκιος, οὓς ἔδει τοῦπιόν ἀρχεῖν ἔτος. Πόπλιος δὲ Σήστιος, ὁ τὸν ἐνιαυτὸν ἐκεῖνον ὑπατεύων, τρεῖς τε οἱ κομίσαντες παρὰ τῶν Ἑλλήνων τοὺς νόμους, Πόπλιος Ποστούμιος, καὶ Σερούϊος Σουλπίκιος, καὶ Αἴλος Μιάλ-

λιος· εἰς δὲ τῶν ὑπατευσάντων τὸν παρελθόντα ἐνιαυτὸν, Τίτος Ῥωμίλιος, ὁ τὴν ἐν τῷ δήμῳ δίκην Σικκίου κατηγορήσαντος ἀλοῦς, ἐπειδὴ γνώμης ἐδόκει ἄρχειν δημοτικῆς· καὶ ἐκ τῶν ἄλλων βουλευτῶν Γάϊος Ιουλίος, καὶ Τίτος Οὐετούριος, καὶ Πόπλιος Ὀράτιος, ἅπαντες ὑπατικοί· αἱ δὲ τῶν δημάρχων τε καὶ ἀγορανόμων καὶ ταμιῶν, καὶ εἴτινες ἦσαν ἄλλαι πάτριοι Ῥωμαίοις ἀρχαί, κατελύθησαν.

Decemviri pro consulibus rempublicam administrant. Legum tabulae X.

LVII. Τῷ δ' ἐξῆς ἔτει παραλαβόντες οἱ δέκα νομοθεταὶ τὰ πράγματα, πολιτείας κόσμον τοιόνδε τινὰ καθίστανται· εἰς μὲν αὐτῶν τὰς τε θάβδους καὶ τὰ λοιπὰ παράσημα τῆς ὑπατικῆς εἶχεν ἐξουσίας, ὃς βουλήν τε συνεκάλει, καὶ δόγματα ἐπεκύρου, καὶ τὰ ἄλλα ἐπρατιεν, ὅσα ἡγεμόνι προσῆκεν· οἱ δ' ἄλλοι, συστέλλοντες ἐπὶ τὸ δημοτικώτερον τὸ τῆς ἐξουσίας ἐπίφθονον, ὀλίγω τινὶ διήλλαττον ὀφθῆναι τῶν πολλῶν· εἴτ' αὐθις ἕτερος αὐτῶν ἐπὶ τὴν ἐξουσίαν καθίστατο. καὶ τοῦτ' ἐκ περινομῆς ἐγένετο παραλλάξ, ἐκάστου τὴν ἡγεμονίαν παραλαμβάνοντος εἰς συγκείμενόν τινα ἡμερῶν ἀριθμόν. ἅπαντες δ' ἐξ ἑωθινοῦ καθεξόμενοι διήτων τὰ δημοτικά συμβόλαια καὶ τὰ δημόσια, ὁπόσα πρὸς τε ὑπηκόους, καὶ συμμάχους, καὶ τοὺς ἐνδοιαστῶς ἀκροωμένους τῆς πόλεως ἐγκλήματα τυγχάνοι γενόμενα, μετὰ πάσης ἀνασκοποῦντες ἕκαστα ἐπιεικείας τε καὶ

δικαιοσύνης. ἐδόκει τ' ἄριστα τὸν ἐνιαυτὸν ἐκεί-
 νον ἢ Ῥωμαίων πόλιν ὑπὸ τῆς δεκαρχίας ἐπιτρο-
 πευθῆναι. μάλιστα δ' αὐτῶν ἐπηνεῖτο ἡ τοῦ δημο-
 τικοῦ πρόνοια, καὶ πρὸς ἅπαν τὸ βίαιον ὑπὲρ τῶν
 ἀσθενεστέρων ἀντίταξις· ἐλέχθη τε ὑπὸ τῶν πολ-
 λῶν, ὥς οὐδὲν ἔτι δεήσοι δῆμον προστατῶν, οὐδὲ
 τῶν ἄλλων ἀρχείων τῇ πόλει, μιᾶς διοικουμένης
 ἅπαντα ἡγεμονίας σώφρονος, ἥς ἀρχηγὸς Ἀππίος
 εἶναι ἐδόκει· καὶ τὸν ὑπὲρ ὅλης τῆς δεκαρχίας
 ἔπαινον ἐκείνος ἐφάρετο παρὰ τοῦ δήμου. οὐ γὰρ
 μόνον ἂ μετὰ τῶν ἄλλων ἔπραττεν ἀπὸ τοῦ κρατί-
 στου, χρησιμότητος ἔφερεν αὐτῷ δόκησιν, ἀλλὰ πολὺ
 μᾶλλον ἂ κατ' ἰδίαν ἐπιτηδεύων διετέλει, κατὰ τ'
 ἀσπασμοὺς καὶ προσαγορεύσεις φιλανθρωποὺς, καὶ
 τὰς ἄλλας τῶν πενήτων φιλοφροσύνας. οὗτοι οἱ δέ-
 κα ἄνδρες συγγράψαντες νόμους ἐκ τε τῶν Ἑλληνι-
 κῶν νόμων καὶ τῶν παρὰ σφίσιν αὐτοῖς ἀγρόφων
 ἐθισμῶν, προὔθηκαν ἐν δέκα δέλτοις τῷ βουλομένῳ
 σκοπεῖν, πᾶσαν δεχόμενοι ἐπανόρθωσιν ἰδιωτῶν,
 καὶ πρὸς τὴν κοινὴν εὐαρέστησιν ἀπευθύνοντες τὰ
 γραφέντα. καὶ μέχρι πολλοῦ διετέλεσαν ἐν κοινῷ
 μετὰ τῶν ἀρίστων ἀνδρῶν συνεδρεύοντες, καὶ τὴν
 ἀκριβεστάτην ποιούμενοι τῆς νομοθεσίας ἐξέτασιν.
 ἐπειδὴ δ' ἀποχρώντως αὐτοῖς ἐφαίνετο τὰ γραφέν-
 τα ἔχειν, πρῶτον μὲν τὴν βουλὴν συναγαγόντες,
 οὐθενὸς ἔτι μεμφομένου τοῖς νόμοις, προβούλευμα
 περὶ αὐτῶν ἐκύρωσαν. ἔπειτα τὸν δῆμον ἐκάλεσαν
 ἐπὶ τὴν λοχίτιν ἐκκλησίαν, ἱερομνημόνων τε καὶ οἰω-
 νιστῶν, καὶ τῶν ἄλλων ἱερέων παρόντων, καὶ τὰ

θεῖα, ὥς νόμος, ἐξηγησαμένων, ἀνέδωκαν τοῖς λόχοις τὰς ψήφους. επικυρώσαντος δὲ καὶ τοῦ δήμου τοὺς νόμους, στήλαις χαλκαῖς ἐγχαράξαντες αὐτοὺς, ἐφεξῆς ἔθεσαν ἐν ἀγορᾷ, τὸν ἐπιφανέστατον ἐκλεξάμενοι τόπον. καὶ ἐπειδὴ βραχὺς αὐτοῖς ἦν ὁ λειπόμενος τῆς ἀρχῆς χρόνος, συναγαγόντες τοὺς βουλευτάς, προὔθεσαν ὑπὲρ ἀρχαιρεσιῶν, οἷα χρή γενέσθαι, σκοπεῖν.

LVIII. Πολλῶν δὲ λεχθέντων, ἐνίκησεν ἡ γνώμη τῶν παραινούντων δεκαρχίαν αὐθις ἀποδεῖξαι τῶν κοινῶν κυρίαν. ἀτελὴς γὰρ ἡ νομοθεσία ἐφαίνετο, ὥς ἂν ἐξ ὀλίγου συντεθεῖσα χρόνου, καὶ ἔτι τοῖς ἤδη κεκυρωμένοις, ἵνα ἐκόντες τε καὶ ἄκοντες ἐν αὐτοῖς μένοιεν, ἐδόκει δὴ τινος ἀρχῆς αὐτοκράτορος δεῖν. τὸ δὲ μάλιστα πείσαν αὐτοὺς προελέσθαι τὴν δεκαρχίαν, ἣν ἡ τῶν δημάρχων κατάλυσις, ὃ παντὸς μάλιστα ἐβούλοντο. ταῦτα μὲν ἐν κοινῷ σκοποῦμένοις αὐτοῖς ἐδόκει· ἰδίᾳ δὲ οἱ πρωτεύοντες τοῦ συνεδρίου γνώμην ἐποιοῦντο μεταπορεύεσθαι τὴν ἀρχὴν, δεδιότες, μὴ ταραχώδεις τινὲς ἄνθρωποι, τηλικαύτης ἐξουσίας λαβόμενοι, κακὸν τι μέγα ἐξεργάσωνται. ἀγαπητῶς δὲ τοῦ δήμου τὰ δόξαντα τῇ βουλῇ δεξαμένου, καὶ μετὰ πλείστης προθυμίας ἐπιψηφίσαντος, αὐτοὶ μὲν οἱ δέκα ἄνδρες προεῖπον τὸν τῶν ἀρχαιρεσιῶν καιρὸν, μετήεσαν δὲ τὴν ἀρχὴν οἱ ἐντιμότατοί τε καὶ πρεσβύτατοι τῶν πατρικίων. ἔνθα δὴ πολὺς ὑπὸ πάντων ἐπαινούμενος ἦν ὁ τῆς τότε δεκαρχίας ἡγεμὼν Ἀππιος, καὶ πᾶς ὁ δημοτικὸς

ὄχλος ἐκείνον ἐπὶ τῆς ἀρχῆς ἡξίου κατέχειν, ὥς οὐκ ἄλλου τινὸς ἄμεινον ἡγήσαμένου. ὁ δ' ἀναίνεσθαι μὲν προσεποιεῖτο κατ' ἀρχάς, καὶ ἀπολύειν αὐτὸν ἡξίου λειτουργίας ὀχληρῶς καὶ ἐπιφθόρου. τελευτῶν δ', ὥς ἐλιπάρουν αὐτὸν ἅπαντες, αὐτὸς τε ὑπέμενε μετιέναι τὴν ἀρχὴν, καὶ τῶν συμπαραγγελλόντων τοὺς ἀρίστους αἰτιασάμενος, οὐχ ἡδέως πρὸς ἑαυτὸν ἔχειν διὰ τὸν φθόρον, τοῖς ἑαυτοῦ φίλοις συνηγωνίζετο φανερώς. ἀποδείκνυται τε πάλιν ἐν ἀρχαιγεσιαῖς λοχίτισι νομοθέτης τὸ δεύτερον· σὺν δ' αὐτῷ Κόϊντος μὲν Φάβιος, ὁ καλούμενος Οὐῖβολανός, ὁ τρις ὑπατεύσας, ἀνὴρ ἀνεπίληπτος εἰς τόδε χρόνου γενόμενος περὶ πᾶσαν ἀρετὴν· ἐκ δὲ τῶν ἄλλων πατρικίων, οὓς αὐτὸς ἡσπάζετο, Μάρκος Κορνήλιος, Μάρκος Σέργιος, καὶ Λούκιος Μινύκιος, καὶ Τίτος Ἀντώνιος, καὶ Μάνιος Ῥαβολήϊος, ἄνδρες οὐ πάνυ ἐπιφανεῖς· ἐκ δὲ τῶν δημοτικῶν, Κόϊντος Πουτέλιος, καὶ Καίσιων Δυσάλιος, καὶ Σπόργιος Ὀππιος. προσελήφθησαν γὰρ καὶ οὗτοι πρὸς τοῦ Ἀππίου, κολακείας ἕνεκα τῶν δημοτικῶν, διδάσκοντος, ὅτι δίκαιόν ἐστι, μιᾶς ἀρχῆς κατὰ πάντων ἀποδεικνύμενης, εἶναί τι καὶ τοῦ δήμου μέρος ἐν αὐτῇ. εὐδοκιμῶν δ' ἐν ἅπασι τούτοις, καὶ δοκῶν κράτιστος εἶναι βασιλέων τε καὶ τῶν κατ' ἐνιαυτὸν ἡγήσαμένων τῆς πόλεως, παραλαμβάνει πάλιν τὴν ἀρχὴν εἰς τὸν ἐπιόντα ἐνιαυτὸν. ταῦτα κατ' ἐκείνην ἐπράχθη τὴν δεκαοχτίαν Ῥωμαίων, ἄλλο δ' οὐδὲν, ὃ τι καὶ λόγου ἄξιον.

Appius Claudius eiusque collegae iterum creati decemviri. XII Legum tabulae.

LIX, Ἐν δὲ τῷ κατόπιν ἔτει παραλαβόντες τὴν ὑπατικὴν ἐξουσίαν οἱ σὺν Ἀππίῳ Κλαυδίῳ δέκα ἄνδρες, Εἰδοῖς Μαΐαις· ἤγον δὲ τοὺς μῆνας κατὰ σελήνην, καὶ συνέπιπτεν εἰς τὰς εἰδούς ἡ πανσέληνος· πρῶτον μὲν ὄρκια τεμόντες ἀπόρρητα τῷ πλήθει, συνθήκας σφίσιν αὐτοῖς ἔθεντο περὶ μηθενὸς ἀλλήλοις ἐναντιοῦσθαι, ὅ τι δ' ἂν εἷς ἐξ αὐτῶν διακαιώσῃ, τοῦτο ἅπαντες ἡγεῖσθαι κύριον, τὴν τ' ἀρχὴν καθέξειν διὰ βίου, καὶ μηδένα παρήσειν ἔτερον ἐπὶ τὰ πράγματα, ἰσότημοί τε ἅπαντες ἔσεσθαι, καὶ τὴν αὐτὴν ἔξειν δυναστείαν, βουλῆς μὲν, ἣ δῆμου ψηφίσμασι σπανίως καὶ εἰς αὐτὰ τὰ ἀναγκαῖα χρώμενοι, τὰ δὲ πλεῖστα ἐπὶ τῆς ἑαυτῶν ἐξουσίας ποιοῦντες. ἐνστάσης δὲ τῆς ἡμέρας, ἐν ἣ παραλαβεῖν αὐτοὺς ἔδει τὴν ἀρχὴν, τοῖς θεοῖς προθύσαντες, ἅπερ ἦν νόμος· ἱερὰν δὲ ταύτην ἄγουσι Ῥωμαῖοι τὴν ἡμέραν, καὶ πάντες μάλιστα ὀπιτεύονται μὴτ' ἀκοῦσαι μηθὲν ἀηδὲς ἐν αὐτῇ, μὴτ' ἰδεῖν· ἔωθεν εὐθύς ἐξήρσαν οἱ δέκα τὰ παράσημα πάντα τῆς βασιλικῆς ἐξουσίας ἅπαντες ἐπαγόμενοι. ὁ δὲ δῆμος, ὡς ἔμαθεν αὐτοὺς οὐκέτι φυλάττοντας τὸ δημοτικὸν ἐκεῖνο καὶ μέτριον σχῆμα τῆς ἡγεμονίας, οὐδὲ διαμειβομένους τὰ παράσημα τῆς βασιλικῆς ἀρχῆς, ὡς πρότερον, εἰς πολλὴν ἤλθε δυσθυμίαν καὶ κατήφειαν. ἐφόβουν δ' οἱ προσηγορημένοι ταῖς δέσμασι τῶν ῥάβδων πελέκεις, οὓς ἔφερον οἱ προηγούμενοι

τῶν ἀνδρῶν ἐκάστου δώδεκα ὄντες, ἀναστέλλοντες ἐκ τῶν στενωπῶν πληγαῖς τὸν ὄχλον, ὃ ἐπὶ τῶν βασιλέων ἐγένετο πρότερον. κατελύθη γὰρ εὐθὺς τὸ ἔθος τοῦτο μετὰ τὴν ἐκβολὴν τῶν μονάρχων ὑπ' ἀνδρὸς δημοτικοῦ Ποπλίου Οὐαλερίου τὴν ἐκείνων ἐξουσίαν μεταλαβόντος. ὃ πάντες οἱ μετ' ἐκείνον ὑπατοί, καλοῦ πράγματος δόξαντι ἄρξαι, τὰ ὅμοια πράττοντες, οὐκέτι ταῖς δέσμασι τῶν ῥάβδων προσήρτων τοὺς πελέκει, ὅτι μὴ κατὰ τὰς στρατείας καὶ τὰς ἄλλας ἐξόδους τὰς ἐκ τῆς πόλεως. πόλεμον δ' ἐξάγοντες ὑπερόριον, ἢ τῶν ὑπηκέων πράγματα ἐπισκεπτόμενοι, τότε καὶ τοὺς πελέκει ταῖς ῥάβδοις προσελάμβανον, ἵνα τὸ τῆς ὄψεως φοβερόν, ὥς καὶ ἐχθρῶν, ἢ δούλων γινόμενον, ἥκιστα φαίνεται τοῖς πολίταις ἐπαχθεῖς.

LX. Τοῦτο δὴ θεασαμένοις ἅπασιν, δ' τῆς βασιλικῆς ἐξουσίας σημεῖον ἐλογίζετο εἶναι, πολὺ παρ-
ειστήκει δέος, ὥσπερ ἔφην, ἀπολωλέκεναι νομίζουσι τὴν ἐλευθερίαν, καὶ δέκα βασιλεῖς ἀνθ' ἑνὸς ἐλομέ-
νοις. τοῦτον δὲ τὸν τρόπον καταπληξάμενοι τοὺς ὄχλους οἱ δέκα ἄνδρες, καὶ γνόντες, ὅτι δεῖ φόβῳ τὸ λοιπὸν ἄρχειν, ἐταιρείαν ἑκάστοι συνῆγον, ἐπι-
λεγόμενοι τοὺς θρασυτάτους τῶν νέων, καὶ σφίσιν αὐτοῖς ἐπιτηδειοτάτους. τὸ μὲν οὖν ἐκ τῶν ἀπόρων καὶ ταπεινῶν ταῖς τύχαις τοὺς πλείους φανῆναι τυ-
ραννικῆς κόλακας ἐξουσίας, τοῦ κοινοῦ συμφέροντος ἀλλαξαμένους τὰς αὐτῶν ὠφελείας, οὔτε παρὰδοξον, οὔτ' ἀνέλπιστον ἦν· τὸ δὲ καὶ ἐκ τῶν πατρικίων εὖρεθῆναι συχνοὺς ἔχοντάς τι καὶ ἐπὶ πλοῦτι καὶ

ἐπ' εὐγενείᾳ μέγα φρονεῖν, τοὺς ὑπομείναντας
 συγκαταλύειν τοῖς δεκαδάρχοις τὴν τῆς πατρίδος
 ἐλευθερίαν, τοῦτο θαυμαστὸν ἅπασιν εἶναι δοκεῖ,
 οἱ πάσαις δουλεύοντες ἡδοναῖς, ὅποσαι πεφύκασιν
 ἀνθρώπων κρατεῖν, κατὰ πολλὴν ἄδειαν ἤρχον τῆς
 πόλεως, βουλὴν μὲν, ἣ δῆμον, ἐν οὐδεμιᾷ μερίδι
 τιθέμενοι, πάντων δ' αὐτοὶ νομοθέται τε καὶ
 δικασταὶ γινόμενοι, πολλοὺς μὲν ἀποκτινύντες τῶν
 πολιτῶν, πολλοὺς δ' ἀφαιρούμενοι τὰς οὐσίας ἀδί-
 κως. ἵνα δ' αὐτοῖς εὐπρεπῶς τὰ γινόμενα ἔχη, πα-
 ράνομα καὶ δεινὰ ὄντα, ὥς δὴ σὺν τῷ δικαίῳ πρατ-
 τόμενα, δικαστήρια ἐφ' ἐκάστῳ χρήματι ἀπεδίδο-
 σαν· ἦσαν δ' οἱ τε κατήγοροι ὑπ' αὐτῶν ἐκείνων ἐκ
 τῶν συγκατασκευαζόντων τὴν τυραννίδα ὑποπεμ-
 πόμενοι, καὶ δικαστήρια ἐκ τῶν ἐταίρων ἀποδεικνύ-
 μενα, οἱ διημεΐβοντο ἀλλήλοις καταχαριζόμενοι τὰς
 δίκας. πολλὰ δὲ τῶν ἐγκλημάτων, καὶ οὐ τὰ ἐλαχί-
 στου ἄξια, ἐφ' ἑαυτῶν οἱ δέκα ἔκρινον· ὥστ' ἡναγ-
 κάζοντο οἱ μειονεκτοῦντες τῷ δικαίῳ, προσνέμειν
 ἑαυτοὺς ταῖς ἐταιρίαις, ἐπειδὴ τὸ ἀσφαλές οὐκ ἐνῆν
 αὐτοῖς ἄλλως ἔχειν. καὶ ἐγένετο σὺν χρόνῳ πλεῖον
 τοῦ ὑγιαίνοντος τὸ διεφθαρμένον καὶ νοσοῦν ἐν τῇ
 πόλει. οὐδὲ γὰρ ἡξίουεν ἐντὸς τείχους μένειν, οἷς τὰ
 πραττόμενα ὑπὸ τῶν δεκαδώρων ἀνιστά ἦν, ἀλλ'
 ἀνεχώρουν εἰς τοὺς ἀγροὺς, τὸν τῶν ἀρχαιρεσιῶν
 σκοποῦντες χρόνον, ὥς ἀποθησομένων τῶν δέκα ἀν-
 δρῶν τὰς δυναστείας, ὅταν τὸν ἐνιαύσιον ἐκτελέσωσι
 χρόνον, καὶ ἀποδειξόντων ἑτέρας ἀρχάς. οἱ δὲ περὶ
 τὸν Ἀππιον τοὺς λοιποὺς συγγράψαντες νόμους ἐν

δέλτοις δυσὶ, καὶ ταύτας ταῖς πρότερον ἐξενεχθεί-
σαις προσέθηκαν· ἐν αἷς καὶ ὁδε ὁ νόμος ἦν, „μὴ
„ἐξεῖναι τοῖς πατρικίοις πρὸς τοὺς δημοτικούς ἐπι-
„γαμίας συνάψαι,“ δι’ οὐδέν, ὥς ἐμοὶ δοκεῖ, ἔτε-
ρον, ἢ τὸ μὴ συνελθεῖν εἰς ὁμόνοιαν τὰ ἔθνη γάμων
ἐπαλλαγᾶς καὶ οἰκειότητων κοινωνία συγκερασθέν-
τα. ὥς δὲ καὶ ὁ τῶν ἀρχαιρεσιῶν ἐπέστη χρόνος,
πολλὰ χαίρειν φράσαντες τοῖς τε πατρίοις ἐθισμοῖς,
καὶ τοῖς νεωστὶ συγγραφείοις νόμοις, οὔτε βουλῆς
ψήφισμα ποιησάσης, οὔτε δήμου, διέμεναν ἐπὶ τῆς
αὐτῆς ἀρχῆς.

LXI. Μετὰ δὲ τοῦτον τὸν ἐνιαυτὸν Ὀλυμπιάς
μὲν ἦν ὀγδοηκοστὴ καὶ τρίτη, ἦν ἐνίκα στάδιον
Κροίσων Ἰμεραῖος, ἄρχοντας Ἀθηῆναι Φιλίσκου, τὴν
δὲ ὑπατικὴν ἐξουσίαν κατεῖχεν ἐν Ῥώμῃ Ἀππίος μὲν
Κλαύδιος τρίτον ἔτος ἡγούμενος τῆς δεκαδαρχίας
κατὰ τὸ ἐξῆς· οἱ δὲ σὺν αὐτῷ τὴν παρελθόντα
ἐνιαυτὸν ἄρξαντες, δευτέρον ἐπὶ τῆς αὐτῆς ἐξουσίας
ἔμενον.

Δ Ι Ο Ν Υ Σ Ι Ο Υ

ΑΛΕΞΑΝΔΡΟΥ

ΤΟΥ

ΑΛΙΚΑΡΝΑΣΣΕΩΣ

Ρ Ω Μ Α Ι Κ Η Σ

ΑΡΧΑΙΟΛΟΓΙΑΣ

BIBLION ENΔΕΚΑΤΟΝ.

Superioris anni decemviri, cum in magistratu permanerent, ob immodicam tyrannidem imperio privantur.

Ἐπὶ δὲ τῆς ὀγδοηκοστῆς καὶ τρίτης ὀλυμπιάδος, ἣν ἐνὶ κα σιάδιον Κρίσων Ἰμεραῖος, ἄρχοντας Ἀθήνησι φιλίσκου, καταλύουσι Ῥωμαῖοι τὴν τῶν δέκα ἀρχὴν, ἔτη τρία τῶν κοινῶν ἐπιμεληθεῖσαν. ὃν δὲ τρόπον ἐπεχείρησαν ἐρρύζωμένην ἤδη τὴν δυναστείαν ἐξελεῖν, καὶ τίνων ἀνδρῶν ἡγησαμένων τῆς ἐλευθερίας, καὶ διὰ ποίας αἰτίας καὶ προφάσεις, ἐξ ἀρχῆς ἀναλαβὼν πειράσομαι διελθεῖν· ἀναγκαίας ὑπολαμβάνων εἶναι καὶ καλὰς τὰς τοιαύτας μαθήσεις ἄπα-

σι μὲν, ὥς εἰπεῖν, ἀνθρώποις, μάλιστα δὲ, ὅσοι περὶ τὴν φιλόσοφον θεωρίαν, καὶ περὶ τὰς πολιτικὰς διατρίβουσι πράξεις. τοῖς τε γὰρ πολλοῖς οὐκ ἀπαρκεῖ τοῦτο μόνον ἐκ τῆς ἱστορίας παραλαβεῖν, ὅτι τὸν Περσικὸν πόλεμον· ἵν' ἐπὶ τοῦτου ποιήσωμαι τὸν λόγον· ἐνίκησαν Ἀθηναῖοί τε καὶ Λακεδαιμόνιοι, δυσὶ ναυμαχίαις καὶ πεζομαχίᾳ μιᾷ καταγωνισάμενοι τὸν βάρβαρον τριακοσίας ἄγοντα μυριάδας αὐτοῖς συμμάχοις οὐ πλείους ὄντες ἑνδεκα μυριάδων· ἀλλὰ καὶ τοὺς τόπους, ἐν οἷς αἱ πράξεις ἐγένοντο, βούλονται παρὰ τῆς ἱστορίας μαθεῖν, καὶ τὰς αἰτίας ἀκοῦσαι, δι' ἧς τὰ θαυμαστά καὶ παράδοξα ἔργα ἐπετέλεσαν, καὶ τίνες ἦσαν οἱ τῶν στρατοπέδων ἡγεμόνες, τῶν τε βαρβαρικῶν καὶ τῶν Ἑλληνικῶν, ἱστορῆσαι, καὶ μηδενὸς, ὥς εἰπεῖν, ἀνήκοοι γενέσθαι τῶν συντελεσθέντων περὶ τοὺς ἀγῶνας. ἦδεται γὰρ ἡ διάνοια παντὸς ἀνθρώπου χειραγωγουμένη διὰ τῶν λόγων ἐπὶ τὰ ἔργα, καὶ μὴ μόνον ἀκούουσα τῶν λεγομένων, ἀλλὰ καὶ τὰ πραττόμενα δοῶσα. οὐδὲ γ' ὅταν πολιτικὰς ἀκούσωσι πράξεις, ἀρκοῦνται τὸ κεφάλαιον αὐτὸ καὶ τὸ πέρας τῶν πραγμάτων μαθόντες, ὅτι συνεχώρησαν Ἀθηναῖοι Λακεδαιμονίοις, τείχη τε καθελεῖν τῆς πόλεως αὐτῶν, καὶ ναῦς διατεμεῖν, καὶ φρουρὰν εἰς τὴν ἀκρόπολιν εἰσαγαγεῖν, καὶ ἀντὶ τῆς πατρίου δημοκρατίας ὀλιγαρχίαν τῶν κοινῶν ἀποδεῖξαι κυρίαν, οὔτε πρὸς αὐτοὺς ἀγῶνα ἀράμενοι. ἀλλ' εὐθύς ἀξιοῦσι, καὶ τίνες ἦσαν αἱ κατασχοῦσαι τὴν πόλιν ἀνάγκαι, δι' ἧς ταῦτα τὰ δεινὰ καὶ σχέτλια ὑπέμεινε, καὶ τί·

νες οἱ πείσαντες αὐτοὺς λόγοι, καὶ ὑπὸ τίνων ῥηθέν-
 τες ἀνδρῶν, καὶ πάντα, ὅσα παρακολουθεῖ τοῖς
 πράγμασι, διδαχθῆναι. τοῖς δὲ πολιτικοῖς ἀνδρά-
 σιν, ἐν οἷς ἔγωγε τίθεμαι καὶ τοὺς φιλοσόφους,
 ὅσοι μὴ λόγων, ἀλλ' ἔργων καλῶν ἀσκησιν ἡγοῦνται
 τὴν φιλοσοφίαν, τὸ μὲν ἡδεσθαι τῇ παντελεῖ θεω-
 ρία τῶν παρακολουθοῦντων τοῖς πράγμασι, κοινὸν
 ὥσπερ καὶ τοῖς ἄλλοις ἀνθρώποις ὑπάρχει· χωρὶς
 δὲ τῆς ἡδονῆς περιγίνεται τὸ περὶ τοὺς ἀναγκαίους
 καιροὺς μεγάλα τὰς πόλεις ἐκ τῆς τοιαύτης ἐμπει-
 ρίας ὠφελεῖν, καὶ ἄγειν αὐτὰς ἐκούσας ἐπὶ τὰ συμ-
 φέροντα διὰ τοῦ λόγου. ῥᾶστα γὰρ οἱ ἄνθρωποι τὰ
 τ' ὠφελοῦντα καὶ βλάπτοντα καταμανθάνουσιν,
 ὅταν ἐπὶ παραδειγμάτων ταῦτα πολλῶν ὁρῶσι, καὶ
 τοῖς ἐπὶ ταῦτα παρακαλοῦσιν αὐτοὺς φρόνησιν
 μαρτυροῦσι, καὶ πολλὴν σοφίαν. διὰ ταύτας δὴ μοι
 τὰς αἰτίας ἔδοξεν ἅπαντα ἀκριβῶς διελθεῖν τὰ γε-
 νόμενα περὶ τὴν κατάλυσιν τῆς ὀλιγαρχίας, ὅσα δὴ
 καὶ λόγου τυχεῖν ἄξια ἡγοῦμαι. ποιήσομαι δὲ τὸν
 περὶ αὐτῶν λόγον, οὐκ ἀπὸ τῶν τελευταίων ἀρχά-
 μενος, ἀ' δοκεῖ τοῖς πολλοῖς αἷτια γενέσθαι μόνα
 τῆς ἐλευθερίας, λέγω δὴ τῶν περὶ τὴν παρθένον
 ἁμαρτηθέντων Ἀππίῳ, διὰ τὸν ἔρωτα· προσθήκη
 γὰρ αὕτη γε, καὶ τελευταία τῆς ὀργῆς τῶν δημοτῶν
 αἰτία, μυρίων τῶν ἄλλων προηγησαμένων· ἀλλ' ἂφ'
 ὧν ἤρξατο πρῶτον ἡ πόλις ὑπὸ τῆς δεκαρχίας ὑβρί-
 ζεσθαι, ταῦτα πρῶτον ἔρω, καὶ διεξιμι πάσας
 ἐφεξῆς τὰς ἐν τῇ τότε καταστάσει γενηθείσας παρα-
 νομίας.

II. Πρώτη μὲν οὖν δόξασα γενέσθαι τοῦ κατὰ τῆς ὀλιγαρχίας μίσους πρόφασις, ὅτι συνύφηναν τὴν δευτέραν ἀρχὴν τῇ προτέρᾳ, δήμου τε ὑπεριδόντες, καὶ βουλῆς καταφρονήσαντες. ἔπειθ' ὅτι τοὺς χαριεσιτάτους Ῥωμαίων, οἷς οὐ κατὰ γνώμην τὰ πραττόμενα ὑπ' αὐτῶν ἦν, οὓς μὲν ἐξήλαντον ἐκ τῆς πόλεως, αἰτίας ἐπιφέροντες ψευδεῖς καὶ δεινὰς, οὓς δ' ἀπεκτίννυσαν· κατηγοροῦς τ' αὐτοῖς ὑποπέμποντες ἐκ τῶν ἰδίων ἐταίρων, καὶ τὰς δίκας ταύτας αὐτοὶ δικάζοντες· μάλιστα δ' ὅτι τοῖς θρασυτάτοις τῶν νέων, οὓς εἶχον ἕκαστοι περὶ αὐτοὺς, ἐφῆκαν ἄγειν καὶ φέρειν τὰ τῶν ἐναντιουμένων τῇ πολιτείᾳ. οἱ δ', ὥσπερ ἀλούσης πολέμῳ κατακράτος τῆς πατρίδος, οὐ τὰ χρήματα μόνον ἀφηρεοῦντο τοὺς νόμῳ κτησαμένους, ἀλλὰ καὶ εἰς τὰς γυμναστικὰς αὐτῶν τὰς εὐμόρφους παρηρόμουν, καὶ εἰς θυγατέρας ἐπιγάμους καθύβριζον, καὶ πληγὰς τοῖς ἀγανακτοῦσιν, ὥσπερ ἀνδραπόδοις, ἐδίδοσαν· καὶ παρεσκεύασαν, ὅσοις ἀφόρητα εἶναι τὰ γινόμενα ἐδόκει, καταλιπόντας τὴν πατρίδα, γυναῖξιν ὁμοῦ καὶ τέκνοις, εἰς τὰς πλησίον ἐξοικιζέσθαι πόλεις, ὑποδεχομένων αὐτοὺς Λατίνων μὲν, διὰ τὸ συγγενές· Εἰρῆκων δέ, διὰ τὴν ἐναγχος γενομένην αὐτοῖς ὑπὸ Ῥωμαίων ἰσοπολιτείαν. ὥσθ', ὅπερ εἰκὸς ἦν, τελευταῖνες αὐτοὶ κατελείφθησαν οἱ φιλοτύραννοι, καὶ οἷς μηδεμίᾳ τῶν κοινῶν φροντὶς ἦν. οὔτε γὰρ οἱ πατρίκιοι διέμενον ἐν τῇ πόλει, θωπεύειν μὲν οὐκ ἀξιοῦντες τοὺς ἡγεμόνας, ἐναντιοῦσθαι δὲ τοῖς πραττομένοις ἀδυνατοῦντες· οὐθ' οἱ καταγραφέντες εἰς τὸ

βουλευτικὸν συνέδριον, οὓς ἐπάναγκες ἔδει παρῆναι ταῖς ἀρχαῖς· ἀλλὰ καὶ τούτων οἱ πλείους ἀνασκευασάμενοι πανοικεσία, καὶ τὰς οἰκίας ἐρήμους ἀφέντες, ἐν τοῖς ἀγροῖς διέτριβον. τοῖς δ' ὀλιγαρχικοῖς καθ' ἡδονὴν αἱ τῶν ἐπιφανεστάτων ἀνδρῶν ἐγίνοντο φυγαὶ, πολλῶν μὲν καὶ ἄλλων ἕνεκα, μάλιστα δὲ, ὅτι τοῖς ἀκολάστοις τῶν νέων πολὺ τὸ αὐθαδὲς προσεγίνετο, μηδ' ὄφει δυνάμενοις ἰδεῖν, οὓς ἔμελλον ἀσελγῇ πράττοντες αἰσχύνεσθαι.

III. Ἐρημουμένης δὲ τοῦ κρείττονος μέρους τῆς πόλεως, καὶ τὸ ἐλεύθερον ἅπαν ἀπολωλεκυίας, ἀφορμὴν κρατίστην ὑπολαβόντες Αἰκανοὶ πολέμῳ κρατηθέντες ὑπ' αὐτῆς, τὰς τε ὕβρεις, ἃς ὑβρίσθησαν, ἀποτίσασθαι, καὶ τὰ ἀπολωλότα ἀναλαβεῖν, ὥς νοσοῦσης διὰ τὴν ὀλιγαρχίαν τῆς πόλεως, καὶ οὔτε συστήναι, οὔθ' ὁμονοῆσαι, οὔτ' ἀντιλαβεῖσθαι τῶν κοινῶν ἔτι δυνησομένης, παρασκευασάμενοι τὰ πρὸς τὸν πόλεμον, ἐλαύνουσιν ἐπ' αὐτὴν στρατεύμασι μεγάλοις. καὶ κατὰ τὸν αὐτὸν χρόνον Σαβῖνοι ἐμβالόντες εἰς τὴν ὁμοτέρονα, καὶ πολλῆς λείας γενόμενοι ἐγκρατεῖς, φόνον τ' ἐργασάμενοι πολὺν τοῦ γεωργικοῦ πλήθους, ἐν Ἰηρήτῳ κατεστρατοπέδευσαν· διέστηκε δ' ἀπὸ τῆς Ῥώμης ἡ πόλις αὕτη στάδια τεσσαράκοντα καὶ ἑκατὸν, πλησίον οὖσα Τιβέρεως ποταμοῦ. Αἰκανοὶ δ' εἰς τὴν Τουσκλάντων γῆν ἐμβalόντες, ὁμορον οὖσαν σφίσι, καὶ πολλὰ δηώσαντες αὐτῆς, ἐν Ἀλγιδῷ πόλει τίθενται τὸν χάρακα. ὥς δ' ἤκουσαν οἱ δέκα τὴν τῶν πολεμίων ἐφοδον, τεταραγμένοι συνεκάλουν τὰς ἐταιρείας,

καὶ μετὰ τούτων, ὅ τι χρή πράττειν, ἐσκόπουν. τὸ μὲν οὖν ὑπερόριον ἀποστέλλειν στρατιάν, καὶ μὴ περιμένειν, ἕως ἐπ' αὐτὴν ἔλθωσι τὴν πόλιν αἱ τῶν πολεμίων δυνάμεις, ἅπασιν ἐδόκει. παρεῖχε δ' αὖτοῖς πολλὴν ἀπορίαν, πρῶτον μὲν, εἰ πάντας Ῥωμαίους ἐπὶ τὰ ὅπλα ἄκτεον, καὶ τοὺς ἀπεχθανομένους τῇ πολιτείᾳ· ἔπειθ' ὁποῖαν τινὰ δεήσει τὴν καταγραφὴν τῶν στρατιωτῶν ποιήσασθαι, πότερον αὐθάδη καὶ μισοπόνηρον, οἷαν ἔθος ἦν ποιεῖσθαι τοῖς τε βασιλεῦσι καὶ τοῖς ὑπάτοις· ἢ φιλάνθρωπον καὶ μέτριον. ἐδόκει τ' αὐτοῖς οὐδ' ἐκεῖνο μικρᾶς ζητήσεως ἄξιον εἶναι, τί τὸ κυρῶσον ἔσται τὴν περὶ τοῦ πολέμου γνώμην, καὶ τὴν στρατολογίαν ψηφιοῦμενον· πότερα τὸ συνέδριον τῆς βουλῆς, ἢ τὸ δημοτικὸν πλῆθος· ἢ τούτων μὲν οὐδέτερον, ἔπειθ' ὑποψίας ἦν αὐτοῖς ἐκάτερον, αὐτοὶ δὲ σφίσιν αὐτοῖς οἱ δέκα. τέλος δ' οὔν πολλὰ βουλευσάμενοι, τὴν βουλὴν ἐγνωσαν συγκαλεῖν, καὶ ποιεῖν, ὅπως τὸν τε πόλεμον αὐτοῖς ἐκείνη ψηφιεῖται, καὶ τὴν τοῦ στρατοῦ καταγραφὴν ἐπιτρέψει ποιήσασθαι. εἰ γὰρ ὑπὸ τοῦ συνεδρίου κυρωθεῖη τούτων ἐκάτερον, πρῶτον μὲν εὐπειθεῖς ἔσεσθαι πάντας ὑπελάμβανον, ἄλλως τε καὶ τῆς δημοαρχικῆς ἐξουσίας καταλυομένης, ἢ μόνη κατὰ νόμους ἐξὴν ἐναντιοῦσθαι τοῖς ὑπὸ τῶν δυναστῶν ἐπιταττομένοις· ἔπειθ' αὐτοὶ, εἴ τι δόξειαν ὑπηρετοῦντες τῇ βουλῇ, καὶ τὰ κυρωθέντα ὑπ' ἐκείνης πράττοντες κατὰ νόμους ἀνειληφέναι τὴν ἐξουσίαν τοῦ πολέμου.

Decemviri, senatu de externis bellis convocato, prius intestinum bellum experiuntur.

IV. Ταῦτα βουλευσάμενοι, καὶ παρασκευάσαντες ἐκ τῶν ἰδίων ἐταίρων καὶ συγγενῶν τοὺς ἀγορεύοντας ἐν τῷ συνεδρίῳ τὰς συμφερούσας αὐτοῖς γνώμας, καὶ τοῖς μὴ ταῦτ' ἀποφαινομένοις ἐναντιωσομένους, προῆλθον εἰς τὴν ἀγορὰν, καὶ παραστησάμενοι τὸν κήρυκα, τοὺς βουλευσοντας ἐξ ὀνόματος καλεῖν ἐκέλευον. ὑπήκουε δ' αὐτοῖς τῶν μετρίων οὐδεὶς. πολλάκις δὲ τοῦ κήρυκος βοῶντος, καὶ παριόντος οὐδενός, εἰ μὴ τῶν κολακευόντων τὴν ὀλιγαρχίαν, ἐν οἷς ἦν τὸ κάκιστον τῆς ὀλιγαρχίας μέρος· οἱ μὲν τότε ὄντες κατὰ τὴν ἀγορὰν ἐθαύμαζον, εἰ περὶ μηδενός πώποτε συγκαλέσαντες τὴν βουλὴν, τότε πρῶτον ἔγνωσαν, ὅτι καὶ συνέδριον ἦν τι παρὰ Ῥωμαίοις ἀγαθῶν ἀνδρῶν, οὓς ἔδει περὶ τῶν κοινῶν σκοπεῖν. οἱ δὲ καὶ ταῦθ' ὁρῶντες, ἐπεχείρησαν μὲν ἐκ τῶν οἰκιῶν τοὺς βουλευτὰς ἄγειν· πύθόμενοι δὲ τὰς πλείους ἐρήμους ἀφειμένας, εἰς τὴν ὑστεραίαν ἀνεβάλλοντο. ἐν δὲ τῷ μεταξὺ χρόνῳ πέμποντες ἐπὶ τοὺς ἀγροὺς, ἐκεῖθεν αὐτοὺς ἐκάλουν. πληρωθέντος δὲ τοῦ συνεδρίου, προσελθὼν Ἀππίος, ὁ τῆς δεκαρχίας ἡγεμὼν, ἀπήγγελλεν, ὅτι διχόθεν, ἀπὸ τ' Αἰκανῶν καὶ Σαβίνων, ἐπάγεται τῇ Ῥώμῃ πόλεμος· καὶ διεξῆλθε λόγον ἐκ πολλῆς συγκείμενον ἐπιμελείας· οὗ τέλος ἦν, ψηφίσασθαι στρατοῦ καταγραφὴν, καὶ διὰ τάχους ποιῆσαι τὴν ἐξοδον, ὥς οὐ διδόντος ἀναστροφὴν τοῦ καιροῦ. ταῦτα δ' αὐτοῦ

λέγοντος, ἀρίσταται Λούκιος Οὐαλέριος, ἐπωνυμίαν Ποῦττος, ἀνὴρ μεγαλόφρων ἐπὶ τοῖς προγόνοις πατὴρ μὲν γὰρ αὐτῷ Οὐαλέριος ἦν, ὁ τὸν Σαβῖνον Ἑρδώνιον ἐκπολιορκήσας κατέχοντα τὸ Καπιτώλιον, καὶ τὸ μὲν φρούριον ἀνακτησάμενος, αὐτὸς δ' ἐκ τῆς μάχης ἀποθανών· πάππος δὲ πρὸς πατρός Ποπλικόλας ὁ τοὺς βασιλεῖς ἐκβαλὼν, καὶ τὴν ἀριστοκρατίαν καταστησάμενος. παριόντα δ' αὐτὸν ἔτι καταμαθὼν Ἀππιος, καὶ καθ' ἑαυτοῦ τι λέξειν ἐλπίσας· „Οὐχ οὗτος ὁ τόπος, εἶπεν, ὦ Οὐαλέριε, σὺς, „οὐδὲ προσήκει σοι νῦν λέγειν· ἀλλ' ὅταν οἶδε οἱ „πρεσβύτεροι καὶ τιμιώτεροί σου γινώμην ἀγορεύ- „σωσι, τότε καὶ σὺ κληθεὶς ἐρεῖς, ὃ τι σοι δοκεῖ. „νῦν δὲ σιώπα, καὶ κἀθησο.“ „Ἀλλ' οὐχ ὑπὲρ „τούτων, ἔφησεν ὁ Οὐαλέριος, ἀνέστηκα ἐρῶν, ἀλλ' „ὑπὲρ ἄλλων μειζόνων τε καὶ ἀναγκαιοτέρων, ὑπὲρ „ᾧν οἶομαι δεῖν πρῶτον ἀκοῦσαι τὴν βουλήν. εἴσονται δ' ἐξ ᾧν ἂν ἀκούσωσιν οὗτοι, πότερά ταῦτ' „ἔστιν ἀναγκαιότερα τοῖς κοινοῖς, ὑπὲρ ᾧν ὑμεῖς „αὐτοὺς συγκεκλήκατε, ἢ τὰ ὑπ' ἐμοῦ λεχθησόμενα. „ἀλλὰ μὴ με ἀποστέρει λόγου, βουλευτὴν ὄντα, καὶ „Οὐαλέριον, καὶ περὶ σωτηρίας τῆς πόλεως λέγειν „βουλόμενον. εἰάν δὲ φυλάττης τὴν συνήθη πρὸς „ἅπαντας αὐθάδειαν, δημάρχους μὲν ποίους ἐπικα- „λέσομαι; καταλέλνται γὰρ ἢ τῶν κατισχυομένων „πολιτῶν βοήθεια ὑφ' ὑμῶν. καίτοι τίνας ἔλαττον „τοῦτο κακοῦ, ὅτε Οὐαλέριος ᾧν Ποῦττος, ὥς εἰς „τῶν ἐλαχίστων, οὐκ ἔχω τὸ ἴσον, ἀλλὰ δημαρχικῆς „ἐξουσίας δέομαι; οὐ μὴν ἀλλ' ἐπεὶ τῆς ἀρχῆς ἐκεί-

νης ἀπεστερήμεθα, ὑμᾶς τοὺς ἅμα τούτῳ παρειλη-
 φότας καὶ τὴν ἐκείνης ἐξουσίαν τῆς ἀρχῆς, καὶ
 ,δυναστεύοντας τῆς πόλεως, ἅπαντας καλῶ· καὶ οὐκ
 ,ἀγνοῖ μὲν, ὅτι διὰ κενῆς τοῦτο ποιῶ, φανεράν δέ
 ,γενέσθαι βουλόμενος ἅπασιν τὴν συνωμοσίαν ὑμῶν,
 ,ὅτι συγκεχύκατε τὰ τῆς πόλεως, καὶ μίαν ἅπαντες
 ,γνώμην ἔχετε· μᾶλλον δέ σε μόνον ἐπικαλοῦμαι,
 ,Φάβιε Βιβολανὲ Κόϊντε, τὸν ἐπὶ ταῖς τρισὶν ὑπα-
 ,τείαις κοσμούμενον, εἰ τὸν αὐτὸν νοῦν ἔχεις ἔτι.
 ,ἀλλ' ἀνίστασο, καὶ βοήθει τοῖς κατισχυομένοις
 ,εἰς σέ γὰρ ἀποβλέπει τὸ συνέδριον.“

V. Ὡς δὲ ταῦτ' εἶπε Λούκιος Οὐαλέριος, ὁ
 Φάβιος ἐκάθητο ὑπ' αἰσχύνῃς, οὐδὲν ἀποκρινόμε-
 νος. Ἄππιος δὲ καὶ οἱ λοιποὶ δέκα πάντες ἀναπη-
 δήσαντες, ἐκώλυνον αὐτὸν λέγειν. Θορύβου δὲ πολ-
 λοῦ κατασχόντος τὸ συνέδριον, καὶ τῶν μὲν πλεί-
 στων ἀγανακτούντων, τῶν δ' ἐκ τῆς ἑταιρείας
 ὀρθῶς λέγειν αὐτοὺς ἡγουμένων, ἀνίσταται Μάρκος
 Ὀράτιος, ὁ Βαρβάτιος ἐπικληθεὶς, ἀπόγονος Ὀρα-
 τίου τοῦ συνυπατεύσαντος Ποπλίου Οὐαλερίου Πο-
 πλικόλα, μετὰ τὴν ἐκβολὴν τῶν βασιλέων· ἀνὴρ καὶ
 τὰ πολεμικὰ δεινός, καὶ λέγειν οὐκ ἀδύνατος, Οὐα-
 λερίῳ δ' ἐκ παλαιοῦ φίλος· ὅς οὐκέτι κατασχὼν τὴν
 γολὴν, ἔφησε· ,Θᾶπτον μὲ ἀναγκάσεις, Ἄππιε, τοὺς
 ,χαλινοὺς διαφῶξαι, οὐκέτι μετριάζοντες, ἀλλὰ τὸν
 ,Ταρκύνιον ἐκτεῖνον ἐνδυσμένῃ, οἱ γ' οὐδὲ λόγου
 ,τυχεῖν ἔατε τοὺς περὶ σωτηρίας τῶν κοινῶν βουλο-
 ,μένους λέγειν. πότερον ὑμῶν ἐξεληλύθεν ἐκ τῆς
 ,διανοίας, ὅτι σῶζονται μὲν οἱ Οὐαλερίων ἀπόγονοι

„τῶν ἐξελασάντων τὴν τυραννίδα, λείπεται δὲ δια-
 „δοχή τῆς Ὀρατίων οἰκίας, οἷς πατριὸν ἔστιν, ὁμό-
 „σε χωρεῖν τοῖς καταδουλουμένοις τὴν πατρίδα, καὶ
 „μετὰ τῶν ἄλλων, καὶ μόνοις; ἢ τοσαύτην κατεγνώ-
 „κατε καὶ ἡμῶν καὶ τῶν ἄλλων Ῥωμαίων ἀνανδρίαν,
 „ὥστ' ἀγαπήσειν, ἐάν τις ἐξ ἡμῶν ὅπωςδὴποτε,
 „ὑπὲρ ἐλευθερίας δὲ καὶ παρῳήσιας μὴτ' ἐρεῖν, μήτε
 „πράσσειν μηθέν; ἢ μεθύετε τῷ μεγέθει τῆς ἐξου-
 „σίας; ὑμεῖς Οὐαλερίου λόγον ἀφελείσθε, ἢ τῶν ἄλ-
 „λων τινὸς βουλευτῶν, τίνες ὄντες, ἢ ποίαν ἀρχὴν
 „ἔχοντες νόμιμον; οὐκ εἰς ἐνιαυτὸν ἀπεδείχθητε
 „τῶν κοινῶν προστάται; οὐ παρώχηκεν ὁ τῆς ἀρχῆς
 „ὑμῶν χρόνος; οὐκ ἰδιῶται τῷ νόμῳ γέγονατε;
 „ταῦτα εἰς τὸν δῆμον βουλευέσθε ἐξενεγκεῖν. τί γὰρ
 „δὴ καὶ τὸ κωλύον ἔσται τὸν βουλούμενον ἡμῶν τὴν
 „ἐκκλησίαν συγκαλεῖν, καὶ τὴν ἐξουσίαν ὑμῶν, ἣν
 „παρὰ τοὺς νόμους ἔχετε, κατηγορεῖν; ἀνάδοτε τοῖς
 „πολίταις ψῆφον ὑπὲρ αὐτοῦ τούτου, πότερα δεῖ
 „μένειν τὴν δεκαρχίαν ὑμῶν, ἢ τὰς πατρίους πάλιν
 „ἀποδείκνυσθαι ἀρχάς· καὶ εἰ τοῦτο μανεῖς ὁ δῆμος
 „ὑπομενεῖ, πάλιν τὴν αὐτὴν κατὰστασιν ἔχετε. καὶ
 „εἰ κωλύετε λέγειν, ὅποσα βούλεται τις λέγειν ὑπὲρ
 „τῆς πατρίδος, καὶ εἰ δίκαια ταῦτα δόξωσιν. ἄξιον
 „γὰρ ἂν εἶημεν καὶ ταῦτα καὶ ἔτι χεῖρονα τούτων
 „πάσχειν, ἐφ' ὑμῶν γεγόμενοι, καὶ ὑπαίνοντες
 „αἰσχρῶ βίῳ τὰς ἑαυτῶν τε καὶ τῶν προγόνων
 „ἀρετάς.“

VI. Ἐτι δ' αὐτοῦ λέγοντος, οἱ δέκα περιῖσταν-
 ται κεκραγότες, καὶ τὴν δημαρχικὴν ἐπανασείοντες

ἐξουσίαν, καὶ ῥίψειν αὐτόν ἀπειλοῦντες κατὰ τῆς
 πέτρας, εἰ μὴ σιωπήσει. ἐφ' ᾧ πάντες ἀνέκραγον, ὥς
 καταλυομένης σφῶν τῆς ἐλευθερίας· καὶ μεσιτὸν ἦν
 ἀγανακτήσεώς τε καὶ θορύβου τὸ συνέδριον. τοῖς
 μέντοι δέκα μετέμελεν εὐθέως τῆς τε κωλύσεως τοῦ
 λέγειν, καὶ τῆς ἀπειλῆς, ὥς ἠρεθισμένην εἶδον ἐπὶ
 τῷ πράγματι τὴν βουλὴν· ἔπειτα προσελθὼν ἐξ αὐ-
 τῶν Ἀππιος, καὶ δεηθεὶς τῶν θορυβούντων, βραχὺν
 ἐπισχεῖν χρόνον, ἐπειδὴ κατέστειλε τὸ ταραττόμενον
 αὐτῶν· „Οὐδένα ὑμῶν, εἶπεν, ἀποστεροῦμεν, ᾧ
 „ἄνδρες βουλευταὶ, λόγου, ὅς ἂν ἐν τῷ προσήκοντι
 „καιρῷ λέγῃ· τοὺς δ' ἐπιπολάζοντας, καὶ πρὶν ἢ
 „κληθῆναι προεξανισταμένους, εἶργομεν. μηδὲν οὖν
 „ἀγανακτεῖτε. καὶ γὰρ Ὀρατίω, καὶ Οὐαλερίω, καὶ
 „παντὶ ἄλλῳ γνώμην ἀγορεύειν ἐν τῷ ἑαυτοῦ τόπῳ,
 „κατὰ τὸν ἀρχαῖον ἐθισμόν καὶ κόσμον, ἀποδώσο-
 „μεν, εἴαν γε περὶ ὧν βουλευσόμενοι συνεληλύθατε,
 „περὶ τούτων λέγωσι, καὶ μηδὲν ἔξω. εἴαν δὲ δημα-
 „γωγῶσιν ὑμᾶς, καὶ διαστασιάζωσι τὴν πόλιν, τὰ
 „μηδὲν πρὸς τὸ πρᾶγμα δημηγοροῦντες, τότε τὴν
 „ἐξουσίαν τοῦ κωλύειν τοὺς ἀκοσμοῦντας, ᾧ Μάρκε
 „Ὀράτιε, παρὰ τοῦ δήμου λαβόντες ἔχομεν, ὅτε
 „ἡμῖν καὶ τὴν τῶν ὑπάτων καὶ τὴν τῶν δημάρχων
 „ἀρχὴν ἐψηφίσαντο· καὶ ὁ χρόνος αὐτῆς οὕτω
 „παρελήλυθεν, ὥσπερ σοι δοκεῖ. οὐ γὰρ εἰς ἑνιαυ-
 „τὸν ἀπεδείχθημεν, οὐδ' εἰς ἄλλον τινὰ χρόνον
 „ὥρισμένον, ἀλλ' ἕως ἂν καταστησώμεθα πᾶσαν
 „τὴν νομοθεσίαν. συντελέσαντες οὖν, ὅσα κατὰ
 „νοῦν ἔχομεν, καὶ κυρώσαντες τοὺς λοιποὺς νόμους,

„τότ' ἀποθησόμεθα τὴν ἀρχήν, καὶ λόγον τῶν πε-
 „πραγμένων τοῖς βουλομένοις ὑμῶν ὑφέξομεν. τέως
 „δ' οὐδέν ἐλαττώσομεν οὐδὲ τῆς ὑπατικῆς ἐξουσίας.
 „οὐδὲ τῆς δημαρχικῆς. περὶ δὲ τοῦ πολέμου, τίνα
 „χρὴ τρόπον ὥς τάχιστα καὶ κάλλιστα τοὺς ἐχθροὺς
 „ἀμύνασθαι, γνώμας ἀξιῶ παριόντας ὑμᾶς λέγειν,
 „πρῶτον μὲν, ὥσπερ ἐστὶ σύνηθες καὶ πρέπον ὑμῖν,
 „τοὺς πρεσβυτέρους· ἔπειτα τοὺς μέσους· τελευ-
 „ταίους δὲ τοὺς νεωτάτους.“

Claudii ad Appium decemvirum oratio.

VII. Ταῦτ' εἰπὼν, πρῶτον μὲν ἐκάλει τὸν ἐαί-
 τοῦ θεῖον, Γάϊον Κλαύδιον. ὁ δ', ἀναστὰς, τοιαύ-
 την διέθετο δημηγορίαν· „Ἐπειδὴ με πρῶτον γνώ-
 „μην ἀποφαίνεσθαι ἀξιοῖ Ἀππίος, ὃ βουλή, τιμῶν
 „διὰ τὸ συγγενές, ὥσπερ αὐτῷ προσήκει, καὶ δεῖ με,
 „ἃ φρονῶ περὶ τοῦ πολέμου τοῦ πρὸς Αἰκανοὺς καὶ
 „Σαβῖνους εἰπεῖν, πρὶν ἀποδείξασθαι τὴν ἐμυυτοῦ
 „διάνοιαν, ἐκεῖνο βουλοίμην ἂν ὑμᾶς ἐξετάσαι, τί-
 „σιν ἐπαρθέντες ἐλπίσιν Αἰκανοὶ καὶ Σαβῖνοι πό-
 „λεμον ἐπενεγκεῖν ἐτόλμησαν ἡμῖν, καὶ τὴν χώραν
 „ἐπιόντες λεηλατεῖν, οἳ τέως ἀγαπῶντες, καὶ τοῖς
 „θεοῖς πολλὴν χάριν εἰδότες, εἴ τις αὐτοὺς εἶα τὴν
 „ἑαυτῶν ἔχειν ἀσφαλῶς. εἰ γὰρ τοῦτο μάθῃτε, καὶ
 „τὴν ἀπαλλαγὴν τοῦ πολέμου τοῦ πρὸς αὐτοὺς, ἥτις
 „ἔσται κρατίστη, μαθήσεσθε. ἐκεῖνοι τοίνυν ἀκού-
 „σαντες, ὅτι σεσάλευται καὶ νοσεῖ τὸ πάτριον ἡμῶν
 „πολίτευμα ἐκ πολλοῦ, καὶ τοῖς προσηγνόσι τῶν
 „κοινῶν οὔτε ὁ δῆμος εὖνους ἐστίν, οὔτε οἱ πατρί

„κιοι· καὶ οὐ μάτην ἀκούσαντες· τὸ γὰρ ἄληθές
 „οὕτως ἔχει· τὰς δ' αἰτίας ἐπισταμένοις ὑμῖν οὐδέν
 „δέομαι λέγειν· ὑπέλαβον, εἴ τις ἔξωθεν ἡμᾶς κατὰ-
 „σχοι πόλεμος, ἅμα τοῖς ἐντὸς τείχους κακοῖς, καὶ
 „δόξετε ταῖς ἀρχαῖς δύναμιν ἐξάγειν τὴν προπολε-
 „μήσουσαν τῆς γῆς, οὔτε τοὺς πολίτας ἐπὶ τὸν
 „στρατιωτικὸν ὄρκον ἅπαντας ἤξειν ἐκ προθυμίας,
 „ὥς πρότερον, ἀπεχθῶς διακειμένους πρὸς τὰς ἀρχάς·
 „οὔτε τοὺς ἡγεμόνας ταῖς ἐκ τῶν νόμων τιμωρίαις
 „χρήσεσθαι κατὰ τῶν μὴ παραγενομένων, δεδοικό-
 „τας, μὴ τι μεῖζον ἐργάσωνται κακόν· τοὺς δέ γε
 „ὑπακούσαντας, καὶ τὰ ὄπλα λαβόντας, ἢ κατα-
 „λείπειν τὰ σημεῖα, ἢ παραμένοντας ἐθελοκακῆσειν
 „ἐν τοῖς ἀγῶσιν. ὧν οὐδέν ἔξω τοῦ εἰκότος ἤλπισαν.
 „ὅταν μὲν γὰρ ὁμονοοῦσα πόλις ἀπτηται πολέμου,
 „καὶ τὸ αὐτὸ συμφέρον ἅπασι φαίνεται, τοῖς τ'
 „ἀρχουσι καὶ τοῖς ἀρχομένοις, μετὰ προθυμίας
 „ἅπαντες ἐπὶ τὰ δεινὰ χωροῦσι, καὶ οὔτε πόνον,
 „οὔτε κίνδυνον οὐδένα ὀκνοῦσιν. ὅταν δὲ νοσοῦσα
 „ἐν αὐτῇ, πρὶν ἢ τὰ ἔνδον καταστήσασθαι, τοῖς
 „ὑπαιθρίοις ὁμόσε χωρῇ πολέμοις, καὶ παραστῇ ταῇ
 „μὲν πλήθει λογισμὸς, ὅτι οὐχ ὑπὲρ οἰκείων ἀγα-
 „θῶν κακοπαθοῦσιν, ἀλλ' ἵνα βεβαιότερον αὐτῶν
 „ἕτεροι ἀρχωσι· τοῖς δ' ἡγεμόσιν, ὅτι πολέμιον
 „ἔχουσιν οὐχ ἥτιον τοῦ ἀντιπάλου τὸ οἰκείον·
 „νοσεῖ τᾶλλα, καὶ πᾶσα ἱκανὴ δύναμις τὰ τοιαῦτα
 „στρατεύματα καταγωνίσασθαι καὶ φθεῖραι.

VIII. „Ταῦτά ἐστιν, ὧ βουλῇ, τὰ Σαβίνων τε
 „καὶ Αἰκανῶν ἐνθυμήματα, οἷς πεπιστευκότες ἐμβε-

„βλήκασιν ἡμῶν εἰς τὴν γῆν. εἰ μὲν οὖν ἀγα-
 „νακτήσαντες τῷ καταφρονεῖσθαι πρὸς αὐτῶν
 „ἐπαρθέντων, ὡς ἔχομεν ὀργῆς, δύναμιν ἐξαγαγεῖν
 „ἐπ' αὐτοὺς ψηφισώμεθα, δέδοικα, μὴ ταῦθ' ἡμῖν,
 „ἃ προὔλαβον ἐκεῖνοι, συμβῇ, μᾶλλον δ' εὖ οἶδα
 „συμβησόμενα. εἰ δὲ τὰ πρῶτα καὶ ἀναγκαιότατα
 „καταστησώμεθα· ταῦτα δ' ἐστὶν, ἣ τε εὐκοσμία
 „τοῦ πλήθους, καὶ τὸ πᾶσι ταῦτά συμφέροντα
 „φαινέσθαι· ἐξελάσαντες μὲν ἐκ τῆς πόλεως τὴν νῦν
 „ἐπιχωριάζουσαν ὕβριν καὶ πλεονεξίαν, ἀποδόντες
 „δὲ τὸ ἀρχαῖον σχῆμα τῇ πολιτείᾳ· πτήξαντες οἱ
 „νῦν θρασεῖς, καὶ τὰ ὄπλα ῥίψαντες ἐκ τῶν χειρῶν,
 „ἥξουσιν ὡς ἡμᾶς οὐκ εἰς μακράν, τὰς τε βλάβας
 „ὠθούμενοι, καὶ περὶ διαλλαγῶν διαλεξόμενοι,
 „ὑπάρξει τε ἡμῖν ὃ πάντες ἂν εὖ ξαιντο οἱ νοῦν ἔχον-
 „τες, χωρὶς ὀπλων διαπεπολεμηκέναι τὸν πρὸς αὐ-
 „τοὺς πόλεμον. ταῦτα δὲ λογισαμένους ἡμᾶς οἶομαι
 „δεῖν τὴν μὲν ὑπὲρ τοῦ πολέμου βουλήν, ἐπειδὴ
 „ταραχωδῶς ἡμῖν ἔχει τὰ ἐντὸς τείχους, εἶσαι κατὰ
 „τὸ παρὸν, ὑπὲρ ὁμονοίας δὲ καὶ κόσμου πολιτικοῦ
 „προθεῖναι τῷ βουλομένῳ λέγειν. οὐ γὰρ ἐξεγένετο
 „ἡμῖν, πρὶν εἰς τοῦτον καταστῆναι τὸν πόλεμον,
 „ὑπὸ τῆςδε τῆς ἀρχῆς κληθεῖσι σκοπεῖν περὶ τῶν ἐν
 „τῇ πόλει πραγμάτων, οὕτως ἐχόντων, καὶ εἴ τι μὴ
 „καλῶς ἔχει τῶν γινομένων, διαγνῶναι. πολλῆς γὰρ
 „ἂν ἐπιτιμῆσεως ἄξιος ἦν, εἴ τις ἐκεῖνον ἀφείς τὸν
 „καιρὸν, ἐν τούτῳ λέγειν ὑπὲρ ἄλλων ἡξίου· οὐδ'
 „ἂν ἔχοι τις εἰπεῖν βεβαίως, ὅτι τοῦτον ὑπερβαλό-
 „μενοι τὸν καιρὸν, ὡς οὐκ ἐπιτήδειον, ἐτέρου δυνη-

„σόμεθα τυχεῖν ἐπιτηδειοτέρου. εἰ γὰρ ἐκ τῶν γεγο-
 „νότων τὰ μέλλοντα ἔσεσθαι βούλεται τις εἰκάζειν,
 „πολύς ὁ μετὰ τοῦτον ἔσται χρόνος, ἐν ᾧ περὶ οὐ-
 „δενὸς τῶν κοινῶν συνελευσόμεθα βουλευσόμενοι.

IX. „Ἀξιῶ δὲ ὑμᾶς, Ἀππιε, τοὺς προεστηκότας
 „τῆς πόλεως, καὶ τὸ κοινὸν ἁπάντων συμφέρον,
 „οὐχὶ τὸ ὑμῖν αὐτοῖς ἰδίᾳ λύσιτελοῦν, ὀφείλοντας
 „σκοπεῖν, εἴαν τι τῶν ἀληθῶν μετὰ παρῶρησίᾳς, ἀλλὰ
 „μὴ καθ' ἡδονὰς τὰς ὑμετέρας λέγω, μὴ μοι διὰ
 „τοῦτ' ἀπεχθάνεσθαι, ἐνθυμουμένους, ὅτι οὐκ ἐπὶ
 „λοιδορίᾳ καὶ προπηλακισμῷ τῆς ἀρχῆς ὑμῶν ποιή-
 „σομαι τοὺς λόγους, ἀλλ' ἵνα, δεῖξας, ἐν οἷῳ κλύ-
 „δωνι τὰ πράγματα σαλεύει τῆς πόλεως, τὴν σῶτη-
 „ρίαν καὶ ἐπανόρθωσιν αὐτῶν, ἣτις ἔσται, φράσω.
 „ἅπανσι μὲν γὰρ ἴσως, ὅσοις τῇ πατρίδι μέλει τοῦ
 „καλῶς ἔχειν, ἀναγκαῖός ἐστιν ὁ περὶ τῶν κοινῇ
 „συμφερόντων λόγος, μάλιστα δ' ἐμοί. πρῶτον μὲν
 „γὰρ, ὅτι γνώμης ἄρχειν ἡξίωμαι, διὰ τιμὴν.
 „αἰσχύνῃ δὲ καὶ μωρία πολλῇ, πρῶτον ἀναστάντα
 „μὴ οὐχ, ἃ δεῖ πρῶτον ἐπανορθώσασθαι, λέγειν.
 „ἔπειθ' ὅτι συμβέβηκεν ὄντι θείῳ πρὸς πατρός Ἀπ-
 „πίου τοῦ προεστηκότος τῆς δεκαρχίας, ἥδεσθαί τε
 „πάντων μάλιστα, ὅταν εὖ τὰ κοινὰ ὑπ' αὐτῶν
 „ἐπιτροπεύηται, καὶ ἀνιᾶσθαι παντός ὁτουδήτινος
 „μᾶλλον, ὅταν μὴ καλῶς. πρὸς δὲ τούτοις, ὅτι πο-
 „λιτείας διαδέδεγμαι προαίρεσιν ἐκ προγόνων, τὰ
 „κοινὰ συμφέροντα πρὸ τῶν οἰκείων λυσιτελῶν αἰ-
 „ρεῖσθαι, καὶ μηδένα κίνδυνον ἴδιον ὑπολογίζεσθαι.
 „ἣν οὐκ ἂν προδοίην ἐκὼν εἶναι δέ μοι ταύτην τοῦ

„βίου προαίρεσιν, καὶ οὐκ ἂν καταισχύναμι τὰς
 „ἐκείνων τῶν ἀνδρῶν ἀρετάς. περὶ μὲν οὖν τῆς
 „καθ' ἐστῶσης πολιτείας, ὅτι πονηρῶς ἡμῖν ἔχει, καὶ
 „δυσχεραίνουσιν ὀλίγου δεῖν πάντες αὐτῇ, μέγιστον
 „ἡμῖν γενέσθω τεκμήριον. πάντες οἱ τὰ κοινὰ διοι-
 „κοῦντες, ὃ μόνον οὐδ' ἄγνοεῖν, ἔξεστιν ὑμῖν, ὅτι
 „φεύγουσιν ἐκ τῆς πόλεως ὀσημέραι, καταλιπόντες
 „τὰς πατρικὰς ἐστίας, οἱ χαριέστατοι τῶν δημοτι-
 „κῶν, οἱ μὲν εἰς τὰς πλησιοχώρους πόλεις, ἅμα γυ-
 „ναιξὶ καὶ τέκνοις, μετατιθέμενοι τὰς οἰκήσεις, οἱ δ'
 „εἰς τοὺς πλείστον ἀπέχοντας τῆς πόλεως ἀγρούς.
 „καὶ οὐδὲ τῶν πατρικίων πολλοὶ τὰς κατ' ἄστυ
 „ποιοῦνται διατριβάς, ὥς πρότερον, ἀλλὰ καὶ τοῦ-
 „των οἱ πλείους τὸν βίον ἔχουσιν ἐν τοῖς ἀγροῖς.
 „καὶ τί δεῖ περὶ τῶν ἄλλων λέγειν, ὅτε καὶ τῶν βου-
 „λευτῶν ὀλίγοι μὲν τινες κατὰ συγγένειαν, ἢ φιλίαν,
 „προσῆκοντες ὑμῖν, ὑπομένουσιν ἐντὸς τείχους, οἱ
 „δ' ἄλλοι τὴν ἐρημίαν ποθεινοτέραν ἡγοῦνται τῆς
 „πατρίδος; ὅτε γοῦν ἐδέησεν ὑμῖν καλέσαι τὴν βου-
 „λὴν, ἐκ τῶν ἀγρῶν καθ' ἓνα καλούμενοι συνῆλθον,
 „οἷς πάτριον ἦν, ἅμα ταῖς ἀρχαῖς διὰ φυλακῆς
 „ἔχειν τὴν πατρίδα, καὶ μηδενὸς ἀπολείπεσθαι τῶν
 „κοινῶν. ἄρ' οὖν τὰγαθὰ φεύγοντας ὑπολαμβάνετε
 „ἀνθρώπους καταλιπεῖν τὰς ἑαυτῶν πατρίδας, ἢ τὰ
 „κακὰ; ἐγὼ μὲν γὰρ οἶομαι τὰ κακὰ. καίτοι τίνος
 „ἔλαττον οἶεσθ' εἶναι κακοῦ πόλει, (καὶ ταῦτα τῇ
 „Ῥωμαίων, ἣ πολλῶν οἰκείων δεῖ σωμάτων, εἰ μέλ-
 „λει βεβαίως καθέξειν τὴν τῶν προσοίκων ἀρχήν,)
 „τὸ καταλείπεσθαι μὲν ὑπὸ τῶν δημοτικῶν, ἐρημοῦ-

„σθαι δ' ὑπὸ τῶν πατρικίων, οὔτε πολέμου κατα-
 „σχόντος αὐτήν, οὔτε νόσου λοιμικῆς, οὔτ' ἄλλης
 „θεηλάτου συμφορᾶς οὐδεμιᾶς;

X. „Βούλεσθε οὖν ἀκοῦσαι, τίνες εἰσὶν αἱ
 „βιαζόμεναι τοὺς ἀνθρώπους καταλιπεῖν αἰτίαι ἱερὰ
 „καὶ τάφους προγόνων, καὶ ἐξερημοῦν ἐφέστια καὶ
 „κτῆσεις πατέρων, καὶ πᾶσαν ἡγεῖσθαι γῆν ἀναγ-
 „καιότεραν τῆς πατρίδος; οὐ γὰρ ἄτερ αἰτίας ταῦθ'
 „οὕτως ἔχει. ἐγὼ δὴ φράσω πρὸς ὑμᾶς, καὶ οὐκ
 „ἀποκρύψομαι. κατηγορίαι γίνονται τῆς ἀρχῆς
 „ὑμῶν, Ἀππιε, πολλαὶ, καὶ παρὰ πολλῶν· εἰ μὲν
 „ἀληθεῖς, ἢ ψευδεῖς, οὐδὲν δεομαι ζητεῖν ἐν τῷ
 „παρόντι· γίνονται δ' οὖν ὅμως. οὐδὲν εἰπεῖν ἔξω
 „τῶν ὑμετέρων ἐταῖρων, οἰκείως τοῖς παροῦσιν ἔχει
 „πράγμασιν. οἱ μὲν γ' ἀγαθοὶ καὶ ἐξ ἀγαθῶν, οἷς
 „προσῆκεν ἱερᾶσθαι τε καὶ ἄρχειν, καὶ τὰς ἄλλας
 „καρποῦσθαι τιμὰς, ἃς οἱ πατέρες αὐτῶν ἔκαρ-
 „ποῦντο, ἄχθονται τούτων ἀπελαινόμενοι, δι'
 „ὑμᾶς τὰς προγονικὰς ἀξιώσεις ἀπολωλεκότες. οἱ
 „δὲ τὴν διὰ μέσου τάξιν ἔχοντες ἐν τῇ πόλει, καὶ
 „τῇ ἀπράγμονα διώκοντες ἡσυχίαν, χρημάτων τ'
 „ἀδίκους ἄρπαγὰς ἐγκαλοῦσιν ὑμῖν, καὶ προπηλα-
 „κισμοὺς εἰς γαμετὰς ὀδύρονται γυναῖκας, καὶ
 „παροινίας εἰς θυγατέρας ἐπιγάμους, καὶ ἄλλας
 „ὑβρεῖς πολλὰς καὶ χालεπάς. τὸ δὲ πενέστατον
 „τοῦ δημοτικοῦ μέρος οὔτ' ἀρχαιρεσιῶν ἔτι κύ-
 „ριον γινόμενον, οὔτε ψηφηφοριῶν, οὔτ' εἰς ἐκκλη-
 „σίαν καλούμενον, οὔτ' ἄλλης πολιτικῆς σι-
 „λανθρωπίας μεταλαμβάνον οὐδεμιᾶς, διὰ ταῦ-

„τα πάνθ' ὑμᾶς μισεῖ, καὶ τυραννίδα καλεῖ τὴν ἀρχὴν ὑμῶν.

XI. „Πῶς οὖν ἐπανορθώσετε ταῦτα, καὶ παύσεσθε δι' αἰτίας παρὰ τοῖς πολίταις ὄντες; τοῦτο γὰρ ἔσθ' ὑπόλοιπον εἰπεῖν. εἰ, προβούλενμα τοῦ συνεδρίου ποιήσαντος, ἀποδοίητε τῷ δήμῳ διαγνῶναι, πότερον αὐτῷ δοκεῖ, πάλιν ὑπάτους ἢ ἀποδεικνύναι, καὶ δημάρχους, καὶ τὰς ἄλλας ἀρχὰς τὰς πατρίους· ἢ μένειν ἐπὶ τῆς αὐτῆς πολιτείας, ἐάν τε γὰρ ἀγαπῶσι Ῥωμαῖοι πάντες ὀλιγαρχούμενοι, καὶ μένειν ὑμᾶς ἐπὶ τῆς αὐτῆς ἐξουσίας, ψηφίσωνται, κατὰ νόμον ἔξετε, καὶ οὐ βία, τὴν ἀρχὴν· ἐάν τε ὑπάτους πάλιν αἰρεῖσθαι βουλήθῃσι, καὶ τὰς ἄλλας ἀρχὰς, ὥς πρότερον, ἀποθῇσεσθε νόμῳ τὴν ἐξουσίαν, καὶ οὐ δόξετε ἄρχειν ἀκόντων τῶν ἴσων· τοῦτο μὲν γὰρ τυραννικόν· τὸ δὲ παρ' ἐκόντων τὰς ἀρχὰς λαμβάνειν, ἀριστοκρατικόν. τοῦ δὲ πολιτεύματος τούτου πρῶτον οὔομαι δεῖν ἄρξαι σε, καὶ παῦσαι τὴν ὑπό σου κατασταθεῖσαν ὀλιγαρχίαν, Ἀππιε, λυσιτελῇ γέποτε ἡμῖν γεγόμενον, νῦν δ' ἐπαχθῇ. ἃ δ' ἐκ τοῦ πεισθῆναί μοι, καὶ ἀποθῆσθαι τὴν ἐπίφθορον ἐξουσίαν ταύτην, κερδανεῖς, ἀκουσον. ἐάν μὲν ὅλον ὑμῶν τὸ ἀρχεῖον ἐπὶ τῆς αὐτῆς γένηται προαιρέσεως, διὰ σε πάντες ὑπολήφονται, τὸν ἄρξαντα, καὶ τούτους γεγενῆσθαι χρηστούς· ἐάν δ' οὔτοι φιλοχωρῶσιν ἐπὶ τῇ παρὰ νόμῳ δυναστείᾳ, σοὶ μὲν ἅπαντες εἴσονται τὴν χάριν, ὅτι μόνος ἐβουλήθης δίκαια ποιεῖν· τοὺς δὲ μὴ θέλοντας σὺν

„αἰσχύνῃ καὶ μεγάλῃ βλάβῃ παύσουσι τῆς ἀρχῆς.
 „ὁμολογίας δὲ καὶ πίστεις ἀπορρήτους εἶτινας ἄλ-
 „λήλοις δεδώκατε, θεοὺς ἐγγυητὰς ποιησάμενοι·
 „τάχα γὰρ τι καὶ τοιοῦτον ὑμῖν πέπρακται· φυ-
 „λαττομένους μὲν ἄνοσίους εἶναι νόμιζε, ὥς κατὰ
 „πολιτῶν καὶ πατρίδος· καταλυομένους δ' εὐσεβεῖς·
 „θεοὶ γὰρ ἐπὶ καλαῖς καὶ δικαίαις παραλαμβάνεσθαι
 „φιλοῦσιν ὁμολογίαις, οὐκ ἐπ' αἰσχροῖς καὶ ἀδίκοις.

XII. „Εἰ δὲ διὰ φόβον ἐχθρῶν ὀκνεῖς ἀποθέ-
 „σθαι τὴν ἀρχὴν, μὴ σοι κίνδυνοί τινες ἐξ αὐτῶν
 „ἐπαχθῶσι, καὶ δίκας ἀναγκασθῆς ὑπέχειν τῶν πε-
 „πραγμένων, οὐκ ὀρθῶς δέδοικας. οὐδὲ γὰρ οὕτω
 „μικροθύμος, οὐδ' ἀχάριστος ἔσται ὁ Ῥωμαίων δῆ-
 „μος, ὥστε τῶν μὲν ἁμαρτημάτων σου μεμνήσθαι,
 „τῶν δ' εὐεργεσιῶν ἐπιλελῆσθαι, ἀλλ' ἀντιπαρεξε-
 „τάζων τὰ νῦν ἀγαθὰ τοῖς πάλαι κακοῖς, ἐκείνα
 „μὲν ἡγήσεται συγγνώμης ἄξια, ταῦτα δ' ἐπαίνων.
 „ὑπάρξει δὲ σοι καὶ τῶν πρὸ τῆς ὀλιγαρχίας ἔργων
 „πολλῶν καὶ καλῶν ὄντων ὑπομιμνήσκειν τὸν δῆ-
 „μον, καὶ τὴν ὑπὲρ ἐκείνων χάριν εἰς βοήθειαν καὶ
 „σωτηρίαν ἀπαιτεῖν, ἀπολογίαις τε χρῆσθαι πρὸς
 „τὰ κατηγορήματα πολλαῖς· τοῦτο μὲν, ὥς οὐκ
 „αὐτὸς ἡμαρτες, ἀλλὰ τῶν ἄλλων τις, ἀγνοοῦντός
 „σου· τοῦτο δ', ὥς οὐχ ἱκανὸς ἦσθα τὸν πράττον-
 „τα κωλύειν, ἰσότημον ὄντα· τοῦτο δ', ὥς ἑτέρου
 „τινὸς ἔργου χρησίμου χάριν ἠναγκάσθης ἀβούλη-
 „τόν τι ὑπομεῖναι. πολὺς γὰρ ἂν εἴη λόγος, εἰ πά-
 „σας βουλοίμην ἐξαριθμεῖσθαι τὰς ἀπολογίας. καὶ
 „οἷς μηδὲν ἀπολόγημα ὑπάρχει, μήτε δίκαιον, μήτ'

„ἐπεικῆς, ὁμολογοῦντες καὶ παραιτούμενοι, προὔ-
 „ρουνσι τὰς τῶν ἡδικημένων ὀργάς, οἱ μὲν εἰς ἄνοιαν
 „ἡλικίας καταφεύγοντες· οἱ δ' εἰς πονηρῶν ἀνθρώ-
 „πων ὀμιλίας· οἱ δ' εἰς μέγεθος ἀρχῆς· οἱ δ' εἰς
 „τὴν ἅπαντας πλανῶσαν τοὺς ἀνθρωπίνους λογι-
 „σμοὺς τύχην. ἐγὼ σοι τῆς ἀρχῆς ἀποστάντι ὑπ-
 „ισχνοῦμαι πάντων ἀμνησιῶν ὑπάρξειν τῶν ἡμαρ-
 „τημένων, καὶ διαλλαγὰς πρὸς τὸν δῆμον ὡς ἐν κα-
 „κοῖς εὐπρεπεῖς.

XIII. „Ἀλλὰ δέδοικα, μὴ πρόφασις μὲν οὐκ
 „ἄληθής ὁ κίνδυνος ἢ τοῦ μὴ παραχωρεῖν τῆς ἀρ-
 „χῆς· μυριόις γοῦν ὑπῆρξε τυραννίδας ἀποθεμέ-
 „νοις, μηδὲν δεινὸν ὑπὸ τῶν πολιτῶν παθεῖν· αἱ
 „δ' ἄληθεῖς ὧσιν αἰτίαι, φιλοτιμία κενὴ τὴν εἰκόνα
 „τοῦ καλοῦ τῆς δόξης διώκουσα, καὶ πόθος ἡδο-
 „νῶν ὀλεθρίων, ἃς οἱ τυραννικοὶ φέρουσι βίοι. εἰ
 „δὲ βούλει μὴ τὰ εἰδῶλα καὶ τὰς σκιάς τῶν τιμῶν
 „καὶ τῶν εὐπαθειῶν διώκειν, ἀλλ' αὐτὰς καρποῦ-
 „σθαι τὰς ἄληθεῖς τιμὰς, ἀπόδος τὴν ἀριστοκρα-
 „τίαν τῇ πατρίδι, καὶ τιμὰς λάμβανε παρὰ τῶν
 „ἔσων, καὶ ζήλου τύχῃ παρὰ τῶν ἐπιγινομένων,
 „καὶ κλέος ἀθάνατον ἀντὶ τοῦ θνητοῦ σώματος
 „κατάλιπε τοῖς ἐγγόνοις. αὐταὶ γὰρ εἰσι βέβαιοι καὶ
 „ἄληθεῖς τιμαὶ καὶ ἀναφαίρετοι χάριτες καὶ ἀμετα-
 „μέλητοι. τρέφε τὴν ψυχὴν ἐπὶ τοῖς ἀγαθοῖς τῆς
 „πατρίδος ἡδόμενός, ὧν οὐκ ἐλαχίστη μοῖρα δόξεις
 „γεγονέναι, δυναστείαν βιαρεῖαν αὐτῆς ἀφελόμενος.
 „ποίησαι δὲ τούτων παραδείγματα τοὺς προγόνους,
 „ἐνθυμηθεὶς, ὅτι τῶν ἀνδρῶν ἐκείνων οὐδεὶς ἐπε-

„θύμησεν ἐξουσίας δεσποτικῆς, οὐδὲ ταῖς ἐπονειδί-
 „στοις τοῦ σώματος ἐδούλευσεν ἡδοναῖς. τοιγάρτοι
 „καὶ ζῶσιν αὐτοῖς ὑπῆρχε τιμᾶσθαι, καὶ τελευτή-
 „σασιν ὑπὸ τῶν ἐπιγινομένων ἐπαινέϊσθαι. μαρτυ-
 „ρεῖται γὰρ παρὰ πάντων αὐτοῖς, ὅτι τῆς ἀριστο-
 „κρατίας, ἣν ἐκβαλοῦσα τοὺς βασιλεῖς ἡμῶν ἡ πό-
 „λις κατεστήσατο, βεβαιότατοι φύλακες ἐγένοντο.
 „καὶ μηδὲ τῶν σεαυτοῦ λαμπροτάτων λόγων τε καὶ
 „πράξεων ἐπιλανθάνου. καλαὶ γὰρ αἱ πρωταὶ σου
 „τῶν πολιτικῶν ἔργων ὑποθέσεις ἐγένοντο, καὶ με-
 „γάλας ὑπέγραψαν ἡμῖν ἀρετῆς ἐλπίδας· αἷς ἀκο-
 „λούθως καὶ τὰ λοιπὰ πράττειν σε ἀξιούμεν. ἀνα-
 „χώρει δὴ πάλιν εἰς τὴν σεαυτοῦ φύσιν, Ἀππие
 „τέκνον, καὶ γίνου τῇ προαιρέσει τῶν πολιτευμά-
 „των μὴ τυραννικός, ἀλλ' ἀριστοκρατικός· καὶ
 „φεῦγε τοὺς πρὸς ἡδονὴν ὁμιλοῦντας, δι' οὓς ἐξέβης
 „τῶν χρηστῶν ἐπιτηδευμάτων, καὶ παρεπλάγχθης
 „τῆς ὁρθῆς ὁδοῦ. οὐ γὰρ ἔχει λόγον, ὑφ' ὧν ἂν
 „γέννηται τις ἐξ ἀγαθοῦ κακός, ὑπὸ τούτων πάλιν
 „αὐτὸν ἐκ πονηροῦ γενέσθαι χρηστόν.

XIV. „Ταῦτά σοι πολλάκις ἐβουλήθην ἐκθέ-
 „σθαι, μόνος μόνῳ εἰς λόγους παραγεγνόμενος, καὶ
 „τὰ μὲν ὥς ἀγνοοῦντα διδάξαι, τὰ δ' ὥς ἁμαρτιά-
 „νοντα νοουθετῆσαι· καὶ παρεγενόμην εἰς τὴν οἰ-
 „κίαν οὐχ ἄπαξ, ἀπήλασαν δέ με οἱ σοὶ παῖδες,
 „πρὸς τὸν οἰκεῖον οὐ σχολὴν ἄγειν σε λέγοντες, ἀλλ'
 „ἕτερά τινα πράττειν ἀναγκαιότερα· εἰ δὴ τι σοι
 „τῆς πρὸς τὸ γένος εὐσεβείας ἀναγκαιότερον ἦν.
 „τάχα δ' οὐχ ὑπὸ σου κελευσθέντες οἱ παῖδες, ἀλλ'

„ἀφ' ἑαυτῶν γρόντες, διέκλεισάν με τῆς εἰσόδου.
 „καὶ βουλοίμην οὕτω τᾶληθές ἔχειν. τὸ πρῶγμα δὴ
 „με ἠνάγκασε τοῦτο διαλεχθῆναι ἐν τῷ συνεδρίῳ
 „πρὸς σε περὶ ὧν ἐβουλόμην, ἐπειδὴ μάλιστα πρὸς
 „μόνον οὐκ ἐξεγένετο. καιρὸν δ' ἔχει πάντοτε λέ-
 „γεσθαι τὰ καλὰ καὶ συμφέροντα, παρ' ἀνθρώποις
 „μᾶλλον, Ἀππιε, ἢ μηδαμῇ. ἀποδεδωκὸς δέ σοι
 „τὰ τοῦ γένους ὀφειλήματα, μαρτύρομαι θεοὺς,
 „ὧν ἱερὰ καὶ βωμοὺς κοιναῖς θυσίαις γεραίρομεν
 „οἱ τῆς Ἀππίου γενεᾶς διάδοχοι καὶ προγόνων δαι-
 „μονας, οἷς μετὰ θεοὺς δευτέρως τιμὰς καὶ χάριτας
 „ἀποδίδομεν κοινὰς· ὑπὲρ ἅπαντας δὲ δὴ τούτους,
 „γῆν, ἣ κατέχει τὸν σὸν μὲν πατέρα, ἐμὸν δ' ἀδελ-
 „φόν, ὅτι σοι παρῆσχημαι ψυχὴν τε καὶ φωνὴν τὴν
 „ἐμαυτοῦ τὰ κράτιστα βουλευομένην, καὶ ἐπαγορ-
 „θῶν τὰς ἀγροίας σου κατὰ δύναμιν τὴν ἐμὴν, ἀξιῶ
 „σε μὴ τοῖς κακοῖς ἰᾶσθαι τὰ κακὰ, μηδὲ τῶν
 „πλεόνων ὀρεγόμενον καὶ τὰ παρόντα ἀπολέσαι,
 „μηδ' ἵνα τῶν ἴσων τε καὶ κρείττωνων ἄρχῃς, ὑπὸ
 „τῶν ἡττόνων τε καὶ κακίωνων ἄρχεσθαι. πολλὰ
 „καὶ περὶ πολλῶν ἔτι σοι λέγειν βυλόμενος, ὁκνῶ.
 „εἰ μὲν γὰρ ἐπὶ τὰ κρείττω βουλευόμενα ὁ θεὸς ἄγει
 „σε, καὶ πλείω ταῦτα τῶν ἱκανῶν εἴρηκα· εἰ δ'
 „ἐπὶ τὰ χεῖρω, διακενῆς καὶ τὰ λοιπὰ ἐρῶ. ἔχετε,
 „ὦ βουλὴ, καὶ ὑμεῖς οἱ προσεσηκότες τῆς πόλεως,
 „τὴν ἐμὴν γνώμην, καὶ περὶ τοῦ πολέμου τῆς κατα-
 „λύσεως, καὶ περὶ τῶν ἐν τῇ πόλει θορυβῶν τῆς
 „ἐπανορθώσεως. εἰ δέ τις ἕτερον τούτων κρείττω
 „ἐρεῖ, τὰ βέλτιστα νικάτω.“

XV. Τοιαῦτ' εἰπόντος Κλαυδίου, καὶ πολλὴν ἐλπίδα τῷ συνεδρίῳ παρασχόντος, ὡς ἀποθησομένων τῶν δέκα τὴν ἀρχήν, Ἀππίος μὲν πρὸς ταῦτα οὐδὲν ἠξίωσεν εἰπεῖν· ἐκ δὲ τῶν ἄλλων ὀλιγαρχικῶν προελθὼν Κορνήλιος Μάρκος· „Πμεῖς μὲν, ἔφη, σεν, ὦ Κλαύδιε, περὶ τῶν ἰδίων συμφερόντων, αὐτοὶ διαγνωσόμεθα, τῆς σῆς οὐδὲν δεόμενοι βουλῆς. καὶ γὰρ ἡλικίας ἐν τῇ φρονιμωτάτῃ ἐσμέν, ὥστε μηδὲν τῶν διαφερόντων ἄγνοεῖν· καὶ φίλως οὐ σπανίζομεν, οἷς, εἰάν τι δέῃ, συμβούλοις χρῶσόμεθα. παῦσαι δὴ πρᾶγμα ποιῶν ἄωρον, ἀνὴρ πρεσβύτερος, οὐ δεομένοις συμβουλῆς γνώμης ἀποδεικνύμενος. τῷ Ἀππίῳ δ' εἴ τι βούλει παραινεῖν, ἢ λοιδορεῖσθαι· τοῦτο γὰρ ἄληθέστερον· ὅταν ἐξέλθῃς ἐκ τοῦ συνεδρίου, λοιδορήσῃ. νῦν δ' ὑπὲρ τοῦ πρὸς Αἰκανοὺς καὶ Σαβίνους πολέμου, περὶ οὗ κέκλησαι γνώμην ἀποδειξόμενος, ὅ τι σοι φαίνεται λέγε, καὶ παῦσαι τὰ ἔξω τοῦ πρᾶγματος φλυαρῶν.“ Μετὰ τοῦτον ἀνίσταται πάλιν ὁ Κλαύδιος κατηφής, καὶ μεστοὺς ἔχων τοὺς ὀφθαλμοὺς δακρύνων, καί φησιν· „Ἀππίος μὲν οὐδ' ἀποκρίσεως ἄξιον ἡγεῖται με, ὦ βουλή, τὸν ἑαυτοῦ θεῖον, ἐναντίον ὑμῶν· ἀλλ' ὥσπερ τὴν οἰκίαν τὴν ἰδίαν ἀπέκλεισέ μοι, καὶ τουτὶ τὸ συνέδριον ἄβατον ὅσον περ ἐφ' ἑαυτῷ ποιεῖ. εἰ δὲ χρὴ τᾶληθές λέγειν, καὶ ἐκ τῆς πόλεως ἐξελαύνομαι. οὐκέτι γὰρ αὐτὸν ὀρθοῖς ὄμμασι δυναίμην ὁρᾶν, ἀνάξιον γεγονότα τῶν προγόνων, καὶ τυραννικὴν ἐξηλωκότα παρανομίαν· ἀλλ' ἀνασκευασάμενος ὕπαν-

„τα τὰ ἐμὰ, καὶ τοὺς ἐμοὺς, εἰς Σαβίνους ἄπειμι,
 „πόλιν οἰκήσω· *Ρήγιλλον*, ἐξ ἧς τὸ γένος ἡμῶν ἐστι,
 „καὶ μενῶ τὸν λοιπὸν ἐκεῖ χρόνον, ἕως ἂν οὗτοι κατ-
 „έχωσι τὴν καλὴν ταύτην ἀρχήν. ἐπειδὴν δ', οἷα
 „μαντεύομαι, περὶ τὴν δεκαρχίαν γενήσεται· γε-
 „νήσεται δ' οὐκ εἰς μακράν· τότε παρέσομαι. καὶ
 „τὰ μὲν ὑπὲρ ἐμοῦ τοσαῦτα. περὶ δὲ τοῦ πολέμου
 „ταύτην ὑμῖν, ὦ βουλὴ, γνώμην ἀποδείκνυμι, μη-
 „δὲν ψηφίζεσθαι περὶ μηδενὸς πράγματος, ἕως ἂν
 „ἀποδειχθῶσιν αἱ ἀρχαί.“ Ταῦτ' εἰπὼν, καὶ πο-
 λὺν ἐκ τοῦ συνεδρίου κινήσας ἔπαινον ἐπὶ τῷ γεν-
 ναίῳ καὶ φιλελευθερίῳ τῆς γνώμης, ἐκάθισε. μετὰ
 δὲ τοῦτον ἀναστὰς *Λούκιος Κοῖντιος* ὁ καλούμενος
Κικιννάτος, καὶ *Τίτιος Κοῖντιος Καπιτωλῖνος*, καὶ
Λούκιος Λουκρήτιος, καὶ πάντες ἐξῆς οἱ πρωτεύον-
 τες τοῦ συνεδρίου, τῇ *Κλαυδίου* γνώμῃ προσε-
 τίθεντο.

XVI. Ἐφ' ᾧ διαταραχθέντες οἱ περὶ τὸν Ἄππιον,
 ἐβουλευσάντο μηκέτι κατ' ἡλικίαν καὶ βουλῆς ἀξίω-
 σιν συμβούλους καλεῖν, ἀλλὰ κατ' οἰκειότητα, καὶ
 τὴν πρὸς αὐτοὺς ἐταιρίαν. καὶ παρελθὼν *Μάρκος*
Κορνήλιος ἀνίστησι *Λούκιον Κορνήλιον* τὸν ἀδελ-
 φόν, ὃς *Κοῖντῳ* *Φαβίῳ* *Οὐῖβουλανῳ* συνυπάτευσε
 τὸ τρίτον ὑπατεύοντι, δραστήριον ἄνδρα, καὶ πολι-
 τικοὺς διεξελθεῖν λόγους οὐκ ἀδύνατον. οὗτος ἀνα-
 στὰς ἔλεξε τοιαῦδε· „Θαυμαστὸν μὲν ἦν καὶ τοῦτ',
 „ὦ βουλὴ, εἰ ταύτην ἔχοντες ἄνθρωποι τὴν ἡλι-
 „κίαν, οἱ πρὸ ἐμοῦ γνώμην ἀποφηνάμενοι, καὶ
 „πρωτεύειν ἀξιοῦντες τῶν συνέδρων, τὴν ἐκ τῶν πο-

„λιτικῶν προσκρουσμάτων ἀπέχθειαν ἀδιάλλακτον
 „ἔχουσι πρὸς τοὺς προεστηκότας τῆς πόλεως, οὓς
 „ἐχρῆν, εἰ οἷόν τ' ἦν, φυλάττειν, καὶ τοῖς νέοις
 „παραινεῖν ἀπὸ τοῦ κρατίστου ποιῆσθαι τοὺς ὑπὲρ
 „τῶν καλῶν ἀγῶνας, καὶ μὴ πολεμίους, ἀλλὰ φίλους
 „ἡγεῖσθαι τοὺς περὶ τῶν κοινῶν ἀγαθῶν ἀντιπά-
 „λους. πολλῷ δ' ἔτι τούτου θαυμασιώτερόν ἐστιν,
 „εἰ τὰς ἰδίας ἀπεχθείας ἐπὶ τὰ κοινὰ τῆς πόλεως
 „πράγματα μεταφέρουσι, καὶ συναπολέσθαι τοῖ
 „ἑαυτῶν ἐχθροῖς βούλονται μᾶλλον, ἢ σωθῆναι
 „μετὰ πάντων τῶν φίλων. ὑπερβολὴν γὰρ ἀνοίας
 „τούτοις, καὶ οὐ πόρρω θεοβλαβείας πεποιθήκασιν
 „οἱ πρόεδροι τῆς βουλῆς ἡμῶν. οὗτοι γὰρ ἀγανα-
 „κτοῦντες, ὅτι μετιόντας αὐτοὺς τὴν τῶν δέκα ἀρ-
 „χὴν, ἧς αὐτοὶ νῦν κατηγοροῦσιν, ἐνίκησαν ἐν ἀρ-
 „χαιρεσίαις ἐπιτηδειότεροι φανέντες, ἀεὶ πολεμοῦ-
 „σι αὐτοῖς πόλεμον ἀδιάλλακτον, καὶ εἰς τοῦθ'
 „ἤηκουσιν εὐηθείας, μᾶλλον δὲ μανίας, ὥσθ', ἵνα
 „τούτους διαβάλλωσι πρὸς ὑμᾶς, ὅλην ὑπομένουσιν
 „ἀνατρέψαι τὴν πατρίδα· οἱ γ' ὀρῶντες μὲν ἀνά-
 „στατον τὴν χώραν ἡμῶν ὑπὸ τῶν πολεμίων γενομέ-
 „νην, ὀρῶντες δ' ὅσον οὕτω καὶ ἐπὶ τὴν πόλιν αὐ-
 „τοὺς ἐλεύσεσθαι· τὸ γὰρ διὰ μέσου χωρίον οὐ
 „πολύ· ἀντὶ τοῦ παρακαλεῖν καὶ παρορμᾶν τοὺς
 „νέους ἐπὶ τὸν ὑπὲρ τῆς πατρίδος ἀγῶνα, καὶ αὐ-
 „τοὶ πάσῃ προθυμίᾳ καὶ σπουδῇ βοηθεῖν, ὅση
 „γοῦν ἐν τοῖς τηλικούτοις ἐστὶν ἰσχὺς, περὶ πολι-
 „τείας κόσμου νῦν ἀξιοῦσιν ὑμᾶς σκοπεῖν, καὶ νέας
 „ἀρχὰς ἀποδεικνύναι, καὶ πάντα μᾶλλον, ἢ τοὺς

„ἐχθροὺς κακῶς ποιεῖν· καὶ οὐδ' αὐτὸ τοῦτο δύναται συνιδεῖν, ὅτι γνώμας εἰσφέρουσι, μᾶλλον δ' εὐχὰς ἀδυνάτους ἔχουσι.

XVII. „Σκοπεῖτε γὰρ οὕτως· προβούλευμα γενήσεται τῆς βουλῆς ὑπὲρ ἀρχαιρεσιῶν· ἔπειτ' ἐξοίσουσιν οἱ δέκα τὰ βουλευθέντα εἰς τὸν δῆμον, ὁρίσαντες ἀγορὰν τὴν ἀπὸ ταύτης τρίτην. πῶς γὰρ ἂν ἀληθῶς γένοιτό τι τῶν ὑπὸ τοῦ δήμου ψηφισομένων κύριον, ἐὰν μὴ κατὰ νόμους γένηται; ἔπειθ' ὅταν αἱ φυλαὶ διενέγκωσι τὴν ψῆφον, τότε αἱ νέαι παραλήφονται τὴν πόλιν ἀρχαί, καὶ προθήσουσιν ὑμῖν ὑπὲρ πολέμου σκοπεῖν. ἐν δὲ τοῖς μεταξὺ τῶν ἀρχαιρεσιῶν χρόνοις τοσούτοις οὖσιν, ἐὰν ἐπὶ τὴν πόλιν ἡμῶν ἔλθωσιν οἱ πολέμιοι, καὶ προσαγάγωσι τοῖς τείχεσι, τί ποιήσομεν, Κλαύδιε; ἔροῦμεν αὐτοῖς· νῆ Δία, μείναθ', ἕως ἂν ἀποδείξωμεν ἑτέρας ἀρχάς. Κλαύδιος γὰρ ἡμᾶς ἔπεισε, περὶ μηδενὸς ἄλλου πράγματος μῆτε προβουλεύειν, μῆτ' εἰς τὸν δῆμον ἐκφέρειν, μῆτε δυνάμεις καταγράφειν, ἐὰν μὴ τὰ περὶ τὰς ἀρχάς καταστήσωμεν, ὥς βουλόμεθα. ἅπιτ' οὖν, καὶ ὅταν ἀκούσητε, ὑπάτους καὶ τὰς ἄλλας ἀρχάς ἀποδειχθείσας ὑπὸ τῆς πόλεως, καὶ τὰ πρὸς τὸν ἀγῶνα πάντα γεγορότα ἡμῖν εὐτρεπῇ, τόθ' ἤκετε περὶ διαλλαγῶν ποιησόμενοι τοὺς λόγους, ἐπειδὴ κακῶς ἤρξασθε ἡμᾶς ποιεῖν, οὐδέν πεπονθότες ὑφ' ἡμῶν· καὶ ὅσα ἡμᾶς ἐβλάβετε κατὰ τὰς ἐμβολάς, εἰς χρημάτων λόγον ἅπαντα ἐκ τοῦ δικαίου διαλύσετε. τὸν δὲ τῶν γεωργῶν ὄλεθρον οὐχ ὑπολογιούμεθα ὑμῖν, οὐδ'

„εἴ τινα γύναια ἐλεύθερα ὕβρεως καὶ παροινίας
 „ἐπειράθη στρατιωτικῆς, οὐδ' ἄλλο τῶν ἀνηκέστον
 „οὐδέν. καὶ κείνοι ταῦτα προκαλουμένων ἡμῶν με-
 „τριάσουσι, καὶ συγχωρήσαντες τὴν πόλιν ῥέας ἀρ-
 „χῆς ἀποδεῖξαι, καὶ τὰ πρὸς τὸν πόλεμον εὐτρεπῆ
 „ποιήσασθαι, τότε ἥξουσιν ἱκετηρίας φέροντες ἀντὶ
 „τῶν ὀπλων, καὶ παραδιδόντες ἡμῖν ἑαυτοὺς.

XVIII. „Ὡ πολλῆς μὲν εὐθιείας τούτων, οἷς
 „ἐπὶ νοῦν ἔρχεται τοιαῦτα ληρεῖν· πολλῆς δ' ἀναλ-
 „γησίας ἡμῶν, εἰ τοιαῦτα λεγόντων αὐτῶν οὐκ
 „ἀγανακτοῦμεν, ἀλλ' ὑπομένομεν ἀκούειν, ὥσπερ
 „ὑπὲρ τῶν πολεμίων, ἀλλ' οὐχ ὑπὲρ ἡμῶν αὐτῶν
 „καὶ τῆς πατρίδος βουλευόμενοι. οὐκ ἀνελοῦμεν ἐκ
 „μέσου τοὺς φλυαροὺς; οὐ ταχεῖαν ψηφιοῦμεθα τῇ
 „προνομευομένῃ χώρᾳ τὴν βοήθειαν; οὐ καθο-
 „πλιοῦμεν ἅπασαν τὴν ἀκμὴν τῆς πόλεως; οὐκ ἐπὶ
 „τὰς ἐκείνων πόλεις αὐτοὶ στρατευσόμεθα; ἀλλ'
 „οἵκοι μένοντες, καὶ τοῖς δέκα λοιδορούμενοι, καὶ
 „ῥέας ἀρχῆς καθιστάντες, καὶ περὶ κόσμου πολιτι-
 „κοῦ σκοποῦντες, ὥσπερ ἐν εἰρήνῃ πάντ' ἐάσαμεν
 „ὑπὸ τοῖς πολεμίοις τὰ ἐν τῇ χώρᾳ γενέσθαι, καὶ
 „τελευτῶντες ὑπὲρ ἀνδραποδισμοῦ κινδυνεύσομεν
 „καὶ κατασκαφῆς τῆς πόλεως, ἐάσαντες τὸν πόλεμον
 „τοῖς τείχεσι προσελθεῖν; οὐκ ἔστιν ὑγιαίνοντων
 „ἀνθρώπων τὰ τοιαῦτα βουλευόμενα, ὧ πατέρες,
 „οὐδέ πρόνοιας πολιτικῆς τὰ κοινὰ συμφέροντα τῶν
 „ἰδίων ἀπεχθαιῶν ἡγουμένης ἀναγκαιότερα, ἀλλὰ
 „φιλονεικίας ἀκαίρου, καὶ δυσμενείας ἀβούλου, καὶ
 „φθόγου κακοδαίμονος, ὅς οὐκ ἐξ τοὺς ἔχοντας αὐ-

„τὸν σωφρονεῖν. ἀλλὰ τὰς μὲν τούτων φιλονεικίας
 „ἐάσατε χαίρειν· ἃ δὲ ψηφισάμενοι τῇ πόλει σωτή-
 „ρια, καὶ ὑμῖν αὐτοῖς προσήκοντα ἔσεσθε βεβουλευ-
 „μένοι, καὶ τοῖς ἐχθροῖς φοβερὰ, ἐγὼ πειράσομαι
 „λέγειν. νῦν μὲν τὸν πρὸς Αἰκανοὺς καὶ Σαβίνους
 „πόλεμον ἐπικυρώσατε, καὶ τὰς δυνάμεις μετὰ πλεί-
 „στης προθυμίας καὶ σπουδῆς καταγράφετε τὰς
 „ἐπ’ ἀμφοτέρους ἐξελευσομένας. ὅταν δὲ τὰ τοῦ
 „πολέμου τέλος ἡμῖν τὸ κράτιστον λάβῃ, καὶ ἀνα-
 „στρέψωσιν εἰς τὴν πόλιν αἱ δυνάμεις, εἰρήνης γενο-
 „μένης, τότε καὶ περὶ τοῦ κόσμου τῆς πολιτείας
 „σκοπεῖτε, καὶ λόγον ἀπαιτεῖτε τοὺς δέκα περὶ πάν-
 „των, ὧν ἐπὶ τῆς ἀρχῆς ἔπραξαν, καὶ νέας ἀρχαίς
 „ψηφηφορεῖτε, καὶ δικαστήρια καθίζετε, καὶ τιμᾶ-
 „τε καὶ κολάζετε τοὺς ἐκατέρων τούτων ἀξίους,
 „ὅταν ἐφ’ ὑμῖν γένηται ταῦτα ἀμφοτέρω· μαθόν-
 „τες, ὅτι οὐ τοῖς πράγμασιν οἱ καιροὶ δουλεύουσιν,
 „ἀλλὰ τοῖς καιροῖς τὰ πράγματα.“ Ταύτην ἀπο-
 „δειξαμένου Κορνηλίου τὴν γνώμην, οἱ μετ’ ἐκείνον
 „ἀνιστάμενοι, χωρὶς ὀλίγων, τῆς αὐτῆς ἐγένοντο
 „προαιρέσεως· οἱ μὲν ἀναγκαῖα καὶ τῷ παρόντι και-
 „ρῷ προσήκοντα ὑπολαμβάνοντες εἶναι· οἱ δ’ ὑπο-
 „κατακλινόμενοι καὶ θεραπεύοντες τοὺς δέκα, τῷ
 „φόβῳ τῆς ἀρχῆς. ἦν γάρ τι καὶ κατεπτηχὸς τὴν
 „ἐξουσίαν οὐκ ἐλάχιστον μέρος τῶν συνέδρων.

XIX. Ὡς δ’ αἱ πλείους γινώμαι διηγορεῦθη-
 σαν, καὶ παρὰ πολὺ κρατεῖν ἐδόκουν οἱ τὸν πόλεμον
 ἐπικυροῦντες τῶν ἐτέρων, τότε Λούκιον Οὐαλέριον
 ἐν τοῖς ἐσχάτοις ἐκάλουν, ὃν ἔφην εὐθὺς ἐν ἀρχαῖς

βουλόμενόν τι λέγειν, κενωλῦσθαι πρὸς αὐτοῖν. ὁ δὲ
 ἀναστὰς, τοιοῦτους διεξῆλθε λόγους· „Τὴν μὲν
 „ἐπιβουλὴν τῶν δέκα ὄρατε, ὧ πατέρες, οἱ κατ' ἄρ-
 „χάς τ' οὐκ ἐπέτρεψάν μοι λέγειν, ὅσα προηροῦμην,
 „πρὸς ὑμᾶς, καὶ νῦν ἐν τοῖς ὑστάτοις ἀποδεδώκασι
 „λόγον, ἐνθυμηθέντες, ὅπερ εἰκός, ὅτι τῇ τε Κλαυ-
 „δίου γνώμῃ προσθέμενος, οὐδὲν ὠφελήσω τὸ κοι-
 „νόν, ὀλίγων αὐτῇ συνειρηκότων· ἐτέραν τε γνώμην
 „παρὰ τὰς εἰρημένους αὐτοῖς ἀποφηνάμενος, καὶ τὰ
 „κράτιστα ὑποθῶμαι, διακενῆς ἐρῶσφωδῆκώς ἔσο-
 „μαι. εὐαρίθμητοι γὰρ τινές εἰσιν οἱ μετ' ἐμὲ ἀνα-
 „στησόμενοι. οὓς εἰάν ἅπαντας ὁμογνώμονας λάβω,
 „τί γενήσεται μοι πλέον, οὐδὲ πολλοστήν ἔξοντι μοι-
 „ραν τῶν Κορινθίων συναγορευόντων; οὐ μὲν ἐγώ,
 „ταῦθ' ὑφορώμενος, ὁκνήσω τὴν ἐμαυτοῦ γνώμην
 „εἰπεῖν. ὅταν γὰρ ἀκούσητε τὰ πάντα, ἐφ' ὑμῖν ἐστι
 „τὰ κράτιστα ἐλέσθαι. περὶ μὲν οὖν τῆς δεκαρχίας,
 „ὃν τρόπον ἐπιμελεῖται τῶν κοινῶν, ὅσα Κλαύδιος
 „ὁ βέλτιστος εἶπε, καὶ ἐμοὶ νομίσατε εἰρῆσθαι, καὶ
 „ὅτι δεῖ νέας ἀρχάς ἀποδειχθῆναι, πρὶν ἢ τὸ περὶ
 „τοῦ πολέμου γενέσθαι ψήφισμα. καὶ γὰρ ταῦτα
 „εἴρηται τῷ ἀνδρὶ κατὰ τὸ βέλτιστον. ἐπεὶ δὲ Κορ-
 „νήλιος εἰς τὸ ἀδύνατον ἀπάγειν ἐπειρᾶτο τὴν γνώ-
 „μην, πολλοὺς τοὺς μεταξὺ χρόνους ἀποφαίνων
 „ταῖς πολιτικαῖς οἰκονομίαις γενησομένους, ἐν χειρ-
 „σὶν ὄντος τοῦ πολέμου, καὶ χλευάζειν ἐπεχείρει
 „πράγματα οὐκ ἐπιτήδεια χλευασμῶν, οἷς παρακρου-
 „σάμενος ὑμῶν τοὺς πολλοὺς ᾤχετο φέρων· ἐγὼ δὲ
 „καὶ περὶ τοῦ μὴ ἀδύνατον εἶναι τὴν Κλαυδίου

„γνώμην, διαλέξομαι πρὸς ὑμᾶς· ὥς μὲν γὰρ ἀσύμ-
 „φορος, οὐδεὶς οὐδὲ τῶν διασυστάτων αὐτὴν ἐτόλ-
 „μησεν εἰπεῖν· καὶ διδάξω, πῶς ἂν ἡ τε χώρα δι'
 „ἀσφαλείας γένοιτο, καὶ δίκην δοῖεν οἱ τολμήσαντες
 „αὐτὴν κακῶς ποιεῖν, καὶ τὴν πάτριον ἀπολάβοιμεν
 „ἀριστοκρατίαν· καὶ ταῦθ' ἅμα γένοιτο, συναγωνι-
 „ζομένων ἀπάντων τῶν ἐν τῇ πόλει, καὶ μηδενὸς
 „τῶν ἀντὶα πράττειν ἀξιοῦντος. σοφίαν οὐδεμίαν
 „ἀποδεικνύμενος ὑμῖν, τὰ δὲ πραχθέντα ὑφ' ὑμῶν
 „αὐτῶν παραδείγματα φέρων. ἔνθα γὰρ ἡ πείρα
 „διδάσκει τὸ συμφέρον, τί δεῖ στοχασμῶν ἐκεί;

XX. „Μέμνησθε, ὅτι ἀπὸ τῶν αὐτῶν τούτων
 „ἔθνων, ὥσπερ νῦν, δυνάμεις ἐνέβαλον, αἱ μὲν εἰς
 „τὴν ἡμετέραν γῆν, αἱ δ' εἰς τὴν τῶν συμμάχων
 „ἡμῶν, κατὰ τὸν αὐτὸν ἀμφοτέρω χρόνον, Γαίου
 „Ναυτίου καὶ Λουκίου Μινυκίου τὴν ὑπατείαν
 „ἔχόντων, ἔννατον, ἢ δέκατον ἔτος οἶμαι τουτί. τότε
 „τοίνυν ἀποστειλάντων ὑμῶν τεύετα πολλὴν καὶ
 „ἀγαθὴν ἐπ' ἀμφοτέρω τὰ ἔθνη, τῷ μὲν ἑτέρῳ τῶν
 „ὑπᾶτων, εἰς δυσχωρίας ἀναγκασθέντι κατακλεῖσαι
 „τὸ στρατόπεδον, προὔξαι μὲν οὐδὲν ἐξεγένετο, πο-
 „λλιορκεῖσθαι δ' ἐν τῷ χάρακι, καὶ κινδυνεύειν σπά-
 „ρει τῶν ἐπιτηδείων ἁλῶναι· Ναυτίῳ δ' ἀντικαθη-
 „μένῳ Σαβίνοις μάχας ἀναγκαῖον ἦν τίθεσθαι
 „πρὸς τοὺς αὐτοὺς συνεχεῖς, καὶ μήθ' οἶω τ' εἶναι
 „τοῖς κάμνουσι τῶν σφετέρων βοηθεῖν. ἦν τ' οὖν
 „ἄδηλον, ὅτι, τῆς ἐν Αἰκανοῖς στρατιᾶς ἀνερπα-
 „σθείσης, οὐδ' ἡ Σαβίνους πολεμοῦσα ἀνθ' ἑξεί,
 „συνελθόντων εἰς ταῦτ' οὗ τῶν πολεμίων ἀμφοτέρων

„τοιούτων δὴ κινδύνων τὴν πόλιν περιστάντων, καὶ
 „οὐδὲ τῶν ἐντὸς τείχους ὁμονοούντων, τίνα βοήθει-
 „αν εὔρεσθε ὑμεῖς; περὶ μέσας νύκτας εἰς τὸ βου-
 „λευτήριον συνελθόντες· ὅπερ ὤνησεν ὁμολογουμέ-
 „ως πάντα τὰ πράγματα, καὶ φερομένην τὴν πόλιν
 „εἰς ἀτυχές πτώμα ὥρθωσεν· ἀρχὴν ἀπεδείξατε
 „μίαν αὐτοκράτορα πολέμου καὶ εἰρήνης, ἀπάσας
 „τὰς ἄλλας καταλύσαντες ἀρχάς, καὶ, πρὶν ἡμέραν
 „γενέσθαι, δικτάτωρ ἀποδέδεικται Λούκιος Κοῖν-
 „τιος ὁ βέλτιστος, οὐδ' ἐν τῇ πόλει τότ' ὦν, ἀλλ' ἐν
 „τῷ ἀγρῷ. τὰ μετὰ ταῦτα ἴστε δὴ πού τοῦ ἀνδρός
 „τὰ ἔργα, ὅτι καὶ δυνάμεις ἀξιοχρέους παρεσκευά-
 „σατο, καὶ τὸ κινδυνεῦον στρατόπεδον ἐρρύσατο,
 „καὶ τοὺς πολεμίους ἐτιμωρήσατο, καὶ τὸν στρατη-
 „γὸν αὐτῶν αἰχμάλωτον ἔλαβε· καὶ ταῦτα ἐν ἡμέ-
 „ραις τεσσαρεσκαίδεκα μόναῖς ἅπαντα διαπραξάμε-
 „νος, καὶ εἴ τι καὶ ἄλλο σαθρὸν ἦν τῆς πολιτείας
 „ἐπανορθωσάμενος, ἀπέθιτο τὰς ῥάβδους· καὶ τὸ
 „κωλύσον οὐδὲν ἐγένετο, νέαν ἀρχὴν ἐν ἡμέρᾳ κυ-
 „ρωθῆναι μίᾳ, βουλομένων ὑμῶν. τοῦτο δὴ τὸ πα-
 „ράδειγμα μιμησαμένους ὑμᾶς οἶμαι δεῖν, ἐπειδὴ
 „οὐδὲν ἄλλο ποιεῖν δυνάμεθα, δικτάτωρα ἐλέσθαι,
 „πρὶν ἐντεῦθεν ἐξελθεῖν. ἐὰν γὰρ ὑπερβαλώμεθα
 „τοῦτον τὸν καιρὸν, οὐκέτι συνάξουσιν ἡμᾶς οἱ δέ-
 „κα βουλευσομένους ὑπὲρ οὐδενός. ἵνα δὲ καὶ κατὰ
 „νόμους ἢ τοῦ δικτάτωρος ἀνάγκῃσι γένηται, τὴν
 „μεσοβασίλειον ἀρχὴν ἔλεσθε, τὸν ἐπιτηδειότατον
 „ἐκλέξαντες τῶν πολιτῶν· ὁ ποιεῖν σὺνηθὴς ἐστίν
 „ὑμῖν, ὅταν μῆτε βασιλεῖς ἔχητε, μῆτε ὑπάτους,

„μὴτ' ἄλλην νόμιμον ἀρχὴν μηδεμίαν, ὥσπερ νῦν
 „οὐκ ἔχετε. τοῖς γὰρ ἀνδράσι τοῦτοις παρελήλυθεν
 „ὁ τῆς ἀρχῆς χρόνος, καὶ τὰς ῥάβδους αὐτῶν ὁ νό-
 „μος ἀφῆρηται. ταῦτ' ἐστίν, ἃ παραινῶ πράττειν,
 „ὧ πατέρες, ὑμῖν, καὶ συμφέροντα καὶ δυνατά. ἦι
 „δὲ Κορινθίος εἰσηγεῖται γνώμην, κατάλυσις ὁμο-
 „λογουμένη τῆς ἀριστοκρατίας ὑμῶν ἐστίν. ἐάν γὰρ
 „ἅπαξ ὅπλων οἱ δέκα γένωνται κύριοι, τῇδε τῇ προ-
 „φάσει τοῦ πολέμου, δέδοικα, μὴ καθ' ἡμῶν αὐτοῖς
 „χρήσωνται. οἱ γὰρ οὐκ ἄξιοῦντες ἀποθέσθαι τὰς
 „ῥάβδους, ἣ που γε τὰ ὅπλα ἀποθήσονται; λογιζό-
 „μενοι δὴ ταῦτα, φυλάττεσθε τοὺς ἀνθρώπους, καὶ
 „πᾶσαν ἀπάτην αὐτῶν προβλέπετε. κρείττων γὰρ
 „ἡ πρόνοια τῆς μεταμελείας· καὶ τὸ μὴ πιστεῦειν
 „τοῖς πονηροῖς, σωφρονέστερον τοῦ προπιστεῦσαν-
 „τας κατηγορεῖν.“

XXI. Ταύτην ἀποδειξαμένου τὴν γνώμην Οὐα-
 λερίου κεχαρισμένην τοῖς πλείοσιν, ὥς ἐκ τῆς φωνῆς
 αὐτῶν εἰκάσαι ῥάδιον ἦν, καὶ τῶν μετ' ἐκείνον ἀνι-
 σταμένων· ἦν δ' αὐτὸ τὸ νέον τῆς βουλῆς μέρος τὸ
 λειπόμενον· ταῦτα ἡγουμένων κράτιστα εἶναι, πλὴν
 ὀλίγων, ἐπειδὴ πάντες ἀπεδείξαντο τὰς ἑαυτῶν γνώ-
 μας, καὶ τέλος ἔδει τὰ βουλευόμενα λαβεῖν, Οὐαλέ-
 ριος μὲν ἡξίου διαδικασίαν τοὺς δέκα προθεῖναι
 ταῖς γνώμαις, αὐθις ἐξαρχῆς πάντας τοὺς βουλευτὰς
 καλοῦντας, καὶ πολλοὺς τῶν συνέδρων, ἀπαθέσθαι
 βουλομένοις τὰς προτέρας ἀποφάσεις, ταῦτα λέγων
 πιθανὸς ἦν· Κορινθίος δ' ὁ συμβουλευὼν τοῖς δέ-
 κα τὴν ἡγεμονίαν ἐπιτρέψαι τοῦ πολέμου, κατὰ τὸ

καρτερόν ἀπεμάχετο, κεκρίσθαι τὸ πρῶγμα ἤδη λέ-
γων, καὶ τέλος ἔχειν νόμιμον, ἀπάντων ἐψηφικότων·
ἡξίου τε διαριθμεῖν τὰς γνώμας, καὶ μηδὲν ἔτι και-
νουργεῖν. τούτων δὲ λεγομένων ὑφ' ἐκατέρων μετὰ
πολλῆς φιλοτιμίας τε καὶ κραυγῆς, καὶ τοῦ συνε-
δρίου διαστάντος πρὸς ἑκάτερον, τῶν μὲν ἐπανορ-
θώσασθαι τὴν ἀκοσμίαν τοῦ πολιτεύματος βουλο-
μένων, τῷ Οὐαλερίῳ συλλαμβανόντων· τῶν δὲ τὰ
χείρῳ προαιρουμένων, καὶ ὅσοις κίνδυνός τις ὑπω-
πτεύετο ἐκ τῆς μεταβολῆς ἔσεσθαι, τῷ Κορνηλίῳ
συναγορευόντων· λαβόντες ἀφορμὴν οἱ δέκα τοῦ
πράττειν, ὃ τι δόξειεν αὐτοῖς, τὴν τοῦ συνεδρίου
ταραχὴν, τῇ Κορνηλίου προστίθενται γνώμῃ. καὶ
παρελθὼν εἰς ἐξ αὐτῶν, Ἀππίος, ἔφη· „Περὶ τοῦ
„πρὸς Αἰκανοὺς καὶ Σαβίνους πολέμου συνεκαλέ-
„σαμεν ὑμᾶς, ὥ βουλὴ, διαγνωσομένους, καὶ λόγον
„ἀπεδώκαμεν ἅπασιν τοῖς βουλομένοις, ἀπὸ τῶν
„πρώτων ἄχρι τῶν νεωτάτων, ἐν τῷ προσήκοντι κα-
„λοῦντες ἕκαστον τόπον. τριῶν δ' ἀποδειξαμένων
„γνώμας διαφόρους, Κλαυδίου τε καὶ Κορνηλίου
„καὶ Οὐαλερίου τελευταίου, διέγνωτε περὶ αὐτῶν
„ὑμεῖς οἱ λοιποὶ, καὶ παριῶν ἕκαστος ἀπεφῆνατο,
„πάντων ἀκουόντων, ἧ προσετίθετο γνώμῃ. ἀπάν-
„των δὴ γεγονότων κατὰ νόμους, ἐπειδὴ τοῖς πλείο-
„σιν ὑμῶν Κορνήλιος ἐδόκει τὰ κράτιστα ὑποθέ-
„σθαι, τοῦτον ἀπεφηνάμεθα νικᾶν, καὶ τὴν ἀπο-
„δειχθεῖσαν ὑπὸ τούτου γνώμην γράψαντες ἐκφέ-
„ρομεν. Οὐαλέριος δὲ καὶ οἱ μετ' αὐτοῦ ἐστῶτες,
„ὅταν αὐτοὶ τύχωσιν ἐξουσίας ὑπατικῆς, δίκας τ'

„ἤδη τέλος ἐχούσας ἀναδίκους ποιεῖτωσαν, ἐάν αὖ-
 „τοῖς φίλον ᾗ, καὶ βουλευμάτων διεγνωσμένα ὑπὸ
 „πάντων ὑμῶν, ἄκυρα καθιστάτωσαν.“ Ταῦτ' εἰ-
 πὼν, καὶ τὸν γραμματεῖα κελεύσας ἀναγνῶναι τὸ
 προβούλευμα, ἐν ᾧ τὴν καταγραφὴν τοῦ στρατοῦ,
 καὶ τὴν ἡγεμονίαν τοῦ πολέμου τοὺς δέκα πυραλα-
 βεῖν ἐτέτακτο, διέλυσε τὸν σύλλογον.

Decemviri cives magis ac magis offendunt.

XXII. Μετὰ τοῦθ' οἱ μὲν τῆς ὀλιγαρχικῆς
 ἐταιρίας σοβαροὶ καὶ θρασεῖς περιήεσαν, ὥς δὴ
 κρείττους τῶν ἐτέρων γεγονότες, καὶ διαπεπραγμέ-
 νοι μὴ σφῶν καταλυθῆναι τὴν δυναστείαν, ἐπειδὴν
 ἀπαξ ὅπλων γέγονται κύριοι· οἱ δὲ τὰ βέλτιστα
 τῷ κοινῷ φρονοῦντες, ἀνιερῶς διακείμενοι καὶ πε-
 ριφόβως, ὥς εὐδενὸς τῶν κοινῶν ἔτι γεννησόμενοι
 κύριοι· καὶ διέστησαν εἰς μέρη πολλὰ, τῶν μὲν
 ἀγεννεστέρων τὰς φύσεις ἅπαντα συγχωρεῖν τοῖς
 κρατοῦσιν ἀναγκαζομένων καὶ κατανέμειν ἑαυτοὺς
 εἰς τὰς ὀλιγαρχίας ἐταιρίας· τῶν δ' ἥτιον φοφο-
 δεῶν, ἀφισταμένων τῆς ὑπὲρ τῶν κοινῶν φροντίδος,
 καὶ τὸν ἀπράγμονα βίον μεθαρμοτομένων· ὅσοις
 δὲ πολὺ τὸ γενναῖον ἐν τοῖς τρόποις ἦν, ἰδίας ἐται-
 ρίας κατασκευαζομένων, καὶ συμφρονοῦντων ἐπὶ
 φυλακῇ τε ἀλλήλων καὶ μεταστάσει τῆς πολιτείας.
 τούτων δὲ τῶν ἐταιριῶν ἡγεμόνες ἦσαν οἱ πρῶτοι
 τολμήσαντες ἐν τῷ συνεδρίῳ περὶ καταλύσεως τῆς
 δεκαρχίας εἰπεῖν, Λούκιος Οὐαλέριος καὶ Μάρκος
 Ὀράτιος, φραζόμενοί τε τὰς οἰκίας ὅπλοις, καὶ φρι-

λακὴν θεραπεύοντων καὶ πελατῶν καρτερόν περὶ ἑαυ-
 τοὺς ἔχοντες, ὥς μήτε τι ἐκ τοῦ βιαίου παθεῖν μη-
 θεν, μήτ' ἐκ τοῦ δολίου, μήτ' ἐκ τοῦ φανεροῦ δει-
 λίαν καταγνώσθῃναι. ὅσοις δ' οὔτε θεραπεύειν τὴν
 τῶν κρατούντων ἐξουσίαν βουλομένοις ἦν, οὔτε μη-
 δενὸς ἐπιστρέφασθαι τῶν κοινῶν, οὔτ' ἐν ἀπράκτῳ
 ἔξῃν ἡσυχίᾳ καλὸν ἐδόκει, πολεμεῖν τ' ἀνὰ κράτος οὐ
 ῥάδιον, ἐπεὶ καθαιρεθῆναι δυναστείαν τηλικαύτην
 ἐφαίνετο ἀνόητον εἶναι, κατέλιπον τὴν πόλιν. ἡγε-
 μῶν δὲ τούτων ἀνὴρ ἐπιφανὴς Γαῖος Κλαύδιος, ὁ
 τοῦ κορυφαιοτάτου τῆς δεκαρχίας Ἀππίου θεῖος,
 ἐμπεδῶν τὰς ὑποσχέσεις, ὥς ἐπὶ τῆς βουλῆς ἐποιή-
 σατο πρὸς τὸν ἀδελφιδοῦν, ὅτ' αὐτὸν ἀποθέσθαι
 τὴν ἀρχὴν ἄξιόν, οὐκ ἔπεισεν. ἡκολούθει δ' αὐτῷ
 πολὺς μὲν εἰαίρων ὄχλος, πολὺς δὲ πελατῶν. τούτου
 δ' ἄρξάμενου, καὶ τὸ ἄλλο πολιτικὸν πλήθος οὐκέτι
 λάθρα, καὶ κατ' ὀλίγους, ἀλλ' ἐκ τοῦ φανεροῦ καὶ
 ἀθρόου ἐξέλιπε τὴν πατρίδα, τέκνα καὶ γυναῖκας
 ἐπαγόμενοι. οἱ δὲ περὶ τὸν Ἀππίον, ἀγανακτοῦντες
 τοῖς γενομένοις, ἐπεβόλοντο μὲν κολύειν, πύλας τ'
 ἀποκλείσαντες, καὶ ἀνθρώπους τινὰς συναρπάσαν-
 τες· ἔπειτα· δέος γὰρ εἰσῆλθεν αὐτοῖς, μὴ πρὸς ἁλ-
 κὴν οἱ κωλυόμενοι τράπωνται, καὶ λογισμὸς ὀρθός,
 ὥς κρεῖττον εἶη σφίσιν, ἐκποδῶν εἶναι τοὺς ἐχθρούς,
 ἢ μένοντας ἐνοχλεῖν· ἀροῖξαντες τὰς πύλας, ἀφῆ-
 καν τοὺς θέλοντας ἀπέραι, οἰκίας δ' αὐτῶν καὶ
 κλήρους, καὶ ὅσα ἄλλα ὑπελείπετο ἀδύνατα ὄντα ἐν
 φυγαῖς φέρεσθαι, λειποστρατίαν ἐπενεγκόντες, ἐδή-
 μευσαν τῷ λόγῳ, τὸ δ' ἀληθές, τοῖς ἐαυτῶν ἐταῖ-

ροισ, ὥσανεὶ παρὰ τοῦ δήμου πριαμένοις, ἐχαρίσαντο. ταῦτα τὰ ἐγκλήματα προστεθέντα τοῖς προτέροισ, πολλῶ δυσμενεσιτέρους ἐποίησε πρὸς τὴν δεκαρχίαν τοὺς πατρικίους καὶ τοὺς δημοτικούς. εἰ μὲν οὖν μηδὲν ἐπεξήμαρτον ἔτι πρὸς τοῖς εἰρημένοις, δοκοῦσιν ἂν μοι πολὺν ἐπὶ τῆς αὐτῆς ἐξουσίας διαμῆναι χρόνον· ἡ γὰρ φυλάττιονσα τὴν δυναστείαν αὐτῶν στάσις ἔτι διέμεινεν ἐν τῇ πόλει, διὰ πολλὰς αἰτίας καὶ ἐκ πολλῶν ἀνξηθεῖσα χρόνων· δι' ἣν ἔχαιρον ἑκάτεροι τοῖς ἀλλήλων κακοῖς· οἱ μὲν δημοτικοὶ, τὸ φρόνημα τῶν πατρικίων τεταπεινωμένον ὁρῶντες, καὶ τὴν βουλήν οὐδενὸς ἔτι τῶν κοινῶν οὖσαν κυρίαν· οἱ δὲ πατρικιοὶ, τὴν ἐλευθερίαν ὑπολωλεκότα τὸν δῆμον, καὶ μηδὲ τὴν ἐλαχίστην ἔχοντα ἰσχύν, ἐξ οὗ τὴν δημαρχικὴν ἐξουσίαν αὐτῶν οἱ δέκα ἀφείλοντο· αὐθαδεῖα δὲ πολλῇ πρὸς ἄμφω τὰ μέρη χρώμενοι, καὶ οὐτ' ἐπὶ στρατοπέδου μετριάζοντες, οὐτ' ἐν τῇ πόλει σωφρονοῦντες, ὁμοροῆσαι πάντας ἠνάγκασαν, καὶ καταλῦσαι τὴν ἀρχὴν αὐτῶν, ὅπλων γεννηθέντας κυρίους διὰ τὸν πόλεμον· τὰ δ' ἁμαρτήματα αὐτῶν τὰ τελευταῖα, καὶ δι' αὐτὰ κατελύθησαν ὑπὸ τοῦ δήμου· τοῦτον γὰρ δὴ μάλιστα προπηλακίζοντες ἐξηγρίωσαν· τὰδ' ἦν.

Bellum foris et remp. domi ut administraverint.

XXIII. Ὅτε τὸ περὶ τοῦ πολέμου ψήφισμα ἐκύρωσαν, καταγράψαντες ἐν τάχει τὰς δυνάμεις, καὶ τριχῇ νείμαντες, δύο μὲν τάγματα κατέλιπον ἐν τῇ πόλει, φυλακῆς τῶν ἐντὸς τείχους ἕνεκεν. ἡγεῖτο

δὲ τῶν δύο τούτων ταγμάτων Ἀππίος Κλαύδιος ὁ
 προεστηκὸς τῆς ὀλιγαρχίας, καὶ σὺν αὐτῷ Σπόριος
 Ὀππίος. τρία δὲ ἔχοντες ἐξῆγον ἐπὶ Σαβίνους, Κόϊν-
 τος Φάβιος, καὶ Κόϊντος Πουτέλιος, καὶ Μάνιος
 Ῥαβολήγιος. πέντε δὲ τὰ λοιπὰ τάγματα παραλαβόν-
 τες Μάρκος Κορνήλιος, καὶ Λούκιος Μινούκιος,
 καὶ Μάρκος Σέργιος, καὶ Τίτος Ἀντώνιος, καὶ τε-
 λευταῖος Καίσιων Δουέλιος, ἐπὶ τὸν πρὸς Αἰκανοὺς
 πόλεμον ἀφίκοντο. συνεστρατεύετο δ' αὐτοῖς Λατί-
 νων τε καὶ ἄλλων συμμάχων ἐπικουρικὸν, οὐκ ἔλατ-
 τον τοῦ πολιτικοῦ πλήθος. ἀλλ' οὐδὲν αὐτοῖς ἐχώ-
 ρει κατὰ νοῦν, τοσαύτην μὲν οἰκείαν δύναμιν ἐπα-
 γομένοις, τοσαύτην δὲ συμμαχίαν. οἱ γὰρ πολέμιοι
 καταφρονήσαντες αὐτῶν, ὅτι νεοσύλλεκτοι ἦσαν οἱ
 στρατευόμενοι, πλησίον ἀντεστρατοπεδεύσαντο, καὶ
 τὰς τ' ἀγορὰς ἀγομένας ἀφηροῦντο, λοχῶντες τὰς
 ὁδοὺς, καὶ ἐπὶ προνομὰς ἐξιοῦσιν ἐπετίθεντο, καὶ εἴ-
 ποτε ἵππεῖς εἰς χεῖρας ἔλθοιεν ἵππεῦσι, καὶ πεζοὶ
 πεζοῖς, πρὸς φάλαγγα μαχόμενοι, πανταχῇ πλέον
 ἔχοντες ἀπῆσαν, ἐθελοκακούντων οὐκ ὀλίγων ἐν
 ταῖς συμπλοκαῖς, καὶ οὔτε τοῖς ἡγεμόσι πειθομένων,
 οὔτε ὁμόσε χωρεῖν τοῖς πολεμίοις βουλομένων. οἱ
 μὲν οὖν ἐπὶ Σαβίνους στρατεύσαντες, ἐν τοῖς ἐλάτ-
 τοσι κακοῖς σωφρονισθέντες, ἐκόντες ἔγνωσαν ἐκλι-
 πεῖν τὸν χάρακα· καὶ περὶ μέσας νύκτας ἀναστή-
 σαντες τὸν στρατὸν, ἀπῆγον ἐκ τῆς πολεμίας εἰς τὴν
 ἑαυτῶν, φυγῇ παραπλησίαν ποιούμενοι τὴν ἀνά-
 ζευξιν, ἕως ἐπὶ πόλιν Κρουστομέρειαν, ἣ ἐστὶν οὐ
 πρόσω τῆς Ῥώμης, ἀφίκοντο. οἱ δ' ἐν Ἀλγιδῷ τῆς

Αἰκανῶν χώρας θέμενοι τὴν παρεμβολήν, πολλὰς καὶ αὐτοὶ λαμβάνοντες παρὰ τῶν πολεμίων πληγὰς, καὶ παρὰ τὰ δεινὰ μένειν ἀξιοῦντες, ὥς ἐπανορθωσόμενοι τὰς ἐλαττώσεις, οἵκτιστα πρᾶγματα ἔπαθον. ὠσάμενοι γὰρ ἐπ' αὐτοὺς οἱ πολέμιοι, καὶ τοὺς ὑποστάντας τοῦ χάρακος καταβαλόντες, ἐπέβησαν τῶν ἐρυμάτων· καὶ καταλαβόμενοι τὸ στρατόπεδον, ὀλίγους μὲν τινὰς ἀμυνομένους ἀπέστειλαν, τοὺς δὲ πλείους ἐν τῷ διωγμῷ διέφθειραν. οἱ δὲ διασωθέντες ἐκ τῆς φυγῆς, τραυματῖαι τε οἱ πλείους, καὶ τὰ ὅπλα μικροῦ δεῖν πάντες ἀπολωλεκότες, εἰς πόλιν Τοῦσκλον ἀφικνοῦνται· σκηνὰς δ' αὐτῶν, καὶ ὑποζύγια, καὶ χρήματα, καὶ θεράποντας, καὶ τὴν ἄλλην τοῦ πολέμου παρασκευὴν οἱ πολέμιοι διήρπασαν. ὥς δ' ἀπηγγέλη ταῦτα τοῖς κατὰ τὴν πόλιν, ὅσοι μὲν ἦσαν ἐχθροὶ τῆς ὀλιγαρχίας, καὶ οἱ τέως ἀποκρυπτόμενοι τὸ μῖσος, φανεροὺς ἐποιοῦν ἑαυτοὺς τότε, χαίροντες ἐπὶ ταῖς κακοπραγίαις τῶν στρατηγῶν· καὶ ἦν ἡδὴ καρτερὰ χεὶρ περὶ τὸν Ὀράτιόν τε καὶ τὸν Οὐαλέριον, οὓς ἔφην ἡγεμόνας εἶναι τῶν ἀριστοκρατικῶν ἐταιρειῶν.

XXIV. Οἱ δὲ περὶ τὸν Ἀππίον τοῖς μὲν ἐπὶ τοῦ στρατοπέδου συνάρχουσιν ὅπλα τε καὶ χρήματα, καὶ σῖτον, καὶ τᾶλλα, ὧν ἐδέοντο, ἐπεχορήγουν, τὰ τε δημόσια καὶ ἰδιωτικὰ ἐκ πολλῆς ὑπεροφίας λαμβάνοντες, καὶ ἀντὶ τῶν ἀπολωλότων ἀνδρῶν στρατολογήσαντες ἐξ ἀπάσης φυλῆς, τοὺς ὅπλα φέρειν δυναμένους ἀπέστειλαν, ὥστ' ἐκπληρωθῆναι τοὺς λόχους· τῶν τε κατὰ πόλιν ἐπιμελῇ φυλακῇν

ἐποιοῦντο, φρουραῖς τοὺς ἐπικαιροτάτους κατα-
 λαμβανόμενοι τόπους, μή τι λάθωσι παρακινήσαν-
 τες οἱ μετὰ τοῦ Οὐαλερίου συνεσιῶτες. ἐπέσκηπτόν
 τε δι' ἀπορρήτων τοῖς ἐπὶ τῶν στρατοπέδων συνάρ-
 χουσι, τοὺς ἐναντιουμένους σφίσι διαφθείρειν· τοὺς
 μὲν ἐπιφανεῖς, ἀδήλως· ὧν δ' ἐλάττων ὁ λόγος ἦν,
 ἀπὸ τοῦ φανεροῦ, προφάσεις αἰεὶ τινὰς ἐπιφέροντας,
 ἵνα δικαίως δόξωσιν ἀποθανεῖν. καὶ ἐγίνετο ταῦτα.
 οἱ μὲν γάρ, ἐπὶ προνομᾶς ἀποστελλόμενοι ὑπ' αὐ-
 τῶν· οἱ δ', ἄγοράν παραπέμψαι κομιζομένην· οἱ
 δ', ἄλλας τινὰς ἐπιτελέσασθαι πολεμικὰς χρεῖας,
 ἔξω γερόμενοι τοῦ χάρακος, οὐδαμοῦ ἔτι ὤφθησαν.
 οἱ δὲ ταπεινότατοι, φυγῆς ἄρχειν κατηγορηθέντες,
 ἢ τὰ ἀπορρήτια πρὸς τοὺς πολεμίους ἐκφέρειν, ἢ τί-
 ζιν μὴ φυλάττειν, ἐν τῷ φανερῷ, καταπλήξεως ἐνε-
 κεν τῶν ἄλλων, ἀπώλλυντο. ἐγίνετο δὲ διχόθεν τῶν
 στρατιωτῶν ὄλεθρος, τῶν μὲν οἰκείων τῆς ὀλιγαρ-
 χίας ἐν ταῖς πρὸς τοὺς πολεμίους συμπλοκαῖς δια-
 φθειρομένων· τῶν δὲ τὴν ἀριστοκρατικὴν ποιοῦν-
 των κατάστασιν ὑπὸ τῶν στρατηγῶν ἀπολλυμένων.

XXV. Πολλὰ δὲ τοιαῦτα καὶ κατὰ τὴν πόλιν
 ὑπὸ τῶν περὶ τὸν Ἀππίον ἐγίνετο. τῶν μὲν οὖν ἄλ-
 λων, καίτοι συχνῶν ἀναιρουμένων, ἐλάττων τοῖς
 πλήθεσι λόγος ἦν· ἐνὸς δ' ἀνδρὸς ἐπιφανεστάτου
 τῶν δημοτικῶν, καὶ πλείστας ἀρετὰς ἐν τοῖς κατὰ
 πόλεμον ἔργοις ἀποδειξαμένου θάνατος ὥμους καὶ
 ἀνόσιος, ἐπιτελεσθεὶς ἐν θατέρῳ τῶν στρατοπέδων,
 ἔνθα οἱ τρεῖς ἡγεμόνες ἦσαν, ἅπαντας ἐτοίμους
 ἐποίησε πρὸς τὴν ἀπόστασιν τοὺς ἐκεῖ. ἦν δὲ ὁ φε-

νευθεὶς Σίγκκιος, ὁ τὰς ἑκατὸν εἴκοσι μάχας ἀγωνι-
 σάμενος, καὶ ἐξ ἀπασῶν ἀριστεῖα λαβὼν, ὃν ἔφην
 ἀπολελυμένον ἤδη στρατείας, διὰ τὸν χρόνον, ἐκού-
 σιον τοῦ πρὸς Αἰκανοὺς συνήρασθαι πολέμου, σπεῖ-
 ραι ἀνδρῶν ὀκτακοσίων, ἐκπεπληρωκότων ἤδη τὰς
 κατὰ νόμον στρατείας, εὐνοίᾳ τῇ πρὸς αὐτὸν ἐπα-
 γόμενον· μεθ' ὧν ἀποσταλεὶς ὑπὸ θατέρου τῶν
 ὑπάτων, ἐπὶ τὸ στρατόπεδον τῶν πολεμίων, εἰς πρό-
 δηλον ὄλεθρον, ὡς πᾶσιν ἐδόκει, τοῦ τε χάρακος
 ἐκράτησε, καὶ τῆς ὁλοσχεροῦς νίκης αἴτιος ἐγένετο
 τοῖς ὑπάτοις. τοῦτον τὸν ἄνδρα, πολλοὺς ἐν τῇ πό-
 λει διεξιόντα λόγους κατὰ τῶν ἐπὶ στρατοπέδου
 στρατηγῶν, ὡς ἀνάνδρων τε καὶ ἀπείρων πολέμου,
 ἐκ ποδῶν σπεύδοντες ποιῆσαι οἱ περὶ τὸν Ἄππιον,
 εἰς ὀμιλίας προὔκαλοῦντο φιλανθρωπούς, καὶ συν-
 διαπορεῖν σφίσιν ἡξίουν ὑπὲρ τῶν ἐπὶ στρατοπέδου,
 καὶ πῶς ἐπανορθωθεῖη τὰ τῶν στρατηγῶν ἁμαρτή-
 ματα, λέγειν παρεκάλουν, καὶ τελευτῶντες ἐπείσαν
 ἐξελθεῖν ἐπὶ τὸν ἐν Κρουστομερείᾳ χάρακα αὐτὸν,
 ἐξουσίαν ἔχοντα πρεσβευτικὴν. ἔστι δὲ πάντων τι-
 μιωτάτον τε καὶ ἱερώτατον ὁ πρεσβευτὴς παρὰ Ῥω-
 μαίοις, ἐξουσίαν μὲν ἄρχοντος ἔχων καὶ δύναμιν,
 ἀσυλίαν δὲ καὶ σεβασμὸν ἱερέως. ὡς δ' ἀφίκετο, φι-
 λοφρονονυμένων αὐτὸν ἐκεῖ τῶν ἡγεμόνων, καὶ δεο-
 μένων συστρατηγεῖν μένοντα, καὶ τινὰς καὶ δωρεάς
 τὰς μὲν διδόντων ἤδη, τὰς δ' ὑπισχνουμένων, ἐξα-
 πατηθεὶς ὑπ' ἀνθρώπων πονηρῶν, καὶ τῇ γοητείᾳ
 τῶν λόγων οὐ συνειδώς, ὡς ἐξ ἐπιβουλῆς ἐγένετο,
 στρατιωτικὸς ἀνὴρ, καὶ τὸν τρόπον ἀπλοῦς, τὰ τ'

ἄλλα ὑπέθετο αὐτοῖς, ὅσα συμφέρειν ὑπελάμβανε, καὶ πρῶτον ἀπάντων παρήνει μετάγειν τὴν παρεμβολὴν εἰς τὴν πολεμίαν ἐκ τῆς σφετέρας· τὰς τε βλάβας διεξιὼν τὰς τότε γινομένας, καὶ τὰς ὠφελείας ἐπιλογιζόμενος, ὅσας ἔμελλον ἔξειν μεταστρατοπεδευσάμενοι.

Siccus decemvirosum insidiis interficitur.

XXVI. Οἱ δ' ἀσμένως δέχεσθαι τὰς παραινήσεις σκηψάμενοι· „Τί οὖν, ἔφασαν, οὐκ αὐτὸς ἡγεμὼν γίνῃ τῆς ἀναξυῦξεως, τόπον ἐπιτήδειον προσκατασκεψάμενος; ἐμπειρίαν δ' ἱκανὴν ἔχεις τῶν τόπων, διὰ τὰς πολλὰς στρατείας. λόχον δέ σοι, δώσομεν ἐπιλέκτων ἀνδρῶν νέων, εὐζώνῳ ἐσταλμένων ὀπλίσει· σοὶ δὲ ἵππος τε διὰ τὴν ἡλικίαν παρεῖται, καὶ ὀπλισμὸς ὁ τοῖς τηλικούτοις πρέπων.“ ὑποδεξαμένου δὲ τοῦ Σικκίου, καὶ ψιλὸς αἰτήσαντος ἑκατὸν ἐπιλέκτους, οὐδένα χρόνον ἐπισχόντες, ἐκπέμπουσιν αὐτὸν ἔτι νυκτὸς οὔσης, καὶ σὺν αὐτῷ τοὺς ἑκατὸν ἄνδρας, ἐκ τῶν ἰδίων ἐταίρων τοὺς ἱταμιώτατους ἐπιλεξάμενοι· οἷς ἐπέσκηψαν ἀποκτεῖναι τὸν ἄνδρα, μεγάλους μισθοὺς τῆς ἀνδροφονίας ὑποσχόμενοι. ἐπεὶ δὲ, πολὺ προελθόντες ἀπὸ τοῦ χάρακος, εἰς χωρίον ἦλθον ὄχθηρόν καὶ στενόπορον, καὶ χαλεπὸν ἵππῳ διεξελθεῖν, ὅτι μὴ βράδην ἀπιόντι, διὰ τὴν τραχύτητα τῶν ὄχθων, σύνθημα δόντες ἑλληλοῖς, σίφος ἐποιοῦν, ὥς ἀναχωρήσοντες εἶναι αὐτὸν ἀθρόοι. Θεράπων δὲ τις ὑπασπιστὴς τοῦ Σικκίου, τὰ πολεμικὰ ἀγαθὰ. εἰκάσας τὴν διάνοιαν

αὐτῶν, μηνυτῆς γίνεται τῷ δεσπότῃ. καὶ κεῖτος ὥς ἔγνω κατακλειόμενον αὐτὸν εἰς δυσχωρίας, ἔνθα οὐκ ἦν δυνατόν ἀνὰ κράτος ἐλάσαι τὸν ἵππον, καθάλλεται τε, καὶ στάς ἐπὶ τὸν ὄχθον, ἵνα μὴ κυκλωθεῖη πρὸς αὐτῶν, τὸν ὑπασπιστὴν μόνον ἔχων, τοὺς ἐπιόντας ὑπέμεινεν. ὁρμησάντων δὲ πάντων, πολλῶν ὄντων, ἐπ' αὐτὸν, ἀποκτείνει μὲν ἅμα περὶ πεντεκαίδεκα, τραυματίζει δὲ καὶ διπλασίους. ἐδόκει δ' ἂν καὶ τοὺς ἄλλους ἅπαντας διαφθεῖραι μαχόμενος, εἰ συνήεσαν ὁμόσε. οἱ δ' ἄρα συμφρονήσαντες, ὥς ἅμαχόν τι εἶη χοῖμα, καὶ οὐκ ἂν ἔλοιεν αὐτὸν συστάδην, τῆς μὲν ἐκ χειρὸς ἀπείχοντο μάχης, προσωτέρω δ' ἀπουσιάντες, ἔβαλλον οἱ μὲν σφυρίοις, οἱ δὲ χειρμάσιν, οἱ δὲ ξύλοις· τινὲς δ' αὐτῶν προσελθόντες ἐκ τῶν πλαγίων τῶν ὄχθων, καὶ γενόμενοι κατὰ κεφαλῆς, κατεκύλιον ὑπερμεγέθεις ἄνωθεν πέτρας, ἕως ὑπὸ πλήθους τῶν ἐξεναντίας βαλλομένων, καὶ βάρους τῶν ἄνωθεν ἐπικαταραττομένων, διέφθειραν αὐτόν. Σίκκιος μὲν δὴ τοιαύτης καταστροφῆς ἔτυχεν.

XXVII. Οἱ δὲ διαπραξάμενοι τὸν φόνον, ἤκουσεν ἐπὶ τὸ στρατόπεδον ἄγοντες τοὺς τραυματίας, καὶ διέσπειραν λόγον, ὥς ἐπιφανεῖς αὐτοῖς πολεμίων λόχος τὸν τε Σίκκιον ἀποκτείνεie, καὶ τοὺς ἄλλους ἄνδρας, οἷς πρώτοις ἐνέτυχον, αὐτοὶ τε πολλὰ τραύματα λαβόντες, μόλις αὐτοὺς ἀποφύγοιεν. καὶ ἐδόκουν ἅπασιν πιστὰ λέγειν. οὐ μὴν ἔλαθεν αὐτῶν τὸ ἔργον, ἀλλὰ καίπερ ἐν ἐρημίᾳ τοῦ φόνου γεγονότος, καὶ μηδένα μηνυτὴν ἔχοντος, ὑπὸ τοῦ χρεῶν αὐτοῦ

καὶ τῆς ἅπαντα ἐπισκοποῦσης τὰ θνητὰ πράγματα
 δίκης ἐξηλέγχθησαν τεκμηρίοις ἀναμφισβητήτοις.
 οἱ γὰρ ἐν στρατοπέδῳ ταφῆς τε δημοσίας ἄξιον
 ἡγούμενοι τὸν ἄνδρα, καὶ τιμαῖς παρὰ τοὺς ἄλλους
 διαφόροις, διὰ πολλὰ μὲν καὶ ἄλλα, μάλιστα δὲ ὅτι
 πρεσβύτης ὢν, καὶ ὑπὸ τῆς ἡλικίας πολεμικῶν ἀγώ-
 νων ἀπολυόμενος, εἰς κίνδυνον ἐκούσιον ἔδωκεν ἑαυ-
 τὸν ὑπὲρ τοῦ κοινῇ συμφέροντος, ψηφίζονται συν-
 ελθόντες εἰς ἓν ἀπὸ τῶν τριῶν ταγμάτων, ἐξελεῖν
 ἐπὶ τὴν ἀνεύρεσιν τοῦ σώματος, ἵνα μετὰ πολλῆς
 ἀσφαλείας τε καὶ τιμῆς ἐπὶ τὴν παρεμβολὴν παρα-
 κομισθῇ. συγχωρησάντων δὲ τῶν ἡγεμόνων δι'
 εὐλάβειαν, μὴ τινα παρὰσχοιεν αὐτοῖς ὑποψίαν περὶ
 τὸ πρᾶγμα βουλῆς, καλῇ καὶ προσήκοντι ἔργῳ ἐνι-
 πτίμενοι, λαβόντες τὰ ὅπλα ἐξήεσαν. ἐλθόντες δ'
 ἐπὶ τὸν τόπον, ὥς εἶδόν τε οὐδαμοῦ οὔτε δρυμοὺς,
 οὔτε φάραγγας, οὔτ' ἄλλο τι χωρίον, ἔνθα ὑπο-
 καθίζειν ἐστὶ λόχοις ἔθος, ἀλλὰ ψιλὸν καὶ περιφανῇ
 καὶ στενόπορον ὄχθον, δι' ὑποψίας ἔλαβον εὐθέως
 τὸ πραχθέν· ἔπειτα τοῖς νεκροῖς προσελθόντες, ὥς
 ἐθεάσαντο τὸν τε Σίγκιον αὐτὸν ἀσκήλευτον ἐρόμι-
 μένον, καὶ τοὺς ἄλλους ἅπαντας, ἐν θαύματι ἦσαν,
 εἰ πολέμιοι κρατήσαντες ἐχθρῶν, μήτε ὅπλα περιεί-
 λοντο, μήτ' ἐσθῆτα περιέδυσαν. διερευνώμενοί τε
 τὰ πέριξ ἅπαντα, ὥς οὔτε στίβον ἵππων, οὔτ' ἵχθος
 ἀνθρώπων οὐδὲν εὗρισκον, ἔξω τῶν διὰ τῆς ὁδοῦ,
 πρᾶγμα ἀμήχανον ὑπελάμβανον εἶναι, πολεμίους
 ἐπιφανῆναι τοῖς σφετέροις ἀφανεῖς, ὥσπερ πτηνοὺς
 τινας, ἢ διοπετεῖς. ὑπὲρ ἅπαντα δὲ ταῦτα, καὶ τὰ

ἄλλα, μέγιστον αὐτοῖς ἐφάνη τεκμήριον τοῦ μὴ πρὸς
 ἐχθρῶν, ἀλλ' ὑπὸ φίλων τὸν ἄνδρα ἀπολωλέναι, τὸ
 μηδένα τῶν πολεμίων εὐρεθῆναι νεκρόν. οὐ γὰρ
 ἀκονιτί γ' ἂν ἐδόκουν ἀποθανεῖν Σίκκιον, ἄνδρα
 καὶ ῥώμην καὶ ψυχὴν ἀνυπόστατον, οὐδὲ τὸν ὑπα-
 σπιστήν, οὐδὲ τοὺς ἄλλους τοὺς σὺν αὐτῷ πεσόντας,
 ἄλλως τε καὶ ἐκ χειρὸς γενομένης τῆς μάχης. ἐτεκμή-
 ραντο δὲ τοῦτο ἐκ τῶν τραυμάτων. αὐτός τε γὰρ ὁ
 Σίκκιος πολλὰς εἶχε πληγὰς, τὰς μὲν ὑπὸ χειρμάδων,
 τὰς δ' ὑπὸ σαυνίων, τὰς δ' ὑπὸ μαχαιρῶν, καὶ ὁ
 ὑπασπιστής· οἱ δ' ὑπ' ἐκείνων ἀννηρημένοι πάντες
 μαχαιρῶν, ἢ χειρμάδων, ἢ σαυνίων, βέλους δὲ οὐδε-
 μίαν. ἀγανάκτησις δὲ μετὰ τοῦτ' ἐγένετο, καὶ πᾶν
 των βοή, καὶ πολὺς ὀδυρμός. ὥς δὲ κατωλοφύραντο
 τὴν συμφορὰν, ἄράμενοι καὶ κομίσαντες τὸν νεκρὸν
 ἐπὶ τὸν χάρακα, πολλὰ τῶν στρατηγῶν κατεβόων,
 καὶ μάλιστα μὲν ἡξίουں κατὰ τὸν στρατιωτικὸν
 ἀποκτεῖναι νόμον τοὺς ἀνδροφόνους· εἰ δὲ μὴ, δι-
 καστήριον αὐτοῖς ἀποδοῦναι παραχρῆμα. καὶ πολ-
 λοὶ ἦσαν οἱ κατηγορεῖν μέλλοντες αὐτῶν. ὥς δ' οὐ-
 δὲν αὐτῶν εἰσήκουον ἐκεῖνοι, ἀλλὰ τοὺς τ' ἄνδρας
 ἐπεκρῦψαντο, καὶ τὰς δίκας ἀνεβάλλοντο, φήσαντες
 ἐν Ῥώμῃ λόγον ἀποδώσειν τοῖς βουλομένοις αὐτῶν
 κατηγορεῖν, μαθόντες ὅτι τῶν στρατηγῶν τὸ ἐπι-
 βούλευμα ἦν, τὸν μὲν Σίκκιον ἔθαιπον, ἐκκομιδὴν
 τε ποιησάμενοι λαμπροτάτην, καὶ πυρὰν νήσαντες
 ὑπερμεγέθη, καὶ τῶν ἄλλων ἀπαρχόμενοι κατὰ δύ-
 ναμιν, ὧν νόμος ἐπ' ἀνδράσιν ἀγαθοῖς εἰς τὴν τε-
 λευταίαν τιμὴν φέρεσθαι· πρὸς δὲ τὴν δεκαδαρχίαν

ἡλλοτριοῦντο ἅπαντες, καὶ γνώμην εἶχον, ὥς ἀπο-
στησόμενοι. τὸ μὲν δὴ περὶ Κρουστομέρειαν καὶ
Φιδήνην στράτευμα, διὰ τὸν Σικκίου τοῦ πρεσβευ-
τοῦ θάνατον, ἐχθρὸν τοῖς προεσθηκόσι τῶν πρυ-
γμάτων ἦν.

*App. Claudius, insano Virginiae amore captus,
puella vi potiri nititur.*

XXVIII. Τὸ δ' ἐν Ἀλγιδῷ τῆς Αἰκανῶν χώρας
καθιδρυμένον, καὶ τὸ ἐν τῇ πόλει πληθὺς ἅπαν, διὰ
ταύτας ἐξεπολεμώθη τὰς αἰτίας πρὸς αὐτούς. ἀνὴρ
ἐκ τῶν δημοτικῶν, Λούκιος Οὐρεργίνιος, οὐδενὸς χεί-
ρων τὰ πολεμικὰ, λόχου τινὸς ἡγεμονίαν ἔχων ἐν
τοῖς πέντε τάγμασιν ἐτάχθη, τοῖς ἐπ' Αἰκανοὺς
στρατευσαμένοις. τούτῳ θυγάτηρ ἔτυχεν οὖσα καλ-
λίστη τῶν ἐν Ῥώμῃ παρθένων, τὸ πατρῷον ὄνομα
φέρουσα, ἣν ἐνεγγυήσατο Λούκιος, εἷς ἐκ τῶν δεδη-
μαρχηκότων, υἱὸς Ἰκιλίου τοῦ πρώτου τε καταστη-
σαμένου τὴν δημαρχικὴν ἐξουσίαν, καὶ πρώτου λα-
βόντος. ταύτην τὴν κόρην ἐπίγαμον οὖσαν ἤδη
θεασάμενος Ἀππίος Κλαύδιος, ὁ τῆς δεκαρχίας ἡγε-
μὼν, ἀναγινώσκουσαν ἐν γραμματιστοῦ. ἦν δὲ τὰ
διδασκαλεῖα τῶν παιδων τότε περὶ τὴν ἀγοράν.
εὐθύς τε ὑπὸ τοῦ κάλλους τῆς παιδὸς ἐάλω, καὶ ἐτι-
μᾶλλον ἔξω τῶν φρενῶν ἐγένετο, πολλάκις ἀναγκα-
ζόμενος παριέναι τὸ διδασκαλεῖον, ἥδη κρατούμενος
ὑπὸ τοῦ πάθους. ὥς δ' οὐκ ἠδύνατο πρὸς γάμον
αὐτὴν λαβεῖν, ἐκείνην τε ὄρων ἐγγεγυημένην ἐτέρω,
καὶ αὐτὸς ἔχων γυναῖκα γαμετήν· καὶ ἅμα οὐδ'

ἀξιῶν ἐκ δημοτικοῦ γένους ἀρμόσασθαι γάμον, δι'
 ὑπεροψίαν τῆς τύχης, καὶ παρὰ τὸν νόμον, ὃν αὐ-
 τὸς ἐν ταῖς δώδεκα δέλτοις ἀνέγραψε, τὸ μὲν προῖ-
 τον ἐπειράθη διαφθεῖραι χρήμασι τὴν κόρην, καὶ
 προσέπεμψεν ἀεὶ τινὰς πρὸς τὰς τροφούς αὐτῆς
 γυναῖκας· ἦν γὰρ ὀρφανὴ μητρὸς ἢ πατρὸς· διδοὺς τε
 πολλὰ, καὶ ἔτι πλείονα τῶν διδομένων ὑπισχνούμε-
 νος. παρηγγέλλετο δὲ ταῖς πειρωμέναις τὰς τροφούς,
 μὴ λέγειν, τίς ὁ τῆς κόρης ἐστὶν ἐρῶν, ἀλλ' ὅτι τῶν
 δυναμένων τις εὖ ποιεῖν, οὓς βουληθεῖη, καὶ κακῶς.
 ὥς δ' οὐκ ἔπειθεν αὐτὰς, ἀλλὰ καὶ φυλακῆς ἑώρα
 τὴν κόρην κρείττονος, ἢ πρότερον, ἀξιουμένην, φλε-
 γόμενος ὑπὸ τοῦ πάθους τὴν ἰταμωτέραν ἔγνω βα-
 δίζειν ὁδόν. μεταπεμφάμενος δὲ τινὰ τῶν ἑαυτοῦ
 πελατῶν, Μάρκον Κλαύδιον, ἄνδρα τολμηρὸν, καὶ
 πρὸς πᾶσαν ὑπηρεσίαν ἔτοιμον, τό τε πάθος αὐτῶ
 διηγεῖται, καὶ διδάξας, ὅσα ποιεῖν αὐτὸν ἐβούλετο
 καὶ λέγειν, ἀποστέλλει συχνούς τῶν ἀναιδεστιάτων
 ἐπαγόμενον. ὁ δὲ παραγενόμενος ἐπὶ τὸ διδασκαλεῖ-
 ον, ἐπιλαμβάνεται τῆς παρθένου, καὶ φανερώς ἄγειν
 ἐβούλετο δι' ἀγορᾶς. κραυγῆς δὲ γενομένης, καὶ
 πολλοῦ συνδραμόντος ὄχλου, κωλυόμενος, ὅποι
 προηρεῖτο τὴν κόρην ἄγειν, ἐπὶ τὴν ἀρχὴν παραγι-
 νεται. ἐκάθητο δ' ἐπὶ τοῦ βήματος τηνικαῦτα μό-
 νος Ἀππίος, χρηματίζων τε καὶ δικάζων τοῖς δεομέ-
 τοις. βουλομένου δ' αὐτοῦ λέγειν, κραυγὴ τε καὶ
 ἀγανάκτησις ἦν ἐκ τοῦ περιεστώτος ὄχλου, πάντων
 ἀξιούντων περιμένειν, ἕως ἂν ἔλθωσιν οἱ συγγενεῖς
 τῆς κόρης· καὶ ὁ Ἀππίος οὕτως ἐκέλευσε ποιεῖν. ὥς

ὁ ὀλίγος ὁ μεταξὺ χρόνος ἐγγόνει, καὶ παρῆν ὁ πρὸς μητρὸς Θεῖος τῆς παρθένου, Πόπλιος Νομιτόριος, φίλους τε πολλοὺς ἐπαγόμενος καὶ συγγενεῖς, ἀνὴρ ἐκ τῶν δημοτικῶν ἐμφανής, καὶ μετ' οὐ πολὺ Λούκιος, ὁ παρὰ τοῦ πατρὸς ἐγγεγνημένος τὴν κόρην, χεῖρα περὶ αὐτὸν ἔχων νέων δημοτικῶν καρτεράν. ὥς δὲ τῷ βήματι προσῆλθεν ἄσθμαίνων ἔτι, καὶ μετέωρος τὸ πνεῦμα, λέγειν ἡξίου, τίς ἐστίν ὁ τολμήσας ἄψασθαι παιδὸς ἀστῆς, καὶ τί βουλόμενος.

XXIX. Σιωπῆς δὲ γενομένης, Μάρκος Κλαύδιος, ὁ τῆς παιδὸς ἐπιλαβόμενος, τοιοῦτον διεξῆλθε λόγον· „Οὐδέν, οὔτε προπετές, οὔτε βίαιον, πέπρακταί μοι περὶ τὴν κόρην, Ἄππιε Κλαύδιε· κύριος „δ' αὐτὸς ὢν κατὰ τοὺς νόμους ἄγω. ὃν δὲ τρόπον „ἐστὶν ἐμῇ, μάθε. ἔστι μοι θεράπαινα πατρικὴ, „πολλοὺς πάνυ δουλεύουσα χρόνους. ταύτην κύουσαν ἢ Οὐεργινίου γυνὴ συνήθη καὶ εἰσοδίαν οὔσαν ἔπεισεν, ἔὰν τέκη, δοῦναι τὸ παιδίον αὐτῇ. „ἀγκείνη φυλάττουσα τὰς ὑποσχέσεις, γενομένης „αὐτῇ ταύτης θυγατρὸς, πρὸς μὲν ἡμᾶς ἐσκήψατο „νεκρὸν τεκεῖν, τῇ δὲ Νομιτορίᾳ δίδωσι τὸ παιδίον· „ἡ δὲ λαβοῦσα, ὑποβάλλεται, καὶ τρέφει, παίδων „οὔτ' ἀρσένων, οὔτε θηλειῶν, οὔσα μήτηρ. πρότερον οὖν ἐλάνθανέ με ταῦτα· νῦν δὲ διὰ μηνύσεως „ἐπιγνοὺς, καὶ μάρτυρας ἔχων πολλοὺς καὶ ἄγαθούς, καὶ τὴν θεράπαιναν ἐξητακώς, ἐπὶ τὸν κοινὸν ἀπάντων καταφεύγω νόμον, ὃς οὐ τῶν ὑποβαλλομένων, ἀλλὰ τῶν μητέρων εἶναι τὰ ἔκγονα

„δικαιοῖ, ἐλευθέρων μὲν οὐσῶν ἐλεύθερα, δοῦλων
 „δὲ δοῦλα, τοὺς αὐτοὺς ἔχοντα κυρίους, οὓς ἂν καὶ
 „αἱ μητέρες αὐτῶν ἔχωσι. κατὰ τοῦτον τὸν νόμον
 „ἄξιῶ τὴν θυγατέρα τῆς ἐμῆς θεραπαίνης ὄγειν,
 „καὶ δίκας ὑπέχειν βουλόμενος· ἐὰν δ' ἀντιποιῇται
 „τις, ἐγγυητὰς καταστήσαι ἄξιόχρεως, ἄξειν αὐτὴν
 „ἐπὶ τὴν δίκην· εἰ δὲ ταχεῖαν βούλεται τις γενέσθαι
 „διάγνωσιν, ἔτοιμος ἐπὶ σου λέγειν τὴν δίκην αὐ-
 „τίκα μάλα, καὶ μὴ διεγγυᾶν τὸ σῶμα, μὴτ' ἀνα-
 „βολὰς τῷ πράγματι προσάγειν· ὁποτέραν δ' ἂν
 „οὔτοι βουλευθῶσι τῶν αἰρέσεων, ἐλέσθωσαν.“

XXX. Τοιαῦτ' εἰπόντος Κλαυδίου, καὶ πολ-
 λὴν προσθέντος δέησιν, ὑπὲρ τοῦ μηδὲν ἐλαττωθῆ-
 ναι τῶν ἀντιδίκων, ὅτι πελάτης ἦν, καὶ ταπεινός,
 παραλαβὼν τὸν λόγον ὁ τῆς κόρης θείος, ὀλίγα, καὶ
 αὐτὰ τὰ πρὸς τὸν ἄρχοντα εἰρησθαι προσήκοντα,
 εἶπε· πατέρα μὲν εἶναι τῆς κόρης λέγων Οὐεργίτιον
 ἐκ τῶν δημοτικῶν, ὃν ἀποδημεῖν στρατευόμενον
 ὑπὲρ τῆς πόλεως· μητέρα δὲ γενέσθαι Νομιτορίαν,
 τὴν ἀδελφὴν τὴν ἑαυτοῦ, σώφρονα καὶ ἀγαθὴν
 γυναῖκα, ἣν οὐ πολλοῖς πρότερον ἐνιαυτοῖς ἀποθα-
 νεῖν· τραφεῖσαν δὲ τὴν παρθένον, ὥς ἐλευθέρα καὶ
 ἀσπῆ προσῆκεν, ἁρμοσθῆναι κατὰ νόμον Ἰκιλίῳ,
 καὶ τέλος ἂν ἐσχηκέναι τὸν γάμον, εἰ μὴ θᾶπτον ὁ
 πρὸς Αἰκανοὺς συνέστη πόλεμος. ἐν δὲ τοῖς μεταξὺ
 χρόνοις οὐκ ἐλαττόνων, ἢ πεντεκαίδεκα, διεληλυθό-
 των ἔτων, οὐδὲν τοιοῦτον ἐπιχειρήσαντα πρὸς αὐ-
 τοὺς εἰπεῖν Κλαύδιον, ἐπειδὴ γάμων ἢ παῖς ἔσχεν
 ὥραν, καὶ διαφέρειν τὴν ὥσιν δοκεῖ, ἐρῶντα ἦκειν,

ἀναίσχυντον συκοφάντημα πλάσαντα, οὐκ ἀπὸ τῆς ἑαυτοῦ γνώμης, ἀλλὰ κατεσκευασμένον ὑπ' ἀνδρὸς ἀπάσαις οἰομένου δεῖν ταῖς ἐπιθυμίαις ἐκ παντός τρόπου χαρίζεσθαι. τὴν μὲν οὖν δίκην αὐτὸν ἔφη τὸν πατέρα περὶ τῆς θυγατρὸς ἀπολογήσεσθαι παραγενόμενον ἀπὸ τῆς στρατιᾶς· τὴν δὲ τοῦ σώματος ἀντιποίησιν, ἣν ἔδει γενέσθαι κατὰ τοὺς νόμους, αὐτὸς ποιεῖσθαι, θεῖος ὢν τῆς κόρης, καὶ τὰ δίκαια ὑπέχειν· οὐδὲν ἄξιόν, οὔτε ξένον, οὔτε ὃ μὴ καὶ τοῖς ἄλλοις ἐπιδίδοται Ῥωμαίοις δίκαιον, εἰ καὶ μὴ πᾶσιν ἀνθρώποις, σώματος εἰς δουλείαν ἐξ ἐλευθερίας ἀγομένου, μὴ τὸν ἀφαιρούμενον τὴν ἐλευθερίαν, ἀλλὰ τὸν φυλάττοντα, κύριον εἶναι μέχρι δίκης. ἔφη τε διὰ πολλὰς αἰτίας προσήκειν τῷ Ἀππίῳ φυλάττειν τοῦτο τὸ δίκαιον· πρῶτον μὲν, ὅτι τὸν νόμον τοῦτον ἅμα τοῖς ἄλλοις ἐν ταῖς δώδεκα δέλοις ἀνέγραψεν· ἔπειθ', ὅτι τῆς δεκαρχίας ἡγεμὼν· πρὸς δὲ τούτοις, ὅτι μετὰ τῆς ὑπατικῆς ἐξουσίας καὶ τὴν δημορχίαν προσειλήφει, ἥς εἶναι κράτιστον ἔργον, τοῖς ἀσθενέσι καὶ ἐρήμοις τῶν πολιτῶν βοηθεῖν. ἡξίου τε τὴν καταπεφευγύϊαν ἐπ' αὐτὸν ἐλεῆσαι παρθένον, μητρὸς μὲν ὀρφανὴν οὔσαν ἔτι πάλαι, πατρὸς δ' ἔρημον ἐν τῷ τότε χρόνῳ, κινδυνεύουσαν οὐ χρημάτων ἀποστερηθῆναι προγονικῶν, ἀλλὰ καὶ ἀνδρὸς, καὶ πατρίδος, καὶ ὃ πάντων μέγιστον εἶναι δοκεῖ τῶν ἀνθρωπίνων ἀγαθῶν, τῆς τοῦ σώματος ἐλευθερίας. ἀνακλαυσάμενος δὲ τὴν ὕβριν, εἰς ἣν ἔμελλεν ἡ παῖς παραδοθῆσεσθαι, καὶ πολὺν ἐκ τῶν παρόντων κινήσας ἔλεον, περὶ τοῦ χρόνου

τῆς δίκης ἔφη τελευτῶν· „Ἐπειδὴ ταχεῖαν αὐτῆς
 „βούλεται γενέσθαι τὴν κρίσιν ὁ Κλαύδιος, ὁ μὴδὲν
 „ἡδικῆσθαι φάμενος ἐν τοῖς πεντεκαίδεκα ἔτεσιν,
 „ἕτερος μὲν ἂν τις ὑπὲρ τηλικούτων ἀγωνιζόμενος,
 „δεινὰ πάσχειν ἔδοξε, καὶ ἡγανάκτει κατὰ τὸ εἶκος,
 „ὅταν εἰρήνη γένηται, καὶ πάντες ἑλθωσιν οἱ νῦν
 „ὄντες ἐπὶ στρατοπέδου, τότε τὴν δίκην ἀξιῶν ἀπο-
 „λογεῖσθαι, ὅτε καὶ μαρτύρων εὐπορία καὶ φίλων
 „καὶ δικαστῶν ἀμφοτέροις ἔσται τοῖς δικαζομένοις,
 „πολιτικὰ καὶ μέτρια πράγματα προσφέρων, καὶ τῇ
 „Ῥωμαίων συνήθῃ πολιτείᾳ· ἡμεῖς δ', ἔφη, λόγων
 „οὐδὲν δεόμεθα, οὔτ' εἰρήνης, οὔτ' ὄχλου φίλων καὶ
 „δικαστῶν, οὔτ' εἰς τοὺς δικασίμους χρόνους τὰ
 „πρᾶγμα ἀναβαλλόμεθα, ἀλλὰ καὶ ἐν πολέμῳ, καὶ
 „ἐν σπάνει φίλων, καὶ οὐκ ἐν ἴσοις δικασταῖς, καὶ
 „παρὰ χροῖμα ὑπομένομεν ἀπολογεῖσθαι, τοσοῦτον
 „αἰτησάμενοι παρὰ σοῦ χρόνον, Ἄππιε, ὅσος ἱκανός
 „ἔστι τῷ πατρὶ τῆς κόρης ἀπὸ στρατοπέδου παρὰ
 „γεννηθέντι, τὰς ἰδίας ἀποδύρασθαι τύχας, καὶ δι'
 „ἑαυτοῦ τὴν δίκην ἀπολογήσασθαι.“

XXXI. Τοιαῦτα τοῦ Νομιτορίου λέξαντος, καὶ
 τοῦ περιεστηκότος ὄχλου μεγάλη βοῇ διασημήναν-
 τος, ὡς δίκαια ἀξιοῦ, μικρὸν ἐπισχὼν χρόνον Ἄπ-
 πιος· „Ἐγὼ τὸν μὲν νόμον, εἶπεν, οὐκ ἄγνοῶ τὸν
 „ὑπὲρ τῆς ἐγγυήσεως τῶν εἰς δουλείαν ἀγομένων
 „κείμενον, ὅς οὐκ ἔῃ παρὰ τοῖς ἀφαιρουμένοις εἴ-
 „ναι τὸ σῶμα, μέχρι δίκης, οὐδὲ καταλύσαιμι ἂν,
 „ὃν αὐτὸς ἔγραψα ἐκὼν· ἐκεῖνο μέντοι δίκαιον
 „ἡγοῦμαι, δυοῖν ὄντων τῶν ἀντιποιοιμένων, κυρτοῦ

„καὶ πατὴρ, εἰ μὲν ἀμφοτέρω παρῆσαν, τὸν πατέ-
 „ρα κρατεῖν τοῦ σώματος, μέχρι δίκης. ἐπεὶ δ' ἐκεί-
 „νος ἄπεισι, τὸν κύριον ἀπαγαγεῖν, ἐγγυητὰς ἀξιό-
 „χρεως δόντα, καταστήσειν ἐπὶ τὴν ἀρχήν, ὅταν ὁ
 „πατὴρ αὐτῆς παραγένηται. περὶ δὲ τῶν ἐγγυητῶν,
 „καὶ τοῦ τιμήματος, καὶ τοῦ μηδὲν ὑμῶς ἐλαττωθῆ-
 „ναι περὶ τὴν δίκην, πολλὴν ποιήσομαι πρόνοϊαν, ὥ
 „Νομιτόριε. νῦν δὲ παράδος τὴν κόρην.“ Τοῦτο τὸ
 τέλος ἐξενεγκόντος Ἀππίου, πολὺς μὲν ὀδυρμὸς
 ὑπὸ τῆς παρθένου καὶ τῶν περὶ αὐτὴν γυναικῶν
 ἐγένετο καὶ κοπετός, πολλὴ δὲ κραυγὴ καὶ ἀγανά-
 κτησις ἐκ τοῦ περιεστηκότος ὄχλου τὸ βῆμα. ὁ δὲ
 μέλλων ἄγεσθαι τὴν κόρην Ἰκίλιος ἐμφύεται αὐτῆς,
 καὶ φησιν· „Οὐκ ἐμοῦ γε ζῶντος, Ἀππιε, ταύτην
 „ἀπάξεταί τις. ἀλλ' εἴ σοι δέδοκται τὸν μὲν νόμον
 „καταλύειν, τὰ δὲ δίκαια συγχέειν, καὶ τὴν ἐλευθε-
 „ρίαν ἡμῶν ἀφαιρεῖσθαι, μηκέτι τὴν ὀνειδιζομένην
 „ὑμῖν ἄρῃοῦ τυραννίδα, ἀλλὰ τὸν ἐμὸν ἀποκόψας
 „τράχηλον, ταύτην τε ἀπαγαγεῖν, ὅπου σοι δοκεῖ,
 „καὶ τὰς ἄλλας παρθένους καὶ γυναῖκας· ἵνα δὴ
 „μάθωσιν ἤδη ποτὲ Ῥωμαῖοι δοῦλοι γεγονότες αὐτῶν
 „ἐλευθέρων, καὶ μηδὲν ἔτι μεῖζον φρονῶσι τῆς τύ-
 „χης. τί οὖν ἔτι μέλλεις, ἀλλ' οὐ τοῦμόν ἐκχέεις
 „αἷμα πρὸ τοῦ βήματος ἐν τοῖς ἀπάντων ὀφθαλ-
 „μοῖς; ἴσθι μέντοι σαφῶς, ὅτι ἡ μεγάλων κακῶν
 „ἄρξει Ῥωμαίοις ὁ θάνατος οὖμός, ἢ μέγαλα
 „ἄγαθῶν.“

XXXII. "Ἐτι δ' αὐτοῦ βουλομένου λέγειν, οἱ
 μὲν ῥαβδούχοι κελευσθέντες ὑπὸ τῆς ἐξουσίας,

ἀνεῖργον αὐτοὺς ἀπὸ τοῦ βήματος, καὶ πειθαρχεῖν τοῖς κεκριμένοις ἐκέλευον· ὁ δὲ Κλαύδιος ἐπιλαβόμενος τῆς παιδὸς, ἀπάγειν ἐβούλετο, τοῦ θείου καὶ τοῦ μνηστῆρος ἀντεχομένην. ἰδόντες δὲ πένθος ἔλεεινὸν οἱ περὶ τὸ βῆμα πάντες ἀνέκραγον ἅμα, καὶ παρ' οὐδὲν ἡγησάμενοι τὴν τοῦ κρατοῦντος ἐξουσίαν, ὁθοῦνται τοῖς βιαζομένοις ὁμόσε· ὥστε δείσαντα τὴν ἐπιφορὰν αὐτῶν τὸν Κλαύδιον, τὴν κόρην τ' ἀφεῖναι, καὶ ὑπὸ τοὺς πόδας τοῦ στρατηγοῦ καταφυγεῖν. ὁ δ' Ἀππίος καταρχὰς μὲν εἰς πολλὴν ταραχὴν κατέστη, ἡγριωμένους ἅπαντας ὄρων, καὶ πολλὴν ἠπόρει χρόνον, ὃ τι χρὴ ποιεῖν· ἔπειτα τὸν Κλαύδιον καλέσας ἐπὶ τὸ βῆμα, καὶ μικρὰ διαλεχθεὶς πρὸς αὐτὸν, ὥς ἐδόκει, τοῖς τε περιεστιῶσι διασημῆρας ἡσυχίαν παρασχεῖν, λέγει τοιάδε·
 „Εγὼ τὸ μὲν ἀκριβές, ὧ δημόται, περὶ τῆς διεγγυήσεως τοῦ σώματος, ἐπειδὴ τραχυνομένους ὑμᾶς πρὸς τὴν ἀπόφασιν ὄρω, παρήμι· χαρίζεσθαι δ' ὑμῖν βουλόμενος, πέπεικα τὸν ἑμαυτοῦ πελάτην, ἑῶσαι μὲν τοῖς συγγενέσι τῆς παρθένου, δοῦναι, διεγγύησιν, ἕως ὃ πατὴρ αὐτῆς παραγένηται.
 „ἀπάγεσθε οὖν, ᾧ Νομιτόριε, τὴν κόρην, καὶ τὴν ἐγγύην ὁμολογεῖτε περὶ αὐτῆς εἰς τὴν αὔριον ἡμέραν. ἀπόχρη γὰρ ὑμῖν ὁ χρόνος οὗτος, ἀπαγγεῖλαι τε Οὐεργινίῳ τήμερον, καὶ τριῶν, ἢ τεττάρων ὥρων αὔριον ἐκ τοῦ χάρακος δεῦρο ἀγαγεῖν.“ πλείονα δ' αὐτῶν χρόνον αἰτουμένων, οὐδὲν ἔτι ἀποκρινάμενος ἀνέστη, καὶ τὸν δίφρον ἐκέλευσεν ἄραι.

XXXIII. Ὡς δ' ἀπῆλθεν ἐκ τῆς ἀγορᾶς ἀθη-
 μονῶν καὶ μαινόμενος ὑπὸ τοῦ πάθους, ἔγνω μηκέ-
 τι μεθέσθαι τῆς παρθένου τοῖς συγγενέσιν, ἀλλ'
 ὅταν ἐπὶ τὴν ἐγγύην προαχθῇ, μετὰ βίας αὐτὴν
 ἀπάγειν, ἑαυτῷ τε πλείονα φυλακὴν περιστησάμε-
 νος, ὥς μηδὲν ὑπὸ τῶν ὄχλων βιασθεῖη, καὶ τὰ
 πέριξ τοῦ βήματος ἐταίρων τε καὶ πελατῶν ὄχλῳ
 προκαταλαβών. ἵνα δὲ σὺν εὐσχήμονι δίκη τοῦτο
 πράττη, προφάσει μὴ παραγεννηθέντος ἐπὶ τὴν
 ἐγγύην τοῦ πατρὸς, ἐπιστολὰς δοὺς τοῖς πιστοτά-
 τοις ἱππεῦσιν, ἔπεμψεν ἐπὶ τὸν χάρακα πρὸς Ἀντώ-
 νιον, τὸν ἡγεμόνα τοῦ τάγματος, ὃς οὐ ἦν Οὐρε-
 νίνιος, ἀξιῶν αὐτὸν κατέχειν τὸν ἄνδρα ἐν ἐπιμελεῖ
 φυλακῇ, μὴ λάθῃ πυθόμενος τὰ περὶ τὴν θυγατέ-
 ρα, καὶ διαδραῖς ἐκ τοῦ χάρακος. ἔφθασαν δ' αὐτὸν
 οἱ τῇ κόρῃ προσήκοντες, Νομιτορίου τε υἱὸς καὶ
 ἀδελφὸς Ἰκιλίου, προαποσταλέντες ὑπὸ τῶν ἄλλων
 ἀρχομένης ἔτι τῆς καταστάσεως, νεανίαί λήματος
 τλήρεις, ἀπὸ ῥυτίδος καὶ μετὰ μάστιγος ἔλαθεῖσι
 τοῖς ἵπποις πρότερον διανύσαντες τὴν ὁδόν, καὶ τῷ
 Οὐρεγινίῳ τὰ πεπραγμένα διασαφηνίσαντες. ὃ δὲ
 τὴν μὲν ἀληθῆ πρὸς Ἀντώνιον αἰτίαν ἀποκρυψάμε-
 νος, ἀναγκαίου δὲ τινος συγγενοῦς σκηψάμενος πε-
 πύσθαι θάνατον, οὐ τὴν ἐκκομιδὴν τε καὶ ταφὴν
 αὐτὸν ἔδει ποιήσασθαι κατὰ τὸν νόμον, ἀφίεται·
 καὶ περὶ λύχνων ἁφᾶς ἤλαυνε μετὰ τῶν μειρακίων
 κατ' ἄλλας ὁδοὺς, διωγμὸν ἔκ τε τοῦ στρατοπέδου,
 καὶ ἀπὸ τῆς πόλεως δεδοικώς· ὅπερ καὶ συνέβη. ὃ
 γὰρ Ἀντώνιος τὰς ἐπιστολὰς δεξάμενος περὶ πρότερον

μάλιστα φυλακὴν, ἴλην ἀπέστειλεν ἱππέων ἐπὶ αὐτόν, ἕκ τε τῆς πόλεως ἕτεροι πεμφθέντες ἱππεῖς δι' ὅλης νυκτὸς ἐφρούρουν τὴν ἀπὸ στρατοπέδου φέρουσαν ὁδόν. ὥς δ' ἀπήγγειλεν Ἀππίῳ τις τὸν Οὐεργίνιον ἐλθόντα παρὰ τὴν ὑπόληψιν, ἔξω τῶν φρενῶν γενόμενος, παρῆν μετὰ πολλοῦ στίφους ἐπὶ τὸ βῆμα, καὶ προάγειν ἐκέλευσε τοὺς τῆς κόρης συγγενεῖς. προσελθόντων δ' αὐτῶν, ὁ μὲν Κλαύδιος τοὺς αὐτοὺς πάλιν διεξελθὼν λόχους, ἡξίου τὸν Ἀππίον γενέσθαι δικαστὴν τοῦ πράγματος, μηδεμίαν ἀναβολὴν ποιησάμενον, τὸν τε μηνυτὴν παρεῖναι λέγων, καὶ τοὺς μάρτυρας, καὶ τὴν θεράπαιναν αὐτὴν παραδούς· ἐφ' οἷς ἅπασι πολὺς ὁ προσποιητὸς σχετλιασμός ἦν, εἰ μὴ τεύξονται τῶν ἴσων τοῖς ἄλλοις, ὥς πρότερον, ὅτι πελάτης ἦν αὐτοῦ· καὶ παρὰ κλησίς, ἵνα μὴ τοῖς ἐλεεινότερα λέγουσιν, ἀλλὰ τοῖς δικαιοτέρα ἄξιόυσιν βοηθοῖ.

XXXIV. Ὁ δὲ τῆς κόρης πατήρ, καὶ οἱ λοιποὶ συγγενεῖς, ἀπελογοῦντο περὶ τῆς ὑποβολῆς, πολλὰ καὶ δίκαια καὶ ἀληθῆ λέγοντες, ὥς οὐτ' αἰτίαν οὐδεμίαν εἶχεν ὑποβολῆς εὐλογον ἢ Νομιτορίου μὲν ἀδελφῇ, Οὐεργινίου δὲ γυνὴ, παρθένος γαμηθεῖσα νέῳ ἀνδρὶ, καὶ οὐ μετὰ πολλοὺς τοῦ γάμου τεκοῦσα χρόνους· οὐτ' εἰ μάλιστα ἐβούλετο γένος ἀλλότριον εἰς τὸν ἴδιον οἶκον εἰσαγαγεῖν, δούλης ἀλλοτρίας ἂν ἐλάμβανε παιδίον μᾶλλον, ἢ οὐ γυναικὸς ἐλευθέρας κατὰ γένος, ἢ φιλίαν, αὐτῇ προσηκούσης, παρ' ἧς πιστῶς τε ἅμα καὶ βεβαίως ἔξει τὸ ληφθέν· ἔχουσίαν τ' ἔχουσιν, ὅποιον ἐβούλετο,

λαβεῖν, ἄρῳεν ἐλέσθαι παιδίον μᾶλλον, ἢ θῆλυ.
 τεκοῦσαν μὲν γὰρ, ἀνάγκη τῶν τέκνων δεομένην,
 στέργειν καὶ τρέφειν, ὃ τι ἂν ἡ φύσις ἐξενέγκῃ.
 ὑποβαλομένην δὲ τὸ κρεῖττον ἀντὶ τοῦ χείρονος εἰ-
 κὸς εἶναι λαβεῖν. πρὸς τε τὸν μνηστήν, καὶ τοὺς
 μάρτυρας, οὓς ὁ Κλαύδιος ἔφη πολλοὺς καὶ ἀξιο-
 χρέους παρῆξασθαι, τὸν ἐκ τῶν εἰκότων παρείχοντο
 λόγον, ὥς οὐκ ἂν ποτε ἡ Νομιτορία πρᾶγμα σιγῆς
 δεόμενον, καὶ δι' ἐνὸς ὑπηρετηθῆναι προσώπου
 δυνάμενον, φανερώς ἔπραττε, καὶ μετὰ μαρτύρων
 ἐλευθέρων, ἢ ἐκτραφεῖσαν τὴν κόρην ὑπὸ τῶν κυ-
 ρίων τῆς μητρὸς ἀφαιρεθείη. τὸν τε χρόνον οὐ μι-
 κρὸν ἔλεγον εἶναι τεκμήριον τοῦ μηδὲν ὑγιὲς λέγειν
 τὸν κατήγορον· οὔτε γὰρ ἂν τὸν μνηστήν, οὔτε
 τοὺς μάρτυρας κατασχεῖν ἐν πεντεκαίδεκα ἔτεσιν
 ἀπόρρητον ὑποβολὴν, ἀλλ' ἔτι πρότερον εἶπεῖν.
 διαβαλόντες δὲ τὰς τῶν κατηγόρων πίστεις, ὥς οὐτ'
 ἀληθεῖς, οὔτε πιθανὰς, ἀντιπαρῆξετάξιεν ταύταις
 ἡξιόουν τὰς ἑαυτῶν, πολλὰς καὶ οὐκ ἀσήμους γυναι-
 κας ὀνομάζοντες, αἷς ἔφασαν εἰδέναι Νομιτορίαν
 ἐγκύμονα γενομένην, ἐκ τοῦ περὶ τὴν γαστέρα ὄγκου.
 χωρὶς δὲ τούτων, τὰς ἐπὶ τοῦ τόκου καὶ τῆς λοχείας
 παραγενομένας, διὰ τὸ συγγενές, καὶ τικτόμενον τὸ
 παιδίον ἰδούσας ἐπεδείκνυντο, καὶ ἀνακρίνειν ἡξι-
 ουν. ὃ δὲ πάντων τεκμήριον ἦν περιφανέστατον,
 ἐκ τε τῶν ἀνδρῶν πολλῶν καὶ γυναικῶν μαρτυροῦ-
 μενον, οὐ μόνον ἐλευθέρων, ἀλλὰ καὶ δούλων, τοῦτ'
 ἔλεγον τελευτῶντες, οἱ τῷ χάλακτι τῆς μητρὸς ἐτρά-

φη τὸ παιδίον· ἀμήχανον δ' εἶναι, γάλακτος πληρωθῆναι μαστοὺς γυναικὶ μὴ τεκούσῃ.

XXXV. Ταῦτά τε καὶ πολλὰ τοῦτοις ὅμοια παρεχομένων αὐτῶν ἰσχυρὰ, καὶ οὐδένα λόγον ἐναντίον δεξασθαι δυνάμενα, καὶ πολὺν ἐν ταῖς συμφοραῖς τῆς κόρης ἔλεον καταχεομένων, οἱ μὲν ἄλλοι πάντες, ὅσοι συνήκουον τῶν λόγων, τῆς τε μορφῆς οἶκτον ἐλάμβανον, ὅπότ' εἰς τὴν παρθένον ἴδοιεν· καὶ γὰρ ἐν ἐσθῇτι οὔσα πιναρᾷ, καὶ κατηφές ὄρεσσα, καὶ τὸ καλὸν τῶν ὀμμάτων ἐκτῆκονσα, τὰς ἀπάντων ἠροπαζεν ὄψεις· οὕτως ὑπεράνθρωπός τις ἦεν περὶ αὐτὴν καὶ χάρις ἦν· καὶ τὸ τῆς τύχης ἀνεκλαίοντο παράλογον, εἰς οἷας ὕβρεις καὶ προσηλακισμοὺς ἐλεύσοιτο, ἐξ οἷων ἀγαθῶν. εἰσῆει τ' αὐτοὺς λογισμὸς, ὅτι τοῦ περὶ τῆς ἐλευθερίας τόμου καταλυθέντος, οὐδὲν ἔσται τὸ κωλύον καὶ τὰς αὐτῶν γυναῖκας καὶ θυγατέρας τὰ αὐτὰ ἐκείνῃ παθεῖν. ταῦτά τε δὴ καὶ πολλὰ τοῦτοις ὅμοια ἐπιλογιζόμενοι, καὶ πρὸς ἀλλήλους διαλαλοῦντες, ἔκλαιον. ὁ δ' Ἀππίος, οἷα δὴ γύσειν τ' οὐ φρενέσσης ἀνὴρ, καὶ ὑπὸ μεγέθους ἐξουσίας διεφθαρμένος, οἰδῶν τε τὴν ψυχὴν, καὶ ξέων τὰ σπλάγχνα διὰ τὸν ἔρωτα τῆς παιδός, οὔτε τοῖς λόγοις τῶν ἀπολογουμένων προσεῖχεν, οὔτε τοῖς δάκρυσιν αὐτῆς ἐπεκλᾶτο τῆς κόρης, τὴν τε συμπάθειαν τῶν παρόντων δι' ὀργῆς ἐλάμβανεν, ὥς αὐτὸς δὴ πλείονος ἄξιός ὢν ἐλέου, καὶ δεινότερα ὑπὸ τῆς δεδουλωμένης αὐτὸν εὐμορφίας πεπονθώς. διὰ δὴ ταῦτα πάντα οἰστρωτῶν, λόγον τε ὑπέμεινεν εἰπεῖν ἀναισχυτον, ἐξ οὗ κατα-

φανῆς ἐγένετο τοῖς ὑπονοοῦσιν, ὅτι τὸ συκοφάν-
τημα κατὰ τῆς κόρης αὐτὸς ἔπλασε, καὶ τὸ ἔργον
ἐτόλμησε τυραννικὸν προᾶξαι καὶ ὤμόν.

XXXVI. Ἐτι γὰρ αὐτῶν λεγόντων, ἡσυχίαν
γενέσθαι κελεύσας, ἐπειδὴ σιωπή τ' ἐγένετο, καὶ
πᾶς ὁ κατὰ τὴν ἀγορὰν ὄχλος τὴν δρμὴν ἐλάβανεν,
ἐπιθυμία γνώσεως τῶν ὑπ' αὐτοῦ λεχθησομένων
προαχθεὶς, πολλάκις ἐπιστρέψας τὸ πρόσωπον τῇδε
ἀνέκεισε, καὶ τὰ στίφη τῶν ἐταίρων, οἷς διειλήφει
τὴν ἀγορὰν, τοῖς ὄμμασι διαριθμησάμενος, τοιάδ'
εἶπεν. „Ἐγὼ δὲ περὶ τοῦδε τοῦ πράγματος, ὦ
„Οὐεργίνιε, καὶ ὑμεῖς οἱ σὺν τούτῳ παρόντες, οὐ
„νῦν πρῶτον ἀκήκοα, ἀλλὰ παλαιότερον ἔτι, πρὶν
„ἢ τήνδε τὴν ἀρχὴν παραλαβεῖν. ὅν τρόπον δ'
„ἔγνων, ἀκούσατε. ὁ πατήρ ὁ Μάρκου Κλαυδίου
„τοῦδε, τελευτῶν τὸν βίον, ἡξίωσε με τὸν υἱὸν αὐ-
„τοῦ, παῖδα καταλειπόμενον, ἐπιτροπεῦσαι. πε-
„λάται δ' εἰσὶ τῆς οἰκίας ἡμῶν ἐκ προγόνων. ἐν δὲ
„τῷ χρόνῳ τῆς ἐπιτροπείας μήνυσις ἐγένετό μοι περὶ
„τῆς παιδός, ὥς ὑποβάλοιτο αὐτὴν Νομιτορία, λα-
„βοῦσα παρὰ τῆς Κλαυδίου δούλης. καὶ τὸ προᾶ-
„γμα ἐξετάσας, ἔμαθον οὕτως ἔχον. ἐφάπτεσθαι
„μὲν οὖν ἐμμαντὸν οὐ προσῆκέ μοι. βέλτιον δὲ
„ἡγησάμην τούτῳ τὴν ἐξουσίαν καταλιπεῖν, ὁπότε
„γένοιτο ἀνὴρ, εἴτε βουλευθείη τὴν παιδίσκην ἀπά-
„γειν, εἴτε διαλύσασθαι πρὸς τοὺς τρέφοντας αὐ-
„τὴν, χρήμασι πεισθεὶς, ἢ χαρισάμενος. ἐν δὲ τοῖς
„μεταξὺ χρόνοις ἐγὼ μὲν, εἰς τὰς πολιτικὰς πρά-
„ξεις ἐγκυλισθεὶς, οὐδὲν ἔτι τῶν Κλαυδίου προα-

„γμάτων εἶχον ἐν φροντίδι. τούτῳ δ' , ὥς ἔοικε,
 „τὸν ἴδιον ἐξετάζοντι βίον καὶ περὶ τῆς παιδείας ἢ
 „μήνυσιν ἀπεδόθη, καθάπερ ἐμοὶ πρότερον· καὶ
 „οὐδὲν ἄδικον ἄξιόν, τὴν ἐκ τῆς ἑαυτοῦ θραυπά-
 „νης γεγονυῖαν ἀπάγειν βουλόμενος. εἰ μὲν οὖν ἄλ-
 „λήλους ἐπεισαν αὐτοὶ, καλῶς ἂν εἶχεν. ἐπεὶ δ' εἰς
 „ἀμφισβήτησιν ἦλθε τὸ πρῶγμα, μαρτυρῶ τ' αὐτῷ
 „ταῦτα, καὶ κρίνω εἶναι τοῦτον τῆς παιδείας
 „κύριον.“

XXXVII. Ὡς δὲ ταῦτ' ἤκουσαν, ὅσοι μὲν
 ἦσαν ἀκέραιοί τε, καὶ τῶν τὰ δίκαια λεγόντων
 παράκλητοι, τὰς χεῖρας ἔρραντες εἰς τὸν οὐρανόν,
 ἀνέκραγον ὀδυρμῷ καὶ ἀγανακτήσει μεμιγμένην
 κραυγὴν· οἱ δὲ τῆς ὀλιγαρχίας κόλακες τὴν ἐπιτε-
 λεύουσάν τε καὶ θάρος ἐμποιῆσαι δυναμένην τοῖς
 κρατοῦσι φωνήν. ἡρεθισμένης δὲ τῆς ἀγορᾶς,
 καὶ παντοδαπῶν γεμούσης λόγῳ τε καὶ παθῶν,
 σιωπὴν γενέσθαι κελεύσας Ἀππίος, ἔλεξεν· „Εἰ μὴ
 „παύσεσθε διαστασιάζοντες τὴν πόλιν, καὶ ἀντι-
 „στρατηγοῦντες ἡμῖν, οἱ ταραχώδεις, καὶ μηδαιῆ
 „χρήσιμοι, μήτ' ἐν εἰρήνῃ, μήτε κατὰ πολέμους,
 „ὑπὸ τῆς ἀνάγκης σωφρονοσθέντες εἴξετε. μὴ τοῦ-
 „τους οἴεσθε τοὺς ἐπὶ τοῦ Καπιτωλίου καὶ τῆς
 „ἄκρας φρουρὰς ἐπὶ τοὺς ἔξωθεν πολεμίους ἡμῖν
 „παρεσκευάσθαι μόνον, ὑμᾶς δὲ τοὺς ἔνδον ὑπο-
 „καθημένους, καὶ πάντα σήποντας τὰ τῆς πόλεως
 „πράγματα, εἴσειν. γνώμην δὲ λαβόντες κρείττο-
 „να, ἣς ἔχετε νῦν, ἄπιτε, οἷς μὴ τι πρῶγμα, καὶ
 „προΐσσετε τὰ ἑαυτῶν, εἰ σωφρονεῖτε· σὺ δ' ἄγου

„τὴν παιδίσκην ἔχων, Κλαύδιε, μηδένα δεῖοικὸς,
 „δὲ ἄγορᾶς· οἱ γὰρ Ἀππίου σε προπέμψουσι δώ-
 „δεκα πελέκεις.“ Ὡς δὲ ταῦτ' εἶπεν, οἱ μὲν ἄλ-
 λοι στένοντες, καὶ τὰ μέτωπα παίοντες, καὶ τὰ
 δάκρυα κατέχειν οὐ δυνάμενοι, παρεχώρουν ἐκ τῆς
 ἀγορᾶς· ὁ δὲ Κλαύδιος ἀπῆγε τὴν παῖδα τῷ πατρὶ
 περιπεπλεγμένην καὶ καταφιλοῦσαν, καὶ ταῖς ἡδί-
 σταις φωναῖς ἀνακαλοῦσαν. ἐν τοιοῦτοις δὴ κακοῖς
 Οὐεργίνιος ὢν, ἔργον εἰς τοῦν βάλλεται, πατρὶ
 μὲν ταλαίπωρον καὶ πικρὸν, ἔλευθέρω δ' ἄνδρὶ
 καὶ μεγαλόφρονι πρέπον. αἰτησάμενος γὰρ ἔξουσίαν
 ἀσπᾶσθαι τὴν θυγατέρα τοὺς τελευταίους ἀσπα-
 σμοὺς ἐπ' ἐξουσίας, καὶ διαλεχθῆναι μόνη μόνος, ὁπό-
 σα βούλεται, πρὶν ἐκ τῆς ἀγορᾶς αὐτὴν ἀπαχθῆναι,
 συγχωρήσαντος τοῦ στρατηγοῦ, καὶ τῶν ἐχθρῶν μικρὸν
 ἀναχωρησάντων, ὑπολαβὼν εἰς γῆν ἐκλυομένην τε καὶ
 καταρῥέουσάν καὶ κατέχων, τέως μὲν ἀνεκαλεῖτό τε
 καὶ κατεφίλει, καὶ τὰς λιβάδας ἐξέματτε τῶν δα-
 κρύων· ἔπειτα κατὰ μικρὸν ὑπάγων, ὥς ἐγγὺς ἦν
 ἐργαστηρίου μαγειρικοῦ, μάχαιραν ἔξαρπάσας ἀπὸ
 τῆς τραπέζης, παίει τὴν θυγατέρα διὰ τῶν σπλάγχ-
 νων, τοσοῦτον εἰπὼν· „Ἐλευθέραν σὲ καὶ εὐσχή-
 „μονα, τέκνον, ἀποστέλλω τοῖς κατὰ γῆν προγό-
 „νοις· ζώσῃ γὰρ ταῦτα οὐκ ἔξην ἀμφοτέρα, διὰ τὸν
 „τύραννον.“ κραυγῆς δὲ γενομένης, ἡμαγμένην ἔχων
 τὴν μάχαιραν, καὶ οὕτως ἀνάμεστος αἵματος γενό-
 μενος, ὃ προσεφύσησεν αὐτῷ ἢ σφαγὴ τῆς κόρης,
 ἔθει διὰ τῆς πόλεως ἐμμανὲς, ἐπὶ τὴν ἔλευθερίαν
 τοὺς πολίτας καλῶν. διεκπαισάμενος δὲ τὰς πύλας

ἀνέβη τὸν ἵππον, ὅς ἦν παρεσκευασμένος αὐτῷ, καὶ ξυρέτεινεν ἐπὶ τὸ στρατόπεδον, Ἰκίλιον τε καὶ Νομιτορίου, τῶν ἀγαγόντων αὐτὸν ἐκ τοῦ χάρακος νεανίσκων, καὶ τότε συμπροεμπόντων. ἠκολούθει δ' αὐτοῖς καὶ ἄλλος ὄχλος δημοτῶν οὐκ ὀλίγος· ὥστε τοὺς σύμπαντας ἀμφὶ τετρακοσίους γενέσθαι.

Appius et amoris fructu privatur, et adversa experitur omnia, obstante Valerio et Horatio.

XXXVIII. Ὁ δ' Ἀππίος, ὡς τὸ περὶ τὴν κόρην ἐπέγνω πάθος, ἀναπηδᾷ τε ἀπὸ τοῦ δίδου, καὶ διώκειν τὸν Οὐεργίνιον ἐβούλετο, πολλὰ καὶ λέγων καὶ πράττων ἄκοσμα. περιστάντων δ' αὐτὸν τῶν φίλων, καὶ μηδὲν ἐξαμαρτάνειν ἀξιούντων, ἀπῆει πρὸς ἅπαντας ἀγανακτῶν. ἤδη δ' αὐτῷ καὶ οἰκίαν ὄντι προσαγγέλλουσι τῶν ἐταίρων τινές, ὅτι περὶ τὸ πτώμα τῆς κόρης Ἰκίλιός τε ὁ κηδεστής, καὶ Νομιτόριος ὁ θεῖος, σὺν τοῖς ἄλλοις ἐταίροις τε καὶ συγγενέσιν ἐσιῶτες, ῥητὰ καὶ ἄρῳητα κατ' αὐτοῦ λέγουσι, καὶ καλοῦσι τὸν δῆμον ἐπὶ τὴν ἐλευθερίαν. ὁ δ' ὑπ' ὀργῆς ὡς εἶχε, πέμπει τῶν ῥαβδούχων τινάς, κελεύσας ἀπάγειν εἰς τὸ δεσμωτήριον τοὺς κραγέτας, καὶ τὸ πτώμα μεταφέρειν ἐκ τῆς ἀγορᾶς· ἀφρονέστατον πράγμα ποιῶν, καὶ τοῖς τότε καιροῖς ἥκιστα ἀρμόδιον. δέον γὰρ ἀποθεραπεῦειν τὸν ὄχλον, ὀργῆς εἰληφότα δικαίαν πρόφασιν, εἴξαντα δ' ἐν τῷ παραχρῆμα χρόνῳ, ὕστερον τὰ μὲν ἀπολογούμενον, τὰ δὲ παραιτούμενον, τὰ δ' ἐτέραις τισὶν εὐεργεσίαις ἀναλαμβάνοντα, ἐπὶ τὸ βιαιότερον

ἐνεχθεῖς, εἰς ἀπόνοιαν ἠνάγκασεν αὐτοὺς τραπε-
σθαι. οὐ γὰρ ἀνέσχοντο τῶν ἐπιβαλλομένων ἔλκειν
τὴν νεκρὰν, ἢ τοὺς ἄνδρας εἰς τὸ δεσμωτήριον ἀπά-
γειν, ἀλλ' ἐμβοήσαντες ἑαυτοῖς σὺν ὠθισμῷ τε καὶ
πληγαῖς τῶν βιαζομένων, ἐξέβαλον αὐτοὺς ἐκ τῆς
ἀγορᾶς. ὥστ' ἠναγκάσθη ἀκούσας ταῦτα ὁ Ἄππιος
ἡμᾶ συχνοῖς ἐταῖροις καὶ πελάταις εἰς τὴν ἀγορὰν
πορεύεσθαι, παίειν κελεύων καὶ ἀνείργειν ἐκποδῶν
τοὺς ἐν τοῖς στενωποῖς. πυθόμενοι δὲ τὴν διάνοιαν
αὐτοῦ τῆς ἐξόδου Οὐαλέριός τε καὶ Ὀρότιος, οὓς
ἔφην ἡγεμονικωτάτους εἶναι τῶν ἀντιποιοιμένων
τῆς ἐλευθερίας, πολλὴν καὶ ἀγαθὴν νεότητα περὶ
αὐτοὺς ἀγαγόντες, ἴστανται πρὸ τοῦ νεκροῦ. καὶ
ἐπειδὴ πλησίον αὐτῶν οἱ περὶ τὸν Ἄππιον ἐγίνοντο,
πρῶτον μὲν εἰς λόγους ἐπαχθεῖς καὶ προπηλακισμοὺς
κατὰ τῆς ἐξουσίας αὐτῶν ἐχώρουν, ἔπειτα καὶ τὰ
ἔργα ὅμοια τοῖς λόγοις παρείχοντο, παίοντές τε καὶ
ἀνατρέποντες τοὺς ὁμόσε χωροῦντας.

XXXIX. Ὁ δ' Ἄππιος ἀδημονῶν ἐπὶ τῷ παρ'
ἐλπίδα τῆς κωλύσεως, καὶ οὐκ ἔχων, ὃ τι χρήσε-
ται τοῖς ἀνδράσι, τὴν ὀλεθριωτάτην ἔγνω βαδίζειν
οἰκίῳ, ἀναβὰς ἐπὶ τοῦ Ἱφαισίου τοῦ ἱεροῦ, ἐκάλει
τὸν δῆμον εἰς ἐκκλησίαν, καὶ κατηγορεῖν ἐπειρᾶτο
τῶν ἀνδρῶν παρανομίαν τε καὶ ὕβριν, ἐξουσίᾳ δη-
μαρχικῇ καὶ ἐλπίδι κούφῃ ἐπαιρόμενος, ὅτι συναγα-
νακτήσας ὁ δῆμος αὐτῷ παρήσει θίψαι τοὺς ἄνδρας
κατὰ τῆς πέτρας. οἱ δὲ περὶ τὸν Οὐαλέριον, ἕτερον
τόπον τῆς ἀγορᾶς καταλαμβάνοντες, καὶ τὸ πτώμα

τῆς παρθένου θέντες, ὅθεν ὑπὸ πάντων ὀφθήσεσθαι ἔμελλεν, ἐτέραν συνῆγον ἐκκλησίαν, καὶ πολλὴν ἐποιοῦντο τοῦ τ' Ἀππίου καὶ τῶν ἄλλων ὀλιγαρχῶν κατηγορίαν. ἔμελλέ τε, ὅπερ εἰκὸς ἦν, οὓς μὲν τὸ ἄξιωμα τῶν ἀνδρῶν, οὓς δ' ὁ τῆς κόρης ἔλεος, δεινὰ καὶ πέρα δεινῶν διὰ τὸ ἀτυχὲς κάλλος παθούσης, οὓς δ' αὐτὸς ὁ τῆς ἀρχαίας καταστάσεως πόθος εἰς ταύτην τὴν ἐκκλησίαν παρακαλῶν, πλείους τῶν ἐτέρων συνάξειν· ὥστ' ὀλίγους τινὰς ὑπολειφθῆναι περὶ τὸν Ἀππίον, αὐτοὺς τοὺς ὀλιγαρχικούς· ἐν οἷς ἦσαν τινες οὐκέτι τῆς ὀλιγαρχίας αὐτῶν ἀκροώμενοι, διὰ πολλὰς προφάσεις, ἀλλ', εἰ γένοιτ' ἰσχυρὰ τὰ τῶν ἐναντίων, ἄσμενοι χωρήσειν ἐπ' ἐκείνους. ἐρημούμενον δὴ θεωρῶν ἑαυτὸν Ἀππίος, ἠναγκάσθη μεταγνῶναι, καὶ ἀπελθεῖν ἐκ τῆς ἀγορᾶς· ὃ καὶ μάλιστα ὤνησεν αὐτόν. βαλλόμενος γὰρ ὑπὸ τοῦ δημοτικοῦ πλήθους, καλὰς ἔτισεν ἂν αὐτῷ τὰς δίκας. μετὰ τοῦτ' ἐξουσίας, ὅσης ἐβούλοντο, τυχόντες οἱ περὶ τὸν Οὐαλέριον, ἐνεφοροῦντο τῶν κατ' ὀλιγαρχίας λόγων, καὶ τοὺς ἔτι ἐνδοιμάζοντας ἐξεδημαγώγουν. ἔτι δὲ μᾶλλον ἐξηλλοτριώσαν τὸν πολιτικὸν ὄχλον οἱ τῆς κόρης συγγενεῖς, κλίνην τε κομίσαντες εἰς τὴν ἀγορὰν, καὶ τὸν ἄλλον κόσμον τὸν ἐπιτάφιον οἷον ἐδύναντο πολυτελέστατον παρασκευάσαντες, καὶ τὴν ἐκφορὰν τοῦ σώματος διὰ τῶν ἐπιφανεστάτων τῆς πόλεως ποιησάμενοι στενωπῶν, ὅθεν ὑπὸ πλείστων ὀφθήσεσθαι ἔμελλον. ἐξεπήδων γὰρ ἐκ τῶν οἰκιῶν γυναικίς τε καὶ παρθένοι τὸ πάθος ἀποδυρόμεται, αἱ μὲν

ἄνθη καὶ στεφάνους βάλλουσαι κατὰ τῆς κλίνης, αἱ δὲ τελαμῶνας, ἣ μίτρας, αἱ δὲ ἀθύρματα κόμης παρθενικά, καὶ πον τινὲς καὶ πλοκάμων ἀποκειράμεναι βοστρύχους· ἄνδρες τε συχνοὶ λαμβάνοντες ἐκ τῶν πλησίον ἐργαστηρίων, τὰ μὲν ὦνῃ, τὰ δὲ χάριτι, συνεπεκόσμουσαν τοῖς προσφόροις δωρήμασι τὴν ἐκκομιδὴν. ὥστε περιβόητον ἀνὰ τὴν πόλιν γενέσθαι τὸ κῆδος, καὶ προθυμίαν ἅπαντας λαβεῖν τῆς τῶν ὀλιγαρχῶν καταλύσεως. ἀλλ' οἱ φρονοῦντες τὰ τῆς ὀλιγαρχίας, ὅπλα ἔχοντες, μέγα παρεῖχον αὐτοῖς δέος· οἳ τε περὶ τὸν Οὐαλέριον οὐκ ἤξιουν αἵματι πολιτικῷ τὸ νεῖκος διαιρεῖν.

XL. Τὰ μὲν δὴ κατὰ τὴν πόλιν ἐν τοιαύταις ἦν ταραχαῖς. Οὐεργίνιος δ', ὃν ἔφην αὐτόχειρα γενέσθαι τῆς ἑαυτοῦ θυγατρὸς, ἀπὸ ῥυτῆρος ἐλαύνων τὸν ἵππον, ἀφικνεῖται περὶ λύχνων ἄφας ἐπὶ τὸν πρὸς Ἀλγιδῷ χάρακα, τοιοῦτος, οἷος ἐκ τῆς πόλεως ἐξέδραμεν, αἵματι πεφυρμένος ἅπας, καὶ τὴν μαγειρικὴν μάχαιραν διὰ χειρὸς ἔχων. ἰδόντες δ' αὐτὸν οἱ πρὸ τοῦ στρατοπέδου τὰς φυλακὰς φυλάττοντες, ἐν ἀπόρῳ τ' ἦσαν, ὃ τι πέπονθεν εἰκάσαι, καὶ παρηκολούθουν, ὥς ἀκουσόμενοι μέγα πρᾶγμα καὶ δεινόν. ὃ δὲ τέως μὲν ἐπορεύετο κλαίων, καὶ διασημαίνων τοῖς ὁμόσε χωροῦσιν ἀκολουθεῖν. ἐξέτρεχον δ' ἐκ τῶν σκηνῶν, ὥς διεπορεύετο, μεταξὺ δειπνοῦντες, ἅπαντες ἀθρόοι, φανοὺς ἔχοντες καὶ λαμπάδας, ἀγωνίας πλήρεις, καὶ θορυβῶ περιχεύμενοι περὶ αὐτὸν ἠκολούθουν. ἐπεὶ δ' εἰς τὸν ἀναπεπταμένον τοῦ στρατοπέδου τόπον ἦλθεν,

ἐπὶ μετεώρου σιᾶς τινός, ὥσθ' ὑπὸ πάντων ὀρᾶ-
 σθαι, διηγείτο τὰς καταλαβούσας αὐτὸν συμφοράς,
 μάρτυρας τῶν λόγων παρεχόμενος τοὺς σὺν αὐτῇ
 παρόντας ἐκ τῆς πόλεως. ὥς δὲ κατέμειθεν ὀλοφυ-
 ρομένους τε πολλοὺς καὶ δακρύοντας, εἰς ἱεσίας
 καὶ δεήσεις αὐτῶν ἐτράπετο, μὴ περιῦδεῖν μήτ' αὐ-
 τὸν ἀτιμώρητον γενόμενον, μήτε τὴν πατρίδα προ-
 πηλακισμένην. λέγοντι δ' αὐτῷ ταῦτα πολὺ τὸ
 βουλόμενον ἐξ ἀπάντων ἀκούειν καὶ ἐπικελευόμενον
 λέγειν ἐγίνετο. τοιγάρτοι καὶ θρασύτερον ἤδη καθή-
 πιετο τῆς ὀλιγαρχίας. διεξιὼν δ', ὥς πολλῶν μὲν
 ἀφείλοντο τὰς οὐσίας οἱ δέκα, πολλῶν δὲ πληγαῖς
 ἠκίσαντο τὰ σώματα, παμπόλλους δὲ φυγεῖν ἠνάγκα-
 σαν ἐκ τῆς πατρίδος οὐδὲν ἀδικήσαντας, γυναικῶν
 δ' ὕβρεις, καὶ παρθένων ἐπιγάμων ἀρπαγὰς, καὶ
 παίδων ἐλευθέρων προπηλακισμοὺς, καὶ τὰς ἄλλας
 αὐτῶν παρανομίας τε καὶ ὀμότητας ἐκλογιζόμενος·
 „Καὶ ταῦτ', ἔφη, προπηλακίζουσιν ἡμᾶς οἱ μήτε
 νόμῳ τὴν ἐξουσίαν ἔχοντες, μήτε ψηφίσματι βου-
 λῆς, ἢ δήμου συγχωρήματι λαβόντες· ὁ γὰρ
 ἐνιαύσιος αὐτοῖς τῆς ἀρχῆς χρόνος, ὃν ἐχρῆν αὐ-
 τοὺς ἄρξαντας ἐτέροις παραδοῦναι τὰ κοινὰ,
 παρελήλυθεν· ἀλλ' ἐκ τοῦ βιαιοτάτου τῶν τρόπων,
 πολλὴν δειλίαν καὶ μαλακίαν καταγνόντες ἡμῶν,
 ὥσπερ γυναικῶν. εἰσελθέτω δὴ λογισμὸς ἕκαστον
 ὑμῶν, ὃν τ' αὐτὸς πέπονθε, καὶ ὃν οἶδεν ἐτέρους
 παθόντας· καὶ εἴ τις ὑμῶν, δελεαζόμενος ὑπ'
 αὐτῶν ἡδοναῖς τισιν, ἢ χάρισιν, οὐ πεφόβηται
 τὴν ὀλιγαρχίαν, οὐδὲ δέδοικε, μὴ καὶ ἐπ' αὐτὸν

„ἔλθοι ποτὲ σὺν χρόνῳ τὰ δεινὰ, μαθὼν, ὅτι τυ-
 „ράννοις οὐδὲν πιστόν, οὐδ' ὑπ' εὐνοίας ἐκ τῶν
 „κρατοῦντων δίδονται τισι χάριτες, καὶ πάντα τὰ
 „ὅμοια τούτοις, μεταγνώτω· καὶ μὴ διανοίῃ χρη-
 „σάμενοι πάντες, ἐλευθεροῦτε ἀπὸ τῶν τυράννων
 „τὴν πατρίδα, ἐν ᾗ θεῶν τε ἱερὰ ἴδρυνται, καὶ θῆ-
 „και προγόνων εἰσὶν, οὓς ὑμεῖς τιμᾶτε μετὰ θεοῦς,
 „καὶ γηραιοὶ πατέρες, τροφεῖα πολλὰ καὶ ἄξια τῶν
 „πόνων ἀπαιτοῦντες, γυναικὲς τε κατὰ νόμους ἐγ-
 „γυηθεῖσαι, καὶ θυγατέρες ἐπίγαμοι, φροντίδος
 „οὐ μικρᾶς δεόμεναι τοῖς ἔχουσι, καὶ γοναὶ παίδων
 „ἀρξένων, οἷς ὀφείλεται δίκαια φύσεως προγόνων.
 „οἰκίας γὰρ δὴ καὶ κλήρους καὶ χρήματα σὺν πολ-
 „λοῖς κτηθέντα πόνοις ὑπὸ πατέρων καὶ ὑμῶν αὐ-
 „τῶν σιωπῶ· ὧν ὑμῖν οὐδὲν ἔξεστι βεβαίως ἔχειν,
 „ἕως ἂν ὑπὸ τῶν δέκα τυραννῆσθε.

XLI. „Οὔτε σωφρόνων, οὔτε γενναίων ἐστὶν
 „ἀνθρώπων, τὰ μὲν ἀλλότρια κτᾶσθαι δι' ἀνδρα-
 „γαθίαν, τὰ δ' οἰκεῖα περιορᾶν ἀπολλύμενα διὰ
 „μαλακίαν. οὐδὲ πρὸς μὲν Αἰκανοὺς καὶ Οὐολού-
 „σκους καὶ Σαβίτους καὶ τοὺς περιόικους ἔπαρτας
 „πολεμεῖν μακροὺς καὶ ἀδιαλείπτους πολέμους ὑπὲρ
 „ἀρχῆς καὶ δυναστείας, πρὸς δὲ τοὺς παρὰ νόμον
 „ἄρχοντας ὑμῶν μὴ θέλειν ἄρασθαι τὰ ὄπλα, ὑπὲρ
 „ἀσφαλείας τε καὶ ἐλευθερίας. οὐκ ἀναλήψεσθε τὸ
 „φρόνημα τῆς πατρίδος; οὐ παραστήσεται λογισμὸς
 „ὑμῖν τῆς ἀρετῆς τῶν γονέων ἄξιος, οἱ διὰ μίαν
 „γυναικὸς ὕβριν ὑφ' ἐνὸς τῶν Ταρκυνίου παίδων
 „ὑβρισθείσης, καὶ διὰ τὴν ξυμφορὰν ταύτην ἑαυτὴν

„διαχρησαμένης, οὕτως ἡγανάκτησαν ἐπὶ τῷ πάθει,
 „καὶ παρωξύνθησαν, καὶ κοινὴν ἀπάντων ἡγήσαντο
 „τὴν ὕβριν, ὥστ' οὐ μόνον Ταρκύνιον ἐξέβαλον ἐκ
 „τῆς πόλεως, ἀλλὰ καὶ τὸ βασιλικὸν πολίτευμα
 „κατέλυσαν, καὶ τὸ λοιπὸν ἀπεῖπαν, μηδένα Ῥω-
 „μαίων ἄρχειν διὰ βίου τὴν ἀνυπεύθυνον ἀρχήν.
 „αὐτοὶ τε τοὺς μεγίστους ὁμόσαντες ὄρκους, καὶ
 „κατὰ τῶν ἐκγόνων ἀράς, ἐάν τι παρὰ ταῦτα ποιῶ-
 „σι, καταρσάμενοι; ἔπειτ' ἐκεῖνοι μὲν ἐνός οὐκ
 „ἦνεγκαν ἀκολάστου μειρακίου τυραννικὴν ὕβριν
 „εἰς ἓν σῶμα ἐλεύθερον γενομένην. ὑμεῖς δὲ ὑπο-
 „μενεῖτε πολυκέφαλον τυραννίδα πάση παρανομίᾳ
 „καὶ ἀσελγείᾳ χρωμένην, καὶ ἔτι μᾶλλον χρησομέ-
 „νην, ἐάν νῦν ἀνάσχησθε; οὐκ ἐμοὶ μόνῳ θυγάτηρ
 „ἐγένετο διαφέρονσα τὴν ὄψιν ἐτέρων, ἣν ἀπὸ τοῦ
 „φανεροῦ βιάζεσθαι καὶ προπηλακίζειν Ἀππίος
 „ἐπεβάλετο, ἀλλὰ καὶ ὑμῶν εἰσι πολλοῖς, τοῖς μὲν
 „θυγατέρες, τοῖς δὲ γαμεταί, τοῖς δὲ νεανίαὶ παῖδες
 „εὐπρεπεῖς· οὓς τί κωλύσει πρὸς ἄλλου τινὸς τῶν
 „δέκα τυράννων, ἢ πρὸς αὐτοῦ Ἀππίου ταῦτά πα-
 „θεῖν; εἰ μὴ τις ἄρα θεῶν ἐστὶν ἐγγυητής, ὥς, ἐάν
 „τὰς ἐμὰς ταύτας συμφορὰς ἀτιμωρήτους ἐάσητε,
 „οὐκ ἐφ' ὑμῶν πολλοὺς τὰ ὅμοια δεινὰ ἦξει, ἀλλὰ
 „μέχρι τῆς ἐμῆς θυγατρὸς ὁ τυραννικὸς ἔρως προ-
 „ελθὼν στήσεται, καὶ περὶ τὰ λοιπὰ σώματα παί-
 „δων τε καὶ παρθένων σωφρονήσει. πολλῆς μέντοι
 „μωρίας καὶ σκαιότητος σαφῶς ἵστε τὰ νοούμενα
 „ταῦτα ὥς οὐκ ἔσται, λέγειν. ἀόριστοι γὰρ αἱ τῶν
 „τυράννων ἐπιθυμίαι. κατὰ τὸ εἶκός, οἷα δὴ μήτε

„νόμον ἔχουσαι κωλυτὴν, μήτε φόβον. ἐμοὶ δὲ δὴ
 „πράττοντες τιμωρίαν δικαίαν, καὶ ὑμῖν αὐτοῖς
 „ἀσφάλειαν, ἵνα μὴ ταῦτά πάθῃτε, παρασκευαζό-
 „μενοι, διαῤῥήξατε ἤδη ποτὲ τοὺς χαλινούς, ὧς
 „σχέτλιοι· ἀναβλέψατε ὁρθοῖς ὄμμασι πρὸς τὴν
 „ἐλευθερίαν. ἐπὶ τίνι γὰρ ἑτέρᾳ προσφάσει μᾶλλον
 „ἄγανακτῆσετε, ἢ ταύτῃ, ὅτε τὰς τῶν πολιτῶν θυ-
 „γατέρας ὡς δούλας ἀπάγουσιν οἱ τύραννοι, καὶ
 „μετὰ μαστίγων νυμφαγωγοῦσιν; ἐν ποίῳ δὲ τὸ
 „ἐλεύθερον φρόνημα ἀναλήψεσθε καιρῶ, τὸν νῦν
 „παρέντες, ἐν ᾧ τὰ ὄπλα περὶ τοῖς σώμασιν ἔχετε;“

XLII. Ἐπὶ δ' αὐτοῦ λέγοντος, ἀνεβόησαν οἱ
 πολλοὶ, τιμωρήσιν ὑπισχνούμενοι· καὶ τοὺς ἡγεμό-
 νας τῶν λόχων ἐξ ὀνόματος ἐκάλουν, ἀξιούντες ἔργου
 ἔχεσθαι· καὶ ἐκ τοῦ φανεροῦ πολλοὶ παριόντες
 ἐθάρρουν λέγειν, εἴ τι δεινὸν ἦσαν πεπονθότες.
 μαθόντες δὲ τὰ γινόμενα οἱ πάντες ἄνδρες, οὓς ἔφη
 ἡγεῖσθαι τῶν ταγματίων, δείσαντες, μὴ τις ἐπ' αὐ-
 τοὺς τῶν ὄχλων ὁρμὴ γένηται, συνέδραμον εἰς τὸ
 στρατήγιον πάντες, καὶ μετὰ τῶν φίλων ἐσκόπουν,
 εἴ πως παύσωσι τὴν ταραχὴν, τὰ οἰκτεῖα ὄπλα περι-
 στησάμενοι. ὥς δ' ἐπύθοντο ἀπεληλυθότας εἰς τὰς
 σκηνάς, λήξαντά τε καὶ παυσάμενον τὸν θόρυβον,
 ἄγνοοῦντες, ὅτι τῶν ἐκατοντάρχων τοῖς πλείοσι δε-
 δογμένον ἦν, δι' ἀπορρήτων συνωμοσιῶν ἀπόστασιν
 πράττειν, καὶ συνελευθεροῦν τὴν πατρίδα, ἔκριναν,
 ἐπειδὴν ἡμέρα τάχιστα γένηται, τὸν μὲν ἐκταράτ-
 τοντα τοὺς ὄχλους Οὐεργίνιον συλλαβόντας ἔχειν ἐν
 φυλακῇ, τὰς δὲ δυνάμεις ἀναστήσαντας ἐκ τοῦ χά

ρακος, ἄγειν ἐπὶ τοὺς πολεμίους, καὶ τὴν κρατίστην αὐτῶν τῆς χώρας ἐγκαθημένους δηρὺν· περὶ δὲ τῶν ἐν τῇ πόλει πραττομένων μηδὲ τοῖς σφετέροις ἔτι ἐδόντας πολυπραγμονεῖν, τὰ μὲν διὰ τῆς ὠφελείας, τὰ δὲ διὰ τοὺς ἐσομένους ὑπὲρ αὐτῶν ἐκάστοτε ἀγῶνας. ἐγένετο δ' αὐτοῖς οὐδὲν τῶν ἐκ διαλογισμοῦ· οὐδὲ γὰρ τὸν Οὐεργίνιον εἶασαν οἱ λοχαγοὶ καλούμενον εἰς τὸ στρατήγιον ἀπελθεῖν, ὑποπτεύοντες, μή τι πάθοι δεινόν. ἀλλὰ καὶ τὸν διαλειφθέντα λόγον, ὡς ἐπὶ τοὺς πολεμίους ἀγαγεῖν τοὺς ὄχλους ἐβούλοντο, κατωφείδιζον, λέγοντες· „Ὡς καλῶς „ἡμῶν ἐστρατηγήκατε καὶ πρότερον, ἵνα καὶ νῦν „λαβόντες ἐλπίδας ἀκολουθῶμεν ὑμῖν, οἵτινες ἔστην „οὐπω πρότερον ἕτεροι Ῥωμαίων ἡγεμόνες, ἐν τ' „αὐτῆς ἄγοντες τῆς πόλεως στρατιάν, καὶ ἀπὸ τῶν „συμμάχων ἀγείραντες, οὔτε τινὰ νίκην, ἢ βλάβην, „ἐποιήσατε κατὰ τῶν ἐχθρῶν, ἀλλ' ἀναιδρῆσαν τε „καὶ ἀπειρίαν ἀπεδείξασθε, κακῶς στρατοπεδευσάμενοι, καὶ τὴν ἑαυτῶν χώραν ὡς ὑπὸ τῶν πολεμίων καταδηλωθεῖσαν, πτωχοὺς καὶ ἀπόρους ἡμᾶς „ἐποιήσατε ἀπάντων, ὅσοις, κρατοῦντες τοῖς ὅπλοις „τῶν ἐναντίων, ἐνικῶμεν ἐν ταῖς μάχαις, ὅτε ὑμῶν „κρείττους ἦσαν οἱ στρατηγοί· τρόπαιά τε νῦν „καθ' ἡμῶν ἀνιστᾷσι, καὶ σκηναὶς καὶ ἀνδράποδα „καὶ ὅπλα καὶ χρήματα διηρηπακότες, ἔχουσι τὰ „ἡμέτερα.“

Milites Virginii impulsu, desertis decemviris, in Aventinum secedunt.

XLIII. Ὁ δὲ Οὐεργίνιος ὑπὸ τ' ὀργῆς, καὶ ἐκ

τοῦ μηδὲν ἔτι δεδοικέναι τοὺς ἡγεμόνας, αὐθαδέ-
 στερον αὐτῶν κατήπτετο, λυμεῶνας καὶ ὀλέθρους
 τῆς πατρίδος ἀποκαλῶν, καὶ παραινῶν τοῖς λοχα-
 γοῖς ἅπασιν ἄραμένους τὰ σημεῖα οἴκαδε ἀπάγειν
 τὴν στρατιάν. ὁρῶδοῦντων δ' ἔτι τῶν πολλῶν τὰ
 ἱερὰ σημεῖα κινεῖν, ἔπειτα τοὺς ἡγεμόνας καὶ τοὺς
 στρατηγούς καταλιπεῖν, οὔτε ὅσιον, οὔτ' ἀσφαλές,
 εἶναι νομιζόντων τοῖς πᾶσιν· ὃ τε γὰρ ὅρκος ὁ
 στρατιωτικὸς, ὃν ἅπαντων μάλιστα ἐμπεδοῦσι Ρω-
 μαῖοι, τοῖς στρατηγοῖς ἀκολουθεῖν κελεύει τοὺς
 στρατευομένους, ὅποι ποτ' ἂν ἄγωσιν· ὃ τε νόμος
 ἀποκτείνειν ἔδωκε τοῖς ἡγεμόσιν ἐξουσίαν τοὺς
 ἀπειθοῦντας, ἢ τὰ σημεῖα καταλιπόντας, ἀκριτῶς.
 ταῦτα δι' εὐλαβείας αὐτοὺς ἔχοντας ὁρῶν Οὐεργίνιος,
 ἐδίδασκεν, ὅτι λέλυκεν αὐτῶν τὸν ὅρκον ὁ νόμος,
 ἐπειδὴ νόμος μὲν ἀποδειχθέντα δεῖ τὸν στρατηγὸν
 ἄρχειν τῶν δυνάμεων, ἡ δὲ τῶν δέκα ἀνδρῶν ἐξουσία
 παράνομος ἦν, ὑπερβαλοῦσα τὸν ἐνιαύσιον χρόνον,
 εἰς ὃν ἀπεδείχθη. τὸ δὲ τοῖς μὴ κατὰ νόμον ἄρχου-
 σι ποιεῖν τὸ κελευόμενον, οὐκ εὐπείθειαν εἶναι καὶ
 εὐσέβειαν, ἀλλ' ἄνοιαν καὶ μανίαν. ταῦτ' ἀκούσαν-
 τες, ὁρθῶς λέγεσθαι ἡγούμενοι, καὶ παρακελευόμε-
 νοι ἀλλήλοις, καί τι καὶ θάρσος ἐκ τοῦ δαιμονίου
 λαβόντες, αἴρονται τὰ σημεῖα, καὶ προῆγον ἐκ τοῦ
 χάρακος. ἔμελλον δ', ὅπερ εἰκὸς ἐν ποικίλοις τ' ἦθε-
 σι, καὶ οὐχ ἅπασι τὰ κράτιστα διανοουμένοις, ἔσε-
 σθαί τινες οἱ μένοντες ἅμα τοῖς ὀλιγάρχαις καὶ
 στρατιῶται καὶ λοχαγοὶ, πλὴν οὐ τοσοῦτοι τὸ πλῆ-
 θος, ἀλλ' ἐλάττους παρὰ πολὺ τῶν ἐτέρων. οἱ δ'

ἐξελθόντες ἐκ τοῦ στρατοπέδου, δι' ὅλης ἡμέρας ἐπιπορευθέντες, ἑσπέρας καταλαβούσης, παρῆσαν εἰς τὴν πόλιν, οὐδενὸς ἐξαγγείλαντος αὐτῶν τὴν ἔφοδον· καὶ συνετάραξαν τοὺς ἔνδον οὐ μετρίως, πολέμιον οἰομένους στρατὸν εἰσεληλυθέναι· κραυγὴ τε καὶ δρόμος ἄτακτος ἀνὰ τὴν πόλιν ἦν. οὐ μὴν ἐπὶ πολὺν γε διέμεινεν ἡ ταραχὴ χρόνον, ὥστε κακὸν τι γενέσθαι δι' αὐτήν. διεξιόντες γὰρ τοὺς στενωποὺς ἑβόων, ὅτι φίλοι τ' εἰσὶ, καὶ ἐπ' ἀγαθῷ τῆς πόλεως εἰσεληλύθασιν· καὶ τὰ ἔργα ὅμοια παρείχοντο τοῖς λόγοις, ἀδικοῦντες οὐδέν. ἀφικόμενοι δ' εἰς τὸν καλούμενον Λουεντῖνον· ἔστι δὲ τῶν ἐμπεριεχομένων ἐν τῇ Ῥώμῃ λόφων οὗτος ἐπιτηδειότατος ἐνστρατοπεδεύεσθαι· παρὰ τὸ τῆς Ἀρτέμιδος ἱερὸν τίθενται τὰ ὄπλα. τῇ δ' ἐξῆς ἡμέρᾳ κρατυνόμενοι τὸν χάρακα, καὶ χιλιάρχους δέκα τῶν κοινῶν ἀποδείξαντες κυρίους, ὧν ἡγεμὼν ἦν Μάρκος Ὀππιος, ἕμερον ἐφ' ἡσυχίας.

XLIV. Ἦκον δ' αὐτοῖς ἐπικούροι μετ' οὐ πολὺ καὶ ἀπὸ τῆς ἐν Φιδήνῃ στρατιᾶς οἱ κράτιστοι τῶν τριῶν ταγμάτων λοχαγοὶ, πολλὴν δύναμιν ἐπαγόμενοι, ἁλλοτρίως μὲν ἔτι πάλαι διακείμενοι πρὸς τοὺς ἐκεῖ στρατηγούς, ἐξ οὗ Σίγκκιον τὸν πρεσβευτὴν ἀπέκτειναν, ὥσπερ ἔφην· δεδιότες δ' ἄρξαι τῆς ἀποστάσεως πρότεροι, ὡς οἰκείων ὄντων τῇ δεκαδαρχίᾳ τῶν ἐν Ἀλγιδῷ πέντε ταγμάτων, τότε δ' ἐπειδὴ τὴν ἐκείνων ἀπόστασιν ἐπέγνωσαν, ἀγαπητῶς τὸ συμβάν ἀπὸ τῆς τύχης δεξάμενοι. ἡγεμόνες δὲ καὶ τούτων τῶν ταγμάτων ἦσαν δέκα χιλιάρχοι

καθ' ὁδὸν ἀποδειχθέντες, ὧν ἐπιφανέστατος Σέξτος Μάλιος ἦν. ἐπεὶ δὲ συνέμιζαν ἀλλήλοις, θέμενοι τὰ ὄπλα, τοῖς εἴκοσι χιλιάρχοις ἐπέτρεψαν ἅπαντα ὑπὲρ τοῦ κοινοῦ λέγειν τε καὶ πράττειν. ἐκ δὲ τῶν εἴκοσι τοὺς ἐπιφανεστάτους ἀπέδειξαν δύο προβούλους, Μάρκον Ὀππιον, καὶ Σέξτον Μάλιον. οὗτοι βουλευτήριον ἐξ ἁπάντων καταστησάμενοι τῶν λοχαγῶν, μετ' ἐκείνων ἅπαντα διετέλουν πραγματευόμενοι. ἀδήλου δ' ἔτι τοῖς πολλοῖς τῆς διανοίας αὐτῶν οὐσης, Ἀππίος μὲν, οἷα δὴ συγγινώσκων ἑαυτῷ τῆς παρούσης ταραχῆς αἰτίῳ γεγονότι, καὶ τῶν προσδοκωμένων δι' αὐτὴν ἔσεσθαι κακῶν, οὐκέτι τῶν κοινῶν οὐδὲν ἡξίου πράττειν, ἀλλὰ κατ' οἶκον ἔμενεν. ὁ δὲ σὺν αὐτῷ τεταγμένος ἐπὶ τῆς πόλεως Σπόριος Ὀππίος, διαταραχθεὶς κατ' ἀρχὰς καὶ αὐτός, ὥς αὐτίκα μάλα τῶν ἐχθρῶν σφίσιν ἐπιθησομένων, καὶ ἐπὶ τούτῳ ἠκόντων, ἐπειδὴ κατέμαθεν οὐδὲν νεωτερίζοντας αὐτοὺς, ὑφέμενος τὸ δέος, ἐκάλει τὴν βουλὴν εἰς τὸ συνέδριον, ἐκ τῶν οἰκιῶν κατ' ἄνδρα μεταπεμπόμενος. ἔτι δ' αὐτῶν συλλεγομένων, ἤκον ἐκ τῆς ἐν Φιδήνῃ στρατιᾶς ἡγεμόνες, ἀγανακτοῦντες ἐπὶ τῷ καταλελειφθαι τοὺς χάρακας ὑπὸ τῶν στρατιωτῶν ἀμφοτέρους, καὶ τὴν βουλὴν πείθοντες, ἀξίαν τοῦ πράγματος ὀργὴν κατ' αὐτῶν λαβεῖν. ἐπεὶ δ' ἀγορεύειν γνώμην ἕκαστον ἔδει, Λούκιος μὲν Κορνήλιος ἔφη δεῖν ἀπιέναι τοὺς ταχθέντας ἐπὶ τὸν Ἀβεντινὸν αὐθημερὸν ἐπὶ τοὺς ἑαυτῶν χάρακας, καὶ τὰ κελεύόμενα ὑπὸ τῶν στρατηγῶν ἐπιτελεῖν, μηδενὸς ὄντας τῶν γεγονότων ὑποδίκους, πλήν

τῶν αἰτίων τῆς ἀποστάσεως μόνων· τούτοις δὲ προσ-
 θεῖναι δίκας τοὺς στρατηγοὺς. εἴαν δὲ μὴ ποιῶσι
 ταῦτα, βουλευεῖν περὶ αὐτῶν τὸ συνέδριον, ὥς ἐκλε-
 λοιπότων τὴν τάξιν, ἐφ' ἣν ἐτάχθησαν ὑπὸ τῶν ἡγε-
 μόνων, καὶ περὶ τὸν στρατιωτικὸν ἡσεβηκότων ὕρ-
 κον. Λούκιος δὲ Οὐαλέριος * * * * *
 * * * * * ἀλλ' ὑπὲρ τῶν
 Ῥωμαϊκῶν νόμων, οὓς ἐν ταῖς δώδεκα δέλτοις ἀνα-
 γεγραμμένους εἶρομεν, οὔτε μηδένα ποιήσασθαι
 λόγον ἡρμοτιεν, οὔτω σεμνῶν ὄντων, καὶ τοσαύτην
 ἐχόντων διαφορὰν παρὰ τὰς Ἑλληνικὰς νομοθεσίας,
 οὔτε περαιτέρω τοῦ δέοντος προβαίνειν, ἐκμηκύναν-
 τας τὴν περὶ αὐτῶν ἱστορίαν.

L. Valerio et Horatio coss. leges latae.

XLV. Οἱ δὲ μετὰ τὴν κατάλυσιν τῆς δεκαδαρ-
 χίας τὴν ὑπατον ἀρχὴν πρῶτον παρὰ τοῦ δήμου
 λαβόντες ἐπὶ τῆς λοχίτιδος ἐκκλησίας, ὥσπερ ἔφην,
 Λούκιος Οὐαλέριος Ποῦτιος καὶ Μάρκος Ὀράτιος
 Βαρβάτος, αὐτοὶ τε δημοτικοὶ τὰς φύσεις ὄντες,
 καὶ παρὰ τῶν προγόνων ταύτην διαδεδεγμένοι τὴν
 πολιτείαν, τὰς ὑποσχέσεις φυλάττοντες, ἃς ἐποίη-
 σαντο πρὸς τοὺς δημοτικούς, ὅτ' ἀποθέσθαι τὰ
 ὄπλα συνέπειθον αὐτοὺς, ὥς πάντα τὰ συμφέροντα
 τοῦ δήμῳ πολιτευσόμενοι, νόμους ἐκύρωσαν ἐν ἐκκλη-
 σίαις λοχίτισι· δυσχεραίνοντων μὲν τῶν πατρικίων,
 αἰδουμένων δ' ἀντιλέγειν· ἄλλους τέ τινας, οὓς οὐ
 δέομαι γράφειν, καὶ „τὸν κελεύοντα τοὺς ὑπὸ τοῦ
 „δήμου τεθέντας ἐν ταῖς φυλετικαῖς ἐκκλησίαις νό-

„μους, ἅπασι κεῖσθαι Ῥωμαίοις ἐξ ἴσου, τὴν αὐτὴν
 „ἔχοντας δύναμιν τοῖς ἐν ταῖς λοχίτισιν ἐκκλησίαις
 „τεθρομένοις. τιμωρίαὶ δὲ προσέκειντο τοῖς κατα-
 „λύουσιν, ἢ παραβαίνουσι τὸν νόμον, ἐὰν ἀλώσι,
 „θάνατος καὶ δήμευσις τῆς οὐσίας.“ οὗτος ὁ νόμος
 ἐξέβαλε τὰς ἀμφισβητήσεις τῶν πατρικίων, ἃς
 ἐποιοῦντο πρὸς τοὺς δημοτικούς πρότερον, οὐκ
 ἀξιοῦντες τοῖς ὑπ' ἐκείνων τεθεῖσι νόμοις πειθαρχεῖν,
 οὐδ' ὅλως τὰ ἐν ταῖς φυλετικαῖς ἐκκλησίαις
 ἐπικυρούμενα, κοινὰ τῆς πόλεως ἀπάσης δόγματι
 νομίζοντες, ἀλλ' αὐτὸ μόνοις ἐκείνοις ἰδίον· ὃ τι δ'
 ἂν ἡ λοχίτις ἐκκλησία γνῶ, τοῦθ' ἡγούμενοι σφίσι
 τ' αὐτοῖς καὶ τοῖς ἄλλοις πολίταις τετάχθαι. εἴρηται
 δὲ καὶ πρότερον, ὅτι ἐν μὲν ταῖς φυλετικαῖς ἐκκλη-
 σίαις οἱ δημοτικοὶ καὶ πένητες ἐκράτουν τῶν πατρι-
 κίων· ἐν δὲ ταῖς λοχίτισιν ἐκκλησίαις οἱ πατρίκιοι,
 παρὰ πολὺ τῶν ἄλλων ἐλάττους ὄντες, περιῆσαν
 τῶν δημοτικῶν.

In decemvirorum iniurias vindicatur.

XLVI. Τούτου κυρωθέντος τοῦ νόμου ὑπὸ
 τῶν ὑπάτων, σὺν ἄλλοις τισὶν, ὥσπερ ἔφην, δημοτι-
 κοῖς, εὐθύς οἱ δῆμαρχοι καιρὸν ἐπιτήδειον νομίζον-
 τες, ἐν ᾧ τιμωρήσονται τοὺς περὶ τὸν Ἀππίον, εἰς-
 αγγελίας ὄντο δεῖν ποιήσασθαι κατ' αὐτῶν, οὐχ
 ἅμα πάντας ὑπάγοντες ὑπὸ τὴν δίκην, ἵνα μηδὲν
 ἀλλήλους ὠφελῶσιν, ἀλλὰ καθ' ἑνα· ῥᾶρον γὰρ οὕ-
 τως ὑπελάμβανον εὐμεταχειρίστους ἔσεσθαι. σκο-
 πούμενοι δ', ἀπὸ τίνος ἂν ἄρξαιντο ἐπιτηδαιοτάτου,

τὸν Ἀππίον πρῶτον ἔγνωσαν εὐθύρειν, τῶν τ' ἄλλων ἀδικημάτων ἕνεκα μισούμενον ὑπὸ τοῦ δήμου, καὶ τῶν νεωστὶ περὶ τὴν παρθένον γενομένων παρανομιῶν. ἐλόντες μὲν γὰρ τοῦτον, εὐπετῶς ἐδόκουν καὶ τῶν ἄλλων κρατῆσειν· εἰ δ' ἀπὸ τῶν ταπεινοτέρων ἄρξαιτο, μαλακωτέρας ὑπελάμβανον τὰς ὁργὰς τῶν πολιτῶν πρὸς τοὺς ἐπιφανεστάτους τελευταίους κρινομένους ἔσεσθαι, συντιόνωτέρας οὖσας ἐπὶ τοῖς προτέροις ἀγῶσιν· ὃ πολλάκις ἤδη συνέβη. ταῦτα βουλευσάμενοι, συνέσχον τοὺς ἄνδρας· Ἀππίου δὲ Οὐεργίνιον ἔταξαν ἄνευ κλήρου κατηγορεῖν. εἰσαγγέλλεται δὴ μετὰ τοῦτο εἰς τὸν δῆμον Ἀππίος ὑπὸ τοῦ Οὐεργινίου κατηγορηθεὶς ἐπὶ τῆς ἐκκλησίας, καὶ αἰτεῖται χρόνον εἰς ἀπολογία. ἀπαχθεὶς δ' εἰς τὸ δεσμωτήριον, ἵνα φυλάττηται μέχρι δίκης· οὐ γὰρ ἐδόθη ἐγγυήσις αὐτῷ· πρὶν ἐπιστῆναι τὴν ἀποδειχθεῖσαν ἡμέραν τῆς κρίσεως, ἐν τοῖς δεσμοῖς ἀποθνήσκει, ὥς μὲν ἡ τῶν πολλῶν ὑπόληψις ἦν, ἐξ ἐπιταγῆς τῶν δημάρχων· ὥς δ' οἱ τὴν αἰτίαν ἀπολύσασθαι βουλόμενοι διεφθήμιζον, αὐτὸς ἐαυτὸν ἀναρτησάμενος βρόχῳ. μετ' ἐκεῖνον Σπόριος Ὀππίος εἰσαχθεὶς εἰς τὸν δῆμον ὑφ' ἑτέρου τῶν δημάρχων Ποπλίου Νομιτορίου, καὶ τυχὼν ἀπολογίας, ἀπάσαις ἀλίσκεται ταῖς ψήφοις, καὶ παραδοθεὶς εἰς τὸ δεσμωτήριον, αὐθημερὸν ἀποθνήσκει. οἱ δὲ λοιποὶ τῶν δέκα, πρὶν εἰσαγγελεῖσθαι, φυγαῖς αὐτοὺς ἐξημίωσαν. τὰς δ' οὐσίας τῶν ἀνηρηγημένων καὶ τῶν πεφευγόντων οἱ ταμίαι τῆς πόλεως ἀνέλαβον εἰς τὸ δημόσιον. εἰσαγγέλλεται δὲ καὶ Μάρκος Κλαύδιος

ὁ τὴν παρθένον ἐπιβαλόμενος ὥς δούλην ἀπάγειν, ὑπὸ τοῦ μνηστῆρος αὐτῆς Ἰκιλίου· καὶ τὴν αἰτίαν εἰς τὸν ἐπιτάξαντα παρανομεῖν Ἀππιον ἀναφέρων, θανάτου μὲν ἀπολύεται, φυγῇ δ' αἰδίδω ζημιοῦται. τῶν ἄλλων δὲ, τῶν ὑπηρετησάντων τι παράνομον τοῖς ὀλιγάρχαις, οὐδεὶς ἔσχεν ἄγωνα δημόσιον, ἀλλὰ πᾶσιν ἄδεια ἐδόθη. ὁ δὲ τοῦτο τὸ πολίτευμα εἰσηγησάμενος ἦν Μάρκος Δοέλλιος ὁ δῆμαρχος, ἀχθομένων ἤδη τῶν πολιτῶν, καὶ πολεμίων γενέσθαι προσδοκῶντων.

Expeditio in Aequos et Volscos duce Valerio.

XLVII. Ἐπεὶ δ' αἱ κατὰ πόλιν ἐπαύσαντο ταραχαί, συναγαγόντες τὴν βουλὴν δόγμα κυροῦσιν, ἐξάγειν τὸν στρατὸν ἐπὶ τοὺς πολεμίους διὰ ταχέων. ἐπικυρώσαντος δὲ τοῦ δήμου τὰ ψηφισθέντα ὑπὸ τῆς βουλῆς, Οὐαλέριος μὲν, ἄτερος τῶν ὑπάτων, τὴν ἡμίσειαν ἔχων τοῦ στρατοῦ μοῖραν, ἐξῆγεν ἐπὶ τ' Αἰκανοὺς καὶ Οὐολούσκους· συνῆλθε γὰρ ἀμφοτέρω τὰ ἔθνη. ἐπιστάμενος δὲ τοὺς Αἰκανοὺς ἐκ τῶν προτέρων κατορθωμάτων ἀνῆχμα προσειληφύτας, καὶ εἰς πολλὴν καταφρόνησιν τῆς Ῥωμαίων δυνάμεως ἐπαρθέντας, ἔτι μᾶλλον ἐβούλετο ἐπᾶραι, καὶ θρασυτέρους ποιῆσαι, δόξαν οὐκ ἀληθῇ παρασχών, ὥς ὀρῶσθαι εἰς χεῖρας ἵεναι πρὸς αὐτοὺς, καὶ πάντα δεδιότως ἐποίει. χωρίον τε γὰρ εἰς στρατοπεδείαν ὑψηλὸν καὶ δυσπρόσιτον ἐξελέξατο, τάφρον τε βαθεῖαν περιεβάλετο, καὶ χάρακας ἤγειρεν ὑψηλοῦς. προκαλουμένων δὲ τῶν πολεμίων αὐτὸν εἰς μάχην

πολλάκις, καὶ κακιζόντων τὴν ἀνανδρίαν, ἡρείχετο μένων ἐφ' ἡσυχίας. ἐπεὶ δ' ἔγνω τὴν κρατίστην τῶν πολεμίων δύναμιν ἐπὶ προνομὴν τῆς Ἑρνίκων τε καὶ Λατίνων γῆς ἐξεληλυθυῖαν, ἐν δὲ τῷ χάρακι φυλακὴν οὔτε πολλὴν λειπομένην, οὔτ' ἀγαθὴν, τοῦτον εἶναι νομίσας τὸν καιρὸν ἐπιτήδειον, ἐξῆγε κεκοσμημένην τὴν στρατιάν, καὶ παρέστησεν, ὥς εἰς μάχην· οὐδενός τ' ἀντεξιόντος, ἐκείνην μὲν τὴν ἡμέραν ἐπεῖχε, τῇ δ' ἐξῆς ἐπὶ τὴν ἀποσκευὴν αὐτοῖν ἤγεν, οὐ σφόδρα ὀχυρὰν οὔσαν. μαθόντες δὲ πολιορκούμενον τὸν χάρακα οἱ προεξεληλυθότες ἐπὶ τὰς προνομὰς τοῦ ἄστεος, ἦκον, πλὴν οὐχ ἅμα, καὶ ἐν κόσμῳ, σποράδες δὲ καὶ κατ' ὀλίγους, ὥς ἕκαστοι εἶχον, ἐπιφαινόμενοι· οἱ τ' ἐκ τοῦ χάρακος, ἐπεὶ τοὺς σφετέρους προσιόντας ἐθέασαντο, θρασύτεροι γεγονότες, ἐξῆλθον ἀθρόοι. καὶ γίνεται μέγας ἀγὼν, καὶ φόνος ἐξ ἀμφοτέρων πολὺς· ἐν ᾧ νικήσαντες οἱ Ῥωμαῖοι, τοὺς τε συστάδην μαχομένους ἐτρέψαντο, καὶ τοὺς φεύγοντας ἐπιδιώκοντες, οὓς μὲν ἀπέκτειναν, οὓς δ' αἰχμαλώτους ἔλαβον. Οὐαλέριος μὲν δὴ ταῦτα διαπραξάμενος, ἀδεῶς ἤδη τὴν γῆν τῶν πολεμίων ἐπιὼν ἐδήρουν.

XLVIII. Μάρκος δὲ Ὀράτιος ἐπὶ τὸν κατὰ Σαβίνων πόλεμον, ἐπειδὴ τὰ κατὰ τὸν συνάρχοντα ἔγνω, προαγαγὼν καὶ αὐτὸς ἐκ τοῦ χάρακος τὰς δυνάμεις, ἀντεπῆγε θᾶπτον ὅλη δυνάμει πρὸς οὐκ ἐλαττους ἀριθμὸν τοὺς Σαβίνους, καὶ τὰ πολέμια ἐμπειροτάτους· ἐνεδείξαντο γὰρ φρόνημά τε καὶ τόλμαν ἐκ τῶν προτέρων κατορθωμάτων πολλήν

πρὸς τοὺς ἀντιμαχομένους, καὶ κοινῶς πάντες, καὶ ἰδίως ὁ τούτων προηγούμενος· ἦν γὰρ οὐ μόνον στρατηγὸς ἀγαθός, ἀλλὰ καὶ πολεμιστὴς κατὰ χεῖρα γενναῖος· καὶ τῶν ἱππέων μεγάλην προθυμίαν παρυσχομένων, νίκην ἀναιρεῖται λαμπροτάτην, πολλοὺς μὲν ἀποκτείνας τῶν πολεμίων, πολλῶ δ' ἔτι πλειόνων αἰχμαλώτων τετυχηκώς, τοῦ τε χάρακος αὐτοῦ ἐρήμου κρατήσας, ἐν ᾗ τὴν τ' ἀποσκευὴν τῶν πολεμίων πολλὴν εὗρε, καὶ τὴν λείαν ἄπασαν, ἣν ἐκ τῆς Ῥωμαίων γῆς ἐλήϊσαντο· αἰχμαλώτους τε πάννυ πολλοὺς τῶν σφετέρων εὗρε καὶ ἀνέσωσατο. οὐ γὰρ ἔφθασαν ἀνασκευασάμενοι τὰς ὠφελείας οἱ Σαβῖνοι, διὰ καταφρόνησιν. τὰ μὲν οὖν τῶν πολεμίων χρήματα τοῖς στρατιώταις ὠφέλειαν ἐφῆκε ποιεῖσθαι, προεξελόμενος ἐκ τῶν λαφύρων, ὅσα τοῖς θεοῖς καθιερώσειν ἔμελλε· τὴν δὲ λείαν τοῖς ἀφαιρεθεῖσιν ἀπέδωκε.

XLIX. Ταῦτα διαπραξάμενος, ἀπῆγεν εἰς Ῥώμην τὰς δυνάμεις· καὶ κατὰ τὸν αὐτὸν χρόνον Οὐαλέριος ἦκεν· ἦν τ' ἀμφοτέροις μέγα φρονοῦσιν ἐπὶ ταῖς νίκαις καὶ ἐλπίς ἐπιφανεῖς κατάξιν θριάμβους. οὐ μὴν ἐχώρησέ γ' αὐτοῖς κατ' ἐλπίδα τὸ ἔργον. συναχθεῖσα γὰρ κατ' αὐτῶν ἡ βουλὴ κατεστρατοπεδευκότων ἔξω τῆς πόλεως κατὰ τὸ καλούμενον Ἄρειον πεδίον, καὶ τὰ πραχθέντα ὑπ' ἀμφοτέρων μαθοῦσα, τὴν ἐπινίκιον οὐκ ἐπέτρεψε ποιήσασθαι θυσίαν· πολλῶν μὲν καὶ ἄλλων ἐναντιωθέντων αὐτοῖς ἐκ τοῦ φανεροῦ, μάλιστα δὲ Κλαυδίου Γαΐου· θεῖος δ' ἦν οὗτος, ὥσπερ ἔφην, Ἀππῖω τῷ καταστη-

σαμένῳ τὴν ὀλιγαρχίαν, καὶ νεωστὶ ὑπὸ τῶν δημάρχων ἀναιρεθέντι· τοὺς τε κυρωθέντας ὑπ' αὐτῶν νόμους προβαλλομένου, δι' ὧν ἡλάττωσαν τὸ τῆς βουλῆς κράτος, καὶ τἄλλα πολιτεύματα, ὅσα οὗτοι πολιτευόμενοι διετέλεσαν· τελευταίαν δὲ τὴν τῶν δέκα ἀνδρῶν, οὓς προὔδωκαν τοῖς δημάρχοις, τῶν μὲν ἀπώλειαν, τῶν δὲ δήμευσιν, ὥς παρὰ τοὺς ὄρκους καὶ τὰς συνθήκας, διεξιόντος· τὰ γὰρ ἐπὶ τῶν ἱερῶν συνομολογηθέντα τοῖς πατρικίοις πρὸς τοὺς δημοτικούς, ἐπ' ἀδείᾳ τε πάντων γενέσθαι, καὶ ἀμνηστία τῶν προτέρων· τὸν τ' Ἀππίου θάνατον οὐκ αὐτοχειρίᾳ γενέσθαι λέγοντος, ἀλλ' ἐπιβούλῳς ὑπὸ τῶν δημάρχων πρὸ δίκης, ἵνα μὴτε λόγου τύχη κρινόμενος, μὴτ' ἐλέους· ὥς εἰ κατέστη γοῦν εἰς κρίσιν ὁ ἀνὴρ, γένους ἀξίαν παρεχόμενος, καὶ πολλὰ τὸ κοινὸν εὖ πεποιηκώς, ὄρκους τε καὶ πίστεις ἐπιβώμενος, αἷς οἱ ἄνθρωποι πιστεύοντες εἰς διαλλαγὰς συνέρχονται, τέκνα τε καὶ συγγένειαν, καὶ αὐτὸ τὸ ταπεινὸν σχῆμα, καὶ τἄλλα πολλὰ φέρων εἰς οἶκτον ἐφελκόμενα τὸ πλῆθος. τοιαῦτα κατ' αὐτοῖν ἐκχέαντος Κλαυδίου Γαΐου, καὶ ἄλλων παρόντων, ἔδοξεν ἀγαπᾶν αὐτοὺς, εἰ μὴ δώσουσι δίκας· θριάμβων δὲ καταγωγῆς, ἢ τινῶν τοιοῦτων συγχωρήσεων, οὐδὲ κατὰ μικρὸν ἀξίους εἶναι τυγχάνειν.

Valerius et Horatius invito senatu triumphant.

L. Ἀποψηφισαμένης δὲ τῆς βουλῆς τὸν θρίαμβαν, ἀγανακτοῦντες οἱ περὶ τὸν Οὐαλέριον, καὶ δεινὴν ὕβριν ὑπολαμβάνοντες ὑβρίζεσθαι, συνεκάλεσαν

εἰς ἐκκλησίαν τὸ πλῆθος· καὶ πολλὰ τῆς βουλῆς κατηγορήσαντες, συναγορευσάντων αὐτοῖς τῶν δημάρχων, καὶ νόμον εἰσηγησαμένων, παρὰ τοῦ δήμου λαμβάνουσι τὴν καταγωγὴν τοῦ θριάμβου, πρῶτοι Ῥωμαίων ἀπάντων τοῦτο εἰσηγησάμενοι τὸ ἔθος. ἐκ δὲ τούτου πάλιν εἰς διαφορὰς καὶ ἐγκλήματα οἱ δημοτικοὶ καθίσταντο πρὸς τοὺς πατρικίους· παρῶν δ' αὐτοὺς οἱ δῆμαρχοι καθ' ἡμέραν ἐκκλησιάζοντες. ἦν δ' ἡ μάλιστα ἐρεθίζουσα τοὺς πολλοὺς ὑπόληψις, ἦν ἐκεῖνοι παρεσκεύασαν ἰσχυρὰν γενέσθαι φήμας τ' ἀδеспότοις, καὶ εἰκασμοῖς αὐξηθεῖσαν οὐκ ὀλίγοις, ὥς καταλυσόντων τοὺς νόμους τῶν πατρικίων, οὓς ἐκύρωσαν οἱ περὶ Οὐαλέριον ὑπατοί· δόξα τ' ἰσχυρὰ, καὶ οὐ πολὺ ἀπέχουσα τοῦ πίσις εἶναι, τοὺς πολλοὺς κατεῖχε. καὶ τὰ μὲν ἐπὶ τούτων πραχθέντα τῶν ὑπάντων ταῦτα ἦν.

Lar. Herminius et T. Virginius coss.

LI. Οἱ δὲ τὸν ἐξῆς ὑπατεύσαντες ἐνιαυτὸν, Ἀάρος Ἑρμίνιος καὶ Τίτιος Οὐεργίνιος· καὶ οἱ παρὰ τούτων τὴν ἀρχὴν παραλαβόντες, Μάρκος Γε· *

*	*	*	*	*	*	*	*
*	*	*	*	*	*	*	*
*	*	*	*	*	*	*	*

M. Geganius et C. Iulius coss.

LII. Μηδὲν δ' αὐτῶν ἀποκρινομένων, ἀλλ' ἀγανακτούντων, παρελθὼν αὐθις Κάτλιος ἐπὶ τὸ βῆμα· „Ἐχετε, ἔφη, παρακεχωρημένον, ἄνδρες πο-

„λῖται, παρ' αὐτῶν τῶν διαφερομένων, ὅτι τῆς ἡμε-
 „τέρας χώρας ἑαυτοῖς μηδὲν προσηκούσης ἀντιποι-
 „οῦνται· πρὸς ταῦτα ὁρῶντες, τὰ δίκαια καὶ τὰ
 „εὖορκα ψηφίσασθε.“ Ταῦτα τοῦ Κατλίου λέγον-
 τος, αἰδῶς εἰσῆει τοὺς ὑπάτους, ἐνθυμουμένους, ὥς
 οὔτε δίκαιον, οὔτ' εὐπρεπές, ἢ δίκη λήπεται τέλος,
 ἂν τινα ἀμφισβητουμένην χώραν δικαστῆς αἰρηθεῖς
 ὁ Ῥωμαίων δῆμος, μηδέποτ' αὐτῆς ἀντιποιησάμε-
 νος, ἑαυτῷ προσδικάσει, τοὺς ἀμφισβητοῦντας ἀφε-
 λόμενος· καὶ πολλοὶ σφόδρα ἐλέχθησαν εἰς ἀποτρο-
 πὴν τοῦ πράγματος ὑπὸ τῶν ὑπάτων καὶ τῶν ἡγου-
 μένων τῆς βουλῆς λόγοι διακενῆς. οἱ γὰρ ἀνειληφό-
 τες τὰς ψήφους, πολλὴν μωρίαν εἶναι λέγοντες, ἐτέ-
 ρους περιορᾷν τὰ σφέτερα κατέχοντας, καὶ οὐκ εὖ-
 σεβῆς ἐξοίσειν τέλος ὑπολαμβάνοντες, ἐὰν Ἀρικηνούς,
 ἢ Ἀρδεάτας, κυρίους ἀποδείξωσι τῆς ἀμφισβητήτου
 γῆς, ὁμωμοκότες, ὧν ἂν εὗρωσιν αὐτὴν οὔσαν, τού-
 των ἐπικρίνειν· τοῖς τε δικαζομένοις ὀργὴν ἔχοντες,
 ὅτι τοὺς ἀποστερουμένους αὐτῆς δικαστὰς ἡξίωσαν
 λαβεῖν, ἵνα μηδ' ὕστερον ἔτι σφίσιν ἐγγένηται τὴν
 ἑαυτῶν ἀνακομίσασθαι κτῆσιν, ἣν αὐτοὶ μεθ' ὄρ-
 κου δικάσαντες, ἐτέροις ἐπέγνωσαν εἶναι. ταῦτα δὲ
 λογιζόμενοι, καὶ ἀγανακτοῦντες, τρίτον ἐκέλευσαν
 καδίσκον τεθῆναι ὑπὲρ τῆς πύλεως Ῥωμαίων, καθ'
 ἐκάστην φυλὴν, εἰς ὃν ἀποθῆσονται τὰς ψήφους·
 καὶ γίνεται πάσαις ταῖς ψήφοις ὁ Ῥωμαίων δῆμος
 τῆς ἀμφιλόγου χώρας κύριος. ταῦτα μὲν ἐπὶ τούτων
 ἐπράχθη τῶν ὑπάτων.

M. Genucio et C. Curtio coss. contentio de iure consularis.

LIII. Μάρκου δὲ Γενυκίου καὶ Γαΐου Κοϊντίου τὴν ἀρχὴν παρειληφότες, αἱ πολιτικαὶ πάλιν ἀνίσταντο διαφοραὶ, τῶν δημοτικῶν ἀξιούντων, ἅπασιν Ῥωμαίοις ἐξεῖναι τὴν ὑπατον ἀρχὴν λαμβάνειν· τέως γὰρ οἱ πατρικιοὶ μόνοι μετήρσαν αὐτήν, ἐν ταῖς λοχίτισιν ἐκκλησίαις ἀποδεικνύμενοι· νόμον τε συγγράψαντες ὑπὲρ τῶν ὑπατικῶν ἀρχαιρεσιῶν εἰσέφερον οἱ τότε δημαρχοῦντες, ἐκτὸς ἐνὸς Γαΐου Φουρνίου, πάντες οἱ λοιποὶ συμφρονήσαντες, ἐν ᾧ τὸν δῆμον ἐποιοῦντο κύριον τῆς διαγνώσεως καθ' ἕνα ἕκαστον ἐνιαυτὸν, εἴτε πατρικίους βούλοιο μετεῖναι τὴν ὑπατείαν, εἴτε δημοτικούς. ἐφ' οἷς ἡγανάκτουν οἱ τοῦ βουλευτικοῦ μετέχοντες συνεδρίου, καταλυομένην τὴν ἐαυτῶν δυναστείαν ὁρῶντες, καὶ πάντα ὑπομένειν ὥοντο δεῖν πρότερον, ἢ τὸν νόμον κύριον εἶσαι γενέσθαι· ὄργαι τε καὶ κατηγορίαι καὶ ἀντιπράξεις ἐγίνοντο συνεχεῖς, ἐν ἰδίοις τε συλλόγοις καὶ κατὰ τὰς κοινὰς ἀπάντων συνόδους τῶν πατρικίων, πρὸς ἅπαντας ἡλλοτριωμένων τοὺς δημοτικούς. καὶ λόγοι πολλοὶ μὲν ἐν τῷ συνεδρίῳ, πολλοὶ δὲ κατὰ τὰς ἐκκλησίας, ὑπὸ τῶν προῖσταμένων τῆς ἀριστοκρατίας ἐλέχθησαν· ἐπεικέστεροι μὲν, ὑπὸ τῶν οἰομένων ἀγνοίᾳ τοῦ συμφέροντος ἁμαρτάνειν τοὺς δημοτικούς· τραχύτεροι δὲ ὑπὸ τῶν νομιζόντων ἐξ ἐπιβουλῆς καὶ φθόγου τοῦ πρὸς αὐτοὺς τὸ πρᾶγμα συγκεῖσθαι.

LIV. Ἐλκομένου δὲ τοῦ χρόνου διακενῆς, ἦκον εἰς τὴν πόλιν ἀπὸ τῶν συμμάχων ἄγγελοι, λέγοντες, ὅτι πολλῇ στρατιᾷ μέλλουσιν ἐλαύνειν ἐπ' αὐτοὺς Αἰκανοὶ τε καὶ Οὐλοῦσκοι, καὶ δεόμενοι βοήθειαν ἀποστεῖλαι σφίσιν διὰ ταχέων, ὥς ἐν τρίβῳ τοῦ πολέμου κειμένοις. ἐλέγοντο δὲ καὶ Τυρρῶνων οἱ καλούμενοι Οὐϊεντανοὶ παρασκευάζεσθαι πρὸς ἀποστασιν· Ἀρδεάται τ' αὐτῶν οὐκέτ' ἦσαν ὑπήκοοι, τῆς ἀμφιλόγου χώρας ὄργην ἔχοντες, ἣν ὁ Ῥωμαίων δῆμος, αἰρεθεὶς δικαστῆς, αὐτῷ προσεδίκασεν ἐν τῷ παρελθόντι ἐνιαυτῷ. ταῦτα ἡ βουλὴ μαθοῦσα ψηφίζεται στρατιὰν καταγράφειν, καὶ τοὺς ὑπάτους ἀμφοτέρους ἐξάγειν δυνάμεις. ἀντέπραπτον δὲ τοῖς γνωσθεῖσιν ὑπ' αὐτῶν οἱ τὸν νόμον εἰσφέροντες· ἔχουσι δ' ἐξουσίαν ἐναντιοῦσθαι δῆμαρχοι τοῖς ὑπάτοις· ἀφαιρούμενοί τε τοὺς ἀγομένους ὑπ' αὐτῶν ἐπὶ τὸν στρατιωτικὸν ὄρκον, καὶ τιμωρίαν οὐδεμίαν ἑῶντες λαμβάνειν παρὰ τῶν ἀπειθούντων. πολλὰ δὲ τῆς βουλῆς ἀξιούσης ἐν μὲν τῷ παρόντι χρόνῳ τὴν φιλονεικίαν καταβαλεῖν, ὅταν δὲ τέλος οἱ πόλεμοι λάβωσι, τότε προτιθέναι περὶ τῶν ἀρχαιρεσιῶν νόμον, οἱ δὲ τοσοῦτον ἐδέησαν εἶξαι τοῖς καιροῖς, ὥστε καὶ περὶ τῶν ἄλλων ἐναντιώσεσθαι τοῖς δόγμασι τῆς βουλῆς ἔλεγον, καὶ οὐδὲν ἑάσειν δόγμα περὶ οὐδενὸς κυρωθῆναι πράγματος, εἰ μὴ τὸν ὑπ' αὐτῶν εἰσφερόμενον προβουλευσὴ νόμον. καὶ οὐ μόνον ἐν αὐτῷ συνεδρίῳ πρὸς τοὺς ὑπάτους ταῦτ' ἀπειλῆσαι προήχθησαν, ἀλλὰ καὶ ἐπὶ τῆς ἐκκλησίας ὄρκους, οἵπερ εἰς μέγιστοι ἐν αὐτοῖς, κατὰ τῆς

ἐαυτῶν πίστεως διωμοσάμενοι, ἵνα μὴδὲ πεισθεῖσιν ἐξῇ τι τῶν ἐγνωσμένων αὐτοῖς καταλύειν.

LV. Πρὸς δὴ τὰς ἀπειλὰς ταύτας ἐσκόπουν, ὃ τι χρὴ ποιεῖν οἱ πρεσβύτατοί τε καὶ κορυφαιότατοι τῶν προεστηκότων τῆς ἀριστοκρατίας, συναχθέντες εἰς ἰδιωτικὸν σύλλογον ὑπὸ τῶν ὑπάτων αὐτοὶ καθ' ἑαυτούς. Γάϊος μὲν οὖν Κλαύδιος ἡκιστα δημοτικός ὢν, καὶ ταύτην διαδεδεγμένος ἐκ προγόνων τὴν αἵρεσιν τῆς πολιτείας, αὐθαδεστέραν γνώμην εἰσέφερε, μὴτε ὑπατείας, μὴτ' ἄλλης ἀρχῆς τῷ δήμῳ παραχωρεῖν μηδεμιᾶς· τοὺς δὲ τᾶναντία πράττειν ἐπιχειροῦντας ὅπλοις κωλύειν, ἐὰν μὴ πείθωνται τοῖς λόγοις, φειδῶ μηδεμίαν ποιουμένους μὴτ' ἰδιώτου, μὴτ' ἀρχοντος. ἅπαντας γὰρ τοὺς ἐπιχειροῦντας τὰ πάτρια κινεῖν ἔθη, καὶ τὸν κόσμον τοῦ πολιτεύματος τὸν ἀρχαῖον διαφθεῖρειν, ἀλλοτρίους καὶ πολεμίους εἶναι τῆς πόλεως. Τίτος δὲ Κοῖντιος οὐκ εἶα τῇ βίᾳ καθεῖργειν τὸ ἀντίπαλον, οὐδὲ δι' ὅπλων καὶ αἵματος ἐμφυλίου χωρεῖν πρὸς τὸ δημοτικόν, ἄλλως τε καὶ δημάρχων σφίσιν ἐναντιωσομένων, οὓς ἱεροὺς εἶναι καὶ παναγεῖς ἐψηφίσαντο οἱ πατέρες ἡμῶν, θεοὺς καὶ δαίμονας ἐγγυητὰς ποιησάμενοι τῶν ὁμολογιῶν, καὶ τοὺς μεγίστους ὅρκους κατ' ἐξωλείας αὐτῶν τε καὶ τῶν ἐκγόνων, ἐὰν τι παραβαίνωσι τῶν συγκειμένων, κατομοσάμενοι.

LVI. Ταύτη προσθεμένων τῇ γνώμῃ καὶ τῶν ἄλλων τῶν παρακληθέντων εἰς τὸ συνέδριον, παραλαβὼν τὸν λόγον ὁ Κλαύδιος· „Οὐκ ἄγνωῶ μὲν, ἔφησεν, ἡλικίων κρηπὶς καταβληθήσεται συμφορῶν

„ἅπασιν ἡμῖν, ἐὰν ἐπιτρέψωμεν τῷ δήμῳ περὶ τοῦ
 „νόμου ψῆφον λαβεῖν· οὐκ ἔχων δ', ὅ τι χρὴ ποιεῖν,
 „οὐδὲ δυνάμενος τοσούτοις οὕσιν ἀντιλέγειν, εἴκω
 „τοῖς βουλήμασι τοῖς ὑμετέροισι. δίκαιον γάρ, ἀπο-
 „φαίνεσθαι μὲν ἕκαστον, ἃ δοκεῖ τῷ κοινῷ συνοί-
 „σειν, πείθεσθαι δὲ τοῖς ὑπὸ τῶν πλειόνων κριθεῖ-
 „σιν. ἐκείνο μέντοι παραινεῖν ὑμῖν, ὥς ἐν χαλεποῖς
 „καὶ ἀβουλήτοις πράγμασιν, ἔχω, τῆς μὲν ὑπατείας
 „μήτε νῦν, μήθ' ὕστερον, παραχωρεῖν μηθεὶ, πλην
 „τῶν πατρικίων, οἷς μόνοις ὁσιόν τε καὶ θεμιτόν
 „τυγχάνει· ὅταν δ' εἰς ἀνάγκην κατακλεισθῇτε,
 „ὥσπερ νῦν, μεταδιδόναι καὶ τοῖς ἄλλοις πολίταις
 „τῆς μεγίστης ἐξουσίας τε καὶ ἀρχῆς, χιλιάρχους μὲν
 „ἀντὶ τῶν ὑπάτων ἀποδείκνυτε, ἀριθμὸν αὐτῶν
 „ὀρίσαντες ὅσον δὴ τινα· (ἐμοὶ μὲν γὰρ ὀκτώ, ἢ
 „ἕξ, ἀποχωρῆναι δοκεῖ.) ἐν δὲ τούτοις τοῖς ἀνδράσι
 „μὴ ἐλάττονος ἀριθμοῦ ἕστωσαν οἱ πατρίκιοι τῶν
 „δημοτικῶν. ταῦτα γὰρ ποιοῦντες, οὔτε τὴν τῶν
 „ὑπάτων ἀρχὴν εἰς ταπεινοὺς καὶ ἀναξίους καταβα-
 „λεῖτε, οὔτε δυναστείας ἀδίκους ἑαυτοῖς κατασκευά-
 „ζεσθαι δόξετε, μηδεμιᾶς ἀρχῆς μεταδιδόντες τοῖς
 „δημοτικοῖς.“ Ἐπαινέσάντων δ' ἁπάντων τὴν γνώ-
 „μην, καὶ οὐδενὸς τὰ ἐναντία λέγοντος· „Ἀκούσατε,
 „ἔφη, ἃ καὶ τοῖς ὑπάτοις ὑμῖν ἔχω παραινεῖν. ἡμέ-
 „ραν προειπόντες, ἐν ἣ τὸ προβούλευμα ἐπικυρώσε-
 „τε, καὶ τὰ κριθέντα ὑπὸ τῆς βουλῆς, λόγον ἀπόδο-
 „τε τοῖς ἀπολογουμένοις ὑπὲρ τοῦ νόμου καὶ τοῖς
 „κατηγοροῦσι· ῥηθέντων δὲ λόγων, ὅταν καθήκη
 „τάς γνώμας ἐρωτᾶν, μήτ' ἀπ' ἐμοῦ ἄρξασθε, μήτ'

„ἀπὸ Κοϊντίου τουδὲ, μήτ' ἀπ' ἄλλου τῶν πρεσβυ-
 „τέρων οὐδενός, ἀλλ' ἀπὸ τοῦ φιλοδημοτάτου τῶν
 „βουλευτῶν, Λουκίου Οὐαλερίου· καὶ μετὰ τοῦτον
 „ἀξιούτε Ὅρατιον, εἴ τι βούλεται, λέγειν. ὅταν δὲ
 „τὰς παρ' ἐκείνων γνώμας ἐξετάσητε, τότε τοὺς
 „πρεσβυτέρους ἡμᾶς κελεύσετε λέγειν. ἐγὼ μὲν οὖν
 „τὴν ἐναντιουμένην γνώμην τοῖς δημάρχοις ἀπο-
 „δείξομαι, πάσῃ παρῳήσίμῃ χρώμενος· τουτὶ γὰρ τῷ
 „κοινῷ συμφέρει. τὸ δὲ περὶ τῶν χιλιάρχων πολί-
 „τευμα, εἰ βουλομένοις ἔστιν, εἰσηγείσθω Τίτος Γε-
 „νύκιος οὗτος· πρεπωδεστάτη γὰρ ἡ γνώμη, καὶ
 „ὑποψίαν ἤκιστα παρέξουσα γένοιτ' ἂν, εἰάν οὗτος
 „αὐτὴν ὁ σὸς ἀδελφός, ὦ Μάρκε Γενύκιε, λέγῃ.“
 Ἐδόκει καὶ ταῦτα ὀρθῶς ὑποτίθεσθαι· καὶ οἱ μὲν
 ἀπήεσαν ἐκ τοῦ συλλόγου. τοῖς δὲ δημάρχοις δέος
 ἐνέπιπτε πρὸς τὴν ἀπόρρητον τῶν ἀνδρῶν συνου-
 σίαν, ὥς ἐπὶ κακῷ τινι τοῦ δήμου μεγάλῳ γενομέ-
 νῃν, ἐπειδὴ κατ' οἰκίαν τε συνήδρευσαν, καὶ οὐκ ἐν
 τῷ φανερῷ, ἀλλὰ καὶ οὐδένα τῶν προεστηκότων τοῦ
 δήμου, κοινωρὸν τῶν βουλευμάτων παρέλαβον. καὶ
 μετὰ τοῦτο συνέδριον αὐτοὶ πάλιν ἐκ τῶν φιλοδη-
 μοτάτων συναγαγόντες, ἀλεξήματα καὶ φυλακὰς ἀντ-
 ιμεχανῶντο πρὸς τὰς ἐπιβουλὰς, ἅς ἐκ τῶν πατρι-
 κίων ἔσεσθαι σφίσιν ὑπώπτευσαν.

LVII. Ὡς δὲ καθῆκεν ὁ χρόνος, ἐν ᾧ τὸ προ-
 βούλευμα ἔδει γενέσθαι, συγκαλέσαντες οἱ ὕπατοι
 τὴν βουλὴν, καὶ πολλὰς ὑπὲρ ὁμονοίας καὶ εὐκο-
 σμίας ποιησάμενοι παρακλήσεις, πρῶτοις ἀπέδωκαν
 λέγειν τοῖς εἰσηγησαμένοις δημάρχοις τὸν νόμον.

καὶ παρελθὼν εἰς ἕξ αὐτῶν, Κάτων Κενιόλιος, περὶ
 μὲν τοῦ δίκαιον, ἢ συμφέροντα, εἶναι τὸν νόμον,
 οὐτ' ἐδίδασκεν, οὐτ' ἐμέμνητο. „θαυμάζειν δ' ἔφη
 „τῶν ὑπάτων, ὅτι βεβουλευμένοι τε καὶ κεκριότες
 „ἤδη κατὰ σφῶς αὐτοὺς, ἃ δεῖ πράττειν, ὥσπερ
 „ἄδοκίμαστον πρᾶγμα καὶ βουλῆς δεόμενον, εἰς τὸ
 „συνέδριον ἐπεχείρησαν εἰσφέρειν, καὶ λόγον ἀπέ-
 „δωκαν ὑπὲρ αὐτοῦ τοῖς προαιρουμένοις, εἰρωνεῖαν
 „εἰσάγοντες, οὔτε ταῖς ἑαυτῶν ἡλικίαις ἀρμόττου-
 „σαν, οὔτε τῷ μεγέθει τῆς ἀρχῆς προσήκουσαν
 „πονηρῶν τ' ἀρχὰς ἔφη πολιτευμάτων αὐτοὺς εἰσά-
 „γειν, ἀπόρρητα βουλευτήρια συνάγοντας ἐν ἰδίαις
 „οἰκίαις, καὶ οὐδὲ ἅπαντας τοὺς βουλευτάς εἰς ταῦ-
 „τα παρακαλοῦντας, ἀλλὰ τοὺς σφίσιν αὐτοῖς ἐπι-
 „τηδειοτάτους. τῶν μὲν οὖν ἄλλων συνέδρων τῶν
 „ἀπελαθέντων τῆς κατοικιδίου βουλῆς ἦττον ἔφη
 „θαυμάζειν. Μάρκου δὲ Ὀρατίου καὶ Λουκίου
 „Οὐαλερίου, τῶν καταλυσάντων τὴν ὀλιγαρχίαν,
 „ὑπατικῶν ἀνδρῶν, καὶ οὐδενὸς ἦττον ἐπιτηδείων
 „τὰ κοινὰ βουλεύειν, τὴν ἀπαξίωσιν τῆς εἰς τὸ συν-
 „έδριον παρακλήσεως ἐκπεπλῆχθαι, καὶ οὐ δύνα-
 „σθαι συμβάλλειν, ἐπὶ τίνι λόγῳ δικαίῳ, εἰκάζειν δὲ
 „μίαν αἰτίαν, ὅτι πονηρὰς καὶ ἀσυμφόρους γνώμας
 „εἰσηγεῖσθαι μέλλοντες κατὰ τῶν δημοτικῶν, οὐκ
 „ἐβούλοντο παρακαλεῖν εἰς ταῦτα τὰ συνέδρια τοὺς
 „φιλοδημοτάτους, ἀγανακτῆσοντας δηλονότι, καὶ
 „οὐ περιοπομένους οὐδὲν ἄδικον πολίτευμα κατὰ
 „τοῦ δήμου γινόμενον.“

LVIII. Τοιαῦτα τοῦ Κενιολίου μετὰ πολλοῖ

σχετλιασμοῦ λέγοντος; καὶ τῶν μὴ παραληφθέντων
 εἰς τὸ συνέδριον βουλευτῶν πρὸς ὀργὴν δεξαμένων
 τὸ πρᾶγμα, παρελθὼν ἄτερος τῶν ὑπάτων, Γενύ-
 κιος, ἀπολογεῖσθαι καὶ προὔνειν τὰς ὀργὰς αὐτῶν
 ἐπειρᾶτο, διδάσκων, „ὅτι τοὺς μὲν φίλους παραλά-
 „βοιεν, οὐχ ἵνα τι κατὰ τοῦ δήμου διαπράξαιντο,
 „ἀλλ’ ἵνα μετὰ τῶν ἀναγκαιοτάτων βουλευσάιντο,
 „τί πράττοντες οὐδ’ ὁποτέραν δόξουσιν ἐλαττοῦν
 „τῶν αἰρέσεων, πότερον ταχεῖαν ἀποδιδόντες τῇ
 „βουλῇ περὶ τοῦ νόμου διάγνωσιν, ἢ χρονιωτέραν.
 „Ὅρατιον δὲ καὶ Οὐαλέριον οὐκ ἄλλης τινὸς χάριν
 „αἰτίας μὴ παραλαβεῖν εἰς τὸ συνέδριον, ἀλλ’ ἵνα
 „μὴ τις ὑποψία περὶ αὐτῶν παρ’ ἀξίαν ἢ τοῖς δη-
 „μοτικοῖς, ὡς μεταβεβλημένων τὴν προαίρεσιν τῆς
 „πολιτείας, ἐὰν ἄρα ἐπὶ τῆς ἐτέρας γένωνται γνώ-
 „μης, τῆς ἀξιούσης ἀναβαλέσθαι τὴν περὶ τοῦ νό-
 „μου διάγνωσιν εἰς ἕτερον καιρὸν ἐπιτηδειότερον.
 „ἐπειδὴ δὲ ἅπασι τοῖς παραληφθεῖσιν ἢ συντομω-
 „τέρα διάγνωσις ἀμείνων ἔδοξεν εἶναι τῆς βραδυτέ-
 „ρας, πράττειν, ὡς ἐκείνοις ἐφάνη.“ Ταῦτ’ εἰπὼν,
 καὶ θεοὺς ἐπομοσάμενος ἢ μὴν τᾶληθῇ λέγειν, „καὶ
 „τοὺς παρακληθέντας ἐκ τῶν βουλευτῶν, ἔφη πᾶ-
 „σαν ἀπολύσασθαι διαβολὴν, οὐ λόγοις, ἀλλ’ ἔρ-
 „γοις. ὅταν γὰρ οἱ βουλόμενοι κατηγορεῖν καὶ
 „ἀπολογεῖσθαι περὶ τοῦ νόμου, διεξέλθωσι τὰ δι-
 „καια, πρῶτους ἐπὶ τὴν ἐρώτησιν τῆς γνώμης κατὰ-
 „γειν οὐχὶ τοὺς πρεσβυτάτους καὶ τιμιωτάτους τῶν
 „βουλευτῶν, οἷς ἐκ τῶν πατρίων ἐθισμῶν καὶ τοῦτ’
 „ἀποδίδεται τὸ γέρας, οὐδὲ τοὺς δι’ ὑποψίας

„ὄντας παρὰ τοῖς δημοτικοῖς, ὥς οὐδὲν ὑπὲρ αὐτῶν
 „χρησιτὸν οὔτε λέγοντας, οὔτε φρονοῦντας, ἀλλ’
 „ἐκ τῶν νεωτέρων τοὺς δοκοῦντας εἶναι φιλοδημο-
 „τάτους.“

LIX. Ὑποσχόμενος δὲ ταῦτα, καὶ δοὺς ἐξου-
 σίαν τοῖς βουλομένοις λέγειν, ἐπειδὴ οὔτε κατηγο-
 ρήσων, οὔτ’ ἀπολογησόμενος οὐδεὶς ὑπὲρ τοῦ νόμου
 παρήει, παρελθὼν αὖθις ἐρωτᾷ πρῶτον Οὐαλέριον,
 τί τῷ κοινῷ συμφέρει, καὶ τί προβουλευσαι τοῖς
 συνέδροις παραινεῖ. ὁ δ’ ἀναστὰς, καὶ πολλοὺς
 διεξελθὼν ὑπὲρ αὐτοῦ τε καὶ τῶν προγόνων λόγους,
 ὥς ἐπὶ τῷ συμφέροντι τῆς πόλεως τοῦ δημοτικοῦ
 μέρους προῖσταμένων, καὶ καταριθμισάμενος ἅπαν-
 τας ἐξ ἀρχῆς τοὺς κατασχόντας τὴν πόλιν κινδύνους,
 ἐκ τῶν τάναντία πεπολιτευμένων, τοῖς τ’ ἀπεχθῆς
 ἐσχηκόσι πρὸς τὸ δημοτικὸν ἅπασιν, ἀλυσιτελὲς γε-
 νόμενον ἀποδείξας τὸ μισόδημον· ἐπαίνους τε πολ-
 λούς περὶ τοῦ δήμου ποιησάμενος, ὥς αἰτιωτάτου
 τῇ πόλει γεγονότος οὐ μόνον τῆς ἐλευθερίας, ἀλλὰ
 καὶ τῆς ἡγεμονίας· ἐπεὶ δὲ ταῦτα καὶ παραπλήσια
 τούτοις διεξῆλθε, τελευτῶν ἔφη μὴ δύνασθαι πόλιν
 ἐλευθέραν εἶναι, ἐξ ἧς ἂν τις τὴν ἰσότητ’ ἀνέλῃ·
 ἔφη τε δοκεῖν ἑαυτῷ τὸν μὲν νόμον δίκαιον εἶναι,
 τὸν ἀξιοῦντα πᾶσι Ῥωμαίοις μετεῖναι τῆς ὑπατικῆς
 ἀρχῆς, τοῖς γε δὴ βίον ἀνεπίληπτον ἐσχηκόσι, καὶ
 πρᾶξεις ἀποδεδειγμένοις τῆς τιμῆς ταύτης ἀξίας·
 τὸν δὲ καιρὸν οὐκ ἐπιτήδειον εἰς τὴν αὐτοῦ διάγνω-
 σιν, ἐν πολεμικαῖς ὑπαρχούσης ταραχαῖς τῆς πόλεως·
 συνεβούλευε τε τοῖς μὲν δημάρχους ἔξιν τὴν κατα-

γραφὴν γενέσθαι τῶν στρατιωτῶν, καὶ τὴν ἔξοδον μὴ κωλύειν τῶν καταγραφέντων· τοῖς δὲ ὑπάτοις, ὅταν τὸ κράτιστον τέλος ἐπιθῶσι τῷ πολέμῳ, πρωτόν ἅπάντων τὸ περὶ τοῦ νόμου προβούλευμα εἰς τὸν δῆμον ἐξενεγκεῖν. ταῦτα δὲ γραφῆναί τε ἤδη καὶ διομολογηθῆναι πρὸς ἄμφοτέρων. Ταύτην ἀποδειξαμένου τὴν γνώμην Οὐαλερίου, καὶ μετὰ τοῦτον Ορρατίου· δεύτερον γὰρ τούτῳ λόγον ἀπέδωκαν οἱ ὑπατοί· ταῦτό πάθος ἅπασι τοῖς παροῦσι συνέβη οἱ μὲν γὰρ ἀνελεῖν τὸν νόμον βουλόμενοι, τὴν ἀναβολὴν τῆς περὶ αὐτοῦ διαγνώσεως ἀγαπητῶς ἀκούσαντες, τὸ μετὰ τὸν πόλεμον ἐπάναγκες εἶναι σφίσι προβουλεῦσαι περὶ αὐτοῦ, χαλεπῶς ἀπεδέξαντο· οἱ δὲ κύριον ὑπὸ τοῦ συνεδρίου κριθῆναι προαιρούμενοι, τὸ μὲν ὡμολογημένον δίκαιον εἶναι τὸν νόμον, ἄσμένως ἤκουον· τὸ δ' εἰς ἑτέρους ἐκπίπτειν χρόνους τὸ προβούλευμα, πρὸς ὀργὴν ἐλάβανον.

LX. Οορύβου δὲ, ὅπερ εἰκὸς, ἐπὶ τῇ γνώμῃ γενομένου, διὰ τὸ μὴ πᾶσι τοῖς μέρεσιν αὐτῆς εὐαρεστεῖν ἄμφοτέρους, παρελθὼν ὁ ὑπάτος τρίτον ἡρώτα Γάϊον Κλαύδιον, ὃς ἐδόκει τῶν προεσθηκότων τῆς ἑτέρας τάξεως, τῆς ἐναντιουμένης τοῖς δημοτικοῖς, αὐθαδέστατος εἶναι καὶ δυνατώτατος. οὗτος ἐκ παρασκευῆς διεξῆλθε λόγον κατὰ τῶν δημοτικῶν, πάνθ', ὅσα ἔδοξε πώποτε ἐναντία τοῖς καλοῖς καὶ πατρίοις ἐθισμοῖς, ὑπομιμνήσκων· οὗ κεφάλαιον ἦν, εἰς ὃ κατέσκηπτεν ἡ γνώμη, μηδεμίαν ἀποδιδόναι τῇ βουλῇ διάγνωσιν ὑπὲρ τοῦ νόμου τοὺς ὑπάτους, μήτ' ἐν τῷ παρόντι χρόνῳ, μήθ' ὕστερον, ὥς

ἐπὶ καταλύσει τῆς ἀριστοκρατίας εἰσφερομένου, καὶ συγχεῖν μέλλοντος ἅπαντα τὸν κόσμον τῆς πολιτείας. γενομένου δὲ πρὸς τὴν γνώμην ἔτι πλείονος θορύβου, τέταρτος ἀνίσταται κληθεὶς Τίτος Γενύκιος, ἀδελφὸς θάτερου τῶν ὑπάτων· ὃς ὀλίγα διαλεχθεὶς ὑπὲρ τῶν κατεχόντων καιρῶν τὴν πόλιν, ὅτι δυοῖν ἀνάγκη τῶν χαλεπωτάτων θάτερον ταύτῃ συμπεσεῖν, ἢ διὰ τὰς πολιτικὰς ἔριδας καὶ φιλοτιμίας, ἰσχυρὰ τὰ τῶν ἐχθρῶν ποιῆσαι πράγματα, ἢ τοὺς ἕξωθεν ἐπιφερομένους ἀποτρίψασθαι βουλομένη, κακῶς τὸν οἰκεῖον καὶ πολιτικὸν διαλύσασθαι πόλεμον· ἔφησε, δυοῖν ὄντων κακῶν, ὧν ἀνάγκη θάτερον ἀκοντας ὑπομεῖναι, τοῦτ' αὐτῷ δοκεῖν εἶναι λυσιτελέστερον, τὸ συγχωρῆσαι τῷ δήμῳ τὴν βουλὴν παρὰσπᾶσαι τι τοῦ κόσμου τῆς πατρῴου μᾶλλον πολιτείας, ἢ τοῖς ἄλλοφύλοις καὶ πολεμίοις καταγέλαστον ποιῆσαι τὴν πόλιν. Ταῦτ' εἰπὼν, τὴν δοκιμασθεῖσαν ὑπὸ τῶν παραγεννηθέντων ἐν τῷ κατ' οἰκίαν συνεδρίῳ γνώμην εἰσέφερεν, ἣν εἰσηγήσατο Κλαύδιος, ὥσπερ ἔφην, ἀντὶ τῶν ὑπάτων χιλιάρχους ἀποδειχθῆναι, τρεῖς μὲν ἐκ τῶν πατρικίων, τρεῖς δ' ἐκ τῶν δημοτικῶν, ἔξουσίαν ἔχοντας ὑπατικήν· ὅταν δὲ τελῶσιν οὗτοι τὴν ἀρχὴν, καὶ καθήκη νέας ἀρχὰς ἀποδείκνυσθαι, τὴν βουλὴν καὶ τὸν δῆμον αὐτοῖς συνελθόντας διαγινῶναι, πότερον ὑπάτους, ἢ χιλιάρχους, βούλονται παραλαβεῖν τὴν ἀρχήν. ὅτι δ' ἂν ἅπασι δόξῃ ψῆφον ἐπενέγκασι, τοῦτ' εἶναι κύριον. ἐπιτελεῖσθαι δὲ τὸ προβούλευμα καθ' ἕκαστον ἐνιαυτόν.

LXI. Ταύτην ἀποδειξαμένου τὴν γνώμην Γεννηκίου, πολὺς ἐξ ἀπάντων ἔπαινος ἐγίνετο· καὶ οἱ μετ' ἐκείνον ἀνιστάμενοι μικροῦ δεῖν πάντες ταῦτα συνεχώρουν κράτιστα εἶναι. γράφεται δὴ τὸ προβούλευμα ὑπὸ τῶν ὑπάτων, καὶ λαβόντες αὐτὸ μετὰ πολλῆς χαρᾶς οἱ δῆμαρχοι προῆλθον εἰς τὴν ἀγοράν. ἔπειτα καλέσαντες τὸ πλῆθος εἰς τὴν ἐκκλησίαν, πολλοὺς διέθεντο τῆς βουλῆς ἐπαίνους, καὶ παραγγέλλειν τὴν ἀρχὴν ἐκέλευον τοῖς ἐθέλουσι τῶν δημοτικῶν, ἅμα τοῖς πατρικίοις. οὕτω δ' ἄρα κοῦφόν τι πρᾶγμα ἔστιν ἐπιθυμία δίχα λόγου γινόμενη, καὶ ταχὺ μεταπίπτει ἐπὶ θάτερα μέρη, μάλιστα δὲ ἡ τῶν ὄχλων· ὥσθ' οἱ περὶ παντός ποιούμενοι τέως τῆς ἀρχῆς μεταλαβεῖν, καὶ εἰ μὴ δοθείη τοῦτ' αὐτοῖς ὑπὸ τῶν πατρικίων, ἢ καταλείψοντες τὴν πόλιν, ὡς πρότερον, ἢ διὰ τῶν ὄπλων αὐτὸ ληψόμενοι, ἐπειδὴ τὸ συγχώρημα ἔλαβον, ἀπέστησαν εὐθύς τῆς ἐπιθυμίας, καὶ τὰς σπουδὰς ἐπὶ θάτερον μετέβαλον. πολλῶν γε δὴ τι δημοτικῶν παραγγελλόντων τὴν χιλιarchίαν, καὶ κατεσπουδασμένας ποιουμένων τὰς δεήσεις, οὐδένα τῆς τιμῆς ταύτης ἄξιον εἶναι ὑπέλαβον· ἀλλὰ γενόμενοι τῆς ψήφου κύριοι, τοὺς ἐκ τῶν πατρικίων μετιόντας αὐτὴν ἄνδρας ἐπιφανεῖς, χιλιάρχους ἀποδεικνύουσιν, Αὐλὸν Σεμπρώριον Ἀτρατῖνον, καὶ Λούκιον Ἀτίλιον Λόγγον, καὶ Τίτον Κλύσιον Σικελόν.

LXII. Οὗτοι παραλαμβάνουσι πρῶτοι τὴν ἀνθύπατον ἀρχὴν, κατὰ τὸν τρίτον ἐνιαυτὸν τῆς ὀγδοηκοστῆς καὶ τετάρτης ὀλυμπιάδος, ἔρχοντες

Ἀθηήνησι Διφίλου. μετασχόντες δ' αὐτῆς ἑβδομή-
κοντα καὶ τρεῖς μόνον ἡμέρας, ἀποτίθενται κατὰ
τὸν ἀρχαῖον ἐθισμόν, ἐκούσιοι, θεοπέμπτων τινῶν
σημείων κωλυτηρίων αὐτοῖς τοῦ πράττειν τὰ κοινὰ
γενομένων. τούτων δὲ τὴν ἐξουσίαν ἀπειπαμένων,
ἡ βουλὴ συνελθοῦσα μεσοβασιλεῖς ἀποδείκνυσι.
καὶ ἐκεῖνοι προειπόντες ἀρχαιρεσίας, καὶ τῷ δήμῳ
τὴν διάγνωσιν ἀποδιδόντες, εἴτε βούλεται χιλιάρ-
χους, εἴτε ὑπάτους ἀποδείξαι, κρίναντος αὐτοῦ μέ-
νειν ἐπὶ τοῖς ἐξαρχῆς ἐθισμοῖς, ἀπέδωκαν τοῖς βου-
λομένοις τῶν πατρικίων μετιέναι τὴν ὑπατον ἀρχήν·
καὶ γίνονται πάλιν ἐκ τῶν πατρικίων ὑπατοὶ Λού-
κιος Παπίριος Μογιλλάνος καὶ Λούκιος Σεμπρώ-
νιος Αἰτρατῖνος, ἐνὸς τῶν ἀποθεμένων τὴν χιλιαρ-
χίαν ἀδελφός. αὗται δύο κατὰ τὸν αὐτὸν ἐνιαυτὸν
ἀρχαὶ Ῥωμαίων αἱ τὸ μέγιστον ἔχουσαι κράτος ἐγέ-
νοντο. πλὴν οὐκ ἐν ἀπάσαις ταῖς Ῥωμαϊκαῖς χο-
ρογραφίαις ἀμφοτέραι φαίνονται, ἀλλ' ἐν αἷς μὲν οἱ
χιλιάρχοι μόνον, ἐν αἷς δὲ οἱ ὑπατοὶ, ἐν οὐ πολ-
λαῖς δ' ἀμφοτέραι, αἷς ἡμεῖς οὐκ ἄνευ λογισμοῦ
συγκατατιθέμεθα, πιστεύοντες δὲ ταῖς ἐκ τῶν ἱερῶν
τε καὶ ἀποθέτων βίβλων μαρτυρίαις. ἄλλο μὲν οὖν
οὐδὲν ἐπὶ τῆς τούτων ἀρχῆς, οὔτε πολέμιον, οὔτε
πολιτικὸν ἔργον, ἱστορίας ἄξιον ἐπράχθη, συνθῆκαι
δὲ πρὸς τὴν Ἀρδεατῶν πόλιν ἐγένοντο περὶ φιλίας τε
καὶ συμμαχίας· ἐπρεσβεύσαντο γάρ, ἀποτιθέμενοι
τὰ περὶ τῆς χώρας ἐγκλήματα, παρακαλοῦντες φίλοι
Ῥωμαίων γενέσθαι καὶ σύμμαχοι. ταύτας τὰς συν-
θήκας τὸ τῶν ὑπάτων ἀρχεῖον ἐπεκύρωσε.

LXIII. Τῷ δ' ἐξῆς ἐνιαυτῷ πάλιν ὑπάτους

ψηφισαμένου τοῦ δήμου κατασταθῆναι, παραλαμ-
βάνουσι τὴν ὑπατον ἀρχήν, τῇ διχομήνιδι τοῦ Δε-
κεμβρίου μηνός, Μάρκος Γεγάνιος Μακερῖνος τὸ
δεύτερον καὶ Τίτος Κοῖντιος Καπιτωλῖνος τὸ πέμ-
πτον. οὗτοι διδάξαντες τὴν βουλὴν, ὅτι πολλὰ μὲν
καὶ ἄλλα πράγματα διὰ τὰς συνεχεῖς τῶν ὑπάτων
στρατειας ἡμελημένα παρεῖται, πάντων δ' ἀναγκαιό-
τατον τὸ περὶ τὰς τιμήσεις τῶν βίων νόμιμον, ἐξ ὧν
ὅ τ' ἀριθμὸς τῶν ἐχόντων τὴν στρατεύσιμον ἡλικίαν
ἐγινώσκετο, καὶ τῶν χρημάτων τὸ πλῆθος, ἀφ' ὧν
ἔδει τὰς εἰς τὸν πόλεμον εἰσφορὰς ἕκαστον τελεῖν,
οὐδεμιᾶς τιμήσεως ἐντὸς ἐπτακαίδεκα ἐτῶν γενομέ-
νης, ἀπὸ τῆς Λουκίου Κορνηλίου καὶ Κοῖντου Φα-
βίου ὑπατείας· ὥστε τοὺς μὲν χρηστοὺς καὶ ὠφελί-
μους ἄνδρας ἐν τιμαῖς καὶ ἐν στρατείαις εἶναι, τοὺς
δ' ἀσελγεσιτάτους καὶ πονηροτάτους ἀτίμους κατα-
λείπεσθαι, καὶ τόπον ἕτερον μεταλαμβάνειν, ἐν ᾧ
περιέσται ζῆν αὐτοῖς, ὡς προήρηνται. * *

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΛΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΤΕΒ'.

Cincinnati concio de Sp. Maelio occiso.

I. „ἔχων περὶ ἑαυτὸν ἀνθρώπους,
 „ἔξ ἀπάσης συνειλεγμένους κακίας, οὓς ἐσίτιζεν,
 „ὥσπερ θηρία, κατὰ τῆς πατρίδος. εἰ μὲν οὖν ὑπὴ-
 „κουσέ μοι, καὶ παρέσχεν ἑαυτὸν ἐν τοῖς νόμοις μέ-
 „νοντα, μεγίστην ἂν τοῦτ' αὐτῷ παρέσχε ὥσπιν εἰς
 „τὴν ἀπολογία, καὶ τεκμήριον οὐκ ἐλάχιστον ἦν τοῦ
 „μὴ βεβουλευθῆναι κατὰ τῆς πατρίδος· νῦν δ' ὑπὸ
 „τῆς συνειδήσεως ἐλαυνόμενος, ὃ πάσχουσιν ἅπαντες
 „οἱ τὰς ἀνοσίους βουλάς κατὰ τῶν ἀναγκαιοτάτων
 „σφίσι ποιησάμενοι, τοῦτο ἔπαθε, φυγεῖν τὸν ἔλεγχον
 „ἔγνω, καὶ τοὺς ἡκοντας ἐπ' αὐτὸν ἱππεῖς μαγειρικῇ
 „κοπίδι παίων ἀπήλαυνε" . . .

Sp. Maelii domus solo aequata.

... τὸ ἰσόπεδον Αἰκυμήλιον Ῥωμαῖοι καλοῦσιν· αἶκον γὰρ τὸ μηδεμίαν ἔχον ἐξοχὴν λέγουσι· τόπον οὖν τινα, Μήλιον ἐξ ἀρχῆς κληθέντα, ὕστερον, συμφθαρέντων ἀλλήλοις κατὰ τὴν μίαν ἐκφορὰν τῶν ὀνομάτων, Αἰκυμήλιον ἐκάλεσαν.

Cossus Tolumnium regem occidit.

II. [Τυρρῶνων καὶ Φειθιναίων καὶ Οὐιεντινῶν πολεμοῦντων Ῥωμαίοις,] καὶ Λάρου Τολουμνίου τοῦ βασιλέως Τυρρῶνων πάνδεινα ποιοῦντος κατ' αὐτῶν, χιλιάρχος τις Ῥωμαῖος, Αὔλος Κορνήλιος, Κόσσος ἐπὶ κλησιν, ἐλαύνει τὸν ἵππον κατὰ τοῦ Τολουμνίου· καὶ ἐπειδὴ ἀγχοῦ ἐγένετο, φέρουσι κατ' ἀλλήλων τὰ δόρατα. ὁ μὲν οὖν Τολούμνιος τὸν ἵππον αὐτοῦ παῖει διὰ τοῦ στήθους, ὃς ἀναχαιτίσας ῥίπτει τὸν ἐπιβάτην· ὁ δὲ Κορνήλιος διὰ θυρεοῦ τε καὶ θώρακος ἐλάσας τὴν αἰχμὴν εἰς τὰ πλευρὰ, περιτρέπει τὸν Τολούμνιον ἀπὸ τοῦ ἵππου, καὶ ἔτι διανισταμένου φέρει διὰ βουβῶνος τὸ ξίφος. ἀποκτείνας δὲ, καὶ τὰ σκῦλα ἀφελόμενος, οὐ μόνον τοὺς ὁμόσε χωροῦντας ἱππεῖς τε καὶ πεζοὺς ἀνέστηλεν, ἀλλὰ καὶ τοὺς ἐπὶ τῶν κεράτων ἀμφοτέρων ἀντέχοντας εἰς ἀθυμίαν καὶ δέος κατέστησεν.

R o m a e p e s t i l e n t i a.

III. Δεύτερον ὑπατεύοντος Αὔλου Κορνηλίου Κόσσου καὶ Τίτου Κοϊντίου, αὐχμῶ μεγάλῳ κακω-

θεῖσα ἢ γῆ πάντων ἐσπάνισεν οὐ μόνον τῶν ὀμβρίων, ἀλλὰ καὶ τῶν ναματίων ὑδάτων· ἐκ δὲ τοῦτου προβάτων μὲν καὶ ὑποζυγίων καὶ βοῶν ἐπίληψις παντελὴς ἐγένετο· εἰς δὲ τοὺς ἀνθρώπους νόσοι κατέσκηψαν πολλαὶ μὲν καὶ ἄλλαι, μάλιστα δὲ ἡ ψωρὸς καλουμένη, δεινὰς ὀδύνας πασχέουσα τοῖς χρωσὶ κατὰ τοὺς ὀδαξισμούς, καὶ πρὸς τὰς ἐλκώσεις ἔτι μᾶλλον ἀγριαينوμένη· πάθος ἐλεεινὸν ἐν τοῖς πᾶν καὶ τοῦ ταχίστου τῶν ὀλέθρων αἴτιον.

IV. οὐκ ἐδόκει τοῖς προεσθηκόσι τοῦ συνεδρίου βαθεῖαν εἰρήνην καὶ πολυχρόνιον ἄγειν σχολήν, ἐνθυμουμένοις ὅτι ῥαθυμία καὶ τρυφή συνεισπορεύεται ταῖς πόλεσι μετὰ τῆς εἰρήνης, καὶ ἅμα ταῖς πολιτικαῖς ὀρθόδοϋσι ταραχαῖς. καὶ αὐταὶ γὰρ ἅμα τῷ καταλυθῆναι τοὺς ὑπερορίους πολέμους χαλεπαὶ καὶ συνεχεῖς ἐξ ἀπάσης προφάσεως ἀνίσταντο . . . κρεῖττον ταῖς φιλανθρωπίαις περεῖναι τῶν ἐχθρῶν, ἢ ταῖς τιμωρίαις, δι' ὧς, καὶ εἰ μηδὲν ἕτερον, αἱ γέ τοι παρὰ τῶν θεῶν ἐλπίδες ἡδίους αὐτοῖς ὑπάρχουσιν.

V. ὥς ἔμαθε τοὺς πολεμίους ἐκ τῶν κατόπιν προσιόντας, ἐπιστρέφειν μὲν ὀπίσω περὶσχύμενος ὑπὸ τῶν πολεμίων πανταχόθεν ἀπέγνω, ἐνθυμούμενος ὅτι κινδυνεύουσιν ἅπαντες, οὐθὲν ἀποδειξάμενοι γενναῖον ἔργον, αἰσχιστα διαφθαρεῖν· ὀλίγοι τε πρὸς πολλοὺς μαχόμενοι, καὶ τεθωρακισμένοι πρὸς ἐλαφροὺς. ἰδὼν δὲ ὄχθον τινὰ ὑψηλὸν ἐπεικῶς, ὃς ἦν αὐτῷ οὐ πρόσω, τοῦτον ἔγνω καταλαβέσθαι.

Servorum conjuratio.

VI. Ἀγρίππας Μενήμιος καὶ Πούπλιος Λουκράτιος καὶ Σερούιος Ναύτιος, χιλιάρχοι τιμηθέντες, ἐπίθουσιν τινα κατὰ τῆς Πόλεως γενομένην ὑπὸ δούλων ἐφώρασαν. ἔμελλον δὲ οἱ μετέχοντες τῆς συνωμοσίας, πῦρ ἐμβαλόντες ταῖς οἰκίαις κατὰ πολλοὺς ἅμα τόπους νύκτωρ, ὅποτε μάθοιεν ἐπὶ τὴν τῶν καιομένων βοηθείαν ὥρμηκότητας ἅπαντας, τό τε Καπιτώλιον καὶ τοὺς ἄλλους ἐρυννοὺς καταλαμβάνεσθαι τόπους, ἐγκρατεῖς δὲ γενόμενοι τῶν καρτερῶν τῆς Πόλεως, ἐπὶ τὴν ἐλευθερίαν τοὺς ἄλλους δούλους παρακαλεῖν, καὶ σὺν ἐκείνοις ἀποκτείναντες τοὺς δεσπότας τὰς τῶν πεφονευμένων γυναῖκας τε καὶ κτήσεις παραλαμβάνειν. τῆς δὲ πράξεως περιφανοῦς γενομένης, συλληφθέντες οἱ πρῶτοι συνθέντες τὴν ἐπιβουλήν, καὶ μαστιγωθέντες, ἐπὶ τοὺς σταυροὺς ἀνήχθησαν· τῶν δὲ μηνυσάντων αὐτοὺς, ὄντων δυοῖν, ἐλευθερίαν τε καὶ δραχμὰς [χιλίας] ἑκάτερος ἔλαβεν ἐκ τοῦ δημοσίου.

VII. ἔσπευδε τὸν πόλεμον συντελέσαι ἐν ὀλίгаῖς ἡμέραις ὁ Ῥωμαῖος χιλιάρχος, ὥς δὴ ῥᾷδιόν τι πρᾶγμα καὶ κατὰ χειρὸς αὐτῷ γενησόμενον, ὑποχειρίους ποιήσασθαι μίαν μάχην τοὺς πολέμους. τῷ δὲ ἡγεμόνι τῶν πολέμιων ἐνθυμουμένῳ τό τε ἐμπειροπόλεμον τῶν Ῥωμαίων καὶ τὸ ἐν κινδύνοις καρτερικόν, μάχην μὲν ἐκ παρατάξεως ἴσην καὶ φανεράν ποιεῖσθαι πρὸς αὐτοὺς οὐκ ἐδόκει· διαστρατηγεῖν δὲ τὸν πόλεμον ἀπάταις τισὶ καὶ δόλοις.

καὶ παρατηρεῖν, εἴ τι πλεονέκτημα καθ' ἑαυτῶν ἐκεί-
νοι παρεξουσιν τραυματίας, καὶ παρασχεδὸν
ἐλθὼν ἀποθανεῖν.

Romae hiems saevissima.

VIII. Ἐν Ῥώμῃ, χειμῶνος γενομένου βιαίου, ἔνθα ἡ ἐλαχίστη χιών κατένιψεν, οὐκ ἐλάττων ἦν ἐπὶ τοῖς ποδῶν τὸ βάθος. καὶ συνέπεσεν ἀνθρώπους τε ὑπὸ τοῦ νιφετοῦ διαφθαρεῖναι τινὰς καὶ πρόβατα πολλὰ, καὶ τῶν ἄλλων κτηνῶν καὶ ὑποζυγίων μοῖραν οὐκ ὀλίγην, τὰ μὲν ὑπὸ τοῦ κρυμοῦ σφακελίσαντα, τὰ δὲ νομῆς τῆς συνήθους ἀπορίᾳ. δένδρων τε καρποφόρων, ὅσα μὴ πέφυκεν ὑπερβολὰς νιφετῶν ὑπομένειν, τὰ μὲν εἰς τέλος ἐξηράνθη, τὰ δὲ ἐπικαέντα τοὺς βλαστοὺς ἄκαρπα ἐπὶ πολλοὺς χρόνους ἐγένετο. ἐνίφθησάν τε καὶ τῶν οἰκιῶν συχνὰ, καὶ τινες καὶ περιετράπησαν, μάλιστα δὲ ὅσαι ἐκ τῶν λίθων, κατὰ τὴν διάλυσιν τε καὶ ἀπότηξιν τῆς χιόνος. τοῦτο τὸ πάθος οὔτε πρότερόν ποτε γεόμενον ἐν ἱστορίας γραφῇ περὶ ταῦτα τὰ χωρία παρεῖληφάμεν, οὐθ' ὕστερον ἕως τοῦ καθ' ἡμᾶς χρόνου, μετρίῳ γέ τι βροχεότερα τοῦ μέσου, κατὰ τὸν ὑπὲρ Ἀθηνῶν γραφόμενον δι' Ἑλλησπόντου παράλληλον. τότε δὲ πρῶτον καὶ μόνον ἐξέβη τῆς εἰωθυῖας κρύσεως ἡ τοῦ περιέχοντος τήνδε τὴν γῆν φύσις.

Lectisternium instituitur.

IX. Ἑορτὰς ἦγον οἱ Ῥωμαῖοι τὰς καλουμένας ἱῆ ἐπιχωρίῳ γλώττῃ στρωμνὰς, ὑπὸ τῶν Σιβυλ-

λείων κελευσθέντες χρησμῶν. νόσος γάρ τις λοιμώ-
δης γενομένη θεόπεμπτός τε καὶ ὑπὸ τέχνης ἀνθρω-
πίνης ἀνίατος εἰς ξήτησιν αὐτοὺς ἤγαγε τῶν χρη-
σμῶν. Ἐκόσμησάν τε στρωμνὰς τρεῖς, ὥς ἐκέλευον
οἱ χρησμοὶ, μίαν μὲν Ἀπόλλωνι καὶ Ἀητοῖ, ἑτέραν
δὲ Ἡρακλεῖ καὶ Ἀρτέμιδι, τρίτην δὲ Ἐρμῇ καὶ Πο-
σειδῶνι· καὶ διετέλουν ἑφ' ἡμέρας ἑπτὰ δημοσίᾳ τε
θύοντες καὶ ἰδίᾳ κατ' οἰκίαν δύναμιν ἅπαντες τοῖς
θεοῖς ἀπαρχόμενοι, ἐστιάσεις τε λαμπροτάτας ἐπι-
τελοῦντες, καὶ ξένων τοὺς παρεπιδημοῦντας ὑπο-
δεχόμενοι.

Χ. Πείσων δὲ ὁ Τιμητικὸς ἐν τοῖς ἐνιαυσίοις
ἀναγραφαῖς καὶ ταῦτ' ἔτι προστίθῃσιν· ὅτι λελυμέ-
νων μὲν τῶν θεραπεόντων ὅσους πρότερον ἐν τοῖς
δεσμοῖς εἶχον οἱ δεσπόται, πληθυνοῦσης ὄχλου ξενι-
κοῦ τῆς Πόλεως, ἀναπεπταμένων τῶν οἰκιῶν διὰ
ἡμέρας τε καὶ νυκτός, καὶ δίχα κωλύσεως εἰσιόντων
εἰς αὐτάς τῶν βουλομένων, οὔτε χρῆμα οὐδὲν ἀπο-
λωλέκῃαι τις ἠτιάσατο, οὔτε ἡδικῆσθαι τινα ὑπ'
οὐδενός, καίτοι πολλὰ φέρειν εἰωθότων πλημμελῇ
καὶ παράνομᾳ τῶν ἐορταίων καιρῶν διὰ τὰς μέθας.

Albani lacus exundatio.

XI. Οὐιεντανοὺς πολιορκούντων Ῥωμαίων πε-
ρὶ τὴν ἐπιτολὴν τοῦ Κυνός, ὅτε μάλιστα λίμναι τε
ἐπιλείπουσι καὶ ποταμοὶ πάντες, ὃ τι μὴ μόνος
ὁ Αἰγύπτιος Νεῖλος, λίμνη τις, ἀπέχουσα τῆς Ῥώ-
μης οὐ μείον ρά' σταδίων ἐν τοῖς Ἀλβανοῖς καλουμέ-
νοις ὄρεσι, παρ' ἧ τὸ ἀρχαῖον ἢ τῶν Ῥωμαίων μη-

τρόπολις ὤκειτο, οὔτε ὑετῶν γενομένων, οὔτε νιφετῶν, οὔτ' ἄλλης τινὸς αἰτίας ἀνθρώποις φανεραῖς, τοσαύτην ἔλαβεν ἐκ τῶν ἐν αὐτῇ ναμάτων ἐπίδοσιν, ὥστε πολλὴν μὲν ἐπικλύσαι τῆς παρορρείου, πολλὰς δὲ οἰκήσεις γεωργικὰς καταβαλεῖν, τελευτῶσαν δὲ καὶ τὸν μεταξὺ τῶν ὄρων αὐλῶνα διασπάσαι, καὶ ποταμὸν ἐκχέαι κατὰ τῶν ὑποκειμένων πεδίων ἐξαίσιον.

XII. Τοῦτο μαθόντες οἱ Ῥωμαῖοι, κατ' ἀρχὰς μὲν, ὥς δαιμονίου τινὸς μηνίοντος τῇ Πόλει, θυσίαις ἐξιλάσκεσθαι τοὺς κατέχοντας τὸν τόπον θεοὺς καὶ δαίμονας ἐψηφίσαντο, καὶ τοὺς ἐπιχωρίους μάντις ἀνέκρινον, εἴ τι λέγειν ἔχουσιν· ἐπεὶ δ' οὔτε ἡ λίμνη τὴν ἑαυτῆς τάξιν ἀπελάμβανεν, οὔτε οἱ μάντις ἄκριβες οὐδὲν ἔλεγον, ἀλλὰ τῷ Θεῷ χρῆσθαι παρήρουν, ἐπὶ τὸ Δελφικὸν μαντεῖον θεοπρόπους . . .

Vatis Etrusci dictum de Albani lacus exundatione.

XIII. Ἐν δὲ τῷ μεταξὺ χρόνῳ Οὐιεντανῶν τις, ἔμπειρος τῆς ἐπιχωρίου μαντικῆς διὰ προγόνων, ἐτύγχανεν φυλακὴν ἔχων τοῦ τείχους· ἐγεγόνει δὲ τις αὐτῷ τῶν ἀπὸ τῆς Ῥώμης λοχαγῶν ἐκ παλαιοῦ γνῶριμος. Οὗτος ὁ λοχαγὸς ἐγγὺς τοῦ τείχους ποτὲ γενόμενος, καὶ τοὺς συνήθεις ἀσπασμοὺς τῷ ἀνδρὶ ἀποδοὺς, οἰκτεῖρειν αὐτὸν ἔφη τῆς καταληφομένης ἅμα τοῖς ἄλλοις συμφοραῖς, εἴαν ἡ πόλις ἁλῇ. Καὶ ὁ Τυρρῆνὸς ἀκηκοὺς τὴν ὑπέρχυσιν τῆς Ἀλβανίδος λίμνης, καὶ τὰ παλαιὰ περὶ αὐτῆς προειδώς θύεσκατα, ἀναγελάσας· „οἷον, ἔφησεν, ἐστὶν ἀγαθὸν τὸ

„προειδέναι τὰ μέλλοντα. ὑμεῖς δὲ κατὰ τὴν ἀγνω-
 „σίαν τῶν ἀποβησομένων πόλεμον ἀτελῆ καὶ πόρους
 „ἀνιηνύτους ἀντλεῖτε, Οὐριεντανῶν πόλιν ἀναστήσειν
 „οἰόμενοι. εἰ δέ τις ὑμῖν ἐδήλωσεν, ὅτι τῇ πόλει
 „τῇδε πέπρωται ἀλῶναι, ὅταν ἡ πρὸς Ἀλβανῶ λίμνη
 „σπανίσασα τῶν αὐθιγενῶν ναμάτων μηκέτι μίσγη-
 „ται τῇ θαλάττῃ, ἐπαύσασθε ἂν αὐτοὶ τε δαπανώ-
 „μενοι καὶ ἡμᾶς ἐνοχλοῦντες.“ — ταῦτα ὁ Ῥω-
 „μαῖος μαθὼν, πολὺς ἐν τῷ σκοπῷ καθ' ἑαυτὸν γε-
 „νόμενος, τότε μὲν ἀπῆει.

Capitur vates Etruscus.

XIV. Τῇ δ' ἐξῆς, προειπὼν τοῖς χιλιάρχοις ἃ
 διανοεῖτο, παρῆν ἐπὶ τὸν αὐτὸν τόπον ἄνοπλος,
 ὥστε μηδεμίαν ὑποψίαν ἐπιβουλῆς τὸν Τυρρῆνὸν
 ὑπὲρ αὐτοῦ λαβεῖν. χρησάμενος δὲ τοῖς συνήθεσιν
 ἀσπασμοῖς, πρῶτον μὲν ὑπὲρ τῆς κατεχούσης τὸ
 Ῥωμαϊκὸν στρατόπεδον ἀμηχανίας διελέγετο· ἀλλ'
 ἐφ' οἷς ἡσθήσεσθαι τὸν Τυρρῆνὸν ὑπελάμβανεν,
 ἔπειτα ἐξηγητὴν αὐτῷ γενέσθαι ἡξίου σημείων τινῶν
 καὶ τεράτων γεωστὲ τοῖς χιλιάρχοις γεγονότων.
 πείθεται τοῖς λόγοις ὁ μάντις, οὐδεμίαν δεδοικῶς
 ἐξαπάτην, καὶ τοὺς συνόντας αὐτῷ μεταστῆναι κε-
 λεύσας, αὐτὸς ἡκολούθει μόνος τῷ λοχαγῷ. ὁ δὲ
 Ῥωμαῖος ὑπαγόμενος αὐτὸν ἀπωτέρω τοῦ τείχους
 διὰ τῶν πρὸς ἀπάτην μηχανηθέντων λόγων, ὥς
 ἐγγὺς ἐγένετο τοῦ περιτειχίσματος, περιβαλὼν ταῖς
 χερσὶν ἀμφοτέραις μέσον, αἶρεται τε καὶ πρὸς τὸ
 Ῥωμαϊκὸν ἀποφέρεται στρατόπεδον.

Idem vates mittitur Romam.

XV. Τοῦτον τὸν ἄνδρα οἱ χιλιάρχοι, λόγοις τε θεραπεύοντες καὶ βασάνων ἀπειλαῖς δεδιπτόμενοι, ἅπαντα παρσκευάσαν ἐξειπεῖν περὶ τῆς Ἀλβανίδος λίμνης, ἃ ἀπέκρυπτεν· εἴτα καὶ πρὸς τὴν βουλὴν αὐτὸν ἀναπέμπουσι. τοῖς δ' ἐκ τοῦ συνεδρίου οὐχ ὁμοία παρέστη δόξα· ἀλλὰ τοῖς μὲν ἐδόκει πανοῦργός τις εἶναι καὶ γόης ὁ Τυρρῶνός, καὶ καταψεύδεσθαι τοῦ δαιμονίου τὰ περὶ τὸν χρησμόν· τοῖς δ' ἀπὸ πάσης ἀληθείας εἰρηκέναι.

Delphicum responsum de lacu Albano.

XVI. Ἐν τοιαύτῃ δ' ἀμηχανίᾳ τῆς βουλῆς ὑπαρχούσης παρῆσαν οἱ προαποσταλέντες εἰς Δελφοὺς θεόπροποι, χρησμοὺς κομίζοντες τοῖς ὑπὸ τοῦ Τυρρῶνός πρότερον ἀπηγγελμένοις συνάδοντας· „ὅτι θεοὶ καὶ δαίμονες οἱ λαχόντες τὴν „Οὐιεντανῶν πόλιν τοσοῦτον αὐτοῖς ἐγ- „γύωνται χρόνον ἀσάλευτον φυλάξαι τὴν „ἐκ προγόνων παραδοθεῖσαν εὐδαιμο- „ρίαν, ὅσον ἂν διαμένωσιν αἱ πηγαὶ τῆς „ἐν Ἀλβανῷ λίμνης ὑπερχεόμεναι καὶ μέ- „χρι θαλάττης ἀπορρέουσαι· ὅταν δ' „ἐκεῖναι φύσιν τε τὴν ἐαυτῶν καὶ ὁδοὺς „τὰς ἀρχαίας ἐκλιποῦσαι καθ' ἑτέρας ἐκ- „τρέπωσιν, ὥς μηκέτι μίσγεσθαι τῇ θα- „λάττῃ, καὶ τὴν πόλιν αὐτῶν ἀνάστατον „ἔσεσθαι· τοῦτο δ' οὐκ εἰς μακρὰν ὑπὸ

„Ῥωμαίων γενήσεσθαι, ἐὰν ὀρύγμῃσιν
 „καθ’ ἑτέρα χωρία γενομένοις ἐκτρέψω-
 „σι τὴν πλημμύραν τῶν ὑδάτων εἰς τὰ
 „πρόσω τῆς θαλάττης πεδία.“ — ταῦτα
 μαθόντες οἱ Ῥωμαῖοι εὐθὺς ἐπέστησαν τοῖς ἔργοις
 τοὺς χειροτέχνους.

Vejentium legatio ad Romanos.

XVII. Ὡς δὲ ταῦτ’ ἤκουσαν Οὐιεντανοὶ παρ’
 αἰχμαλώτου τινός, ἐπικηρυκεύεσθαι πρὸς τοὺς πο-
 λιορκοῦντας ἡθέλον περὶ καταλύσεως τοῦ πολέμου,
 πρὶν ἄλῶναι κατὰ κράτος τὴν πόλιν· καὶ ἀποδείκνυν-
 ται πρεσβεῖς οἱ πρεσβύτατοι. ἀποψηφισαμένης δὲ
 τῆς βουλῆς τῶν Ῥωμαίων τὰς διαλλαγὰς, οἱ μὲν
 ἄλλοι πρεσβεῖς ἀπήεσαν ἐκ τοῦ βουλευτηρίου σιωπῇ·
 ὁ δὲ ἐπιφανέστατος ἐξ αὐτῶν, καὶ κατὰ τὴν μαντι-
 κὴν ἐμπειρίαν δοκιμώτατος, ἐπιστὰς ταῖς θύραις καὶ
 περιβλέψας ἅπαντας τοὺς παρόντας ἐν τῷ συνεδρίῳ·
 „Καλὸν, ἔφησεν, ὦ Ῥωμαῖοι, δόγμα ἐξενηνόχατε
 „καὶ μεγαλοπρεπές, οἷ, τὴν ἡγεμονίαν ἀξιοῦντες
 „ἔχειν τῶν περιοίκων δι’ ἀρετὴν, πόλιν οὔτε μικράν
 „οὔτε ἄσημον, ἀποτιθεμένην τὰ ὄπλα καὶ παραδι-
 „δοῦσαν ὑμῖν ἑαυτήν, οὐκ ἀξιοῦντες ὑπήκοον ἔχειν,
 „ἀλλὰ πρόρῳθίζον ἀνελεῖν βουλόμενοι, οὔτε τὸν ἐκ
 „τοῦ θείου δείσαντες χόλον, οὔτε τὴν παρ’ ἀνθρώ-
 „πων ἐντραπέντες νέμεσιν. ἀνθ’ ὧν ὑμῖν δίκη τιμω-
 „ρὸς ἦξει παρὰ θεῶν εἰς τὰ ὅμοια ζημιοῦσα· Οὐιεν-
 „τανοὺς γὰρ ἀφελόμενοι, τὴν πατρίδα μετ’ οὐ πολὺ
 „τὴν ἑαυτῶν ἀποβαλεῖτε.“

XVIII. Μετὰ βραχὺ δὲ ἄλισκομένης τῆς πόλεως οἱ μὲν, ὁμόσε τοῖς πολεμίοις χωροῦντες, ἄνδρες ἄγαθοὶ γενόμενοι, καὶ πολλοὺς ἀποκτείναντες, κατέκοπησαν· οἱ δὲ, αὐτοχειρία σφρίζαντες αὐτοὺς διεφθάρησαν· ὅσοις δὲ δι' ἀνανδρίαν τε καὶ ταπεινότητα ψυχῆς παντ' ἐφαίνετο τοῦ τεθνᾶναι τὰ δεινὰ μετριώτερα, ῥίψαντες τὰ ὄπλα παρεδίδοσαν τοῖς κεκρατηκόσιν ἑαυτοὺς.

Camillus victor sibi gratulatur.

XIX. Ὁ δὲ δικτάτωρ Κάμιλλος, οὗ στρατηγία ἡ πόλις ἦλω, ἐπὶ μετεώρου τόπου τινὸς ἐστὼς ἅμα τοῖς ἐπιφανεστάτοις Ῥωμαίων, ὅθεν ἅπασα ἡ πόλις ἦν καταφανής, πρῶτον μὲν ἐμακάρισεν ἑαυτὸν τῆς παρούσης εὐτυχίας, ὅτι καθελεῖν αὐτῷ μεγάλην καὶ εὐδαιμόνα πόλιν ἐξέγενετο δίχα πόνου, ἢ Τυρρηνίας μὲν, ἀνθούσης τότε καὶ πλεῖστον τῶν κατοικοῦντων τὴν Ἰταλίαν ἔθνων δυναμένης, οὐκ ἐλαχίστη μοῖρα ἦν· Ῥωμαίοις δὲ περὶ τῆς ἡγεμονίας διαφερομένη, καὶ πολλοὺς ὑπομείνασα πολέμους ἄχρι δεκάτης γενεᾶς διετέλεσεν· ἐξ οὗ δ' ἤρξατο πολεμεῖν καὶ πολιορκεῖσθαι συνεχῶς, θ' διήνεγκε τὴν πολιορκίαν ἔτη πάσης πειραθεῖσα τυχῆς.

C a m i l l i p r e c e s.

XX. Ἐπειτ' ἐνθυμηθεὶς, ὥς ἐπὶ μικρᾷς αἰωρεῖται ῥοπῆς ἢ τῶν ἀνθρώπων εὐδαιμονία, καὶ βέβαιον οὐδὲν διαμένει τῶν ἀγαθῶν, διατείνας εἰς τὸν οὐρανὸν τὰς χεῖρας ἠΐσατο τῷ τε Διὶ καὶ τοῖς ἄλλοις

θεοῖς, μάλιστα μὲν ἀνεπίφθορον ἑαυτῷ τε καὶ τῇ πατρίδι γίνεσθαι τὴν παροῦσαν εὐδαιμονίαν· εἰ δέ τις μέλλοι καινὴ συμφορὰ τὴν Ῥωμαίων πόλιν, ἢ τὸν αὐτοῦ βίον καταλαμβάνειν, ἀντίπαλος τῶν παρόντων ἀγαθῶν, ἐλαχίστην γενέσθαι ταύτην καὶ μετριοτάτην.

Veiorum amplitudo, situs et ager.

XXI. Ἦν δὲ ἡ Οὐιεντιανῶν πόλις οὐθὲν ὑποδεστέρα τῆς Ῥώμης ἐνοικεῖσθαι, γῆν τε πολλὴν καὶ πολὺκαρπον ἔχουσα, τὴν μὲν ὄρεινήν, τὴν δὲ πεδιάδα, καὶ τὸν ὑπερκείμενον ἄερα καθαρώτατον καὶ πρὸς ὑγίαν ἀνθρώποις ἄριστον, οὔτε ἔλους πλησίον ὄντος, οὔτε ἐλκονται βαρεῖς ἀτμοὶ καὶ δυσώδεις, οὔτε ποταμοῦ τινος ψυχρὰς ἔωθεν ἀνιέντος αὐράς, ὑδάτων δὲ οὐ σπανίων ὄντων οὐδ' ἐπακτῶν, ἀλλ' αὐθιγενῶν καὶ πλουσίων καὶ πίνεσθαι κρατίστων.

Cur Romani velati sacrificent.

XXII. Αἰνεῖαν λέγουσι τὸν ἐξ Ἀγχίσου καὶ Ἀφροδίτης, ὅτε κατέσχευεν εἰς Ἰταλίαν, θῦσαι προαιρούμενον ὅτῳ δὴ τῶν θεῶν μετὰ τὴν εὐχὴν μέλλοντα τοῦ παρεσκευασμένου πρὸς τὴν θυσίαν ἱερείου κατάρχεσθαι, τῶν Ἀχαιῶν ἰδεῖν τινα πρόσωθεν ἐρχόμενον, εἴτε Ὀδυσσεά, ὅτε τῷ περὶ τὸν Ἄορον μαντεῖω χρῆσθαι ἔμελλεν, εἴτε Διομήδην, ἥνικα Δαῦνῳ σύμμαχος ἀφίκετο· ἀχθόμενον δὲ τῷ συγκυρήματι, καὶ πολεμίαν ὄψιν ἐφ' ἱεροῖς φανεῖσαν ὥς

πονηρόν οἰωνόν ἀφοσιώσασθαι βουλόμενον, ἐγκαλύψασθαι τε καὶ στραφῆναι. μετὰ δὲ τὴν ἀπαλλαγὴν τοῦ πολεμίου, χερνιψάμενον αὖθις, ἐπιτελεῖσαι τὴν θυσίαν. γενομένων δὲ τῶν ἱερῶν κρειττόνων, ἥσθῃναί τε τῷ συγκυρήματι καὶ φυλάττειν ἐπὶ πάσης εὐχῆς τὸ αὐτὸ ἔθος· τοὺς δὲ ἀπ' ἐκείνου γενομένους ὡς ἐν τι τῶν περὶ τὰς ἱερουργίας νομίμων καὶ τοῦτο διατηρεῖν.

Camillus inter sacrificandum prolapsus cadit.

XXIII. Ἐπόμενος δὲ τοῖς πατρικοῖς ὁ Κάμιλλος νόμοις, ἐπειδὴ τὴν εὐχὴν ἐποιήσατο, καὶ κατὰ τῆς κεφαλῆς εἴλκυσε τὸ ἱμάτιον, ἐβούλετο μὲν στραφῆναι· τῆς δὲ βάσεως ὑπενεχθείσης οὐ δυνηθεὶς ἀναλαβεῖν αὐτόν, ὑπτίος ἐπὶ τὴν γῆν φέρεται. τοῦτον τὸν οἰωνόν οὔτε μαντείας οὔτε ἐνδοιασμοῦ δεόμενον, ἀλλὰ καὶ τῷ φανυλοτάτῳ ῥάδιον ὄντα συμβαλεῖν, ὅτι πεσεῖν αὐτῷ πᾶσα ἀνάγκη πτώμα ἀσχημον, οὔτε φυλακῆς οὔτε ἀφοσιώσεως ἄξιον ὑπέλαβεν, ἀλλ' ἐπὶ τὸ κεχαρισμένον ἑαυτῷ μετήνεγκεν, ὡς ὑπακηκοότων αὐτοῦ ταῖς εὐχαῖς τῶν θεῶν, κακὸν ἐλάχιστον παρεσκευακότων γενέσθαι.

Ε Κ Λ Ο Γ Α Ι

Ε Κ Τ Η Σ

Δ Ι Ο Ν Υ Σ Ι Ο Υ

Τ Ο Υ

Α Δ Ι Κ Α Ρ Ν Α Σ Σ Ε Ω Σ

ΡΩΜΑΪΚΗΣ ΑΡΧΑΙΟΛΟΓΙΑΣ

ΒΙΒΛΙΟΤ. Ι Γ'.

Ludimagister pueros Faliscorum Romanis tradit.

Ι. Καμίλλου [τὴν] τῶν Φαλίσκων πόλιν πολιορκῶντος, Φαλίσκων τις, εἴτ' ἀπεγνωκὼς τὴν πόλιν, εἴτε κέρδη θηρώμενος ἴδια, παῖδας ἐκ τῶν ἐπιφανεστάτων οἴκων παρακρουσάμενος (ἣν δὲ διδάσκαλος γραμμάτων) ἐξήγαγεν ἐκ τῆς πόλεως, ὡς περιπατήσοντάς τε πρὸ τοῦ τείχους καὶ τὸ Ῥωμαϊκὸν στρατόπεδον θεασομένους. ὑπαγόμενος δὲ κατὰ μικρὸν αὐτοὺς προσωτέρω τῆς πόλεως, ἐπὶ φυλακτήριον Ῥωμαϊκὸν ἄγει, καὶ τοῖς ἐπιδραμοῦσι παραδίδωσι, ὑφ' ὧν ἄχθεις ἐπὶ τὸν Κάμιλλον ἔφη· „βεβου- „λεῦσθαι μὲν ἔτι πάλαι τὴν πόλιν ὑπὸ Ῥωμαίων „ποιῆσαι· οὐδενὸς δὲ κύριος ὢν, οὔτε ἄκρας, οὔτε „πύλων, οὔθ' ὅπλων, τοῦτον ἐξευρηκέναι τὸν τρόπον,

„ὑποχειρίους ποιῆσαι τοὺς υἱεῖς τῶν εὐγενεστῶν,
 „ἄφικτον ἀνάγκην ὑπολαβὼν τοὺς πατέρας καταλή-
 „ψεσθαι, τῆς σωτηρίας τῶν τέκνων περιεχομένους,
 „τάχιον παραδοῦναι Ῥωμαίοις τὴν πόλιν.“ — ὁ μὲν
 δὴ ταῦτ' ἔλεγε, πολλὰς ἐλπίδας ἔχων θαυμαστοὺς
 τινὰς ἐξοίσεσθαι μισθοὺς τῆς προδοσίας.

Camillus pueros Faliscis reddit.

II. Ὁ δὲ Κάμιλλος, εἰς φυλακὴν παραδούς τὸν
 γραμματιστὴν καὶ τοὺς παῖδας, ἐπιστέλλει τῇ βου-
 λῇ διὰ γραμμάτων τὰ γενόμενα, καὶ τί χρὴ ποιεῖν
 ἤρετο. ἐπιτρέψαντος δ' αὐτῷ τοῦ συνεδρίου πρῶτον
 εἶναι ὅ τι ἂν αὐτῷ φαίνεται κράτιστον, προαγαγὼν
 ἐκ τοῦ στρατοπέδου τὸν γραμματιστὴν ἅμα τοῖς
 παισὶ, καὶ οὐ μακρὰν ἀπὸ τῶν πυλῶν τὸ στρατηγι-
 κὸν βῆμα προστάξας τεθῆναι, πολλοῦ συνδραμόν-
 τος ὄχλου, τοῦ μὲν ἐπὶ τὰ τείχη, τοῦ δ' ἐπὶ τὰς
 πύλας, πρῶτον μὲν ἐδήλωσε τοῖς Φαλίσκοις οἷα ὁ
 γραμματιστὴς εἰς αὐτοὺς ἐτόλμησε παρανομεῖν·
 ἔπειτα περικατατόρῃξαι τὴν ἐσθῆτα τοῦ ἀνδρὸς ἐκέ-
 λευσε τοῖς ὑπηρέταις, καὶ ξαίνειν τὸ σῶμα μάστιγι
 πάνυ πολλαῖς. ὥς δὲ ταύτης ἄλις εἶχε τῆς τιμωρίας,
 ῥάβδους τοῖς παισὶν ἀναδούς, ἀπάγειν αὐτὸν ἐκέ-
 λευσεν εἰς τὴν πόλιν δεδεμένον τῷ χεῖρσι ὀπίσω, παί-
 οντάς τε καὶ πάντα τρόπον αἰκίζομένους. κομισά-
 μενοι δὲ τοὺς παῖδας οἱ Φαλίσκοι, καὶ τὸν γραμμα-
 τιστὴν ἄξιως τῆς κακῆς διανοίας τιμωρησάμενοι,
 παρέδωκαν τῷ Καμίλλῳ τὴν πόλιν.

Iuno Vejentana, Romam antea translata, ibidem dedicatur.

III. Ὁ αὐτὸς Κάμιλλος, ἐπὶ τὴν Οὐιεντανῶν πόλιν στρατεύων, ἠΰξατο τῇ Βασιλείᾳ Ἰορᾷ τῇ ἐν Οὐιεντανοῖς, εἰὰν κρατήσῃ τῆς πόλεως, τὸ τε ξόανον αὐτῆς ἐν Ῥώμῃ καθιδρύσειν καὶ σεβασμοὺς αὐτῇ καταστήσασθαι πολυτελεῖς. ἀλούσης δὲ τῆς πόλεως, ἀπέστειλε τῶν ἱππέων τοὺς ἐπιφανεστάτους ἄρουν-
μένους ἐκ τῶν βάρων τὸ ἔδος· ὥς δὲ παρῆλθον οἱ πεμφθέντες εἰς τὸν νεῶν, καὶ τις ἐξ αὐτῶν, εἴτε με-
τὰ παιδιᾷς καὶ γέλωτος, εἴτε οἶωνοῦ δεόμενος, εἰ
βούλοιτο μετελθεῖν εἰς Ῥώμην ἢ θεός; ἤρετο, φωνῇ
γεγώνῳ τὸ ξόανον ἐφθέγγετο „ὅτι βούλεται.“
τοῦτο καὶ δις γέγονεν· ἀπιστοῦντες γὰρ οἱ νεανί-
σχοι, εἰ τὸ ξόανον ἦν τὸ φθεγγόμενον, πάλιν ἤρουν-
το τὸ αὐτὸ, καὶ τὴν αὐτὴν φωνὴν ἤκουσαν.

Lues in agro Romano.

IV. Ἐν δὲ τῇ ἀρχῇ τῶν μετὰ τὸν Κάμιλλον
ὑπᾶτων νόσος ἐν Ῥώμῃ κατέσκηψε λοιμικὴ, τὴν ἀρ-
χὴν ἀπὸ τε ἀνομβρίας καὶ αὐχμῶν λαβοῦσα ἰσχυ-
ρῶν· ἀφ' ὧν κακωθεῖσα ἢ τε δενδρῶτις καὶ ἡ σιτο-
φόρος, ὀλίγους μὲν ἀνθρώποις καρποὺς ἐξήνεγκε
καὶ νοσεροὺς, ὀλίγην δὲ καὶ πονηρὰν βοσκήμασι
νομήν. προβάτων μὲν οὖν καὶ τῶν ἄλλων ὑποζυ-
γίων ἀναρίθμητόν τι διεφθάρη πληθός, οὐ χιλοῦ
σπανισάμενον μόνον ἀλλὰ καὶ πότου, τοσαύτη [δὲ]
τῶν τε ποταμίων καὶ τῶν ἄλλων ναμάτων ἐπίλειψις
ἐγένετο, [. . . .] ἥνικα μάλιστα κάμνει πάντα δίψει

τὰ βότᾱ. ἄνθρωποι δὲ ὀλίγοι μὲν τινες διεφθάρησαν, ἃς οὐπω πρότερον ἐπείρασαν προσενεγκάμενοι τροφάς· οἱ δὲ λοιποὶ μικροῦ πάντες εἰς νόσους δεινὰς κατέπεσον, ἀρχομένας μὲν ἀπὸ μικρῶν ἐξανθημάτων, ἃ περὶ τοὺς ἔξωθεν χρῶτας ἀνίστατο, κατασκηπτούσας δ' εἰς ἑλλη μεγάλα φαγεδαίναις ὅμοια, πονηρὰν μὲν ὄψιν, δεινὴν δὲ ἀλγηδύνα παρέχοντα. ἦν δὲ οὐθὲν ἴαμα τῆς περιωδυνίας τοῖς κάμνουσιν, ὃ τι μὴ κνησμοὶ καὶ σπαραγμοὶ συνεχεῖς, λωβώμενοι τοῖς χρωσὶ μέχρη γυμνώσεως ὀστέων.

Camillus pecunia multatur.

V. Μετ' οὐ πολὺ δὲ οἱ δῆμαρχοι, Καμίλλω φθονήσαντες, ἐκκλησίαν κατ' αὐτοῦ συνήγαγον, καὶ ἐξημίωσαν αὐτὸν δέκα μυριάσιν [ἀσσαρίων], οὐκ ἄγνοοῦντες ὅτι πολλοστίον τι μέρος ὁ βίος ἦν αὐτῷ τοῦ κατακρίματος, ἀλλ' ἵν' ἀπαχθεῖς εἰς τὸ δεσμωτήριον ὑπὸ τῶν δημάρχων ἀσχημονήσῃ ὁ τοὺς ἐπιφανεστάτους κατορθώσας πολέμους. τὸ μὲν οὖν ἀργύριον οἱ πελάται τε καὶ συγγενεῖς αὐτοῦ συνεισενέγκαντες ἐκ τῶν ἰδίων χρημάτων ἀπέδοσαν, ὥστε μηδεμίας πειραθῆναι ὑβρεως· ὁ δ' ἀνὴρ, ἀφόρητον ἡγούμενος τὸν προπηλακισμόν, ἐκχωρεῖν ἔγνω τῆς Πόλεως.

Idem Deos imprecatus exulat.

VI. Γενόμενος δὲ πλησίον τῶν πυλῶν καὶ τοὺς παρόντας ἀσπασάμενος ὀλοφυρομένους καὶ δακρύοντας, οἷου στερέεσθαι μέλλοιεν ἀνδρὸς, πολλὰ κατὰ τῶν παρειῶν ἀφεῖς δάκρυα, καὶ τὴν κατα

σχοῦσαν αὐτὸν ἀσχημοσύνην ἀνακλαυσάμενος, εἶ-
 πεν· „ὦ θεοὶ καὶ δαίμονες, ἔφοροι τῶν
 „ἀνθρωπίνων ἔργων, ὑμᾶς ἀξιῶ δικα-
 „στάς γενέσθαι μοι τῶν τε πρὸς τὴν
 „πατρίδα πολιτευμάτων, καὶ παντὸς
 „τοῦ παρεληλυθότος βίου· ἔπειτ', εἰ
 „μὲν ἔνοχον εὖρητέ με ταῖς αἰτίαις, ἐφ'
 „αἷς ὁ δῆμος κατεψηφίσάτό μου, πονη-
 „ρὰν καὶ ἀσχήμονα τελευτήν δοῦναι τοῦ
 „βίου· εἰ δ' ἐν ἅπασιν, οἷς ἐπιστεύθην
 „ὑπὸ τῆς πατρίδος ἐν εἰρήνῃ τε καὶ κα-
 „τὰ πολέμους, εὖσεβῆ καὶ δίκαιον καὶ
 „πάσης ἀσχήμονος ὑποψίας καθαρόν,
 „τιμωροὺς γενέσθαι μοι, τοιοῦτους ἐπι-
 „στήσαντας τοῖς ἡδικηκόσι κινδύνους
 „καὶ φόβους, δι' οὓς ἀναγκασθήσονται,
 „μηδεμίαν ἄλλην ἐλπίδα σωτηρίας ὁρῶν-
 „τες, ἐπ' ἐμὲ καταφυγεῖν.“ — ταῦτ' εἰπὼν
 εἰς πόλιν Ἀρδίαν ᾤχετο.

*Roma a Gallis occupata, revocatur ab exilio
 Camillus et fit dictator.*

VII. Ἐπήκουσαν δὲ αὐτοῦ ταῖς εὐχαῖς οἱ θεοί·
 καὶ ὑπὸ Κελτῶν μετὰ μικρὸν ἡ Πόλις ἐάλω, ἄνευ
 τοῦ Καπιτωλίου. καταφυγόντων δὲ ἐν αὐτῷ τῶν
 περιφανεστέρων· τὸ γὰρ ἄλλο πλῆθος ἐν ταῖς Ἰταλι-
 καῖς φεῦγον διεσπάρη πόλεσι καὶ πολιορκουμένων
 ὑπὸ Κελτῶν, οἱ παρὰ Οὐιεντανῶν πόλιν καταφυ-
 γόντες Ῥωμαῖοι Κεδίκιον τινα στρατοπεδάρχην

ποιοῦσιν· ὁ δὲ Κάμιλλον ἀποδείκνυσιν, καὶ ταῦτα ἀπόντα, ἡγεμόνα πολέμου καὶ εἰρήνης ἐξουσίαν ἔχειν αὐτοκράτορα. καὶ γενόμενος ἡγεμὼν τῆς πρεσβείας παρεκάλει Κάμιλλον διαλλαγῆναι πρὸς τὴν πατρίδα, τὰς συμφορὰς, ἐν αἷς ἦν, ὑπολογισάμενον, δι' ἃς ὑπέμεινεν ἐπὶ τὸν ὑβρισθέντα ὑφ' ἐαυτῆς καταφυεῖν.

VIII. Ἐποτυχὼν δὲ ὁ Κάμιλλος εἶπεν· „οὐ
 „δέομαι παρακλήσεως, ὧς Κεδίκιε· αὐτὸς γὰρ, εἰ μὴ
 „θᾶττον ὑμεῖς ἀφίκεσθε, κοινωνεῖν με τῶν πραγμά-
 „των ἀξιοῦντες, ἕτοιμος ἦν ταύτην ἄγων τὴν δύνα-
 „μιν, ἣν παροῦσαν ὀρᾷτέ μοι, πρὸς ὑμᾶς ἔκειν.
 „ὑμῖν δὲ, ὧς θεοὶ τε καὶ δαίμονες, ὅσοι τὸν ἀνθρώ-
 „πινον ἐποπιεύετε βίον, ὧν τε ἤδη τετιμήκατέ με
 „πολλὴν οἶδα χάριν, καὶ περὶ τῶν μελλόντων εὖ·
 „χομαι καλὴν καὶ εὐτυχῇ τῇ πατρίδι γενέσθαι τὴν
 „ἐμὴν κἀθοδον. εἰ δὲ ἐνῆν ἀνθρώπῳ τὰ μέλλοντα
 „συμβῆσθαι προῖδεῖν, οὐδέ ποτ' ἂν ἠϋξάμην ἐς
 „τοιαύτας ἐλθοῦσαν τυχὰς τὴν πατρίδα δεηθῆναί
 „μου· μυριάκις δ' ἂν εἰλόμην ἄζηλον γενέσθαι μοι
 „καὶ ὄτιμον τὸν μετὰ ταῦτα βίον, ἢ βαρβάρων ἀν-
 „θρώπων ὀμότητι γενομένην τὴν Ῥώμην ὑποχεί-
 „ριον ἐπιδεῖν, καὶ ἐν ἐμοὶ μόνον τὰς λοιπὰς ἐλπίδας
 „τῆς σωτηρίας ἔχουσιν.“ — ταῦτα εἰπὼν, καὶ τὰς
 „δυνάμεις παραλαβὼν, ἄφνω τε τοῖς Κελτοῖς ἐπιφα-
 „νείς, εἰς φυγὴν αὐτοὺς τρέπει· καὶ ἐμπεσὼν ἀσυν-
 „τάκτοις τε καὶ τεταραγμένοις, δίκην προβάτων
 κατέσφαξεν.

Romanus nuncius in Capitolium evadit.

ΙΧ. Ἐτι δ' οὖν πολιορκουμένων τῶν ἐν Καπιτωλίῳ καταφυγόντων, νέος τις ἀπὸ τῆς Οὐιεντατῶν πόλεως ὑπὸ Ῥωμαίων πεμφθεὶς εἰς τοὺς ἐν τῷ Καπιτωλίῳ, καὶ λαθὼν τοὺς αὐτόθι φυλάσσοντας Κελτοὺς, ἀνῆλθέ τε, καὶ, εἰπὼν ὅσα ἔδει, πάλιν ὑπὸ νύκτα ἀπηλλάγη. ὥς δὲ ἡμέρα ἐγένετο, τῶν Κελτῶν τις ἰδὼν τὰ ἔχνη, λέγει πρὸς τὸν βασιλέα· ὁ δὲ συγκαλέσας τοὺς ἀνδρειοτάτους, ἐδήλωσεν αὐτοῖς τὴν τοῦ Ῥωμαίου ἀνοδον· ἔπειτ' αὐτοὺς ἡξίου τὴν αὐτὴν ἐκείνῳ παρασχομένους τόλμαν, πειρᾶσθαι τῆς ἐπὶ τὸ φρούριον ἀναβάσεως, πολλὰς ὑπισχνόμενος τοῖς ἀναβᾶσι δωρεάς. ὁμολογησάντων δὲ συχρῶν παρήγγειλε τοῖς φύλαξιν ἡσυχίαν ἄγειν, ἵνα καθεύδειν αὐτοὺς ὑπολαβόντες οἱ Ῥωμαῖοι καὶ αὐτοὶ πρὸς ὕπνον τράπωνται.

Galli Capitolium tentant.

Χ. Ἦδη δὲ τῶν πρώτων ἀναβεβηκότων καὶ τοὺς ὑστερίζοντας ἀναδεχομένων, ἵνα πλείους γενόμενοι τότε ἀποσφάξωσι τοὺς ἐν ταῖς φυλακαῖς καὶ καταλάβωνται τὸ ἔρυμα, ἀνθρώπων μὲν οὐδεὶς ἵμαθεν· ἱεροὶ δὲ τινες Ἦρας χῆρες ἐν τῷ τεμένει τρεφόμενοι, καὶ βοῶντες ἅμα καὶ τοῖς βαρβάροις ὁμόσε χωροῦντες, κατήγοροι γίνονται τοῦ κακοῦ. Ἐκ δὲ τούτου ταραχὴ τε καὶ κραυγὴ καὶ [ὁ] δρόμος ἀπάντων ἦν, παρακαλούντων ἀλλήλους ἐπὶ τὰ ὄπλα· καὶ οἱ Κελτοὶ πλείους ἤδη γεγονότες ἐχώρουν ἐνδοτέρω.

Manlius Capitolium servat.

XI. Ἐνθαῦδε τις τῶν ἐσχηκότων τὴν ὕπατον ἀρχὴν, Μάρκος Μάλλιος, ἀρπάσας τὰ ὄπλα καὶ συστάς τοῖς βαρβάροις, τὸν τε πρῶτον ἀναβάντα, κατὰ τῆς κεφαλῆς αὐτοῦ τὸ ξίφος φέροντα, φθάσας παίει κατὰ τοῦ βραχίονος, καὶ ἀποκόπτει τὸν ἄγκωνα· καὶ αὐτὸν ἐπὶ τούτῳ, πρὶν ἢ εἰς χεῖρας ἔλθεῖν, ὀρθῶ τῷ θυρεῶ πατάξας, εἰς τὸ πρόσωπον ἀνατρέπει, καὶ κείμενον ἀποσφάττει· ἔπειτα τοὺς ἄλλους τεταραγμένους ἤδη ἐλαύνων ὑπὸ πόδας, οὓς μὲν ἀπέκτεινεν, οὓς δὲ κατὰ τοῦ κρημνοῦ διώκων ἐξέχεεν. Ἄντὶ ταύτης εὗρατο τῆς ἀριστείας τὴν πρέπουσαν τῷ τότε καιρῷ δωρεὰν παρὰ τῶν κατεχόντων τὸ Καπιτώλιον οἴνου καὶ ζέας τὴν ἐφήμερον ἀνδρὸς ἐκάστου τροφήν.

Excubiarum Romanarum desidia punitur.

XII. Περὶ δὲ τῶν [ἐν] ἐκείνῳ τῷ τόπῳ τὴν φυλακὴν ἐκλιπόντων, καθ' ὃν ἀνέβησαν οἱ Κελτοὶ, ζητήσεως γενομένης, ὃ τι χρὴ ποιεῖν, ἡ μὲν βουλὴ θάνατον ἀπάντων κατεψηφίσατο· ὁ δὲ δῆμος, ἐπιεικέστερος γενόμενος, ἑνὸς τοῦ ἡγεμόνος αὐτῶν ἡρκέσθη τῇ κολάσει. ἵνα δὲ φανερὸς γένοιτο τοῖς βαρβάροις ὁ θάνατος αὐτοῦ, δεθεὶς τὰς χεῖρας ὀπίσω κατὰ τοῦ κρημνοῦ βάλλεται πρὸς αὐτοῦς. ἐκείνου δὲ τιμωρηθέντος οὐδὲν ἔτι ῥάθυμον ἦν τῶν περὶ τὰς φυλακὰς· ἀλλὰ παννύχιοι διετέλουν ἅπαντες ἐγρηγορότες· ὥστε τοὺς Κελτοὺς, ἀπογινόντας

δι' ἀπάτης ἢ κλοπῆς καθέξειν τὸ φρούριον, περὶ λύτρων διαλέγεσθαι, ἃ τοῖς βαρβάροις δόντες κομιοῦνται τὴν Πόλιν.

Romani Urbem pretio redimere volunt.

XIII. Ἐπεὶ δὲ τὰ ὄρκια ἐπετέλεσαν, καὶ τὸ χρυσίον οἱ Ῥωμαῖοι κατήνεγκαν, σταθμὸς μὲν ἦν, ὃν ἔδει τοὺς Κελτοὺς λαβεῖν, ἐ καὶ κ' τάλαντα· τεθέντος δὲ τοῦ ζυγοῦ, πρῶτον μὲν αὐτὸ τὸ τάλαντον ὁ Κελτὸς βαρύτερον τοῦ δικαίου παρῆν φέρων, ἔπειτα, ἀγανακτοῦντων πρὸς τοῦτο τῶν Ῥωμαίων, τοσοῦτου ἐδέησε μετριάσαι τὸ δίκαιον, ὥστε καὶ τὴν μάχαιραν ἅμα τῇ θήκῃ καὶ τῷ ζωστῆρι περιε-
λόμενος ἐπέθηκε τοῖς σταθμοῖς. τῷ δὲ ταμίᾳ πυν-
θανομένῳ, τί θέλει τοῦτ' εἶναι τὸ ἔργον; ἀπεκρίνα-
το τούτοις [τοῖς] ὀνόμασιν, „ὁ δ' ὕνη τῷς κε-
„κρατημένοις.“ ἐπεὶ δὲ ὁ συγκεείμενος σταθμὸς οὐκ ἐξεπληροῦτο διὰ τὴν τοῦ Κελτοῦ πλεονεξίαν, ἀλλὰ καὶ τὸ τρίτον ἐνέδει μέρος, ἀπήεσαν οἱ Ῥω-
μαῖοι, χρόνον εἰς συμπορισμὸν τοῦ λείποντος αἰτη-
σάμενοι· ὑπέμειναν δὲ ταύτην τὴν ὑπερηφανίαν τῶν βαρβάρων, οὐθὲν ἐγνωκότες τῶν ἐπὶ τοῦ στρα-
τοπέδου πραττομένων παρὰ Κεδικίου καὶ Καμίλ-
λου, ὥς ἔφαμεν.

Causa transitus in Italiam Gallorum.

XIV. Ἡ δὲ αἰτία τῆς ἐς Ἰταλίαν τῶν Κελτῶν ἀφίξεως τοιαύδε ἦν. Λυκόμων τις, Τυρρόηνων ἡγεμὼν, μέλλων τελευτᾶν τὸν βίον, ἀνδρὶ πιστῷ, Ἀρόροντι

ὄνομα, παρακατέθετο τὸν υἱὸν ἐπιτροπεύειν· τελευ-
τήσαντος δὲ τοῦ Τυρρῶνοῦ, παραλαβὼν τὴν ἐπιμε-
λείαν τοῦ παιδίου ὁ Ἄρῳων, ἐπιμελής καὶ δίκαιος
γέγονε τῆς πίστεως φύλαξ, καὶ εἰς ἄνδρας ἐλθόντι
πᾶσαν ἀπέδειξε τῷ παιδί τὴν καταλειφθεῖσαν ὑπὸ
τοῦ πατρὸς οὐσίαν. ἀνθ' ὧν οὐχ ὁμοίως ἐκομίσατο
παρὰ τοῦ μειρακίου χάριτας.

Aruns in Galliam pergit.

XV. Οὕσης γὰρ αὐτῷ γυναικὸς εὐμόρφου καὶ
νέας, ἥς περὶ πλείστου τὴν κοινωνίαν ἐποιεῖτο,
σώφρονος τὸν ἄλλον ἅπαντα χρόνον γενομένης, ἐξα-
σθεὶς ὁ νεανίσκος ἅμα τῷ σώματι τὴν διανοίαν
τῆς ἀνθρώπου διέφθειρεν, καὶ οὐκέτι κρύβδα,
ἀλλ' ἀναφανδὸν ἐζήτει αὐτῇ διαλέγεσθαι. ἀχθόμε-
νος δὲ ὁ Ἄρῳων τῷ ἀποσπασμῷ τῆς γυναικὸς, καὶ
ἐφ' οἷς ὑβρίζετο πρὸς ἀμφοτέρων δυσανασχετιῶν,
τιμωρίαν δὲ οὐ δυνάμενος παρ' αὐτῶν λαβεῖν, ἀπο-
δημίαν ἐστείλατο, πρόφασιν αὐτῆς ποιησάμενος ἐμ-
πορίαν· ἄσμένως δὲ τοῦ νεανίσκου τὴν ἀπαλλαγὴν
αὐτοῦ δεξαμένου, καὶ παρασχόντος ὅσων εἰς τὴν
ἐμπορίαν ἔδειτο, πολλοὺς μὲν ἄσκούς οἴνου τε καὶ
ἐλαίου ταῖς ἀμάξαις ἐπιθέμενος, πολλοὺς δὲ φορ-
μοὺς σὺκων, ἦγεν εἰς τὴν Κελτικὴν.

Veterum Gallorum victus.

XVI. Οἱ δὲ Κελτοὶ οὔτε οἶνον ἀμπέλινον εἰδό-
τες τηρικαῦτα, οὔτε ἔλαιον, οἷον αἰ παρ' ἡμῖν
ἐλαῖαι φέρουσιν, ἀλλ' οἶνω μὲν χρώμενοι κριθῆς

σαπίσης ἐν ὕδατι χυλῶ δυσώδει, ἐλαίῳ δὲ συνείῳ
 στέατι πεπαλαιωμένῳ, τὴν τε ὁδμὴν καὶ τὴν γεῦσιν
 ἀτόπῳ, τότε τε πρῶτον ἀπολαύσαντες ὧν οὐπω
 ἐγεύσαντο καρπῶν, θαυμαστάς ὄσας ἐφ' ἐκάστῳ
 ἐλάμβανον ἡδονάς, καὶ τὸν ξένον ἡρώτων, πῶς τε
 γίνεται τούτων ἕκαστον, καὶ παρὰ τίσιν ἀνθρώποις;

Aruntis ad Gallos oratio.

XVII. Ὁ δὲ Τυρρὸρηνὸς πρὸς αὐτοὺς φησιν, ὅτι
 γῇ μὲν ἐστὶν ἡ τούτους ἐκφέρουσα τοὺς καρποὺς
 πολλή καὶ ἀγαθὴ, νέμονται δὲ αὐτὴν ὀλίγοι τινὲς
 ἄνθρωποι, καὶ τὰ εἰς πόλεμον οὐδὲν ἀμείνους γυναι-
 κῶν· ὑπέθετό τε αὐτοῖς μὴ δι' ὧνῃς αὐτὰ παρ' ἐτέ-
 ρων ἔτι λαμβάνειν, ἀλλ' ἐκβαλόντας τοὺς τότε κυ-
 ρίους, ὥς οἰκεῖα καρποῦσθαι. τούτοις δὴ τοῖς λό-
 γοις οἱ Κελτοὶ πειθόμενοι, ἦλθον εἰς Ἰταλίαν, καὶ
 Τυρρὸρηνῶν τοὺς καλουμένους Κλουσηνοὺς, ὅθεν ἦν
 καὶ ὁ πείσας αὐτοὺς πολεμεῖν.

Romanorum ad Gallos legatio.

XVIII. Ἀποσταλέντων δὲ πρεσβευτῶν ἐκ Ῥώ-
 μης ἐπὶ Κελτοὺς, ἐπεὶ ἤκουσεν εἰς τῶν πρεσβευόν-
 των Κόϊντος Φάβιος τοὺς βαρβάρους ἐπὶ προνο-
 μὴν ἐξεληλυθέναι, συνάπτει πόλεμον αὐτοῖς, καὶ
 τὸν τῶν Κελτῶν ἡγεμόνα ἀναιρεῖ· ἀποστείλαντες δὲ
 οἱ βάρβαροι εἰς Ῥώμην ἡξίουں παραδιδόναι σφίσι
 τὸν ἄνδρα καὶ τὸν ἀδελφὸν αὐτοῦ ἐκδότους, ποινὰς
 ὑφέζοντας τῶν ἀπολωλότων.

Galli post ingentem pugnam Urbem occupant.

XIX. Παρελκούσης δὲ τῆς βουλῆς τὰς ἀποκρίσεις, ἐπὶ τὴν Ῥώμην τὸν πόλεμον ἀναγκαίως οἱ Κελτοὶ μετήγαγον. Οἱ δὲ Ῥωμαῖοι ἀκούσαντες ἐξήρσαν ἐκ τῆς Πόλεως ἄγοντες ἐκ μὲν τῶν ἐπιλέκτων τε καὶ κατηθλημένων ἐν τοῖς πολέμοις στρατιωτῶν τέτταρα τάγματα ἐντελῆ · ἐκ δὲ τῶν ἄλλων πολιτῶν τοὺς κατοικιδίους καὶ σχολαίους καὶ ἥτιον ὁμιληκότας πολέμοις, πλείους ὄντας ἀριθμῶ τῶν ἑτέρων. τοὺτους δὴ τρεψάμενοι οἱ Κελτοὶ καὶ σύμπασαν τὴν Ῥώμην ἄνευ τοῦ Καπιτωλίου παρέστησαντο.

Ε Κ Λ Ο Γ Α Ι
Ε Κ Τ Η Σ
Δ Ι Ο Ν Υ Σ Ι Ο Υ
Τ Ο Υ
Α Δ Ι Κ Α Ρ Ν Α Σ Σ Ε Ω Σ
ῚΡΩΜΑΪΚΗΣ ΑΡΧΑΙΟΛΟΓΙΑΣ
Β Ι Β Λ Ο Υ Ι Δ'.

Galliae situs et termini.

Ι. Ἡ δὲ Κελτική κεῖται μὲν ἐν τῷ πρὸς τὴν
ἐσπέραν καθήκοντι τῆς Εὐρώπης μέρει, μεταξὺ τοῦ
τε βορείου πόλου καὶ τῆς ἰσημερινῆς δύσεως· τε-
τράγωνος δὲ οὖσα τῷ σχήματι, τοῖς μὲν Ἀλπείοις
ὄρεσι, μεγίστοις οὖσι τῶν Εὐρωπαϊῶν, συνάπτει κα-
τὰ τὰς ἀνατολάς· τοῖς δὲ Πυρρῶναιόις κατὰ με-
σημβρίαν τε καὶ νότον ἄνεμον· τῇ δὲ ἔξω στηλῶν
Ἡρακλείων θαλάττῃ κατὰ τὰς δύσεις· τῷ δὲ Σκυθι-
κῷ τε καὶ Θρακίῳ γένει κατὰ βορέαν ἄνεμον καὶ
ποταμὸν Ἰστρον, ὃς, ἀπὸ τῶν Ἀλπειῶν καταβαίνων
ὄρῳ, μέγιστος τῶν τῇδε ποταμῶν, καὶ πᾶσαν τὴν
ὑπὸ τοῖς ἄρκτοις ἡπειρον διελθὼν, εἰς τὸ Ποντικὸν
ἐξερεῦγεται πέλαγος.

Galliae amplitudo, ubertas et divisio.

II. Τοσαύτη δὲ οὔσα τὸ μέγεθος, ὅση μὴ πολὺ ἀποδεῖν τετάρτη λέγεσθαι μοῖρα τῆς Εὐρώπης, εὐνδρός τε καὶ πείρα καὶ καρποῖς δαψιλῆς καὶ κτήνεσιν ἀρίστη νέμεσθαι, σχίζεται μέση ποταμῷ Ῥήνῳ, μεγίστῳ μετὰ τὸν Ἰστρον εἶναι δοκοῦντι τῶν κατὰ τὴν Εὐρώπην ποταμῶν. καλεῖται δ' ἡ μὲν ἐπὶ τὰδε τοῦ Ῥήνου, Σκύθαις καὶ Θορξὶν ὁμοροῦσα, Γερμανία, [καὶ] μέχρι δρυμοῦ Ἐρκυνίου καὶ τῶν Ῥιπαίων ὁρῶν καθήκουσα· ἡ δ' ἐπὶ θάτερα τὰ πρὸς μεσημβρίαν βλέπουσα μέχρι Πυρρῆνης ὄρους, ἡ τὸν Γαλατικὸν κόλπον παραλαμβάνουσα, Γαλατία, τῆς θαλάττης ἐπώνυμος,

Cur Gallia a Graecis dicta Κελτική?

III. Κοινῷ δ' ὀνόματι ἡ σύμπασα πρὸς Ἑλλήνων καλεῖται Κελτική, ὥς μὲν τινὲς φασιν, ἀπὸ τινος γίγαντος Κελτοῦ αὐτόθι δυναστεύσαντος· ἄλλοι δὲ ἐξ Ἡρακλέους καὶ Ἀστερόπης τῆς Ἀτλαντίδος δύο γενέσθαι μυθολογοῦσι παῖδας, Ἰβηρα καὶ Κελτὸν, οὓς θέσθαι ταῖς χώραις, ὧν ἤρξαν ἀμφότεροι, τὰς ὀνομασίας ἀφ' αὐτῶν· οἱ δὲ ποταμὸν εἶναί τινα λέγουσι Κελτὸν, ἐκ τῆς Πυρρῆνης ἀναδιδόμενον, ἀφ' οὗ πρῶτον μὲν τὴν συνεγγὺς, ἔπειτα δὲ καὶ τὴν ἄλλην χώραν σὺν χρόνῳ κληθῆναι Κελτικὴν. φασὶ δὲ καὶ τινες, ὅτι τοῖς πρώτοις Ἑλλησιν εἰς τήνδε τὴν γῆν περαιουμένοις αἱ νῆες ἀνέμῳ βιαίῳ φερόμεναι κατὰ τὸν κόλπον ἔκελσαν

τὸν Γαλατικόν· οἱ δὲ ἄνδρες, ἐπειδὴ τοῦ αἰγιαλοῦ ἐλάβοντο, Κελσικὴν ἀπὸ τοῦ συμβάντος αὐτοῖς πάθους τὴν χώραν ἐκάλεσαν, ἣν ἐνὸς ἀλλαγῇ γράμματος οἱ μεταγενέστεροι Κελτικὴν ὠνόμασαν.

Athenis olea incensa statim germinat.

IV. Ἀθήνησι μὲν ἐν τῷ [τοῦ] γηγενοῦς Ἐρεχθέως σηκῷ ἱερὰ τις ὑπ' Ἀθηνᾶς φυτευθεῖσα ἐλαία, κατὰ τὴν ἔριν τὴν γενομένην αὐτῇ πρὸς Ποσειδῶνα περὶ τῆς χώρας, ἅμα τοῖς ἄλλοις τοῖς ἐν τῷ ἱερῷ οὖσιν ἐμπρησθεῖσα ὑπὸ τῶν βαρβάρων, ὅτε τῆς ἀκροπόλεως ἐκράτησαν, δευτέρᾳ τῆς ἐμπρήσεως ἡμέρᾳ βλαστὸν ἐκ τοῦ στελέχους ἀνῆκεν ὅσον τε πηχυαῖον, δῆλον ἅπασι ποιῆσαι βουλομένων τῶν θεῶν, ὅτι ταχέως ἑαυτὴν ἡ πόλις ἀναλαβοῦσα, βλαστοὺς ἀντὶ τῶν παλαιῶν ἐξοίσει νέους.

Romuli lituus in Urbis incendio incolumis.

V. Ἐν δὲ τῇ Ῥώμῃ καλὶά τις Ἄρεως ἱερὰ περὶ τὴν κορυφὴν ἰδρυμένη τοῦ Παλατίου συγκатаφλεγεῖσα ταῖς πέριξ οἰκίαις ἕως ἐδάφους, ἀνακαθαυρομένων τῶν οἰκοπέδων ἕνεκα τῆς ἐπισκευῆς, ἐν μέσῃ τῇ περικανυστῷ σποδῷ τὸ σύμβολον τοῦ συν-οικισμού τῆς Πόλεως διέσωσεν ἀπάθης, ῥόπαλον ἐκ θατέρου τῶν ἄκρων ἐπικάμπιον, οἷα φέρουσι βουκόλοι καὶ νομεῖς, καλαῦροπας, οἱ δὲ λαγωβόλα καλοῦντες, ᾧ Ῥωμύλος ὀρμηθεύμενος διέγραφε τῶν οἰωνῶν τὰς χώρας, ὅτε τὴν Πόλιν οἰκίξειν ἔμελλεν εὐζώνῳ καὶ οὐδὲν ἔξω τῶν ὅπλων φερούσῃ

στρατιᾷ κρότου καταρῥαγέντος, ὥς ἐπὶ μεγίστῳ μὲν θεάματι καλλίστῳ δ' ἀκούσματι οἱ τε βεβαίως ἄποροι καὶ οἱ πλατιόμενοι τὴν εἰς τὸ παντελὲς ἀπορίαν

Manlii Capitolini supplicium.

VI. Μάλλιος, ὁ ἀριστεύσας, ὅτε εἰς τὸ Καπιτώλιον Ῥωμαῖοι κατέφυγον, κινδυνεύων διὰ τυραννίδος ἐπίθουσιν ἀπολέσθαι, βλέψας εἰς τὸ Καπιτώλιον, καὶ τὰς χεῖρας ἐκτείνας εἰς τὸν ἐν αὐτῷ νεῦν τοῦ Διὸς, εἶπεν· „οὐδ' ἐκεῖνος ὁ τόπος ἱκανὸς „ἔσται με σῶσαι, ὃν ὑπὸ τῶν βαρβάρων κρατηθέντα διέσωσα ὑμῖν ἐγώ; ἀλλὰ καὶ τότε ὑπὲρ ὑμῶν „ἀπέθανον ἄν, καὶ νῦν ὑφ' ὑμῶν ἀποθανοῦμαι.“ τότε μὲν οὖν συμπαθήσαντες ἀφῆκαν αὐτόν· ὕστερον δὲ κατὰ κρημνοῦ ἐρῥίφη.

T. Quinctii dictatura insignis.

VII. Κρατήσας τῶν πολεμίων καὶ τὴν στρατιὰν ἐπικλύσας ταῖς ὠφελείαις Τῖτος Κόϊντος δικτατορεύων ἐν ἡμέραις ἐννέα πόλεις ἐννέα πολεμίων ἔλαβεν ληφθέντες ἀμφοτέρωθεν, ἀγεληδὸν οἱ θεοστυγεῖς κατεκόπησαν

M. Furius dictator.

VIII. Ὅτι Μάρκος Φούριος ὁ δικτάτωρ ἀνὴρ ἦν τῶν κατὰ τὴν αὐτὴν ἀκμασάντων ἡλικίαν τὰ τε πολέμια λαμπρότατος, καὶ τὰ πολιτικὰ φρονηώτατος.

Romani levi de causa amicitias non solvunt.

Ὅτι οἱ Ῥωμαῖοι μεγαλοπρεπεῖς. τῶν γὰρ ἄλλων ὀλίγου δεῖν πάντων ἐν τε τοῖς κοινοῖς τῶν πόλεων πράγμασι, καὶ ἐν τοῖς ἰδίοις βίοις, πρὸς τὰ τελευταῖα τῶν συμβαινόντων τὰς διανοίας μεθαρμοτομένων, καὶ πολλάκις ἔχθρας τε μεγάλας διὰ τὰς τυχοῦσας φιλανθρωπίας καταλυομένων, καὶ φιλίας πολυχρονίους διὰ μικρὰ καὶ φαῦλα προσκρούσματα διαιροῦντων, ἐκεῖνοι τοῦναντίον ἐπὶ τῶν φίλων ὄροντο χρῆναι ποιεῖν, ταῖς τε παλαιαῖς εὐεργεσίαις χαρίζεσθαι τὰς ἐπὶ τοῖς προσφάτοις ἐγκλήμασιν ὀργάς.

Idem Tusculanis veniam et Romanam civitatem impertiunt.

ΙΧ. Θαυμαστὸν μὲν δὴ καὶ τοῦτο τῶν ἀνδρῶν· λέγω δὲ τὸ μηδενὶ μνησικακῆσαι τῶν Τουσκλανῶν, ἀλλὰ πάντας ἀφεῖναι τοὺς ἑξαμαρτάνοντας ἀζημίους· πολλῷ δ' ἐτι τούτου θαυμασιώτερον, ὃ μετὰ τὴν ἄφρουν τῶν ἐγκλημάτων αὐτοῖς ἐχαρίσαντο. σκοπούμενοι γὰρ, ὥς μηδὲν ἐτι τοιοῦτον ἐν τῇ Πόλει γενήσεται, μηδ' ἀφορμὴν νεωτερισμοῦ λήψονται τινες, οὔτε φρουρὰν εἰς τὴν ἀκρόπολιν αὐτῶν ὄροντο δεῖν εἰσάγειν, οὔτε παρὰ τῶν ἐπιφανεστάτων ἀνδρῶν ὄμνηρα λαμβάνειν, οὔτε ὅπλα τοὺς ἔχοντας ἀφελέσθαι, οὔτ' ἄλλο σημεῖον οὐδὲν ἀπιστουμένης φιλίας ποιῆσαι· μίαν δὲ προᾶξιν οἰόμενοι ἅπαντας τοὺς κατὰ συγγένειαν ἢ φιλίαν προσήκοντας ἀλλήλοις τὴν τῶν ἀγαθῶν ἰσομοιρίαν, πολιτείαν ἐγνώσαν

τοῖς κρατηθεῖσι χαρίσασθαι, πάντων μετιδόντες, ὣν τοῖς Ῥωμαίοις μετῆν.

Atheniensium et Lacedaemoniorum saevitia.

X. Οὐ τὴν αὐτὴν διάνοιαν λαβόντες τοῖς ἄξι-
οῦσι τῆς Ἑλλάδος ἄρχειν, οὔτ' Ἀθηναίοις, οὔτε Λα-
κεδαιμονίοις· τί γὰρ δεῖ περὶ τῶν ἄλλων Ἑλλήνων
λέγειν; Ἀθηναῖοι μὲν γε Σαμίους, ἀποίκους ἑαυτῶν
ὄντας, Λακεδαιμόνιοι δὲ Μεσσηνίους, ἀδελφῶν οὐ-
δὲν διαφέροντας, ἐπειδὴ προσέκρουσαν αὐτοῖς τι,
διαλυσάμενοι τὴν συγγένειαν οὕτως ὁμῶς ἐχειρίσαν-
το καὶ θηριωδῶς, ἐπειδὴ τὰς πόλεις αὐτῶν ὑποχει-
ρίους ἔλαβον, ὥστε μηδὲ τοῖς ἀγριωτάτοις τῶν βαρ-
βάρων ὑπερβολὴν τῆς εἰς τὰ δμόφυλα παρανομίας
παραλιπεῖν.

Mansuetudinis studium commendatur.

XI. Μυρία τοιαῦτα λέγειν ἂν τις ἔχοι ταῖς πό-
λεσι ταύταις ἡμαρτημένα, ἃ παρήμι, ἐπεὶ καὶ τού-
των μεμνημένος ἄχθομαι· τὸ γὰρ Ἑλληνικὸν οὐκ
ὀνόματι διαφέρειν τοῦ Βαρβάρου ἡξίου, οὐδὲ δια-
λέκτου χάριν, ἀλλὰ συνέσει καὶ χρησιτῶν ἐπιτηδευ-
μάτων προαιρέσει, μάλιστα δὲ τῷ μηδενὶ τῶν ὑπὲρ
τὴν ἀνθρωπίνην φύσιν ἀλλήλους παρανομεῖν.
ὅσοις μὲν οὖν τὰ ἐπιπλεῖον ὑπῆρξεν ἐν τῇ φύσει,
τούτους οἶμαι δεῖν λέγειν Ἑλληνας· ὅσοις δὲ τὰναν-
τία, Βαρβάρους. καὶ τὰς μὲν ἐπεικειῖς καὶ φιλαν-
θρώπους διανοίας τε καὶ πράξεις αὐτῶν ἐλληνικὰς
εἶναι λογίζομαι· τὰς δ' ὁμᾶς καὶ θηριώδεις, ἄλλως

τε καὶ περὶ συγγενεῖς τε καὶ φίλους γίνονται, βαρ-
βαρικάς. — Τουσκιανοὶ μὲν δὴ πρὸς τῷ μηδὲν
ἄφαιρεθῆναι τῶν σφετέρων, ἀλούσης τῆς πόλεως,
ἀλλὰ καὶ τὰ τῶν κεκρατηκότων ἄγαθὰ προσλαβόν-
τες ἀπῆσαν.

Ὅτι Σολπίκιος, Ῥοῦφος ἐπὶ κλησιν, ἀνὴρ ἦν ἐν
τε ταῖς πολεμικαῖς πράξεσιν ἐπιφανής, καὶ πολιτείας
προαίρεσιν ἐξηλωκὸς τὴν διὰ μέσου

Altera Gallorum adversus Romam expeditio.

XII. Οἱ Κελτοὶ τῇ Ῥώμῃ ἐκ δευτέρου στρα-
τεύσαντες τὴν χώραν τὴν Ἀλβανὴν ἐπόρθουν· ἐνθα
μὲν πολλῆς ἅπαντες ἐδωδῆς ἐμπιμπλάμενοι, πολὺν
δὲ πίνοντες ἄκρατον οἶνον (ἔστι δὲ ὁ τῇδε φνόμενος
μετὰ τὸν Φαλερινὸν ἡδιστος οἶνων, μελικράτω μά-
λιστια προσεμφερός), ὕπνον τε πλείονα τοῦ συνήθους
αἰρούμενοι, καὶ δίαιταν ὑπὸ σκιαῖς ὥς τὰ πολλὰ
ἔχοντες, τοσαύτην ἔλαβον ἐπίδοσιν εἰς πολυσαρκίαν
τε καὶ ἀπαλότητα, καὶ οὕτως ἐξεθηλύνθησαν τὰς
δυνάμεις, ὥστε, ὅποτε γυμνάζειν ἐπιβάλοιιντο τὰ
σώματα καὶ διαπονεῖν ἐν τοῖς ὅπλοις, κόπτεσθαι
μὲν ἄσθματι συνεχεῖ τὰ πνεύματα, ῥεῖσθαι δ'
ἰδρωτί πολλῷ τὰ μέλη, θᾶπτον δὲ ἀφίστασθαι τῶν
πόνων, ἢ κελευσθεῖεν ὑπὸ τῶν ἡγεμόνων.

Camilli concio ad milites.

XIII. Ταῦτα μαθὼν ὁ τῶν Ῥωμαίων δικτάτωρ
Κάμιλλος, συγκαλέσας τοὺς ἄμφ' αὐτὸν ἐδημηγόρη-
σε πολλὰ παρορμῶντα εἰς τόλμαν·

„Ἄνδρες, τὰ μὲν ὄπλα κρείττονα τῶν βαρβαρῶν
 „ἢ ἡμῖν μεμηχάνηται, θώρακες καὶ κράνη, κνημῖ-
 „δες καὶ κραταιοὶ θυρεοὶ, ὑφ' ὧν ὅλα τὰ σώματα
 „ἔχομεν ἐν φυλακῇ, ξίφη τε ἀμφίστομα, καὶ ἀντὶ
 „λόγχης οἰστός, ἄφυκτον βέλος· τὰ μὲν σκεπαστήρια,
 „οἷα μὴ ὁραδίως ταῖς πληγαῖς εἴκειν, τὰ δ' ἀμυντή-
 „ρια, ὥς δι' ἀπάσης φέρεσθαι προσβολῆς· τῶν δὲ
 „γυμναῖ μὲν αἱ κεφαλαὶ, γυμνὰ δὲ τὰ στέρνα καὶ
 „αἱ λαγόνες, γυμνοὶ δὲ μηροὶ καὶ σκέλη μέχρι πο-
 „δῶν· ἔρυστά τε οὐδέν ἕτερον, ὅ τι μὴ θυρεοί·
 „ἀμυντήρια δὲ λόγχαι, καὶ μάχαιραι, ἣ κοπίδες
 „ὑπερμήκεις.“

XIV. „Τό τε χωρίον, ἐν ᾧ τὸν ἀγῶνα ποιησό-
 „μεθα, σύνεργον ἡμῖν, τοῖς ἀπὸ μετεώρου κατιού-
 „σιν ἐπὶ τὸ πρᾶνές· ἐκείνοις δὲ πολέμιον, τοῖς ἐκ
 „τοῦ χθαμαλοῦ πρὸς τὰ μετέωρα χωρεῖν ἀναγκάζο-
 „μένοις. φοβείσθω δὲ μηδεὶς ὑμῶν, μήτε τὸ πλήθος
 „τῶν πολεμίων, μήτε τὸ μέγεθος· μηδ', εἰς ταῦτά
 „τις πλεονεκτήματα αὐτῶν ὁρῶν, ἀθυμότερος πρὸς
 „τὸν ἀγῶνα ἔστω· ἀλλ' ἐνθυμείσθω, πρῶτον μὲν,
 „ὅτι κρείττον ἐστὶν ἔλαττον στράτευμα, ἐπιστάμενον
 „ἢ δεῖ πράττειν, ἢ πολὺ, ἀμαθές· ἔπειθ', ὅτι τοῖς
 „μὲν ὑπὲρ τῶν ἰδίων ἀγωνιζομένοις ἢ φύσις αὐτῇ
 „θάρσος τέ τι πρὸς τοὺς κινδύνους παρίστησι, καὶ
 „πνεῦμα ἐνθουσιῶδες, ὥσπερ τοῖς θεοφορήτοις
 „παρέχει· τοῖς δ' ἄρπάσαι τὰ ἀλλότρια προθυμου-
 „μένοις μαλακώτεραι πρὸς τὰ δεινὰ [αἱ] τόλμαι
 „φιλοῦσι γίνεσθαι.“

XV. „Ἀλλὰ μὴν οὐδ' οἷς δεδίττονται τοὺς πο-

„λεμίους, καὶ πρὶν εἰς χεῖρας ἔλθειν ἐκδειματοῦσιν,
 „ὁρῶντες ἡμῖν ἐστίν, ὥσπερ ἀπείροις πολέμου. τί
 „γὰρ ἂν δυνήσονται δεινὸν ἐργάζεσθαι τοὺς ὁμόσε
 „χωροῦντας αἱ βαθεῖαι κόμαι, καὶ τὸ ἐν τοῖς ὅμμα-
 „σιν αὐτῶν πικρὸν, καὶ ὁ βλοσυρὸς τῆς ὀψεως χαρα-
 „κτὴρ, αἱ δὲ δὴ πλημμελεῖς αὐταὶ σκιρτήσεις, καὶ
 „τὰ διὰ κενῆς ἀνασεύματα τῶν ὅπλων, καὶ οἱ πολ-
 „λοὶ τῶν θυρεῶν κτύποι, καὶ, ὅσα ἄλλα ὑπὸ βαρ-
 „βάρου καὶ ἄφρονος ἀλαζονείας κατὰ τε μορφᾶς
 „καὶ φωνᾶς ἐν ἀπειλαῖς πολεμίων σπαθᾶται, τίνα
 „παρέχειν τοῖς ἀνοήτως ἐπιοῦσι πλεονεξίαν, ἢ τοῖς
 „μετὰ λογισμοῦ πρὸς τὰ δεινὰ ἐστῶσι φόβον;“

XVI. „Ταῦτα δὴ διανοηθέντες, ὅσοι τε ὑμῶν
 „ἐν τῷ κατὰ Κελτῶν προτέρῳ πολέμῳ παρεγένεσθε,
 „καὶ ὅσοι διὰ νεότητα ἀπελείφθητε αὐτοῦ, οἱ μὲν,
 „ἵνα τὴν τότε ἀρετὴν μὴ καταισχύνητε τῇ νῦν δει-
 „λίᾳ, οἱ δ', ἵνα μηδὲν ἐνδεέστεροι γένησθε τῶν
 „πρεσβυτέρων ἐν ἐπιδείξει καλῶν ἔργων, ἵτε, ὧ γεν-
 „ναῖοι παῖδες, ἀγαθῶν ζηλωταὶ πατέρων, ἵτε ἀκα-
 „ταπλήκτως ἐπ' αὐτοὺς, θεοὺς τε ἄρωγους ἔχοντες,
 „οἱ παρέξουσιν ὑμῖν ἐξουσίαν, οἷας ἐβούλεσθε παρὰ
 „τῶν ἐχθίστων ἀναπράξασθαι δίκας· καὶ στρατη-
 „γὸν ἐμὲ, ὃ πολλὴν μὲν εὐβουλίαν μαρτυρεῖτε,
 „πολλὴν δ' εὐποτμίαν· μακάριον μὲν ἔξοντες τὸν
 „ἀπὸ τοῦδε χρόνον, οἷς ἂν ἐγγένηται τὸν ἐπιφανέ-
 „στατον τῇ πατρίδι στέφανον καταγαγεῖν· καλὴν
 „δὲ καὶ ἀθάνατον εὐκλείαν καταλείψοντες ἀντὶ τοῦ
 „θνητοῦ σώματος νηπίοις παισὶ καὶ γηραιοῖς γο-
 „νεῦσιν, οἱ ταύτην ἐκπληρώσαντες τὴν τοῦ βίου

„τελευτήν. οὐκ οἶδ' ὅ τι δεῖ πλείω λέγειν· κινεῖται
 „γὰρ ἤδη τὸ βάρβαρον στρατεύμα, χωροῦν ἐφ'
 „ἡμῶς. ἀλλ' ἄπιτε καὶ καθίστασθε εἰς τάξιν.“

Pugna Romanorum cum Gallis in agro Albano.

XVII. Ἡ μὲν οὖν τῶν βαρβάρων μάχη πολὺ
 τὸ θηριῶδες καὶ μανικὸν ἔχουσα πλημμελής τις ἦν,
 καὶ σοφίας τῆς ἐν ὅπλοις ἄμοιρος. τότε μὲν γὰρ
 ἀνατείνοντες ἄνω τὰς μαχαίρας τὸν ἄγριον τρόπον
 ἔπαιον, ὅλοις συνεμπίπτοντες τοῖς ἑαυτῶν σώμασιν,
 ὥσπερ ὑλότομοί τινες ἢ σκαπανεῖς, τότε δ' ἐκ τῶν
 πλαγίων ἀστοχάστους πληγὰς ἐξέφερον, ὥς αὐτοῖς
 σκεπαστηρίοις ὅλα διακόψοντες τὰ σώματα τῶν ἀν-
 τιπολέμων· ἔπειτα τὰς ἀκμὰς τῶν σιδήρων ἀπέ-
 στρεφον.

XVIII. Ἡ δὲ τῶν Ῥωμαίων ἄλκη καὶ πρὸς τὸ
 βάρβαρον αὐτῶν ἀντιτέχνησις εὐπαίδευτός τε ἦν
 καὶ πολὺ τὸ ἀσφαλές ἔχουσα. ἔτι γὰρ αὐτῶν δια-
 ρομένων τὰς μαχαίρας, ὑποδύνοντες ὑπὸ τοὺς βρα-
 χίονας καὶ τοὺς θυρεοὺς εἰς ὕψος ἀνατείνοντες,
 ἔπειτα γυροὶ καὶ βραχεῖς γινόμενοι, τὰς μὲν ἐκείνων
 πληγὰς ὑπερπετεῖς γινομένας ἀπράκτους καὶ κενὰς
 εἰποῦν· αὐτοὶ δὲ ὀρθὰ τὰ ξίφη φέροντες βουβῶ-
 νας τε αὐτῶν ἔπαιον, καὶ λαγόνας διήρουν, καὶ διὰ
 στέρνων ἐπὶ τὰ σπλάγχνα τὰς πληγὰς ἐξέτεινον·
 ὅσους δὲ ταῦτα τὰ μέγῃ διὰ φυλακῆς ἔχοντας αἴ-
 σθοιντο, γονάτων ἢ σφυρῶν νεῦρα διακείροντες,
 ἐξέχεον ἐπὶ τὴν γῆν, βεβρυχότας καὶ τοὺς θυρεοὺς

ὀδρακτίζοντας, καὶ βοήν ὠρυγῇ παραπλησίαν ὥσπερ τὰ θηρία προΐεμένους.

XIX. Ἡ τε δύναμις ὑπέλειπε πολλοὺς τῶν βαρβάρων, ἐκλυομένων τῶν μελῶν ὑπὸ κόπων· καὶ τῶν ὀπλων τὰ μὲν ἀπεσιτόμωτο, τὰ δὲ συνετέθραυστο, τὰ δ' οὐκέτι προσωφελεῖν δυνατὰ ἦν· χωρὶς γὰρ τοῦ καταρρόγοντος ἐκ τῶν τραυμάτων αἵματος, οἱ δι' ὅλων ἐκχεόμενοι τῶν σωμάτων ἰδρῶτες, οὔτε τὰς μαχαίρας εἶον κρατεῖν, οὔτε τοὺς θυρεοὺς κατέχειν, περιολισθαινόντων ταῖς λαβαῖς τῶν δακτύλων, καὶ τὰς ἄφας οὐκέτι κραταίως ἐχόντων. Ῥωμαῖοι δὲ πολλῶν ἐθάδες ὄντες πόνοι διὰ τὰς ἀτρυτούς καὶ συνεχεῖς στρατείας, ἅπαντα τὰ δεινὰ γενναίως ἀνέφερον.

Vorago in foro Romano subsidet.

XX. Ἐν Ῥώμῃ πολλὰ μὲν καὶ ἄλλα σημεῖα θεόπεμπτα γέγονεν, μέγιστον δὲ ἀπάντων τόδε· τῆς ἀγορᾶς κατὰ τὸ μέσον μάλιστα διαρρόγαγῆναί τι τῆς γῆς εἰς βράθος ἄβυσσον, καὶ τοῦτ' ἐπὶ πολλὰς ἡμέρας διαμένειν. ψηφισαμένης δὲ τῆς βουλῆς, οἱ ἐπὶ τῶν Σιβυλλείων χρησμῶν, ἐπισκεψάμενοι τὰ βιβλία, εἶπον, ὅτι τὰ πλείστου ὕξια τῷ Ῥωμαίων δήμῳ λαβοῦσα ἡ γῆ συνελεύσεται τε, καὶ πολλὴν ἀφθονίαν εἰς τὸν λοιπὸν χρόνον ἀπάντων αὐτῶν ἀνήσει. τοιαῦτα τῶν ἀνδρῶν ἀποφηγαμένων, ἀπαρχὰς ἕκαστος εἰς τὸ χάσμα ἔφερεν, ὧν ὅτεο δεῖν ἀγαθῶν τῇ πατρίδι, ἀπὸ τε καρπῶν πελάνους καὶ ἀπὸ χρημάτων ἀπαρχάς.

Curtius sese in voraginem mittit.

XXI. Μάρκος δέ τις Κούρτιος, ἐν τοῖς πρώτοις τῶν νέων ἀριθμούμενος σωφροσύνης ἕνεκα καὶ τῆς κατὰ πολέμους ἀρετῆς, ἔφοδον αἰτησάμενος ἐπὶ τὴν βουλὴν, εἶπεν· ὅτι τῶν πάντων ἔστιν ἀγαθὸν χοῆμα κάλλιστον καὶ πόλει Ῥωμαίων ἀναγκαιότατον ἄνδρων ἀρετῇ· εἰ δὲ καὶ ταύτης ἀπαρχὴν τινα ἢ γῆ λάβοι, καὶ γένοιτο ἐκὼν ὁ τοῦτο χαριούμενος τῇ πατρίδι, πολλοὺς ἀνήσει ἢ γῇ ἄνδρας ἀγαθοὺς. ταῦτ' εἰπὼν, καὶ μηδενὶ παραχωρήσειν ἑτέρῳ τῆς φιλοτιμίας ταύτης ὑποσχόμενος, τὰ τε ὄπλα περιέθετο καὶ ἐπὶ τὸν πολεμιστὴν ἵππον ἀνέβη· συναχθέντος δ' ἐπὶ τὴν θέαν τοῦ κατὰ τὴν πόλιν ὄχλου, πρῶτον μὲν ἠὔξατο τοῖς θεοῖς, ἐπιτελῇ ποιῆσαι τὰ μαντεύματα καὶ πολλοὺς ἄνδρας ὁμοίους αὐτῷ δοῦναι τῇ πόλει τῇ Ῥωμαίων γενέσθαι· ἔπειτ', ἀφείς τῷ ἵππῳ τὰς ἡνίας καὶ τὰ κέντρα προσβαλὼν, ἔρριψε κατὰ τοῦ χάσματος ἑαυτόν· ἐπὶ δὲ αὐτῷ πολλὰ μὲν ἱερεῖα, πολλοὶ δὲ καρποὶ, πολλὰ δὲ χρήματα, πολὺς δὲ κόσμος ἐσθῆτος, πολλὰ δὲ ἀπαρχαὶ συμπασῶν τεχνῶν δημοσίᾳ κατὰ τοῦ χάσματος ἐρρίφησαν· καὶ αὐτίκα ἢ γῇ συνήλθεν.

XXII. . . . ὑπερφυές τι χοῆμα σώματος ἦν ὁ Κελτὸς, οἷος ὑπεραίρειν πολὺ τὴν κοινὴν φύσιν. . . .

Licinius Stolo damnatur.

Λικίνιος Στόλων, ὁ δεκάκις δημαρχήσας καὶ τοὺς νόμους εἰσηγησάμενος ὑπὲρ ὧν ἡ δεκαετής

στάσις ἐγένετο, ἄλους ἐν δίκῃ καὶ ὑπὸ τοῦ δήμου καταψηφισθεὶς τίμημα ἄργυρικόν, εἶπεν, ὅτι θηρίον οὐδέν ἐστιν δήμου μιαιώτερον, ὅς οὐδὲ τῶν σιτιζόντων ἀπέχεται.

Pacem et libertatem Privernates a Romanis impetrant.

XXIII. Τοῦ ὑπάτου Μαρκίου Πριβερνάτας πολιορκῶντος, ἐπεὶ οὐδεμία τούτοις σωτηρίας ἐλπὶς ὑπολείπεται, ἐπρεσβεύοντο πρὸς αὐτόν· τοῦ δ' εἰπόντος· „φράσατέ μοι, πῶς αὐτοὶ κολάζετε τοὺς „ἀφισταμένους ὑμῶν οἰκέτας;“ ἀποκρίνεται πρὸς αὐτὸν ὁ πρεσβύτατος· „ὥς δεῖ κολάζεσθαι τοὺς „ποθοῦντας ἀπολαβεῖν τὴν ἔμφυτον ἐλευθερίαν.“ καὶ ὁ Μάρκιος, ἀποδεξάμενος αὐτοῦ τὴν παρῴησίαν, φησὶν· „ἐὰν δὲ δὴ καὶ πεισθῶμεν ὑμῖν ἀφεῖναι τὰς „ὀργάς, τίνα δώσετε πίστιν ὑπὲρ τοῦ μηδὲν ἔτι „ποιήσῃν ἐχθρῶν ἔργον;“ ἀποκρίνεται πάλιν ὁ πρεσβευτής· „ἐπὶ σοὶ τοῦτ' ἐστὶ καὶ τοῖς ἄλλοις „Ῥωμαίοις, Μάρκιε· κομισάμενοι μὲν γὰρ ἅμα τῇ „πατρίδι καὶ τὴν ἐλευθερίαν, βέβαιοι διὰ παντὸς „ὑμῖν ἐσόμεθα φίλοι· δουλεύειν ἀναγκασθέντες, „οὐδέποτε.“ ἡγάσθη τε δὴ τῆς μεγαλοφροσύνης τὸν ἄνδρα ὁ Μάρκιος, καὶ τὴν πολιορκίαν ἔλυσε.

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΔΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΥ ΙΕ΄.

Corvini singulare certamen cum Gallo regulo.

Ι. Τῶν Κελτῶν ἐπιστρατευσάντων τῇ Ῥώμῃ, καὶ τινος βασιλέως εἰς μονομαχίαν προκαλουμένου τῶν Ῥωμαίων ὅστις εἶη ἀνὴρ, Μάρκος Οὐαλέριος, εἰς τῶν χιλιάρχων, ἀπόγονος ὢν Οὐαλερίου Ποπλικόλα τοῦ συνελευθερώσαντος ἀπὸ τῶν βασιλέων τὴν Πόλιν, ἐξῆι τῷ Κελτῷ διαγωνίσασθαι. ὥς δὲ συνήεσαν ὁμόσε, κόραξ καθεζόμενος ἐπὶ τοῦ κράνους αὐτοῦ ἐκεκράγει τε δεινὸν εἰς τὸν βάρβαρον ὄρῳν, καὶ ὁπότε μέλλοι πληγὴν ἐκφέρειν, πηδῶν ἐπ' αὐτὸν, τότε μὲν τοῖς ὄνυσιν ἤμυτε τὰς παρειάς, τότε δὲ τῷ ῥύγχει τοὺς ὀφθαλμοὺς ἔκοπτεν· ὥστε τὸν Κελτὸν ἔξω γίνεσθαι τῶν φρενῶν, οὐθ' ὅπως

τὸν ἄνδρα ἀμύνοιτο δυνάμενον συμβαλεῖν, οὕθ' ὅπως τὸν κόρακα φυλάττοιτο.

II. Ὡς δὲ πολὺς ἐγεγόνει τῇ μάχῃ χρόνος, ὁ μὲν Κελτὸς φέρον ἐπὶ τὸν Οὐαλέριον τὴν μαχαίραν ὥς διὰ τῆς προσβολῆς εἰς τὰ πλευρὰ βύψας, ἔπειτ' ἐπιπτάντος αὐτοῦ τοῦ κόρακος καὶ τὰς ὄψεις ὀρύττοντος, ἀνέτεινε τὸν θυρεὸν ὡς ἀπελάσων τὸν ὄρυνιν· ὁ δὲ Ῥωμαῖος ἔτι μετεωρίζοντας τὸ ὄπλον ἀκολουθήσας κάτωθεν ὑποφέρει τὸ ξίφος, καὶ ἀναιρεῖ τὸν Κελτόν. ὁ δὲ στρατηγὸς Ῥωμαῖος χρυσέῳ τοῦτον στεφάνῳ ἐκόσμησεν, ἐπωνυμίαν θέμενος αὐτὸν Κορβῖνον, ἀπὸ τοῦ συναγωνισαμένου κατὰ τὴν μονομαχίαν ζώου (κόρβους γὰρ οἱ Ῥωμαῖοι καλοῦσι τοὺς κόρακας)· αὐτὸς τε διετέλεσεν ἐξ ἐκείνου συμβόλῳ κατὰ τοῦ κράτους κοσμούμενος κόρακι, καὶ ταῖς εἰκόσιν αὐτοῦ πάσαις οἱ πλάττοντες καὶ γράφοντες τοῦτο τὸ ζῶον ἐπὶ τὴν κεφαλὴν ἐφήρμοστον.

III. . . . ἐπόρθουν τὰς ἐπὶ τῶν ἀγρῶν κτήσεις πολλῆς εὐδαιμονίας γεμούσας . . . ἀνθρώπους πεπονημένους ὑπὸ πολέμου σώματα, καὶ πλὴν ὅσον ἀνέπνεον, τὰ λοιπὰ νεκροῖς ὁμοίους. . . . ἔτι θερμῆς τὸ δὴ λεγόμενον οὔσης τῆς τοῦ ἀναιρεθέντος σποδοῦ . . . τὸν οἴκτιστον ἀπολεῖται τρόπον ὑπ' ἀνδρὸς ἐχθροῦ πολιτικῶ σιτιζοντος αἵματι τὸν φθόρον . . . μοῖραν οὐκ ἐλαχίστην τῶν ὠφελειῶν τοῖς στρατιώταις χαριζόμενος, ὥστ' ἐπικλῦσαι σε πλούτῳ τὴν ἐκάστου πενίαν. . . . διέφθειραν αὐτῶν ἀκμαζούσας ἤδη σπορολογεῖσθαι τὰς ἀρούρας, καὶ τὰ κράτιστα τῆς καρποφόρου ἐλωβήσαντο.

Romanorum legatio Neapolim.

IV. . . . ἀλλὰ καὶ διότι τοὺς φίλους αὐτῶν Καμπανοὺς πολλὰ καὶ μεγάλα ἔβλαπτον. ἡ δὲ βουλὴ τῶν Ῥωμαίων, Καμπανῶν πολλάκις ἐμφανιζόντων καὶ ἀποδυρομένων τῶν Νεαπολιτῶν, ἀπέστειλε τοὺς ἀξιόσοντας αὐτοὺς μηδὲν εἰς τοὺς ὑπηκόους τῆς τῶν Ῥωμαίων ἡγεμονίας παρανομεῖν, ἀλλὰ καὶ διδόναι τὰ δίκαια καὶ λαμβάνειν, καὶ, εἴ γε διαφέρονται πρὸς ἀλλήλους, μὴ δι' ὀπλων, ἀλλὰ διὰ λόγων, σύμβολα ποιησαμένους πρὸς αὐτοὺς· καὶ τὸ λοιπὸν εἰρήνην ἄγειν πρὸς ἅπαντας τοὺς περιεκοῦντας τὸ Τυρρῆνικὸν πέλαγος· μὴτ' αὐτοὺς ἔργα πράττοντας τὰ μὴ προσήκοντα τοῖς Ἕλλησι, μήτε τοῖς πράττουσι συνεργοῦντας· μάλιστα δ', εἰ δύναιντο, θεραπείαις τῶν δυνατῶν παρασκευάζοντας ἀποσιτῆναι μὲν ἀπὸ Σαυριτῶν τὴν πόλιν, σφίσι δ' αὐτοῖς γενέσθαι φίλην.

V. Ἐτυχον δὲ κατὰ τὸν αὐτὸν χρόνον ἀφικνέμενοι πρὸς τοὺς Νεαπολίτας πρέσβεις ὑπὸ Ταραντῶν ἀποσταλέντες, ἄνδρες ἐπιφανεῖς, καὶ πρόξενοι διὰ γένους τῶν Νεαπολιτῶν· καὶ ἕτεροι ὑπὸ Νοιλῶν, δμόρων ὄντων, καὶ σφόδρα τοὺς Ἕλληνας ἀσπαζομένων, τᾶναντία τοὺς Νεαπολίτας ἀξιόσונτες, μήτε σύμβολα ποιεῖσθαι πρὸς τοὺς Ῥωμαίους, ἢ τοὺς ὑπηκόους αὐτῶν, μήτε διαλύεσθαι τὴν πρὸς Σαυρίτας φιλίαν. ἐὰν δὲ ταύτην ποιήσωσιν αἱ Ῥωμαῖοι τοῦ πολέμου τὴν πρόφασιν, μὴ ὀρῶσθαι, μηδ' ὥς ἑμαχόν τινα τὴν ἰσχὺν αὐτῶν καταπεπληχθαι,

ἀλλὰ μένειν γενναίως καὶ, ὥς προσῆκεν Ἑλλησι, πολεμεῖν, τῇ τ' οἰκείᾳ πιστεύοντας δυνάμει, καὶ τῇ παρὰ Σαυνιτῶν ἀφιζομένη βοηθείᾳ· ναυτικὴν τ' ἰσχὺν προσληφόμενους, ἔξω τῆς ἑαυτῶν, ἣν Τάραν-τῖνοι πέμπουσιν, ἐὰν ἄρα καὶ ταύτης δέωνται, πολλὴν καὶ ἀγαθὴν.

VI. Συναχθείσης δὲ βουλῆς, καὶ πολλῶν ῥηθέντων ἐν αὐτῇ λόγων, οὓς αἱ τε πρεσβεῖαι διεξῆλθον καὶ οἱ συναγορεύοντες αὐταῖς, διέστησαν αἱ γνώμαι τῶν συνέδρων· καὶ οἱ τε χαριέστατοι τὰ τῶν Ῥωμαίων ἔδοξαν φρονεῖν. ἐκείνην μὲν οὖν τὴν ἡμέραν οὐδὲν ἐξηνέχθη προβούλευμα· εἰς ἑτέραν δὲ πάλιν ἔδραν ἀναβληθείσης τῆς περὶ τῶν πρεσβειῶν διαγνώσεως, ἀφικόμενοι κατὰ πλῆθος εἰς τὴν Νεάπολιν Σαυνιτῶν οἱ δυνατώτατοι, καὶ τοὺς προεστηκότας τῶν κοινῶν θεραπαίαις τισὶν οἰκειωσάμενοι, πείθουσι τὴν βουλὴν ἐπὶ τῷ δήμῳ ποιῆσαι τὴν τοῦ συμφέροντος αἴρεσιν· καὶ παρελθόντες εἰς τὴν ἐκκλησίαν, πρῶτον μὲν τὰς ἑαυτῶν εὐεργεσίας διεξήρσαν· ἔπειτα τῆς Ῥωμαίων πόλεως πολλὰ κατηγόρουν, ὥς ἀπίστου καὶ δολίου. τελευτῶντος δὲ τοῦ λόγου θαυμαστάς ἐποιοῦντο τοῖς Νεαπολίταις ὑποσχέσεις, ἐὰν εἰς τὸν πόλεμον καταστῶσι· στρατιάν τε πέμπειν, ὅσης ἂν δέωνται, τὴν φυλάξουσιν αὐτῶν τὰ τεῖχη, καὶ ταῖς ναυσὶν ἐπιβάτας καὶ τὴν εὐεργεσίαν ἀπασαν παρέξειν· οὐ μόνον καταγγέλλοντες τοῖς ἰδίοις στρατεύμασιν, ἀλλὰ καὶ κείνοις ἀπάσας τὰς εἰς πόλεμον δαπάνας ἐπιχορηγήσειν· ἀπωσαμένοις τε τὸ Ῥωμαϊκὸν στράτευμα, Κύμην τ' ἀνασώ-

σειν, ἣν δευτέρᾳ γενεᾷ πρότερον, ἐξελάσαντες τοὺς Κυμαίους, Καμπανοὶ κατέσχον· καὶ συγκατάξιν ἐπὶ τὰ σφέτερα τοὺς περιόντας ἔτι Κυμαίων, οὓς οἱ Νεαπολῖται τῆς πατρίδος ἐκπεσόντας ὑπεδέξαντο, καὶ πάντων ἐποίησαντο κοινωνοὺς τῶν ἰδίων ἀγαθῶν· χώραν τε προσθήσειν τοῖς Νεαπολίταις, ἐξ ἧς οἱ Καμπανοὶ κατέσχον, πάνυ πολλήν.

VII. Τῶν δὲ Νεαπολιτῶν ὅσον μὲν ἦν μέρος εὐλογον, καὶ πρὸ πολλοῦ δυνάμενον ὁρᾶν τὰς καταληψομένας τὴν πόλιν ἐκ τοῦ πολέμου συμφορὰς, εἰρήνην ἄγειν ἠξίου· τὸ δὲ φιλόκαινον, καὶ τὰς ἐκ τῆς ταραχῆς πλεονεξίας διῶκον, ἐπὶ τὸν πόλεμον συνελάμβανε. καταβροαί τ' ἀλλήλων ἐγίνοντο, καὶ χειροκρασίαι· καὶ προέβη τὸ ρεῖκος εἰς λίθων βολὰς, καὶ τελευτῶντες ἐκράτησαν οἱ κακίους τῶν κρείττωνων· ὥστε τοὺς πρέσβεις τῶν Ῥωμαίων ἀπράκτους ἀπελθεῖν. διὰ ταύτας τὰς αἰτίας ἡ βουλὴ τῶν Ῥωμαίων στρατιὰν ἐπὶ Νεαπολίτας ἀποστεῖλαι ἐβουλεύθη.

Romanorum legatio in Samnium.

VIII. Ὅτι μαθόντες οἱ Ῥωμαῖοι Σαννίτας στρατιὰν ἀγείρειν, τὸ μὲν πρῶτον πρέσβεις ἐπεμψαν· οἱ δὲ προχειρισθέντες ἐκ τῶν βουλευτῶν πρέσβεις. ἐλθόντες ἐπὶ τοὺς προβούλους τῶν Σαννιτῶν, ἔλεξαν·

„Ἀδικεῖτε, ἄνδρες Σαννῖται, παραβαίνοντες „τὰς ὁμολογίας, ἃς ἐποίησασθε πρὸς ἡμᾶς, ὁνό- „ματι μὲν ὑποδύομενοι συμμάχων, ἔργα δὲ πρᾶτ- „τοντες πολεμίων, πολλὰς μὲν ἡττηθέντες ὑπὸ

„Ρωμαίων μάχαις, δεήσει δὲ μεγάλη καταλυσάμε-
 „νοι τὸν πόλεμον, καὶ τυχόντες εἰρήνης, οἷας ἐβού-
 „λευθε· τὰ δὲ τελευταῖα φίλοι γενέσθαι τῆς πόλεως
 „ἡμῶν προθυμηθέντες καὶ σύμμαχοι, καὶ τοὺς
 „αὐτοὺς Ῥωμαίοις ὁμόσαντες ἕξιν ἐχθροὺς καὶ φί-
 „λους.

IX. „Ὡν ἀπάντων ἐπιλαθόμενοι, καὶ παρ' οὐδέν
 „ῥηγισάμενοι τοὺς ὅρκους, ἐγκατελείπετε μὲν ἡμῶς,
 „ἐν τῷ πρὸς Λατίνους πολέμῳ καὶ πρὸς Οὐολού-
 „σκους συστάντι, οὓς δι' ὑμῶς ἐχθροὺς ἔχομεν, οὐ
 „βουλόμενοι τοῦ καθ' ὑμῶν αὐτοῖς συνάρασθαι πο-
 „λέμου. ἐν δὲ τῷ παρελθόντι ἐνιαυτῷ Νεαπολίτας
 „δεδιότας ἀναδέξασθαι τὸν καθ' ἡμῶν πόλεμον,
 „ἀπάσῃ σπουδῇ καὶ προθυμίᾳ χρώμενοι, παρωρ-
 „μήσατε, μᾶλλον δ' ἠναγκάσατε, καὶ τὰς διαπά-
 „νας ἐπιχορηγεῖτε, καὶ τὴν πόλιν δι' ὑμῶν αὐτῶν
 „ἔχετε. νῦν δὲ παρασκευάζεσθε, στρατιὰν ἐκ παν-
 „τὸς ἀγείροντες τόπου· πρόφασιν μὲν ἑτέραν ποιού-
 „μενοι, τὸ δ' ἄληθές ἐπὶ τοὺς ἡμετέρους ἐγνωκό-
 „τες ἄγειν ἀποίκους· καὶ ἐπὶ ταύτας τὰς ἀδίκους
 „πλεονεξίας Φουνδανοὺς παρακαλεῖτε, καὶ Φορμια-
 „νοὺς, καὶ ἄλλους τινάς· οἷς ἡμεῖς ἰσοπολιτείας
 „μετεδώκαμεν.

X. „Οὕτω δὲ φανερώς καὶ ἀναισχύντως συγ-
 „χεόντων ὑμῶν τὰ περὶ τῆς φιλίας καὶ συμμαχίας
 „ὅρκια, πρεσβείαν πρὸς ὑμῶς ἔκριναν ἀποστεῖλαι
 „πρωῖτον, καὶ μὴ πρότερον ἄρξαι τῶν ἔργων, πρὶν ἢ
 „πειραθῆναι τῶν λόγων. ἃ δὲ προκαλοῦμεθα ὑμῶς,
 „καὶ ὧν τυχόντες τὴν ἐπὶ τοῖς παρελθούσιν ὁργὴν

„ἀποπληρώσειν οἰόμεθα, ταῦτά ἐστι· πρῶτον μὲν
 „ἀπάγειν ὑμᾶς ἄξιοῦμεν τὴν ἀποσταλεῖσαν Νεαπο-
 „λίταις συμμαχίαν· ἔπειτα δὲ μηδεμίαν ἐκπέμπειν
 „στρατιὰν κατὰ τῶν ἀποίκων τῶν ἡμετέρων, μηδὲ
 „τοὺς ὑπηκόους ἐπὶ πάσας τὰς πλεονεξίας παρακα-
 „λεῖν· εἰ δὲ μὴ πᾶσι δόξαντα ταῦτά ὑμῖν, ἃ ἔπρατ-
 „τόν τινες, ἄλλ’ ἀπὸ τῆς ἐαυτῶν γνώμης, παραδοῦ-
 „ναι τοὺς ἄνδρας ἡμῖν ἐπὶ δίκην. τούτων τυχόντες,
 „ἄρκοῦμεθα· μὴ τυχόντες δὲ, θεοὺς καὶ δαίμονας,
 „οὓς ἐν ταῖς συνθήκαις ὠμόσατε, μαρτυροῦμεθα·
 „καὶ τοὺς εἰρηνοδίκας ἐπὶ τοῦτο ἄγοντες ἐληλύ-
 „θαμεν.“

S a m n i t i u m r e s p o n s u m .

XI. Τοιαῦτα τοῦ Ῥωμαίου λέξαντος, βουλευ-
 νάμενοι καθ’ αὐτοὺς οἱ πρόβουλοι τῶν Σαυιτιῶν,
 τοιαύτην ἐξήνεγκαν ἀπόκρισιν·

„Τοῦ μὲν ὀψισμοῦ τῆς ἐπὶ τὸν κατὰ Λατίνων
 „πόλεμον συμμαχίας, οὗ τὸ κοινὸν αἷτιον (ἐψηφι-
 „σάμεθα γὰρ ἀποσταλῆναι τὴν στρατιὰν ὑμῖν),
 „οἱ δὲ τὴν ἡγεμονίαν ἔχοντες αὐτῆς, πλείονα χρό-
 „νον ἀναλώσαντες ἐν τῇ παρασκευῇ· καὶ ὑμεῖς
 „αὐτοὶ, θᾶττον ἐπειχθέντες ἐπὶ τὸν ἀγῶνα.
 „τρισὶ γοῦν, ἢ τέτταρσιν, ἡμέραις ὕστερον τῆς
 „μάχης πεμφθέντες ὑφ’ ἡμῶν ἀφίκοντο. περὶ δὲ τῆς
 „Νεαπολιτῶν πόλεως, ἐν ᾗ τῶν ἡμετέρων τινὲς
 „εἰσιν, τοσοῦτον δέομεν ἀδικεῖν ὑμᾶς, εἴ τινα τοῖς
 „κινδυνεύουσι βοήθειαν εἰς σωτηρίαν κοινὴν παρ-
 „εχόμεθα, ὥστ’ αὐτοὶ δοκοῦμεν ὑφ’ ὑμῶν ἀδικεῖ-

„σθαι μεγάλη. φίλην γὰρ ἡμῶν καὶ σύμμαχον οὖ-
 „σαν τὴν πόλιν ταύτην, οὐκ ἔναγχος, οὐδ' ἄφ' οὗ
 „τὰς πρὸς ὑμᾶς ἐποησάμεθα ὁμολογίας, ἀλλὰ
 „δευτέρᾳ γενεᾷ πρότερον, διὰ πολλὰς καὶ μεγάλας
 „εὐεργεσίας, οὐθὲν ἀδικηθέντες ὑμεῖς κατεδουλώ-
 „σασθε.

XII. „Οὐ μὴν οὐδ' ἐν τούτῳ γε τῷ ἔργῳ τὸ κοι-
 „νὸν ὑμᾶς τῶν Σαυριτῶν ἠδίκησεν· ἰδιόξενοι δὲ
 „τινὲς εἰσιν, ὥς πυνθανόμεθα, καὶ φίλοι τῶν Νεα-
 „πολιτῶν, οἱ κατὰ τὴν ἐαυτῶν προαίρεσιν τῇ πόλει
 „βοηθοῦντες, καὶ τινες καὶ δι' ἀπορίαν ἴσως βίου
 „μισθοφόροι. φέρειν δὲ τοὺς ὑπηκόους ὑμῶν οὐ-
 „θὲν δεόμεθα· καὶ γὰρ ἄνευ Φουνδανῶν καὶ Φορ-
 „μιανῶν ἱκανοὶ βοηθεῖν αὐτοῖς ἐσμέν, ἐὰν κατα-
 „στῶμεν εἰς ἀνάγκην πολέμου. ἡ δὲ παρασκευὴ τῆς
 „στρατιᾶς ἡμῶν ἐστὶν οὐχ, ὥς ἀφαιρησομένων τοὺς
 „ὑμετέρους ἀποίκους τὰ ἴδια, ἀλλ' ὥς τὰ ἴδια ἐξόν-
 „των διὰ φυλακῆς. ἀντιπροκαλούμεθά τε ὑμᾶς, εἰ
 „βούλεσθε τὰ δίκαια ποιεῖν, ἐκχωρεῖν Φρεγέλλης,
 „ἣν, πρὸ πολλοῦ πολέμῳ κρατησάντων ἡμῶν· ὅσπερ
 „ἐστὶ νόμος κτήσεως δικαιοτάτος· ὑμεῖς οὐδενὶ
 „δικαίῳ σφετερισάμενοι, δεύτερον ἔτος ἤδη κατέ-
 „χετε. τούτων ἡμεῖς τυχόντες, οὐδὲν ὑποληψόμεθα
 „ἀδικεῖσθαι.“

Samnitibus bellum Romani indicunt.

XIII. Μετὰ τοῦτο παραλαβὼν τὸν λόγον
 ὁ τῶν Ῥωμαίων εἰρηνοδίκης εἶπεν·

„Οὐθὲν ἔτι τὸ κωλύσον ἐστίν, οὕτω φανερώς ἀνηρη-

„κότων ὑμῶν τὰ περὶ τῆς εἰρήνης ὄρκια, βουλευέσθαι
 „τῶν Ῥωμαίων δῆμον αἰτιάσασθαι. πάντα γὰρ αὐτῶ
 „πέπρακται κατὰ τοὺς ἱεροὺς τε καὶ πατρικοὺς νό-
 „μους, τὰ τε πρὸς τοὺς θεοὺς ὅσια, καὶ τὰ πρὸς
 „ἄνθρώπους δίκαια. δικασταὶ δὲ τῶν μενόντων ἐν
 „ταῖς ὁμολογίαις, οἱ λαχόντες πολέμους ἐπισκοπεῖν,
 „ἔσονται θεοί.“

Μέλλων δ' ἀπιέναι, τὴν τε περιβολὴν κα-
 τὰ κεφαλῆς εἵλκυσε καὶ τὰς χεῖρας ἀνασχῶν
 εἰς τὸν οὐρανόν, ὥς ἔθος ἐστίν, ἄρας ἐποιή-
 σατο τοῖς θεοῖς· εἰ μὲν ἄδικα πάσχουσα ὑπὸ Σαυ-
 νιτῶν ἢ Ῥωμαίων πόλις, καὶ μὴ δυναμένη μετὰ λό-
 γου καὶ κρίσεως διαλύσαι τὰς διαφοράς, ἐπὶ τὰ
 ἔργα χωρήσει, βουλὰς τ' ἀγαθὰς αὐτῇ θεοὺς καὶ
 δαίμονας ἐπὶ νοῦν ἄγειν, καὶ πράξεις ἐν πᾶσι δι-
 δόναι τοῖς πολέμοις εὐτυχεῖς· εἰ δ' αὐτὴ τι πλημ-
 μελοῦσα περὶ τὰ τῆς φιλίας ὄρκια προφάσεις κατα-
 σκευάζεται τῆς ἔχθρας οὐκ ἀληθεῖς, μήτε βουλὰς
 ὀρθοῦν αὐτοῖς, μήτε πράξεις.

Incipit bellum Samniticum.

XIV. Ὡς δὲ διελύθησαν ἐκ τοῦ συλλό-
 γου, καὶ τὰ λεχθέντα ἐδήλωσαν ἑκάτεροι ταῖς
 ἑαυτῶν πόλεσι, τὰς ἐναντίας ἔσχον ὑπὲρ ἀλ-
 λήλων δόξας ἀμφοτέροι· Σαυνῖται μὲν, βραδυτέρα
 τὰ τῶν Ῥωμαίων ἔσεσθαι νομίζοντες, ὥσπερ αὐτοῖς
 ἔθος ἐστὶ ποιεῖν, ὅτε μέλλοιεν ἄρχειν πολέμου· Ῥω-
 μαῖοι δ', ἐν ὀλίγῳ τὴν Σαυνιτῶν στρατιάν ἤξειν ἐπὶ
 τοὺς αὐτῶν ἐποίκους Φρεγελλάνους οἰόμενοι. ἔπειτ'

αὐτοῖς τὰ εἰκότα παθεῖν συνέβη. οἱ μὲν γὰρ, παρασκευαζόμενοι καὶ μέλλοντες, ἀπώλεσαν τοὺς καιροὺς τῶν πράξεων. Ῥωμαῖοι δ', ἐν ἐτοιμῇ πᾶσαν ἔχοντες παρασκευήν, ἅμα τῷ πυθέσθαι τὰς ἀποκρίσεις, τὸν τε πόλεμον ἐψηφίσαντο, καὶ τοὺς ὑπάτους ἀπέστειλαν ἀμφοτέρους· καὶ πρὶν αἰσθέσθαι τοὺς πολεμίους τὴν ἔξοδον, ἣ τε νεωστὶ καταγραφεῖσα, καὶ ἡ περὶ Οὐολούσκους χειμάζουσα δύναμις, ἣν εἶχε Κορνήλιος, ἐντὸς ἦν τῶν Σαυνιτικῶν ὄρων.

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΛΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΥ ΙΣΤ΄.

O m i n a f u l m i n u m.

Ι. ^εΡωμαίων εἰς τὸν κατὰ Σαυνιτῶν τελευταῖον πόλεμον ἐξιόντων, κεραυνὸς εἰς τὸν ἐπιφανέστατον τόπον ἐπισκήψας, πρῶτα μὲν στρατιώτας ἀπέκτεινε, δύο δὲ σημείας διέφθειρεν, ὅπλα δὲ πολλὰ τὰ μὲν κατέκαυσε, τὰ δ' ἐσπίλωσε· κεραυνοὶ δὲ κατήχθησαν τοῖς ἔργοις ἔτυμον φέροντες τοῦτομα· κεραῖσμοι γάρ τινές εἰσι καὶ μεταβολαὶ τῶν ὑποκειμένων, εἰς τὰναντία τρέποντες τὰς ἀνθρωπίνους τυχάς. αὐτὸ γὰρ πρῶτον ἠνάγκασται τὴν ἰδίαν ἀλλάξαι φύσιν τὸ κεραῦνιον πῦρ (εἴτε δὴ αἶθριον εἴτε μετάρσιόν ἐστι) κάτω φερόμενον· οὐ γὰρ δὴ αὐτῷ θέμις ἐπὶ γῆν βρίθειν κατὰ τὴν ἐαυτοῦ φύσιν, ἀλλ' ἀπὸ γῆς ἄνω μετεωροπορεῖν· ἐν αἰθέρι γὰρ αἱ πηγαὶ τοῦ θείου πυρός.

II. *Δηλοῖ δὲ καὶ τὸ πῦρ τὸ παρ' ἡμῖν (εἴτε Πιρομηθέως, εἴτε Ἑφαισίου δῶρόν ἐστιν) ὁπότε λύσει τοὺς δεσμοὺς, ἐν οἷς ἡνάγκασται μένειν, δι' ἄερος ἄνω φερόμενον ἐπὶ τὸ συγγενὲς ἐκείνο, καὶ πᾶσαν ἐν κύκλῳ περιειληφὸς τὴν τοῦ κόσμου φύσιν· τὸ δὲ θεῖον ἐκείνο καὶ χωρισθὲν ὕλης φθαρτῆς δι' ἄερος ὀχοῦμενον, ὅταν ἐπὶ τὴν γῆν καταφέρηται, βιασθὲν ὑπ' ἀνάγκης τινὸς ἰσχυροῦς, μεταβολὰς μαντεύεται καὶ τροπὰς ἐπὶ τοῦμπάλιν.*

Clades Romanorum Caudina.

III. Τοιοῦτου γοῦν τινος γενομένου καὶ τότε καταφρονήσαντες οἱ Ῥωμαῖοι, καὶ ὑπὸ Ποντίου τοῦ Σαυνίτου κατακλεισθέντες εἰς ἀνεξόδους δυσχωρίας, μέλλοντες ἤδη τῷ λίμῃ διαφθείρεσθαι, παρέδωκαν ἑαυτοὺς τοῖς πολεμίοις ἅμφι τοὺς τετρακισμυρίους ὄντες· καὶ καταλείψαντες τὰ τε ὅπλα καὶ τὰ χρήματα, τὸν ζυγὸν πάντες ὑπῆλθον (τοῦτο δὲ σημεῖον τῶν ὑπὸ χεῖρας ἐλθόντων ἐστὶ)· μετ' οὗ πολὺ δὲ τὰ αὐτὰ καὶ ὁ Πόντιος ὑπὸ Ῥωμαίων ἔπαθε, καὶ τὸν ζυγὸν ὑπῆλθεν, καὶ αὐτὸς καὶ οἱ σὺν αὐτῷ.

*Legati Romani oratio ad Pontium Samnitum
atque huius responsio.*

IV. . . . , ἐν τοῦτό σε ἀξιοῦμεν ἤδη κείμενοι , καὶ τὸ μηδὲν ὄντες, μηδεμίαν ἡμῶν ὕβριν προσ- , θεῖναι ταῖς συμφοραῖς, μηδὲ βαρεῖ ποδὶ ταῖς , ἀθλίαις ἐπεμβῆναι τύχαις . . . οὐκ οἶδας, ὅτι

„πολλοὶ μὲν τῶν ἡμετέρων παῖδας ἐν τοῖς πολέμοις
 „ἀπολωλέκασι, πολλοὶ δὲ ἀδελφοὺς, πολλοὶ δὲ φί-
 „λους; οἷς ἅπανσι πῶς ἄκρατον νομίζεις ἐπὶ τῶν
 „σπλάγχχνων ἀνθήσειν τὴν χολήν, ἐὰν κωλύῃ τις
 „αὐτοὺς τοσαύταις ψυχαῖς πολεμίων τιμῆσαι τοὺς
 „κατὰ γῆν, αἵπερ μόναι τῶν κατοικομένων δοκοῦ-
 „σιν εἶναι τιμαί;“

V. „Φέρε δὲ καὶ τοῦτο πεισθέντες ἢ βιασθέν-
 „τες ἢ ὅ τι δὴ ποτε παθόντες εἴξουσί τε καὶ ζῆν
 „αὐτοὺς ἐάσουσιν, ἃρ' ἔτι σοι δοκοῦσι καὶ τὰ χρή-
 „ματα αὐτοὺς ἐάσειν ἔχειν, καὶ μηδεμιᾶς πειραθέν-
 „τας ἀσχημοσύνης, ὥσπερ ἡρώας τινας ἐπ' ἀγαθῷ
 „τῆσδε τῆς γῆς φανέντας, ὁπότε δόξειεν αὐτοῖς,
 „ἀπελθεῖν; ἀλλ' οὐχ ὥσπερ θηρία περιχυθέντας
 „διασπάσσεσθαι ταῦτα λέγειν ἐπιβαλόμενον ἐμέ;
 „οὐχ ὁρᾷς ὅτι καὶ τοὺς κυνηγοὺς οἱ θηρευταὶ κύ-
 „νες, ὅταν ἄλῳ θηρίον κατακλεισθὲν ὑπ' αὐτῶν εἰς
 „τὰ λῖνα, περιῦστανται τὴν ἐπιβάλλουσαν μοῖραν
 „ἀπαιτοῦντες τῆς ἄγρας; καὶ ἐὰν μὴ μεταλάβωσι
 „εὐθὺς αἵματος ἢ σπλάγχχνων, ἀρῶάζουσιν ἐπόμενοι
 „καὶ σπαράττουσι τὸν κυνηγόν, καὶ οὔτε διωκόμε-
 „νοι οὔτε παιόμενοι ἀπείρονται.“

VI. . . . δι' ἡμέρας μὲν ὅλης ἀγωνιζόμενοι
 τῶν πόνων ἡνείχοντο· ἀφελομένου δὲ τοῦ σκότους
 τὴν γνῶσιν τῶν τε οἰκείων καὶ τῶν πολεμίων, πρὸς
 τοὺς οἰκείους χάρακας ἀπηλλάγησαν Ἄπ-
 πιος Κλαύδιος περὶ τὰς θυσίας παρανομήσας τι,
 ἀπετυφλώθη καὶ Καῖκος προσηγορεύθη· οὕτω
 γὰρ τοὺς τυφλοὺς Ῥωμαῖοι καλοῦσιν αἱ ἐν-

τοίχοι γραφαὶ ταῖς τε γραμμαῖς πάνν ἀκριβεῖς ἦσαν, καὶ τοῖς μίγμασιν ἡδεῖαι, παντὸς ἀπηλλαγ-
μένον ἔχουσαι τοῦ καλουμένου ῥώπου τὸ ἀνθη-
ρόν . . . τὰς νομηνίας οἱ Ῥωμαῖοι καλὰ νδας
καλοῦσι, τὰς δὲ διχοτόμους νοῦνας, τὰς δὲ παν-
σελήνους εἰδούς.

VII. . . . τοῖς δὲ κατὰ μέσσην ἀγωνιζομένοις
τὴν φάλαγγα, ἀσπάθητον οὔσαν καὶ λαγαράν, οἱ
τῇδε τεταγμένοι συμπεσόντες ἐξέωσαν τῆς στά-
σεως . . . ὁ κατοικίδιός τε καὶ κλινοπετῆς πόλεμος
ἐμάραινεν τὴν ἀκμὴν τῆς Πόλεως . . . ἄνδρας ἱερα-
γωγούς καὶ ἱεραφορίᾳ τετιμημένους . . . φορεῖς
ἀβούλου μεστός ἀνὴρ καὶ μανικὸν ἔχων τὸ τολμη-
ρόν, ἰδιογνωμονήσας καὶ ὑφ' ἐαυτῷ ποιήσας πάντα
τοῦ πολέμου . . . ἔπειτα σὺ τολμᾷς κατηγορεῖν τῆς
τύχης ὥς κακῶς τοῖς πράγμασι χρησαμένης, ἐπὶ πε-
ριτραπέντος αὐτὴν καθίσας σκάφους; οὕτω σκαιὸς
ῆς; . . . μέλη τὰ μὲν θεραπείας ἐστὶ δεόμενα, τὰ δὲ
τὰς οὐλὰς ἐφέλκοντα νεωστί . . .

Laetorii impudicitia punitur.

VIII. [Ὅτι, φησὶ Διονύσιος,] μιᾷς ἔτι μνησθήσο-
μαι πράξεως πολιτικῆς, ἀξίας ὑπὸ πάντων ἀνθρώπων
ἐπαινεῖσθαι, ἐξ ἧς καταφανὲς ἔσται τοῖς Ἑλλήσιν,
ὅσον ἦν τὸ μισοπόνηρον ἐν τῇ Ῥώμῃ τότε, καὶ πρὸς
τοὺς παραβαίνοντας τὰ κοινὰ νόμιμα τῆς ἀνθρω-
πίνης φύσεως ἀμείλικτον. Γάϊος Λαιτώριος, Μέ-
ρκος ἐπὶ κλησιν, ἐπιφανὴς κατὰ γένος, καὶ κατὰ τὰς
πολεμικὰς πράξεις οὐκ ἀγενής, ἐνὸς τῶν ταγμάτων

χιλίαρχος ἀποδειχθεὶς ἐν τῷ Σαννιτικῷ πολέμῳ, νεανίαν τινὰ τῶν ὁμοσκήνων, διαφέροντα τὴν ὕψιν ἐτέρων μέχρι μὲν τινος ἔπειθεν ἑαυτῷ χαρίσασθαι τὴν τοῦ σώματος ὥραν ἐκόντα. ὥς δ' οὔτε δωρεαῖς, οὔτ' ἄλλη φιλανθρωπία τὸ μειράκιον ἠλίσκετο, κατέχειν τὴν ἐπιθυμίαν ἀδύνατος ὢν, βίαν προσφέρειν ἐπεβάλετο. περιβοήτου δὲ τῆς ἀκοσμίας τοῦ ἀνδρὸς ἅπασι τοῖς ἐπὶ τοῦ στρατοπέδου γενομένης, κοινὸν ἀδίκημα τῆς Πόλεως εἶναι νομίσαντες οἱ δήμαρχοι, γραφὴν ἀποφέρουσι κατ' αὐτοῦ δημοσίᾳ, καὶ ὁ δῆμος ἁπάσαις ταῖς ψήφοις τοῦ ἀνδρὸς κατέγνω, τίμημα δίκης ὀρίσας θάνατον· οὐκ ἀξιῶν εἰς ἐλεύθερα σώματα, καὶ προπολεμοῦντα τῆς τῶν ἄλλων ἐλευθερίας, τοὺς ἐν ταῖς ἄλλαις ὄντας ἀρχαῖς ὑβρίζειν τὰς ἀνηκέστους καὶ παρὰ φύσιν τοῖς ἀτόρῃσιν ὕβρεις.

Eadem narratio in brevius contracta.

[Ρωμαῖός τις Γάιος Λαιτώριος, νεανίαν τινὰ τῶν ὁμοσκήνων ἔπειθεν ἑαυτῷ χαρίσασθαι τὴν τοῦ σώματος ὥραν· ὥς δ' οὔτε δωρεαῖς, οὔτε φιλανθρωπία τὸ μειράκιον ἠλίσκετο, περιβοήτου τῆς ἀκοσμίας τοῦ ἀνδρὸς γενομένης, οἱ δημάρχοι θάνατον αὐτοῦ κατέγνωσαν.]

Foeneratoris item impudicitia punitur et nexus apud Romanos desinit.

IX. Ἐν δὲ τούτου θαυμασιώτερον ἔπραξαν οὐ πολλοῖς πρότερον χρόνοις, καίτοι περὶ δοῦ-

λον σῶμα γενομένης τῆς ὕβρεως. ἐνὸς γὰρ τῶν παραδόντων Σαυνίταις τὸ στρατόπεδον χιλιάρχων καὶ ὑπὸ ζυγὸν ὑπελθόντων, Ποπλίου υἱός, ὡς ἐν πολλῇ καταλειφθεὶς πενία, δάνειον ἠναγκάσθη λαβεῖν εἰς τὴν ταφὴν τοῦ πατρὸς, ὡς ἐρανισθῆσόμενος ὑπὸ τῶν συγγενῶν. διαψευσθεὶς δὲ τῆς ἐλπίδος ἀπήχθη πρὸς τὸ χρέος, τῆς προθεσμίας διελθούσης, κομιδῇ νέος ὢν καὶ τῇ ὕψει ὥραϊος. οὗτος τὰ μὲν ἄλλα ὑπηρετῶν, ὅσα δούλους δεσπόταις νόμος ἦν, ἠνείχετο· τὴν δὲ τοῦ σώματος ὥραν χαρίσασθαι κελευόμενος ἠγανάκτει καὶ μέχρι παντὸς ἀπεμάχετο. πολλὰς δὲ διὰ τοῦτο μαστίγων λαβὼν πληγὰς, ἐξέδραμεν εἰς τὴν ἀγορὰν· καὶ στάς ἐπὶ μετεώρου τινός, ἔνθα πολλοὺς ἔμελλε τῆς ὕβρεως λήψεσθαι μάρτυρας, τὴν τ' ἀκολασίαν τοῦ δανειστοῦ διηγέσατο, καὶ τῶν μαστίγων τοὺς μῶλοπας ὑπέδειξεν. ἀγανακτήσαντος δὲ τοῦ δήμου, καὶ δημοσίας ὀργῆς ἄξιον ἡγησαμένου τὸ προῖγμα, καὶ τὴν κρίσιν κατηγορούντων τὴν εἰσαγγελίαν τῶν δημάρχων ὥφλε θανάτου δίκην· καὶ δι' ἐκεῖνο τὸ πάθος ἅπαντες οἱ δουλωθέντες πρὸς τὰ χρέα Ῥωμαῖοι νόμῳ κυρωθέντι τὴν ἀρχαίαν ἐλευθερίαν ἐκομίσαντο.

Romae terrae motus.

X. . . . ἄξιων τὴν βουλὴν ὑπὲρ τῶν ἀπόρων καὶ κατὰχρεων . . . αἱ νεοσφαγεῖς τῶν θυομένων σάρκες μέχρι τούτου διατελοῦσι τρέμουσαί τε καὶ παλλόμεναι ἕως ἂν τὸ κατεχόμενον ἐν αὐταῖς συγγενὲς πνεῦμα βιασάμενον τοὺς πόρους, ἅπαν ἐξαν-

αλωθῇ. τοῦτο σεισμῶν αἴτιον γίνεται καὶ τῇ Ῥώμῃ· ἅπανσα γὰρ ὑπόνομος οὖσα μεγάλοις καὶ συνεχέσι τάρφροις, δι' ὧν ὀχετεύεται τὸ ὕδωρ, καὶ πολλὰς ἀναπνοὰς στομάτων ἔχουσα, διὰ τούτων ἀνίησι τὸ κατακλεισθὲν πνεῦμα ἐν αὐτῇ· καὶ τοῦτο ἐστίν, ὃ κραδαίνει τε αὐτὴν καὶ σπαράττει τὴν ἐπιφάνειαν, ὅταν πολὺ καὶ βίαιον ἐναποληφθὲν εἴργηται.

Lucani a Samnitibus victi ad Romanos confugiunt.

XI. Ὅτι ὁ Σαννιτικὸς αὐθις ἀνερῶσιπίσθη πόλεμος, ἀπὸ τοιαύτης αἰτίας ἀρξάμενος. μετὰ τὰς σπονδὰς, ἃς ἐποίησαντο πρὸς τὴν Ῥωμαίων πόλιν οἱ Σαννίται, χρόνον ὀλίγον ἐπισχόντες, ἐπὶ Λευκανοὺς ἐστράτευσαν ὁμόρους ὄντας, ἐκ παλαιᾶς τιнос ὀρυζήντες ἔχθρας. κατ' ἀρχὰς μὲν οὖν ταῖς ἑαυτῶν δυνάμεσι πιστεύοντες, οἱ Λευκανοὶ τὸν τε πόλεμον διέφερον· ἐν ἀπάσαις δὲ μειονεκτοῦντες ταῖς μάχαις, καὶ πολλὰ μὲν ἀπολωλεκότες ἤδη χωρία, κινδυνεύοντες δὲ καὶ περὶ τῆς ἄλλης γῆς ἀπάσης, ἐπὶ τὴν Ῥωμαίων βοήθειαν ἠναγκάσθησαν καταφυγεῖν· συνειδότες μὲν ἑαυτοῖς ἐψευσμένοις, ἃς πρότερον ἐποίησαντο πρὸς αὐτοὺς ὁμολογίας, ἐν αἷς φιλίαν συνέθεντο καὶ συμμαχίαν, οὐκ ἀπογρόντες δὲ συμπεῖσειν αὐτοὺς, ἐὰν ἐξ ἀπάσης τῆς πόλεως τοὺς ἐπιφανεστάτους παῖδας ὁμήρους ἅμα τοῖς πρεσβευταῖς ἀποστείλωσιν.

XII. Ὅπερ καὶ συνέβη. ἀφικομένων γὰρ τῶν πρέσβειων, καὶ πολλὰ δεομένων, ἥ τε βουλὴ δέχεσθαι τὰ ὁμηρα ἔγνω. καὶ τὴν φιλίαν πρὸς τοὺς

Λευκανοὺς συνάψαι, καὶ ὁ δῆμος ἐπεκύρωσε τὰ ψηφισθέντα ὑπ' αὐτῆς. γενομένων δὲ τῶν συνθηκῶν πρὸς τοὺς ἀποσταλέντας ὑπὸ τῶν Λευκανῶν ἄνδρας, οἱ πρεσβύτατοι Ῥωμαίων καὶ τιμιώτατοι, προχειρισθέντες ὑπὸ τῆς βουλῆς πρέσβεις, ἀπεστάλησαν ἐπὶ τὴν κοινὴν τῶν Σαυνιτῶν σύνοδον, δηλώσοντες αὐτοῖς, ὅτι φίλοι καὶ σύμμαχοι Ῥωμαίων εἰσὶ Λευκανοὶ, καὶ τὴν τε χώραν, ἣν ἔτυχον αὐτῶν ἀφηρεμένοι, παρακαλέσοντες ἀποδιδόναι, καὶ μηδὲν ἔτι πράττειν ἔργον πολεμίων· ὥς οὐ περιορισμένης τῆς Ῥωμαίων πόλεως τοὺς ἑαυτῆς ἰκέτας ἐξελαυνομένους τῆς σφετέρως.

Samnitiū cum Romanis bellum instauratur.

XIII. Οἱ δὲ Σαυνῖται, τῶν πρέσβεων ἀκούσαντες, ἡγανάκτουν τε καὶ ἀπελογοῦντο· πρῶτον μὲν οὐκ ἐπὶ τούτῳ πεποιῆσθαι λέγοντες τὰς περὶ τῆς εἰρήνης ὁμολογίας, ἐπὶ τῷ μηδένα μῆτε φίλον ἴδιον ἡγήσασθαι μῆτ' ἐχθρόν, εἰ μὴ Ῥωμαῖοι κελεύωσιν· ἔπειθ' ὅτι Λευκανοὺς οὐ πρότερον ἐποίησαντο Ῥωμαῖοι φίλους, ἀλλ' ἔναγχος, πολεμίους ἤδη σφῶν ὄντας, πρόφασιν οὔτε δικαίαν οὔτ' εὐσχήμονα κατασκευαζόμενοι τοῦ καταλῦσαι τὰς σπονδάς. ἀποκρινομένων δὲ τῶν Ῥωμαίων, ὅτι τοὺς ὑπηκόους ὁμολογήσαντας ἔσεσθαι, καὶ ἐπὶ τούτῳ τῷ δικαίῳ καταλυσαμένους τὸν πόλεμον, ἅπαντα πείθεσθαι δεῖ τοῖς παρειληφόσι τὴν ἀρχήν· καὶ εἰ μὴ ποιήσουσι τὰ κελεύόμενα ἐκόντες, πολεμήσειν αὐτοῖς ἀπειλούντων· ἀφόρητον ἡγησάμενοι

τὴν αὐθάδειαν τῆς Πόλεως οἱ Σαυνῖται, τοὺς μὲν πρέσβεις ἐκέλευσαν ἀπαλλάττεσθαι παραχρῆμα· αὐτοὶ δὲ τὰ πρὸς τὸν πόλεμον ἐψηφίσαντο κοινῇ τε καὶ κατὰ πόλεις εὐτρεπίζεσθαι.

Hujus belli causa.

XIV. Ἡ μὲν δὴ φανερά τοῦ Σαυνιτικοῦ πολέμου πρόφασις, καὶ πρὸς ἅπαντας εὐπρεπὴς λέγεσθαι, ἥ Λευκανῶν ἐγένετο βοήθεια τῶν καταφυγόντων ἐπ' αὐτούς· ὥς κοινὸν δὴ τι τοῦτο καὶ πάτριον ὄν· ἔθος τῇ Ῥωμαίων πόλει, τοῖς ἀδικουμένοις καὶ καταφεύγουσιν ἐπ' αὐτὴν βοηθεῖν· ἡ δ' ἀφανὴς καὶ μᾶλλον αὐτοὺς ἀναγκάζουσα διαλύεσθαι φιλίαν, ἡ τῶν Σαυνιτῶν ἰσχὺς, πολλή τ' ἤδη γεγονυῖα, καὶ ἔτι πλείων γενήσεσθαι νομιζόμενη, εἰ, Λευκανῶν τε χειρωθέντων, καὶ δι' αὐτοὺς τῶν προσοίκων, ἀκολουθήσειν ἔμελλε τὰ τε βαρβαρικά ἔθνη τὰ προσεχῇ τούτοις. αἱ τε δὴ σπονδαί, μετὰ τὴν ἄφικιν τῶν πρεσβευτῶν, εὐθύς ἐλέλυντο, καὶ στρατιαὶ δύο κατεγράφοντο.

Postumii Megelli mores superbi, res gestae et poena.

XV. Οἱ Ποστώμιος ὁ ὕπατος, τῆς διαδοχῆς αὐτοῦ ἐγγισιάσης, μέγα φρονῶν ἐφ' ἑαυτῷ τῆς τ' ἀξιώσεως τοῦ γένους ἕνεκα, καὶ ὅτι διuitαῖς ὑπατεῖαις ἤδη κεκοσμημένος ἦν. ἐφ' οἷς ὁ συνὺπατος αὐτοῦ, καταρχὰς μὲν, ὥς ἀπελευνόμενος τῶν ἴσων, ἡγανάκτει, καὶ πολλάκις ἐπὶ τῆς βουλῆς τὰ δίκαια πρὸς

αὐτὸν ἔλεγεν· ὕστερον δὲ, συγγνοὺς ἑαυτῷ κατὰ τε προγόνων ὄγκον καὶ φίλων πλῆθος, καὶ κατὰ τὰς ἄλλας δυνάμεις ἐλάττονα ἰσχὺν ἔχοντι (δημοτικὸς γὰρ ἦν καὶ τῶν νεωστὶ παρελθόντων εἰς γυνῶσιν), εἶξε τῷ συννυπάτῳ, καὶ παρεχώρησε τοῦ Σαυνιτικοῦ πολέμου τὴν ἡγεμονίαν. πρῶτον μὲν δὴ τοῦτο διαβολὴν ἤνεγκε τῷ Ποστομίῳ, κατὰ πολλὴν αὐθαδεῖαν γενόμενον· καὶ ἕτερον αὐθις ἐπὶ τούτῳ βαρύτερον, ἢ ὥς κατὰ Ῥωμαίων ἡγεμόνα. ἐπιλεξάμενος γὰρ ἐκ τῆς ἑαυτοῦ στρατιᾶς περὶ τοὺς δισχιλίους ἄνδρας, εἰς τοὺς ἰδίους ἀγροὺς ἀπήγαγεν, οἷς ἄνευ σιδήρου δρυμὸν ἐκέλευσε κεῖρειν. καὶ μέχρι πολλοῦ κατέσχε τοὺς ἄνδρας ἐν τοῖς ἀγροῖς, θητῶν ἔργα καὶ θεραπόντων ὑπηρετοῦντας.

XVI. Τοσαύτη δ' αὐθαδεῖα πρὸ τῆς ἐξόδου χρησάμενος, ἔτι βαρύτερος ἐφάνη τοῖς κατ' αὐτὴν τὴν στρατείαν ἐπιτελεσθεῖσι, καὶ παρέσχε τῇ βουλῇ καὶ τῇ δῆμῳ μίσους ἀφορμὰς δικαίου. τὸν γὰρ ὑπατεύσαντα τῷ πρόσθεν ἐνιαυτῷ καὶ νικήσαντα Φάβιον Σαυνιτῶν τοὺς καλουμένους Πέντρος, τῆς βουλῆς ψηφισαμένης μένειν ἐπὶ τοῦ στρατοπέδου, καὶ τὴν ἀνθύπατον ἀρχὴν ἔχοντα πρὸς τὴν μερίδα τῶν Σαυνιτῶν πολεμεῖν, γράμματα πέμπων ἐκχωρεῖν ἐκ τῆς Σαυνιτιδος ἐκέλευσεν, ὥς αὐτῷ μόνῳ τῆς ἡγεμονίας προσηκούσης· καὶ πρὸς τοὺς ἀποσταλέντας ὑπὸ τῶν συνέδρων πρέσβεις, ἀξιοῦντας μὴ κωλύειν τὸν ἀνθύπατον ἐπὶ τοῦ στρατοπέδου μένειν, μηδ' ἀντιπράττειν τοῖς ἐψηφισμένοις ὑφ' ἑαυτῶν, ὑπερηφάνους καὶ τυραννικὰς ἔδωκεν ἀποκρίσεις· „οὐ τὴν

„βουλὴν ἄρχειν ἑαυτοῦ, φήσας, ἕως ἐστὶν ὑπατος, „ἀλλ’ αὐτὸν τῆς βουλῆς.“ ἀπολύσας δὲ τοὺς πρέσβεις, ἐπὶ τὸν Φάβιον ἤγε τὴν στρατιάν, ὥς, εἰ μὴ βούλοίτο ἐκὼν παραχωρεῖν τῆς ἀρχῆς, τοῖς ὅπλοις προσαναγκάσων. καταλαβὼν δὲ τοῦτον Κομινίῳ πόλει προσκαθήμενον, ἐξήλασεν ἐκ τοῦ στρατοπέδου, κατὰ πολλὴν ὑπεροψίαν τῶν ἀρχαίων ἐθισμῶν καὶ δεινὴν ὑπερηφανίαν. Φάβιος μὲν, αὐτοῦ εἰξας τῇ μαρίᾳ, τῆς ἡγεμονίας ἐξεχώρησεν.

XVII. Οὗ ὁ αὐτὸς Ποσιτόμιος πρῶτον μὲν τὸ Κομινίον ἐκ πολιορκίας παραλαμβάνει, χρόνον οὐ πολὺν ἐν ταῖς προσβολαῖς διατρίψας· ἔπειτα Οὐενουσίαν πολυάνθρωπον καὶ ἄλλας πόλεις πλείστας ὄσας· ἐξ ὧν μύριοι μὲν ἐσφάγησαν, ἐξακισχίλιοι δὲ καὶ διακόσιοι τὰ ὅπλα παρέδωσαν. ταῦτα διαπραξάμενος οὐχ ὅπως χάριτος ἢ τιμῆς τινος ἡξιώθη παρὰ τῆς βουλῆς, ἀλλὰ καὶ τὴν προὔπαρχουσαν ἀξίωσιν ἀπέβαλεν. ἀποστελλομένων γάρ εἰς μίαν τῶν ἁλουσῶν ὑπ’ ἐκείνου πόλεων, τὴν καλουμένην Οὐενουσίαν, δισμυρίων ἐποίκων, ἕτεροι τῆς ἀποικίας ἡρέθησαν ἡγεμόνες· ὁ δὲ τὴν πόλιν ἐξελὼν, καὶ τὴν γνώμην τῆς ἀποστολῆς τῶν κληρούχων εἰσηγησάμενος, οὐδ’ αὐτῆς ἄξιος ἐφάνη τῆς τιμῆς.

XVIII. Εἰ μὲν οὖν σῶφρονι λογισμῷ τὰ συμβάντα ἦνεγκε, καὶ τὸ χαλεπὸν τοῦ συνεδρίου λόγων τε καὶ ἔργων χρηστῶν θεραπέαις ἐπράυνεν, οὐδεμιᾶς ἐτι συμφορᾶς εἰς ἀτιμίαν φερούσης ἐπειράθη. νῦν δ’ ἀγανακτῶν καὶ ἀντιχαλεπαίνων, τάς τ’ ὠφελείας,

ἔλαβεν ἐκ τῶν πολεμίων, ἀπάσας τοῖς στρατιώ-
 ταις ἐχαρίσατο, καὶ, πρὶν ἀποσταλῆναι τὸν διά-
 δοχον τῆς ἀρχῆς, ἀπέλυσεν ἀπὸ τῶν σημείων τὰς
 δυνάμεις, καὶ τελευτῶν, ὃν οὐτε βουλὴ συνεχώρησεν
 αὐτῷ θρίαμβον, ἀπὸ τῆς ἑαυτοῦ γνώμης κατήγα-
 γεν. ἐφ' οἷς ἅπασιν ἔτι μείζονος ἐξ ἀπάντων μίσους
 κκαυθέντος, ἅμα τῷ παραδοῦναι τὴν ἀρχὴν τοῖς
 εἰς αὐτὸν ὑπάτοις, εἰς δίκην ὑπάγεται δημοσίαν
 πρὸ δυοῖν δημάρχων. καὶ κατηγορηθεὶς ἐν τῷ δή-
 ῳ πάσαις ταῖς φυλαῖς κατακρίνεται, τίμημα τῆς
 ἰσαγγελίας ἐχούσης χρηματικὸν πέντε μυριάδας
 οργυρίου.

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΛΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΤΙΖ'.

Origines urbium Crotonis, Sybaris et Tarenti.

Ι. Ὅτι Κρότων πόλις ἐν Ἰταλίᾳ ἐστὶ, καὶ Σύβαρις, ἀπὸ τοῦ παραρρέοντος ποταμοῦ οὕτως κληθεῖσα Ὅτε Λακεδαιμόνιοι Μεσσηνὴν ἐπολέμουν, καὶ ἔρημος ἀνδρῶν ἡ πόλις ἦν, δεομέναις ταῖς γυναιξὶ καὶ μάλιστα ταῖς ἐν ἀκμῇ παρθένοις μὴ περιῦδεῖν τὰς μὲν ἀγάμους τὰς δὲ ἀτέκνους γινόμενας, ἐπέμποντό τινες αἰὲ νέοι παραλλάξ ἀπὸ τοῦ στρατοπέδου τῆς μίξεως τῶν γυναικῶν ἕνεκα, καὶ συνήεσαν, αἷς ἐπιτύχοιεν· ἐκ τούτων γίνονται τῶν ἀδιακρίτων ἐπιμίξεων παῖδες, οὓς ἀνδρωθέντας οἱ Λακεδαιμόνιοι προεπηλάκιζον τὰ τε ἄλλα, καὶ Παρθενίας προσηγόρευον.

II. Στάσεως δὲ γενομένης, ἡττηθέντες οἱ παρθενίαι ἀναχωροῦσιν ἐκόντες ἐκ τῆς πόλεως· καὶ τέμψαντες εἰς Δελφούς, χρησμόν ἔλαβον πλεῖν εἰς Ἰταλίαν· ἐξευρόντας δὲ χωρίον τῆς Ἰαπυγίας Σαυῦριον καὶ ποταμὸν Τάραντα, ἔνθ' ἂν ἰδῶσι τράγον τῇ θαλάττῃ τέγγοντα τὸ γένειον, ἐκεῖ τοὺς βίους δοῦσασθαι. πλεύσαντες δὲ, τὸν ποταμὸν ἐξεῦρον, καὶ κατὰ τινος ἐρινεοῦ πλησίον τῆς θαλάττης πεφυκότιος ἄμπελον ἐθεάσαντο κατακεχυμένην, ἐξ ἧς τῶν ἐπιτράγων τις καθειμένος ἦπτετο τῆς θαλάττης. τοῦτο ὑπολαβόντες εἶναι τὸν τράγον, ὃν προεῖπεν αὐτοῖς ὁ θεὸς ὄψεσθαι τέγγοντα τὸ γένειον τῇ θαλάττῃ, αὐτοῦ μένοντες ἐπολέμουν Ἰάπυγας, καὶ δρῶνται τὴν ἐπώνυμον τοῦ ποταμοῦ Τάραντος πόλιν.

C o n d i t u r R h e g i u m.

III. Ἀρτιμήδης ὁ Χαλκιδεὺς λόγιον εἶχεν, ἔνθ' ἦν εὖρη τὸν ἄρῶνα ὑπὸ τῆς θηλείας ὀπνιόμενον, αὐτόθι μένειν, καὶ μηκέτι προσωτέρω πλεῖν· πλεύσας δὲ περὶ τὸ Παλάντιον τῆς Ἰταλίας, καὶ ἰδὼν ἄμπελον [κατὰ τινος ἐρινεοῦ ὁμοίως κατακεχυμένην, θηλεῖαν μὲν τὴν ἄμπελον] ἄρῶνα δὲ τὸν ἐρινεόν, ὀχείαν δὲ τὴν πρόσφυσιν, τέλος ἔχειν τὸν χρησμόν ὑπέλαβε· καὶ τοὺς κατέχοντας τὸν τόπον βαρβάρους ἐκβαλὼν, οἰκεῖ. Ρήγιον ὁ τόπος καλεῖται, εἴθ' ὅτι σκόπελος ἦν ἀπορρώξ, εἴθ' ὅτι κατὰ τοῦτον ἡ γῆ τὸν τόπον ἐρῶάγη, καὶ διέστησεν ἀπὸ τῆς Ἰταλίας τὴν ἀντικρὺ Σικελίαν, εἴτε ὑπ' ἀνδρός δυνάστου, ταύτην ἔχοντος τὴν προσηγορίαν.

Conditur Callipolis.

IV. Λευκίπῳ τῷ Λακεδαιμονίῳ πυνθανομένῳ, ὅπου πεπρωμένῳ αὐτῷ εἶη κατοικεῖν καὶ τοῖς περὶ αὐτόν, ἔχρησεν ὁ θεὸς πλεῖν μὲν εἰς Ἰταλίαν, γῆν δὲ οἰκίζειν, εἰς ἣν ἂν καταχθέντες ἡμέραν καὶ νύκτια μείνωσι· καταχθέντος δὲ τοῦ στόλου περὶ Καλλιπόλιν, ἐπίνειόν τι τῶν Ταραντίνων, ἄγασθεις τοῦ χωρίου τὴν φύσιν ὁ Λεύκιππος πείθει Ταραντίνους συγχωρῆσαί σφισιν ἡμέραν αὐτόθι καὶ νύκτια ἐναυλίευσθαι. ὥς δὲ πλείους ἡμέραι διῆλθον, ἀξιούντων αὐτοὺς ἀπιέναι τῶν Ταραντίνων, οὐ προσεῖχεν αὐτοῖς τὸν νοῦν ὁ Λεύκιππος, παρ' ἐκείνων εἰληφέναι λέγων τὴν γῆν καθ' ὁμολογίαν εἰς ἡμέραν καὶ νύκτια· ἕως [οὖν] ἂν ᾗ τούτων θάτερον, οὐ μεθήσεσθαι τῆς γῆς· μαθόντες δὲ παρακεκρουσμένους ἑαυτοὺς οἱ Ταραντῖνοι, συγχωροῦσιν αὐτοῖς μένειν.

Conduntur Zephyrii seu Epizephyrii.

V. . . . ἄκρον τῆς Ἰταλίας Ζεφύριον οἱ Λοκροὶ κατοικίσαντες Ζεφύριοι ὀνομάσθησαν μένειν αὐτόν ἐγνώκεσαν ἐφ' ᾧ ἦν τόπων, καὶ τὸν ἐκεῖθεν ῥέοντα πόλεμον ἀνέχειν . . . εἰς ὕλας καὶ φάραγγας καὶ τραχῶνας ὀρεινοὺς διεσκεδάσθησαν

VI. Ταραντῖνός τις ἀνὴρ, ἀνόσιος καὶ περὶ πάσας τὰς ἡδονὰς ἀσελγής, ἀπὸ τῆς ἀκολάστου καὶ κακῶς δημοσιευθείσης ἐν παισὶν ὥρας ἐπεκαλεῖτο Θάϊς . . . τὸ πλῆθος ἀνδρολογήσαντες ἀπήρσαν . .

οἱ σπερμολογώτατοι τῶν κατὰ τὴν πόλιν καὶ ἀναγωγότατοι.

Romanorum legatio ad Tarentinos.

VII. Ὅτι Ποστούμιος πρέσβυς ἐστάλη πρὸς Ταραντίνους· καὶ τινα αὐτοῦ διεξιόντος, οὐχ ὅπως προσεῖχον αὐτῷ τὴν διάνοιαν, ἢ λογισμοὺς ἐλάμβανον οἱ Ταραντῖνοι σωφρονῶν ἀνθρώπων, καὶ περὶ πόλεως κινδυνευούσης βουλευομένων· ἀλλ' εἴ τι μὴ κατὰ τὸν ἀκριβέστατον τῆς Ἑλληνικῆς διαλέκτου χάρακτῆρα ὑπ' αὐτοῦ λέγοιτο, παρατηροῦντες ἐγέλων· καὶ πρὸς τὰς ἀνατάσεις ἐτραχύνοντο, καὶ βάρβαρον ἐπεκάλουν· καὶ τελευτῶντες ἐξεβαλλον ἐν τοῦ θεάτρου. ἀπιόντων δ' αὐτῶν, εἰς τῶν ἐφεστηκότων ἐν τῇ παρόδῳ Ταραντίνων, Φιλωνίδης ὄνομα, σπερμολόγος ἄνθρωπος, ὃς ἀπὸ τῆς οἰνοφλυγίας, ἣ παρὰ πάντα τὸν βίον ἐκέχρητο, προσηγορεύετο Κοτύλη, μεστὸς ὧν ἔτι τῆς χθιζῆς μέθης, ὥς ἐγγὺς ἦσαν οἱ πρέσβεις, ἀνασυράμενος τὴν περὶ βολὴν, καὶ σχηματίσας ἑαυτὸν ὥς αἰσχιστον ὀφθῆναι, τὴν οὐδὲ λέγεσθαι πρέπουσαν ἀκαθαρσίαν κατὰ τῆς ἱερᾶς ἐσθῆτος τοῦ πρεσβευτοῦ κατεσκεδάσει.

VIII. Γέλωτος δὲ καταρῶσά γεντος ἐξ ὅλου τοῦ θεάτρου, καὶ συγκροτούντων τὰς χεῖρας τῶν ἀγερωχοτάτων, ἐμβλέψας εἰς τὸν Φιλωνίδην ὁ Ποστούμιος εἶπεν· „Δεχόμεθα τὸν οἶωνόν, ὃ σπερμολόγε ἄνθρωπε, „ὅτι καὶ τὰ μὴ αἰτούμενα δίδοτε ἡμῖν.“ ἔπειτα εἰς τὸν ὄχλον ἐπιστραφεὶς, καὶ τὴν ὑβρισμένην ἐσθῆτα δεικνὺς, ὥς ἔμαθεν ἔτι πλείονα γινόμενον

ἐξ ἀπάντων γέλωτα, καὶ φωνὰς ἤκουεν ἐνίων ἐπι-
 χαιρόντων καὶ τὴν ὕβριν ἐπαινούντων. „Γελᾶτε,
 „ἔφησεν, ἕως ἕξεστιν ὑμῖν, ἄνδρες Ταραντῖνοι, γε-
 „λᾶτε· πολὺν γὰρ τὸν μετὰ ταῦτα χρόνον κλαύ-
 „σετε.“ ἐκπικρανθέντων δὲ τινων πρὸς τὴν ἀπει-
 λήν. „καὶ ἵνα γε μᾶλλον, ἔφησεν, ἀγανακτή-
 „σητε, καὶ τοῦθ' ὑμῖν λέγομεν, ὅτι πολλῶ τὴν
 „ἐσθῆτα ταύτην αἵματι ἐκπλυνεῖτε.“ ταῦτα οἱ τῶν
 Ῥωμαίων πρέσβεις ὑβρισθέντες ὑπὸ τῶν Ταραντί-
 νων ἰδίᾳ τε καὶ δημοσίᾳ, καὶ ταύτας τὰς φωνὰς
 ἐπιθεσπισαντες, ἀπέπλευσαν ἐκ τῆς πόλεως.

IX. Ἄρτι δ' Αἰμιλίου, Βαρβούλα ἐπίκλησιν, τὴν
 ἀρχὴν παρειληφότος, παρῆσαν οἱ σὺν τῷ Ποστομίου
 πεμφθέντες εἰς τὸν Τάραντα πρέσβεις, ἀπόκρισιν μὲν
 οὐδεμίαν φέροντες, τὰς δὲ ὕβρεις, ἃς ἦσαν ὑβρισμέ-
 νοι πρὸς αὐτῶν, διεξιόντες, καὶ τὴν ἐσθῆτα τοῦ
 Ποστομίου πίστιν τῶν λόγων παρεχόμενοι. ἀγα-
 νακτήσεως δὲ μεγάλης ἐξ ἀπάντων γενομένης, συνα-
 γαγόντες τὴν βουλήν οἱ περὶ τὸν Αἰμίλιον ὕπατοι,
 τί χρὴ πράττειν ἐσκόπουν, ἕωθεν ἀρξάμενοι μέχρι
 δύσεως ἡλίου· καὶ τοῦτ' ἐποίησαν ἐφ' ἡμέρας συχνάς.

X. Ἦν δ' ἡ ζήτησις οὐχ ὑπὲρ τοῦ λελύσθαι τας
 περὶ τῆς εἰρήνης ὁμολογίας ὑπὸ τῶν Ταραντίνων
 (τοῦτο γὰρ ἅπαντες ὁμολόγουν), ἀλλ' ὑπὲρ τοῦ
 χρόνου τῆς ἀποσταλῆσομένης ἐπ' αὐτοὺς στρατιᾶς.
 ἦσαν γὰρ τινες οἱ παραινοῦντες μήπω τοῦτον ἀνα-
 λαμβάνειν τὸν πόλεμον, ἕως Λευκανοὶ τ' ἀφεστήκα-
 σι καὶ Βρέττιοι, καὶ τῶν Σαυνιτῶν πολὺ καὶ φιλο-
 πόλεμον ἔθνος, καὶ Τυρῶνήνια, παρ' αὐταῖς οὔσα

ταῖς θύραις, ἔτι ἀχείρωτος ἦν· ἀλλ' ὅταν ὑποχείρια γένηται τάδε τὰ ἔθνη, μάλιστα μὲν ἅπαντα, εἰ δὲ μὴ γε, τὰ πρὸς ἀνατολὰς καὶ πλησίον τοῦ Τάραντος κείμενα. τοῖς δὲ τᾶνναντία τούτοις ἐφαίνεται συμφέρειν, μηδὲ τὸν ἐλάχιστον χρόνον ἀναμένειν, ἀλλ' ἐπιψηφίζειν τὸν πόλεμον ἤδη. καὶ ἐπεὶ τὰς γνώμας ἔδει διαριθμεῖσθαι, πλείους ἐφάνησαν οὔτοι τῶν ἀναβάλλεσθαι τὸν πόλεμον εἰς ἑτέρους καιροὺς παραινούντων· καὶ ὁ δῆμος ἐπεκύρωσε τὰ δόξαντα τῇ βουλῇ.

A n i m a u g u r i a .

XI. . . . φύσιν ἔχουσι τοῖς μὲν διασῶσαι τὰ ἑαυτῶν ἀγαθὰ βουλομένοις οἱ περὶ τῶν αὐτῶν ἀναστρεφόμενοι τόπων οἶωνοι σχολαιοτέρα τῇ πτήσει, πρὸς ἀγαθοῦ εἶναι συμβόλου· τοῖς δὲ τῶν ἄλλοτρίων ἐφιεμένοις, οἱ τὴν ἐπίτομον καὶ ταχεῖαν ὁρμὴν ἔχοντες εἰς τὰ πρόσω· οὔτοι μὲν γὰρ πορισταί τε καὶ θηρευταὶ τῶν οὐχ ὑπαρχόντων εἰσὶν· ἐκεῖνοι δὲ περίσκοποι καὶ φύλακες τῶν παρόντων

XII. . . . ἅπασαν τὴν πολεμίαν διεξήει, ἀρούρας τε ἀκμαῖον ἤδη τὸ σιτικὸν θέρους ἐχούσας πυρὶ διδοὺς καὶ δένδρα καρποφόρα κείρων παρὰ πλησίον τι πάσχουσιν αἱ δημοκρατούμεναι πόλεις τοῖς πελάγεσιν· ἐκεῖνά τε γὰρ ὑπὸ τῶν ἀνέμων ταρατίζεται φύσιν ἔχοντα ἡρεμεῖν, αὐταί τε ὑπὸ τῶν δημαγωγῶν κυκῶνται μηδὲν ἐν αὐταῖς ἔχουσαι κακόν.

Metonis Tarentini artificium.

XIII. Τῶν Ταραντίνων βουλομένων ἐκ τῆς Ἡπείρου Πύρρον μετακαλεῖν ἐπὶ τὸν κατὰ Ῥωμαίων πόλεμον, καὶ τοὺς κωλύοντας ἐξελαυνόντων, Μέτων τις, καὶ αὐτὸς Ταραντῖνος, ἵνα τύχοι προσοχῆς, καὶ διδάξειεν αὐτοὺς, ὅσα μετὰ τῆς βασιλικῆς ἐξουσίας εἰς πόλιν ἔλευθέραν καὶ τρυφῶσαν εἰσελεύσεται, συγκαθημένου τοῦ πλήθους, παρῆν εἰς τὸ θέατρον ἐστεφανωμένος ὥσπερ ἐκ συμποσίου, παιδίσκην περιειληφὼς ἀνλητρίδα, κωμαστικά μέλη προσέδουσαν.

XIV. Διαλυθείσης δὲ τῆς ἀπάντων σπουδῆς εἰς γέλωτα, καὶ τῶν μὲν ἄδειν αὐτὸν κελεύόντων, τῶν δὲ ὀρχεῖσθαι, περιβλέψας κύκλῳ καὶ τῇ χειρὶ διασημήνας ἡσυχίαν αὐτῷ παρασχεῖν, ἐπειδὴ κατέστειλε τὸν Θόρυβον. „Ἄνδρες, ἔφη, πολῖται, τοῦτων, ὧν ἐμέ ποιοῦντα ὀρᾶτε νῦν, οὐδέν ὑμῖν ἐξέσται ποιεῖν, ἐὰν βασιλέα καὶ φρουρὰν εἰς τὴν πόλιν εἰσελθεῖν ἐάσητε.“ ὥς δὲ κινουμένους καὶ προσέχοντας εἶδε πολλοὺς καὶ κελεύοντας λέγειν, σῶζων ἔτι τὸ προσποίημα τῆς κραιπάλης, τὰ συμβησόμενα αὐτοῖς ἡριθμεῖτο κακὰ. ἔτι δὲ αὐτοῦ λέγοντος, οἱ τῶν κακῶν αἵτιοι συλλαβόντες αὐτὸν κατὰ κεφαλὴν ἐξωθοῦσιν ἐκ τοῦ θεάτρου.

Pyrrhi regis ad consulem Valerium Laevinum literae.

XV. „Βασιλεὺς Ἡπειρωτῶν Πύρρος, βασιλέως Αἰακίδου, Ποπλίῳ Οὐαλερίῳ τῷ Ῥωμαίων ὑπάτῳ

„χαίρειν. πεπύσθαι μὲν εἰκός σε παρ' ἐτέρων, ὅτι πάρ-
 „εἰμι μετὰ τῆς δυνάμεως, Ταραντίνοις τε καὶ τοῖς
 „ἄλλοις Ἰταλιώταις ἐπικαλεσαμένοις βοηθήσων· καὶ
 „μὴδὲ ταῦτα ἄγνοεῖν, τίνων τε ἀνδρῶν ἀπόγονός
 „εἰμι, καὶ τίνος αὐτὸς ἀποδέδειγμαι πράξεις, καὶ πό-
 „σιν δύναιμι ἐπαγόμενος, καὶ ὥς τὰ πολέμια ἀγα-
 „θὴν· οἰόμενος δὲ σε τούτων ἕκαστον ἐπιλογιζόμε-
 „νον μὴ περιμένειν ἕως ἔργῳ καὶ πείρᾳ μάθῃς τὴν
 „κατὰ τοὺς ἀγῶνας ἡμῶν ἀρετὴν, ἀλλ' ἀποστάντα
 „τῶν ὀπλῶν χωρεῖν ἐπὶ τοὺς λόγους· συμβουλεύω
 „σοι, περὶ ὧν ὁ Ῥωμαίων δῆμος διαφέρεται πρὸς
 „Ταραντίνους ἢ Λευκανοὺς ἢ Σαυνίτας, ἐμοὶ τὴν
 „διάγνωσιν ἐπιτρέπειν· διαιτήσω γὰρ ἀπὸ παντός
 „τοῦ δικαίου τὰ διάφορα, καὶ παρέξω τοὺς ἑαυτοῦ
 „φίλους ἀπάσας τὰς βλάβας ἀποτίνοντας, οὓς ἂν
 „αὐτῶν ἐγὼ καταγνῶ.“

XVI. „Ὁρθῶς δὲ ποιήσετε καὶ ὑμεῖς βεβαιω-
 „τὰς παρασχόντες ὑπὲρ ὧν ἂν ἐκείνων τινὲς ἐπικα-
 „λῶσιν, ὅτι τὰ κριθέντα ὑπ' ἐμοῦ φυλάξετε κύρια·
 „ταῦτα ποιοῦσι μὲν ὑμῖν, εἰρήνην ἐπαγγέλλομεν
 „παρέξιν καὶ φίλοι ἔσεσθαι, καὶ ἐφ' οὓς ἂν με πα-
 „ρακαλῇτε πολεμίους προθύμους βοηθήσειν· μὴ
 „ποιοῦσι δ' οὐκ ἂν ἐπιτρέψαιμι χώραν συμμαχῶν
 „ἀνδρῶν ἐξερημοῦν, καὶ πόλεις Ἑλληνίδας ἀναρ-
 „πάξειν, καὶ σώματα ἐλευθερὰ λαφυροπωλεῖν·
 „ἀλλὰ κωλύσω τοῖς ὀπλοῖς, ἵνα παύσησθε ἤδη
 „ποτὲ ἄγοντες καὶ φέροντες ὅλην Ἰταλίαν, καὶ
 „πᾶσιν ἀνθρώποις ὥς δούλοις ἐντρυφῶντες. ἐκ-
 „δέξομαι δὲ τὰς σῆς ἀποκρίσεις μέχρι δεκά-

„της ἡμέρας • περαιτέρω γὰρ οὐκ ἂν ἔτι δυ-
 „ναίμην.“

XVII. Πρὸς ταῦτα ὁ Ῥωμαίων ὕπατος ἀντι-
 γράφει, τὴν τε αὐθάδειαν τοῦ ἀνδρός ἐπιρροαπίζων,
 καὶ τὸ φρόνημα τῆς Ῥωμαίων πόλεως ἐνδεικνύμε-
 νος • „Πόπλιος Οὐαλέριος Λαβίνιος, στρατηγός
 „ὕπατος Ῥωμαίων, βασιλεῖ Πύρρῳ χαίρειν. ἀνδρός
 „ἔργον εἶναί μοι δοκεῖ σῶφρονος, ἀπειλητικὰς πέμ-
 „πειν ἐπιστολὰς πρὸς τοὺς ὑπηκόους • ὧν δ' οὐτὰ
 „τὴν δύναμιν ἐξήτακεν, οὔτε τὰς ἀρετὰς ἐπέγνωκε,
 „τούτων ὡς φαύλων καὶ μηδενὸς ἀξίων καταφρο-
 „νεῖν, ἀνοήτου μοι φαίνεται τρόπου τεκμήριον εἶ-
 „ναι, καὶ τὸ διάφορον οὐκ ἐπισταμένου • ἡμεῖς δὲ
 „οὐ τοῖς λόγοις τιμωρεῖσθαι τοὺς ἐχθροὺς εἰώθα-
 „μεν, ἀλλὰ τοῖς ἔργοις • καὶ οὔτε δικαστὴν ποιού-
 „μεθά σε περὶ ὧν Ταραντίνοις, ἢ Σαυνίταις, ἢ
 „τοῖς ἄλλοις πολεμίοις ἐγκαλοῦμεν, οὔτε ἐγγυητὴν
 „λαμβάνομεν ἐκτίσματος οὐδενός • ἀλλὰ τοῖς ἡμῶν
 „αὐτῶν ὅπλοις τὸν ἀγῶνα κρινοῦμεν, καὶ τὰς τιμω-
 „ρίας, ὡς ἂν αὐτοὶ θέλωμεν, ἀναπράξομεν. ταῦτα
 „δὲ προειδὼς ἀνταγωνιστὴν ἡμῖν παρασκεύαζε σαυ-
 „τὸν, ἀλλὰ μὴ δικαστὴν.“

XVIII. „Καὶ περὶ ὧν ἡμᾶς αὐτὸς ἀδικεῖς,
 „οὔστινας ἐγγυητὰς ἐκτισμάτων παρῆξαι σκόπει •
 „μὴ Ταραντίνους ἀναδέχου, μηδὲ τοῖς πολεμίοις
 „τὰ δίκαια ὑφέξειν. εἰ δ' ἐκ παντὸς τρόπου πόλε-
 „μον αἰρεῖσθαι πρὸς ἡμᾶς διέγνωκας, ἴσθι σοι
 „τοῦτο συμβησόμενον, ὃ πᾶσι συμβαίνειν ἀνάγκη
 „τοῖς μάχεσθαι βουλομένοις, πρὶν ἐξετάσαι πρὸς

„οὓς ποιήσονται τὴν μάχην. ταῦτα ἐνθυμούμενος,
 „εἴ τινας δέη τῶν ἡμετέρων, ἀποθέμενος τὰς ἀπει-
 „λὰς, καὶ τὸ βασιλικὸν αὐχμημα καταβαλὼν, ἴθι
 „πρὸς τὴν βουλὴν, καὶ δίδασκε καὶ πεῖθε τοὺς
 „συνέδρους, ὥς οὐδενὸς ἀτυχήσων οὔτε τῶν δικαίων
 „οὔτε τῶν εὐγνωμόνων.“

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΛΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΤΗΤΗ.

Laevinus Pyrrhi exploratorem dimittit incolumem.

I. Λαβίνιος ὁ Ῥωμαίων ὕπατος κατάσκοπον τοῦ Πύρρου συλλαβὼν, καὶ καθοπλίσας τὴν στρατιὰν πᾶσαν καὶ εἰς τάξιν καταστήσας, ὡς ἐπέδειξε τῷ κατασκόπῳ, φράζειν ἐκέλευσε πρὸς τὸν ἀποστείλαντα πᾶσαν τὴν ἀλήθειαν· καὶ πρὸς οἷς ἐθείκασατο λέγειν, ὅτι Λαβίνιος ὁ Ῥωμαίων ὕπατος αὐτὸν παρακαλεῖ μὴ λάθρα πέμπειν ἐτέρους ἔτι τοὺς κατασκευομένους, ἀλλ' αὐτὸν ἐλθόντα φανερώς ἰδεῖν τε καὶ μαθεῖν τὴν Ῥωμαίων δύναμιν.

Pyrrhus in pugna vitae discrimen adit.

II. Ἀνὴρ τις Ὀβλακος ὄνομα, Οὐλσίνιος ἐπικλησιν, τοῦ Φερεντάνων ἔθνους ἡγεμὼν, ὁρῶν τὸν

Πύρρον οὐ μίαν ἔχοντα στάσιν, ἀλλὰ πᾶσι τοῖς
μαχομένοις ὁξέως ἐπιφαινόμενον, προσεῖχεν ἐκείνῳ
μόνῳ τὸν νοῦν, καὶ ὅποι παριπνεύοι, τὸν ἴδιον
ἀντιπαρῆγεν ἵππον· καὶ τις ἰδὼν αὐτὸν τῶν μετὰ
τοῦ βασιλέως, Λεοννάτος Λεοφάντιου Μακεδῶν,
ὑποπτεύει τε, καὶ δείξας τῷ Πύρρῳ λέγει· „τούτον
„τὸν ἄνδρα φυλάττου, βασιλεῦ· πολεμιστῆς γὰρ
„ἄκρος, καὶ οὐκ ἐφ' ἐνὸς ἐστηκώς τόπου μάχεται·
„σὲ δὲ παρατηρεῖ καὶ τέτακεν ἐπὶ σοὶ τὸν νοῦν.“

III. Τοῦ δὲ βασιλέως λέγοντος· „τί δ' ἄν με
„δράσειεν, εἰς ὧν, τοσούτους ἔχοντα περὶ ἐμαυτὸν;“
καὶ τι καὶ νεανιευόμενος περὶ τῆς ἑαυτοῦ θώμης·
„ὥς εἰ καὶ συνέλθοι πρὸς ἓνα μόνος, οὐκ ἄπεισιν
„ὀπίσω χαίρων;“ — λαβὼν ὃν ἀνέμενε καιρὸν ὁ
Φερεντάνος Ὀβλακος ἐλαύνει σὺν τοῖς περὶ αὐτὸν
εἰς μέσσην τὴν βασιλικὴν ἵλην· διακόψας δὲ τὸ στί-
φος τῶν πέριξ ἱππέων, ἐπ' αὐτὸν ἐφέρετο τὸν βασι-
λέα, διαλαβὼν ἀμφοτέραις ταῖς χερσὶ τὸ δόρυ· κα-
τὰ τὸν αὐτὸν δὲ χρόνον ὁ μὲν Λεοννάτος, ὁ προει-
πὼν τῷ Πύρρῳ φυλάττεσθαι τὸν ἄνδρα, μικρὸν
ἐκνεύσας εἰς τὰ πλάγια, τὸν ἵππον αὐτοῦ παίει τῷ
ξυστῷ διὰ τῆς λαγόνος· ὁ δὲ Φερεντάνος ἤδη κα-
ταφερόμενος τὸν τοῦ βασιλέως διὰ τοῦ στήθους
ἐλαύνει, καὶ συγκαταπίπτουσι τοῖς ἵπποις ἀμ-
φότεροι.

IV. Τὸν μὲν οὖν βασιλέα τῶν σωματοφυλάκων
ὁ πιστότατος, ἐπὶ τὸν ἴδιον ἵππον ἀναβιβάσας, ἐξε-
λαύνει· τὸν δὲ Ὀβλακὸν μέχρι πολλοῦ διαγωνισά-
μενον, ἔπειτα ὑπὸ πλήθους τῶν τραυμάτων κατα-

πονηθέντα, τῶν ἐταίρων τινὲς ἀράμενοι, μεγάλου περὶ τὸν νεκρὸν ἀγῶνος γενομένου, διακομίζουσιν. ἐκ τότε δὲ ὁ βασιλεὺς, ἵνα μὴ διάσημος εἴη τοῖς πολεμίοις, τὴν μὲν ἰδίαν χλαμύδα, ἣν ἐν ταῖς μάχαις εἰώθει φορεῖν, ἀλουργῇ τε οὖσαν καὶ χρυσόπαστον, καὶ τὸν ὀπλισμὸν, πολυτελέστερον ὄντα τῶν ἄλλων τῆς τε ὕλης ἕνεκα καὶ τῆς τέχνης, τὸν πιστότατον τῶν ἐταίρων καὶ κατὰ τοὺς ἀγῶνας ἀνδρειότατον, Μεγακλῆν, ἐκέλευσεν ἐνδύναι, τὴν τε φαιὰν ἐκείνου χλαμύδα, καὶ τὸν θώρακα, καὶ τῇ ἐπὶ τῇ κεφαλῇ καυσίαν αὐτὸς ἔλαβεν· ὅπερ αἴτιον αὐτῷ τῆς σωτηρίας ἔδοξε γενέσθαι.

Romanorum legatio ad Pyrrhum de captivis redimendis.

V. Ὅτι Πύρρῳ, τοῦ Ἡπειρώτου βασιλέως, ἐπὶ τὴν Ῥώμην στρατιὰν ἐξαγαγόντος, ἐβουλεύσαντο πρεσβευτὰς ἀποστεῖλαι, τοὺς ἀξιόσοντας Πύρρῳ ἀπολυτῶσαι σφίσι τοὺς αἰχμαλώτους, εἴτ' ἀντιδιαλλάξάμενον ἐτέρων σωματίων, εἴτ' ἀργύριον κατ' ἄνδρα ὀρίσαντα· καὶ ἀποδεικνύουσι πρέσβεις Γάϊον Φαβρίκιον (ὃς, ἐνιαυτῷ τρίτῳ πρότερον ὑπατεύων, Σαυνίτας καὶ Λευκανοὺς καὶ Βρεττίους ἐνίκησε μεγάλαις μάχαις, καὶ τὴν Θουρίων πολιορκίαν ἔλυσε,) καὶ Κόϊντον Αἰμίλιον (τὸν συνάροξάντα τῷ Φαβρίκιῳ, καὶ τὴν ἡγεμονίαν τοῦ Τυρρηνικοῦ πολέμου σχόντα) καὶ Πόπλιον Κορνήλιον, ὃς, ἐνιαυτῷ τετάρτῳ πρότερον ὑπατεύων, Κελτῶν ἔθνος ὅλον, τοὺς καλουμένους Σένωνας, ἐχθίστους

Ῥωμαίων ὄντας, πολεμῶν, ἅπαντας ἤβηδὸν κατέσφαξεν.

VI. Οὗτοι πρὸς Πύρρῳ ἀφικόμενοι, καὶ διαλεχθέντες, ὅσα τῇ τοιαύτῃ χρειᾷ πρόσφορα ἦν· „ὥς „ἀτέκμαρτον προᾶγμα τύχη, καὶ ταχεῖαι τῶν πολέμων „αἱ τροπαί, καὶ τῶν συμβησομένων οὐδὲν ἀνθρώποις „προειδέναι ῥᾶδιον·“ ἐπ’ ἐκείνῳ τὴν αἵρεσιν ἐποιοῦν, εἴτ’ ἀργύριον ἀντὶ τῶν αἰχμαλώτων ἐβούλετο λαβεῖν, εἴτε ἐτέρους αἰχμαλώτους.

VII. Πύρρῳ δὲ μετὰ τῶν φίλων βουλευσάμενος, ἀποκρίνεται τάδε αὐτοῖς·

„Σχέτλιόν τι προᾶγμα ποιεῖτε, ὦ ἄνδρες Ῥωμαῖοι, „φιλίαν μὲν οὐ βουλόμενοι συνάψαι πρὸς ἐμὲ, τοὺς „δὲ ἁλόντας κατὰ πόλεμον ἀξιοῦντες ἀπολαβεῖν· „ἵνα τοῖς αὐτοῖς τούτοις σώμασιν εἰς τὸν κατ’ ἐμοῦ „πόλεμον ἔχητε χρῆσθαι. ἄλλ’ εἰ τὰ κράτιστα βού- „λεσθε πράττειν, καὶ τὸ κοινῇ συμφέρον ἀμφοτέ- „ροις ἡμῖν σκοπεῖτε, σπεισάμενοι τὸν πόλεμον τὸν „πρὸς ἐμὲ καὶ τοὺς ἐμοὺς συμμάχους, ἀπολάβετε „τοὺς ἰδίους προῖκα παρ’ ἐμοῦ πολίτας τε καὶ συμ- „μάχους ἅπαντας· ἄλλως δ’ οὐκ ἂν ὑπομείναιμι „πολλοὺς καὶ ἀγαθοὺς ὑμῖν προέσθαι.“

Pyrrhus Fabricii virtutem tentat.

VIII. Ταῦτα μὲν, τῶν τριῶν πρεσβευτῶν παρόντων, ἔλεξεν· ἰδίᾳ δὲ τὸν Φαβρίκιον ἀπολαβὼν· „Ἐγὼ δὲ, φησὶν, ὦ Φαβρίκιε, πυν- „θάνομαί σε κράτιστον ἐν ἡγεμονίαις πολέ- „μων εἶναι, καὶ τῷ βίῳ δίκαιον καὶ σῶφρονα,

„καὶ τὰς ἄλλας ἀπάσας ἔχοντα ἀρετάς· χρη-
 „μάτων δ' ἄπορον, καὶ καθ' ἓν τὸ μέρος τοῦτο
 „ἐλασσοῦμενον ὑπὸ τῆς τύχης· ὥστε μηδὲν ἄμεινον
 „τῶν πενεστάτων βουλευτῶν ἐν τοῖς κατὰ τὸν βίον
 „διατελεῖν. τοῦτο δὴ τὸ μέρος ἐκπληρῶσαι προθυ-
 „μούμενος, ἔτοιμός εἰμι διδόναι σοὶ πλῆθος ἀργυ-
 „ρίου καὶ χρυσίου τρικοῦτον, ὅσον κτησάμενος
 „ἅπαντας ὑπερβαλεῖς πλούτῳ τοὺς μάλιστα δοκοῦν-
 „τας Ῥωμαίων εὐπορεῖν· καλὸν νομίσας ἀνάλωμα,
 „καὶ πρέπον ἡγεμόνι, τοὺς ἀγαθοὺς ἄνδρας, ἀνα-
 „ξίως τῆς ἀρετῆς διὰ πενίαν πράττοντας, εὐεργετεῖν,
 „καὶ βασιλικοῦ πλούτου τοῦτ' ἀνάθημα καὶ κατα-
 „σκεύασμα λαμπρότατον.“

IX. „Λαθὼν δὲ τὴν ἐμὴν προαίρεσιν, Φα-
 „βρίκιε, καὶ πᾶσαν ἀποθέμενος αἰδῶ, μέτεχε τῶν
 „παρ' ἡμῖν ὑπαρχόντων ἀγαθῶν, ὡς ἐμοῦ μέλλοντος
 „εἴσεσθαι καὶ μεγάλην σοὶ χάριν, καὶ μὴ Δί' οὐκ
 „ἐλάττω[ν τῶν ἐμῶν φίλων] καὶ ξένων τοὺς τι-
 „μιωτάτους εἶναι νόμιζε. ἐμοὶ δ' ἀντὶ τούτων μὴτ'
 „ἄδικον μὴτ' αἰσχροῖν προῖξιν ὑπηρετήσεις μηδε-
 „μίαν, ἀλλ' ἔξ ὧν αὐτὸς κρείττων ἔσῃ καὶ τιμιώτε-
 „ρος ἐν τῇ ἑαυτοῦ πατρίδι. καὶ πρῶτον μὲν ἐπὶ τὰς
 „διαλλαγὰς, ὅση δύναμις ἐν σοὶ, παρόρμησον τὴν
 „ἄχρὶ τοῦδε δύσεριν καὶ οὐδὲν τῶν μετρίων φορο-
 „νοῦσαν βουλήν· διδάσκων, ὡς ἐπὶ κακῇ τῆς πόλεως
 „ὑμῶν ἀφῖγμαι, Ταραντίνους καὶ τοῖς ἄλλοις Ἰτα-
 „λιώταις ὑποσχόμενος βοηθήσειν, οὓς οὔτε ὅσιον
 „οὔτ' εὐχηνόμ' ἐστὶ μοι, παρόντι μετὰ δυνάμεως καὶ
 „τὴν πρώτην νενικηκότι μάχην, ἐγκαταλιπεῖν. καὶ

πάννυ πολλά καὶ ἀναγκαῖα πράγματα, κατὰ τοῦτον
γενόμενα τὸν καιρὸν, ἐπὶ τὴν ἰδίαν με ἀρχὴν
μετακαλεῖ.“

X. „Πίστεις τε ὑπέχομαι πάσας, ὅπως βε-
βαιουῖσιν ἀνθρώπων ὁμολογίας, καὶ μόνῳ, καὶ
μετὰ τῶν ἄλλων πρεσβευτῶν, περὶ τῆς οὐκαδε
ἀνακομιδῆς εἶναι, ἐὰν Ῥωμαῖοι ποιήσαιντο φιλίαν·
ἵνα θαρσύνῃς πρὸς τοὺς ἑαυτοῦ πολίτας λέγῃς, εἰ
δή τισι τὸ τῆς βασιλείας ὄνομα ὑποπτὸν ἐστίν, ὥς
ἀπατηλὸν ἐν ὁμολογίαις, ἐξ ὧν ἕτεροὶ τινες ἐν ὄρ-
κοις καὶ σπονδαῖς παρανομεῖν ἔδοξαν, ὅμοια καὶ
περὶ ἐμοῦ τεκμαιρομένοις· γενομένης δὲ τῆς εἰρή-
νης, ἴθι μετ’ ἐμοῦ σύμβουλός τε ἀπάντων ἐσόμε-
νος ἐμοὶ καὶ ὑποστράτηγος, καὶ τῆς βασιλικῆς εὐ-
τυχίας μέτοχος. ἐμοὶ τε γὰρ ἀνδρὸς ἀγαθοῦ καὶ
πιστοῦ φίλου δεῖ, σοὶ τε χορηγίας βασιλικῆς καὶ
πραγμάτων βασιλικῶν· ἐὰν δὲ συνενέγκωμεν ταῦτ’
εἰς τὸ κοινόν, τὰ μέγιστα τῶν ἀγαθῶν παρ’ ἀλλή-
λων ἀποισόμεθα.“

Fabricii responsum.

XI. Πανσαμένον δ’ αὐτοῦ, μικρὸν ἐπισχὼν ὁ
Φαβρίκιος εἶπε·

„Περὶ μὲν τῆς ἀρετῆς, ἣτις ἐστὶ περὶ ἡμῶς, ἢ
κατὰ τὰς κοινὰς πράξεις, ἢ κατὰ τὸν ἴδιον βίον,
οὐδὲν ἐμὲ δεῖ ἐπ’ ἑμαυτοῦ λέγειν, ἐπειδὴ πέπυσαι
παρ’ ἐτέρων· οὐδὲ γε περὶ τῆς πενίας, ὅτι μοι γή-
διον μικρὸν ἐστὶ κομιδῇ καὶ φαῦλον οἰκίδιον, καὶ
οὐτ’ ἀπὸ δανεισμάτων οὐτ’ ἀπ’ ἀνδραπόδων ὁ

„βίος· φαίνη γὰρ καὶ τούτων ἀκριβῶς ἀκηκοέναι
 „παρ' ἐτέρων.“—

XII. „Περὶ δὲ τοῦ κάκιόν με Ῥωμαίων τι-
 „νὸς πράττειν δι' ἀπορίαν, καὶ μηδὲν εἶναι μοι
 „πλέον ἀσκοῦντι καλοκαγαθίαν, ὅτι τῶν πλουσίων
 „οὐκ εἰμὶ, κακῶς ὑπέληφας, εἴτ' ἀκούσας τινὸς,
 „εἴτ' αὐτὸς εἰκάζων· ἐμοὶ γὰρ οὐδὲ μία πώποτε κα-
 „κοδαιμονίας αἰσθησις παρὰ τὸ μὴ πολλὰ κεκτῆ-
 „σθαι γέγονεν, οὐδ' ἔστιν· οὐδ' ὠδυράμην τὴν
 „ἑμαυτοῦ τύχην, οὐτ' ἐν τοῖς κοινοῖς πράγμασιν,
 „οὐτ' ἐν τοῖς ἰδίοις.“

XIII. „Τί γὰρ καὶ παθὼν ἐγκαλοῖην ἂν
 „αὐτῇ; πότερον, ὅτι μοι τῶν καλῶν καὶ περι-
 „μαχήτων, ἐφ' οἷς ἅπασα φύσις ἐσπούδακεν εὐγε-
 „νῆς, οὐδενὸς ἐξεγένετο παρὰ τῆς πατρίδος μεταλα-
 „βεῖν διὰ πενίαν; ὃς ἄρχω τετὰς μεγίστας ἀρχάς, καὶ
 „πρεσβεύω τὰς ἐπιφανεστάτας πρεσβείας, καὶ σε-
 „βασμοὺς ἱερῶν πεπίστευμαι τοὺς ἀγιωτάτους· καὶ
 „γνώμην ἀγορεύειν ἀξιούμενος περὶ τῶν ἀναγκαιο-
 „τάτων καλοῦμαι ἐν ᾧ προσήκει με τόπον· ἐπαι-
 „νοῦμαί τε καὶ ζηλοῦμαι, καὶ οὐδενὸς δεύτερος εἰμὶ
 „τῶν μέγιστα δυναμένων, καὶ παράδειγμα τοῖς
 „ἄλλοις εἶναι δοκῶ καλοκαγαθίας, οὐδὲν ἐκ τῆς
 „ἑμῆς οὐσίας εἰς ταῦτα δαπανῶν, ὥσπερ οἱ δὲ τῶν
 „ἄλλων οὐδεῖς.“

XIV. „Οὐ γὰρ ἐνοχλεῖ τοῖς ἐκάστου βίοις ἡ
 „πόλις ἢ Ῥωμαίων, ὥσπερ τινὲς ἕτεροι, ἐν αἷς ὁ
 „κοινὸς μὲν πλοῦτος ὀλίγος ἐστίν, ὁ δὲ τῶν ἰδιωτῶν
 „πολύς· ἀλλ' αὐτὴ παρέχει τοῖς πρὸς τὰ κοινὰ

προσιούσιν ἅπαντα, ὅσων δέονται, λαμπράς καὶ
μεγαλοπρεπεῖς ὑποτιθεῖσα χορηγίας· ὥστε μηδὲν
ἂτιμότερον εἶναι τὸν πενέστατον τοῦ πλουσιωτά-
του κατὰ τὴν ἐπαξίωσιν τῶν καλῶν, ἀλλὰ πάντας
εἶναι Ῥωμαίους, ὅσοι ἂν ᾧσι διὰ καλοκαγαθίαν
τούτων ἄξιοι τῶν τιμῶν, ἀλλήλοις ἴσους. ὁπότε δὲ
πενόμενος οὐδὲν παρὰ τοῦτ' ἔλαττον ἔχω τῶν πολ-
λὰ κεκτημένων, τί παθὼν ἂν κατηγορήκηκα τῆς τύ-
χης, ὅτι οὐκ ἴσον ὑμῖν ἐποίησε τοῖς βασιλεῦσιν,
οἷς ὁ πολὺς θησαυρίζεται χρυσός; ἀλλὰ μὴν ἐν γε-
νοῖς ἰδίους τοσοῦτον ἀπέχω κακοδαιμονίας, ὥστ'
ἐν ὀλίγοις πάνυ τῶν μακαρίων ἐμαυτὸν εἶναι δοκῶ,
παρὰ τοὺς πλουσίους ἐξετάζων· καὶ ἐπὶ τούτῳ
μέγιστον φρονῶ.“

XV. „Ἐπειδὴ τὰ μὲν ἀναγκαῖα τὸ λυ-
πρὸν ἀπόχρη μοι γήδιον φιλεργοῦντι καὶ ταμιευο-
μένῳ παρέχειν· τὰ δ' ἔξω τῶν ἀναγκαίων οὐ βιά-
ζεται ζητεῖν ἢ φύσις, ἀλλὰ καὶ τροφή πᾶσα ἡδεῖά
μοι, ἣν ἂν ὁ λιμὸς σκευάσῃ, καὶ ποτὸν ἅπαν
γλυκὺ, ὃ τ' ἂν ἡ δίψα πορίσῃ, καὶ ὕπνος μαλ-
θακός, ὅταν ἡγήσῃται κόπος· ἐσθῆς τε ἡ παρ-
έχουσα μὴ ὀιγοῦν, αὐταρκεστιάτη, καὶ σκεῦος, ὃ
τι ἂν εὐτελέστατον τῶν δυναμένων τὰς αὐτὰς παρ-
έχειν χρειᾶς, οἰκειότατον. ὥστ' οὐδὲ κατὰ τοῦτο
δικαίως εἶην τῆς τύχης κατηγορεῖν, ἢ μοι τοσαύ-
την παρέσχεν οὐσίαν, ὅσην ἡ φύσις ἐβούλετο
ἔχειν· τῶν δ' ὑπερβαλλόντων οὔτε πόθον ἐνέφυ-
σεν, οὔτ' εὐπορίαν ἔδωκε.“

XVI. „Νὴ Δί', ἀλλ' οὐ περίεστί μοι τοῖς

„πλησίον ἐπαρκεῖν, οὐδ' ἐκ περιουσίας ἐπιστήμην
 „ἔδωκέ μοι ὁ θεὸς ἔχειν, οὐδὲ μαντικὴν, αἷς ὠφέ-
 „λουν ἂν τοὺς δεομένους, οὐδ' ἄλλα πολλά· ἃ δ'
 „ἔστιν ἐν ἐμοί, τούτων μεταδιδούς καὶ πόλει καὶ
 „φίλοις, καὶ ἀφ' ὧν δύναμαι ποιεῖν εὖ τινας,
 „ταῦτα κοινὰ τοῖς δεομένοις παρέχων, οὐκ ἂν
 „ἡγησαίμην αἵτιον ἑμαυτόν. ταῦτα δ' ἐστὶν, ἃ σὺ
 „κράτιστα νομίζεις εἶναι, καὶ πολλῶν χρημάτων
 „ἕτοιμος εἶ πρίασθαι.“

XVII. „Εἰ δὲ δὴ καὶ τὰ μάλιστα διὰ
 „τὰς εὐεργεσίας τῶν δεομένων τὸ πολλὰ κεκτη-
 „σθαι χρήματα μεγάλης ἦν σπουδῆς καὶ φι-
 „λοτιμίας ἄξιον, καὶ μακαριωτάτους ὑπῆρχεν
 „εἶναι τοὺς πλουσιωτάτους, ὥς τοῖς βασιλεῦσιν
 „ὑμῖν δοκεῖ· πότερος ἦν μοι τρόπος εὐπορίας κρείτ-
 „των; ἀφ' ὧν σὺ μοι νῦν μεταδίδως αἰσχρῶς, ἢ
 „ἀφ' ὧν αὐτὸς ἐκτησάμην καλῶς πρότερον; παρέσχε
 „γὰρ μοι τὰ πολιτικὰ πράγματα χρηματισμῶν ἀφορ-
 „μὰς δικαίας, πολλάκις μὲν καὶ πρότερον, μάλιστα
 „δ', ἡρῖκα ἐπὶ Σαυνίτας καὶ Λευκανοὺς καὶ
 „Βρετιίους στρατιὰν ἄγων ἐστάλην τετάρτω πρό-
 „τερον ἐνιαυτῷ, τὴν ὑπατον ἀρχὴν ἔχων· καὶ πολ-
 „λὴν μὲν χώραν ἐλεηλάτησα, πολλὰς δὲ μάχαις τοὺς
 „ἀντιταξαμένους ἐνίκησα, πολλὰς δὲ καὶ εὐδαίμο-
 „νας πόλεις κατὰ κράτος ἐλὼν ἐξεπόρθησα· ἐξ ὧν
 „τὴν στρατιὰν ἄπασαν ἐπλούτισα, καὶ τὰς εἰσφορὰς
 „τοῖς ἰδιώταις, ὥς εἰς τὸν πόλεμον προεισήνεγκαν,
 „ἀπέδωκα, καὶ ὑ' τάλαντα μετὰ τὸν Θρίαμβον εἰς
 „τὸ ταμεῖον εἰσήνεγκα.“

XVIII. „Ἐπειτ' ἐκείνων τῶν δορικτήτων
 „ἔξόν μοι λαβεῖν ὅποσα βουλοίμην, οὐ λαβὼν,
 „ἀλλὰ καὶ τὸν ἐκ τοῦ δικαίου πλοῦτον ὑπεριδὼν
 „ἐνεκα δόξης (ὥς Οὐαλέριος Ποπλικόλας ἐποίησε,
 „καὶ ἄλλοι πλεῖστοι πρὸς τοῦτοις συχνοί, δι' οὓς ἴ-
 „πόλις ἡμῶν τηλικαύτη γέγονε), τὰς παρὰ σοῦ δέ-
 „ξομαι δωρεάς; καὶ ἀντὶ τῆς κρείττονος εὐπορίας
 „ἀλλάξομαι τὴν χείρονα; ἐκείνη μὲν γε τῇ κτήσει
 „καὶ τὸ μεθ' ἡδονῆς ποιῆσθαι τὰς ἀπολαύσεις
 „πρὸς τῷ καλῷ καὶ δικαίῳ προσῆν· ταύτης δὲ καὶ
 „τοῦτ' ἄπεστι. δανείσματα γάρ ἐστιν, ὅσα προσ-
 „λαμβάνουσιν ἄνθρωποι παρ' ἐτέρων, βαρύνοντα
 „τὴν ψυχὴν ἕως ἂν ἀποδοθῇ· καὶ ὀνόμασι κα-
 „λοῖς αὐτὰ κοσμήσαι τις, φιλανθρωπίας καλῶν, καὶ
 „δωρεάς, ἢ χάριτας.“

XIX. „Φέρε, ἂν δὴ μανεῖς δέξομαι χρυ-
 „σόν, ὃν δίδως μοι, καὶ τοῦθ' ἅπασι Ῥω-
 „μαίοις γένηται φανερόν· ἔπειθ' οἱ τὴν ἀνυπεύ-
 „θυνον ἔχοντες ἀρχὴν, οὓς ἡμεῖς Τιμητὰς καλοῦ-
 „μεν, οἷς ἀποδέδοται τοὺς ἀπάντων Ῥωμαίων
 „ἐξετάζειν βίους, καὶ τοὺς ἐκβαίνοντας ἐκ τῶν πα-
 „τρίων ἐθῶν ζημιοῦν, καλέσαντές με λόγον ἀπο-
 „δοῦναι κελεύσωσι τῆς δωροδοκίας, ἀπάντων παρ-
 „όντων, ταῦτα προφερόμενοι.“

XX. „Ἐπέμψαμέν σε, ὦ Φαβρίκιε, πρεσβευ-
 „τὴν σὺν ἐτέροις δυσὶν ὑπατικοῖς ἀνδράσι πρὸς βα-
 „σιλέα Πύρρον ὑπὲρ αἰχμαλώτων λύσεως διαλεξό-
 „μενον· ἡκεις ἀπὸ τῆς πρεσβείας, τοὺς μὲν αἰχμα-
 „λώτους οὐκ ἄγων, οὐδὲ ἄλλο τῇ Πόλει φέρων

„ἄγαθόν οὐθὲν, αὐτὸς δὲ βασιλικὰς δωρεὰς εἰλη-
 „φῶς μόνος τῶν συναποσταλέντων σοι πρέσβεων,
 „καὶ ἦν ὁ δῆμος ἀπεψηφίσατο ποιήσας [εἰρήνην]
 „μόνος ἐπ' οὐθενὶ τῆς Πόλεως ἄγαθῷ (πόθεν
 „γάρ;), ἀλλ' ἵνα προδοῶς αὐτὴν τῷ βασιλεῖ, καὶ
 „διὰ σοῦ μὲν ἐκεῖνος ἅπασαν Ἰταλίαν ὑφ' αὐτῷ
 „ποιήσεται, δι' ἐκείνου δὲ σὺ τῆς πατρίδος ἀφέλῃ
 „τὴν ἐλευθερίαν. τοῦτο γὰρ ἐστὶν ὃ διώκουσιν
 „ἅπαντες οἱ μὴ τὴν ἀληθινὴν, ἀλλὰ τὴν προσποιη-
 „τὸν ἐπιτηδεύσαντες ἀρετὴν, ὅταν εἰς ὄγκον καὶ
 „μέγεθος πραγμάτων προέλθωσιν.“

XXI. „Εἰ δὲ δὴ μὴ τὸ πρεσβύτερον ἔχων
 „ἄξιωμα, μηδὲ παρὰ τῶν πολεμίων τῆς πατρίδος,
 „μηδ' ἐπὶ προδοσίᾳ καὶ τυραννίδι τῶν σεαυτοῦ
 „πολιτῶν ἐδωροδόκεις, ἀλλ' ἰδιώτης ὢν καὶ παρ'
 „ἀνδρὸς συμμάχου καὶ ἐπὶ οὐδενὶ κακῷ τῆς Πό-
 „λεως, ἄρ' οὐ δι' ἐκεῖνα [τῆς] μεγάλης ἄξιος εἶ ζη-
 „μίας, ὅτι διαφθείρεις μὲν τοὺς νέους, πλούτου
 „καὶ τρυφῆς καὶ πολυτελείας βασιλικῆς ζῆλον εἰς
 „τοὺς βίους εἰσάγων; οἷς πολλῆς δεῖ σωφροσύνης,
 „εἰ μέλλει σωθῆσθαι τὰ κοινά· καταισχύρεις δὲ
 „τοὺς σεαυτοῦ προγόνους, ὧν οὐθεὶς ἐξέβη τοὺς
 „πατρίους ἐθισμοὺς, οὐδ' ἡλλάξατο πλοῦτον αἰ-
 „σχρὸν ἀντὶ πενίας καλῆς, ἀλλ' ἅπαντες ἐπ' αὐτῆς
 „ἔμειναν τῆς μικρᾶς οὐσίας· ἦν σὺ παραλαβὼν,
 „ἐλάττονα ἢ κατὰ σεαυτὸν ἡγήσω.“

XXII. „Διαφθείρεις δὲ τὴν ἐκ τῶν προτέρων
 „ἐπιτηδευμάτων γενομένην σοι δόξαν, ὥς ἐγκρατὴς
 „καὶ σώφρων καὶ πάσης αἰσχρᾶς ἐπιθυμίας κρείτ-

„των· ἔπειτα χαιρήσεις κακὸς ἐξ ἀγαθοῦ γενόμε-
 „νος; ὅτ' ἔδει σε, καὶ εἰ πρότερον πονηρὸς ἦσθα,
 „πεπαῦσθαι· ἢ τῶν καλῶν τίνος ἔτι μεθέξεις τῶν
 „ὀφειλομένων τοῖς ἀγαθοῖς; ἀλλ' οὐκ ἄπει μάλιστα
 „μὲν ἐκ τῆς Πόλεως, εἰ δὲ μή γ', ἐκ τῆς ἀγορᾶς;
 „ἂν ταῦτα λέγοντες ἐκγράψωσί με τῆς βουλῆς, καὶ
 „μετάγωσιν εἰς τὰς τῶν ἀτίμων φυλάς, τί πρὸς αὐ-
 „τοὺς ἔξω λέγειν δίκαιον ἢ ποιεῖν; τίνα τὸν μετὰ
 „ταῦτα βίον ζήσομαι τηλικαύτῃ περιπεσὼν ἀτιμίᾳ,
 „καὶ τοὺς ἐξ ἑμαυτοῦ πάντας περιλαβών;“

XXIII. „Σοὶ δὲ αὐτῷ τί χρήσιμος ἔτι φανήσο-
 „μαι, τὸ δύνασθαι τι καὶ τιμᾶσθαι παρὰ τοῖς πο-
 „λίταις ἀποβαλὼν, δι' ἃ νῦν ἐσπούδακας περὶ ἐμοῦ;
 „λείπεται δὴ τὸν οὐδεμίαν ἔτι χώραν ἐν τῇ πατρίδι
 „κατέχειν δυνάμενον ἀπιέναι πανοικεσίᾳ, τὰς ἀσχή-
 „μονας αὐτοῦ καταγνόντα φυγὰς· ἔπειτα, ποῦ τὸν
 „λοιπὸν ἔσομαι χρόνον; ἢ τίς ὑποδέξεται με τόπος
 „ἀπαρρῆσιάστον γενόμενον ὥσπερ εἰκὸς; ἢ σὴ βασι-
 „λείᾳ; νῆ Δία, καὶ [εἰ] παρέξεις μοι σὺ τὴν τυραν-
 „νικὴν ἅπασαν εὐδαιμονίαν, τί μοι τηλικοῦτο δώ-
 „σεις ἀγαθὸν, ὅσον ἀφελεῖ, τὸ πάντων τιμιώτατον
 „κτημάτων ἀφελόμενος, τὴν ἐλευθερίαν;“

XXIV. „Πῶς δ' ἂν ὑπομεῖναι δυναίμην ἐγὼ
 „τοῦ βίου μεταβολὴν, ὃς δουλεῦειν διδασκόμενος;
 „ὅπου γὰρ οἱ γεννηθέντες ἐν βασιλείαις καὶ τυραν-
 „νίῃσιν, ὅταν εὐγενῶς ἔχωσι, τῆς ἐλευθερίας γλίσχον-
 „ται, καὶ πάνθ' ἡγοῦνται ἀγαθὰ ταύτης ἐλάττω,
 „ἥπου οἱ ἐν ἐλευθέρᾳ καὶ ἐτέρων ἄρχειν μαθούσῃ
 „Πόλει βιώσαντες, πρῶτως οὔσουσι τὴν ἐκ τῶν κρειτ-

„τόνων ἐπὶ τὰ χεῖρω μεταβολήν, ἐξ ἐλευθέρων ὑπο-
 „μείναντες δοῦλοι γενέσθαι, ἵνα λαμπρὰς παρα-
 „τιθῶνται καθ' ἡμέραν τραπέζας, καὶ πολλοὺς θε-
 „ράποντας περιάγωνται, καὶ γυναικῶν καὶ παίδων
 „εὐπρεπῶν ἀφειδεῖς ἀπολαύσεις λαμβάνωσιν; ὥσπερ
 „ἐν τούτοις τῆς ἀνθρώπινης εὐδαιμονίας κειμένης,
 „ἀλλ' οὐκ ἐν ἀρετῇ.“

XXV. „Αὐτῶν δὲ τοσούτων, ἵνα συγχωρήσῃ
 „τις αὐτὰ πολλῆς εἶναι σπουδῆς ἄξια, τίς γένοιτ'
 „ἂν ἰλαρὰ χρῆσις οὐκ ἔχουσα τὸ βέβαιον; ἐφ' ὑμῖν
 „γὰρ ἔστι τοῖς παρέχουσι τὰς ἡδονὰς ταύτας, ὅτα
 „αὐτοὶ θέλῃτε, πάλιν αὐτὰς ἀφαιρεῖσθαι· ἐγὼ γὰρ
 „λέγειν τοὺς φθόνους, τὰς διαβολὰς, τὸ μηδένα
 „χρόνον ἄνευ κινδύνου καὶ φόβου ζῆν, τἄλλα, ὅσα
 „φέρει χαλεπὰ καὶ οὐκ ἄξια γενναίου φρονήματος
 „ὃ παρὰ τοῖς βασιλεῦσι βίος. μὴ τοσαύτη μανία
 „κατάσχοι Φαβρίκιον, ὥστε, τὴν περιβόητον κατα-
 „λιπόντια Ῥώμην, τὸν ἐν Ἡπείρῳ προελέσθαι βίον·
 „καὶ ἐξὸν ἡγεμόνος ἡγεῖσθαι Πόλεως, ὑφ' ἐνὸς
 „ἀνδρὸς ἄρχεσθαι μηθὲν ἴσον τοῖς ἄλλοις φρο-
 „νοῦντος καὶ τὰ πρὸς ἡδονὴν ἀκούειν παρὰ πάντων
 „ἐθισθέντος.“

XXVI. „Ἀλλάξαι μὲν γε τὸ φρόνημα καὶ τα-
 „πεινὸν ἑαυτὸν ποιῆσαι βουλόμενος, ἵνα μηδὲν
 „ὑποπτεύῃς ἐξ ἐμοῦ κακόν, οὐκ ἂν δυναίμην· δια-
 „μένων δὲ τοιοῦτος, οἷον ἡ φύσις καὶ τὰ ἥθη πε-
 „ποίηκέ με, βαρὺς φανήσομαί σοι, καὶ περισπᾶν
 „δόξω τὴν ἡγεμονίαν εἰς ἑμαυτόν. τὸ δ' ὅλον ἔχω
 „σοι παραινεῖν, μὴ ὅτι Φαβρίκιον, ἀλλὰ μηδ' ἄλ-

„λον μηδένα δέχεσθαι τῇ βασιλείᾳ, μήτε κρείττονα
 „μήτε ἴσον σεαυτοῦ, μηδ' ὅλως ἄνδρα ἐν ἐλευθέ-
 „ροισι ἥθεσι τραφέντα, καὶ φρόνημα μεῖζον ἢ κατ'
 „ιδιώτην ἔχοντα· οὔτε γὰρ ἀσφαλὴς βασιλεῖ σύντοι-
 „κος ἀνὴρ μεγαλόφρων, οὔτε ἡδύς. ἀλλὰ περὶ μὲν
 „τῶν ἰδίων συμφερόντων ἃ σοιπρακτέον ἐστὶν αὐ-
 „τὸς διαγνώσῃ· περὶ δὲ τῶν αἰχμαλώτων ἐπιεικὲς τι
 „βουλευσάμενος ἄφες ἡμῶς ἀπιέναι.“

Pyrrhus Romanos captivos gratis remittit.

XXVII. Ὡς δὲ ἐπαύσατο λέγων, ἀγασθεὶς
 αὐτοῦ τὴν εὐγένειαν τῆς ψυχῆς ὁ βασιλεὺς, τῆς δε-
 ξιάς λαμβάνεται καὶ φησιν· „Οὐκέτι θαυμάζειν
 „ἐπέρχεται μοι, διὰ τί περιβόητος ἡ πόλις ὑμῶν
 „ἐστι καὶ τοσοῦτον ἡγεμονίας περιβέβληται μέγε-
 „θος, τοιούτων ἀνδρῶν οὔσα τροφός· καὶ μάλιστα
 „μὲν οὖν ἐβουλόμην ἂν ἐξ ἀρχῆς μηδεμίαν συμβῇ-
 „ναί μοι πρὸς ὑμᾶς διαφοράν· ἐπεὶ δὲ συνέβη, καὶ
 „θεῶν τις ἐβούλειο πειραθέντας ἡμᾶς τῆς ἀλλήλων
 „δυνάμεως καὶ ἀρετῆς, τότε συναγαγεῖν, ἔτοιμός
 „εἰμι διαλύεσθαι· καὶ ἵνα πρῶτος ἄρξω τῶν φιλαν-
 „θρώπων, ἐφ' ᾧ παρακαλεῖτέ με, χαρίζομαι τῇ Πό-
 „λει τοὺς αἰχμαλώτους ἅπαντας ἄνευ λύτρων.“

Ε Κ Λ Ο Γ Α Ι
 Ε Κ Τ Η Σ
 Δ Ι Ο Ν Υ Σ Ι Ο Υ
 Τ Ο Υ
 Α Λ Ι Κ Α Ρ Ν Α Σ Σ Ε Ω Σ
 ῬΩΜΑΪΚΗΣ ΑΡΧΑΙΟΛΟΓΙΑΣ
 ΒΙΒΛΙΟΤ Ι Θ'.

*Decius Campanus Rhegium tyrannus occupat.—
 Idem Decius oculis laborat.*

Ι. Δέκιός τις Καμπανὸς φρούραρχος ἐν τῇ Ῥηγίνων πόλει καταλειφθεὶς ὑπὸ Φαβρικίου [τοῦ] Ῥωμαίων ὑπάτου, καὶ τῆς εὐδαιμονίας τῆς πόλεως ἐρασθεὶς, ἐπιστολὴν πλασάμενος ὡς παρὰ ξένου δή τινος ἰδίου, ἐν ᾗ ἐδηλοῦτο μέλλων ὁ βασιλεὺς Πύρρος ἀποστέλλειν ἐπὶ Ῥήγιον πεντακισχιλίους ἄνδρας καταληψομένους τὴν πόλιν, ἀνοίξειν ὑποσχομένων αὐτοῖς Ῥηγίνων τὰς πύλας, ταύτην εὐρῶν πρόφρασιν τοὺς Ῥηγίνοὺς πάντας κατέσφαξε, καὶ τὰς αὐτῶν γυναῖκας καὶ παρθένοὺς μετὰ τῶν στρατιωτῶν διελόμενος, τύραννος τῆς πόλεως ἦν· μετὰ δὲ, νοσήσας τοὺς ὀφθαλμοὺς, ἱατρὸν ἐκ Μεσσηνίας μειαπέμπεται,

Λεξιγράτην ὄνομα, πυνθανόμενος ἄριστον αὐτὸν εἶναι

II. Αὐτὸς δὲ ὁ Πύρρος, τοὺς Ὀμηρικοὺς ἐπιφθεγξάμενος στίχους, οὓς ὁ Ἑκτωρ αὐτῷ πεποιήται πρὸς Αἴαντα λέγων, ὥς ὑπὸ Ῥωμαίων εἰρημένους πρὸς ἑαυτὸν·

Τῷ σε καὶ οὐκ ἐθέλω βαλέειν, τοιοῦτον εὐόντα,
 Αἰθήρη ὀπιπτεύσας, ἀλλ' ἀμφαδὸν, αἴ κε τύχοιμι.
 καὶ μετὰ τοῦτ', εἰπὼν ὅτι κινδυνεύει πονηρὰν πεποιῆσθαι τὴν ὑπόθεσιν τοῦ πολέμου πρὸς ἀνθρώπους ὀσιωτάτους Ἑλλήνων καὶ δικαιοτάτους, μίαν ἔφη θεωρεῖν ἀπαλλαγὴν τοῦ πολέμου καλὴν καὶ συμφέρουσαν, εἰ φίλους ἀντὶ πολεμίων αὐτοὺς ποιήσαιο, φιλανθρωπίας τινὸς μεγάλης καταρξάμενος.

Idem Pyrrhus alios captivos Romanis reddit.

III. Προαχθῆναι δὲ κελεύσας τοὺς Ῥωμαίων αἰχμαλώτους, καὶ δοὺς ἅπασιν ἐσθῆτας ἐλευθέροις πρεπούσας σώμασι, καὶ ἐνοδίους δαπάνας, παρεκάλεσεν αὐτοὺς μεμνησθαι, ὅτις εἰς αὐτοὺς ἐγένετο, καὶ τοῖς ἄλλοις λέγειν· ὅταν δ' εἰς τὰς ἑαυτῶν ἑλθῶσι πατρίδας, πάσῃ προθυμίᾳ πράττειν ὅπως φίλους ποιήσουσι τὰς πόλεις ἄμαχον δὴ τινα ἰσχὺν τὸ βασιλικὸν ἔχει χρυσίον, καὶ οὐδεμία εὐρηται πρὸς τοῦτο τὸ βέλος ἀνθρώποις φυλακὴ

Cliniae, Anaxilae et Leophronis tyrannides.

IV. Ὅτι Κλεινίας ὁ Κροτωνιάτης, τύραννος ὢν, ἀφείλετο τὴν ἐλευθερίαν τὰς πόλεις, φυγάδας

ἀθροίσας ἐκ παντὸς τόπου καὶ δούλους ἐλευθερώ-
σας· οἷς τὴν τυραννίδα κρατυνάμενος τοὺς ἐπιφανε-
στάτους Κροτωνιατῶν οὓς μὲν ἀπέκτεινεν, οὓς δὲ
ἐξέβαλεν ἐκ τῆς πόλεως· Ἀναξίλας δὲ Ῥηγίνων τὴν
ἀκρόπολιν κατελάβετο, καὶ πάντα τὸν τοῦ βίου
χρόνον κατασχὼν, Λεύφρονι τῷ παιδὶ τὴν ἀρχὴν
κατέλιπε. καὶ ἄλλοι ἀπὸ τούτων δυναστείας ἐν ταῖς
πόλεσι κατασκευάσαντες πάντα τὰ πράγματα διέ-
φθειραν.

*Dionysius senior, Syracusarum tyrannus,
Italos vexat.*

V. Ἡ δὲ τελευταία τε καὶ πاصῶν μεγίστη κἀ-
κωσις ἀπάσαις ταῖς πόλεσιν ἢ Διονυσίου τυραννίς
ἐγένετο, τοῦ κρατήσαντος Σικελίας. διέβη γὰρ εἰς
Ἰταλίαν ἐπὶ Ῥηγίνους, Λοκρῶν ἐπικαλεσαμένων,
οἷς ἦσαν οἱ Ῥηγίνοι διάφοροι· καὶ συνελθόντων ἐπ’
αὐτὸν Ἰταλιωτῶν δυνάμεσι μεγάλαις, συνάψας μά-
χην ἀπέκτεινε συχροὺς, καὶ πόλεις αὐτῶν δύο κατὰ
κράτος ἐξεῖλεν. εἴτ’, αὐθις ἑτέραν ποιησάμενος διά-
βασιν, Ἰππωνεῖς ἀνέστησεν ἐκ τῆς ἑαυτῶν, οἷς
ἀπήγαγεν εἰς Σικελίαν· καὶ Κροτωνιάτις ἐξεῖλε καὶ
Ῥηγίνους, καὶ διετέλεσεν ἔτη δώδεκα τούτων τυραν-
νῶν τῶν πόλεων. ἔπειθ’ οἱ μὲν, τὸν τύραννον δεδιό-
τες, τοῖς βαρβάροις αὐτοὺς ἐνεχείριζον· οἱ δ’, ὑπ’
ἐκείνων πολεμούμενοι, τῷ τυράννῳ τὰς πόλεις παρ-
εδίδουσιν· ὑφ’ ὅτου δὲ πάσχοιεν ἀεὶ κακῶς, δυσχε-
ραίνοντες Εὐρύπτου δίκην τῇδε καὶ τῇδε πρὸς τὸ
συντυχὸν ἐτράποντο.

Res a Pyrrho in Sicilia gestae.

VI. Ὅτι Πύρρος διέβη τὸ δεύτερον εἰς Ἰταλίαν, οὐ χωρῶντων αὐτῷ τῶν ἐν Σικελίᾳ πραγμάτων κατὰ νοῦν, διὰ τὸ μὴ βασιλικὴν φανῆναι τὴν ἡγεμονίαν αὐτοῦ ταῖς ἐπιφανεστάταις πόλεσιν, ἀλλὰ δεσποτικὴν. εἰσαχθεὶς γὰρ εἰς Συρακούσας ὑπὸ τοῦ Σωσιστράτου, τοῦ κρατοῦντος τῆς πόλεως τότε, καὶ Θοίνωνος τοῦ φρουράρχου, παραλαβὼν παρ' ἐκείνων τὰ χρήματα καὶ ναῦς χαλκεμβύλους ὁμοῦ τι διακοσίας, καὶ πᾶσαν ὑφ' ἑαυτῷ ποιησάμενος Σικελίαν πλὴν Αἰλυβαίου πόλεως, ἣν ἔτι μόνον Καρχηδόνιοι κατεῖχον, εἰς αὐθάδειαν τυραννικὴν ἐτρέπετο.

VII. Τὰς τε γὰρ οὐσίας τῶν Ἀγαθοκλέους οἰκείων ἢ φίλων, ἀφαιρούμενος τοὺς παρ' ἐκείνου λαβόντας, τοῖς ἑαυτοῦ φίλοις ἐχαρίσατο, καὶ τὰς μεγίστας ἐν ταῖς πόλεσιν ἀρχὰς τοῖς ἰδίοις ὑπασπισταῖς καὶ λοχαγοῖς προσένειμεν, οὐ κατὰ τοὺς ἐπιχωρίους ἐκάστης πόλεως νόμους, οὐδ' εἰς τὸν εἰωθότα χρόνον, ἀλλ' ὥς αὐτῷ φίλον ἦν. δίκας τε καὶ ἀμφισβητήσεις, καὶ τὰς ἄλλας πολιτικὰς οἰκονομίας ἀπάσας, τὰς μὲν αὐτὸς διήτα, τὰς δὲ τοῖς περὶ τὴν αὐτὴν ἀναστρέφειν καὶ διακρίνειν ἀπεδίδου, ἀνθρώποις οὐθὲν ἕτερον ὁρῶσιν, ἢ ὅ τι μὴ κερδαίνειν καὶ καθηδυπαθεῖν τὰς εὐπορίας · καὶ διὰ ταῦτα πάντα βαρὺς ταῖς ὑποδεξαμέναις πόλεσι καὶ μισητὸς ἦν.

VIII. Αἰσθόμενος δ' ὑπούλως ἤδη πολλοὺς
DIONYS. T. IV. T

πρὸς ἑαυτὸν ἔχοντας, εἰς τε τὰς πόλεις φρουράς
 εἰσῆγε, πρόφασιν ποιούμενος τὸν ἀπὸ Καρχηδονίων
 πόλεμον, καὶ τοὺς ἐπιφανεστάτους ἄνδρας ἐξ ἐκά-
 στης πόλεως συλλαμβάνων ἀπέκτεινεν, ἐπιβουλὰς
 καὶ προδοσίας εὗρηκέναι ψευδόμενος, ἐν οἷς καὶ
 Θοίνων ὁ φύλαρχος, ὃς ὑπὸ πάντων ὁμολόγητο
 πλείστην σπουδὴν καὶ προθυμίαν εἰς τε τὴν διάβα-
 σιν αὐτῷ καὶ τὴν παράληψιν τῆς νῆσου παρεσχῆ-
 σθαι· καὶ γὰρ ὑπῆντησεν αὐτῷ ναυτικὸν στόλον
 ἄγων, καὶ τὴν ἐν ταῖς Συρακούσαις Ἰνῆσον, ἣν αὐ-
 τὸς ἐκράτει, παρέσχεν. ἐπιχειρήσας δὲ καὶ Σωσί-
 στρατον συλλαβεῖν, διήμαρτε τῆς ἐλπίδος, προαι-
 σθημένου τὴν ἐπιβουλὴν τοῦ ἀνδρὸς καὶ φυγόντος
 ἐκ τῆς πόλεως. ἀρξαμένων δὲ ταράττεσθαι τῶν
 πραγμάτων, καὶ ἡ τῶν Καρχηδονίων πόλις καιρὸν
 ἐπιτήδειον εἰληφέναι νομίζουσα πρὸς ἀνάκτησιν
 τῶν ἀπολωλότων χωρίων, στρατιὰν ἀπέστειλεν ἐπὶ
 τὴν νῆσον.

Pyrrhus fanum Proserpinae Locris diripit.

ΙΧ. Ὅτι ἀμηχανοῦντα τὸν Πύρρον, καὶ πόρους
 παντοδαποὺς ἐπιζητοῦντα ὀρῶντες αὐτὸν οἱ κάκιστοι
 καὶ ἀνοσιώτατοι τῶν φίλων, Εὐήγορος Θεοδώρου,
 καὶ Βάλακρος Νικάνδρου, καὶ Δείναρχος Νικίου, τῶν
 ἀθέων καὶ ἐξαγίστων δογμάτων ζηλωταί, πόρον
 ὑποτίθενται χρημάτων ἀνόσιον, τοὺς ἱεροὺς ἀροῖσαι
 τῆς Περσεφόνης θησαυρούς. ἦν γὰρ ἱερὸν ἐν τῇ
 πόλει ταύτῃ ἅγιον καὶ πολὺν χρυσὸν ἐκ παντὸς τοῦ
 χρόνου πεφυλαγμένον ἅθικτον ἔχον, ἐν ᾧ χρυσός

εις ἄβυσσος, ἄορατος τοῖς πολλοῖς κατὰ γῆς κείμενος. ὑπὸ τούτων ἔξαπατηθεὶς τῶν κολάκων, καὶ τὴν ἀνάγκην κρείττονα παντὸς ἡγησάμενος, [τοῖς εἰσηγησαμένοις] τὴν γνώμην ἀνδράσι διακόνους τῆς ἱεροσυλίας ἐχρήσατο, καὶ τὸν ἐξελθόντα χρυσὸν ἐκ τοῦ ἱεροῦ ναυσὶν ἐνθήμενος, μετὰ τῶν ἄλλων χρημάτων ἀπέστειλεν εἰς Τάραντα, πολλῆς μεστὸς εὐθυμίας γενόμενος.

Pyrrhi classis naufragio perit.

X. Ἡ δὲ δικαία πρόνοια τὴν αὐτῆς δύνανται ἀπεδείξατο. ὥς γὰρ ἀνήχθησαν αἱ νῆες ἀπὸ τοῦ λιμένος, τὴν μὲν ἀπόγειον αὖραν λαβοῦσαι προέκοψαν· ἄνεμος δ' ἐναντίος γενόμενος, καὶ δι' ὅλης νυκτὸς κατασχών, ὃς μὲν κατέκλυσεν, ὃς δ' εἰς τὸν τῆς Σικελίας πορθμὸν ἐξέβαλεν· ἐν αἷς δὲ παρεκομίζετο τὰ ἀναθήματα καὶ ὁ προενεχθεὶς ἐκ τῶν ἀναθημάτων χρυσὸς, ἐπὶ τοὺς Λοκροὺς ἐξώκειλεν αἰγιαλοὺς· καὶ τοὺς μὲν πλείοντας ἐν αὐταῖς ἐν τῇ παλιρροίᾳ τῶν κυμάτων κατακλυζομένους διέφθειρε, τὰ δ' ἱερὰ χρήματα, διασπασθεισῶν τῶν νεῶν, ἐπὶ τὰς ἔγγιστα τῶν Λοκρῶν θῖνας ἐξέβρασεν. ὁ δὲ βασιλεὺς, καταπλαγεὶς, ἅπαντα τὸν κόσμον καὶ τοὺς θησαυροὺς ἀπέδωκε τῇ Θεῷ, ὥς παραιτησόμενος αὐτῆς διὰ τοῦτο τὸν χόλον·

Νῆπιος, οὐδὲ τὸ ἥδει, ὃ δὴ πείσεσθαι ἔμελλεν.

Οὐ γάρ τ' αἶψα Θεῶν τρέπεται νόος αἰὲν ἐόντων. ὥς Ὀμήρῳ εἴρηται. ἀλλ' ἐπειδὴ τῶν ἱερῶν ἐτόλμησεν ἄψασθαι χρημάτων καὶ πόρον ὑποθέσθαι πολέμων,

ἀνόνητον ἐποίησε τὴν ἔννοιαν αὐτῷ τὸ δαιμόνιον, ἵνα παράδειγμα καὶ παιδευμα πᾶσιν ἀνθρώποις γένοιτο τοῖς μεθ' ἑαυτόν.

Pyrrhus a Romanis vi superatus.

XI. Διὰ τοῦτο καὶ ὑπὸ Ῥωμαίων ἡττήθη ὁ Πύρρος κατὰ κράτος· οὐ γὰρ στρατιά τις φαύλη καὶ ἀνάσκητος ἦν αὐτῷ, ἀλλ' ἡ κρατίστη τῶν τότε οὐσῶν ἐν Ἑλλησι, καὶ πλείστους ἀγωνισαμένη πολέμους· οὐδὲ πλῆθος ἀνδρῶν τῶν τότε παραταξαμένων ὀλίγον, ἀλλ' ὅσον καὶ τριπλάσιον εἶναι· οὐδὲ στρατηγὸς τῶν ἐπιτυχόντων τις, ἀλλ' ὃν ἅπαντες ὁμολογοῦσι μέγιστον γενέσθαι τῶν κατὰ τὴν αὐτὴν ἡλικίαν ἀκμασάντων στρατηγῶν· οὐδὲ τόπου φύσις ἄνισος, οὔτ' ἐπικουρίας τοῖς ἐτέροις ἄφιξις αἰφνίδιος, οὔτ' ἄλλη τις συμφορὰ καὶ πρόφασις ἀπροσδόκητος ἐπιπεσοῦσα συνέτριψε τὰ Πύρρου πράγματα· ἀλλ' ὁ τῆς ἀσεβηθείσης Θεᾶς χολός, ὃν οὐδ' αὐτὸς ἡγνῶει Πύρρος, ὥς Πρόξενος ὁ συγγραφεὺς ἱστορεῖ, καὶ αὐτὸς ὁ Πύρρος ἐν τοῖς ἰδίοις ὑπομνήμασι γράφει.

XII. ἔμελλον ὅπερ εἰκὸς ὀπλῖται κράνεσι καὶ θώραξι καὶ θυρεοῖς βαρεῖς πρὸς ὀχθηρὰ χωρία καὶ μακρὰς ἀτραπούς πορευόμενοι, καὶ οὐδὲ ταύτας λεωφόρους, ἀλλ' αἰγότριβας δι' ὕλης τε καὶ κρημνῶν, τάξιν τε οὐδεμίαν φυλάξειν, καὶ πρὶν ἐπιφανῆναί σφισι τοὺς πολεμίους, ἐξασθενήσειν τὰ σώματα δίψει καὶ κόπῳ τοὺς τοῖς ἱππικοῖς δόρασιν, ἐκ διαλαβῆς ἀμφοτέραις ταῖς χερσὶ

κρατουμένοις μαχομένους συστάδην, καὶ τὰ πολλὰ κατορθοῦντας . . . τας ἐν ταῖς μάχαις Πρίγκιπας Ῥωμαῖοι καλοῦσιν. . . .

XIII. Ἐν τῇ νυκτὶ, ἐν ᾗ τὴν στρατιὰν ἀπάξειν ὁ Πύρρος ἔμελλεν ἐπὶ τὸ ὄρος, τῷ Ῥωμαίων ἐπιθησόμενος χάρακι λάθρα, ἔδοξε κατὰ τοὺς ὕπνους ἐκπεσεῖν αὐτοῦ τοὺς πλείονας ὀδόντας, καὶ πλῆθος αἵματος ἐκ τοῦ στόματος φέρεσθαι· ταραχθεῖς δὲ διὰ τὴν ὄψιν καὶ μεγάλην ἔσεσθαι συμφορὰν μαντευόμενος (ἥδη γὰρ αὐτῷ καὶ πρότερον τοιαύτην ὄψιν ἐνυπνίου θεασαμένῳ δεινὴ τις συνέβη δυσποτμία), ἐβούλετο μὲν ἐπισχεῖν τὴν ἡμέραν ἐκείνην· οὐκ ἴσχυσε δὲ νικῆσαι τὴν Πεπρωμένην, ἐναντιουμένων τῶν φίλων πρὸς τὴν ἀναβολὴν, καὶ μὴ μεθεῖναι τὸν καιρὸν ἐκ τῶν χειρῶν ἀξιούντων.

Romanorum victoria de Pyrrho.

XIV. Ἀναβάντων δὲ τῶν σὺν τῷ Πύρρῳ μετὰ τῶν ἐλεφάντων αἰσθησιν οἱ Ῥωμαῖοι λαβόντες, σκυμνίον ἐλέφαντος τιτρώσκουσιν, ὃ πολλὴν ἀκροσμίαν τοῖς Ἑλλησιν ἐνεποίησε καὶ φυγὴν· οἱ δὲ Ῥωμαῖοι δύο μὲν ἐλεφάντας ἀποκτείνουσιν· ὀκτὼ δὲ κατακλείσαντες εἰς χωρίον ἀνέξοδον, παραδόντων τῶν ἐπ' αὐτοῖς Ἰνδῶν, ζῶντας παραλαμβάνουσι· τῶν δὲ στρατιωτῶν πολὺν φόνον ἐργάζονται.

ΕΚΛΟΓΑΙ
ΕΚ ΤΗΣ
ΔΙΟΝΥΣΙΟΥ
ΤΟΥ
ΑΛΙΚΑΡΝΑΣΣΕΩΣ
ΡΩΜΑΪΚΗΣ ΑΡΧΑΙΟΛΟΓΙΑΣ
ΒΙΒΛΙΟΥ Κ'.

Fabricius Censor Rufinum senatu movet.

Ι. Ὁ ὑπάτος Φαβρίκιος, τιμητῆς γενόμενος, ἄνδρα δυσὶ μὲν ὑπατείαις, μία δὲ δικτατωρεία κεκοσμημένον, Πόπλιον Κορνήλιον Ρουφῖνον, ἐξέβαλεν ἐκ τοῦ συνεδρίου τῆς βουλῆς, ὅτι πρῶτος ἐν ἡργιῶν ἐκπωμάτων κατασκευῇ πολυτελὲς ἔδοξε γενέσθαι, δέκα λίτρας ἐκπωμάτων κτησάμενος· αὐταὶ δ' εἰσὶν ὀλίγαι πλείους ὁκτώ μνῶν Ἀττικῶν.

*Atheniensium et Lacedaemoniorum civilis
disciplina.*

II. Ἀθηναῖοι μὲν δόξης ἔτυχον, ὅτι τοὺς ῥαθύ-
μους, καὶ ἄργους, καὶ μηδὲν ἐπιτηδεύοντας τῶν
χρησίμων, ὥς ἀδικοῦντας τὸ κοινὸν ἐζημίουν· Λα-
κεδαιμόνιοι δὲ, ὅτι τοῖς πρεσβυτάτοις ἐπέτρεπον
τοὺς ἀκοσμοῦντας τῶν πολιτῶν, ἐν ᾧ τινι τῶν
δημοσίων τόπῳ ταῖς βακτηρίαις παίειν· τῶν δὲ κατ'
οἰκίαν γενομένων οὔτε πρόνοιαν οὔτε φυλακὴν ἐποι-
οῦντο, τὴν αὐλῆιον θύραν ἐκάστου ὄρον εἶναι τῆς
ἐλευθερίας τοῦ βίου νομίζοντες.

Censura apud Romanos.

III. Ῥωμαῖοι δὲ πᾶσαν ἀναπειτάσαντες οἰκίαν,
καὶ μέχρι τοῦ δωματίου τὴν ἀρχὴν τῶν τιμητῶν
προαγαγόντες, ἑπ' αὐτῶν ἐποίησαν ἐπίσκοπον καὶ
φύλακα τῶν ἐν αὐταῖς γενομένων· οὔτε δεσπότην
οἰόμενοι δεῖν ὦμόν εἶναι περὶ τὰς τιμωρίας οἰκετῶν·
οὔτε πατέρα πικρὸν ἢ μαλθακὸν πέρα τοῦ μετρίου
περὶ τέκνων ἀγωγᾶς· οὔτε ἄνδρα περὶ κοινωνίαν
γαμετῆς γυναικὸς ἄδικον· οὐδ' παῖδας γηραιῶν
ἀπειθεῖς πατέρων· οὔτε ἀδελφοὺς τῆς οὐσίας τὸ
πλεῖον ἀντὶ τοῦ ἴσου διώκοντας· οὐδ' συμπόσια καὶ
μέθας παννυχίους· οὐκ ἀσελγείας καὶ φθοράς ἡλι-
κιῶν νέων· οὐχ ἱερῶν ἢ ταφῶν προγονικὰς τιμὰς
ἐκλιπούσας· οὐκ ἄλλο τι τῶν παρὰ τὸ καθήκον ἢ
συμφέρον τῇ πόλει πραττομένων οὐδὲν . . . ἐλήτ-

ζοντο τὰς κτήσεις τῶν πολιτῶν τὴν κατὰ τοῦ βασι-
λῆειν αἰτίαν. . . .

Romanorum legatio ad Ptolemaeum Philadelphum.

IV. Νεμέριος Φάβιος Πίκτωρ καὶ Κόϊντος
Φάβιος Μάξιμος καὶ Κόϊντος Ἀλγούνιος πρὸς τὸν
Φιλάδελφον Πτολεμαῖον πρεσβεύσαντες περὶ πρεσ-
βείας . . . καὶ δωρεαῖς ἰδίαις τιμηθέντες ὑπ' αὐτοῦ
(ἦρχε δὲ τῆς Αἰγύπτου δευτερος μετὰ τὸν Μακε-
δόνα Ἀλέξανδρον), ἐπειδὴ κατέπλευσαν εἰς τὴν
Πόλιν, τὰ τε ἄλλα ἀπήγγειλαν, ὅσα διεπράξαντο
κατὰ τὴν ἀποδημίαν, καὶ τὰς δωρεάς, ἃς παρὰ τοῦ
βασιλέως ἔλαβον, εἰς τὸ δημόσιον ἀνήνεγκαν· οὓς
ἡ βουλὴ, πάντων ἀγασθεῖσα τῶν ἔργων, οὐκ εἴασε
δημοσιῶσαι τὰς βασιλικὰς χάριτας ἀλλ' εἰς τοὺς
ἐαυτῶν οἴκους ἀπενέγκασθαι, τιμὰς ἀρετῆς καὶ
κόσμους ἐκγόνοις.

Bruttiorum silva.

V. Οἱ Βρέττιοι, ἐκόντες ὑποταγέντες Ῥωμαί-
οις, τὴν ἡμίσειαν τῆς ὀρεινῆς παρέδωκαν αὐτοῖς, ἣ
καλεῖται μὲν Σίλα, μεστή δ' ἐστὶν ὕλης εἰς οἰκοδο-
μὰς τε καὶ ναυπηγίας καὶ πᾶσαν ἄλλην κατασκευὴν
εὐθέτου· πολλὴ μὲν γὰρ ἐλάτη πέφυκεν οὐρανομή-
κης ἐν αὐτῇ, πολλὴ δὲ αἰγιερὸς, πολλὴ δὲ πείρα
πεύκη, ὄξυς τε, καὶ πίτυς, καὶ φηγὸς ἀμφιλαφῆς,
καὶ μελῖαι ταῖς διαρρόεουσιν λιβάσι πικνόμεναι·
καὶ πᾶσα ἄλλη βαθεῖα συμφυομένη τοῖς κλάδοις
ὕλη, σκιερὸν ἀποτελοῦσα δι' ὅλης ἡμέρας τὸ ὄρος.

VI. Ἐξ ἧς, ἣ μὲν ἔγγιστα θαλάττης καὶ ποταμῶν φυομένη, τμηθεῖσα τὴν ἀπὸ ρίζης τομὴν ὁλόκληρος ἐπὶ τοὺς λιμένας τοὺς ἔγγιστα κατὰγεται, πάσῃ διαρκείᾳ Ἰταλίᾳ πρὸς τε τὰ ναυτικὰ, καὶ πρὸς τὰς τῶν οἰκιῶν κατασκευάς· ἣ δὲ ἄνω θαλάττης καὶ ποταμῶν πρόσω, κορμασθεῖσα κατὰ μέρη, κόπας τε παρέχει καὶ κοντοὺς καὶ ὅπλων παντοῖα καὶ σκεύη τὰ κατοικίδια, φοράδην ὑπ' ἀνθρώπων κομιζομένη· ἣ δὲ πλείστη καὶ πιστάτη πιττουργεῖται καὶ παρέχει πασῶν ὧν ἰσμεν ἡμεῖς εὐωδεστάτην τε καὶ γλυκυτάτην τὴν καλουμένην Βρεττίαν πίτταν· ἀφ' ἧς μεγάλας ὁ τῶν Ῥωμαίων δῆμος καθ' ἕκαστον ἐνιαυτὸν ἐκ τῶν μισθώσεων λαμβάνει προσόδους.

Altera Rhegii seditio. Rebelles capti damnantur Romae.

VII. Ἐγένετο δευτέρα ἐπανάστασις ἐν τῇ πόλει τῶν Ῥηγίνων ὑπὸ τῆς καταλειφθείσης αὐτόθι Ῥωμαϊκῆς καὶ συμμαχικῆς φρουρᾶς· καὶ δι' αὐτὴν σφαγαὶ τε πολλῶν ἀνθρώπων καὶ φυγαὶ· τούτους τιμωρησόμενος τοὺς ἀποστάντας ἄτερος τῶν ὑπάτων, Γάϊος Γενύκιος, ἐξήγαγε τὴν στρατιάν· γενόμενος δὲ τῆς πόλεως ἐγκρατὴς, Ῥηγίνων μὲν τοῖς φυγάσι ἀπέδωκε τὰ ἐαυτῶν ἔχειν, τοὺς δὲ ἐπιθεμένους τῇ πόλει συλλαβὼν, δεσμίους εἰς Ῥώμην ἀπήγαγεν· ἐφ' οἷς οὕτως ὠργίσθη καὶ ἡγανάκτησεν ἢ τε βουλὴ καὶ ὁ δῆμος, ὥστε μηδεμίαν γνώμην ἐπεικὴ γενέσθαι περὶ αὐτῶν, ἀλλὰ πάσαις ταῖς φυ-

λαῖς δὴ ἀπάντων τῶν ἐν ταῖς αἰτίαις τὸν ἐπὶ τοῖς
κακουργοῖς τεταγμένον ὑπὸ τῶν νόμων καταψη-
φισθῆναι θάνατον.

Legio integra securi percutitur.


VIII. Κυρωθέντος δὲ τοῦ περὶ τῆς τιμωρίας
δόγματος, πάτταλοι τε κατεπάγησαν ἐν ἀγορᾷ, καὶ
παραγόμενοι κατὰ τριακοσίους ἄνδρας, περιηγμένοι
τοὺς ἀγκῶνας ὀπίσω, προσεδοῦντο τοῖς παττάλοις
γυμνοί· ἔπειτα μάλιστα αἰκισθέντες ἀπάντων
ὀρώντων ἀπεκόπτοντο τῷ πελέκει τοὺς ὑπὸ ταῖς
κεφαλαῖς νωτιαίους τένοντας· καὶ μετὰ τούτους
ἕτεροι τριακόσιοι, καὶ αὖθις ἄλλοι τοσοῦτοι διε-
φθάρησαν· οἱ σύμπαντες τετρακισχίλιοι καὶ πεν-
τακόσιοι· καὶ οὐδὲ ταφῆς ἔτυχον, ἀλλ' ἐλκυσθέν-
τες ἐκ τῆς ἀγορᾶς εἰς ἀναπεπτάμενόν τι πρὸ τῆς
Πόλεως χωρίον ὑπὸ οἰωνῶν καὶ κυνῶν διεφθάρ-
ησαν.


Bellum latronum Samnitium.


IX. . . . τὸ ἄπορον πλῆθος καλῶν καὶ δι-
καίων φροντὶς ἦν οὐδεμία· παρακρουσθὲν ὑπὸ
Σαυνίτου τινός, εἰς τὸ αὐτὸ συνέρχεται· καὶ τὸ
μὲν πρῶτον ἐπὶ τοῖς ὄρεσιν ἄγραυλον καὶ πλείονα
τὸν βίον εἶχεν· ἐπεὶ δὲ πλεῖον ἤδη καὶ ἀξιόμαχον
ἔδόκει γεγονέναι, πόλιν ἐχυρὰν καταλαμβάνεται,
ὅθεν ὀρμώμενον ἐληΐζετο πᾶσαν τὴν κύκλῳ χώ-
ραν. ἐπὶ τούτους ἐξήγαγον στρατιάν οἱ ὕπατοι·

καὶ οὐ πολλῇ σὺν πραγματείᾳ τὴν πόλιν αἰρησά-
μενοι, τοὺς μὲν αἰτίους τῆς ἀποστάσεως, αἰκι-
σάμενοι ῥάβδοις, ἀπέκτειναν· τοὺς δὲ λοιποὺς
ἐλαφροπώλησαν. ἔτυχε τῷ πρότερον ἐνιαυτῷ πε-
πραμένη μετὰ τῶν ἄλλων δορυκτῆτων ἢ γῆ, καὶ
τὸ πεσὸν ἀπὸ τῆς τιμῆς ἀργύριον διηρημένον τοῖς
πολίταις.










Date Due

BOSTON COLLEGE



3 9031 01235945 1



13440

Dionysus

Author

Halicarnassensis

Title

Dionysus

BOSTON COLLEGE LIBRARY
UNIVERSITY HEIGHTS
CHESTNUT HILL, MASS.

Books may be kept for two weeks and may be renewed for the same period, unless reserved.

Two cents a day is charged for each book kept overtime.

If you cannot find what you want, ask the Librarian who will be glad to help you.

The borrower is responsible for books drawn on his card and for all fines accruing on the same.



